

بِسْمِ اللَّهِ الرَّحْمَنِ الرَّحِيمِ

هُوَ أَهْلُ التَّقْوَىٰ وَ أَهْلُ الْمَغْفِرَةِ

۱۹۸۳ء

# سوانح رفاقتی

حضور پر نور امین شریعت خیر الامت بحر حقیقت برکتہ العصر قطب العالم مولانا الحاج شاہ  
رفاقت حسین محبوب خدا قدس سرہ کے مبارک احوال، محاسن و کمالات اور  
فیوض و برکات دینی جدوجہد کے بیان میں ایمان افروز محتفانہ کتاب

## کاروانِ رفاقت

درگاہ شریف حضرت امین شریعت ٹرسٹ

اسلام آباد، بھوانی پور، مظفر پور

© جملہ حقوق محفوظ

نام کتاب :	سوانح رفاقتی
سال اشاعت :	۱۳۳۱ھ / ۲۰۱۰ء نومبر
صفحات :	۶۹۲
قیمت :	
تعداد :	۱۱۰۰ (گیارہ سو)
نام کمپوزر :	جناب سید شاہ شہاب احمدی قمری
کمپوزنگ :	منعمی کمپیوٹر، دریا پور، پٹنہ - ۴
موبائل :	9334317926
زیر اہتمام :	محمد زاہر اشرف فرزند خورشید حضرت مولف

حاجی محمد صابر رفاقتی ز مردم والا

ملنے کے پتے:

- ☆ محمد حنیف خان رفاقتی مسجد رفاقتی روڈ، لکھنم پور پولی
- ☆ سنی مرکز، دارالعلوم شاہ رفاقت، چھالا، گاندھی نگر
- ☆ K.G.N. ہائیڈویر، مہدی کن چوک، برہم پورہ، مظفر پور
- ☆ مولانا شاہ مشتاق احمد رفاقتی، مدھوپور، جھارکھنڈ
- ☆ محمد ظہور الدین انجمیر، امین شریعت اسٹریٹ، اہمت نگر

# تفصیلی فہرِس مضامین

صفحہ	عنوان	نمبر شمار
28	حضرت امین شریعت کی شان اور پہچان	۱
28	کلمۃ المختار	۲
30	انتساب	۳
31	تقدیم	۴
34	حمد و شکر و انتجا	۵
41	خصائص و فضائل	۶
43-60	باب	۷
43	بزرگان خاندان	۸
43	حضرت مخدوم خواجہ سید جلال الدین ابدال چشتی قدس سرہ	۹
45	حضرت مخدوم خواجہ سید ابراہیم چشتی قدس سرہ	۱۰
46	حضرت مخدوم سید آدم صوفی چشتی قدس سرہ	۱۱
46	حضرت مخدوم خواجہ سید حمید الدین صوفی چشتی قدس سرہ	۱۲
47	حضرت مخدوم خواجہ سید محمد سفید باز چشتی قدس سرہ	۱۳
49	شجرہ نسب	۱۴
50	نانہالی شجرہ	۱۵
50	حضرت پیر کجکوت اور ان کے نواسے	۱۶
52	مخدومہ بی بی رضیہ	۱۷
52	حضرت مخدوم جہاں بخش شرف الدین احمد بیک تاج قلعہ	۱۸
52	مخدومہ بی بی حبیبہ	۱۹



صفحہ	عنوان	نمبر شمار
52	حضرت مخدوم سید احمد پرمیش تیغ برہنہ قدس سرہ	۲۰
54	مخدومہ بی بی حدیثہ	۲۱
54	مخدوم عطاء اللہ تاج قصبی	۲۲
54	حضرت مخدوم خواجہ سید تیم اللہ سفید باز چشتی کے اخلاف	۲۳
56	دادا اور والد کا تعلیمی سلسلہ تلمذ	۲۴
58	برادر بزرگ	۲۵
61-142	<b>باب</b>	۲۶
61	حیات مبارک	۲۷
61	ولادت و سیری یتیمی، تعلیمی مراحل اور تکمیل اعلیٰ	۲۸
61	ولادت و طفولیت	۲۹
62	پہلا تعلیمی سفر	۳۰
63	مدرسہ احمدیہ مظفر پور	۳۱
65	بہار شریف کا پیادہ سفر	۳۲
65	مدرسہ عزیز بیہ بہار شریف	۳۳
67	والد ماجد کی وفات اور یتیمی	۳۴
68	مدرسہ حقیقیہ جو پور شریف کا جمالی تعارف	۳۵
72	مدرسہ حقیقیہ جو پور میں داخلہ	۳۶
73	حضرت مولانا عبد القادر سرحدی کی خاص توجہ	۳۷
75	دارالعلوم معینیہ عثمانیہ کی اجمالی تاریخ	۳۸
75	سلطان العلوم نظام دکن کی حاضری کی یادگار	۳۹
76	بانی شیخ الاسلام مولانا شاہ محمد انور اللہ قدس سرہ	۴۰
77	درگاہ معلیٰ میں دارالعلوم کا افتتاحی اجلاس	۴۱



صفحہ	عنوان	نمبر شمار
77	حاضرین جلسہ	۴۲
78	نظام دکن کا خسر واندہ وظیفہ	۴۳
80	دارالعلوم کا اساسی اصول	۴۴
81	دارالعلوم کی مجلس العلماء	۴۵
83	دارالعلوم کا نصاب تعلیمی	۴۶
83	تکمیل دینیات، تکمیل اعلیٰ	۴۷
84	درس گاہ اکبری جامع مسجد	۴۸
84	دارالعلوم معینہ عثمانیہ کے صدور المدین	۴۹
84	علامہ العصر مولانا معین الدین الہامیری	۵۰
85	دارالعلوم کا پہلا جلسہ دستار بندی	۵۱
85	استاذ العلماء مولانا مفتاح احمد فاضل کانپوری	۵۲
85	صدر المدین ثانی	۵۳
87	استاذ العصر مولانا حکیم امجد علی اعظمی علیہ الرحمہ	۵۴
87	صدر المدین ثالث	۵۵
88	استاذ العلماء مولانا محمد شریف اعظمی علیہ الرحمہ	۵۶
88	صدر المدین خامس	۵۷
90	دارالخیراجہیر مقدس میں حاضری و حضوری اور تکمیل اعلیٰ	۵۸
90	دارالخیراجہیر مقدس کا سفر	۵۹
91	حضرت محبوب الہی میں پہلی حاضری	۶۰
91	دربار خواجہ میں پہلی حاضری	۶۱
92	امام صدر الشریعہ کی خدمت میں حاضری	۶۲
92	دارالعلوم معینہ عثمانیہ میں داخلہ	۶۳

صفحہ	عنوان	نمبر شمار
92	حضور امین شریعت کے تعلیمی دور کے اساتذہ	۶۴
95	نقشہ تعلیمی	۶۵
95	شوال ۱۳۴۹ھ تا رجب ۱۳۵۰ھ	۶۶
100	حضور قبلہ گاہی کی تحصیل کی کتابیں، ذہانت و ذکاوت	۶۷
100	شوال ۱۳۴۸ھ تا رجب ۱۳۴۹ھ	۶۸
102	ابتداء شوال ۱۳۴۹ھ تا رجب ۱۳۵۰ھ کی خواہش کی کتب	۶۹
102	معتمد دارالعلوم کا استبداد اور طلباء کا احتجاج	۷۰
103	فریاد	۷۱
103	طلبہ دارالعلوم معینیہ عثمانیہ، اجیر شریف، بآستانہ خواجہ غریب نواز	۷۲
104	دائتہ غم	۷۳
105	”دارالعلوم اجیر شریف“	۷۴
106	”مجلس منتظمہ کاجوروا استبداد“	۷۵
106	طلبہ دارالعلوم معینیہ عثمانیہ، اجیر شریف کی حالت زار	۷۶
108	آخری امتحان اور اعلیٰ کامیابی	۷۷
108	خیالی میں امتیاز	۷۸
109	ہدایہ آخرین	۷۹
111	چار کتب درجہ علیا کا تفصیلی امتحان	۸۰
112	ممتحن، حضرت فاضل رامپوری کی علمی تحسین	۸۱
112	روشن استعداد، جماعت طلبہ	۸۲
112	بدھ در مرتبہ اولیٰ بہ معقول	۸۳
113	شوال ۱۳۴۸ھ تا رجب ۱۳۴۹ھ کے رفقاء دراست	۸۴
114	شوال ۱۳۴۹ھ تا رجب ۱۳۵۰ھ کے رفقاء دراست	۸۵

نمبر شمار	عنوان	صفحہ
۸۶	جلد دستار بندی کا مطالعہ اور تقسیم انعام میں شریک	116
۸۷	ساری زندگی میں بس یہی ایک جماعت ملی	118
۸۸	”نادرۃ العصر تلامیہ“	119
۸۹	تلامیہ امجدی شیوخ الحدیث اور اسلام کے مبلغ	120
۹۰	کاروان علم و عمل میں نازہ علم و فن	120
۹۱	روندا کی روشنی میں افراد جماعت	122
۹۲	دارالعلوم معینیہ عثمانیہ درگاہ معلیٰ دارالخیر اجمیر کے سرمایہ ناز فارغین	123
۹۳	حضرت صدر الشریعہ قدس سرہ کی خدمت میں گرویدگی و شہنشاہی	123
۹۴	افتاء کی تربیت، دورہ حدیث فن طب کی تحصیل	126
۹۵	وعظ و تقریر اور مناظروں کے مشق جیسے	127
۹۶	مشاعروں کے جلسے اور فکر سخن اور دو محفوظ قطععات تاریخی	128
۹۷	دارالخیر میں پینے والوں کے چند واقعات	130
۹۸	دیوان صاحب کی عنایت	130
۹۹	عمل صالح کی محنت کا ایک خاص واقعہ	131
۱۰۰	ایک جن رفیق درس اور جن صحابی	135
۱۰۱	صندلی مسجد شریف	136
۱۰۲	حضرت مولانا سید محمد سلیمان اشرف سے تلمذ	137
۱۰۳	جلد ازہر میں پڑھنے کی خواہش	137
۱۰۴	دستار بندی کی روایتیں	138
۱۰۵	اساتذہ کرام	139
۱۰۶	منقولاتی سلسلہ تلمذ	140
۱۰۷	منقولاتی سلسلہ تلمذ	141



نمبر شمار	عنوان	صفحہ
۱۰۸	اسنادِ حدیث کی اجازت	141
۱۰۹	اہالیانِ وطن کی طرف سے استقبالِ جلوس و عطر	142
۱۱۰	باب	143-160
۱۱۱	شرفِ بیعت کا حصول اور ذوقِ عرفانی	143
۱۱۲	غوثِ زمان اثر فی میاں کی دربار میں حاضری	143
۱۱۳	دید و زیارت کے لیے ہجوم	144
۱۱۴	سیرِ الی اللہ	144
۱۱۵	حضرت صدر الشریعہ کی ترغیب و رہنمائی	144
۱۱۶	نوازشات	145
۱۱۷	شجرہٴ سلسلہٴ عالیہ قادریہ منور یہ منعمریہ	145
۱۱۸	سیدنا منور علی شاہ بغدادی الدآباد	145
۱۱۹	حضرت اخوند رام پوری	146
۱۲۰	حضرت شاہ امیر کابلی	147
۱۲۱	پیر و مرشد کے مرتبہ و مقام کلیان	147
۱۲۲	سلوکِ قادریہ کی سیر	148
۱۲۳	سلسلہٴ قادریہ کے مقامات سلوک	149
۱۲۴	کسبِ سلوکِ قادریہ	150
۱۲۵	اذکار و اشغال و مراقبات	151
۱۲۶	مجاہدہ و ریاضت	153
۱۲۷	منسوباتِ شیخ کی تکریم و تعظیم و احترام	154
۱۲۸	مرکز اہل سنت بریلی	156
۱۲۹	ڈاکٹر ضیاء الدین احمد سے ملاقات	156

صفحہ	عنوان	نمبر شمار
157	حضرت حجۃ الاسلام کی عنایات	۱۳۰
158	حضرت حجۃ الاسلام سے شرف تلمذ	۱۳۱
161-191	<b>باب</b>	۱۳۲
161	دینی علوم کی تدریس	۱۳۳
161	دینی درسگاہوں کی صدارت	۱۳۴
162	جائے شریف میں دینی علمی فیضان	۱۳۵
164	مدرسہ محمدیہ جامع مسجد کی صدارت تدریس	۱۳۶
165	مدرسہ ستار المہداس	۱۳۷
166	زندگانی کے اصول و خطوط	۱۳۸
167	مطب، مدرسہ، دارالافتاء	۱۳۹
171	قبولیت و مرجعیت عام	۱۴۰
177	جشن عید معراج النبی ﷺ کے جلسے	۱۴۱
177	حضرت صدر الشریعہ کی رونق افروزی اور عنایات	۱۴۲
178	معمولات اور ورثہ سلوک	۱۴۳
179	شیعی فتنہ اور اس کا استیصال	۱۴۴
181	تذکرۃ الفاروق	۱۴۵
182	حضرت مولیٰ علی کرم اللہ وجہہ کی عنایت	۱۴۶
183	مواعظ حسنہ کی مجلسیں اور سامعین کی حالتیں	۱۴۷
184	مولوی حسین احمد صدر دیوبند کے روبرو احقاق حق	۱۴۸
185	سلطانپور کی جامع مسجد میں امامت و تدریس و تبلیغ دین	۱۴۹
185	وہابیت کا قلع قمع	۱۵۰
187	ایک دارودعا احتیاط و تقویٰ	۱۵۱

نمبر شمار	عنوان	صفحہ
۱۵۲	جناتوں کی حکایات	188
۱۵۳	متحدہ بنگال گورنمنٹ میں منصب افتاء	189
۱۵۴	ڈھاکا یونیورسٹی میں صدارت شعبہ دینیات	190
۱۵۵	جاس شریف کا آخری سفر اور دم دیدہ واپسی	190
۱۵۶	<b>باب</b>	192-255
۱۵۷	کاپور میں دینی اور علمی ثروت و شوکت	192
۱۵۸	اسلامی ہند میں علم و معرفت کا مرکز	192
۱۵۹	رونق بہار دینی علماء و عرفاء	193
۱۶۰	حضرت مولانا مفتی عنایت احمد کا کوروی اور ان کے تلامذہ کبار	196
۱۶۱	حضرت استاذ العلماء علی گڑھی	198
۱۶۲	اسلامی علوم کے شہریار	198
۱۶۳	استاذ زمن مولانا شاہ احمد حسن فاضل کاپوروی قدس سرہ	198
۱۶۴	دینی علمی سروری	198
۱۶۵	انجمن ندیۃ العلماء کی بنا، مقاصد کا حدوث	201
۱۶۶	مدرسہ فیض عام مرکزی دارالعلوم کی حیثیت کی تجویز و تحریک	202
۱۶۷	کاپور کے مدارس اور اس کے بانی علماء	203
۱۶۸	مدرسہ احسن المدارس	203
۱۶۹	مدرسہ امداد العلوم	203
۱۷۰	مدرسہ فیض احمدی	204
۱۷۱	مدرسہ الہیات	204
۱۷۲	مولو و شریف کی محفلیں سالانہ جلسے اور جلوس میلاد النبی ﷺ	205
۱۷۳	اہل سنت کی قیادت کا مستحکم مرکز	206



نمبر شمار	عنوان	صفحہ
۱۷۴	مسائل وہابیت پر رسائل اور مناظرے	206
۱۷۵	خانوادہ حق کے اکابر کا رد اسماعیت	207
۱۷۶	علماء فرنگی محل کا بطلان اسماعیت	207
۱۷۷	شاہ ابوالحسن فرد بھلواروی کا کتب سولہاء کے مجمع میں مولوی اسماعیل سے مناظرہ	209
۱۷۸	صوبہ پنجاب کے علماء کا رد عمل	210
۱۷۹	مولوی اسماعیل کے علم کی ناپ تول	212
۱۸۰	شاہ عبدالقادر کی صاحبزادی نے گمراہ کہا	213
۱۸۱	امکان کذب ہادی تعالیٰ اور امتناع التظہیر ﷺ	215
۱۸۲	جامع مسجد دہلی کا تاریخی مناظرہ	217
۱۸۳	جہاد اور اس کا انجام	219
۱۸۴	اسماعیلی وہابی فتنہ گری کے مراکز صادق پور اور مدراس ٹونک	221
۱۸۵	شیخ الحدیث مولا نا شاہ محمد مخصوص اللہ محدث کی ترجمان حق تحریر	221
۱۸۶	خانقاہ نقشبندی مجددی دہلی کے اولیاء اور رد وہابیت	225
۱۸۷	تعدد و خاتم اور تحقق اہل کمال کا آتش فتنہ	227
۱۸۸	شیخ پورہ ہدایوں میں تاریخی مناظرہ:	227
۱۸۹	فتاویٰ بے نظیر کی اشاعت سارے تین سولہاء کا متفقہ فتویٰ	228
۱۹۰	بریلی میں تحریری مباحثہ:	228
۱۹۱	دارالعلم رام پور کے علماء کا متفقہ فتویٰ	232
۱۹۲	مولوی نانوتوی پر کیا گزری	235
۱۹۳	مسجدوں سے دہائیوں کے اخراج کا فتویٰ	236
۱۹۴	دیوبند مدرسہ کی چھبڑ چھاڑ	238
۱۹۵	حضرت حاجی شاہ امداد اللہ کار جو عی ہدایت کا رد عمل	241

نمبر شمار	عنوان	صفحہ
۱۹۶	انحراف اور حاجی صاحب پر بدعتی کا دعویٰ	241
۱۹۷	حضرت حاجی صاحب کا مسلک، مسلک عزیزی	243
۱۹۸	فیصلہ ہفت مسئلہ میں تحریف اور انکار و احراق	244
۱۹۹	إمداد اللمی ولطف اللمی علماء کار و عمل	247
۲۰۰	”مناظرہ امر و ہمد اور صلح کے پردے میں وہابیہ کی شکست“	249
۲۰۱	<b>باب</b>	256-298
۲۰۲	کانپور میں ورود کے فیضان و برکات	256
۲۰۳	سینچر ۱۶ شوال ۱۳۶۹ھ جولائی ۱۹۵۰ء	256
۲۰۴	مدرسہ احسن المدارس کی صدارت تدریس اور سرپرستی	258
۲۰۵	قدیم خانقاہوں کے صاحبزادگان کی آمد	259
۲۰۶	طریقہ درس کا فیضان	261
۲۰۷	چند شاگردوں کے نام	263
۲۰۸	مدرسہ احسن المدارس کا دور جدید	264
۲۰۹	صدارت تدریس مدرسہ مظہر اسلام کے لیے اصرار	265
۲۱۰	دارالعلوم اشرفیہ مبارک پور کی علمی سربراہی کی پیشکش	267
۲۱۱	قبول و معذرت	267
۲۱۲	مدرسہ مظہر اسلام، بریلی شریف	268
۲۱۳	دارالعلوم شاہ عالم احمد آباد میں رونق افروزی	269
۲۱۴	حضرت محمد صالح اعظم کی تحریر ستائش	271
۲۱۵	کام کاسنی عالم	272
۲۱۶	مشترک بقدم تحت حلیب پاک ﷺ	273
۲۱۷	حیات حضرت مخدوم شاہ عالم محبوب باری قدس سرہ پر تقریر	274

صفحہ	عنوان	نمبر شمار
274	زیارت حضرت قطب عالم قدس سرہ	۲۱۸
275	دارالعلوم شاہ عالم کی جدید عمارت کا مرحلہ	۲۱۹
276	پیر سلیمان پاری	۲۲۰
276	پیر شمس الدین غوثی صاحب	۲۲۱
277	شیخ الاسلام دکن کی تشریف آوری	۲۲۲
278	نقد و جرح زواۃ حدیث پر محیط رسالہ	۲۲۳
279	قدیم خانوادہ علم و فضل و معرفت کی غاص تربیت	۲۲۴
281	گجراتی چند ممتاز تلامذہ	۲۲۵
281	ترجمہ و تفسیر قرآن مجید	۲۲۶
283	سورہ فاتحہ	۲۲۷
287	تحریر فتاویٰ	۲۲۸
288	ایک نیافتہ خلافت معاویہ دینیہ	۲۲۹
288	دارالعلوم شاہ عالم کا اعتراف احسان	۲۳۰
289	مدرسہ مسکینیہ کا ٹھکانہ	۲۳۱
290	مساجد و مدارس کا قیام	۲۳۲
291	ساڑھے چار ہزار مساجد اور مدارس کی بنیادیں اور قیام	۲۳۳
292	طلبہ پر شفقت بول جوئی اور پاسداری	۲۳۴
295	مدرسہ توربول پاک ﷺ کا ہے	۲۳۵
296	مدارس کی تاسیس و ترقی	۲۳۶
296	مدرسہ حسنت الرضا، ہمدانی باندہ	۲۳۷
297	کچھ چھ مقدسہ میں تعلیمی کوششیں اور جامع اشرف کا قیام	۲۳۸
299-447	باب	۲۳۹



صفحہ	عنوان	نمبر شمار
299	دینی جدوجہد	۲۴۰
299	اثبات حق، اعلان حق	۲۴۱
299	یکمیت ایک سپاہی کے بھی کون ان کا مقابل؟	۲۴۲
301	خدمت دین کے لیے ایک کارڈ بہت ہے	۲۴۳
302	مناظرے اور مباحثے	۲۴۴
302	مسجدوں کا تحفظ اور مناظرہ	۲۴۵
304	جماعت رضائے مصطفیٰ کا احیاء	۲۴۶
305	قرآن مجید کے درس کی ہفتہ وار مجلس	۲۴۷
306	مولود شریف کی محفلیں	۲۴۸
310	مقبولیت، مرجع فتاویٰ اور مفتی اعظم قاضی شرع	۲۴۹
310	کارروائی جلسہ عام مسلمانان کانپور	۲۵۰
311	مسلمانان کانپور کو فتنہ قادیانیت سے پرہیزگاری	۲۵۱
311	حضرت مفتی اعظم کانپور کا اعلان	۲۵۲
313	قلویاتی کذاب	۲۵۳
314	گزارش واقعی	۲۵۴
318	مذہبیوں کا خروج	۲۵۵
319	مرزا قادیانی کے دعاوی	۲۵۶
322	نبی ہے اور نبی نہیں ہے	۲۵۷
322	مرزا کی کذب بیانیوں اور نام والقباب	۲۵۸
323	بد بخت و مفتی	۲۵۹
323	جھانسی مناظرہ میں قادیانیوں کی عبرت ناک شکست	۲۶۰
332	قصبہ بھدوی بنارس میں قادیانیوں کی شورش	۲۶۱

نمبر شمار	عنوان	صفحہ
۲۶۲	حضرت مفتی اعظم ریلی شریف نے مدراس میں قادیانیوں کے ابطال کے لیے متوجہ کیا	332
۲۶۳	ماہنامہ سنی لکھنؤ کا اجراء تبلیغ حق کا روشن کارنامہ	333
۲۶۴	کنز الایمان اور بہار شریعت کی کمیابی دنیا بانی	336
۲۶۵	کنز الایمان فی ترجمہ القرآن کی طباعت کی جدوجہد	337
۲۶۶	عالم بنانے والی کتاب	338
۲۶۷	شیخ الحدیث اشرفیہ کا امتناعی خط	340
۲۶۸	تمہید ایمان کی بار بار اشاعت	341
۲۶۹	انجمن تنظیم اہل سنت کا قیام اور اس کی سرگرمیاں	341
۲۷۰	آل انڈیا تبلیغ سیرت میں شرکت اور جدوجہد	342
۲۷۱	مناظرہ پرشدے پورٹون	344
۲۷۲	حضرت شیر بدینہ مسنت کے نام مکتوب	344
۲۷۳	سویاڑیہ میں وہابیہ کی بدحواسی	345
۲۷۴	حق و باطل کے فیصلہ کی تاریخ	353
۲۷۵	نقاب ڈال کے چہرے پہ بے نقاب ہوئے	354
۲۷۶	نور حق شمع الہی بفر و زل	355
۲۷۷	مناظرہ کریم پور	355
۲۷۸	جشنید پور میں اہل حق کی فتح ممبین	356
۲۷۹	علامہ رشید القادری کے مؤدبانہ خط کا عکس	357
۲۸۰	کواحقہ شاہ آباد آہ کا تاریخی مناظرہ	360
۲۸۱	مولانا ابو الوفاء فصیحی کی تربیت مناظرہ	360
۲۸۲	مسجد بند ہوئی	363
۲۸۳	آزار اور قتل کی سازشیں وہابیہ کا اشتعال	364

صفحہ	عنوان	نمبر شمار
365	منظرہ تلیانی	۲۸۴
365	حق آیا اور باطل بھاگا	۲۸۵
366	وہابیت کی مسرت اور مناظرہ کی ابتداء	۲۸۶
367	شرائط مناظرہ اور تاریخ کا تقرر	۲۸۷
367	موضوعات مناظرہ	۲۸۸
368	اب لگی وہابیت منہ چھپانے	۲۸۹
370	منظرہ کا فاسل دن	۲۹۰
373	انجام مناظرہ	۲۹۱
373	وہابیوں کی وہابیت سے توبہ	۲۹۲
375	مفتی اعظم کانپور پر کچہری میں دعویٰ	۲۹۳
375	حاضری کا استثناء	۲۹۴
376	مقدمات میں کامیابی پر حضرت شیریدہ سنت کی	۲۹۵
376	طرف سے مبارک بادی اور گل پوشی	۲۹۶
377	گوجروں میں سرگرم تبلیغ	۲۹۷
378	پری ہار پور میں وہابیت بے نقاب	۲۹۸
378	حضرت سلطان المناظرین شیخ الحدیث مولانا شاہ رفاقت حسین صاحب مفتی اعظم	۲۹۹
378	کے مقابلہ میں ۱۲ روہانی مولویوں کی شرمناک شکست	۳۰۰
382	الیاسی وہابی جماعت کی ضلالت کا محاسبہ	۳۰۱
384	سنی تبلیغی جماعت کا قیام	۳۰۲
385	ایمر جنسی کا پڑا ثوبہ دور اور فتویٰ	۳۰۳
385	شمالی بہار میں وہابیت کی یلغار اور شورش	۳۰۴
387	۱۳۰۱ھ کا ہر شدا باد مناظرہ	۳۰۵



صفحہ	عنوان	نمبر شمار
388	مشائخ بہار و تہمت کی دینی مقاومت	۳۰۶
390	معجون المذاہب مجلس ندوۃ العلماء	۳۰۷
390	بہار شریف، خانقاہ منعمی، مجیبی کے اکابر کی ناپسندیدگی	۳۰۸
392	اصلاح عقائد و اعمال کے جلسے اور وہابیوں کی شورش	۳۰۹
394	سمستی پور میں مناظرہ کلاہانی چیلنج	۳۱۰
399	سمستی پور میں درود پڑھو یا یہ کافر یہ	۳۱۱
401	بھو ابازار چھپرہ کے تاریخی مناظرہ میں دیوبندیوں کی شکست فاش	۳۱۲
401	حضرت مفتی اعظم بریلی شریف کا خط	۳۱۳
402	نور رضا حضرت جیلانی میاں کی چشم کشا تحریر	۳۱۴
403	دای منظرہ کی تم شہی	۳۱۵
404	لکھنؤ کا مناظرہ ندوی مولوی کی روپوشی	۳۱۶
405	وقف بل، قاضی بل، کافضیہ علماء اہل سنت کا وفد	۳۱۷
407	سنی اوقات کانفرنس دہلی	۳۱۸
408	محمد علی پارک میں جماعت رضائے مصطفیٰ کا تاریخی اجلاس	۳۱۹
409	کاٹھیاواڑ میں تبلیغی جدوجہد	۳۲۰
410	میدانہ مسجد کے وعظ میں تباہی سے پہلے آگاہی	۳۲۱
412	کوڑی نال میں سنی کانفرنس	۳۲۲
414	مانگروں شریف کا ٹھیاواڑ میں وعظ مبارک کا فیضان	۳۲۳
416	کانپور عید گاہ کا قاضیہ	۳۲۴
418	سنی روزنامہ اخبار کے اجراء کے لیے جدوجہد	۳۲۵
420	ادارہ شرعیہ کا قیام	۳۲۶
421	اہلین شریعت	۳۲۷

صفحہ	عنوان	نمبر شمار
422	حضرت امین شریعت کا ایک اہم پیغام	۳۲۸
422	اہل سنت کے نوجوان علماء اور مذہبی کارکنوں کے نام	۳۲۹
424	ہنگل دیناج پور ضلع میں وہابیوں کی شورش	۳۳۰
425	ست نگر مناظرہ میں وہابی کی گستاخی اور اقرار و انکار	۳۳۱
429	شدید علالت اور مستشفیٰ میں داخلہ	۳۳۲
431	مفتی اعظم ہند کی جانشینی کی مجلس شوریٰ	۳۳۳
434	فقہیہ اسلام کتاب کی رسم اجراء	۳۳۴
434	شرح مشکوٰۃ کا اجراء	۳۳۵
435	سنی کون؟ کارسم اجراء	۳۳۶
435	سواد اعظم اہل سنت کی قیادت اعلیٰ	۳۳۷
435	تقسیم سے قبل اور بعد	۳۳۸
436	آل انڈیا سنی کانفرنس	۳۳۹
441	مرکزی دارالافتاء	۳۴۰
443	تقسیم ہند کے بعد قیادت اعلیٰ	۳۴۱
446	خاکساران حق کی سربراہی	۳۴۲
448-530	باب	۳۴۳
448	خصائل و فضائل اور محاسن و مکارم	۳۴۴
448	صفات و کمالات کی جامعیت	۳۴۵
449	ایمان کا دوام، دین کا قیام، جسم کا اعتدال	۳۴۶
450	علم نافع کے ثمرات	۳۴۷
453	اتباع سنت، علم نافع، عمل صالح، خیر کثیر قلب ذاکر	۳۴۸
464	سکینت قلب اور ضبط نفس	۳۴۹

صفحہ	عنوان	نمبر شمار
465	ترک منکرات و مکروہات	۳۵۰
471	رد منکرات	۳۵۱
473	لاؤڈ اسپیکر کا استعمال	۳۵۲
473	طہارت باطن اور شرافت نفس	۳۵۳
479	کلکتہ کے ایک سائل کا جواب	۳۵۴
481	مسجد اقصیٰ شریف کے لیے ایک اجلاس	۳۵۵
483	ہز کر علماء اہل سنت پر اعتراض کا جواب	۳۵۶
484	عالم کی حرمت	۳۵۷
488	مناظرہ مابین سنی علماء	۳۵۸
489	تواضع و تحمل اور بے نفسی	۳۵۹
495	پختہ کلامی اور احتیاط	۳۶۰
497	مسلک اعتدال	۳۶۱
499	احتساب نفس، حسن ظن کا جذبہ غیبت سے نفور	۳۶۲
500	غیرت و حمیت	۳۶۳
502	سلیم اللہ بناری اور تقریبی کا معاملہ	۳۶۴
503	شجاعت و جہور	۳۶۵
505	باطنی کیفیات و مقامات	۳۶۶
505	باطنی کیفیات اور معمولات	۳۶۷
506	حاجت روانی اور مہمانوں کی مکریم	۳۶۸
511	استغفار اور بے نیازی	۳۶۹
512	ولائے نبوی اور تشرع و تشن	۳۷۰
513	جبشی کی دید سے بے پایاں مسرت	۳۷۱
515	مسجد شریف کی حاضری	۳۷۲



صفحہ	نمبر شمار	عنوان
516	۳۷۳	نماز بانیا، حضور قلب
522	۳۷۴	اوراد و اذکار اور دعائے شروع
523	۳۷۵	دُور و یثوں کی نماز
524	۳۷۶	رمضان المبارک کا معمول اور تلاوت شریف
526	۳۷۷	نظام الاوقات
531	۳۷۸	باب ۹
531	۳۷۹	فیوض و برکات
531	۳۸۰	زُشد و ارشاد و مواعظ
532	۳۸۱	وعظ و تذکیر کی محافل میں محبت
536	۳۸۲	آہستہ دعوت
540	۳۸۳	سنی حنفی اور وہابی دیوبندی کی پہچان
541	۳۸۴	فیض صحبت کی برکتیں
542	۳۸۵	حنات الدھر برکت العصر
543	۳۸۶	قحط اور استسقا کی نماز
544	۳۸۷	صلاح و فلاح و اتحاد
546-470	۳۸۸	باب ۱۰
546	۳۸۹	کشف و کرامات
549	۳۹۰	قلم ہی چلائے گا
551	۳۹۱	بارش ہوگی
552	۳۹۲	قصبہ وی جا پورا تر گجرات
554	۳۹۳	جعلی قبر کا اظہار اور ہنگامہ
555	۳۹۴	ہمت نگر

صفحہ	عنوان	نمبر شمار
555	دارالخیر دارالافتاء	۳۹۵
557	موتے مبارک کی تشریف فرمائی کا جشن	۳۹۶
557	تصویر کا مسئلہ	۳۹۷
558	کارنٹھا شریف	۳۹۸
559	کالواڈ	۳۹۹
561	ویرا دل بندر	۴۰۰
565	مدھوپورا اور گریڈ یہہ	۴۰۱
569	پال اور ناخون کی نمودگی	۴۰۲
570	مولانا محبوب علی خاں کی رہائی کی بشارت	۴۰۳
571	باب	۴۰۴
571	حج و زیارت کے سفر	۴۰۵
571	حج و زیارت کا پہلا سفر	۴۰۶
575	نجدی قاضی اور قاضی القضاۃ سے مکالمہ و مناظرہ مکہ مکرمہ میں	۴۰۷
579	مدینہ منورہ میں قاضی القضاۃ سے مباحثہ و مناظرہ	۴۰۸
581	عدم اقتدام کی وجہ عملی اور اعتقادی اختلافات	۴۰۹
584	محفل مولود شریف اور قیام	۴۱۰
585	یا رسول اللہ صلی اللہ علیک وسلم	۴۱۱
586	ایک بات نکتہ کی	۴۱۲
586	آخر سوال	۴۱۳
588	ابن عبد الوہاب نجدی کے عقائد	۴۱۴
590	مسئلہ مرغوب کی تائید و توثیق	۴۱۵
591	”سلطان المناظرین“ استاذ الاساتذہ مفتی زماہ	۴۱۶

صفحہ	عنوان	نمبر شمار
591	حضرت مولانا الحاج رفاقت حسین قبلہ مفتی اعظم کانپور	۴۱۷
592	حج و زیارت کا دوسرا سفر	۴۱۸
592	مقامات مقدسہ میں حاضریاں	۴۱۹
593	در بارہ قادریہ میں حاضری اور زیارت	۴۲۰
593	نہر فرات کا پانی	۴۲۱
594	تلاوت قرآن مجید پر ایک مرد خدا کا استعجاب	۴۲۲
595	جامعہ امام اعظم کے شیخ کا اعتراف و اصرار	۴۲۳
596	در بارہ قادریہ میں ازبکین شریف	۴۲۴
597	حرم مکی میں دوسری حاضری	۴۲۵
598	حرم پاک نبوی میں حاضری و حضوری	۴۲۶
599	اولیائے ہند کی زیارتوں کا سفر سعادت	۴۲۷
600	خیر آباد شریف کے حضرت مقبول قلندر	۴۲۸
601	پیران پٹن میں تبرکات کی زیارت	۴۲۹
602-608	باب ۱۲	۴۳۰
602	ہم عصر پاکان امت	۴۳۱
602	روقتِ دینی، بزرگانِ عصر، فاضلینِ خدا	۴۳۲
604	اہل شرف کی توقیر	۴۳۳
605	امام اہل سنت حضرت حجۃ الاسلام	۴۳۴
606	اعظم العلماء مولانا سید شاہ محمد سلیمان اشرف قدس سرہ	۴۳۵
606	حضرت صدرالفاضل مولانا نعیم الدین مراد آبادی قدس سرہ	۴۳۶
606	حضرت محدث اعظم کچھوچھو مقدسہ قدس سرہ	۴۳۷
607	مسیح اسلام مولانا غلام قطب الدین برہنچاری قدس سرہ	۴۳۸

صفحہ	عنوان	نمبر شمار
607	مصباح العارفین شاہ مصباح الحسن مودودی چشتی قدس سرہ	۴۳۹
608	حضرت ملک العلماء مولانا ظفر الدین	۴۴۰
609-634	باب	۴۴۱
609	رواق دینی ہم عہد رجال دین پاکان امت	۴۴۲
609	غزلیہ بحر توحید حضرت قطب المشائخ شاہ مختار شرف قدس سرہ	۴۴۳
609	سجادہ نشین کچھوچھا مقدسہ	۴۴۴
611	حضرت برہان الملتہ قدس سرہ	۴۴۵
612	بیکرنورانی حضرت شاہ جمیلانی میاں قدس سرہ	۴۴۶
613	قدسی نہاد مجاہد ملت حضرت مولانا شاہ محمد حبیب الرحمن قدس سرہ	۴۴۷
616	غزالی عصر صد العلماء از آئین مولانا سید غلام جمیلانی محدث میرٹھی قدس سرہ	۴۴۸
620	بحر العلوم علامہ عبدالحفیظ حقانی مفتی آگرہ قدس سرہ	۴۴۹
621	عارف بانہ مولانا شاہ فاضل العمد مانا سیال پٹیلی بھتی قدس سرہ	۴۵۰
622	مذاح النبی مولانا شاہ محمد عمر الوارثی لکھنوی	۴۵۱
623	حضرت مولانا عبد العزیز محدث مراد آبادی قدس سرہ	۴۵۲
625	شمس العلماء حضرت مولانا قاضی شمس الدین احمد فاضل جوپوری قدس سرہ	۴۵۳
625	استاذ العصر حضرت مولانا محمد سلیمان بھٹی گپوری قدس سرہ	۴۵۴
626	حضرت مولانا قاری امداد احمد صابری علیہ الرحمہ	۴۵۵
627	غلامان دین، اصاغر محبوب علماء	۴۵۶
627	مولانا عبد الہادی انوار شاہ ورنی کلپوری	۴۵۷
628	شمس العلماء مولانا حکیم محمد نظام الدین بلیاوی الہ آبادی	۴۵۸
629	خطیب مشرق علامہ مشتاق احمد نظامی الہ آبادی	۴۵۹
630	مبلغ اسلام علامہ ارشد القادری	۴۶۰



صفحہ	عنوان	نمبر شمار
630	متوکل بزرگ حضرت سید بدال شاہ	۴۶۱
631	حضرت مولانا شاہ رجب علی بلبل ہند	۴۶۲
631	مولانا مفتی شریف الحق امجدی	۴۶۳
632	سحبان الہند مولانا ابوالوفا نسیمی غازی پوری	۴۶۴
632	مولانا دوست محمد گورکھپوری	۴۶۵
634-648	<b>باب ۱</b>	۴۶۶
634	سلوک و معرفت	۴۶۷
634	اصحاب باطنی مردان کار	۴۶۸
635	اصحاب خلافت سلاسل اولیا	۴۶۹
637	اصحاب ارادت و انساب	۴۷۰
638	طریقہ بیعت اور اس کے کلمات	۴۷۱
639	تلقین و تعلیم	۴۷۲
643	تمام دینی کاموں کی صدارت	۴۷۳
643	سلاسل اولیاء	۴۷۴
646	سلاسل اولیاء سلسلہ عالیہ قادریہ جلالیہ اشرفیہ	۴۷۵
648	سلسلہ عالیہ چشتیہ	۴۷۶
649-654	<b>باب ۲</b>	۴۷۷
649	تصانیف و تالیفات	۴۷۸
650	فوائد حامدیہ	۴۷۹
650	تحفہ حنفیہ	۴۸۰
651	قادیانی کذاب	۴۸۱
651	شیعی مذہب	۴۸۲

صفحہ	عنوان	نمبر شمار
652	امتناع النظیر علیہ السلام	۴۸۳
652	قرآن اور اہلیس	۴۸۴
653	کھول رفاقی	۴۸۵
653	مجموعۃ الفتاویٰ	۴۸۶
653	شرح ترمذی شریف	۴۸۷
654	الحقیقۃ المحمدیہ	۴۸۸
654	حقیقت جماعت اسلامی	۴۸۹
655-690	<b>باب</b>	۴۹۰
655	وصال	۴۹۱
655	زندگانی کا آخری سال، علالت اور وصال	۴۹۲
655	پانچ بزرگوں کا وصال	۴۹۳
656	آخری علالت	۴۹۴
657	مولانا سید الزماں اور مولانا محمد الدین کی مسلسل آمد	۴۹۵
657	شاہ بدر الدین پھلواوی اور گنگوہی کا ذکر	۴۹۶
658	علماء زمانہ کا ذکر	۴۹۷
658	ماہ رمضان المبارک کی آمد اور آپ کا تحسر	۴۹۸
659	وطن میں آخری عیمہ	۴۹۹
660	مدرسہ دینیہ غوثیہ	۵۰۰
661	خوشبو کا نجوم	۵۰۱
661	ایک نا سمجھ کی بات	۵۰۲
662	احسن المدارس کے ناظم اعلیٰ کی آمد	۵۰۳
622	خواجہ سید محمد اکبر چشتی کی آمد	۵۰۴

صفحہ	عنوان	نمبر شمار
662	معالجہ کے لیے دہلی کا سفر	۵۰۵
663	جوار حضرت محبوب الہی میں قیام	۵۰۶
664	مولانا سید مظفر حسین کچھ چھوی اور مولانا سید اسرار الحق کی آمد	۵۰۷
665	دواخانہ میں	۵۰۸
665	حضرت ازہری میاں کی آمد	۵۰۹
666	گجراتی اہل اخلاص کی آمد	۵۱۰
666	چہرہ کی نصارت	۵۱۱
667	شفاء خانہ میں نماز کی جماعت	۵۱۲
667	یوم الریحیل	۵۱۳
668	ایک مبارک پد بشارت خواب	۵۱۴
669	قرب سلطان المشائخ میں تدفین کی پیشکش	۵۱۵
669	گجرات اور آل انڈیا ریڈیو کا اعلان وصال	۵۱۶
670	وطن کو واپسی	۵۱۷
670	کانپور اسٹیشن پر لاکھوں کا ہجوم	۵۱۸
671	جمعہ دو کی راتیں	۵۱۹
672	آخری سفر بلوچستان جنازہ مبارک اور تدفین	۵۲۰
673	ایک آواز	۵۲۱
674	سوال قبر سے محفوظ رکھا	۵۲۲
674	قبر پر روشنی	۵۲۳
674	مجلس بیوم اور عرس جہلم	۵۲۴
675	علامہ ارشد القادری کا بے پایاں اخلاص اور انتظام	۵۲۵
676	منقبت	۵۲۶



صفحہ	نمبر شمار	عنوان
676	۵۲۷	در صنعت توشیح
677	۵۲۸	تواریخ وصال
678	۵۲۹	تعمیر درگاہ شریف
679	۵۳۰	خوشبو کی لہر
680	۵۳۱	دارالکرامت محبوب خدا علی
681	۵۳۲	عرس مقدس اور معمولات
681	۵۳۳	قل شریف، مواعظ، جلوس و غلاف، لنگر
682	۵۳۴	حضور قبلہ گاہی کا عرس کے متعلق ایک وعظ
682	۵۳۵	دربار محفل عرس، سراپا قدس
683	۵۳۶	یوم وصال میں خصوصی فیضان و کرم
683	۵۳۷	اولیاء اللہ کون ہیں؟ ان کا کام کیا ہے؟
685	۵۳۸	پیغام خداوندی کی دعوت و تبلیغ میں مشکلات کا سامنا
685	۵۳۹	بے ادبوں کا انجام
686	۵۴۰	اولیاء اللہ کے سبق کو فراموش کرنے کا انجام
687	۵۴۱	فنا کے بعد اولیائے کرام کو بقاء ملتی ہے
687	۵۴۲	اولیائے کرام کے دربار سے حاجت روائی
688	۵۴۳	یار رسول اللہ کہاں سے کہا جاتا ہے
690	۵۴۴	عرس میں حاضری کیوں اور کیسے؟
691-692	۵۴۵	باب ۱
691	۵۴۶	باقیات الصالحات اور اعقاب
691	۵۴۷	بنائے کردہ مساجد، مدارس، مسترشدین، امور خیر تصانیف
691	۵۴۸	ازدواج اور اولادیں
692	۵۴۹	خاتمہ کلام

## حضرت امین شریعت کی شان اور پہچان کلمۃ المختار

قدسی منزلت، غوث العصر، تاجدار اہل سنت مجدد المشاخ  
حضرت مولانا سید شاہ محمد مختار اشرف قدس سرہ  
سجادہ نشین کچھوچھو مقدسہ

”حضرت امین شریعت کا خانوادہ اشرفیہ کچھوچھو مقدسہ سے گہرا اور والہانہ تعلق خاطر تھا اور یہ تعلق آخر دم تک قائم رہا، وہ شبیہ غوث الثقلین اعلیٰ حضرت مولانا الحاج سید شاہ محمد علی حسین اشرفی جیلانی سجادہ نشین سرکار کلاں متوفی ۱۳۵۵ھ/۱۹۳۹ء کے مرید اور نامور خلیفہ تھے، ان کے فیضانِ نظر نے حضرت امین شریعت کو اس مقام پر پہنچا دیا۔ جہاں وہ اپنے تمام معاصرین میں ایک امتیازی شان رکھتے تھے۔

- \* وہ اگر ایک طرف درس و تدریس کے فرائض انجام دیتے تھے،
- \* تو دوسری طرف تصوف و معرفت اور سلوک کی تعلیم بھی ان کے فرائض میں شامل تھی،
- \* سلسلہ عالیہ اشرفیہ کی اشاعت و توسیع میں ان کی خدمات بے بہا ہیں، یہ بات بلا خوفِ تردید کہی جا سکتی ہے، کہ حضرت امین شریعت ایک ہی وقت میں زبردست خطیب، بے مثال مقرر، گراں

- قد رفیعہ، بالغ نظر شیخ الحدیث اور عظیم رمز آشنائے سلوک و تصوف تھے، انہوں نے خداداد صلاحیتوں کو نام و نمود، یا شاگردوں اور مریدوں کی لمبی قطار کھڑی کر کے کسی منصوبہ بند اسکیم سے ہمیشہ دور رکھا،
- وہ اہل سنت و جماعت کی ہر تحریک اور تنظیم سے بالواسطہ یا بلاواسطہ ربط رکھنے کے باوجود اس میں مدغم نہیں ہوئے اور یہی ان کی سب سے بڑی پہچان ہے۔
- انہوں نے مسلک حقہ کی ترویج میں کوئی کوتاہی نہیں کی، ہزاروں گم کردہ راہ کے عقائد کی تطہیر کی اور انہیں صراطِ مستقیم پر لگایا۔
- ایسی باوقار شخصیت روز بروز نہیں پیدا ہوتی، یہ تو رب تبارک و تعالیٰ کا احسانِ عظیم ہے، کہ اہل سنت و جماعت کی اصلاح و تربیت اور سلسلہ عالیہ اشرفیہ کے فروغ و استحکام کے لئے ایک جامع اور جاندار شخصیت کو حضرت امین شریعت کی صورت میں پیدا فرمایا، جن کی ایک جانب علوم و فنون پر دسترس تھی تو دوسری جانب تصوف و طریقت کے اسرار و رموز سے بھی گہری موانست تھی دوسرے لفظوں میں حضرت امین شریعت، کی ذات گرامی علم و عمل کا ایک حسین مرقع تھی، جس کی دوسری مثال اس پر آشوب دور میں بمشکل پیش کی جاسکتی ہے۔



بِسْمِ اللَّهِ الرَّحْمَنِ الرَّحِيمِ

الْفَتْحِ

كلمہ طیب

الْحَمْدُ لِلَّهِ الَّذِي

اور

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ

اور

ایہ الکرسی شریف

اللَّهُ لَا إِلَهَ إِلَّا هُوَ الْعَلِيُّ الْقَيُّومُ ۚ لَا تَأْخُذُهُ سِنَّةٌ وَلَا نَوْمٌ ۚ لَهُ مَا فِي السَّمَوَاتِ وَمَا فِي الْأَرْضِ ۚ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۚ يَعْلَمُ مَا بَيْنَ أَيْدِيهِمْ وَمَا خَلْفَهُمْ ۚ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ ۚ وَسِعَ كُرْسِيُّهُ السَّمَوَاتِ وَالْأَرْضَ ۚ وَلَا يَئُودُهُ حِفْظُهُمَا ۚ وَهُوَ الْعَلِيُّ الْعَظِيمُ (۵۵)

بچپن میں بعد نماز عشاء اپنی آغوشِ عطوفت میں لٹا کر پڑھانے اور کھانے والی

اپنی محترمہ معظمہ مشفقہ اماں جان علیہ الرحمۃ کے نام نامی

اور

سیدی الوالد الکریم شیخی و مرشدی و اتنازی بحر حقیقت خیر الامت امین شریعت مفتی اعظم قدس سرہ کی تعمیر احوال اور تنویر قلبی کی توجہ اور تلقین و تربیت فیوض و برکات کے حضور

بِسْمِ اللّٰهِ الرَّحْمٰنِ الرَّحِیْمِ  
زلفِ حمد و نعتِ اولیٰ است بر خاکِ عدم خفتن  
بجودے می توانا کردن، دروے می توانا گفتن

## تقدیم

جدی و مرشدی قبلہ جسم و جان، کعبہ دین و ایمان، خیر امت میدی حضور امین شریعت بحر حقیقت مفتی اعظم قدس سرہ و قدسنا اللہ سرہ و علای ذات مبارک معدن سرنوئی تھی آپ پر سلطان حقیقت کا غلبہ تھا، آپ توحید کے چوتھے درجے فناء الفناء پر فائز ہوئے، آپ کا قلیل کثیر، حقیر جلیل اور ضعیف قوی اور آپ کا مسکین غنی تھا، جس پر اہل دل واقف ہوئے، آپ کی ذات مبارک ان میں سے ہے، جن کے ذکر پر رحمت کا نزول ہوتا ہے اور جن کی محبت سے مغفرت کی امید ہوتی ہے، آپ اپنی دنیوی زندگی میں بے نیاز دنیا تھے اور دنیا سے فانی سے شفقت نہیں رکھتے تھے، نام و نمود اور شہرت و پذیرائی کی طلب سے بے نیاز تھے، اسی طرح حیاتِ اخروی کی منزل میں اس سے بے نیاز ہیں کہ آپ کا چرچا کیا جائے، لیکن ہم پر لازم ہے کہ ہم آپ کے صفاتِ حمیدہ کو یاد رکھیں اور آپ کے دینی کمالات کا ذکر کریں اللہ تعالیٰ جل شانہ نے آپ کو شانِ محبوبی اور اجتہادی سے سرفراز فرمایا۔

۱۳۵۱ھ تا ۱۴۰۳ھ باون برسوں تک اسلامی ہند کا افق آپ کے فیوض و برکات سے سے تابندہ رہا، خیر الامت حضور امین شریعت بحر حقیقت قدس سرہ اہل سنت و جماعت کے اکبر الکبار، افضل الفضلاء علماء اولیاء کے طبقہ علیاء میں بلند مقام میں، دین پاک نے آپ سے سر بلند پائی اکابر علماء اخیار فرماتے حضرت امین شریعت مفتی اعظم کا فتویٰ تو فتویٰ عمل ہی فتویٰ تصور کیا جاتا ہے اور مزید یہ کہ آپ کی احتیاط اور تقویٰ شعاری و اطواری نے آپ کو تقویٰ کا محسوس و مبصر بنا تھا دیا، اہل باطل و باہمی دیوبندی، قادیانی، ورافضی آپ کے سامنے زیروزبر رہتے، احقاقِ حق، اعلانِ حق، اعلائے حق کے لیے باون برسوں تک سرگرم جدوجہد رہے، اہل سنت و جماعت کی ہر تنظیم و جماعت کی نصرت و تائید فسرمانی ارض ہند

کے تمام اہم ترین اجلاس اور ملی و جماعتی مفادات کی مشاورتی مجلسوں میں آپ کی شرکت لازمی سمجھی جاتی تھی۔ جماعتی حیثیت سے آپ نے جماعت رضائے مصطفیٰ بریلی شریف کو اہمیت دی، اسی میں شامل ہونے کے لیے اوروں پر زور دیتے، اس کی توسیع پر توجہ دلاتے، دوسری تنظیم کل ہند تبلیغ سیرت الدہ آباد تھی، قدم قدم پر ان دونوں کے لیے کارنامے انجام دیئے، جماعت رضائے مصطفیٰ کا حضور قبلہ گاہی کی برکتوں سے احیاء ہوا اور آپ نے اس کو فسروغ دیا اور نہ ۱۳۴۴ھ / ۱۹۲۴ء کے انسدادِ فقہۃ ارتداد کے بعد اس کا کام ختم ہو چکا تھا، نام کی حیثیت سے اس کا وجود باقی تھا۔

حضور قبلہ گاہی خیر الامت، امین شریعت، بحر حقیقت قدس سرہ خطابت میں اپنے معاصرین ممتاز تھے، بلند علمی مضامین کو سادگی بیان سے عوام اہل اسلام کے ذہن کے قریب کر دیتے، اللہ تعالیٰ جل شانہ نے صورت کی زیبائی بھی عطا فرمائی، وجاہت جو خاندانی بھی تھی اور ہیبت حق جو نشان ولایت کبریٰ ہے اس کی وجہ سے ہزاروں ابرار و اخیار علماء و اولیاء کی مجلسوں میں سر بلند دکھائی دیتے، دل ربانی ایسی پائی تھی کہ دل موہ لیتی، مختصر یہ کہ چودھویں کا نصف آخر آپ کے فیوض و برکات سے منور و معمور ہوا، اور اب بھی آپ کے انوار کی تابشیں پھیلی ہوئی ہیں، سیدی الوالد الماجد رہبر شریعت، عارف حقیقت عارف باللہ حضرت مولانا الحافظ المفتی شاہ محمود احمد صاحب قبلہ قادری رفاقتی دامت برکاتہم نے جس قلبی شغف سے برسوں مسلسل صبح تا شام خود رہ کر اپنی نگرانی میں درگاہ معلیٰ کی تعمیر کرائی اسی طرح بلکہ اس سے بھی بڑھ کر قلبی توجہ سے جدی مرشدی حضور امین شریعت مفتی اعظم کے کمالات علمی و روحانی عظیم کارہائے دینی و اسلامی اور بلند مقامی کے احوال میں کتاب حاضر تالیف فرمائی جبکہ عام حالات کی تحریر ہی بے حد مشکل کام ہے، چہ جائیکہ عارف محقق، علامہ اہل، برکتہ العصر، خاتمۃ اہل الورع، حسنات الدھر قدسی صفات ذاک پاک کے احوال کی تحریر کا کام، سیدی الوالد الماجد قبلہ دامت برکاتہم کی نسبت باطنی اور علم و فضل و معرفت کی بلندی نے ان احوال کو ضبط تحریر میں لاکر صفحہ قرطاس پر محفوظ کر دیا۔

تھا ضبط بہت مشکل اس سبب معافی کا کہہ ڈالے قلندر نے اسرا کتاب آخر



خصائل و محاسن و مکارم اور دینی جدوجہد اور رشد و ارشاد کے بیان میں حضرت قبلہ کی طرز نگارش اور حقائق نگاری نے وہ روش اختیار فرمائی ہے جس کے مطالعہ سے طبیعت پر سوز و گداز کی حالت طاری ہوتی ہے، ان سب مراحل کے طے ہو جانے کے بعد احوال مبارک کی یہ کتاب اب طباعت کے مرحلہ سے گزرنے والی ہے۔ سلسلہ عالیہ قادریہ، رفاقتیہ کے اہل دل اہل قبول و ابستگان کو اس کی طباعت کا شدت سے انتظار تھا، بعض اہل اخلاص راہ دیکھتے دیکھتے، سفر آخرت پر روانہ ہو گئے، جو باقی اور زندہ ہیں، ان کی تعداد بھی کثیر در کثیر ہے، کتاب حاضر کا مطالعہ ان کی زندگانی کا مزید رخ سنوارے گا، عمل صالح کا مزید جذبہ پیدا ہوگا، کتاب میں بہت سے فوائد بھی جمع ہو گئے ہیں، اہل قسرب و وصول کے مبارک احوال جس قدر بھی لکھنے میں آتے ہیں لکھے جاتے ہیں کہ اس سے رہبری حاصل ہوتی ہے، ہدایت کی راہ ملتی ہے اور بندہ قریب و وصول کی منزل میں داخل ہوتا ہے، اسی کو سیر الی اللہ بھی کہا جاتا ہے، یہی عبدیت کا خاص مقام ہے۔

اللہ اللہ! وہ مقام خاص عبدیت رضا بندہ ملنے کو قریب حضرت قادر گیا  
بندہ ملنے کو قریب حضرت قادر گیا لمحہ باطن میں گمنے، جلوۂ ظاہر گیا

راقم الحروف غفرلہ و صلح حالہ نے اپنی باتوں کے بیان میں بہت وقت لے لیا اب وہ کتاب اور صاحب کتاب اور ناظرین کے درمیان کی جگہ خالی کرتا ہے، تعمیر سیرت اور تجلیہ احوال کے لیے براہ راست مطالعہ و ملاحظہ کریں اور راقم الحروف اور اس کے اخوان و اخوات اور والدین کریمین اور جملہ اہل اسلام اہل سنت کے حق میں دماء خیر کریں و آخر دعوانا ان الحمد للہ رب العلمین والصلوة والسلام علی حبیبہ الکریم والہ المطہرین واصحابہ الکریمین اجمعین فقط۔

بندہ عاجز

محمد عامر فاقتی غفرلہ و صلح حالہ

بارد بکس

درگاہ شریف حضرت امین شریعت قدس سرہ

بِسْمِ اللَّهِ الرَّحْمَنِ الرَّحِيمِ

## حمد و شکر و التحب

خدا را انتظارِ حمدِ مانیت \* محمد چشمِ برِ راہِ شفا نیست  
مناجاتے اگر باید بیان کرد \* بہیتے ہم قناعت می توان کرد  
حمد از تو می خواہم خدا \* خدایا از تو نورِ مصطفیٰ را  
حرف و حکایت

قبلہ جسم و جان، کعبہ دین و ایمان سیدی الوالد حضور امین شریعت مفتی اعظم قدس سرہ کی  
مبارک سیرۃ و سوانح کی ترتیب و تالیف، آپ کی پاک باز زندگانی، دینی علمی روحانی کمالات و فیضان اور  
ریاء و نمود سے پاک مٹی کارناموں کے علاوہ آپ کی تربیت و عطوفت اور دینی ایمانی روحانی احسان  
فرمانی کی وجہ سے مجھ فقیر پر واجب و لازم تھی، سیرت و سوانح کی ترتیب کا خیال وصال شریف کے بعد ہی  
سے قائم ہوا، چنانچہ عرسِ جہلم کے موقع پر ایک مختصر سی کتاب ضروری احوال پر لکھ دی جو شائع ہو گئی  
جہلم شریف کی محفل شریف کے انعقاد سے بہت پہلے محترم و مکرم علامہ ارشد القادری علیہ الرحمہ تربت  
پاک کی دید و زیارت اور تعزیت کے لیے آئے تو مسجد شریف میں فقیر کو متوجہ کر کے فرمایا کہ:  
”آپ اللہ والے ہیں، آپ نے سینکڑوں اہل اللہ کے احوال و کمالات لکھے ہیں،  
ایک بہت ہی معیاری سیرۃ و سوانح حضور امین شریعت رئیس المتکلمین قدس سرہ  
کی بھی لکھ دیجیے، اپنی جماعت اہل سنت کے لیے یہ آپ کا بہت بڑا کارنامہ  
ہوگا تیس پینتیس برسوں کے واقعات آپ کے علم میں ہوں گے، یہی زمانہ

حضور امین شریعت کی سرگرم دینی جدوجہد اور برکات و فیوض کا ہے، وعدہ کیجیے  
مسجد میں وعدہ کیجیے ہاں کہیے۔

میں بھی وعدہ کرتا ہوں کہ جب آپ اس کام کو مکمل کر لیں گے تو میں بھی  
ایک جامع مقدمہ لکھوں گا یہ کام بے حد ضروری ہے جہلم کے عرس کے بعد  
اس کام کو شروع کر دیں۔

قائد اہل سنت مبلغ اسلام کے مشورہ کو فقیر نے سمعنا و اطعنا کہہ کر قبول کرنا واجب جانا، ضرورت  
کے مطابق درگاہ شریف اور مہمانوں کے قیام کے لیے خانقاہ شریف کی جدید عمارت کی تعمیر کا اولین کام  
پیش نظر رہا شروع میں کام خوب ہوا، تکمیل میں دیر لگی، الحمد للہ تعالیٰ اس کی تعمیر و تکمیل سے فراغت ہوئی  
اسی درمیان میں دارالعلوم حضرت امین شریعت اور غریب نواز اسکول کی تعمیر کا کام شروع کر دیا، اس کی  
بنیاد حضور قبلہ گاہی نے فقیر کی گزارش پر دو سال شریف سے تین برس پہلے رکھی تھی۔

حضور قبلہ گاہی کے حکم کی تعمیل میں خاندانی مسجد شریف کی پختہ عمارت تعمیر کروائی تھی، اس  
سادہ سی مسجد شریف کے تمام تر مصارف حضور قبلہ گاہی نے دیے تھے، اس کی چھت ٹپکنے لگی تھی، اس کی  
طرف بھی توجہ ضروری تھی، فقیر نے اپنی ذاتی زمین سے بدل کر زمین حاصل کی اور وسیع و عریض رقبہ پر مسجد  
شریف کی توسیع کروائی، اس توسیعی کام میں چھپے ڈھکے اشراہد حاسدین نے رکاوٹ ڈالی، آزار پہنچایا، قتل  
کی بھی سامنے آ کر جسارت کی، لاکھوں کا پتھر اس بے جا حرکت کی وجہ سے مسجد شریف میں لگنے کے  
بجائے باہر رکھا ہوا ہے، مائعین مسلمان ہیں، مسجد شریف کی زمین پر قابض ہیں شوکت اسلامی کے  
اظہار کا ذرا بھی خیال نہیں، بہر حال جب وقت آ جائے گا مسجد شریف کی تعمیر تکمیل پا جائے گی بکرمہ۔  
سیرہ و سوانح کی تحریر کا کام شروع ہو چکا تھا، وہ ان ایام مہوم میں بھی جاری رہا، اکثر اجزاء کی کتابت  
بھی ہو گئی، اس کے پہلے باب میں حضور پرنور قبلہ گاہی قدس سرہ کے آقائے نعمت حضور مخدوم الاولیاء  
اشرفیامیہاں قدس سرہ کے غامض احوال شامل تھے، اس کی شمولیت کے بعد خیال آیا کہ استقامت



ڈائجسٹ کانپور ایڈیٹر صاحب نے اولیاء نمبر نکالنے کا فیصلہ کیا تو فقیر سے مضمون طلب کیا میں نے آئینہ حسن خواباں کے عنوان سے مضمون لکھ کر دیدیا اور وہ اولیاء نمبر حصہ اول میں چھپ گیا فقیر نے حضور قدس سرہ کو ملاحظہ کے لیے پیش کیا تو انبساط و خوشی سے پورا مضمون پڑھا اور فرمایا تھوڑی اور تفصیل سے سوانحیات لکھنے کی کوشش کرو، اس خیال کے آنے پر تو جب اس طرف ہو گئی، ۱۹۹۶ء کے اواخر میں کتاب مکمل ہو گئی، یہ ایک از عین کی برکت ہوئی، آخر شعبان ۱۴۲۱ھ ۲۰۰۰ء کے اواخر میں عزیز قرۃ عینی محمد عامر میاں سلمہ نے اس کو طبع کرایا تو ۴۶۸ صفحات کو کتاب محیط ہوئی اس وقفہ میں سیرۂ حیات حضور امین شریعت کے کتابت شدہ اوراق بھی منتشر ہو کر زگاہ سے اوجھل ہو گئے، حیات مخدوم الاولیاء کی طباعت و اشاعت کے بعد دارالاسلام دارالانجیر درگاہ معلیٰ اعظمی مقدس میں حاضر تھا، جب محب گرامی پیر بھائی معظم حاجی عثمان مرزا فاضل علیہ الرحمہ نے بڑی منتوں سے کہا کہ دادا پیر و مرشد کی کتاب لکھ دی گئی چھپ بھی گئی، آج دربار میں حاضری دے کر پیر و مرشد قبلہ عالم حضور امین شریعت کی سوانح مبارک کی بسم اللہ شریف لکھ دیجیے۔ اس طرح زیر نظر سیرۂ سوانح کی بسم اللہ شریف کی تحریر کا آغاز اس عالم انوار میں ہوا۔

سیرۂ سوانح طیبہ کی تحریر کا جب باضابطہ آغاز ہوا، لکھتا گیا، جب اپنے خیال میں لکھنا تمام ہوا اور نظر پلٹ کر ڈالی تو معلوم ہوا کہ کچھ بھی نہیں لکھا گیا، مرقع نا تمام ہے۔ یہ منظر دماغ پر بار بن گیا، اس وقت عطاء خواجہ کی کرم فرمائی ہوئی اور اس کے بعد ایک دن قرۃ عینی محمد عامر میاں سلمہ کو ذاتی غاندانی ذخیرہ کتب کے کمرہ میں ایک پرانی بوری میں سے کچھ پرانے کاغذات دستیاب ہوئے انہوں نے لا کر دیے، دیکھنے کے بعد بڑے کام کے نکلنے، ان سے بے حد مدد ملی، اس کے بعد وقفہ وقفہ سے اضافہ کے لیے معلومات و مواد فراہم ہوتے گئے اور ان کی تسوید ہوتی گئی، حضور پر نور قبلہ گاہی دین پناہی قدس سرہ کی مبارک زندگانی کے احوال (باصطلاح عرفاء) جن کی معرفت من و وجہ نصیب تھی، ان ہی سے مرقع تیار کیا، اگرچہ مرقع چھوٹا ہی تھی، اور رنگ بھی ہلکا سا، مگر رنگ اصلی، مشاہدات جس طرح دل میں اترتے ہیں، وہ پوری طرح بیان میں نہیں آتے اور جب ان کی تحریر کی باری آتی ہے تو معلوم ہوتا ہے کہ رنگ و آہنگ



ہلکا اور ادھورا تر ہے، یہی حال یہاں بھی ہے، پس ایک بڑا مبارک کام انجام پانگیا، حضور قبلہ گاہی قدس سرہ کی زندگانی رشد و ارشاد و تبلیغ و اہتمام کی زندگانی تھی، اس موقع میں انہیں خطوط و نقوش کو منتقل کرنے کی جدوجہد کی گئی از اول تا آخر افادہ مد نظر رہا۔

—❦—

آخر میں یہ کہ آپ کی ذات سے محبت اور آپ کے حالات و کمالات و خصائص و واقعات میں مشغولیت اور آپ کے مرتبہ عالی سے نسبت فقیر بے نوا کو

مِمَّنْ سَبَقَتْ لَهُمُ الْحُسْنَى

میں بنائے گی اور اس کے صلہ میں اللہ رب العزت کی مغفرت اور اس کا بے پایاں فضل میسر آئے گا، عرفاء رب العزۃ جل شانہ دریا کی مانند ہیں، ان کے پاس بیٹھنے والا کبھی پیسا نہیں رہ سکتا، جو جس کسی سے محبت رکھتا ہے، اس کا شمار بھی انہیں میں ہوتا ہے، اگرچہ اعمال یقینی میں وہ ان جیسا نہ ہو، جب اللہ تعالیٰ نے ہم کو حضور پر نور قبلہ گاہی کی محبت عطا کی ہے اور آپ کی خدمت کا موقع عنایت فرمایا ہے اور یہی خیر کی سب سے بڑی دلیل ہے والحمد للہ الذی ہدانا لهذا وما كنا لنهتدی لولا ان ہدانا اللہ متوقع ہوں کہ آپ کی محبت سے ہم کو داریں کی سعادت نصیب ہوگی اور انہیں صلحاء کے زمرہ میں ہمارا حشر ہوگا، آقا مولیٰ ﷺ کا مبارک ارشاد ہے المرء من احب انسان انہیں کے ساتھ ہوگا، جن سے وہ محبت رکھتا ہے، سیدی امام نووی قدس سرہ جواشی مسلم شریف میں لکھتے ہیں:

”حدیث شریف میں صاحبین کی محبت کی یہ شرط نہیں رکھی گئی ہے، کہ اعمال بھی انہیں جیسے ہوں اگر محبت کرنے والے والا عمل میں بھی انہیں جیسا ہوتا تو انہیں سے ہوتا۔“

سیدی علامہ امام ابوبی قدس سرہ نے فرمایا:

”اللہ تعالیٰ ہر روز صاحبین کے قلوب پر اتنی اتنی بار نظر فرماتا ہے، جب ان کے

دل میں کسی بندہ کی محبت اور تعلق پاتا ہے تو اس بندہ کا اکرام فرماتا ہے اور اس کی لغزشوں سے درگزر فرما کر اس بندہ کو بھی انہیں میں شامل فرمادیتا ہے۔  
عارف باللہ سیدی مولانا امام جامی قدس سرہ السامی نے تحریر فرمایا کہ:

”عرفاء و صالحین کی حکایات و احوال کے مطالعہ اور سماعت کا کم سے کم فائدہ یہ ہے کہ طالب حق، جب یہ دیکھتا ہے کہ میرے افعال و احوال و اقوال ان کے حوالہ و افعال کی طرز و روش پر نہیں ہیں تو خود بینی، اس سے جاتی رہتی ہے اور ان کے کردار کے مقابلہ میں اپنے اندر تقصیر پاتا ہے تو غرور و ریاسے بچ جاتا ہے۔“

سیرۃ و سوانح کی ترتیب تمام ہوئی تو کمپوزینگ کے لیے اپنی کتابوں کے کمپوزر عزیز گرامی قدر سید شہاب احمد صاحب منعمی قمری، خانقاہ شریف، منعمیہ قمریہ، میتن گھاٹ، پٹنہ سٹی کو مسودہ پر دیکھا ان کا ممنونیت کے ساتھ ذکر ضروری ہے کہ وہ اپنی خاندانی شرافت و نجابت اور سعادت اطواری کی وجہ سے محبت و توجہ سے کام کرتے ہیں اور خندہ جبینی کے ساتھ ہماری طرف سے درپیش دشواریوں کو برداشت کرتے ہیں شکر یہ کہ ساتھ ان کے لیے دارین کی صلاح و فلاح کی دعاء ہے۔  
کمپوزینگ کے مراحل طے ہونے کے بعد طباعت کے لیے محب دلی صوفی احمد حسین امام خسرو شاہ رفاقی اور عزیز دلی سعادت اطوار حاجی محمد امین انجینئر سلمہ ہمیشہ کی طرح مستعد و سرگرم ہوئے۔  
توسیع و تعمیر درگاہ شریف مسجد شریف میں کارہائے نمایاں میں حمد و معاون رہے سالانہ عرس شریف کی تقریبات کے مصارف کے منصرم بھی ہیں انہیں خدمات کی پرفاش میں ۲۰۰۲ء میں حاسدوں اور شریکوں نے عین آغاز تقریب عرس مبارک کے وقت درگاہ شریف کے اندر ان کو مارا بھی لیسکن ان دونوں کے قدم کو تزلزل نہیں ہوا، بلکہ استقامت نصیب ہوئی۔

ان خدمات میں ان کی دانتگی کو کوئی بھی نہیں پہنچتا تعمیر درگاہ شریف تعمیر خانقاہ شریف،

تعمیر دارالعلوم حضرت امین شریعت میں ان کے نمایاں کارنامے ہیں ہمارے یہ دونوں عزیز ہماری دعاؤں کے خالص مستحق ہیں، یہ دونوں عزیز شروع سے ہی ہمارے دینی کاموں کے معاون اور دست و بازو ہیں اور قدرے قلیل جو بھی کام کیا ہے اس میں دونوں شریک غالب ہیں۔

جناب سید امداد حسین رفاقی تو درگاہ شریف کی تعمیر کے بعد دار بقا کو کوچ کر گئے، فدائے حضور امین شریعت حاجی محمد عثمان مرزا رفاقی اور مولوی شاہ محمد رفاقی جیسے مخلص بھی دار آخرت کے لیے روانہ ہو گئے، ان دونوں نے سیرت و سوانح کا اکثر کمپوز شدہ حصہ دیکھا تھا، ان کی تمنا جلد تر طباعت کی تھی، افسوس ہے کہ جب یہ مرحلہ طے ہو رہا ہے، اور کتاب چھپنے جا رہی ہے وہ دنیا میں موجود نہیں، ان کے لیے بھی مغفرت اور قرب حاصل کی دعا ہے۔

—❦—

قرۃ عینی فرزند اکبر مولانا محمد عامر میاں سلمہ کو کتابت شدہ کاپیاں سپرد کرتا ہوں کہ یہ اپنے مقتدائے اسلام حضرت دادا جان قدس سرہ کی سیرۃ و سوانح طیبہ کی کتاب کو حسب سالت دیدہ زیب، خوبصورت چھپوا کر اہل قبول حضرات اہل سنت اور برادران طریقت، سلسلہ عالیہ قادریہ حشتیہ رفاقتیہ کے سالکوں کی دینی روحانی، ایمانی تربیت و انبساط کا اہتمام کریں کیا عجب کہ اس سے اس دور کے بے علم صوفیہ اور مدارس کے بے نسبت و عمل علماء کو بھی فائدہ پہنچے۔ واللہ ولی التوفیق۔

بندہ ناتواں کی قرۃ عینی عامر میاں سلمہ کے لیے رب العزۃ جل شانہ کی بارگاہ کرم میں حضور صاحب لولاک حبیب پاک اکرم المخلوق ﷺ کے توسل سے التجا ہے کہ وہ اپنے کرم سے ان کو عالی مقام اور نیک نام فرمائے، حقیقت و عرفان، عمر و راز، صحت و سلامتی، قبولیت خالق کی نعمتوں، برکتوں سے ارجمند و سرفراز فرمائے اور ان سے دین پاک کی عالی سے عالی تر خدمات انجام دلائے اور ان کو اپنے محبوب بارگاہ حضرت جد امجد کی صفات و حنات کا مضر و محسوس پیکر بنائے، دین و دنیا کے حنات کا جامع

عالم باعمل دُرُوش با شغل بنائے اور مجھ بندہ بے نوا کے لیے ذخیرہ آخرت بھی، امین امین بجاؤ  
حبیبہ الکریم علیہ التحیة والتسلیم۔

اتذہبہ قطب الاقطاب علامہ امام نظام الدین محمد سہالوی لکھنوی قدس سرہ بانی درس بابرکت مدرس  
نظامی نے اپنے شیخ پیر و مرشد کے مناقب کی مبارک کتاب مناقب رذاقیہ کے مقدمہ کے اختتام پر جو جملے  
تحریر فرمائے تھے اور دعا و التجاہ کی تھی انہیں بابرکت جملوں پر اپنے معروضات کو ختم کرتا ہوں جو بلاشبہ  
بابرکت ہے اللہم اَوْضِ عَلٰی اَنْوَارِ عَطُوفَةِ الشَّيْخِ الْاَجَلِّ اَفَاضَةً بَعْدَ اَفَاضَةٍ،  
وَ اَكْرِمْنِي بِتَلَالُؤِ الْاَلَى فِيضِهِ تَلَالُؤٌ اَبَعْدَ تَلَالُؤٍ۔ وَاَحْيِنِي، وَالْقَلْبُ فِي ذِكْرِهِ،  
وَ اَمْتِنِي فِي الْوَقْتِ الْمَوْعُودِ، وَالرُّوحَ يَقْضِيَانِ بِمُطَالَعَةِ جَمَالِهِ، وَ اَحْشِرْنِي وَالسَّرِيرَةَ  
تَحِيٍّ بِمُشَادَةِ ذَاتِهِ وَ اَدْخِلْنِي فَاِلْدَارِينَ فِي زَمْرَةِ احْبَائِهِ۔

گداے خواجہ پاک

فقیر قادری محمود احمد رفاقتی غفرلہ واصلح حالہ

خاک روپ

خانقاہ رفاقتی، اسلام آباد

بھوانی پور، ضلع مظفر پور



## خصائص و فضائل

حنات الدھر، برکتہ العصر، زینۃ الدیار والامصار، قوۃ الاسلام، شوکت اہل سنت، رفیع الدرجۃ، مختصر یہ کہ بزم اہل سنت آپ کی ذات سے روشن و منور ہوئی اسی اجمال کی تفصیل جس قدر بیان اور لکھنے میں آسکی لکھی گئی۔

قبلہ جسم و جان، کعبہ دین و ایمان سیدی ابوالکریم قدس سرہ اسلامی ہند میں عظیم و جلیل شخصیت و مقتدا مانے گئے، وطن والے، مولانا صاحب کہتے اور حلقہ ارادت میں داخل ہو کر دامن کرم سے وابستہ ہونے والے حضرت صاحب کہتے، بقیہ جو بزرگ خاندان تھے وہ روشن چراغ کہتے، علماء کے حلقہ میں، فخر الاماثل، سلطان المتکلمین، سلطان المناظرین، شیخ الحدیث، مفتی اعظم کے خطاب سے معظم و معزز ہوتے تھے، مشائخ و اولیاء کی معظم جماعت میں واصل و موصل اعلیٰ و اکمل، روشن ضمیر، صافی قلب، صاحب نسبت اور صاحب خدمت بزرگ مانے جاتے، ان محاسن میں زیادہ تر کمالات و فضائل وہی تھے، اکتسابی فضل کی تحصیل، علوم و فنون کی حد تک تھی، جماعت اہل سنت کے اعظم و اکابر کی مسند پر جلوس فرما تھے، اعمال صالحہ، اخلاق حسنہ میں اسلاف عالی قدر کی عظمت شان اور جلالت مکان کے محسوس و مبصر پیکر تھے، کریم بندہ نواز نے سیرت کے ساتھ صورت بھی مثالی عطا فرمائی تھی، جو تئیر قلبی کی بھی ظاہری نشانی تھی اور وجاہت، عطائے کریم بندہ نواز تھی، وہ اہل دل، اہل محبت کو گرویدگی سے ہمکنار کرتی، ہزاروں میں بالا و اعلیٰ دکھائی پڑتے، سلطان المتکلمین تھے، تو غربالی صفت بھی تھے، اپنی ذات و صفات سے اپنے عہد میں رونق اسلام اور مذہب اہل سنت و جماعت کی شان تھے، حضرت قبلہ گاہی نے سریر تدریس پر رونق افروز ہو کر علوم و فنون اسلامی کی تدریس فرمائی، مسجد اقامہ پر رونق افروز ہو کر احکام اسلامی کے نفاذ کی جدوجہد کی، رونق ممبر ہو کر اسلام کی دعوت کا پر سوز داعیہ حق ادا فرمایا، اعلاء کلمۃ الحق بلا خوف و لومۃ لائم فرمایا، وسادہ ارشاد پر جلوس فرما کر اہل اسلام کے قلوب کو مطہر و منور فرمایا، مسلسل مجاہد و مسافر رہے، حضرت قبلہ گاہی

منیبین میں تھے، ان کا ہر کام خاص اللہ ذوالجلال جل شانہ کی طرف رجوع تھا، آپ اہل تمکین اور اہل یقین تھے، سکینت خاص صفت تھی، دنیا سے بے رغبت، بے نیاز اور بے طمع تھے اور اعلیٰ درجہ کے ذکی و فہیم مدبر تھے۔ آپ کی زندگانی امام و مقتدا کی زندگی تھی، جس کو ہزاروں نے اپنا کر اپنی دنیا اور اپنی آخرت سنواری۔ آپ علمائے آخرت میں تھے۔

—

حضرات صحابہ کرام میں فضیلت حضرت سیدنا ابو بکر صدیق رضی اللہ عنہ پر تمام امت کا اجماع و اتفاق ہے، قرن تابعین کرام میں فضیلت پر اختلاف ہے، ایک گروہ کی رائے ہوئی کہ نسب و عبادت کے لحاظ سے حضرت امام علی زین العابدین رضی اللہ عنہ افضل ہیں، بعض نے فقر و زہد اور محبت رسول اللہ صلی اللہ علیہ وسلم کے پیش نظر حضرت اویس قرنی رضی اللہ عنہ کو افضل قرار دیا اور بعض نے ترویج شریعت و تجدید ملت کا لحاظ کر کے حضرت عمر بن عبدالعزیز رضی اللہ عنہ کو ترجیح دی اور بعض نے طریق طریقت کے اجراء کے لحاظ سے حضرت خواجہ حسن بصری کو بہتر کہا ہے۔

ہر گل دار رنگ و بوئے دیگر است

ایسی بحث، سرور میں موضوع، بنی رہی، اسی سلسلہ میں برکت الزماں سیدی امام اہل سنت مجددین و ملت اعلیٰ حضرت فاضل بریلوی قدس سرہ نے متنبہ فرماتے ہوئے تحریر فرمایا:

”تصانیف کی قلت و کثرت نہ وجہ مفضولیت نہ وجہ افضلیت، رحمت الہی نے ہر کسی کے حصے مقرر فرمادیے ہیں کسی کو خدمت الفاظ، کسی کو خدمت معانی اور کسی کو حصول مقاصد اور کسی کو — ایصال الی المطلوب —“

کتاب حاضر میں جو فضائل بیان میں آئے ہیں ان سے صاف ظاہر ہوتا ہے کہ آپ کے فضائل، فضل رب اور عطائے مصطفائی ہیں، مدرسہ کا انتساب، جماعتوں کی سربراہی نہیں بلکہ دونوں آپ سے روشن ہوئے اور بلندی پائی۔



## باب

### بزرگانِ خاندان

#### حضرت مخدوم خواجہ سید جلال الدین ابدال چشتی قدس سرہ

حضرت مخدوم خواجہ سید جلال الدین چشتی قدس سرہ ہمارے خاندان کی اولین ذات گرامی ہیں جو سب سے پہلے مشہد مقدس سے لاہور اسلامی بند میں تشریف لائے حضرت مخدوم صاحب کو حضرت عثمان بارونی رحمۃ اللہ علیہ کے دست مبارک پر بیعت اہل کاشرف حاصل ہوا مشہد مقدس قلعہ برون منع نیش پور سے قریب تر ہے اس لیے قیاس کا مقتضی ہے کہ مشہد مقدس میں جو مرقع انام ہے یہ نہایت حاصل ہوا جو حضرت خواجہ نے خلافت سلسلہ عالیہ علیہ حضرت اہل چشت اہل بہشت کی عطا فرمائی حضرت مخدوم صاحب نے برسوں خدمت میں حضوری و خانہ کی سعادت پائی تکمیل سلوک اور عطائے خدایت کے بعد حضرت خواجہ نے تبلیغ اسلام کے لیے حضرت مخدوم صاحب کو مشرقی ہند کے مشہور خطہ ترخست کی ولایت عطا فرمائی کہ اس دیار میں اقامت کا حکم فرمایا اور حضرت خواجہ نے حضرت مخدوم صاحب کی دلداری اور حوصلہ فرمائی

کے لیے اس دیار میں قدم رنجہ بھی فرمایا۔ حضرت خواجہ عثمان ہلوانی چشتی رحمۃ اللہ علیہ کا وصال ۷۶۱ھ میں ہوا، ۹۱ برس عمر ہوئی یہ شرف شاید خطہ تہمت و بہار ہی کو حاصل ہے کہ ان دنوں ولایتوں میں حضرت خواجہ ہلوانی قدس سرہ کے مریدوں کی بڑی تعداد موجود تھی، یہی شریف میں حضرت خواجہ ہلوانی کا چلہ بھی قائم ہوا۔

آثارِ پھلوری شریف کے مؤلف حضرت مخدوم صاحب کے سلسلہ اولاد میں تھے وہ لکھتے ہیں کہ ”حضرت مخدوم خواجہ سید جلال الدین چشتی قدس سرہ مشہد مقدس سے لاہور تشریف لائے تھے، وہاں سے صوبہ بہار میں بغرض رشد و ارشاد خلق تشریف لائے اور قصبہ حاجی پور ضلع مظفر پور میں مقیم ہوئے، محترم مؤلف کے اتباع میں حاجی پور اور ضلع مظفر پور کی روایت کو اور دیگر حضرات نے بھی دھرایا ہے، ورنہ حقیقت حال یہ ہے کہ اس وقت حاجی پور قائم بھی نہیں ہوا تھا، مظفر پور قصبہ نے ابھی میں معرض وجود میں آیا ضلع بعد میں بنا۔ فتح تہمت ۶۹۹ھ میں ہوا اور ۷۲۵ برسوں بعد ۱۳۴۲ھ میں حاجی الیاس ملقب سلطان شمس الدین بھنگرہ نے حاجی پور قائم کر کے اس کو اپنا دارالسلطنت بنایا اور قلعہ تعمیر کرایا۔ حضرت مخدوم خواجہ سید جلال الدین ابدال چشتی کا سن وصال معلوم نہ ہو سکا، مگر وصال کی تاریخ میں چودھویں شعبان المعظم کو عرس مبارک کا فیض آج تک قائم ہے، سلطان شمس الدین بھنگرہ کو حضرت مخدوم صاحب سے کمال درجہ کی عقیدت تھی، اس نے جب قلعہ تعمیر کرایا تو حلقہ درگاہ معلیٰ کو قلعہ کے اندر شامل کر لیا اور روزانہ حاضر ہو کر فیض و برکت حاصل کرتا اور سالانہ عرس کا اہتمام کرتا، قلعہ شمس کے آثار مٹ چکے ہیں، لیکن مزار مبارک اب بھی چبوترہ پر موجود ہے، اب وہ علاقہ شہزاد پور قلعہ کہلاتا ہے، زائرین و حاضرین کی آمد و رفت جاری ہے۔ ۱۴ شعبان کو بڑے تزک و احتشام سے سالانہ عرس منعقد ہوتا ہے، خلق فوج در فوج زیارت و برکت کے لیے حاضر ہوتی ہے۔



## حضرت مخدوم خواجہ سید ابراہیم چشتی قدس سرہ

حضرت مخدوم خواجہ سید جلال الدین ابدال چشتی قدس سرہ کے فرزند ارجمند حضرت مخدوم خواجہ سید ابراہیم چشتی قدس سرہ کی ذات گرامی بہت فیض باقی، یہاں اپنے والد ماجد کے مرید و خلیفہ اور جانشین ہوئے، ان کی شادی موجودہ گردنیا چوک جردا شریف حاجی پور سے پورب جانب واقع چشتی محلہ یا محسد چشتیانہ میں ہوئی، اس کے بعد یہاں ہی اقامت گزریں ہوئے، خانقاہ قائم ہوئی مخلوق کی کثرت سے آمد ہوتی، لوگ دور دور سے حاضر ہوتے اور فیض یاب ہوتے، پیریشان حال پانی دم کرا کے لے جاتے، ان کے ازدحام کو ملاحظہ فرما کر حضرت مخدوم ابراہیم چشتی نے بڑا بکھنڈہ خوں تیار کرایا روزانہ کچھ بڑھ کر پانی پر دم کر کے خوں میں ڈال دیتے صبح و شام حاجت مند اس میں سے پانی لے جاتے اور شفاء پاتے تھے۔ وہ خوں اب بھی موجود ہے چشتی خوں یا چشتیانہ سے اب بھی مشہور ہے۔ جماعت خانہ بھی قائم تھا جس میں مقیم رہ کر ذاکرین و شافلین اللہ اللہ کرتے، آپ کا سن وصال دریافت نہ ہو سکا، محرم ۱۴۲۸ھ میں فقیر راقم الحروف زیارت کے لیے حاضر ہوا تو لوگوں سے معلوم ہوا کہ گیارہ سیر دھیاں چڑھ کر قبر مبارک کی زیارت ہوتی تھی، مگر حال ہی میں وہ پورا علاقہ بک گیا اور خریدنے والے نے سب چبوترہ اور قبر مبارک کو کھود کر زمین کے برابر کر ڈالا، ہمارا ہیوں کے ساتھ فقیر نے ایصال ثواب کیا اور بادیہہ پر نرم واپس ہوا ”مرحوم حاجی پور“ کے مصنف لکھتے ہیں:

”جروہ میں ایک بڑا محلہ چشتی ہے، جہاں اگلے زمانے میں حضرت خواجہ معین الدین چشتی کے خاندان کے افراد بستے تھے۔ آج اس محلہ میں ایک مسلمان بھی کسی قوم کا نہیں ہے۔“

سلسلہ امداد، حضرات چشت اہل بہشت کے ساتھ خاندانی قرابت بھی رہی ہو، جس کی تفصیل دستیاب نہیں ہے۔

## حضرت مخدوم سید آدم صوفی چشتی قدس سرہ

حضرت مخدوم سید آدم صوفی چشتی قدس سرہ کی ولادت سن ۵۸۷ھ میں محلہ چشتیانہ میں ہوئی، ان کو بیعت و خلافت اور جانشینی اپنے حضرت والد قدس سرہ سے تھی، آپ بڑے اولو العزم بلند پرواز تھے، اس لیے والد ماجد کی رحلت کے بعد حضرت مخدوم سید شہاب الدین سہروردی پیر جگ جوت قدس سرہ کی خدمت میں حاضر ہو کر اکتاب فیض کیا، حضرت پیر جگ جوت کی بے نہایت شفقت اور اپنی عقیدت کی بناء پر ان کے قدموں میں عالم پور جٹھلی شریف جا ٹھہرے۔ ایک تو تیسرہ برس کی عمر میں گیارہویں صفر ۶۱۸ھ کو وصال فرمایا، پٹی درگاہ کے نام سے درگاہ معلیٰ مشہور ہے، سالانہ عرس ہوتا ہے، زائرین و حاضرین کی آمد و رفت جاری ہے۔

حضرت مخدوم آدم صوفی چشتی قدس سرہ کو حضرت بابا شیخ فرید الدین چشتی گنج شکر رحمۃ اللہ علیہ (وصال ۷۶۱ھ) نے بھی سلسلہ عالیہ چشتیہ کی اجازت و خلافت مرحمت فرمائی تھی۔

## حضرت مخدوم خواجہ سید حمید الدین صوفی چشتی قدس سرہ

حضرت خواجہ سید حمید الدین صوفی چشتی قدس سرہ کا عقد نکاح حضرت مخدوم پیر جگ جوت قدس سرہ کی سب سے چھوٹی صاحبزادی حضرت مخدومہ سیدہ بی بی جمال عرف بی بی جمال قدس سرہ سے ہوا، حضرت پیر جگ جوت کی کوئی اولاد نرینہ نہ تھی، اس لیے حضرت پیر جگ جوت کے وصال ۱۲۱۱ھ بقعدہ ۶۶۶ھ کے بعد وصیت کے مطابق ان کے جانشین ہوئے۔ آپ کی عمر شریف سو برس سے زیادہ ہوئی۔ نویں عرم الحرام ۱۲۷۱ھ کو وصال فرمایا، والد ماجد کے پاس قبر مبارک ہے۔

## حضرت مخدوم خواجہ سید حمید الدین سفید باز چشتی قدس سرہ

حضرت مخدوم خواجہ سید حمید الدین صوفی چشتی کی دیگر اولادوں کی تفصیل دستیاب نہیں ہے، صرف ایک فرزند حضرت مخدوم خواجہ سید تیم الدین چشتی سفید باز کا ذکر حالات اولیاء میں ملتا ہے، آپ شاگرد مرید و خلیفہ آپ نے حضرت والد ماجد کے تھے، والد ماجد کے بعد ۷۷۷ھ میں والد اور نانا حضرت مخدوم پیر سید شہاب الدین پیر جگموت قدس سرہ کی مسودہ ارشاد پر مندرج ہوئے، انہوں نے مسودہ ارشاد پر رونق افروز ہو کر خلائق کے قلوب میں محبت الہی کی جوت جگائی، خلائق کی خدمت کا جذبہ فرواں پیدا کیا، ان کے نفس قدسی کی برکتوں سے صوبہ بہار میں سلسلہ عالیہ چشتیہ بہشتیہ کا شیوع بہت ہوا، آپ کے زمانے کے تمام اولیاء صلیح، آپ کی علویاٹنی کے معترف و مداح تھے۔ خدا مبالغوں اور سالکوں کے طبقہ میں آپ "سفید باز" کہے جاتے تھے یعنی جو کوئی بھی آپ کے دامن کرم سے وابستہ ہوا وہ خدا تک جسد پہنچا، ان کے فرزند اکبر حضرت مخدوم خواجہ فیض الدین چشتی قدس سرہ متوفی ۸۳۱ھ تھے، وہ اگرچہ جٹھلی شریف اور بہار شریف کے سجادہ نشین ہوئے مگر ایک عرصہ کے بعد انہوں نے کرجی شریف میں خانقاہ کی بنیاد ڈالی جو جماعت خانہ کے نام سے مشہور تھی۔ یہاں آٹھ پشتوں تک کے بزرگوں نے مخلوق خدا کی خدمت کی اور ان میں خدا کی رضا کی طلب کا جذبہ صادقہ پیدا فرمایا۔

حضرت مخدوم خواجہ سفید باز قدس سرہ کے دوسرے ممتاز اور عالی قدر مرید و خلیفہ حضرت سید شاہ شمس الدین کنٹوری چشتی تھے متوفی ۸۵۰ھ تھے۔ ان کا فیضان زوروں میں پھیلا اور فیض رساں ہوا، انہیں حضرت مخدوم خواجہ سفید باز قدس سرہ نے اپنے حقیقی خالہ زاد بھائی اور مرشد ارشاد مخدوم جہاں شیخ شرف الدین احمد فردوسی قدس سرہ کے مشورہ کی تعمیل میں ارول شریف کی ولایت عطا فرما کر وہاں کی اقامت کا حکم دیا، انہوں نے حکم کی تعمیل میں تبلیغ دین کا کام شروع فرمایا، انہوں نے دو خانقاہیں قائم کیں



ایک ارول شریف میں دوسری سہار میں، ارول شریف کی خانقاہ اب بھی قائم ہے اور رشد و ارشاد کا سلسلہ جاری ہے۔

حضرت کے تیسرے خلیفہ حضرت صوفی ضیاء الدین متوفی ۸۲۸ھ بن شیخ نور الدین بن قطب الدین منور بن برہان الدین صوفی بن حضرت جمال ہانوسی چشتی تھے، ان کا دور ارشاد بھی فیض رسالت تھا۔ حضرت مخدوم خواجہ سفید باز قدس سرہ پر حضرت خواجہ نصیر الدین محمود چشتی چراغ دہلی قدس سرہ وصال ۷۵۷ھ کی بھی غاص نظر تھی۔ ایک عرصہ تک ان کی خدمت میں حاضری و حضوری کی برکتوں، سعادتوں کی عظمت سے سرفراز رہے، حضرت چراغ دہلی نے خلافت کے ساتھ خرقة بھی عطا فرمایا، آپ کی شادی حضرت مخدوم خواجہ شہاب الدین گنج علم ابن حضرت شیخ کبیر بابا فرید الدین گنج شکر چشتی قدس سرہ کے خانوادہ اخلاف میں قصبہ بہار شریف کے محلہ چشتیانہ میں ہوئی، شادی کے بعد آپ نے یہاں ہی رہائش اختیار کر لی۔ محزن الانساب میں ہے، ”درایں مقام مرکز بزرگان دین و فقہاء و پیشوایان بودہ ست“، آپ کا وصال ۹۰۷ھ محرم ۷۹۰ھ کو ہوا، مزار مقدس ”خوض علماء الدین“ پر ہے۔

حضرت کی دو صاحبزادیاں تھیں، بی بی منورہ حضرت شاہ عبدالوہاب جیلانی چشتی محلہ چشتیانہ بہار کو بیای تھیں اور بی بی عابدہ حضرت مخدوم سید احمد چرمپوش کے صاحبزادے کو منسوب تھیں انہیں کے نواسوں میں حضرت مخدوم معز الدین کرچی شریف بھی تھے وہ سلسلہ چشتیہ کے اکابر مشائخ میں تھے۔ ان کے بھائی کے نواسہ حضرت مخدوم شاہ محمد مجیب اللہ پھلواری کے والد شاہ ظہور اللہ تھے خود حضرت شاہ محمد مجیب اللہ پھلواری ان کے خلیفہ تھے۔ صاحبزادگان میں حضرت شاہ فیض اللہ اور حضرت شاہ نعیم اللہ صاحبان کے نام تذکروں میں محفوظ ہیں ایک تیسرے فرزند حضرت سید شاہ میر عبداللہ علیہ الرحمہ بھی تھے ان کے خلف اکبر حضرت سید میر دھانی تھے، اس معروف نام کی وجہ یہ تھی کہ اس اطراف کی مخلوق آفات کے وقت ان کے نام کی دھانی دیتی تھی۔ میر دھانی اپنی مصاہرہ میں حاجی پور سے جاب مغرب جا کر آباد ہوئے، اور وہ جگہ



انہیں کے نام سے میرد حائے چک نام زد ہے۔

بعد کے ادوار میں حضرت مخدوم سفید باز چشتی کے اخلاف کی شادیاں حضرت مخدوم سید عطاء اللہ قادری بغدادی خلیفہ اعظم حضرت نور قطب عالم پنڈوہ شریف اور حضرت مخدوم سید فرید الدین چشتی طویلہ بخش کے خانوادوں میں بھی ہوئیں، حضرت مخدوم طویلہ بخش قدس سرہ حضرت سلطان المشائخ خواجہ نظام الدین اولیاء رحمہ اللہ کے حقیقی برادر عم زاد حضرت مخدوم سید ابراہیم بخاری کے بیٹے تھے، مخدوم سید ابراہیم چشتی کو حضرت سلطان المشائخ نے تعلیم و تربیت کے لیے حضرت مخدوم انجی خواجہ سراج الدین عثمان آئینہ ہند کو سپرد فرمایا، وہ اپنے ہمراہ لکھنؤ لائے ان کی شادی بیاہ اپنے مرید مخدوم علاء الدین گنج نبات کی اہلیہ کی بہن سے کرائی اور ان کی پرورش کرتے رہے۔ یہ بی بی صاحبہ حضرت مخدوم بدر عالم زاہدی کی بہن تھیں۔ حضرت مخدوم تیم اللہ سفید باز چشتی کے اخلاف قاطمی حسنی، حسینی، صدیقی، فاروقی، عثمانی، جزیریت سے بھی سرفراز ہیں لیکن اصلاً قاطمی حسینی ہیں۔

## شجرہ نسب

حضرت مخدوم خواجہ سید تیم اللہ سفید باز قدس سرہ کا شجرہ نسب ماضی قریب کے بھی بہت سے لوگوں نے لکھا ہے، جناب شاہ عطاء حسین معنی گجیاوی نے کنز الانساب میں حضرت مخدوم سفید باز چشتی کو حضرت سیدنا قاسم بن علی اصغر بن امام زین العابدین رضی اللہ تعالیٰ عنہ کی اولاد بتایا ہے، آثارات پھلوری شریف کے مولف نے جو اسی خانوادہ کے فرد ہیں، انہوں نے حضرت علی اصغر کے بعد عمر اشرف کا اضافہ کیا ہے، حضرت مخدوم خواجہ سفید باز چشتی کا شجرہ نسب جو خاندانوں میں رائج ہے، وہ اس طرح ہے:

حضرت مخدوم خواجہ سفید باز چشتی قدس سرہ کے دادا محترم حضرت مخدوم آدم صوفی چشتی تھے ان کے والد ماجد حضرت مخدوم خواجہ سید ابراہیم چشتی تھے ان کے والد ماجد حضرت مخدوم خواجہ سید جلال الدین

چشتی مشہدی قدس سرہ کے جد امجد حضرت سید محمود بن یعقوب کے جد امجد مشہور بزرگ حضرت ابراہیم ادھم ثانی تھے اور وہ حضرت مخدوم ابراہیم ادھم ملخی کے نواسے ہیں امتیاز کے لیے ان کے نام کے ساتھ ثانی کا اضافہ کیا جاتا ہے اور روایت مشہورہ کے مطابق حضرت ابراہیم ادھم ملخی فاروقی ہیں، اور حضرت ملخی کا یہی شجرہ عام طور پر مدارج ہے۔

حضرت مخدوم خواجہ سید تیم اللہ سفید باز چشتی ابن مخدوم خواجہ سید حمید الدین صوفی چشتی ابن حضرت مخدوم آدم صوفی چشتی ابن مخدوم سید ابراہیم چشتی ابن حضرت مخدوم خواجہ سید جمال الدین چشتی ابن سید حسن ابن سید محمود ابن ابراہیم ادھم ثانی ابن سید سفیان ابن سید ناننا صبر ابن سید محمود ابن یعقوب ابن سید احمد ابن اسحاق ابن سید امام عمر زاہد ابن محمد صوفی ابن امام قاسم ابن امام علی اصغر ابن امام عمر اشرف ابن حضرت امام علی زین العابدین رضی اللہ عنہ۔

یہی شجرہ رئیس العشاق مولانا امام مظفر ملخی قدس سرہ کا بھی ہے۔ خاندانی محققین انساب کی تحقیق ہے کہ اس شجرہ میں ماوردی بزرگوں کے نام بھی شامل ہو گئے ہیں، اور ان کا امتیاز دشوار تر ہے، مگر خاندان میں یہی شجرہ رائج ہے۔ حضور پر نور قبلہ گاہی امین شریعت قدس سرہ بھی ایسا ہی فرماتے تھے۔

### نانہالی شجرہ

### حضرت پیر جگجوت اور ان کے نواسے

حضرت مخدوم خواجہ سید تیم اللہ سفید باز قدس سرہ کی حضرت والدہ ماجدہ مخدومہ سیدہ بی بی جمال عرف جمالہ حضرت مخدوم سید شہاب الدین پیر جگجوت سہروردی قدس سرہ کی سب سے چھوٹی اور محبوبہ بیٹی تھیں، حضرت پیر جگجوت قدس سرہ کا شجرہ ایران اور ایران سے لاہور شریف لائے، ہندوستان کی آمد سے پہلے ایک مدت تک طلب حق کی غرض سے حضرت شیخ نجم الدین کبریٰ قدس سرہ کی خدمت میں

حاضر رہے، بیعت کی اور تکمیل سلوک کے بعد اجازت و خلافت سے فیض یاب ہوئے، پھر حضرت شیخ کے حکم سے دیار ہند کی سیاحت فرماتے ہوئے، اس مقام پر اقامت فرمائی، جو بعد میں حاجی پور کہلایا عرصہ کے بعد عالم پور تشریف لے گئے، جو چٹھلی شریف سے مشہور ہے یہاں رشد و ارشاد کا سلسلہ جاری فرمایا، آپ کے ساتھ آپ کی اہلیہ طاہرہ بی بی مریم عرف ملکہ جہاں بنت سید وجیہ الدین کاشغری اور آپ کی چار صاحبزادیاں ایک خادمہ اور چند فقہاء شریک سفر تھے۔

حضرت پیر جگجوت قدس سرہ صوبہ بہار کے بہت متقدم بزرگ ہیں آپ کی ذات برکات سے صوبہ بہار میں فقر و عرفان کا بہت شیوع ہوا، صد ہا طالبین، مرتبہ کمال کو پہنچے، صد ہا خدائیدہ مشائخ و اولیاء آپ کی صحبت پاک کے فیض سے فیض یاب ہوئے، حضرت مخدوم آدم صوفی چشتی اور حضرت شیخ احمد یحییٰ، حضرت مخدوم خواجہ سید حمید الدین صوفی چشتی قدس سرہ، مشائخ و مجاہدان بارگاہ حضرت رب العزت جل شانہ، شیخ وقت اور صاحب نسبت اور صاحب سلسلہ بزرگ تھے لیکن یہ حضرت پیر جگجوت سے فیض یاب ہو کر خلافت و اجازت سے مشرف ہوئے۔

حضرت پیر جگجوت قدس سرہ بہت با فیض اور کثیر الذریعہ بزرگ تھے صوبہ بہار میں شاید ہی کوئی ایسا خاندان ہوگا جس کو آپ کی جزییت نہ پہنچی ہو، آپ کی خصوصیات میں ایک اہم خصوصیت یہ بھی ہے کہ آپ کی اولاد میں صد ہا اولیاء اللہ اور مخدومان وقت ہوئے ہیں۔ اس لیے اہل تصوف آپ کو حضرت ابراہیم علی نبینا و علیہ السلام کے نقش قدم پر تصور کرتے ہیں، یعنی جس طرح حضرت سیدنا ابراہیم خلیل اللہ علیہ السلام کی ذریعات طہبات میں انبیاء کرام علیہم السلام ہوئے ہیں، اسی طرح حضرت کی اولاد میں کثیر در کثیر اولیاء اللہ ہوتے رہے، جو جو اد کریم جل شانہ کے کرم سے امید ہے، قیامت تک یہ سلسلہ فیض جاری رہے گا۔ حضرت مخدوم پیر جگجوت قدس سرہ کی چاروں صاحبزادیاں ولیہ کاملہ تھیں، اور ان چاروں کی شاویاں بھی مخدومان وقت سے ہوئیں، حضرت مخدوم بی بی جمال کا ذکر ہو چکا۔



## مخدومہ بی بی رضیہ حضرت مخدوم جہاں شیخ شرف الدین احمد یحییٰ تاج فقیہی

حضرت مخدومہ بی بی رضیہ کی شادی حضرت مخدوم احمد یحییٰ منیری تاج فقیہی متوفی ۶۹۰ھ سے ہوئی جن کے فرزند اکبر شیخ الاسلام والمسلمین سلطان المحققین مخدوم جہاں شیخ شرف الدین یحییٰ منیری قدس سرہ متوفی ۶ شوال ۸۲۷ھ کی جلالت شان مسلم ہے بکثرت تذکروں میں آپ کے احوال مرقوم ہیں آپ کی نسل نواسوں سے جاری ہے۔

## مخدومہ بی بی حبیبہ

### حضرت مخدوم سید احمد چرمپوش قبیح برہنہ قدس سرہ

حضرت مخدومہ بی بی سیدہ حبیبہ کی شادی حضرت مخدوم سید موسیٰ ہمدانی قدس سرہما سے ہوئی، اکثر تذکرہ نگاروں نے ان کو ہمدان کا حکمران لکھا ہے، انہوں نے ترک امارت کر کے فقر و معرفت کی راہ اپنائی، حضرت مخدومہ بی بی حبیبہ کے بطن مبارک سے تین فرزند حضرت سید احمد حضرت سید محمد اور حضرت سید محمود کی ولادت ہوئی، حضرت مخدوم سید احمد کی ولادت ۶۵۵ھ میں ہمدان میں ہوئی، ان کا طفولیت کا زمانہ بزرگ نانا کے زیر سایہ گزرا، مخدوم سید احمد نے جنت جاکر تبلیغ اسلام فرمایا، آپ قبیح برہنہ کے لقب سے بھی مشہور تھے، آپ کی زبان مبارک سے نکلا ہوا کوئی جملہ خالی نہیں جاتا تھا، سلطان محمد تغلق، بنگال جاتے ہوئے مشائخ بہار کی زیارت کے ارادے سے مونگیر کی ندی پار کر کے قصبہ بہار پہنچا، وہاں حضرت مخدوم سید احمد چرمپوش اور مخدوم جہاں شیخ شرف الدین کی ولایت و بزرگی کا عام شہرہ تھا، سلطان نے خیال کیا کہ بزرگ کے آستانہ مد حاضر پہلے دوں یہ خیال آ کر یہ تجویز اس کے ذہن میں آئی کہ ہاتھی کو چھوڑ دوں وہ جس آستانہ کے



دروازے پر جا کر ٹھہرے پہلی زیارت انہیں بزرگ کی کروں، ہاتھی حضرت مخدوم سید احمد چرم پوش کے آستانہ پر جا کر کھڑا ہو گیا، سلطان عثمانیہ کے ساتھ حضرت مخدوم کی خدمت میں حاضر ہوا، حضرت مخدوم پاک دروازی سن و عمر اور ضعف جسمانی کی وجہ سے پاؤں پھیلانے بیٹھے ہوئے تھے، سلطان کے وزیر نے سلطان کا تعارف کرایا، اور بنگال کی بغاوت پر قابو پانے کی دعا کی درخواست پیش کی حضرت مخدوم پاک نے گوڈری کا ایک ٹکڑا الپیٹ کر سلطان کی طرف پھینک دیا اور ایک مٹھی بھنا ہوا چٹا عطا فرما کر رخصت کیا، یہاں سے وہ حضرت مخدوم جہاں کے دربار میں حاضر ہوا، دعا کی درخواست پیش کی حضرت مخدوم جہاں نے دعا فرمائی اور بادشاہ کی ضیافت کے لیے ایک مرغ عطا فرمایا، بادشاہ نے کہا میں مرغ نہیں کھاتا حضرت مخدوم جہاں نے فرمایا ہماری کھالیں گے، اور بوقت رخصت بادشاہ کو آگے کیا اور خود پیچھے چلے یعنی پشت پناہی کی بنگال چند گھنٹوں میں سلطان نے فتح کر لیا۔

حضرت مخدوم جہاں کی روایت سے یہ واقعہ مرقوم ہے، کہ ایک شوخ آدمی حضرت مخدوم جہاں کی خدمت میں حاضر ہوا، اور عرض کیا کہ الولیٰ یُحییٰ وَیُمِیتُ ولی زندہ بھی کرتا ہے اور مارتا بھی ہے یہ کیسے؟ حضرت مخدوم جہاں نے فرمایا اس کا جواب بھیتا یعنی مخدوم سید احمد چرم پوش دیں گے، ان کے پاس جاؤ، وہ وہاں کے لیے چل کھڑا ہوا، اور ایک مکھی مار کر ہاتھ میں لیتا گیا، در دولت پر حاضر ہو کر اس نے الولیٰ تیگی و یمیت ولی زندہ بھی کرتا ہے اور مارتا بھی ہے کہہ کر مکھی والا ہاتھ آگے بڑھا دیا حضرت چرم پوش قدس سرہ نے مکھی سے مخاطب ہو کر فرمایا زندہ ہو کر آؤ جاؤ اڑ گئی، اب اس شوخ نے کہا، مارتا کیسے ہے؟ جواب میں فرمایا، ابھی پتا چل جائے گا، یہاں سے رخصت ہو کر دروازہ سے باہر ہوا تھا، کہ شور سنائی دیا تھی پاگل ہو کر بے قابو ہو گیا ہے، ہٹو، بچو، بھاگو کی آوازیں فضا کو پر شور کر رہی تھیں، قضا را ہاتھی نے اس کو پکڑا اور ان کے دو ٹکڑے کر دیے، حضرت مخدوم جہاں نے اطلاع پائی تو فرمایا بھینا نے خوب کرامت دکھلائی۔

چرم پوش لقب کی وجہ یہ تھی کہ جب آپ سیوان ضلع چھپرہ میں حضرت حسن پیارے قدس سرہ سے ملے تو ان کے پاس اس دنبہ کا چمڑا موجود تھا جو حضرت سیدنا اسماعیل علیہ السلام کی جگہ قربان ہوا تھا، حضرت مخدوم چرم پوش کو حضرت حسن پیارے نے مرحمت فرمایا حضرت مخدوم سید احمد نے درمیان سے چاک کر کے گلے میں ڈال لیا، آپ سادات کاظمی میں ہیں حضرت مخدوم احمد چرم پوش کا وصال ایک سو اٹھارہ برس کی عمر میں ۲۶ صفر ۱۰۶۷ھ کو ہوا۔ آپ کا مزار مبارک بہار شریف، انیس شریف میں ہے پھانگ کے پاس حضرت بی بی حبیبہ کی قبر مبارک ہے حضرت مخدوم جہاں آپ سے چھ برس چھوٹے تھے۔

### مخدومہ بی بی حدیہ

### مخدوم عطاء اللہ تاج فقیہی

ان مخدومہ کی شادی حضرت مخدوم جہاں کے چچا حضرت مخدوم عبدالعزیز ابن مخدوم تاج فقیہ کے صاحبزادے حضرت مخدوم سلیمان لنگر زمین سے ہوئی، جن سے حضرت مخدوم عطاء اللہ اور مخدومہ بی بی کمال کا کوئی کی ولادت ہوئی، بی بی کمال کے فرزند حضرت شاہ حسین ڈھکر پوش تھے، وہ حضرت مخدوم علاء الدین چشتی پنڈوی کے مرید و خلیفہ تھے، قصبہ بہار شریف کی حاضری کے موقع پر حضرت مخدوم سید اشرف سمنانی قدس سرہ ان سے ملاقات کرتے تھے۔

### حضرت مخدوم خواجہ سید تیم اللہ سفید باز چشتی کے اخلاف

حضرت مخدوم خواجہ سفید باز قدس سرہ کے اخلاف اور نبی اعمام کی اولادیں جروہا شریف، جٹھلی شریف، محلہ شستیانہ، بہار شریف، کاو شریف آبگنہ شریف وغیرہ میں آباد ہوئیں، حضرت میر عبداللہ چشتی کے پد پوتے میر شاہ جلال الدین چشتی جروہا شریف سے ترہت کے علاقہ ہمارہ پرگنہ کے معروف گاؤں، جہانی پور میں شاہ جہاں بادشاہ کے زمانے میں آئے، تھوڑے عرصہ کے بعد ایمانی پور نام کے گاؤں میں منتقل ہو گئے، ان کے ہمراہ ان کے صاحبزادگان اور بیوی اور ایک بیٹی کے علاوہ ایک نور بان خادم

مع اہل واعیال بھی یہاں آئے، انہیں پوسنے دوسو بیگہ زمین بصلہ دعا گوئی ملی، شاہ جلال الدین چشتی کی آمد کے بعد یہاں اور دیگر اقوام کے مسلمان آکر آباد ہوتے گئے۔ اب انہیں دوسروں کی تعداد زیادہ ہے، میر شاہ جلال الدین کے بیٹے شاہ خوشمال الدین تھے ان کے بیٹے شاہ محب اللہ تھے ان کے پانچ پوتے تھے، چوتھے پوتے میر رحمت اللہ تھے جو انی میں ان کا انتقال ہو گیا، شاہ تراب علی صاحب اپنے چاروں بھائیوں میں زیادہ متوکل اور پڑھے ہوئے تھے، لہذا مذکورہ جامداد تین بھائیوں اور ایک بہن میں تقسیم ہوئی۔ اور حضرت شاہ تراب علی چشتی نے اپنا حصہ ترک کیا۔

میر شاہ تراب علی کے ایک فرزند میر شاہ خدا بخش اور ایک دختر تھیں، میر شاہ خدا بخش مرحوم کی شادی اپنے دوسرے حقیقی چچا شاہ شرف الدین مرحوم کی دختر سے ہوئی، ان سے دو بیٹے اور ایک بیٹی کی ولادت ہوئی، بڑے فرزند مولانا شاہ حسین بخش صاحب تھے اور چھوٹے مولوی رحیم بخش صاحب مرحوم تھے، یہ فارسی کے بڑے ماہروں میں تھے، جناب محمد شعیب یگانہ صاحب مرحوم کہتے تھے کہ رشتہ داری کے ایک گاؤں سیدھولی ضلع در بھنگا کے رشتہ دار دارالعلوم دیوبند سے پڑھ کر وہاں، مدرس اور ناظم تعلیمات مفتی اور کیا کیا ہوئے، وہ رشتہ داری کے مواضع میں گھومتے ہوئے یہاں بھی آئے اور رحیم بخش صاحب سے بھی ملے، مولوی صاحب نے ان سے پوچھا سنا ہے، کہ تم دیوبند مدرسہ سے فاضل پاس کر کے آئے ہو، مجھ سے فارسی میں بات کرو اور بات شروع کر دی، فاضل دیوبند نے نئے فاضل تھے گفتگو میں ساتھ نہ دے سکے مولوی صاحب نے کہا کیا خاک پڑھ کر آئے ہو؟ یہ مفتی عبدالحفیظ تھے جو آخر میں مدرسہ امدادیہ در بھنگا کے صدر مدرس اور مفتی ہوئے، مولوی رحیم بخش صاحب مرحوم اپنے والد ماجد اور بڑے بھائی کے شاگرد تھے، اور یہ معلم تھے۔ علاقہ کے کانتھ ہندوان کے شاگرد تھے، اس علاقہ میں عارض پور کے مولانا محمد طاہر صاحب مرحوم عربی کے مشہور عالم تھے۔ مولوی رحیم بخش صاحب ان کی علمی فضاہت کا اعتراف کرتے ہوئے فرماتے تھے کہ عربی میں مولانا طاہر اور فارسی میں ہم لیکن حیرت ہوتی ہے، جب ان کے اخلاف کی طرف نظر جاتی ہے تو علم و تہذیب کا دور دور پتا نہیں ملتا۔



## دادا اور والد کا تعلیمی سلسلہ تلمذ

مولانا میر حسین بخش صاحب مرحوم نے والد ماجد سے پڑھنے کے بعد جوہنور کا رخ کیا، اور وہاں مدرسہ حنفیہ میں جو بنیاد قائم ہوا تھا درس لیا وہاں سے واپس لوٹے تو گاؤں ہی میں اقامت رکھی، عبادت و ریاضت اور گاؤں کی آبائی مسجد شریف کی امامت کرتے رہے انہیں بیعت کا شرف خانقاہ رشیدیہ جوہنور کے سجادہ نشین سے حاصل تھا وہ مولانا شاہ عبدالحلیم اسی غازی پوری کے پیر بھائی تھے، مولانا حسین بخش صاحب کی شادی منگر پال چیمبرہ ضلع میں میر دہائی چک کے خاندانی اقرباء میں ہوئی، ان کے دو فرزند اور دو دختر تھیں، فرزند اکبر مولوی محمد بخش صاحب مرحوم اور فرزند دوم مولوی میر عبدالرزاق صاحب تھے، مولوی میر محمد بخش صاحب مرحوم اپنی مصاہرہ بلیتھی رسول پور میں جا بسے اور انہوں نے یہاں بھی تعلیم و تعلم کا سلسلہ جاری رکھا، صد ہزار افسوس کہ ان کی اولادوں سے علم کا آبائی سلسلہ جاتا رہا، سدا رہے نام اللہ کا۔

دادا مرحوم مولوی عبدالرزاق صاحب مرحوم نے اپنے والد ماجد اور بڑے بھائی صاحب سے پڑھا، اس کے بعد جوہنور شریف گئے اور مدرسہ حنفیہ میں علوم کی تحصیل و تکمیل فرمائی، وہ ضیاء المسلۃ والدین استاذ العلماء مولانا محمد ہدایت اللہ خاں صدر المدرسین مدرسہ حنفیہ کے شاگرد رشید تھے، ان کا زمانہ تحصیل اور رئیس المتکلمین اعظم العلماء مولانا حاجی سید شاہ محمد سلیمان اشرف صاحب سابق صدر شعبہ دینیات مسلم یونیورسٹی، علی گڑھ کا زمانہ طالب علمی ایک ہی ہے، تحصیل علوم کے بعد بھی ایک عرصہ تک مدرسہ حنفیہ میں رہے، والد ماجد کا انتقال ہو گیا تو وطن آئے اور ساری زندگانی وطن میں علم دین کی تعلیم اور امامت کی خدمت انجام دیتے رہے اور مختصر سی کاشت کی زمین پر قناعت کرتے بے طمع اور صابر و شاکر اور عابد و مرتاض اور کثیر الاشغال تھے۔

ان کے زمانے میں غیر مقلد عالم، عبدالعزیز رحیم آبادی کا بڑا دور دورہ اور شہرہ تھا۔ ان کے والد شیخ احمد اللہ پہلے سادہ عقیدہ سنی حنفی تھے مگر جب مولوی عبدالعزیز رحیم آبادی دہلی میں میاں نذیر حسین مورج گڑھی مونگیری سے پڑھ کر واپس لوٹے تو یکے غیر مقلد وہابی اور مجاہد تھے، باپ کو بھی وہابی غیر مقلد بنالیا،



لیکن حضرت دادا مرحوم ان سے مرعوب نہیں ہوئے۔ حمیت مذہب میں ان کے مد مقابل آگئے، دادا جان مرحوم کو معلوم تھا کہ مولوی عبدالعزیز رحیم آبادی ۳۰۳۱ھ میں مرشد آباد بنگال کے مشہور سنی وہابی مناظرہ میں ضیاء الملتہ والملتہ شیخ الاسلام والمسلمین آغا العلماء مولانا محمد ہدایت اللہ خاں علیہ الرحمہ کے مقابل عاجز و ساکت ہو گئے تھے، جناب محمد شعیب بیگاد صاحب مرحوم ہی بیان کرتے تھے کہ ابوالقاسم صاحب مختاری شادی کی برات قریبی موضع نیر پور گئی، لڑکی والے مولوی رحیم آبادی کے مرید تھے، چنانچہ شادی کی تقریب میں وہ بھی مدعو تھے، نکاح کے وقت مولانا عبدالعزیز تقریر کے لیے کھڑے ہو گئے اور مملکت تقسید کے سلسلہ میں حضرت امام اعظم ابوحنیفہ کی شان ارفع میں زبان درازی شروع کی، مولانا عبدالرزاق صاحب سامنے بیٹھے تھے کچھ دیر تو وہ خاموش رہے، ان کا عصا بھی ان کے پاس تھا، انہوں نے اس کے جواب میں عصا سے بھر پور ضرب مولوی رحیم آباد کے سر پر لگائی شور مچ گیا، ہنگامہ کھڑا ہو گیا، مگر ہوتا کیا؟ آپ ابوالقاسم مختار نوشہ کے چھو پھا تھے معاملہ جلد ہی ٹھنڈا ہو گیا، اس کے انتخاب میں اس علاقہ میں مولوی عبدالعزیز کا دورہ بند ہو گیا۔

دادا مرحوم کی شادی، حاجی سید شاہ وارث علی صاحب علیہ الرحمہ ابن میر سید سعادت علی ابن شاہ نجیب اللہ کی دختر سے ہوئی وہ بڑے مرتاض اور عابد و زاہد بزرگ تھے، ان کی ایک کرامت کا واقعہ ایک سلسلہ بیان میں حضرت سیدی الوالد قدس سرہ نے بیان فرمایا کہ:

”نانا مرحوم اپنے باغ کے جھونپڑے میں رہتے تھے، ایک دن صبح کے وقت ان کا خادم ان کے جھونپڑے میں گیا، مگر ان کو نہیں پایا، کنوئیں میں دیکھا پتا نہیں، اعروہ اتر باہر خبر پا کر دوڑے سب نے مل کر دیکھا مگر پتا نہیں، سب پریشان تھے، اتنے میں دیکھا کہ حاجی صاحب مسکراتے ہوئے جھونپڑے سے نکل رہے ہیں حاجی صاحب قاری کے شاعر بھی تھے۔“

دادا مرحوم کے ۴ فرزند اور دو دختر تھیں۔ بڑے مولوی قلوب الدین احمد صاحب حضرت سیدی الوالد قدس سرہ، مقبول احمد اور سب سے چھوٹے فرزند ڈاکٹر حبیب الرحمن صاحب مرحوم تھے۔

## برادر بزرگ

بڑے ابا مولوی قطب الدین احمد صاحب بڑی خوبیوں کے بزرگ تھے، جب ۱۳۲۲ھ ۲۵ جمادی الآخرہ بروز پنجشنبہ کو ۶۵ برس کی عمر میں دادا صاحب علیہ الرحمہ نے وفات پائی تو آپ ہی سب کے نگران قرار پائے، آپ نے سب بھائیوں بہنوں پر بڑی شفقت فرمائی، تلاش معاش میں کلکتہ گئے، دینی علمی ماحول میں پرورش پائی تھی، وہ ان کی مددگار ہوئی، کلکتہ کی دینی شخصیتوں سے تعلق قائم کیا، خاندان اشرفیہ بلیماران دہلی کے مشہور درویش عالم مولانا سید شاہ محمد طاہر اشرف صاحب رشد و ارشاد کے سلسلے میں کلکتہ جاتے تھے اور مفتوں قیام فرماتے تھے، کرم خداوندی سے ان کے دامن دولت سے وابستہ ہو کر، جلد ہی مقررین کے زمرہ میں داخل ہو گئے، جو کئی تھی اس میں بھنگلی آتی تھی، دینیات کی کتابوں کا مطالعہ محبوب مشغلہ ہو گیا اور ادب و وظائف اور طاعت و بندگی کی طرف رغبت بڑھتی گئی، شجرہ خوانی اور پرورد لمبی دعاء ان کے خصائص میں تھے، کلکتہ میں مولانا عبدالعزیز خاں مولانا حاجی محمد لعل خاں ویلوری رئیس و تاجر کلکتہ، مجدد مآہ حاضرہ امام اہل سنت مولانا احمد رضا خاں فاضل بریلوی کے محبوب و مقرب خلیفہ و مرید کے خلیفہ اور بھتیجے تھے، ان کے خاص دینی معاون اور رفیق کار بن گئے۔

بڑے ابا مولوی قطب الدین احمد صاحب فرماتے تھے کہ یہاں مولانا محمد حامد رضا خاں صاحب، مولانا محمد نعیم الدین صاحب مراد آبادی، حضرت محدث صاحب کچھوچھا شریف، مولانا سید شاہ احمد اشرف صاحب، مولانا غلام قطب الدین چشتی برہمچاری صاحب کی زیارت ہوا کرتی تھی، اور ان سب کی خدمت کرنے کا موقع بھی ملا کرتا تھا، ایک بار کی بات بتائی کہ ہم مولانا عبدالعزیز خاں صاحب کے یہاں گئے تھوڑی دیر کے بعد ایک نوجوان عالم آئے، میں تھوڑی دیر کے بعد واپس ہو کر سیر بھی سے اتر رہا تھا، کہ وہ نوجوان عالم بھائی صاحب بھائی صاحب کہتے ہوئے نیچے آئے اور کہا کہ آپ نے مجھے پہچانا، میں حبیب الرحمن اڑیسہ والا ہوں، یہ کہہ کر لپٹ گئے، میں نے کہا تم اجیر شریف میں میرے بھائی کے ساتھ پڑھتے ہو، انہوں نے کہا جی ہاں میں وہی ہوں۔

ابو ہریرہ رضی اللہ عنہ نے یوں فرمایا، حضرت عبداللہ ابن عمر نے ایسا فرمایا، یا پھر بزرگان دین کی کرامت اور واقعات بیان فرماتے تھے کذب اور غیبت بدگوئی سے دور و نفور تھے، ان کو وعظ و تقریر تذکیر کا بھی خاصہ ذوق تھا، اکثر میلاد شریف کی محفلیں پڑھا کرتے تھے، آخر زندگانی کے دس برس تک ملاقات اسلام پور ضلع دینا چپور میں رہے، یہاں حضرت سیدی الوالد قدس سرہ کے مسریدین ان کو لے گئے تھے وہ بڑے صابر و شاکر تھے حضرت سیدی الوالد قدس سے ان کو غایت شفقت تھی۔ بڑے بھائی تھے، دس برس بڑے تھے، مگر حد درجہ اکرام کرتے تھے، کہتے بھائی عالم دین ہیں۔ نائب رسول ہیں، ان کا احترام ہم پر واجب ہے، ایک بار کا واقعہ ہے کہ حضرت سیدی الوالد قدس سرہ اور بڑے اباموجود تھے، بندہ نے ان سے پوچھا کہ آپ بڑے ہیں کہ اباجان؟ چونکہ آخر عمر میں کچھ سماعت کی قوت میں کمی آگئی تھی، میں نے اشارہ سے بھی، پوچھا فرمایا حضرت عباس حضور صلی اللہ تعالیٰ علیہ وسلم کے سب سے بڑے چچا تھے، حضرت عبداللہ سے بھی بڑے تھے، کسی صحابی نے حضور پاک کی موجودگی میں ان سے سوال کیا، آپ بڑے ہیں؟ یا حضور پاک ﷺ حضرت عباس رضی اللہ عنہ نے فرمایا پہلے میں پیدا ہوا، بڑے حضور ہیں، حضرت سیدی الوالد قبلہ گاہی کے متعلق فرمایا میں بابو صاحب سے پہلے پیدا ہوا، بڑا خدا نے ان کو بنایا۔

بڑے ابامرحوم شاعر نہیں تھے، مگر بذات کی شدت نے ان سے حضرت سیدی الوالد قبلہ گاہی قدس سرہ کا ایک قصیدہ کہلوا یا وطن میں بندہ نے تراویح میں ختم قرآن پاک کیا، ختم شریف کی محفل ہوئی، اس میں وہ کھڑے ہوئے اور پڑھا، خدا نے بھر دیا سینہ رفاقت کا۔

اور پوری نظم سنائی، اباجان نے فرمایا بھائی صاحب اب شاعر بھی ہو گئے ہیں بندہ جوان کی مثل اولاد ہے، بڑا اکرام فرماتے برابر کہا کرتے میرا بھتیجا عالم دین ہے۔ ان کی تعظیم ہمارا اسلامی فریضہ ہے۔ معاملات میں حضرت سیدی الوالد قدس سرہ نے ہمیشہ ان کا خیال قائم رکھا، ان کی خدمت کرتے ان کے حوائج کا خیال فرماتے، کبھی بھی کسی وقت بھی کوئی رنجش، خفگی ان تینوں بھائیوں کے



درمیان نہ دیکھی نہ سنی، بھائی صاحب جانیں، ادھر سے بابا صاحب جانیں یہ ایک مثالی حقیقت ہے۔ جس کا وجود یادگار ماضی بن کر رہ گیا ہے، حضرت سیدی الوالد قدس سرہ کا وصال ان کے سامنے ہوا، اس سانچہ کے بعد وہ بالکل سمجھ سے گئے تھے جب ذکر کرتے رو دیا کرتے، جب بندہ درگاہ شریف کے روضہ کی تعمیر کرواتا تھا، صبح تا شام پاس میں آکر بیٹھے رہتے، کہتے کیرا زما نہ آگیا ہے، کیسے گھر کے لڑکے کیسے ہو گئے ہیں کوئی اس میں نہ حصہ لیتا ہے اور نہ آتا ہے، بڑی ہمت بندھاتے تقریباً ۸ برس کی عمر میں دوسری رجب ۱۲۰۸ھ میں وصال فرمایا گودنی قبرستان میں والدین کی قبر کے پاس ان کی قبر مبارک ہے رحمة رحمة واسعة وبرد مضجعه۔

اس باب کے آخر میں یہ بھی معروف کہ سیدی الوالد حضور قبلہ گالی قدس سرہ کا معمول و طریقہ نسب اور خاندان بتانے کا نہ تھا اور نہ ہی عمر نائیدار پائے دار کا ذکر فرماتے اور نہ ہی وطن فانی کا ذکر فرماتے، جنہیں معلوم تھا وہ اپنی معلومات پر مکنتی ہوتے، لیکن چونکہ یہ کتاب سیرت و سوانح کی ہے اس لیے اس کا ذکر کرنا ناگزیر ہو گیا۔





## باب ۲

### حیاتِ مبارک ولادت، یسیری یتیمی، تعلیمی مراحل اور تکمیل اعلیٰ

ساہا باید کہ تا یک سنگِ اصلی ز آفتاب      لعل گرد و در بد خشاں یا عقیق اندر یمن  
دور ہا باید کہ تا یک مرد حق پیدا شود      بایزید اندر خر اسال، یا اوئیس اندر قسرن  
عارف باللہ سیدی سنائی علیہ الرحمہ

#### ولادت و طفولیت

قبلہ جسم و جان کعبہ دین و ایمان سیدی حضور قبلہ گاہی قدس سرہ کی ولادت مبارکہ سے متعلق تمام تر معلومات حضرت قبلہ گاہی دین پناہی کے ارشادات و فرمودات پر مبنی ہیں، بندہ کے دریافت کرنے پر فرمایا کہ ماہِ کار تک ۱۳۱۶ھ فصلی میں پیدا ہوا، فصلی سن کی نشاندہی کی وجہ یہ ہوئی کہ اس عہد میں صوبہ بہار کے اشراف و مشائخ خانوادوں میں بھی فصلی سن کا نام رواج تھا، اور یہ بھی فسرمایا کہ نانا مسرحوم نے ”رفاقت ذی“ تاریخی نام رکھا تھا اصلی نام ”رفاقت حسین“ قسرا پایا ماہِ کار تک یکم جنوری ۱۹۰۸ء ۱۳۲۶ھ

کے مطابق ہے، اور ہجری قدسی ۱۳۲۶ھ ماہ ربیع الاول مبارک ہے، قبلہ گاہی دین پناہی قدس سرہ کی والدہ محترمہ کی ایک ہم جد بہن، سے معلوم ہوا کہ جمعرات چاند رات کو ولادت ہوئی۔ اس دن پیدا ہونے والے بچے اہل نجوم کے مطابق باقبال، پرامن ہوتے ہیں، حضرت قبلہ گاہی اس کے پورے پورے مصداق ہوئے، میری ناقص فہم میں ”رفاقت ذکی“ یا ”رفاقت زکی“ کے اعداد سنین فصلی و عیسوی و ہجری کسی میں بھی نہیں پائے جاتے، نہ جانے حاجی صاحب علیہ الرحمہ نے تاریخ گوئی کی کس صنف کا استعمال کیا تھا۔

### پہلا تعلیمی سفر

حضرت قبلہ گاہی قدس سرہ کا بچپن عام بچوں سے الگ رہا، بسندہ نے خاندان کے جن جن سن رسیدہ لوگوں سے معلومات حاصل کیں، انہوں نے بتایا کہ مولانا صاحب کو بھائی عبدالرزاق مرحوم ہمہ وقت ہمراہ رکھتے، مسجد شریف ساتھ لے جاتے، سات برس کے تھے جب ان کی والد ماجدہ نے وفات پائی، اور شفقت و مہر مادری سر سے اٹھ گیا، اس وقت بڑے دادا مولوی محمد بخش صاحب مرحوم اپنی مصاہرہ بلیتھی رسول پور سے آئے، اور چھوٹے بھائی کا بار بٹنٹے کے لئے اپنے ہمراہ لے گئے، حضرت قبلہ گاہی قدس سرہ ان کے ہمراہ جانے سے پہلے اپنے نانا محترم سے پڑھتے تھے قرآن مجید کا اکثر حصہ ان سے پڑھا بندہ کے دریافت کرنے پر فرمایا آغاز تعلیم سے قرآن پاک ناظرہ کے بعد فارسی کی ابتدائی کتابوں کا ان سے درس لینا یاد ہے، حضرت قبلہ گاہی دین پناہی قدس سرہ اپنے عم گرامی کے ہمراہ گئے انہوں نے اعتبار پور نزد شرف الدین پور کے امام و خطیب مولوی محمد افضل صاحب مرحوم کے سپرد فرمایا، ایک بار بیل گاڑی پر سفر کرتے ہوئے اس طرف سے گزرے تو بندہ جو ساتھ تھا اس مسجد شریف کی طرف اشارہ کر کے فرمایا، یہاں میں نے چھ ماہ بڑھا تھا۔

دادا جان علیہ الرحمہ نے حضرت قبلہ گاہی کو برادر گرامی کے ہمراہ جانے تو دیا، مگر بے ماب کے بچے کی یاد ان کو مضطرب رکھتی، چنانچہ وہ بلیتھی رسول پور پہنچے اور اپنے ہمراہ لے آئے، راہ کی آسانیاں نہ تھیں تھوڑی سی مسافت پیدل چلنے پر کاندھے پر بٹھا لیتے، اس طرح سولہ میل کا سفر طے کر کے گھر پہنچے، اس وقت تک

حضرت قبلہ گاہی قدس سرہ کے تانا محترم بھی انتقال کر چکے تھے، اس لیے خود ہی تعلیم پڑتو جہ ہوئے۔  
 حضرت قبلہ گاہی قدس سرہ کے بڑے ماموں غلامان کے پہلے فرد تھے جنہوں نے انگریزی  
 پڑھی تھی اور زمانہ کے رجحان کو دیکھتے ہوئے اسی تعلیم کے موید بھی تھے، دادا جان کو بتائے بے غیر، اپنے  
 ہمراہ لے جا کر قریب کے گاؤں مرچا اسکول میں داخل کر دیا، درجہ چہارم تک یہ سلسلہ جاری رہا دادا جان  
 علیہ الرحمہ انگریزی تعلیم کے خلاف تو نہ تھے مگر پہلے دینی تعلیم کو اہمیت دیتے تھے، اسی جذبہ کے تحت  
 عارض پور میں مولانا محمد طاہر صاحب کے سپرد کر دیا۔ مولانا صاحب کا درس بڑا بافیض تھا، جس نے بھی ان  
 سے پڑھا وہ محروم نہیں رہا، اس درس کے اکثر رفقاء کی دیدار کا بندہ کو موقع ملا پہلے یہ حضرات رفقاء مدرسہ  
 تھے، دور ارشاد جاری ہوا تو وہ سب حلقہ ارادت میں شامل ہوئے، حضور قبلہ گاہی صبح کو جاتے اور شام کو واپس  
 آتے، مولانا محمد طاہر صاحب مرحوم کی اہل خانہ بہت شفقت فرماتیں، کھانا بھی کھلاتیں ایک بار شام کو  
 بلوہ باباں شذت سے ہوا دادا جان علیہ الرحمہ لینے کے ارادے سے چنانچہ مولانا صاحب کی بیگیوں اور اہل خانہ  
 نے حضرت قبلہ گاہی کو گھر کے اندر چھپا دیا اور مزاج کے طور پر کہ دیا وہ تو کب کے گئے یہ سن کر ان کو بے چینی  
 ہوئی، راہ میں تو ملے نہیں کہاں گئے یہ خیال فرما کر رونے لگے، اتنے میں ان بیگیوں نے حضرت قبلہ گاہی  
 کو سامنے لا کر کھڑا کر دیا اس وقت حضرت قبلہ گاہی مسکرا رہے تھے، مولانا محمد طاہر صاحب مرحوم کی صاحبزادی  
 حضرت قبلہ گاہی کے حلقہ ارادت میں شامل تھیں وہ جب بھی آتیں، حضرت قبلہ گاہی ان کا اعراہ فرماتے،  
 کھانا کھلاتے اور خدمت نقد سے بھی فرماتے، یہاں کے ایک ساتھی ماسٹر سید محمد مستقیم وارثی ہیڈ ماسٹر پوسا  
 ہائی اسکول کو راقم نے بارہا حضور کے پاس آتے دیکھا تھا۔ ایک بار انہوں نے بہت خوش ہو کر کہا کہ مولانا  
 صاحب کہتے تھے میں مفتی اعظم بنوں گا دین کا رہبر بنوں گا خدا نے ان کو اٹی رتبہ بخشا۔

مدرسہ احمدیہ مظفر پور

مولانا صاحب کا انتقال ہو گیا تو دادا جان علیہ الرحمہ حضرت قبلہ گاہی کو کاندھا پر بٹھا کر بارہ میل کا سفر  
 طے کر کے مظفر پور پہنچے اور کلیانی محلہ کے مدرسہ احمدیہ میں داخل کر آئے گھر واپس لوٹے تو چپر چاننا کہ یہ



مدرسہ غیر مقلد و ہائیوں کا ہے۔ اب ان کو فکر ہوئی، ایک دن صبح سویرے مدرسہ احمدیہ کلیانی مظفر پور جاتے ہوئے اور مدرسہ کے ناظم مولوی محمود عالم سے ملے اور کہا میں بچے کو لینے آیا ہوں، انہوں نے وجہ پوچھی تو صاف صاف اپنی پریشانی کا ذکر کر دیا، ناظم نے بڑے اطمینان سے کہا آپ کی پریشانی بالکل بجائے اور ایسا ہونا بھی چاہیے لیکن اس کا موقع کہاں آیا ہے ابھی تو بالکل ابتدائی کتابوں کا درس ہو رہا ہے، ابھی یہاں پڑھنے دیجئے اور اگر آپ کو بے چینی اور اندیشہ ہے تو سال تمام ہو جانے دیں، سوال میں دوسری جگہ داخل کرادیں۔ بچے بے حد ذہین ہے، ہم سب کو یہاں تک کہ گھر والوں کو بھی اس سے مناسبت ہو گئی ہے۔

حضرت قبلہ گاہی دین پناہی قدس سرہ کی زبان مبارک سے سنا گیا کہ مدرسہ احمدیہ دہلیوں کی جماعت مجاہدین کامرکز تھا، سرحد وغیرہ کے دہائیوں کی یہاں آمد و رفت رہا کرتی تھی، مدرسہ احمدیہ کو دہائیوں سے مالی مدد بھی ملتی تھی، ایک بار مشہور دہائی عالم محمد جونا گڑھی کی بھی آمد ہوئی، حضرت قبلہ گاہی کو جودت طبع کی وجہ سے جونا گڑھی سے خاص طور پر ملوایا گیا، انہوں نے شرح تہذیب کے چند مقامات سے متعلق سوالات کیے، پرنٹنگی جواب سے مولوی جونا گڑھی بے حد خوش ہوئے، اور ناظم مدرسہ کو توجہ دلائی کہ اس بچے کی خاص تربیت کی جائے، اسی طرح مدرسہ احمدیہ میں دوسرے مشہور دہائی عالم شہداء اللہ امرتسری بھی پہنچے حضرت قبلہ گاہی کی ذہانت دیکھی تو بہت متاثر ہوئے مختلف سوالات بھی کیے، انہوں نے بھی خاص توجہ رکھنے کی ہدایت کی، حضرت قبلہ گاہی کی زبان مبارک سے اساتذہ کی خدمت کی پُرکیت بات بار بار سنی، آپ اپنے اساتذہ کی خدمت دلی لگن کے ساتھ سمیٹا کرتے تھے، مولوی محمود عالم ناظم مدرسہ کی گھریلو خدمات بازار سے متعلق بھی انجام دیا کرتے تھے، یہ رواں سال اسی مدرسہ احمدیہ میں گزرا، جن کتابوں کا درس لیا گیا ان سب کا تو علم نہیں ہو سکا ذاتی کتب خانہ میں چند ذاتی کتبوں پر آفاق کی تازہ نسخیں مرقوم دستیاب ہوئیں۔

\* صم الصیغہ ۲۷ صفر ۱۳۴۳ھ کو شروع کی

\* فصول اکبری ۱۲ جولائی ۱۹۲۳ء



\* تاریخ الخلفاء بروز جمعہ ۱۳ ربیع الثانی ۱۴۳۳ھ

\* بلوغ المرام

## بہار شریف کا پیادہ سفر

### مدرسہ سعزینہ بہار شریف

قصہ متبرکہ حضرت بہار شریف میں ریئسہ عظمیٰ مخیرہ صغریٰ بی بی تھیں، انہوں نے کارہائے خیر کے لئے ۱۳۱۲ھ میں اپنی صغریٰ اسٹیٹ کی سوا لاکھ روپے کی جائیداد وقف کی، ایک طرف اگر بہار کے بڑے بڑے زمیندار انگریزی تعلیم کی ترویج کی طرف متوجہ ہو کر فائدہ دنیا اور اعزاز و سلطنت کی طرف رغبت رکھتے تھے تو بہت سے ایسے اوالو العزم دیندار و سوا و امراء بھی تھے جو اپنی دولت علوم اسلامی کی ترویج پر خرچ کرنے کا جذبہ صادق رکھتے تھے، انہیں میں پٹنہ کے نواب سید نور الہدیٰ صاحب حج مرحوم بھی تھے، جنہوں نے اولاً درجہ تفسیر، درجہ حدیث، درجہ فقہ، درجہ علوم معقول قائم کیے اور اس زمانے کے نامور اور عالی قدر مدرسین کو باعزاز و بہ صدا احترام بلا کر ان درجوں کی سربراہی سپرد کی، مگر جس حادثہ و سانحہ سے مغموم ہو کر انہوں نے اپنے والد ماجد کے نام نامی پر مدرسہ اسلامیہ شمس الہدیٰ قائم کیا اس سے وہ مقصد حاصل نہیں ہو رہا تھا، جو انہیں مطلوب تھا اور جو ان کا مقصود تھا، غم انگیز واقعہ یہ تھا کہ سید نور الہدیٰ صاحب مظفر پور میں شش حج تھے گرمیوں کی تعطیل ہوئی، اپنی زمینداری کے کسی موضع میں میں دورہ پر گئے، وہاں کسی مسلمان کا انتقال ہو گیا جنازہ پڑھانے کے لیے دوسرے گلوں میں حافظ صاحب کو بلانے کے لیے آدمی بھیجا گیا اور وہ واپس آیا، خبر لایا کہ حافظ صاحب دوسرے گلوں گئے ہوئے ہیں موجود نہیں ہیں، جنازہ کی امامت حج صاحب نے کی بار دیگر بھی ایسا ہی سانحہ پیش آیا کہا جاسکتا ہے کہ حج صاحب نے جنازہ کی نماز پڑھانے والوں کی تیاری کے لیے مدرسہ شمس الہدیٰ قائم کیا، یہ دل کی بے ماسیگی اور فکر کی کجی کی بات ہے، اصل حقیقت یہ ہے کہ حج صاحب نے بندہ مسلم کے ساتھ آنحضری حسن سلوک کے جذبہ کے ساتھ مدرسہ قائم کیا، یہ صد ہزار قابل تحسین و تبریک کام تھا، جس کا اجر خیر اور جزائے جمیل انہیں ملتا رہے گا۔

رئیسہ عظمیٰ بہاری بی بی نے مرقومہ مصارف خیر میں خاصا حصہ مدرسہ کے لیے مخصوص فرمایا، چودھویں صدی ہجری کے دوسرے عشرہ کے اوائل میں انہوں نے بڑے وسیع و عریض رقبہ پر مدرسہ عزیزہ قائم کر دیا، اور ممتاز عہد، علماء کبار اہل تقویٰ کو بلا کر تدریس کی مسندیں سپرد کیں، ان میں کوئی شمس العلماء علامہ محمد عبدالحق خیر آبادی کا خاص شاگرد تھا، تو کوئی آفتاب ہندوستان مولانا ابوالحسنات محمد عبدالحق فرنگی محلی کا ممتاز و قابل تلمیذ تھا، تو کوئی ضیاء الملتہ استاذ العلماء مولانا محمد ہدایت اللہ خاں فاضل، جو پوری کا تلمیذ ارشد تھا، بہار شریف قصبہ کے علاوہ اطراف و دیار میں انہیں حضرات کبار کے تلامذہ دنیا طلبی سے دور تر و بیخ علوم اسلامی اور تربیت دہن و حسیب ارواح میں مشغول تھے، برسوں قبل شاہ ولی اللہ محدث دہلوی نے انفاں العارفین میں تحریر فرمایا تھا کہ ”بلکہ بہار مجسم علماء بود“ تو اس کی وجہ یہ تھی، کہ ان کے بزرگوں کے نانا اور استاد شیخ حضرت حسن طاہر ملتانی نے اسی مقام پر علوم کی فضیلت حاصل کی تھی اسی بہار میں چودھویں صدی ہجری کا زمانہ بھی مجمع علماء و اولیا تھا ان کے فیوض کا دھارا بہہ رہا تھا۔

حضرت قبلہ گاہی، دین پناہی قدس سرہ العزیز نے ۱۳۴۳ھ کا سال مدرسہ احمدیہ کلیانی محلہ مظفر پور شہر میں پورا کیا اور سالانہ تعطیل کلاں میں گھر واپس آگئے اور کسی دوسری جگہ جانے کا ارادہ کرنے لگے، اسے مدرسہ عزیزہ بہار شریف میں داخلہ کی قائم ہوئی چنانچہ سفر کر کے بہار شریف پہنچے آمد و رفت کی جو سہولتیں اس وقت میسر ہیں اس وقت نہیں تھیں، پیدل سفر کرنا پڑتا تھا، حاجی پور پہنچے، وہاں سے کشتی سے گنگا ندی پار کر کے پٹنہ آئے، وہاں سے بہار شریف کے لیے پیلاہ روانہ ہوئے اور مدرسہ عزیزہ میں جا پہنچے سفر ہے، شرط، مسافر نواز بہت سیرا ہزار ہا شجر سلیہ دار دریاہ میں ہے

داخلہ کا امتحان ہوا، آزمائش میں پورے کھرے آئے، داخلہ وظیفہ کے ساتھ مل گیا، اس وقت مدرسہ میں بہار شریف کے خانوادہ سادات کے ممتاز رکن رکیں مولانا شاہ حبیب الرحمن علیہ الرحمہ مدرسہ عزیزہ میں مشغول تدریس تھے۔ حضرت قبلہ گاہی، دین پناہی قدس سرہ نے

☆ شرح و قایہ ذی قعدہ ۱۳۴۳ھ میں مولانا شاہ حبیب الرحمن بہاری علیہ الرحمہ سے شروع کی

☆ آثار السنن، حضرت مولانا مفتی محمد عبدالمستین علیہ الرحمہ سے پڑھی

☆ ”ملا“ کا امتحان اسی سال دیا یہ امتحان اسی سال شروع ہوا تھا

حضرت مولانا شاہ عبدالقادر صاحب سے بھی شرف تلمذ حاصل ہوا، مدرسہ ”عزیزہ“ کے صدر المدرسین حضرت مولانا شاہ عبدالغنی صاحب علیہ الرحمہ تھے اور یہ دونوں بزرگوار مشہور ترین عالم اجل، متکلم اسلام، اعظم العلماء مولانا حاجی سید شاہ محمد سلیمان اشرف صاحب علیہ الرحمہ پروفیسر مدرسۃ العلوم علی گڑھ کے حقیقی چچا بھی تھے اور استاد بھی تھے یہاں ان کی ملاقات بھی حاصل ہوتی تھی۔ دادا مرحوم کی فرزندگی کی نسبت معلوم ہو جانے پر تعلق فرماتے۔

## والد ماجد کی وفات اور یتیمی

حضرت قبلہ گاہی، دین پناہی قدس سرہ مدرسہ ”عزیزہ بہار شریف“ میں زیر تعلیم تھے جمعی آپ کے حضرت والد ماجد علیہ الرحمہ علیں ہوئے اور علالت بڑھتی گئی، یہاں تک کہ تین نابالغ فرزندوں اور دو شادی شدہ بالغ بیٹیوں اور ایک بالغ فرزند کو چھوڑ کر ای ملک بقا ہو گئے یہ پینچشنبہ کادل اور جمادی الاخرہ ۱۳۴۲ھ کی ۲۵ ویں تاریخ تھی ۶۵ برس کی عمر ہوئی غودنی قبرستان کے خاندانی خطیرہ میں مدفون ہوئے، اس طرح یتیمی کا ستارہ داغ دل بن کر چمکا، سدا رہے نام اللہ کا۔

وصال کی یہ تاریخ حضرت قبلہ گاہی نے خود تحریر فرمائی۔ حضرت قبلہ گاہی، والد ماجد کی وفات کا دل گیر صدمہ لے کر واپس مدرسہ ”عزیزہ“ گئے اور تعلیم میں مشغول ہو گئے مگر والد ماجد کی وفات کا صدمہ بار بار دل پر ٹھیس لگاتا تھا اور بچپن کی اس عمر میں بے چین ہو کر بہت رویا کرتے تھے، اس غم کو غلہ کرنے کے لیے برادر گرامی مولانا شاہ قطب الدین احمد صاحب علیہ الرحمہ بار بار مدرسہ پہنچتے، حضرت قبلہ گاہی اپنے بھائی صاحب کی محنتوں شفقتوں کی یاد ہمیشہ کرتے۔ ایک بیاض خاندانی میں درج ذیل آیت کریمہ دادا جان کے وصال کی مسرورم ملی ”إِنَّ الْمُتَّقِينَ فِي مَقَامٍ أَمِينٍ فِي جَنَّاتٍ وَ عِوْنٍ“ (سورہ دخان، پارہ: ۲۵)۔



## مدرسہ حنفیہ جوہر شریف کا اجمالی تعارف

اس تاریخی اہمیت کے مرکزی مدرسہ کی ایک زمانے میں بڑی شہرت تھی، دیار پورب میں اس مرکزی مدرسہ سے انتساب و فخر و مباہات کی امتیازی سند تسلیم کی جاتی تھی، مدرسہ کے بانی حاجی منشی امام بخش صاحب مرحوم انگریزی عہد کی ابتداء میں گورنمنٹ کے بڑے عہدیدار تھے، بڑے الو العزم حامی و ناصر اسلام اور دین دار رئیس تھے، انہوں نے اپنی زمینداری کے بڑے علاقہ کا چار آنہ حصہ علوم اسلامی کی ترویج و تبلیغ کے لئے وقف کیا، جس کی ماہانہ آمدنی پانسورپے تھی، انہوں نے ۱۲۶۷ھ مطابق ۱۸۵۲ء میں مدرسہ حنفیہ قائم کیا، سب سے پہلے مدرس کی حیثیت سے دارالعلم و العمل حضرت فرنگی محل لکھنؤ کے نامور عالم مولانا محمد عبدالحکیم فرنگی محلی (مولود ۱۲۰۹ھ وصال ۱۲۸۵ھ) کو بلا کر صدر مدرس اور مہتمم مقرر کیا، انہیں کے زمانے میں منشی امام بخش صاحب نے ہجرت کے ارادے سے مکہ معظمہ کا سفر کیا، حج و زیارت کے شرف سے مشرف ہوئے۔ ۱۲۷۹ھ میں مکہ معظمہ میں وفات پائی، حاجی صاحب نے اپنی روانگی سے پہلے مدرسہ کا انتظام و انصرام اپنے فرزند مولوی حیدر حسین صاحب مرحوم بیرسٹر کو سپرد کر دیا تھا، انہوں نے مدرسہ کی ترقی اور کار خیر میں سرگرم حصہ لیا، تھوڑے ہی عرصہ میں مدرسہ حنفیہ علم دین کی ترویج اور تربیت و تعلیم میں سلاطین جوہر کی یاد دلانے لگا، حضرت ملا محمود اور حضرت دیوان رشید صاحب مناظرہ رشیدیہ کی سی صفات کے لئے علماء پیدا ہونے لگے، مدرسہ حنفیہ کے پہلے فارغ عالم ہندوستان کے مایہ ناز، صاحب تدریس مرجع علماء مولانا محمد عبدالحکیم فرنگی محلی متوفی ۱۳۰۷ھ نے اسی مدرسہ میں علوم اسلامی کی تعلیم پائی، یہ اس مدرسہ کے پہلے فارغ تھے، ان کے وجود نے آگے چل کر مدرسہ حنفیہ، فرنگی محل اور ہندوستان کی عظمت میں چار چاند لگائے، دور عبدالحکیمی میں نامور عالم مولانا وکیل احمد سکندر پوری (مولود ۱۲۵۸ھ وصال ۱۳۲۲ھ) مہر پھر علم و فضل پر چمکے، دور عبدالحکیمی کے بعد فرنگی محل ہی کے استاد عصر عالم، مفتی محمد یوسف علیہ الرحمہ (وصال ۱۲۸۲ھ) کی تشریف آوری ہوئی، اسی دور علمی کی بہار حضرت علامہ نانی مولانا محمد فاروق چریا کوٹی اور مولانا سنا محمد عبدالحکیم اسی رشیدی علیہ الرحمہ (مولود ۱۲۵۵ھ وصال



۱۳۲۲ھ) تھے جن کا مثل دیکھنا بھی چرخ گردوں کو پھر نصیب نہ ہوا۔

مفتی صاحب فرنگی علی نے ۱۲۸۶ھ میں حج و زیارت کا سفر مبارک کیا، مدینہ منورہ میں وفات پائی ان کے بعد اُتاد العلماء ضیاء الملئۃ والدین شیخ الاسلام والمسلمین مولانا محمد ہدایت اللہ خاں صاحب فاضل رام پوری (وصال ۱۳۲۶ھ) مدرسہ حنفیہ کے صدر المدرسین اور مہتمم ہوئے، حاجی امام بخش صاحب مرحوم کے پوتے نواب عبد المجید صاحب بیر سڑ متولی مدرسہ تھے۔

اُتاد العلماء فاضل رام پوری، خاتم الحکماء علامہ امام فضل حق خیر آبادی قدس سرہ کے ممتاز ترین شاگرد خاص تھے، آٹھ برس رام پوری میں ۱۲۵۶ھ مطابق ۱۸۳۰ء تا ۱۸۳۸ء علامہ خیر آبادی سے تحصیل علوم کرتے رہے، اس کے بعد حضرت علامہ خیر آبادی جہاں بھی رہے، اکتساب کمال کے لیے حاضر رکاب سعادت رہے، ان کے عہد گرامی میں مدرسہ حنفیہ کی شہرت و عظمت کا شش جہات میں ڈنکا بج رہا تھا، ان کے علمی و دینی دربار سے اکتساب کمال کرنے والوں کی جماعت کی جماعت تھی، ان کی تعداد شماری گھنٹاتے گھنٹاتے چاہے جتنی بھی کم کر دی جائے جو اعداد شمار میں آئے گی وہ کم سے کم ہوگی، علم کا کمال دینی فضل و فضیلت والوں پر فضل حاصل کر کے رہے گا دیکھئے ان ناموں کو:

۱۔ رئیس المتکلمین راس المحدثین مولانا حاجی سید شاہ محمد سلیمان اشرف، اشرفی الجیلانی قادری چشتی اصدقی فخری اُتاد محترم کے بعد مدرسہ حنفیہ میں ان کی مسجد علمی پر جانشین ہوئے اس کے بعد ۱۹۰۹ء میں مدرسہ العلوم علی گڑھ میں دینیات کے پروفیسر ہو کر علی گڑھ گئے، مدرسہ العلوم مسلم یونیورسٹی بنا تو صدر شعبہ دینیات اور صدر شعبہ اسلامک اسٹڈیز ہوئے، مسلمانان ہند کے اس جدید علمی مرکز نے علم دین اور عالم دین کے مقام کا احترام ان سے یکساں کر لیا کیونکہ نوسل نے اپنے اجلاس منعقدہ ۱۶ مارچ ۱۹۳۰ء کو صدر یار جنگ مولانا محمد حبیب الرحمن صاحب شیروانی کی ایما پر حاجی سید ابوالحسن صاحب خضرانچی یونیورسٹی کی یہ قرارداد منظور کی کہ ایک کتبہ جس پر مندرجہ عبارت کندہ ہو آدم جی بیہنر بھائی منزل کے شمالی برآمدے کے وسطی کمرے کے دروازے پر نصب کیا جائے چنانچہ اس کی تعمیل ہوئی۔

”مولانا سید سلیمان اشرف صاحب مرحوم و مغفور صدر شعبہ دینیات مسلم یونیورسٹی علی گڑھ متوطن بہار شریف (بہار)۔

تیس سال مسلسل آدم جی پیر بھائی منزل کے اس حصہ میں مستقل قیام فرمایا۔ اپنی حمیت دین، فضیلت علم، اصالت فکر اور ستودگی سیرت سے اس درس گاہ کو سر بلند رکھا اور سر بلند رہے۔

رہ روان شوق از ما، سالہا آزد یاد نقشہا انگیزت، در راہ محبت گام ما  
\* اتاذ العلماء مولانا سید شیر علی، اتاذ کے مایہ ناز شاگرد تھے برسوں اتاذ کی نگرانی میں ان کی نیابت کا شرف حاصل کیا، بڑے بڑے نائی مدرسوں میں صدر المدرسین کے مسند کو ان سے رونق حاصل ہوئی یہ وہی اتاذ العلماء مولانا سید شیر علی علی الرحمہ ہیں، جن کے بارے میں شبلی نعمانی نے صدر یار جنگ مولانا حبیب الرحمن خاں شروانی کو بڑے مہابت اور والہانہ سر خوشی سے لکھا تھا۔

”دارالعلوم اب جا کر رنگ پر آیا، بڑا روٹا تعلیم کا تھا.... مولانا شیر علی صاحب جن کو میں نے زبردستی حیدر آباد سے بلایا ہے، ایسے شخص ہیں کہ دو ہی چار دن میں طلبہ کی آنکھیں کھل گئیں اور سمجھے کہ تعلیم اور فن اس کو کہتے ہیں۔“ (حیات شبلی، ص: ۲۲۵)

اتاذ العلماء مولانا سید شیر علی ۱۹۰۹ء میں دوسری جدید درس گاہ دارالعلوم ندوۃ العلماء لکھنؤ کے صدر المدرسین ہو کر تشریف لے گئے اور اسی برس تکمیل کا درجہ معقول و ادب کھلا، اتاذ العلماء ۱۹۱۲ء میں حیدر آباد واپس تشریف لے گئے، جامعہ نظامیہ کو بنکھالا، جب عثمانیہ یونیورسٹی قائم ہوئی تو اولین صدر شعبہ دینیات کی حیثیت سے تقرری ہوئی، ساتویں رجب ۱۳۵۴ھ میں وفات پائی۔

\* اتاذ العلماء حضرت مولانا سید شاہ ہادی حسن علیہ رحمۃ اللہ قدس سرہ تازندگی مدرسہ حقیہ میں مشغول تدریس رہے ۱۳۳۳ء میں وصال ہوا۔

\* صدر الشریعہ مولانا حکیم حاجی امجد علی اعظمی علیہ الرحمہ آٹھ برس حاضر رہ کر ۱۳۲۲ء میں بحر العلوم، فخر زمن، ہوئے، آپ اس زمانے میں داخل درس ہوئے، جب اتاذ العلماء فاضل جوینوری، درازی عمر کی

وجہ سے بہت کمزور ہو چکے تھے، اور کتب علیاء کی تدریس اپنے قلیل فخر تلمیذ ارشد مولانا سید شاہ محمد سلیمان اشرف صاحب کو سپرد فرما کر خود ابتدائی کتابوں کی تدریس فرماتے تھے، مولانا امجد علی صاحب کے ہم جہ بھائی مولانا محمد صدیق صاحب بھی پڑھتے تھے، ان کی تعلیم انہیں کے سپرد ہوئی، مگر کچھ ہی دنوں بعد مولانا امجد علی صاحب کی تعلیم میں لگن اور محنت کو دیکھ کر ان کے اسباق اپنے پاس کر لیے، وہ اپنے دور میں معاملات تدریس میں خیر آبادی سلسلہ تلمذ کے فرد فرید فیض رساں مدرس ہوئے انہوں نے بارہ تیرہ برس (۱۳۲۸ھ تا ۱۳۴۰ھ) مجدد دین و ملت امام اہل سنت فاضل بریلوی قدس سرہ کے مدرسہ اہل سنت میں پڑھا کر ان کے اطمینان کی سند حاصل کی، ان کا موانع بحر علم درس چوالیس ہجری کے اواخر سے ۱۳۵۱ھ کے اواخر تک دارالبحیرہ درگاہ معلیٰ اجمیر مقدس کے دارالعلوم معینہ عثمانیہ میں جاری رہا، یہاں جو جماعت ان کے زیر تدریس آئی اس کا ہر فرد ممتاز علمی دینی استعداد کا حامل ہوا اور انہوں نے اس پر ہمیشہ فخر و افتخار کیا، تفصیل آگے آرہی ہے۔

✽ **آئناذ العلماء** مولانا یار محمد بند یالوی علیہ الرحمہ (۱۲۹۹ھ وصال ۱۳۸۲ھ) ان کی تعلیم مختلف مدارس میں ہوئی، انہوں نے مدرسہ حنفیہ پٹنہ میں آئناذ العلماء مولانا سید عبدالعزیز امیٹھوی سے علوم و فنون کی متداول کتابوں کا درس لیا ان کے جانے کے بعد آئناذ العلماء مولانا محمد پر دل خاں انصاری صدر مدرس ہو کر تشریف لائے تو تکمیل ان سے کی، ماہنامہ تحفہ حنفیہ شاہ ہے کہ اس موقع پر دستار بندی (۱۳۲۲ھ) کا جلسہ بھی ہونا تھا اور امام اہل سنت فاضل بریلوی کی تشریف آوری بھی طے تھی مگر بریلی کے دہائیوں نے ان پر مقدمہ دائر کرادیا تھا، جلسے کی تاریخ میں مقدمہ کی تاریخ تھی اس وجہ سے شرکت نہیں ہو سکی اس لیے جلسہ دستار بندی ملتوی کر دیا گیا۔

مولانا یار محمد صاحب مدرسہ حنفیہ پٹنہ سے تکمیل علوم کے بعد مدرسہ حنفیہ جوپور جا کر ضیاء المسئلۃ آئناذ العلماء فاضل جوپوری کے درس میں شامل ہوئے اور آخر حیات تک ان کی خدمت میں حاضر رہے، وہ حضرت مولانا شاہ محمد حسین چشتی صابری متوفی چھٹی رجب ۱۳۲۲ھ کے مرید و خلیفہ تھے۔ آئناذ العلماء



مولانا محمد بنوری نے آخر میں اپنے وطن بنڈیاں شریف ضلع سرگودھا پاکستان میں جامعہ امدادیہ قائم کر کے علوم اسلامیہ کی ترویج کا نہایت عظیم الشان کارنامہ انجام دیا وہ اپنے عہد میں پاکستان میں سب سے بڑے مدرس عالم مرجع طلبہ تھے۔ ان کے تلمیذ ارشد مولانا عطاء محمد صاحب تو ملک المدرسین کے لقب سے بین العلماء الکبار معروف و مقتر تھے۔

\* استاذ العلماء مولانا عبدالقادر صاحب سرحدی مولانا محمد صاحب کے رفقاء درس میں تھے۔ انہوں نے بھی مدرسہ حنفیہ پٹنا میں علوم کی تکمیل کی تھی، اس کے بعد انہوں نے بھی حضرت استاذ العلماء فاضل جوپوری کے حضور میں زانوے ادب تہہ کیا تھا۔ حضرت استاذ العلماء سرحدی، آخر زندگی تک مدرسہ حنفیہ میں مشغول تدریس رہے، وہ اعلیٰ درجہ کے پاک باطن کامل الفن عالم و مدرس تھے اور ان کی توجہ کے فیض سے ان کے تلامیذ بھی فن داں ہوئے۔


### مدرسہ حنفیہ جوپور میں داخلہ

بہار شریف اور اس کے اطراف کے اضلاع و قصبات و قریات میں اکثر علمائے نامدار خاندان علمی خیر آباد کے چشم و چراغ ضیاء الملت والدین استاذ العلماء مولانا شاہ محمد ہدایت اللہ خاں صاحب فاضل جوپوری قدس سرہ کے شاگرد تھے اس لیے ان اطراف و علاقہ جات کے دینی علمی حلقوں میں حضرت استاذ العلماء اور مدرسہ حنفیہ دونوں کا شہرہ عام تھا، دوسری وجہ یہ بھی تھی، کہ حضرت قبلہ گاہی کے حضرت جہ امجد اور حضرت واد ماہد دونوں نے اسی مدرسہ میں تعلیم کی نعمت پائی تھی، حضرت قبلہ گاہی شعبان المعظم کی تعطیل میں وطن تشریف لائے، اطراف کے چند طلبہ جن سے آپ کا علاقہ تھا، گفتگو ہوئی بات ٹھہری کہ جوپور دارالسرور چلا جائے، چنانچہ دو اور طلبہ آپ کے ہمراہ لگے، جوپور پہنچ کر وہ دونوں محلہ اٹالہ کے وہابیوں کے مدرسہ میں چلے گئے اور وہاں سے دیوبند وڈھانیل گئے، ان دونوں کو یہ علم حاصل ہوا اور یہی اس کی صلاوت دین و دنیا دونوں سے غافل اور یکے دنیا دار ہو کر اپنے مقرر کو پہنچے، حضرت قبلہ گاہی مدرسہ حنفیہ امامیہ میں داخل ہو گئے، اس وقت مدرسہ حنفیہ کے صدر المدرسین مولانا مفتی محمد قائم صاحب فرنگی محلی



تھے، جو امام العلماء مولانا شاہ محمد عبدالہدی فرنگی مکی قدس سرہ کے تلمیذ ارشد و اہل تھے اور اسی مدرسہ میں حضرت علامہ عبدالقادر صاحب سرحدی علیہ الرحمہ بھی پیر اندالی کے باوجود مشغول تدریس اور فیض رسانی تھے۔  
**حضرت مولانا عبدالقادر سرحدی کی خاص توجہ**

یہاں حضرت قبلہ گاہی نے ۲۷ ذی الحجہ ۱۳۴۴ھ کو مشکوٰۃ شریف شروع فرمائی اسی زیر درس نسخہ پر اختتام کی تاریخ ۱۵ شعبان ۱۳۴۵ھ مندرج فرمائی، مشکوٰۃ شریف حضرت فرنگی مکی سے پڑھی، اصول فقہ کی معتبر و معیاری کتاب نور الانوار کا مکمل درس حضرت مولانا سرحدی کے زیر تلمذ اتمام کو پہنچایا۔  
 حضرت قبلہ گاہی کی زبان مبارک سے بارہا سنا کہ مولانا سرحدی کے والد ان بزرگوں میں تھے جنہوں نے مشہور غارت گرایمان کتاب تقویۃ الایمان کے مصنف مولوی اسماعیل اور ان کے رفقاء کا سرحد میں خاتمہ کیا تھا، حضرت قبلہ گاہی نے یہ بھی فرمایا کہ مولانا سرحدی صاحب کو منطق و فلسفہ اور اصول میں بڑی مہارت تھی، بہت توجہ اور محنت سے پڑھاتے تھے۔ حضرت قبلہ گاہی نے فرمایا مولانا سرحدی صاحب کی عنایت مجھ پر بہت تھی، نور الانوار اور ملحقین ایسا پڑھایا کہ فن سے مناسبت پیدا کرادی اور ان کی توجہ کا فیض فنون کی کتب علیا کی تحصیل و تکمیل میں معاون و مددگار رہا، اور اسی توجہ کا فیض تھا کہ کسی بھی فن کی کوئی بھی کتاب کیوں نہ ہو، بس ایک نظر دیکھ لینا کافی ہو گیا یہ ان کتب ابول کے نام ہیں، جن کا ذکر حضرت قبلہ گاہی کی زبان مبارک سے سننے میں آئے یا آپ کی پڑھی ہوئی کتابوں میں دیکھنے کو ملے، جس وقت بندہ نے ذاتی کتب خانہ کا جائزہ لیا اس وقت بہت سی کتابیں غائب ہو چکی تھیں، حضرت قبلہ گاہی جب بھی مولانا سرحدی صاحب کا ذکر فرماتے گرویدگی صاف ظاہر ہوتی تھی اور ممنونیت کا صاف اظہار ہوتا تھا۔  
 جو پور کے دور قیام میں مشہور خانقاہ، خانقاہ رشیدیہ کی حاضری بھی معمولات میں شامل تھی، اس وقت مسجد ارشاد پر حضرت شاہ شاہد علی شہود الہی رشیدی علیہ الرحمہ (وصال ۱۳۷۱ھ) مسند نشین تھے، ان کا اشارہ تھا کہ آپ بھی سلسلہ رشیدی میں داخل ہو جائیں لیکن آپ کا حصہ ان کے یہاں نہیں تھا، اس لیے اس کام کی نوبت نہیں آئی، ان کے صاحبزادے حضرت مولانا سید شاہ مصطفیٰ علی شہید فاضل مصر علیہ الرحمہ سے خصوصی روابط تھے وہ بھی مدرسہ حنفیہ میں پڑھتے تھے۔



آئینہ شری پشترن عباده العلماء

افتتاح سو میلاد

مدرسہ معینیہ عثمانیہ احمدیہ شریف

بیادگار شریف آوری علی حضرت نظام الملک صفی نواب میر محمد عثمان علی

خان بہادر خلد اللہ ملکہ و سلطنت

بابتام جناب میر نثار احمد صاحب تولى درگاہ معلی

معتقد صدر مجلس مع رسم مذکورہ

مطبع اعلاۃ المطابع

۱۴۱۲ھ

کتابخانہ ملی افغانستان

## دارالعلوم معینیہ عثمانیہ کی اجمالی تاریخ

دربار گہر بار حضرت خواجہ خواجگان چشت اہل بہشت دارالخیر اجمیر مقدس کے دارالعلوم معینیہ عثمانیہ کے فیوض و برکات پر جب بفضل جو خداوندی ہماری نظر گئی تو فیضان وحنات کا ایک جہان اس سے مستفیض ہوتا ہوا نظر آیا اور اس وقت یہ حقائق بھی سامنے آئے کہ اسی دربار عرش آستان کے فیض یافتگان نے اسلامی ہند کو جو دہویں صدی ہجری کے نصف آخر میں منور و مہلکی کیا۔ فیوض خواجہ خواجگان کی برکات سے اسلامی ہند کے اس عہد میں انوار خداوندی کا اجالا پھیلنا تو طلب ہوئی کہ ان کا مطالعہ کیا جائے۔ دربار مہلکی کے بزرگوں کی مدد سے الحمد للہ افتتاحی جلسہ کی، روئے داد دستیاب ہوگئی اسی سے قدرے ضرورت اقتباس پیش کیے جاتے ہیں۔

## سلطان العلوم نظام دکن کی حاضری کی یادگار

دارالعلوم معینیہ عثمانیہ کی روئے داد ۱۳۳۱ھ میں ہے کہ ماہ شوال ۱۳۳۱ھ سے خیریں گرم تھیں کہ اعلیٰ حضرت شاہ دکن ازماہ عقیدت حاضر آستانہ عالیہ حضرت خواجہ غریب نواز ہونے والے ہیں۔ الحمد للہ کہ وہ وقت سعید رشک عید خیریت سے آیا اور خوبی سے گزرا، ۱۴ نومبر ۱۹۱۳ء کو عالی جاہ عالم پناہ ہزبائی نس اعلیٰ حضرت داخل اجمیر القدس ہوئے اور زمانہ قیام میں روزانہ حاضری آستانہ سے فارغ ہو کر مدرسہ میں مع عدم و حشم نزول اجلاس فرمایا اور مختلف علوم و فنون کا درس خاص و کچھسی سے مسموع فرمائے جاتے رہے، بلکہ بعض ایام میں دوسرے روز کی تدریس کے لیے فن بھی تجویز فرما دیا، چنانچہ اعلیٰ حضرت تشریف لا کر تاریخی مسائل، اصول فقہ، اصول حدیث، تفسیر کے اسباق بالترتیب متواتر ۳ روز تک مسموع فرمائے اور ہر روز ایک خاص و کچھسی کا اظہار فرماتے رہے، خصوصاً اصول فقہ کے سبق میں جبکہ جناب مولانا مولوی معین الدین صاحب صدر المدرسین نے آیت **يَتَرَبَّصَّنَ بِأَنْفُسِهِنَّ ثَلَاثَةَ قُرُوءٍ** کے متعلق استدلال شافعیہ کی تقریر فرما کر جواب من جانب حضرت امام اعظم اور استدلال طریقہ حنفیہ کا بیان، مدلل و مبرہن فرمایا اعلیٰ حضرت غلہ اللہ ملکہ نے بے حد مسرور ہو کر چند بار تحسین فرمائی نیز طرز تعلیم اور وسعت و

خوبی تقریر کی توصیف بدیں الفاظ فرمائی کہ:

”اس فقہیم کے لیے بھی فہم کامل اور استعداد کامل درکار ہے“

آخر روز معائنہ میں حضور پر نور خلد اللہ ملکہ نے بتوسط جناب مولانا مولوی حاجی محمد انوار اللہ صاحب مبلغ ایک ہزار روپے مدرسین و طلبہ مدرسہ کو بطور انعام مرحمت فرمایا، جس میں سے مبلغ ایک سو پچاس روپیہ بطور خلعت و اختصاں جناب مولانا مولوی معین الدین صاحب کے لیے خاص فرمادیا گیا۔

### بانی شیخ الاسلام مولانا شاہ محمد انوار اللہ قدس سرہ

درگاہ معلیٰ میں مدرسہ فخریہ معینیہ حشیتیہ قائم تھا۔ لیکن یہاں اس امر کا اظہار ضروری ہے کہ مدرسہ فخریہ کو مکتب اور ابتدائی درجات عربی و فارسی کا مدرسہ کہنا زیادہ سزاوار ہے، اس کی علمی و تدریسی خدمت مولانا عبد المجید صاحب دہلوی کے ذمہ تھی، شیخ الاسلام امام اہل سنت حضرت عارف باللہ مولانا حافظ شاہ محمد انوار اللہ قدس سرہ کی جدوجہد سے صاحبزادگان درگاہ معلیٰ اور اتاذ العصر مولانا محمد معین الدین الاجیری مدرسہ فخریہ اور مدرسہ معین الحق کے انضمام پر شہر یار دکن کی حاضری درگاہ معلیٰ کی یادگار اور ذخیرہ آخرت کے پیش نظر دارالعلوم معینیہ عثمانیہ کے قیام پر راضی ہو گئے۔ اتاذ العصر مولانا محمد معین الدین الاجیری نے نہایت ہی جدوجہد سے فروغ دارالعلوم کے لیے دن رات، سرد و گرم موسموں کا احساس کیے بغیر ایک کرڈالا، مالی استحکام کے لیے حب تحریک حضرت شیخ الاسلام کلکتہ تک کا سفر کرڈالا، مصارف سفر سے دارالعلوم کو زیر بار نہیں کیا اور ایک حنبہ دارالعلوم سے لینے کے روادار نہ ہوئے، مولانا الاجیری نے ابتداء اپنے خسر جہ پر ”انجمن جمیعۃ انوار خواجہ“ قائم کی، جمیعۃ المتکلمین، جمیعۃ المصلحین، جمیعۃ المفتیین، جمیعۃ المصنفین اس کے مجالس علمیہ تھے، انجمن جمیعۃ انوار خواجہ کی ایک غرض غریب الوطن طلبہ کی و تحیری تھی، زمانہ طاعون میں طلبہ بیمار ہوئے انجمن نے ان کا علاج اپنے ذمہ لیا، تیمارداری کی، اس زمانہ میں وظیفہ دکن ملتوی رہا، انجمن نے دارالعلوم کو قرض دے کر طلبہ کے وظیفے ادا کیے، اسی زمانے میں خزانہ خالی ہونے کی وجہ سے



چالیس بیرونی طلبہ کو وسط سال میں جب جواب دیا گیا مولانا اجمیری کے ایسے پرائیمنٹ نے تمام روپے طلبہ کے مصارف پر صرف کر دیے۔

### درگاہِ معلیٰ میں دارالعلوم کا افتتاحی اجلاس

”آج بتاریخ دس ذی قعدہ ۱۳۳۰ھ نومبر ۱۹۱۳ء روزہ شنبہ بعد عصر اعلان از جانب متولین درگاہ شریف جلسہ مسلمانان، روپرئے کیگی دالان آستانہ غریب نواز قدس اللہ سرہ افتتاح مدرسہ معینہ عثمانیہ بیادگار شریف آوری اعلیٰ حضرت نظام الملک آصفی میر عثمان علی خاں صاحب خلد اللہ ملکہ و سلطۃ ہوا۔“

### حاضرین جلسہ

• مولانا مولوی حاجی محمد انوار اللہ صاحب مدنیہ فاضلہ • دیوان سید شرف الدین علی صاحب • میر ثار احمد صاحب متولی درگاہ معلیٰ • مولوی دوست محمد صاحب • میر عبد الجبار صاحب • مولوی عبد الوحید صاحب • میر محمد حنیف صاحب • منشی سید زین العابدین صاحب • حاجی سید رحمت علی صاحب • حافظ سید مردان علی صاحب • میر سرفراز علی صاحب • حافظ بشیر علی صاحب • شیخ حافظ اسلام الدین صاحب • مولوی عابد حسین صاحب • بابو محمد علی مرزا صاحب • مولوی محمد اسرار عالم صاحب • مولوی احمد حسین صاحب • مولوی عبد المجید صاحب • مولوی محمد نور الدین صاحب • مولوی زین الدین صاحب • حیدر آباد • مولوی محمد رمضان صاحب • قاری غلام نبی صاحب • مولوی زاہد حسین صاحب۔

مولانا محمد معین الدین الاجمیری کے تلمیذ رشید مولانا محمد حسین صاحب نے دارالخیر الاجمیری مقدس میں علمی برکات کے تین دور قائم کر کے ہر دور کے برکات علمی کی تفصیل لکھی ہے، دوسرے دور کا خاتمہ مولانا قمر الدین صاحب متوفی ۱۳۲۴ھ کی وفات پر کیا ہے تیسرے علمی دور کا آغاز مولانا معین الدین الاجمیری کی علمی جذبہ و جہد سے کی ہے، مولانا اجمیری آستانہ العلماء مولانا مفتی محمد لطیف اللہ علی گڑھی رحمۃ اللہ علیہ متوفی ۱۳۳۳ھ اور آستانہ العلماء مولانا حکیم سید برکات احمد میرنگری عظیم آبادی ثم ٹونکی متوفی ۱۳۴۲ھ کے قابل فخر شاگرد تھے، وہ تعلیمی تحصیل کے بعد لاہور کی مشہور درگاہ دارالعلوم نعمانیہ میں صدر المدرسین

ہو کر چلے گئے مولانا قمر الدین صاحب کی رحلت کے بعد حضرت خیر البلاد کی غالی علمی مسند کی رونق افزائی کا خیال ان کے علم افزا دل میں جا گزریں ہوا اور وہ لاہور کی آرائش کو چھوڑ کر چند مستعد شاگردوں کو لے کر اجیر مقدس آگئے مولانا محمد حسین رقمطراز ہیں کہ:

”حضرت مولانا مدظلہ العالی مع ایک معتد بہ جماعت طلبہ اپنے وطن میں اجنبیانہ تشریف لائے اور قدردان ہندوستان کے پیش قدمشاہروں پر لسنگر خواجہ کی سوکھی روٹی کو ترجیح دی۔“

یک کلمہ آتش جو صبا ہے بہتر ز ہزار سرخ و مائی

اور ۱۳۲ھ میں مدرسہ معین الحق کی بنیاد ڈالی اور دنیا و مافیہا سے بے نیاز ہو کر تدریس میں مشغول ہوئے اقل قلیل مدت میں جید الاستعداد طلبہ تیار کر دیے، جن میں کے ایک مولانا محمد حسین صاحب نے آئندہ العلماء مولانا سید برکات احمد صاحب کے موابہ میں شرح سلم العلوم کا درس دے کر خراج تحسین حاصل کر کے مدرسہ معین الحق کی علمی عظمت کا مسکد قائم کیا۔

### نظام دکن کا خسروانہ وظیفہ

مولانا اجیری صاحب کے بڑے قدرداں شاہ دکن کے آئندہ حضرت شیخ الاسلام مولانا شاہ محمد انوار اللہ صاحب تھے، مولانا اجیری کی محنت اور طلبہ کی افزونی کے پیش نظر حضرت شیخ الاسلام نے ملتان وظیفہ پانسو سے بڑھا کر ہزار روپے کر دیے۔ مولانا اجیری کا مشاہرہ دونا کر دیا، حضرت شیخ الاسلام سلطنت آصفیہ حیدرآباد، مولانا اجیری کے تمام مشوروں کو منظور دیتے تھے، مگر جب حضرت شیخ الاسلام علیہ الرحمہ نے ۲۹ جمادی الاولیٰ ۱۳۳۶ھ مطابق ۱۴ مارچ ۱۹۱۸ء کو جوار قدس کی راہ لی، قدردانی کی جگہ دوسرا دور شروع ہوا، معتمد دارالعلوم میرٹھا احمد صاحب نے کبھی درجہ بندی اور کبھی رجسٹر حاضری پر دستخط کا شانہ شروع کیا، آخر وہ دن بھی آگیا جب ایک دن مولوی محمد یونس میرٹھی منظم دارالعلوم مولانا اجیری کی درگاہ میں آئے اور تین طلبہ کو اپنے ہمراہ لے گئے، ان سے کئی نظارت نے ایک تحریر لی، طلبہ واپس آئے اور مولانا

اجمیری سے کہا، ہم نے اپنا ارادہ ظاہر کر دیا ہے کہ:

”سوائے بارگاہ جناب عالی کے دوسرے درجی جبہ سائی نہ کریں گے۔“

مولانا اجمیری بحالت قہر و جلال مدرسہ چھوڑ کر اپنے دولت کدہ تشریف لے گئے۔ بوقت شام بارگاہ معتمدی سے مراسلہ موصول ہوا کہ کئی نظارت نے ان چار طلبہ کا اخراج کر دیا۔ آپ حکم کی تعمیل کریں، دوسرے روز مولانا اجمیری صاحب معتمد صاحب کے مکان پر گئے، ان دونوں میں جو گفتگو ہوئی مولانا اجمیری کے قابل ترین شاگرد مولانا محمد حسین صاحب نے اس کے بارے میں لکھا:

✽ حضرت مولانا مدظلہ العالی جبکہ فقیر بھی کئی نظارت کارکن ہے تو بغیر استصواب فقیر کئی نے بالابالا طلبہ کے اخراج کا کیوں حکم دیا؟

✽ میر صاحب، ذرا مسکرا کر دیکھا میں کہتا تھا کہ کئی نظارت میں کام کرنے کی اہلیت نہیں ہے۔

✽ حضرت مولانا، پھر آپ نے باوصف کمال دانشمندی کیوں اس کی بے قاعدہ تجویز فقیر کو بھجوائی؟

✽ میر صاحب، اگر نہ بھجواتا تو آپ کو کئی نظارت کی نااہلیت کیونکر معلوم ہوتی؟

حضرت مولانا، جناب من! آپ کی آزمائش ہوئی، یہاں کام تمام ہو گیا، آپ کے دستخط سے مزین ہو کر باضابطہ مراسلہ فقیر کے پاس آیا۔ میں کیونکر اس کو بے قاعدہ سمجھ کر ردی کے ٹوکری میں ڈالتا، میں نے اس کی تعمیل کر دی بلکہ اخراج کا حکم سنا دیا۔

✽ میر صاحب، اس میں شک نہیں کہ میرے دستخط ضرور تھے، لیکن میری رائے اس میں کب تھی، رہا طلبہ کا اخراج اس کا مضائقہ نہیں، وہ اب بھی داخل ہو سکتے ہیں۔

اس ملمع گفتگو سے حضرت مولانا نے خوب سمجھ لیا کہ یہ حضرت درجہ توہین سے گزر کر اتہاسزا کے مرتبہ میں آگئے ہیں، اب تک تو مقام تحمل تھا لیکن اس کے بعد تملق کی حد ہے، اب عزت و آبرو کے ساتھ اس مدرسہ سے دست برداری بہتر ہے، اسی خیال سے حضرت مولانا اپنے دولت کدہ آئے اور ایک تحریر لکھی کہ وہی بالآخر استعفا ہو گئی.....



مولانا اجیری صاحب آخری ذی الحجہ ۱۳۳۳ھ مطابق ماہ اگست ۱۹۱۹ء تک برس کی شاندار استعداد و سال فیض رسانی کے بعد صدر المدرسین کے منصب و عہدہ سے دست بردار ہو گئے۔ مولانا معین الدین الاجیری کے عہد صدارت میں ”نوجامع فاضل تیار ہوئے۔“

✽ مولانا محمد حسین تمام تلامذہ مولانا اجیری میں محنت و استعداد میں فائق

✽ مولانا نور الدین اجیری مولانا اجیری کے نائب مدرس

✽ مولانا سید امیر پنجابی بعد میں دارالعلوم میں مدرس ہوئے

✽ مولانا محمود حسن کراچی

✽ مولانا غلام محی الدین اجیری برادر زادہ مولانا اجیری بلا معاوضہ دارالعلوم میں مدرس تھے۔

✽ مولانا نواز احمد اجیری

✽ مولانا منتخب الحق بہاری مظفر پوری کراچی یونیورسٹی میں صدر شعبہ اسلامیات ہوئے نادر منطقی اصولی عالم تھے۔

✽ مولانا محمد شمیم دارالعلوم میں مدرس مقرر ہوئے

مولانا اجیری مرحوم حضرت صدر الشریعہ صدر مدرس ثالث کے استعفاء کے بعد ۱۳۵۱ھ میں بار دیگر صدر المدرسین مقرر ہوئے۔

### دارالعلوم کا اساسی اصول

بانی دارالعلوم معینیہ عثمانیہ شیخ الاسلام حضرت مولانا شاہ محمد انوار اللہ قدس سرہ صدر الصدور دکن نے

اس اصول اساسی مقرر فرمائے شہر یاد دکن نے منظوری کی توثیق فرمائی ان اصول عشرہ کی نقل اس طرح ہے:

(۱) یہ دینی مدرسہ صرف بغرض اصال ثواب روح پر فتوح حضرت خواجہ غریب نواز خواجہ معین الدین چشتی قائم کیا گیا ہے جو اشاعت علوم دینیہ سے متعلق ہے، اس میں وہی تعلیم ہوگی جو قدیم علماء نے پائی اور اس وقت دینی تعلیم سمجھی جاتی ہے۔

(۲) جو قوانین کہ اس کے لئے مرتب کیے جاتے ہیں یا کیے جاویں گے اس کی پابندی کی ضرورت



ہوگی، ورنہ سرکار کو حق ہوگا کہ ماہوار مدرسہ موقوف کر دے۔

- (۳) اس مدرسہ کا انتظام بحیثیت مذہبی معین المہام امور مذہبی سے متعلق رہے گا۔
- (۴) حساب و کتاب اور سالانہ رپورٹ اس مدرسہ کی معین المہام کے پاس آنے کی ضرورت ہوگی۔
- (۵) اس مدرسہ کے اراکین اہل اسلام میں وہ لوگ ہوں گے جن کو علوم دینیہ سے خاص دلچسپی ہوگی۔
- (۶) اس مدرسہ کے اراکین میں ہمیشہ دس صاحبزادوں میں سے اور دس اہل شہر میں سے رہیں گے۔
- (۷) مدرسہ کیٹی مذکورہ کے زیر نگرانی رہے گا اور اس کی حیثیت امور متعلق رہے گی اتفاق رائے اراکین پر ہر معاملہ مدرسہ کا تصفیہ ہوا کرے گا اور اس کا اجراء معین المہام کی صوابدید پر ہوگی۔
- (۸) صاحبزادوں کے لڑکوں کا وظیفہ ۲۰۰ سو روپے ماہانہ ہوگا، اس شرط پر ان کو وظیفہ دیا جائے گا کہ حاضری مدرسہ اور تمام روز کی پابندی کریں اور دوسو روپے بیرونی طلبہ کے لباس و خوراک میں بشرط مذکورہ بالا دیے جاویں گے باقی چھ سو روپے اساتذہ وغیرہ کی ماہواری اور دوسرے ضروری اخراجات کے لیے ہوں گے، اگر ہر دو قسم کے وظائف مذکورہ الصدر سے کچھ رقم باقی رہ جاوے تو دوسرے کسی مصرف میں یا مفید مدرسہ امور میں صرف ہوں گے۔
- (۹) اس مدرسہ کا سالانہ امتحان عرس شریف کے موقع پر ہوا کرے گا اور ممتحن زائرین میں سے مشاہیر علماء ہوں گے اور نتیجہ امتحان کا سالانہ رپورٹ شائع ہوا کرے گا۔
- (۱۰) سرکار عالی کا سرکار عظمت مدار کے اٹلی عہدیداران سرشتہ تعلیمات مدرسہ کا معائنہ کر کے اپنی رائے کتاب الرائے میں درج کر سکیں گے۔

### دارالعلوم کی مجلس العلماء

دارالعلوم معینیہ عثمانیہ کے اہتمام و انصرام کے لیے میر مجلس شیخ الاسلام حضرت مولانا شاہ محمد انوار اللہ علیہ الرحمہ کی منظوری سے ”کیٹی صدر“ کیٹی منتظم“ کا قیام عمل میں آیا۔ مجلس العلماء کے قیام کی تجویز

مرجع انام حضرت مولانا شاہ قیام الدین محمد عبدالباری فرنگی محلی قدس سرہ نے فرمائی، میر مجلس حضرت شیخ الاسلام قدس سرہ نے اس تجویز کو غایت پسندیدگی کی نظر سے دیکھا اور منظوری عطا فرمائی ایسے عظیم الشان اور مرکز اسلامیان ہند کی تعلیمی انصرام اور نگرانی کے لیے اکلہ علم و معرفت اور اعالم ہند اولیاء و علماء میں منتخب افراد منتخب کیے گئے جن کی تعداد تیرہ پر مشتمل تھی مجلس العلماء ۱۳۳۶ھ میں قائم ہوئی اور اسی برس کی روئداد میں ان حضرات کے نام نامی مندرج ہیں بعد میں چند دوسرے حضرات کے ناموں کی بھی شمولیت ہوئی۔

- (۱) حضرت مولانا شاہ پیر سید مہر علی شاہ گڑھ شریف، پنجاب
- (۲) حضرت مولانا حکیم سید برکات احمد علیہ الرحمہ ریاست ٹونک، راجستھان
- (۳) رئیس المتکلمین حضرت مولانا سید محمد سلیمان اشرف علیہ الرحمہ پروفیسر مدرسۃ العلوم، علی گڑھ
- (۴) حضرت مولانا شاہ قیام الدین محمد عبدالباری فرنگی محلی علیہ الرحمہ، مرکز علم و عمل حضرت فرنگی محل لکھنؤ
- (۵) حضرت مولانا شاہ محمد سلیمان قادری چشتی پھلواردی، عظیم آباد، پٹنہ
- (۶) حضرت مولانا سید دیدار علی شاہ محدث الوری، لاہور
- (۷) حضرت مولانا شاہ محمد حامد رضا خاں علیہ الرحمہ، بریلی شریف
- (۸) صدر الافاضل مولانا حکیم نعیم الدین علیہ الرحمہ، مراد آبادی
- (۹) آتاذ العلماء مولانا مفتی محمد عنایت اللہ فرنگی محلی، صدر المدرسین جامعہ نظامیہ فرنگی محل لکھنؤ
- (۱۰) مولانا مفتی محمد حفیظ اللہ علی گڑھی، صدر المدرسین مدرسہ لطیفیہ علی گڑھ
- (۱۱) مولانا مفتی ثار احمد کانپوری، مفتی آگرہ
- (۱۲) مولانا شاہ عبدالکریم چتوڑی، تلمیذ ارشد امام اہل سنت فاضل بریلوی قدس سرہ
- (۱۳) مولانا شاہ غلام محی الدین ویرمگامی

## دارالعلوم کانصاب تعلیمی

جو نصاب تعلیمی مولانا محمد معین الدین الاجیری نے اپنے قائم کردہ مدرسہ معین الحق ۱۳۲۷ھ کے لئے مرتب کیا تھا میر مجلس دارالعلوم حضرت شیخ الاسلام حارث باللہ مولانا حافظ حاجی شاہ محمد انوار اللہ فاروقی قادری چشتی قدس سرہ سلطنت آصفیہ نے اسی کو برقرار رکھا اور مرجع انام مولانا محمد عبدالباری فرنگی محلی (مولود ۱۲۹۵ھ وصال ۱۳۴۴ھ) نے بھی اسے پسند فرمایا چنانچہ وہ نصاب دارالعلوم کا نظام تعلیمی قرار پایا۔

تعداد کتب بلا درجہ تکمیل ۶۸ کتابیں

میرعاد تعلیم بلا تکمیل ۱۰ برس

میرعاد تعلیم مع تکمیل ۱۲ برس

تعداد اسباق ۱۵۰۴

میرعاد کتب حدیث ۳ سال

آغاز کتب حدیث از جماعت ہفتم میرزا بہد ملا جلال، از محمد اللہ

## تکمیل دینیات، تکمیل اعلیٰ

معمد صاحب دارالعلوم اکلہ عہد حضرات سے مسلسل نصاب تعلیمی کی اصلاح و درستی کے لیے مشورے طلب کیا کرتے تھے، معمد صاحب عالم نہ تھے، انہیں معلوم ہی نہ تھا کہ نصاب تعلیم میں اعلیٰ و ارفع مقام طریقہ تعلیم کا ہے اور درس نظامی کا یہی ماہر الامتیاز رہا ہے، دارالعلوم میں ایک درجہ ”تکمیل دینیات کا“ تھا جس میں ضروری معقولات کتابیں پڑھا کر تکمیل کرا دی جاتی تھی دوسرا درجہ ”تکمیل اعلیٰ“ کا تھا جس میں فن کی اہمات کتب کا درس ہوتا تھا جب سالانہ جلسہ میں طلبہ کے امتحان کا جلسہ ہوتا اس میں دستار بندی کی رسم ادا کر دی جاتی روئے ادوں میں اس کی صراحت ہے کہ یہ طلبہ تکمیل دینیات کے ہیں اور

یہ طلبہ تکمیل اعلیٰ کے ہیں۔ رپورٹ میں مندرج ہے کہ:

”درجہ بندی کے مطابق جملہ علوم و فنون کے لیے نہ تمام طلبہ کے اذہان و طبائع موزوں ہوتے ہیں نہ اتنی طویل فرصت رکھتے ہیں بناءً علیہ نصاب کے درجہ ہفتم سے صرف دینیات کی تکمیل کے لیے دو سال کا نصاب بدستور کر دیا گیا تاکہ ضروری مبادیات سے فارغ ہو کر اگر طالب علم چاہے تو قلیل عرصہ میں دینیات کی سند حاصل کر سکے۔“

### درس گاہ اکبری جامع مسجد

ابتداءً درس گاہ محفل خانہ میں تھی، اس کے بعد اکبری جامع مسجد میں منتقل ہو گئی، پہلے اس مقام پر سجادہ نشین حضرت خواجہ سید حسین کی حویلی تھی، اکبر بادشاہ نے ان سے حویلی کو حاصل کیا اور ۱۷۹۷ھ میں وسیع و عریض جامع مسجد تعمیر کرائی اسی مسجد اکبری کے دکنی دالان میں درس گاہ تھی۔ حضور پرنور قبلہ گاہی نے ۱۳۸۰ھ/۱۹۶۰ء میں احمد آباد جاتے ہوئے اجیر شریف حاضری دی تو ساتھ لے جا کر اقامت الحروف کو اپنے بڑھنے کی جگہ دکھائی تھی۔

### دارالعلوم معینیہ عثمانیہ کے صدر المدرسین

#### علامۃ العصر مولانا معین الدین الاجیری

قیام دارالعلوم معینیہ عثمانیہ درس گاہ معنی ذی القعدة الحرام ۱۳۳۰ھ کے وقت بھی مولانا محمد معین الدین الاجیری اپنے قائم کردہ مدرسہ معین الحق اجیر مقدس میں صدر المدرسین تھے، چنانچہ دارالعلوم معینیہ عثمانیہ کے بھی صدر المدرسین مقرر ہوئے یہاں تک کہ آخر ماہ ذی الحجہ ۱۳۳۳ھ مطابق ماہ اگست ۱۹۱۹ء کو وہ مستعفی ہوئے جس کا ذکر چکا ہے مولانا اجیری کے قابل ناز تلمیذ ارشد و عالی مولانا محمد



حسین مرحوم نے ۷۴ صفحات پر استعفاء کے وجہ اور معتمد میر مجلس میر ثار احمد مرحوم کے استبدادی کارناموں کو تفصیل بیان کر دیا ہے۔ شوال ۱۳۵۹ھ میں مولانا محمد معین الدین اجمیری کو میر ثار احمد مرحوم باردیگر دارالعلوم کے منصب صدارت پر لائے، پہلی بار ارکان دارالعلوم ان کی علیحدگی کا سبب بنے تو اس بار سیاسی معاملات میں حصہ لینے کی وجہ سے ۱۳۵۸ھ میں حکم سرکار نظام آصف جاہ والی دکن صدارت کے منصب سے علیحدہ کیے گئے اور چند ماہ بعد مولانا اجمیری کا روز عاشورہ محرم الحرام ۱۳۵۹ھ میں وصال ہو گیا مولانا اجمیری نے آخر دور حیات میں حیات خواجہ پر تحقیقی کتاب ”نثار خواجہ“ لکھی اور اس میں معتمد میر مجلس کے محاسن و محامد لکھے اور منظم دارالعلوم مولوی محمد نیس میرٹھی امام مسجد شاہ جہانی نے آخر کتاب میں مولانا اجمیری کے فضائل پر دستم کیے، میر ثار احمد صاحب مرحوم کی توجہ سے اس کتاب نے صورت طباعت پائی۔

### دارالعلوم کا پہلا جلسہ دستار بندی

مولانا اجمیری سخت کوشش محنت مدرس و معلم تھے، نماز فجر کے بعد سے مغرب تک طلبہ کی تدریس کی طرف متوجہ رہتے، ان کی بالغ الاستعدادی، بلند طریقہ تفہیم کی وجہ سے نہ صرف طلبہ گرویدہ تھے، بلکہ نظام دکن نے بھی داد و تحمیل فرمائی کہ کیا زبردست تفہیم ہے۔ اس تفہیم کے لیے بھی فہم و استعداد کامل درکار ہے۔ مولانا اجمیری کی حق توجہ نے صرف ڈیڑھ برس کی مدت (۱۳۳۳ھ) میں ہی تین جید الاستعداد علماء تیار کر دیئے جو الحاق کے وقت مدرسہ معین الحق سے داخل ہوئے تھے ان کی دستار بندی کا جلسہ ہوا۔ مخدوم الانام مولانا حکیم سید برکات احمد صاحب بہاری ٹونکی، مولانا شاہ مشتاق احمد صاحب امیٹھوی، مولانا سید دیدار علی شاہ محدث الوری نے جلسہ میں شرکت فرما کر دستار فضیلت باندھی۔

### استاذ العلماء مولانا مشتاق احمد فاضل کانپوری

#### صدر المدرسین ثانی

حضرت مولانا محمد معین الدین اجمیری علیہ الرحمہ کی علیحدگی کے بعد رئیس المتکلمین اعظم العلماء مولانا

الحاج سید شاہ محمد سلیمان اشرف صاحب قبلہ قدس سرہ صدر شعبہ دینیات وچیسرین اسلامک اسٹڈیز مسلم یونیورسٹی علی گڑھ اور خطیب الامت مولانا شاہ محمد عبد الماجد قادری بدایونی علیہ الرحمہ کی سعی و کوشش سے ماہ صفر ۱۳۳۸ھ مطابق اکتوبر ۱۹۱۹ء میں آتاذ علوم و فنون آتاذ العلماء الکبار زبدۃ الابرار حضرت مولانا حافظ شاہ مشتاق احمد چشتی صابری فاضل کانیوری علیہ الرحمہ صدر المدرسین کے منصب پر تشریف فرما ہوئے۔

آتاذ العلماء فاضل کانیوری، یکانہ عصر و عہد علامہ اور وحید الدھر امام علوم و فنون تو تھے ہی ان کو آتاذ زمن حضرت مولانا الامام عارف باللہ متوکل علی اللہ مولانا الحافظ الحاج شاہ احمد حسن چشتی صابری فاضل کانیوری (حاشق ووالہ و شیدا، عیلة اجل و اعظم حضرت محبوب الہ حاجی شاہ امداد اللہ چشتی صابری مہاجر مکی) کی اکبر فرزندیت کا شرف بھی حاصل تھا، آتاذ العلماء فاضل کانیوری عالمی شہرت یافتہ درس گاہ مدرسہ صولتیہ مکہ معظمہ میں دس برس صدر المدرسین اور شیخ الحدیث رہے، مدرسہ اسلامیہ عربی میرٹھ میں صدر المدرسین کے منصب کو سر فرازی بخشی، جامعہ شمس العلوم بدایوں شریف میں شیخ الحدیث اور صدر المدرسین کے عہدہ پر فائز رہے، مدرسہ اہل سنت جامعہ نعیمیہ میں صدر الافاضل مولانا نعیم الدین صاحب باصرار بلا کر لے گئے، رئیس العلماء مولانا محمد عتیق الرحمن خاں علیہ الرحمہ بانی دارالعلوم عتیقیہ، تلسی پور، ضلع گوڈا، محدث شہیر مفسر کبیر حضرت مولانا الحاج احمد یار خاں نعیمی اشرفی بدایونی شیخ القرآن مولانا عبد الغفور ہزاروی نے اکتساب فیوض علمی کیا، صوبہ بہار کی مشہور ترین علمی و اسلامی درس گاہ جامعہ اسلامیہ شمس الہدی کے قیام کے بعد شیخ التفسیر ہوئے، اور صدر المدرسین آخر زمانہ میں مدرسہ عالیہ کلکتہ میں شیخ التفسیر کے عہدہ کو منزلت عطا فرمائی عمید گاہ کانیوری امامت خاندانی تھی کلکتہ سے نماز عمید القطر پڑھانے کے لیے کانیور تشریف فرما ہوئے ادھر عمید کا چاند نکلا، ادھر ماہتاب علم و فضل نگاہوں سے اوجھل ہو گیا۔ ۱۳۵۰ھ کا سال تھا، ۱۲۹۲ھ میں سہارنپور میں ولادت ہوئی اس وقت آتاذ العلماء کے حضرت والد ماجد آتاذ زمن، مدرسہ مظاہر علوم میں شیخ الحدیث مولانا احمد علی محدث سہارنپوری کے نائب کی حیثیت سے فیض رساں تھے۔ ۱۳۳۸ھ سے شعبان ۱۳۴۴ھ تک آتاذ العلماء فاضل کانیوری کا نہایت صدق و صفا اور انہماک سے دارالعلوم

معینہ عثمانیہ میں علمی فیض جاری رہا، دارالعلوم کی مختصر سی روداد سال ۱۳۳۲ھ کی راقم الحروف کی نظر سے گزر چکی ہے، اس میں مرقوم ہے کہ ”مولانا موصوف تعطیل کلاں میں تشریف لے گئے اور حسب معمول شوال میں تشریف نہیں لائے اور نہ استعفا ہی ارسال فرمایا اور میرٹھ شہر کے مدرسہ عربی اسلامیہ میں رونق افروز ہو گئے۔ ان کے سات سالہ دور قیام میں بکثرت جید طلبہ فارغ ہوئے۔

## استاذ العصر مولانا حکیم امجد علی اعظمی علیہ الرحمہ

### صدر المدرسین ثالث

استاذ العصر مولانا حکیم امجد علی اعظمی رحمۃ اللہ علیہ اپنے زمانے کے کثیر الفیوض مدرس و عالم وفقہ تھے، وہ خیر آبادی سلسلہ علمی کے نامور استاذ ضیاء الملت والدین شیخ الاسلام مولانا محمد ہدایت اللہ خاں فاضل رام پوری تھ جو پوری کے نہایت ممتاز ترقی گرد تھے اور حضرت شیخ الاسلام فاضل رام پوری کے آخر عہد کے تلمیذ تھے، وہ علمی کمالات کی تحصیل کے فوراً بعد ہی ۱۳۲۸ھ میں مجددین و ملت امام اہل سنت مولانا احمد رضا خاں فاضل بریلوی قدس سرہ کی خدمت میں پہنچ گئے اور اپنی سعادت مندی اور خدمت گزاری کی وجہ سے مورد الطاف خاص بن گئے، امام اہل سنت فاضل بریلوی کے مدرسہ اہل سنت منظر اسلام میں درس دیتے اور بڑی بڑی کتابیں پڑھاتے اور خود فاضل بریلوی کے مقرر علم سے سیراب ہوتے یک درگیر محکم گیر کے اصول پر آئناہ رضویہ ان کا ماوی تھا۔

استاذ العلماء فاضل کانپوری کے بلا اطلاع دوسری جگہ جانے کی وجہ سے دارالعلوم معینہ عثمانیہ کی علمی منہ کی صدارت خالی اور سونی پڑ گئی۔ رئیس المتکلمین اعظم العلماء مولانا سید شاہ محمد سلیمان اشرف علیہ الرحمہ ۱۳۳۵ھ سے بلا ناغہ عرس خواجہ غریب نواز میں حاضری کے لیے حاضر ہوتے اور دارالعلوم معینہ عثمانیہ کے سالانہ امتحان میں جو ہر جب کو منعقد ہوتا، شرکت فرماتے، روداد میں اس کی شاہد ہیں تکمیل



کے بعد امتحان میں فارغ ہونے والوں کی دستار بندی انہیں کے ہاتھوں سے کرائی جاتی تھی، حضرت رئیس المتکلمین دارالعلوم کی ہمہ جہت خدمت انجام دیتے، انہیں کی سعی سے نواب حاجی سر محمد منزل اللہ خاں وائس چانسلر مسلم یونیورسٹی نے دورہ حدیث کے طلبہ کے لیے نو روپے سالانہ وظیفہ کا اجراء منظور کیا۔ متولی درگاہ معلیٰ اور معتمد مجلس میر ثناء احمد مرحوم نے انہیں امور کی وجہ سے حضرت رئیس المتکلمین اعظم العلماء کو تفصیلی خط لکھا اور صدر المدرسین کی مسند کو پڑ کر ان کے لیے ممتاز عالم مدرس کی تلاش و جستجو فرمانے کی استدعا کی، حضرت رئیس المتکلمین قدس سرہ نے خط پا کر بریلی شریف آستانہ رضویہ پر حاضری دی اور اپنے استاذ بھائی مولانا حکیم امجد علی صاحب اعظمی سے ملاقات کی اور دارالعلوم معینیہ عثمانیہ کی مسند صدارت کی رونق افروزی کی بات کہی، مولانا اعظمی نے جواب دیا، پیر و مرشد بحق اعلیٰ حضرت قبلہ قدس سرہ کا سپرد فرمایا ہوا کام چھوڑ کر کس طرح جایا جاسکتا ہے؟ ہر بار کے اسرار کا یہی جواب تھا، حضرت رئیس المتکلمین علیہ الرحمہ کا اعلیٰ حضرت امام اہل سنت فاضل بریلوی قدس سرہ خاص اکرام و احترام ملحوظ فرماتے تھے، یہی اکرام و احترام امام اہل سنت کے جانشین حجت الاسلام مولانا شاہ محمد حامد رضا فاضل بریلوی مرغی رکھتے، حضرت رئیس المتکلمین اعظم العلماء نے ان سے ملاقات کی اور فرمایا، اجیر مقدس مولوی امجد علی صاحب کے جانے سے امام اہل سنت کے کاموں کو اور فروغ ملے گا، مرکزی جگہ ہے حضرت رئیس المتکلمین کی گفتگو قابل پذیرائی ہوئی اور حضرت حجت الاسلام نے ان کو طلب فرما کر فرمایا کہ آپ اجیر شریف چلے جائیں، وہاں آپ کے جانے سے اعلیٰ حضرت قبلہ کا دینی کام اور زیادہ بار آور ہوگا، حضرت ۱۳۴۲ھ کے اواخر ماہ شوال میں اجیر مقدس پہنچے، آپ کا فیضان تدریس ۱۳۵۰ھ تک زور و شور سے جاری رہا پھر آپ مستعفی ہوئے، تفصیل آگے آ رہی ہے۔

استاذ العلماء مولانا محمد شریف اعظمی علیہ الرحمہ

صدر المدرسین خامس

استاذ العلماء مولانا محمد شریف اعظمی، استاذ العلماء مولانا حکیم سید برکات احمد ڈیوبی عظیم آبادی (مولود



۱۲۸۰ھ وصال ۱۳۴۲ھ) کے قابل ترین شاگردوں میں تھے اور خیر آبادی سلسلہ علمی کے اپنے عہد میں ممتاز ترین نمائندے تھے مولانا جمیری کی برطرفی کے بعد دارالعلوم معینیہ عثمانیہ کی مسند علمی پھر سے خالی ہوئی نواب صدر یار جنگ مولانا محمد حبیب الرحمن شروانی مرحوم صدر الصدور امور مذہبی سلطنت آصفیہ حیدر آباد حضرت شیخ الاسلام کے بعد دارالعلوم کے میر مجلس ہوئے، مناظر احسن گیلانی اگرچہ مولانا حکیم سید برکات احمد صاحب کے شاگرد تھے اور خیر آبادی سلسلہ علمی کی سرفرازیوں سے سرفراز تھے مگر دیوبند کی ان کی ایک سالہ طالب علمی نے عقائد و مسالک میں تزلزل ڈال دیا، بہر حال اس گام پر انہوں نے مولانا محمد شریف اعظمی کا نام دارالعلوم کی صدارت تدریس کے لیے پیش کیا۔ جو منظور ہوا مولانا اعظمی اجمیر شریف حاضر ہوئے اور دور تدریس جاری کیا، علمی امتیازات برقرار رکھا۔ دارالعلوم کو باذوق، ذہین و فطین طلبہ کا مرجع بنا دیا، مولانا اعظمی کے بعد مولانا محمد معین الدین صاحب کے شاگرد مولانا شفیع اللہ سہرامی صدر المدرسین ہوئے، مگر وہ بات کہاں مولوی مدن کی ہی۔

دارالعلوم آج بھی جاری ہے، مگر مرکزیت اور علمی دبدبہ و شوکت پانچویں صدر المدرسین کے عہد پر ختم ہو گیا۔



## دارالخیرا جمیر مقدس میں حاضری و حضوری اور تکمیل اعلیٰ دارالخیرا جمیر مقدس کا سفر

فائدہ دانی ذخیرہ کتب میں جوہر طیبہ دواخانہ کی دواوں کی فہرست کی سالانہ منبری دیکھنے کو ملی، اس میں حضرت قبلہ گاہی کے قتل سے ”جمعہ ۲۰ شعبان ۱۳۴۶ھ مطابق ۳ فروری ۱۹۲۸ء ۲۳ ماہ ۱۳۳۵ھ فصلی کو روانگی جوہر سے بھوانی پور کا اندراج ہے، اگلے ماہ ۱۱ تارخ ماہ رمضان المبارک مطابق ۲۴ فروری کو آپ کے برادر معظم اپنی ملازمت کے مستقر کلکتہ سے گھر تشریف لائے، انہوں نے فرمایا، میں نے پیر و مرشد مولانا سید شاہ محمد طاہر اشرف صاحب اشرفی جیلانی چشتی صابری بولوی علیہ الرحمہ سے ان کی کلکتہ تشریف آوری کے موقع پر معلوم کیا کہ اس وقت اپنی جماعت، اہل سنت و جماعت کے کن کن مدرسوں میں اچھی تعلیم ہوتی ہے، حضرت پیر صاحب نے فرمایا: ”بریلی، مراد آباد اور اجمیر شریف میں“، پھر معلوم کیا ان سب میں بہتر تعلیم کہاں ہوتی ہے، فرمایا: اجمیر شریف میں سب سے بہتر تعلیم ہوتی ہے، اس کے بعد میں نے عرض کیا تو پھر میں اپنے بھائی سے اجمیر شریف جانے کے لیے کہوں فرمایا: بہت بہتر اور اچھا مناسب ہوگا، بڑے ابا مرحوم نے اپنی گفتگو اور حضرت پیر صاحب کا مشورہ بتایا اور اجمیر شریف جانے کے لیے زور دیا، حضرت قبلہ گاہی نے اس مشورہ و رہنمائی میں دارالخیر کی حاضری و حضوری کا عزم فرمالیا، وطن سے روانہ ہو کر مدرسہ تحفیہ حاضر ہوئے، مولانا سرمدی صاحب کی خدمت میں بھائی صاحب کا مشورہ عرض کر کے خط لکھنے کی گزارش کی، مولانا سرمدی صاحب نے حضرت صدر الشریعہ کے نام خط لکھا جس میں لکھا کہ:

”مولوی رفاقت حسین سلمہ نہایت ذکی و ذہین اور اخلاط طبع ہیں، سعادت اظہار و استعداد طالب علم ہیں علمی استعداد بہتر ہے، ان کو مدرسہ میں داخل کر لیں اور ان پر خاص توجہ

کہیں۔ یہ مولوی عبدالرزاق کے فرزند ہیں۔“

حضرت قبلہ گاہی، جو پورے دہلی کے لئے روانہ ہوئے، دہلی پہنچ کر بیماران میں پہنچے اور حضرت مولانا پیر سید شاہ محمد طاہر اشرف صاحب کے در دولت پر حاضری دی، نام بتایا، نام سن کر پیر صاحب بہت خوش ہوئے۔

### حضرت محبوب الہی میں پہلی حاضری

حضرت سلطان المشاغ خواجہ سید نظام الدین محمد جشتی محبوب الہی رضی اللہ عنہ کے آستانہ مد حاضری کی ہدایت فرمائی اور ایک آدمی کو ہمراہ کر دیا، یہ پہلا موقع تھا، جب حضرت محبوب پاک کے آستانہ مد حاضر ہوئے اور فیوضات و برکات سے بہرور ہوئے، تین دن کے قیام کے بعد حضرت پیر سید محمد طاہر اشرف صاحب نے اجمیر شریف حاضر ہونے کا اذن عطا فرمایا اور ایک خط بھی تحریر فرما کر عنایت فرمایا یہ خط صدر الشریعہ علیہ الرحمہ صدر المدرسین دارالعلوم معینیہ عثمانیہ درگاہ معلی کے نام نامی تھا جس میں علمی استعداد اور غیر معمولی ذہانت و ذکاوت کے ذکر ساتھ یہ بھی تحریر فرمایا تھا کہ اس عزیز کے والدین جو ارجمت میں جا پہنچے ہیں، اس بنا پر بھی الطاف خاص کے مستحق ہیں۔

### دربار خواجہ میں پہلی حاضری

حضرت قبلہ گاہی، اجمیر مقدس حاضر ہو گئے تھوڑے سامان اور کتابوں کو ساتھ لے کر بارگاہ خواجہ خواجگان میں حاضر ہوئے فرمایا، فاتحہ کے نذر کے بعد عرض کیا۔  
”حضور! اس دنیا میں میرے مال باپ نہیں ہیں، آپ کی بارگاہ میں بہت تمنائیں اور امیدیں لے کر حاضر ہوا ہوں، خاص نگاہ کرم کا طالب رہوں گا۔“

## امام صدر الشریعہ کی خدمت میں حاضری

یہاں سے اٹھ کر محفل خانہ میں پہنچے، حضرت صدر الشریعہ علیہ الرحمہ کی خدمت میں حاضری دی اور دونوں خطوط پیش کیے، ملاحظہ فرما کر بہت التفات فرمایا، مدرسہ حقیقہ جوہور کا نام دیکھ کر مدرسہ کے حالات دریافت فرمائے، مدرسین کی خیریت معلوم کی اور زبردس طلبہ سے فرمایا یہ میرے مدرسہ سے آئے ہیں۔ تھوڑی دیر زبردس کتابوں کے متعلق سوالات فرمائے اور منظم دارالعلوم مولوی محمد یونس امام شاہ جہانی مسجد کے نام تحریر لکھی کہ:

### دارالعلوم معینیہ عثمانیہ میں داخلہ

”حامل رقعہ جوہور کے مدرسہ حقیقہ میں پڑھ کر آئے ہیں، استعداد قلیل الطینان ہے، ان کا نام رجسٹر داخلہ میں درج کر لیں۔“

مزید کرم یہ فرمایا کہ متولی درگاہ شریف معتمد دارالعلوم حاجی سید ثار احمد صاحب مرحوم سے کہ کہ سرکار نظام دکن کے وظائف سے چار روپے ماہوار کا وظیفہ بھی مقرر کروایا، اس رقم سے دو روپے ماہوار پڑھوٹل میں کھانے کا نظم کیا اور دوسرے دو روپے اخراجات کے کام میں لاتے، راقم الحروف کے سوال پر فرمایا ایک سال تک بھائی صاحب دس روپے ماہوار بھیجا کرتے تھے۔

### حضور امین شریعت کے تعلیمی دور کے اساتذہ

حضرت قبلہ گاہی قدس سرہ العزیز دارالعلوم معینیہ عثمانیہ دارالانوار البرکات درگاہ معلیٰ خواجہ خواجگان، سلطان چشت اہل بہشت میں طلب علم کے لیے حاضر ہو کر طلبہ کے زمرہ میں داخل ہوئے، اس وقت صدارت مدرسین کے منصب رفیع پر اسلامی علوم و فنون کے شہرہ آفاق عالم و مدرس اور



خیر آبادی سلسلہ تلمذ کے نامور عالم، صدر الشریعہ، مولانا حکیم ابوالعلاء، امجد علی اعظمی علیہ الرحمہ مصروف فیض رسانی تھے، اور ان کا عنوان بحر علم لہریں لے رہا تھا، حضرت ممدوح کے علاوہ دارالعلوم میں یہ حضرات کریم بھی مصروف تدریس تھے۔

\* مولانا عبدالحی افغانی علیہ الرحمہ نائب صدر المدرسین تھے، حضرت ملاے افغانی، اتاذ العصر مولانا محمد پردل خاں کابلی کے درس کے فیض یاب تھے، قیام دارالعلوم کے متصل زمانہ میں اتاذ العصر مولانا حکیم سید برکات صاحب نے مولانا معین الدین اجمیری مرحوم صدر المدرسین کے پاس ان کو بھیجا کہ ان کا میں نے انتخاب کیا ہے یہ دارالعلوم میں مقرر کر لیے جائیں، چنانچہ حضرت ملا افغانی شروع سے نائب صدر المدرسین رہے، ملا افغانی شفیق و کریم اور انتھک محنت کرنے والے مدرس تھے، علوم و فنون میں روح تام حاصل تھا ان کے پاس تکمیل اعلیٰ اور درجہ علیاء کی کتابوں کی خواندگی ہوتی تھی۔

\* مولانا مفتی امتیاز احمد انیسٹھوی درجہ علیاء کے مدرس تھے اور دارالافتاء کے مفتی بھی تھے، وہ عابد و مرتاض بھی تھے اور بقیہ عالم بھی تھے، تدریس کی مہارت تام کے حامل تھے۔

\* مولانا شاہ عبد المجید دہلوی یہ دارالعلوم کے قیام کے پہلے سے درگاہ معلیٰ کے مدرسہ میں مدرس تھے، دہلی کی فتحپوری مسجد شریف کے نامور عالی قدر امام مولانا محمد مسعود شاہ نقشبندی مجددی کے فسرزند ارجمند تھے۔

\* مولانا قاری عبد الرحمن صاحب عرب مصلیٰ، یہ شہر بغداد کے باشندے تھے، معتمد دارالعلوم نے عربی زبان و ادب کے ماہر کی حیثیت سے ان کو ادیب مقرر کیا تھا۔ عرب صاحب کی تمام تر تعلیم عالم عرب کے منہاج پر ہوئی تھی، ہندوستانی اسلامی مدارس کے علماء و طلبہ دقت نظر اور تعمق فکر کے حامل و خوشگر تھے، عرب صاحب کا سابقہ ہندوستانی طلبہ سے پڑا تھا، جو زبان و ادب سے زیادہ فنون

سے دلچسپی رکھتے تھے۔ فن کے دقائق پر جن کی گہری گرفت تھی۔ نتیجہ یہ ہوا کہ عرب صاحب ان کے درمیان اپنا سکہ نہیں بٹھاپائے بلکہ ان کا عجز ظاہر ہوا اس لیے تجویہ کا شعبہ اور صندی مسجد شریف کی امامت کی ذمہ داری ان کو سپرد کی گئی۔

ان کے علاوہ مولانا سید حامد علی صاحب مولانا عبد الباقی صاحب معنی مولانا عزیز الاسلام صاحب، مولانا محمد یونس میرٹھی بھی مدرسین تھے مولانا سید غلام علی صاحب معین المدرسین تھے۔



## نقشہ تعلیمی

شوال ۱۳۲۹ھ تا رجب ۱۳۵۰ھ

”جناب مولانا حاجی محمد امجد علی صاحب صدر المدرسین“

توضیح تلویح از ابتداء تا صفحہ : ۸۰

مطلول از ابتداء تا صفحہ : ۱۰۰

ہدایہ آخرین از ابتداء تا صفحہ : ۲۰۰

قاضی مبارک از ابتداء تا صفحہ : ۱۲۵

خیالی مع شرح عقائد از ابتداء تا صفحہ : ۱۰۰

شمس بازوہ از ابتداء تا ختم

جناب مولانا محمد عبدالحی صاحب مددگار اول

حمد اللہ از ابتداء تا صفحہ : ۱۶۰

صدرا از ابتداء تا ختم

میرزا ہد مع غلام بیگی از ابتداء تا ختم

میرزا ہد ملا جلال از ابتداء تا صفحہ : ۱۰۳

ملاحسن از ابتداء تا صفحہ : ۱۲۵

ترمذی شریف از ابتداء تا صفحہ : ۱۵۰

جناب مولانا محمد عبدالحی صاحب مدرس عربی

ہدایہ اولین از ابتداء تا صفحہ : ۳۲۵

نورالانوار	از ابتداء تا صفحہ : ۱۶۶
حسامی	از ابتداء تا ختم
بخاری شریف جلد اول	از ابتداء تا ختم
بخاری شریف جلد ثانی	از ابتداء تا صفحہ : ۳۰
قلبی مع میر	از ابتداء تا ختم

### جناب مولانا امتیاز احمد صاحب مدرس عربی

تفسیر مدارک	از ابتداء تا صفحہ : ۱۶۰
شرح عقائد نفسی	از ابتداء تا ختم
مختصر معانی	از ابتداء تا صفحہ : ۳۰۴
مبذی	از ابتداء تا ختم
شرح خبیۃ الفکر	از ابتداء تا صفحہ : ۸۰
مشکوٰۃ شریف	از ابتداء تا صفحہ : ۲۴۵
شرح ہدایۃ الکلمۃ	از ابتداء تا صفحہ : ۱۳۳

### جناب مولانا قاری عبدالرحمن صاحب (ادیب) عرب موصلی

مفید الطالبین	از ابتداء تا ختم
دروس الادب حصاول	ختم
دوم	ختم
سبعہ معلقہ	معلقات اربعہ



مقامات حریری	دس مقام
شرح جامی	بحث فصل ختم
اصول الشاشی	ختم
دیوان حماسہ	باب الحماسہ ختم
تاریخ الخلفاء	از ابتداء تا صفحہ : ۵۷
تجوید القرآن	از ابتداء تا ختم
تجوید جزری	از ابتداء تا ختم

### مولانا سید حامد علی صاحب مدرس عربی

دروس الادب	ختم
کافیہ	صفحہ : ۶۰
شرح جامی	بحث اسم ختم
صرف میر	ختم
فصول اکبری	ختم
نور الانوار	از ابتداء تا صفحہ : ۶۵
نفیہ الیمین	تا درس ختم
مفید الطالبین	ختم
ہدایۃ النحوی	ختم
منیۃ المصلی	از ابتداء تا صفحہ : ۶۰

## جناب مولوی عزیز الاسلام صاحب مدرس عربی

کافیہ	تا ختم
شرح جامی	ختم بحث حروف
منیۃ المصلی	تا ختم
قدوری	تا انصاب ختم
مرقاۃ	ختم
شرح تہذیب	تا صفحہ : ۱۰۷
ہدیہ سعیدیہ	تا صفحہ : ۵۵
قطبی تصدیقات	مختلطات
نجومیر	ختم
شرح ہمدانیہ عامل	صفحہ : ۳۹

## مولوی عبدالباری صاحب

شرح وقلیہ بلد اول	تا ختم
شرح وقلیہ بلد دوم	
قلیونی	تا ختم
نظمہ الیمین	باب ختم
شرح ہمدانیہ عامل	تا ختم
ہدایۃ النور	تا مہنیات
شرح جامی تا بحث اسم	تا صفحہ : ۱۵۰
قطبی	تا صفحہ : ۱۳۰
مرقات	تا ختم

جناب مولانا محمد یونس صاحب مددگار معتمد

ہدایہ جلد ۲ تا صفحہ : ۳۸۵، ۲۷۳

قاعدہ عربی از ابتداء تا ختم

علم انصرف ہر دو حصہ تا صفحہ : ۴۰ ختم

جناب مولوی سید غلام علی صاحب معین المدرسین

شرح تہذیب ختم

علم الصیغہ ختم

کبری ختم

ایسا غوجی ختم

ہدیہ سعیدیہ ختم تا نصاب

فصول اکبری تا صفحہ : ۶۵

مرقاۃ تا صفحہ : ۶۰

تاریخ الخلفاء تا صفحہ : ۱۵۰

میزان ختم

منشعب ۳۰

کبری ختم

## حضور قبلہ گاہی کی تحصیلی کتابیں، ذہانت و ذکاوت

شوال ۱۳۳۸ھ تا جب ۱۳۳۹ھ

حضور قبلہ گاہی قدس سرہ کی اعلیٰ ترین خصوصیات میں ذہانت و ذکاوت اور تندر اور حکیمانہ مزاجی بھی تھی، اور یہ سب پر ظاہر تھا فقیر راقم الحروف مدرسہ اسلامی عربی اندر کوٹ میرٹھ میں صدر العلماء المحققین ملک المدرسین حضرت مولانا سید غلام حیلانی صاحب قبلہ کی خاص خدمت میں پڑھتا تھا ایک دن دوران درس دہلی کی جامع مسجد فتحپوری بیگم دہلی کے مدرسہ عالیہ اور اس کے کبار علماء کا ذکر آیا تو فرمایا، دہلی بارگاہ حضرت سلطان الاولیاء خواجہ سید نظام الدین محمد جشتی محبوب الہی رضی اللہ عنہ کے صاحبزادہ خواجہ حسن نظامی صاحب کے اصرار سے میں بھی صدر المدرسین کے عہدہ کا امیدوار ہوا اور درخواست دے دی، مقررہ تاریخ پر طلبی ہوئی، انتخاب کے لیے دیوبندی اور سنی علماء اکٹھا ہوئے تھے بہت سے سوالوں میں ایک سوال یہ بھی تھا کہ:

”کہاں کے طلبہ ذہین ہوتے ہیں اور کہاں کے محنتی؟“

میں نے جواب دیا، بہار کے طلبہ بہت ذہین ہوتے ہیں اور پنجاب کے طلبہ و علماء بہت محنتی ہوتے ہیں، حضرت الاتاؤ ملک المدرسین قدس سرہ سے فقیر راقم الحروف نے سوال کیا آپ نے کس تجربہ کی بنیاد پر فرمایا تھا، بے ضغطہ زبان فرمایا، بہار کے تمہارے باپ ہیں ہمارے رفقاء میں ان کی ذہانت کو کوئی نہیں پہنچتا، مولوی سردار احمد پنجاب کے تھے، استنجاء کے وقت کتاب باہر رکھ کر ہی جاتے تھے، بندہ نے عرض کیا کیا اب بھی آپ کی چالیں آئیں برس کے بعد بھی یہی رائے ہے، فرمایا اور نہیں تو کیا؟

حضور پر نور قبلہ گاہی قدس سرہ نے بار بار ارشاد فرمایا، مجھے پڑھنے اور مطالعہ کرنے میں کبھی دقت نہیں ہوئی، مطالعہ میں سب مل ہو جاتا تھا۔ جس کتاب کو تعمق فکر سے پڑھنا ہوتا معلوم ہوتا سب پڑھا ہوا ہے، میرے سبھی اساتذہ مجھ پر شفیق تھے، صرف ایک بار کتاب کا دیکھ لینا کافی ہوتا تھا، فن کی بڑی بڑی ادق کتابیں میرے رب نے مجھ پر آسان فرمادیں تھیں۔



حضرت قبلہ گاہی امین شریعت قدس سرہ شوال ۱۳۶۶ھ کے اواخر میں دارالخیر اجمیر مقدس پہنچے۔ راقم الحروف نے ۱۳۶۷ھ تا ۱۳۶۸ھ کی روداد حاصل کرنے کے لئے جدوجہد تو بہت کی، مگر کامیابی نہیں ہوئی۔ جن صاحب کے یہاں روداد میں انہوں نے التفات کو پزیرائی نہیں فرمائی، بندہ کو ایک روداد ۱۳۶۸ھ تا ۱۳۶۹ھ پر مشتمل جو ناگڑھ کاٹھیاواڑ میں دستیاب ہوئی، بندہ نے حضرت قبلہ گاہی کو دکھایا تو بہت خوش ہوئے فرمایا نایاب چیز حاصل کی، پھر لے کر ملاحظہ فرمایا۔ فرمایا اس میں خیالی کا نام درج ہونے سے رہ گیا اس میں میرے نمبر ۸۰ تھے، دوسری روداد ۱۳۶۹ھ کی اجمیر مقدس میں دیکھی تھی، اب جبکہ سیرۂ سوانح مختصرہ لکھنے بیٹھا ہوں، جو ناگڑھ سے حاصل روداد اور مولانا محمد حسین تلمیذ مولانا اجمیری کا رسالہ اور روداد جلسہ افتتاح کام آ رہا ہے۔ حضرت سیدی قبلہ گاہی قدس سرہ نے شوال ۱۳۶۸ھ تا جب ۱۳۶۹ھ میں مندرجہ ذیل کتابوں کی خواندگی کی

### • قاضی مبارک • شمس بازفہ • امور عامہ • مسلم الثبوت

• محدث اعظم پاکستان مولانا سردار احمد صاحب علیہ الرحمہ • انتا ذی الکریم صدر العلماء رئیس المحققین مولانا سید غلام جیلانی صاحب علیہ الرحمہ • جلالة العلم انتا ذی العلماء مولانا حافظ عبدالعزیز مراد آبادی علیہ الرحمہ چاروں کتابوں میں شریک درس تھے۔

• حضرت مولانا محمد حسن فقیہ شافعی، • حضرت مولانا معین الدین محشر شیر گھاٹوی عیادی، • حضرت مولانا غلام محی الدین صاحب بلیاوی "شمس بازفہ" میں "مسلم الثبوت" میں مولانا سید احمد علی اجمیری اور مولانا بلیاوی ہم درس تھے قاضی مبارک کے ایک نو بچیس (۱۲۵) صفحے اور شمس بازفہ تا ختم کی خواندگی حضرت حجۃ العصر صدر الشریعہ مولانا امجد علی صاحب علیہ الرحمہ سے کی۔ نقشہ تعلیمی سالانہ میں ہر مدرس کے نام کے سامنے کتابوں کے ناموں کا اندراج ہے، لیکن امور عامہ اور مسلم الثبوت کا اندراج نقشہ تعلیمی میں کسی بھی انتا ذی کے نام کے ساتھ نہیں ہے۔ حضرت صدر الشریعہ سے پڑھی ہو، یہ قرین قیاس ہے شاید یہ عدم اندراج بھی معتمد صاحب دارالعلوم اور منتظم دارالعلوم مولوی یونس میرٹھی کی مہربانیوں کی نذر ہو گیا ہو۔

## ابتداءً سوال ۳۲۹ تا جب ۳۵۰ء کی خواندگی کتب • ہدایہ آخرین • مطول • خیالی • توضیح تلویح

ان کتابوں کا درس حضرت امام العصر مولانا حکیم امجد علی صاحب اعظمی علیہ الرحمہ کے پاس تھا۔  
مذکورہ بالا چاروں حضرات کبار کے علاوہ آقا العلماء مولانا محمد سلیمان صاحب بھاگلپوری اور مولانا محمد بیگی  
اعظمی آقا العلماء مولانا غلام یزدانی، مولانا اسد الحق مراد آبادی، مولانا رفیع اللہ سہسرامی، مولانا نجم الدین  
سہسرامی، مولانا احمد اللہ بھاگلپوری، مولانا عبدالرشید بہاری، مولانا محمد ایوب اجمیری ہدایہ میں شریک درس  
تھے۔ ”مطول“ میں مذکورہ چاروں حضرات کرام کے علاوہ حضرت مولانا محمد محسن فقیہ صاحب شافعی اور مولانا  
غلام محی الدین صاحب بلیاوی، مولانا معین الدین محشر مولانا محمد بیگی اعظمی مولانا محمد سلیمان بھاگلپوری بھی  
رفقائے درس تھے۔

حضرت قبلہ گاہی قدس سرہ کے ”صداقِ حیمم تخلص قدیم“ مجاہد ملت حضرت مولانا شاہ محمد حبیب الرحمن  
صاحب قبلہ قدس سرہ الننان بھی رفقاءِ خصوصی میں تھے، مگر ان کا نام نامی روداد میں درج نہیں، ممکن ہے کہ  
انہوں نے دارالعلوم میں داخلہ نہ لیا ہو، اعزازِ شریک درس ہوتے رہے ہوں۔  
معتمد دارالعلوم کا استبداد اور طلباء کا احتجاج

معتمد دارالعلوم معینیہ عثمانیہ درگاہ معلیٰ کی طبیعت مستبدانہ تھی، دارالعلوم کے اساتذہ، طلبہ اور  
ارکان ان کی طبع ایزد رساں کی زد میں رہتے، چنانچہ ۳۵۰ء میں ان کی اس روش نے طلبہ کو پریشان  
کیا، طلبہ نے باب عالی سرکار نظام پر دستک دی، وہاں سے حکم نامہ جاری ہوا کہ طلبہ کے وظائف جاری  
رکھے جائیں اور سطح سے کھانے کی تقسیم بھی جاری رہے، نواب اختر یار جنگ فرزند حضرت مفتی امیر مینائی  
لکھنوی ناظم تعلیمات جلد اجیر مقدس پہنچ رہے ہیں۔ مگر معتمد صاحب نے جیلوں اور بہانوں سے اس حکم  
نامہ کی تعمیل نہیں کی، اختر یار جنگ کی تشریف آوری ہوئی انہوں نے تفصیلی معائنہ کیا اور طلبہ کو منظم و منظم پایا  
طلبہ پر ظلم و جبر و استبداد سے متاثر ہو کر حضرت صدر الشریعہ مولانا حکیم امجد علی صاحب قدس سرہ نے جو

اسے تلامذہ پر بے حد مہربان تھے انہوں نے استعفا لکھ دیا مگر معتمد صاحب ٹس سے مس نہ ہوئے، عمائد دارالنجیر اجمیر مقدس نے مجالس کا انعقاد کر کے توجہ دلائی مگر سب لا حاصل، دو روز دیک کے اخبارات نے توجہ دلائی سب بے سود، امرتسر پنجاب کے مشہور معروف ہفتہ وار الفقہ نے ۲۱ اگست ۱۹۳۲ء صفحہ دس میں طلباء دارالعلوم کی فریاد اپنے نوٹ کے ساتھ چھاپی، اس سے اس دور کی بڑھ آٹھویں کا اندازہ ہوتا ہے، مجلس انتظامیہ کی بد نظمی اور منظم مولوی یونس میرٹھی کی فتنہ انگیزی کو مدیر اخبار مولانا معراج الدین نقشبندی جماعتی نے خوب بے نقاب کیا چنانچہ انہوں نے لکھا،

فریاد

طلبہ دارالعلوم معینیہ عثمانیہ، اجمیر شریف بآستانہ خواجہ غریب نواز

”عرصہ دراز سے دارالعلوم معینیہ عثمانیہ، منتظمین کی لاپرواہی اور بے اعتنائی کے سبب سے شمع سحر بن رہا ہے اس بد نظمی کی وجہ سے تین صدر مدرسین (مولانا معین الدین اجمیری، مولانا مشتاق احمد کانپوری، مولانا امجد علی صاحب) جو ہندوستان کے نہیں، بلکہ دنیا کے منتخب علماء سے ہیں، مستعفی ہو چکے ہیں اور ان کے استعفا کی بنیاد، صرف مدرسہ کی بد نظمی اور منظم صاحب دارالعلوم ہذا کی فتنہ انگیزی ہے، اگر موجودہ صدر مدرسین صاحب کا استعفاء دستیاب ہوا تو بد یہ ناظرین کیا جائے گا۔

دارالعلوم کے طلبہ بہت کمپری کی حالت میں ہیں، ان کا اس غربت میں کوئی پرسان حال نہیں، انہوں نے سب سے پہلے اپنی مظلومیت کی داستان جناب معتمد صاحب و اراکین دارالعلوم کی خدمت میں پیش کی اور اپنے مطالبات کا اظہار کیا، جب اراکین و جناب معتمد نے کچھ سنوائی نہ کی، تو یہ مظلوم طلبہ جن پر مدرسہ کی جانب سے طرح طرح کے مصائب اور ظلم کیے جاتے ہیں، خواجہ غریب نواز علیہ الرحمہ کے آستانہ شریف پر حاضر ہوئے اور اپنی فریاد سنائی، مجمع اور طلبہ پر ایک رقت کا عالم طاری تھا، یہ ظاہری اسباب کچھ ایسے ہیں، جن سے مقصد برآئی اور مقبولیت کی امید ہے۔“



## داستانِ غم

فلک آمادہ بیدار ہے، اجمیر کے خواجہ \* مدد کیجیے، دم اسدا ہے، اجمیر کے خواجہ  
 ہماری آپ سے فریاد ہے، اجمیر کے خواجہ \* کرم کیجیے دم اسدا ہے، اجمیر کے خواجہ  
 اُمیدوں میں تلاطم ہے، امیدیں کھینچ لائی ہیں \* ترے در پر، ستم کی داد ہے، اجمیر کے خواجہ  
 کوئی پرسانِ حال، اپنا نہیں ہے، ہائے غربت میں \* نئی بیدار پر بیدار ہے، اجمیر کے خواجہ  
 ہوئے فاقے پہ فاقے، کیا بیاں ہو، ماجراے غم \* کہاں اب طاقت فریاد ہے، اجمیر کے خواجہ  
 حصولِ علم کی خاطر، عزیز و اقارب چھوڑے \* سفر میں ہم پہ، یہ بیدار ہے، اجمیر کے خواجہ  
 نظامِ مدرسہ ہے، آج کل کچھ ایسا، شاہِ دیں! \* کہ ہر طالبِ کادل ناشاد ہے، اجمیر کے خواجہ  
 وطن سے دور ہیں، مجبور ہیں بس بس ہیں \* ہمارے غم کی یہ روداد ہے، اجمیر کے خواجہ  
 چمن میں آشیانہ، اب کدھر رکھیں بتا دیجیے \* ادھر برق ہے، ادھر صیاد ہے، اجمیر کے خواجہ  
 ہمارے غم کا نقشہ، آکے کھینچے، چینِ غربت میں \* کہاں اب! مانی و بہرِ زاد ہے، اجمیر کے خواجہ  
 چمن میں آشیانہ، دیکھیے! رہتا بھی ہے باقی \* کہ ہر دم تاک میں صیاد ہے، اجمیر کے خواجہ  
 تمہارے جذام کی حدِ تیش، پڑھ رہے ہیں جو \* انہیں پر خیر بیدار ہے، اجمیر کے خواجہ  
 زمانہ میں جو پھیلائیں گے، دین احمد مرسل \* انہیں پر آج یہ بیدار ہے، اجمیر کے خواجہ  
 زبانِ حال سے ہے، مدرسہ اصلاح کا طالب \* تزلزل میں مگر بنیاد ہے، اجمیر کے خواجہ  
 خدا کیجیے اصلاح، اس کی صلحِ اعظم  
 اگر کچھ مدرسہ کی یاد ہے اجمیر کے خواجہ



## ”دارالعلوم اجمیر شریف“

الفقیہ ہفتہ وار نے جلد ۱۵، شمارہ ۳۶، بابت ۲۶ ماہ جمادی الاولیٰ ۱۳۵۱ھ مطابق ۲۸ ستمبر ۱۹۳۲ء یوم چہار شنبہ، صفحہ ۸ میں خانقاہ بغیہ شریف میں سجادہ نشین حضرت شاہ عزیز الرحمن صاحب کی زیر صدارت ہونے والے جلسہ کی رپورٹ درج بالا عنوان سے شائع کی:

”آج خانقاہ بغیہ شریف میں بصدارت حضرت شاہ عزیز الرحمن صاحب سجادہ نشین معززین و اہل علم حضرات کا ایک جلسہ کثیر اجتماع کے ساتھ منعقد ہوا جس میں دارالعلوم معینیہ عثمانیہ اجمیر شریف کے طلبہ کی پریشانی پر اظہارِ رنج و افسوس کیا گیا، اراکین دارالعلوم سے استدعاء کی گئی کہ وہ جلد تر طلبہ کی شکایات رفع کر کے مدرسہ کے نظام کو اخطلاط سے بچائیں، متعدد اصحاب نے تقریریں فرمائیں اور حسب ذیل ریزولوشن اتفاق رائے سے پاس ہوئے:

- (۱) طلبہ کی دارالعلوم سے علیحدگی اور عرصہ تک ان کا پریشان رہنا اور اراکین کاب تک ان کی رفع شکایات سے قاصر رہنا قابل افسوس ہے۔
- (۲) اراکین کے طرز عمل سے ناراض ہو کر صدر مدرس صاحب کا استعفاء دینا، طلبہ کی شکایات کو محب ثابت کرتا ہے۔
- (۳) اراکین کا اس پر بھی رفع شکایات کی طرف ملتفت نہ ہونا اور استعفاء منظور کر لینا، انتقامی جماعت کو مورد الزام بناتا ہے۔
- (۴) یہ جلسہ اراکین کے اس طرز عمل اور مشد دانہ پالیسی پر اپنی ناراضگی کا اظہار کرتا ہے اور زور دیتا ہے کہ وہ جلد اپنا غلط رویہ تبدیل کر کے دارالعلوم کو ویرانی سے بچائیں اور صدر محترم کو اپنے طرز عمل سے مطمئن کر کے واپس لائیں۔
- (۵) یہ جلسہ مدرسہ دیوبند کے اس جلسہ کی مذمت کرتا ہے، جو فرقہ وارانہ تعصب کی بنا پر دارالعلوم اجمیر شریف کی ویرانی کو گزند پہنچانے کے لیے طلبہ کی مخالفت میں کیا ہے، دیوبندی

جماعتوں کو دارالعلوم اجیر شریف کے متعلق ماکت رہنا چاہیے۔

(۶) یہ جلسہ عربی علوم، سرکار نظام خلد اللہ ملک کی طرف سے ”تحقیقاتی کمیشن“ بھیجے جانے پر اظہارِ اطمینان کرتا ہے، اور اس کمیشن کی تحقیق اور فیصلہ سے بہترین توقعات رکھتا ہے اور امید کرتا ہے کہ اس کمیشن کا ورود مسعود، بیکس طلبہ کی مصیبتوں کا خاتمہ کر دے گا۔ حکیم ذاکر حسین از مسرہ آباد ۱۵ ستمبر ۱۹۳۲ء۔

”مجلس منتظمہ کا جور و استبداد“

طلبہ دارالعلوم معینیہ عثمانیہ اجیر شریف کی حالتِ زار“

ہفتہ دارالفقیہ امرتسر نے ۲۱ ستمبر ۱۹۳۲ء صفحہ ۲۵ پر جناب محب الرحمن صاحب کا بعنوان بالا مضمون شائع کیا تھا وہ لکھتے ہیں:

”دارالعلوم معینیہ عثمانیہ اجیر شریف کے طلبہ شعبہ فو قانی پر دو ماہ سے یہ کم مظالم ہو رہے ہیں، منتظم مدرسہ کی فتنہ پردازی سے ان کا کھانا بند کیا گیا، اس پر طلبہ نے فریاد کی اور اہل شہر کو توجہ دلائی، تو شہر کے ذمہ دار اشخاص نے ایک جلسہ عام منعقد کیا، اس جلسہ نے باتفاق رائے، ایک تحقیقاتی کمیشن قائم کی، تاکہ معلوم کیا جاسکے کہ طلبہ کا کھانا بند کرنا کہاں تک صحیح ہے، مگر کمیٹی دارالعلوم کا استبداد اس حد تک پہنچ چکا ہے کہ باوجود اس کہ تحقیقاتی کمیٹی نے شوش کی اور معتمد کو مراسلہ بھیجا کہ ہم کو اجازت دی جائے کہ ہم بھی اس معاملہ میں شریک ہو کر یہ اندازہ کریں کہ زیادتی کس کی ہے؟ مگر معتمد نے تحقیقاتی کمیٹی کی درخواست کو لطائفِ انجیل سے ٹھکرا دیا اور یہ وعدہ کیا کہ کمیٹی دارالعلوم ایک اطمینان بخش فیصلہ کرے گی اور کیا یہ کہ کثیر جماعت طلبہ کو جن کی تعداد چالیس ہے، مدرسہ سے بلا تحقیق و تفتیش اخراج کا حکم دیا ان امور کی اطلاع خود تحقیقاتی کمیٹی نے بذریعہ تار سرکار نظام کو دی، وہاں سے باوجود اس کے کہ دو تار معتمد کے نام آئے کہ اخراج نہ کیا جائے اور کھانا بدستور جاری رکھا جائے اور ہمارے فیصلہ کا انتظار کیا جائے مگر معتمد

صاحب نے اپنی شخصیت کے زعم میں ان تاروں کی کچھ بھی پرواہ نہ کی اور طلبہ پر مظالم کے سلسلے کو بدستور جاری رکھا، بلکہ اور زیادہ کر دیا اور سرکار نظام کو یہ غلط اطلاع دے دی کہ دارالعلوم کی حالت بہتر ہے، یہاں کوئی خرابی نہیں ہے، مگر معتمد صاحب کی ان کارروائیوں سے محکمہ امور مذہبی ریاست محروسہ حیدرآباد، دکن اب تک غیر مطمئن ہے اور وہاں سے بذریعہ اخبارات یہ خبر شائع ہو چکی ہے کہ نواب اختر یار جنگ بغرض تحقیقات اجمیر شریف جانے والے ہیں۔

یہ حقیقت ہے کہ اگر تحقیقات ہوتی تو معتمد کے استبداد کا پردہ فاش ہو گا، اس لیے کوشش کی جا رہی ہے کہ کسی طرح تحقیقات نہ ہو اور واقعات پر پردہ ڈالنے کے لیے یہ غلط پرو پگنڈہ پھیلا یا جا رہا ہے کہ یہاں ”رضایت و پابیت“ کا جھگڑا ہے اور یہ جو کچھ ہے رضائی طلبہ کی مفردہ پردازی ہے، وہ نہیں چاہتے کہ مدرسہ میں رضائی جماعت کے سوا دوسرے طلبہ رہیں، وغیرہ وغیرہ۔

اس پرو پگنڈہ کا مقصد یہ ہے کہ جو لوگ فرقہ وارانہ اختلاف کو پسند نہیں کرتے، وہ ان کے ہم نوا ہو جائیں اور کوشش کریں کہ ایسی جماعت کا اخراج ہی ضروری ہے، اخبارات میں اس قسم کے مضامین آنے لگے، اور اخبارات معتمد صاحب کی غلط کارروائی پر مبارکباد دینے لگے اور سرکار نظام کو توجہ دلانے لگے کہ معتمد کی کارروائی کو منظور کیا جائے اور دیوبند وغیرہ میں اس کے بارے میں جلسے ہونے لگے اور ان لوگوں نے ریزولوشن پاس کرنے شروع کر دیئے۔

افسوس ہے ان بے چاروں کو اب تک یہ خبر نہیں کہ یہاں کے واقعات کی نوعیت کیا ہے، طلبہ کیوں خارج کیے گئے اور صدر مدرس صاحب ان کے عقائد میں موافق نہیں ہیں، پس کیا تھا، جو کچھ تعصب میں یہ سب کچھ غلط اور غیر ذمہ دارانہ کارروائی کرنے لگے۔

اگر مسلمانوں کو اس آستانہ کی خصوصیت اور اہمیت کا کچھ خیال ہے اور علوم دینیہ کی اشاعت اس آستانہ عالیہ سے ضروری سمجھتے ہیں تو دارالعلوم کے شعبہ انتظامیہ کی خرابی اور اس کے استبداد کا جلد از جلد فائدہ کرنے کی طرف متوجہ ہو جائیں ورنہ عن قریب ایسے دارالعلوم کو خیر باد کہنا پڑے گا، کیونکہ ظلم کی یہی سزا ہے۔



بترس از اہمظلومان کہ ہنگام دعاء کردن اجابت از در حق، بہر استقبال می آید  
مولوی معین الدین صاحب کالیہ جدید بے ضابطہ تقریر، حسن پر طبقہ آزادگان، اظہار مسرت کر رہا  
ہے، ایک خاص غرض کے ماتحت ہے، جس کا راز عن قریب ظاہر ہونے والا ہے، باوجود ان تمام وجوہ  
کے موجودہ ہونے کے، جن کی بنا پر انہوں نے استعفاء دیا تھا، پھر مدرسہ میں آنا غالی از علت نہیں بلکہ  
اس وقت تو انتظامی خرابیاں پہلے سے زیادہ ہیں۔

## آخری امتحان اور اعلیٰ کامیابی

### خیالی میں امتیاز

مولانا سید نثار احمد ہتمم و معتمد صدر دارالعلوم معینیہ عثمانیہ اور منظم دارالعلوم مولوی محمد یونس میرٹھی  
کی وجہ سے طلبہ اور خاص کر تکمیل اعلیٰ کے تمام طلبہ نہایت پریشان تھے، انہوں نے طے کر لیا کہ ہم آخری  
اور سالانہ امتحان میں شریک نہ ہوں گے بلکہ اس سے الگ رہ کر اپنا احتجاج درج کرائیں گے، لیکن اس  
گام پر حضرت صدر الشریعہ قدس سرہ نے طلبہ کو مشفقانہ ہدایت فرمائی کہ امتحان کا مقاطعہ تم لوگوں کے  
مطالبہ اصلاح کو نقصان پہنچادے گا، ہتمم اور منظم اپنے مقاصد میں کامیاب ہو جائیں گے ان کا مذعور  
ثابت ہو جائے گا کہ تکمیل اعلیٰ کے طلبہ مفید ہیں، انہوں نے پڑھا نہیں اور صدر المدرسین نے پڑھایا  
نہیں، امتحان سے بچنے کے لیے یہ کارروائیاں ہیں، اس صائب رائے کو طلبہ نے بسر و چشم قبول کیا اور  
امتحان میں شریک ہوئے اور کس شان کا امتحان دیا ان کے حاصل کردہ نمبروں کو دیکھو اور حضرت ممتحن  
فاضل رام پوری کی رائے کو پڑھو۔ حضور قبلہ گاہی قدس سرہ کو موہبت عظمیٰ، اخاذ طبعی، ذکاوت و فراست کی  
وجہ سے زیادہ محنت نہیں کرنی پڑتی تھی چنانچہ جب امتحان دے کر بارگاہ امجدی میں حاضر ہوئے تو استاذ  
مشفق نے فرط مسرت سے فرمایا، انت رجل موہوب محنت سے نہ بڑھنے پر یہ حال ہے، تھوڑی  
محنت اور کرتے تو کس درجہ کی کامیابی ہوتی؟



### ہدایہ آخرین

- ۱۔ حضرت مولانا سر دار احمد قدس سرہ کو ۸۰ نمبر
- ۲۔ حضرت مولانا حافظ عبد العزیز مراد آبادی کو ۷۶ نمبر
- ۳۔ حضرت قبلہ گانی قدس سرہ کو ۷۵ نمبر
- ۴۔ مولانا معین الدین محشر گیلوی کو ۷۷ نمبر
- ۵۔ مولانا رفیع اللہ سہسرا کو ۶۵ نمبر
- ۶۔ مولانا نجم الدین سہسرا کو ۶۵ نمبر
- ۷۔ مولانا ایوب کو ۶۵ نمبر
- ۸۔ مولانا سید عبدالحق اجمیری کو ۶۰ نمبر
- ۹۔ مولانا سرار الحق مراد آبادی کو ۶۰ نمبر
- ۱۰۔ حضرت مولانا محمد سلیمان بھاگلپوری کو ۵۰ نمبر
- ۱۱۔ حضرت مولانا قاضی شمس الدین جونپوری ۵۰ نمبر
- ۱۲۔ مولانا محمد یحییٰ اعظمی کو ۴۰ نمبر
- ۱۳۔ حضرت مولانا غلام یزدانی اعظمی کو ۳۵ نمبر

مطلوب،

- ۱۔ حضرت مولانا سر دار احمد صاحب علیہ الرحمہ کو ۸۰ نمبر
- ۲۔ حضرت میدی قبلہ گانی امین شریعت علیہ الرحمہ کو ۷۵ نمبر
- ۳۔ حضرت مولانا حافظ عبد العزیز مراد آبادی علیہ الرحمہ کو ۶۸ نمبر
- ۴۔ حضرت استاذی صدر العلماء مولانا غلام نبیلانی علیہ الرحمہ کو ۷۵ نمبر
- ۵۔ حضرت مولانا محمد سلیمان بھاگلپوری علیہ الرحمہ کو ۵۵ نمبر

- ۶۔ حضرت مولانا محمد یحییٰ اعظمی علیہ الرحمہ کو ۵۰ نمبر  
۷۔ حضرت مولانا محمد محسن فقیہ شافعی کو ۶۵ نمبر

### خیالی -

- ۱۔ حضرت مولانا سردار احمد علیہ الرحمہ کو ۷۵ نمبر  
۲۔ حضرت قبلہ گاہی علیہ الرحمہ کو ۸۰ نمبر  
۳۔ حضرت مولانا حافظ عبدالعزیز علیہ الرحمہ کو ۷۵ نمبر  
۴۔ حضرت صدر العلماء علیہ الرحمہ کو ۷۶ نمبر  
۵۔ مولانا محمد محسن فقیہ کو ۲۵ نمبر  
۶۔ مولانا محشر کو ۳۵ نمبر  
۷۔ مولانا غلام محی الدین بلیاوی کو ۲۵ نمبر

### توضیح تلویح

- ۱۔ حضرت مولانا سردار احمد علیہ الرحمہ کو ۶۸ نمبر  
۲۔ حضرت قبلہ گاہی امین شریعت علیہ الرحمہ کو ۷۰ نمبر  
۳۔ حضرت مولانا عبدالعزیز علیہ الرحمہ کو ۶۷ نمبر  
۴۔ حضرت صدر العلماء کو ۷۵ نمبر  
۵۔ مولانا اسحاق کو ۵۰ نمبر

مجموعی نمبر درجہ کامیابی انعام			
۱۔	حضرت مولانا سردار احمد صاحب	۳۰۳	علیٰ حاشیہ قاضی
۲۔	حضرت قبلہ گانی علیہ الرحمہ	۲۹۳	علیٰ حاشیہ قاضی
۳۔	حضرت مولانا عبدالعزیز صاحب	۲۸۶	علیٰ المعاہدات والمخالفات
۴۔	حضرت مولانا غلام حیلانی صاحب	۲۲۱	علیٰ حاشیہ قاضی
۵۔	مولانا معین الدین محشر	۱۸۰	متوسط
۶۔	مولانا اسد الحق مراد آبادی	۱۱۵	متوسط
۷۔	مولانا محمد یحییٰ اعظمی	۱۶۰	متوسط حاشیہ قاضی

مرتب روئے داد نے حضرت معتمد صاحب کی یہ تحریر نقل کی ہے:

”سال مغلتمہ کے جوتائج ہیں، ان کا اجمالی خاکہ اور کتب تعلیمی کا تفصیلی نقشہ تو علمائے کرام اور معززین قوم کے سامنے پیش کیا جا چکا ہے، جس میں دس مدرسین شعبہ فوقانی کی اسم وار کتب تعلیمی پیش کی گئیں، جن کی تعداد ۸۲ ہے، ان میں

### چار کتب درجہ علیا کا تفصیلی امتحان

زیر صدارت خاتم المحققین، عمدۃ العلماء الراغبین حضرت مولانا مولوی حاجی محمد فضل حق صاحب پرنسپل مدرسہ مالیہ رام پور دامت برکاتہم تکمیل پایا“ ص: ۵۔

اتاذ العصر مولانا معین الدین الاجمیری کے عہد ہی سے حضرت فاضل رام پوری امتحان لینے کے لیے تشریف لاتے تھے۔

## ممتحن، حضرت فاضل رامپوری کی علمی تحسین روشن استعداد و جماعت طلبہ

حضرت فاضل رامپوری نے تحریر فرمایا:

”باعث تحریر آنکہ حسب الطلب جناب مولانا سید ثار احمد صاحب متولی و معتمد صدر دارالعلوم معینیہ عثمانیہ حاضر اجیر شریف ہو اور حسب معمول دارالعلوم کی کتب تعلیمی میں سے چار کتب درجہ اعلیٰ کا امتحان لیا نتیجہ امتحان کا اندازہ ان نمبروں سے آسانی ہو سکتا ہے، جو ہر طالب علم کے لیے تجویز ہوئے ہیں جس کا خلاصہ یہ ہے کہ جملہ ۳۳ طلبہ میں سے ۶ کامیاب درجہ اعلیٰ

۱۳ درجہ متوسط — ۱۱ درجہ اولیٰ و ادنیٰ — ۳ فیل

۳۳، اعلیٰ تعلیم کے طلبہ میں سے ۳۰ کی کامیابی اور وہ بھی ایک بڑے مجمع میں، جو مجتمع حواس کے لیے بھی مدیثان کن ہے چہ جائیکہ سوالات علمی کے جواب اور اس میں کامیابی۔ لیکن میں طلبہ کے جوابات سے نہایت مسرور ہوا اور صداقت کے ساتھ میری رائے میں اساتذہ کی محنت قابل داد اور جناب صدر مدرس صاحب کی حسن سعی کا ثبوت ہے۔

میری نظر میں تعلیم قابل اطمینان ہے۔ اگرچہ ”خیالی“ کا امتحان باعتبار نتیجہ سب سے زیادہ ممتاز رہا کہ ۹ طلبہ میں سے ۴ درجہ اعلیٰ میں کامیاب ہوئے۔ لیکن سال گذشتہ اسی جماعت کی روشن استعداد سے جو امید ہوتی تھی، اس کا اقتضا تھا کہ درجہ اعلیٰ سے ایک فرد بھی کم نہ رہتا اس لیے ۵ طلبہ کا درجہ اعلیٰ سے کم رہنا ضرور میری خوشی کو کم کرتا ہے“ ص: ۶۔

### بندہ در مرتبہ اولیٰ بہ معقول

گذشتہ صفحات میں منتظم دارالعلوم مولوی یونس میرٹھی کی تحریر گزری کہ طلبہ نے امتحان کابائی کاٹ کیا تو سوال یہ ہونا لازمی ہوگا کہ دستار بندی کے لیے پیش کیے جانے کی تمنا اور خواہش کا اظہار کس بنیاد پر اور



حضرت ممتحن کی تحسین کی اساس کیا؟ روشن استعداد کا بیان کس بنیاد پر۔

حضرت قبلہ گاہی امین شریعت قدس سرہ کے تمام اسباق میں رفقاء حضرت محدث اعظم پاکستان، حضرت صدرا العلماء المحققین فاضل میرٹھی۔ حضرت جلالتہ العلم آتاز العلماء محدث مراد آبادی قدس اسرار ہم ہی تھے باقی حضرات بعض کتابوں میں رفیق دراست تھے۔

شوال ۱۳۴۸ھ تا رجب ۱۳۴۹ھ کے رفقاء دراست

- ۱۳۴۸ھ تا ۱۳۴۹ھ میں مولانا محمد محسن فقیہ شافعی شمس باز قدس میں شریک درس تھے انہوں نے حمد اللہ، ملا جلال، مولانا عبدالحی افغانی سے پڑھی مناظرہ رشیدیہ بھی پڑھی امتحان بھی دیا انعام بھی پایا مگر مناظرہ رشیدیہ کا اندراج کسی بھی مدرس کے نام کے سامنے نہیں درج ہے۔ شاید یہ بھی منتظم دارالعلوم کے کارناموں میں سے ایک کارنامہ ہو۔
- مولانا غلام معین الدین بلیاوی، مسلم الثبوت میں حضرت قبلہ گاہی کے رفیق درس رہے لیکن اس کتاب کے نام کا اندراج کسی بھی مدرس کے نام کے سامنے مندرج نہیں، انہوں نے حمد اللہ، ترمذی شریف، مولانا افغانی سے پڑھیں، تفسیر مدارک شریف مولانا مفتی امتیاز احمد مفتی دارالافتاء سے پڑھی۔
- مولانا غلام محی الدین بلیاوی شمس باز قدس، مسلم الثبوت میں شریک درس تھے، تفسیر مدارک شریف مفتی صاحب سے پڑھی۔
- مولانا سید عبدالحی اجمیری صرف مسلم الثبوت میں رفیق تھے، انہوں نے حمد اللہ مولانا افغانی سے ہدایہ اولین مولانا عبدالمجید دہلوی سے پڑھی۔ ۱۳۵۳ھ میں مولانا اجمیری سے دینیات کی تکمیل کی دستار بندی ہوئی (مولانا حبیب الرحمن صاحب قبلہ کو ان کے سوانح نگار نے ان کا شاگرد لکھا ہے)

## شوال ۱۳۳۹ھ تا رجب ۱۳۵۰ھ کے رفقاء دراست

حضرات اربع کے علاوہ چاروں کتابوں میں رفقاء درس یہ حضرات تھے۔

• مولانا محمد حسن فقیہ علیہ الرحمہ

• مولانا معین الدین محشر گداوی علیہ الرحمہ

• مولانا غلام محی الدین بلیاوی علیہ الرحمہ، ہدایہ آخرین، مطول، خیالی میں رفیق درس تھے۔

• مولانا سید عبدالحی اجمیری علیہ الرحمہ، صرف ہدایہ آخرین میں ترمذی شریف اور صدر انہوں نے مولانا افغانی سے پڑھی۔

• مولانا سدا الحق مراد آبادی علیہ الرحمہ، ہدایہ آخرین اور توضیح تلویح میں رفیق تھے قاضی حضرت صدر الشریعہ سے اور صدر مولانا افغانی سے۔

• مولانا محمد یحییٰ اعظمی، ہدایہ آخرین، مطول میں رفیق درس، صدر اور ترمذی شریف مولانا افغانی سے پڑھیں۔

• مولانا غلام یزدانی اعظمی، ہدایہ آخرین میں رفیق درس، حمد اللہ صدر، ترمذی شریف، ملا افغانی سے پڑھیں۔

• مولانا فیح اللہ سہسرامی، صرف ہدایہ آخرین میں شریک درس، قاضی، حضرت صدر الشریعہ سے پڑھی، صدر اور ترمذی شریف ملا افغانی سے ۱۳۵۳ھ میں مولانا معین الدین سے تکمیل دینیات سے فارغ ہوئے۔

• مولانا محمد نجم الدین سہسرامی، صرف ہدایہ آخرین میں شریک درس، صدر اور ترمذی شریف ملا افغانی سے پڑھیں۔

• مولانا محمد سلیمان بھاگل پوری، مطول اور ہدایہ آخرین میں شریک درس، قاضی بھی صدر الشریعہ سے پڑھی، صدر ملا افغانی صاحب سے پڑھا۔

• مولانا احمد اللہ بھاگلپوری، ہدایہ آخرین، مطول، میں رفیق قاضی بھی حضرت صدر الشریعہ

سے پڑھی، صدر املا افغانی صاحب سے ۱۳۵۳ھ میں مولانا معین الدین اجمیری سے دینیات کی تکمیل کی۔

• مولانا عبدالرشید بہاری ہدایہ میں شریک درس، قاضی حضرت صدر الشریعہ سے اور صدر اور ترمذی املا افغانی صاحب سے ۱۳۵۲ھ میں مولانا جمیری سے تکمیل دینیات کی۔

—•—

• مولانا محمد ایوب اجمیری ہدایہ آخرین میں شریک درس تھے، حمد اللہ، صدر املا افغانی صاحب سے شرح منہج الفکر مفتی صاحب سے ۱۳۵۳ھ میں مولانا جمیری سے دینیات میں تکمیل کی

• حضرت علامہ عبدالمصطفیٰ الازہری رحمہ اللہ خلف حضرت صدر الشریعہ قدس سرہ اور ان کے رفقاء درس ۴۹ تا ۱۳۵۵ھ مولانا سید محمد علی اجمیری، مولانا محمد یونس اجمیری، مولانا سید خیرات الحسن اجمیری، مولانا سید اقبال اجمیری نے مختصر معانی، مفتی صاحب سے ہدایہ اولین، مولانا عبدالمجید دہلوی سے مشکوٰۃ شریف، مفتی صاحب سے، ملا جلال، ملا افغانی صاحب سے پڑھیں۔

—•—

• حضرت استاذی مولانا محمد نظام الدین بلیاوی الدآبادی ۱۳۴۹ھ کے آخر میں دارالعلوم میں داخل ہوئے۔ ان کے رفقاء درس میں مولانا سید آل مصطفیٰ مارہروی، مولانا محمد ادریس رضا بریلوی تھے۔ ان حضرات نے قطبی مع میر، مولانا دہلوی سے میدی، مفتی صاحب سے اور نور الانوار، مولانا دہلوی سے پڑھی۔ سالانہ امتحان میں علی الترتیب ۱۹۲، ۲۰۰، ۱۷۴ نمبر پا کر درجہ متوسط میں پاس ہوئے۔

مولانا عبدالمجید صاحب دہلوی مولانا شاہ مفتی محمد مسعود صاحب دہلوی امام جامع مسجد فتحپوری دہلی کے جو تھے فرزند تھے اور دارالعلوم میں مدرس سوئم کے منصب پر مدتوں فائز رہے۔ ۱۳۵۳ھ سے رونداد میں ان کا نام درج نہیں ہے۔ ۱۳۶۴ھ مطابق ۱۹۴۴ء کو وصال ہوا، اندر کورٹ قبرستان میں مدفون ہوئے۔ فرحمہ رحمة واسعه

## جلسہ دستار بندی کا مقلحہ اور تقسیم انعام میں شریک

۳۱ رجب ۱۴۳۵ھ کو دارالعلوم کا سالانہ جلسہ دستار بندی اور تقسیم انعام حوالی میر ثار احمد صاحب میں منعقد ہوا، مولانا شاہ سلیمان پھلواڑی نے صدارت کی، روناد میں ہے کہ:

”جلسہ کی ابتداء رپورٹ سال تمام سے کی گئی اور اسی رپورٹ کے خاتمہ پر نقشہ تعلیم سال تمام شعبہ فوقانی اور نقشہ کتب درجہ عالیہ بغرض جامع تعلیم اور نقشہ کتب طلبہ فارغ التحصیل بغرض امتحان اخیر میں پیش کیا گیا، نیز نقشہ تقسیم انعام شعبہ فوقانی سال گذشتہ اور تحتانی سال حال مع کتب انعامی بغرض تقسیم جناب صدر جلسہ کے ملاحظہ میں پیش کیا گیا اور درخواست کی گئی کہ امتحان و جانچ کے بعد انلا و تقسیم انعام فرمایا جاوے۔

چونکہ انعام یاب طلبہ سال گذشتہ میں سے وہ طبقہ بھی بغرض تقسیم انعام شریک جلسہ تھا جو عرصہ چند ماہ سے دارالعلوم سے جدا ہیں اور شریک اسٹرانک ہیں، ان میں سے ایک طالب علم نے رپورٹ ملانہ کے مضمون مندرجہ بابت اسٹرانک طلبہ واستغفا سے صدر مدرس صاحب پر اعتراض کرنے اور تردید کرنے کی اجازت صاحب صدر جلسہ سے طلب کی جس کو عالی جناب شاہ حسین میاں صاحب اور حضرت صدر جلسہ نے فہمائش کر کے جلسہ میں شورش پیدا کرنے سے باز رکھا اور امتحان کی کارروائی شروع ہوئی، ص: ۳۶۔

فقیر راقم الحروف نے قبلہ گاہی سیدی الوالد قدس سرہ سے اس کا تذکرہ کیا تو فرمایا، اس جلسہ میں میں اور مولوی سردار احمد اور مولوی غلام جیلانی اور حافظ عبدالعزیز صاحب موجود تھے، خلافت واقعہ رپورٹ کو سن کر میں نے شاہ سلیمان صاحب پھلواڑی صدر جلسہ سے جواب دینے کی اجازت طلب کی، لیکن انہوں نے اجازت دینے سے انکار کر دیا اس پر ان سے میری بحث بھی ہو گئی، ان کے پیٹے حسین میاں اور جعفر میاں مجھے باہر لے گئے اور کہا: رہنے بھی دیجئے، آپ نے اعلیٰ کامیابی حاصل کر لی ہے، یہی آپ لوگوں کی



بڑی کامیابی ہے، زمانہ اس کو سمجھ رہا ہے اور اہل علم اس کو خوب جان رہے ہیں۔

رپورٹ کا وہ حصہ جس پر حضور قبلہ گائی قدس سرہ نے اعتراض کرنے کی صدر جلسہ سے اجازت طلب کی تھی وہ رونداد کے صفحہ ۲۵ پر مرقوم ہے، اس کی نقل یہ ہے:

”سوانح سالانہ میں جو سانحہ بلحاظ واقعہ ضروری الاظہار ہے، یہ ہے کہ جو ذہنیت ایک عرصہ سے ہوائے ہند میں نشوونما پا رہی ہے، اور جس نے بڑے بڑے مدارس اور مکاتب اور کالجوں کی بنیادوں کو متزلزل کر دیا ہے، اس کے اثر سے دارالعلوم بھی اس سال محفوظ نہ رہ سکا، سال گذشتہ بھی طلبہ دارالعلوم کی باہمی فرقہ بندی کے بعض ناگوار اختلافات پیدا ہو کر اسٹرائک کا سبب بن گئے تھے جس کو کئی دارالعلوم نے کافی تحقیقات کر کے رفع کر دیا تھا۔

سال مختتمہ میں پھر اس کا اعادہ ہوا کہ ایک معتد بہ طبقہ طلبہ نے ایک معمولی واقعہ کو اہمیت دے کر کھانا لینے اور امتحان دینے کا اسٹرائک کر دیا، اگرچہ بلحاظ واقعہ اس میں چنداں اہمیت تھی لیکن مقامی فرقہ بندی اور اختلاف فضا نے اس کو یہاں تک طول دے دیا کہ

مولانا امجد علی صاحب بھی مستغنی ہوئے

اس انقلاب و خلفشار کے اسباب و وجوہ چونکہ اخباری زبان سے فریقین کی جانب سے آپ حضرات کے گوش زد ہو چکے ہیں، اس لیے جلسہ میں ان کی تفصیل تکلیف دہ سمجھ کر چھوڑنا مناسب ہے۔

اس واقعہ کا اثر یہ ہے کہ آج جلسہ میں صرف ان چار طلبہ کو فراغت کے لیے پیش کیا گیا، جو محض دینیات میں اس سال فارغ کیے گئے ہیں اور جو طلبہ علوم و فنون میں تکمیل کر کے بغرض دستار بندی پیش کیے جاتے، افسوس ہے کہ وہ تین چار طلبہ بھی شریک

اسرائیلک ہیں اس وجہ سے پیش نہیں کئے گئے۔  
بے غیر کسی تعین فکر کے بھی معلوم ہو جاتا ہے معتمد کی طرف سے منظم کی پیش کردہ رپورٹ کا اگلا  
حصہ پچھلے حصہ کی تعلیل کرتا ہوا نظر آتا ہے۔ منظم نے طلبہ کے امتحان سے اسرائیلک کا بیان لکھ دیا۔ اور خود  
ہی نقشہ امتحان میں نتائج امتحان بھی نمایاں طور پر چھپوا کر شائع کیا۔

### ساری زندگی میں بس یہی ایک جماعت ملی

حضرت صدر الشریعہ حبیبہ العصر برکتہ الزمان قدس سرہ، جو پور کے مدرسہ حنفیہ میں جس وقت  
داخل ہوئے اس وقت سلطان العلماء شیخ الاسلام ضیاء الملیہ والدین اُستاذ العلماء مولانا محمد ہدایت اللہ خاں  
حنفی فاضل رام پوری ثم جو پوری کا آخر دور حیات تھا۔ درازی عمر اور ضعف کی وجہ سے کتب علیا کی تدریس  
ممتاز شاگردوں کے سپرد کر کے خود ابتدائی کتابوں کا درس دیتے تھے، حضرت صدر الشریعہ کے ساتھ بھی  
ایسا ہی ہوا، ان کی کتابیں ان کے قریبی خاندانی بزرگ حضرت مولانا محمد صدیق اعظمی اور مولانا سید ہادی  
حسن صاحب رشیدی کے ذمے لگا دیں، حضرت صدر الشریعہ کی محنت، تحصیل علم کا شغف اور ذکاوت اور  
قوت آفہدہ ملاحظہ فرما کر حضرت فاضل رام پوری نے ان کے اسباق اپنے پاس کر لیے، وہ روایت جو  
متواتر ہم تک پہنچی ہے، وہ یہ ہے کہ حضرت فاضل رام پوری نے فرمایا:  
پڑھنے والا بھی ملا تو بوڑھا ہے میں ملا

حضرت صدر الشریعہ قدس سرہ نے دورہ حدیث شریف مدرسۃ الحدیث پسیلی بھیت میں  
حضرت مولانا شاہ ولی احمد محدث سورتی سے کیا، مصباح العارفین حضرت مولانا سید شاہ مصباح الحسن علیہ  
الرحمۃ آستانہ پچھوند شریف ضلع اٹواہ حضرت فاضل رام پوری سے مکمل علوم و فنون کر کے دورہ حدیث کے  
لیے حضرت محدث سورتی کے پاس ان کے آخر عہد میں پہنچے تو حضرت محدث سورتی نے حضرت  
صدر الشریعہ کے بارے میں فرمایا، یہاں جو کچھ تھا وہ لے گیا۔

حضرت صدر الشریعہ قدس سرہ نے ۱۳۲۶ھ کے اواخر ماہ شوال سے تدریس کا آغاز پٹنہ عظیم آباد

کے مشہور روزگار دارالعلوم حنفیہ سے کیا یہاں کے ۱۳۲ھ شعبان تک انہما کتب علوم وفنون کا پر شور درس دیا۔ ۱۳۲۸ھ سے ۱۳۴۰ھ تک مجددین و ملت امام اہل سنت اعلیٰ حضرت فانی فی اللہ باقی باللہ قدس سرہ کی نگرانی و سرپرستی میں انہیں کے مدرسہ اہل سنت منظر اسلام بریلی شریف میں علوم وفنون کی تدریس کی، اور ترقیہ میں امتیاز کی تحسین سے سرفراز ہوئے، نادرہ دھرم، برکات عصر، مجتہدان علوم وفنون سے سرمایہ علمی اور بلند مقام کی سند پائی، حضرت صدر الشریعہ کی کیسی بصرت والی آنکھ تھی؟ اور کیسی عمیق فہم تھی؟ گو ہر شناس اپنے اجمیری دور تدریس کے شاگردوں کے بارے میں آخر زمانہ حیات تک فرماتے رہے:

”ساری عمر میں بس یہی ایک جماعت ملی ہے جس کے تمام طلبہ ذہین اور فطین اور تعلیم سے غایت دل چسپی رکھنے والے ہیں۔“

### ”نادرۃ العصر تلامیذ“

حضرت محترم فاضل رام پوری نے روشن استعداد کی سند لکھی، حضرت صدر الشریعہ قدس سرہ کے جانشین و فرزند ارجمند حضرت علامہ عبدالمصطفیٰ الازہری علیہ الرحمہ کا مضمون ماہنامہ پاساں الہ آباد بابت ماہ نومبر و دسمبر ۱۹۵۵ء میں ”نواح صدر الشریعہ مولانا امجد علی رحمۃ اللہ علیہ“ کے زیر عنوان شائع ہوا تھا اس میں حضرت ازہری صاحب قبلہ نے تحریر فرمایا تھا:

”حضرت کے شاگرد بہت سے ہیں، اور بہت سے وصال فرما چکے، سینکڑوں علماء و فقہاء تھے۔ حواشی قدیمہ و جدیدہ جو غیر مطبوعہ ہیں

✽ مولانا غلام حیلانی صاحب

✽ مولانا سردار احمد صاحب

✽ مولانا رفاقت حسین صاحب وغیرہ

کو اجمیر شریف سے بریلی واپس آنے کے بعد پڑھایا کرتے تھے، آج کل کے علماء ان کتابوں کے نام سے بھی واقف نہیں، مضامین کا کیا پتا ہوگا۔“

## تلامیذ امجدی شیوخ الحدیث اور اسلام کے مبلغ

حضرت مولانا محمد صدیق اعظمی رحمۃ اللہ علیہ کے فرزند ارجمند اور دورا جمیر مقدس کے اولین شاگرد شیخ العلماء مولانا شاہ غلام جیلانی اعظمی تحریر فرماتے ہیں:

”آپ کی تعلیم و تربیت سے بڑے بڑے جید علماء فارغ التحصیل ہو کر ہندوپاک میں شیوخ الحدیث اور مبلغ اسلام ہو گئے، مثلاً:

- ✽ رئیس الاقویاء، عمدۃ الفضلاء حضرت علامہ سردار احمد صاحب قبلہ رحمۃ اللہ علیہ
- ✽ فضی خاتم الشریعہ نقاد جواہر الطریقہ حضرت علامہ سید غلام جیلانی صاحب قبلہ رحمۃ اللہ علیہ
- ✽ مجاہد ملت حضرت علامہ الحاج محمد حبیب الرحمن صاحب قبلہ رحمۃ اللہ علیہ
- ✽ صراح الذکاوة والفضائل حضرت علامہ مفتی رفاقت حسین صاحب قبلہ رحمۃ اللہ علیہ
- ✽ حافظ ملت حضرت علامہ حافظ عبدالعزیز صاحب رحمۃ اللہ علیہ
- ✽ رئیس الاذکیاء حضرت علامہ غلام یزدانی صاحب اعظمی رحمۃ اللہ علیہ
- ✽ شمس العلماء حضرت علامہ قاضی شمس الدین صاحب رحمۃ اللہ علیہ
- ✽ حضرت فخر امثال حضرت علامہ محمد سلیمان صاحب رحمۃ اللہ علیہ تھے

## کاروان علم و عمل مینارہ علم و فن

محدث کبیر فرید العصر اُتاذ العلماء علامہ ضیاء المصطفیٰ قادری مدظلہ فرزند محبوب نشین حضرت صدر الشریعہ علیہ الرحمہ نے بھی اجمیری دور مبارک کے تلامیذ کے اختصا ص علمی امتیاز، تجر و جلال و فضل و فضیلت اور نمایاں باطنی علوم مقام و منزلت کا بیان تحریر فرمایا ہے:

”فقیر اعظم ابی المکرّم حضور صدر الشریعہ مصنف بہار شریعت علیہ الرحمۃ والرضوان فیض ربانی کے معاملہ میں پناہ ثانی نہ رکھتے تھے، بے شمار افراد آپ کے فیض و تسلیم و



تربیت سے مالا مال ہوئے۔ حضور صدر الشریعہ کے فیضان کی ایک منفرد خصوصیت یہ بھی رہی ہے کہ ایک طرف اگر آپ کے تلامذہ عم و عمل کے سنگم نظر آتے ہیں تو دوسری طرف روحانیت کے علم بردار اور تصوف و اخلاق کی واضح پیکر بھی دکھائی دیتے ہیں۔ آپ سے نہایت تلمذ کو عمل و کردار کی سند تصور کیا جاتا ہے جلیل الشان معاصرین نے بھی آپ کے علم و کردار اور مردم ساز شخصیت کا اعتراف کیا ہے، حضور صدر الشریعہ نے افراد سازی کے جو کارنامے انجام دیئے ہیں ان میں سب سے نمایاں کارنامہ یہ ہے کہ آپ نے اجیر مقدس کے دوران قیام تقسیم ہند کے افراد پر مشتمل ایک ایسا کاروان علم و عمل ترتیب دیا جس کا ایک ایک فرد میدانہ علم و فن ثبات ہوا اور میدان عمل کامر داہن بھی۔

- ☆ استاذ العلماء حضرت حافظت ملت
  - ☆ محدث اعظم پاکستان مولانا سردار احمد صاحب
  - ☆ حضور مجید ملت
  - ☆ صدر العلماء مولانا سید غلام حیلانی صاحب
  - ☆ مفتی اعظم کاپور مولانا رفاقت حسین صاحب (مدظلہ العالی)
  - ☆ شمس العلماء مولانا قاضی شمس الدین صاحب
  - ☆ حضرت مولانا محمد سلیمان صاحب بھالگیوری علیہم الرحمہ وغیرہم
- اسی مقدس قافلہ کے اہم ستون ہیں۔

خود حضور صدر الشریعہ علیہ الرحمہ اس جماعت پر ناز فرماتے تھے، اور انہیں اولاد نبی سے زائد عزیز رکھتے تھے ان میں کاہرا ایک آسمان فضل و کمال اور علم و فن کا آفتاب و مانتاب بن کر چمکا، یہ حضرات اپنے اپنے دور میں درس و تدریس، تعلیم و تربیت، رشد و ہدایت، بیعت و ارشاد، منزل سلوک کے امام شمار ہوتے ہیں۔

## رونداد کی روشنی میں افراد جماعت

حضرت خاتم الکماء مولانا محمد فضل حق فاضل رام پوری علیہ الرحمہ پرنسپل مدرسہ عالیہ ریاست رام پور نے جن نو طلبہ کی روشن استعدادی کابیان تحریر فرمایا اور حضرت امام العصر صدر الشریعہ قدس سرہ نے جس جماعت پر ناز فرمایا اور جس کی تحسین فرمائی دارالعلوم معینیہ عثمانیہ درگاہ معلی دارالخیرہ جمیر مقدس کی رونداد کے مطابق ان کے یہ اسماء مبارکہ ہیں:

- ✽ حضرت محدث اعظم پاکستان
- ✽ حضرت صدر العلماء رئیس المحققین
- ✽ حضرت امین شریعت مفتی اعظم کانپور قد کاہی
- ✽ جلالتہ العلم أستاذ العلماء محدث مراد آبادی
- ✽ مولانا محمد یحییٰ اعظمی
- ✽ استاذ العلماء مولانا غلام یزدانی اعظمی
- ✽ محسن العلماء مولانا محمد محسن فقیہ اشرفی
- ✽ استاذ العلماء مولانا محمد سلیمان بھاگلپوری
- ✽ مولانا معین الدین محشر ابو العلاء شیر گھاٹی بگیاوی
- ✽ شمس العلماء مولانا قاضی شمس الدین جوہپوری

دارالعلوم معینیہ عثمانیہ درگاہ معلی دارالخیرہ جمیر مقدس نے مولانا معین الدین الہجمیری علیہ الرحمہ کے عہد اول میں ۹ "جامع فاضل" تیار کیے، جن کی علمی استعداد پر استاذ العلماء الکبار مولانا حاجی حکیم سید برکات احمد صاحب علیہ الرحمہ عظیم آبادی ثم ٹونکی نے کلمات تحسین تحریر فرمائے ان میں مولانا محمد حسین تھے جن پر مولانا الہجمیری ناز فرماتے تھے مگر علمی دنیا ممتاز مدرسین کے حلقوں میں علمائے کبار کی مجلسوں میں اور اسلامی کارناموں میں اس دور کے کسی فارغ فاضل کا نام نہیں آتا۔

## دارالعلوم معینہ عثمانیہ درگاہ معلی دارالخیر الجمیر کے سرمایہ ناز فارغین

یہ سعادت عظمیٰ امام العصر برکتہ الزمان حضرت صدر الشریعہ قدس سرہ کے شاگردوں کے حصہ میں آئی مجلس اسلام، عرب و عجم اور مشرق و مغرب کی رونق دینی میں ان کے علم و فضل و معرفت کی ضو فاشانی ہے، اور ان کے کمالات کے تذکرے ہیں اور کارناموں کی برکتوں اور سعادتوں کی دھوم ہے یہ حضرات کبار عالم تھے، تو علوم دینی کی شان بھی تھے، علم کی پہچان بھی تھے، مقتداء اسلام بھی تھے تو اسلامی اقدار ان کے کارناموں سے مستحکم بھی تھے، حقائق کہتے ہیں کہ یہ حضرات کرام لاریب اسلام کے عہد اول کا اجالا تھے، تقویٰ خنیت، طہارت، تقدس، طہارت قلبی، خدا طلبی جن کے اوصاف خاصہ تھے، وہ واصل تھے، تو موصول بھی تھے، انہوں نے خدمت اسلام کی، خداوند قدوس نے ان کو مخدوم الانام کامرتبہ عنایت فرمایا، اس وقت یہ سطریں لکھ رہا ہوں تو قلب و قلم کا وہ حال ہے جسے صدیوں پہلے حضرت میدان امام محمد غزالی قدس سرہ کا ذکر لکھتے وقت حضرت سیدی امام علامہ ابو الفلاح عبدالحی ابن العماد اسنوی قدس سرہ نے شذرات الذهب مجلد رابع میں تحریر فرمایا تھا:

الغزالی اِمَامٌ بِاسْمِهِ تَنْشَرُحُ الصُّدُورُ وَتَحْيَا النُّفُوسُ وَبِرِسْمِهِ تُفْتَحُ الْحَاوِزُ وَتُفْتَحُ الظُّرُوسُ، وَيَسْمَاعُهُ تَخْشَعُ الْأَصْوَاتُ وَتَخْضَعُ الرُّؤُوسُ.

امام غزالی وہ امام ہیں، جن کے نام سے سینوں میں انشراح اور تقدس میں حیات ہوتی ہے۔ اور ان کا حال لکھتے وقت دواتوں کو خسر ہوتا ہے اور اوراق جھوم جھوم اٹھتے ہیں اور ان کا ذکر سنتے وقت آوازیں پست اور سر جھک جاتے ہیں۔ ۵۵۳ھ سے تا حال ان حضرات کا مثل و مثال کوئی فرد اکمل آج تک غیر منقسم ہندوستان میں پیدا نہ ہوا۔

## حضرت صدر الشریعہ قدس سرہ کی خدمت میں گرویدگی و شیفگی

حضرت قبلہ گاہی دین پناہی قدس سرہ ان نفوس قدسیہ میں تھے، جنہیں حضرت و احب الجود نے

استقامت کی نعمت اسی سے سرفراز فرمایا تھا جس در کو چکا ایک دیگر محکم گیر کے محسوس مصداق بن گئے، قبلۃ التمام امین امام العصر حجتہ الزماں حضرت سیدنا صدر الشریعہ قدس سرہ کی ذات بابرکات منبع حنانت و خیرات سے حضرت قبلہ گاہی کو فدائیت کا تعلق تھا، ان کے تیکراں اور بے پایاں فیوض و احسانات میں غرق اور ممنون و احسان و کرم تھے، ان کے اظہار کے بکثرت مواقع آتے، یوں بھی خیر آبادی سلسلہ علمی کے تلامذہ کی اپنے اُستاذوں سے گرویدگی مشہور و مسلم ہے۔

حضرت سیدنا صدر الشریعہ قدس سرہ کی جلالت علمی اور تدریسی شغف کا ذکر سن کر جہاں اور دیگر مدارس کے طلبہ حضرت دارالخیر اجمیر مقدس حاضر ہوتے، مدرسہ اہل سنت جامعہ نعیمیہ مراد آباد شریف کی مرکزی درس گاہ کے طلبہ نے بھی دارالخیر کا رخ کیا اور حضرت سیدنا صدر الشریعہ قدس سرہ کی درس گاہ فیض رساں سے بھی فیضیاب ہوئے۔ فرمایا وہ طلبہ پڑھتے تھے حضرت سے لیکن کبھی کبھی حضرت صدر صاحب کے سامنے بھی کہا کرتے کیا کہنا حضرت اُستاذ العلماء کا۔ حضرت صدر الشریعہ کے یہاں سبق پڑھ کر آئے تو میں تکرار کر رہا تھا، ایک نے پھر سے وہی بات کہی دوسرے نے ہاں میں ہاں ملائی۔ انہیں میں ایک رفیق نے رفقاء درس کے سامنے بڑے ولولہ اور طنطنے کے ساتھ کہنا شروع کیا کیا کہنا ہے "اُستاذ العلماء کے درس کا" حضرت صدر الافاضل علیہ الرحمہ اس وقت اُستاذ العلماء کے لقب سے ملقب ہوتے تھے ان رفیق کا اندازِ تکلم اس طرح کا تھا جس سے حضرت صدر الشریعہ قدس سرہ کی شان تدریسی کا استحفاف ہوتا تھا، سبھی رفقاء درس موجود تھے، حضرت قبلہ گاہی قدس سرہ کے لیے ان رفیق درست کا بیان موجب تکلیف قلبی ہوا، اس کے جواب میں پہلا جملہ جو حضور قبلہ گاہی نے فرمایا وہ یہ تھا کہ "اگر تمہارا کہنا صحیح ہے تو تم کو کوئی کبھی نہیں آیا" رفیق درس نے کہا کہ تم کو آتا ہے تو ان کتابوں میں سے کسی کتاب کا ایک صفحہ سمجھا دو، انہوں نے کتابوں میں سے ایک کتاب اٹھائی وہ نور الانوار تھی، انہوں نے کھول کر کتاب سامنے رکھ دی اور کہا اس کا ایک صفحہ سمجھا دو۔ حضرت قبلہ گاہی نے فرمایا میں نے شروع اور آخر اور درمیان صفحہ پر چند لمحہ نظر ڈالی، مائل ہوا علیہا کے ساتھ تقریر کر دی اور پھر کہا میں نے تم کو پڑھا دیا اب تم اس



سبق کو سنا دیا اس پر شرمندگی کے ساتھ وہ خاموش رہے۔ جانتا تھا کہ ان میں اس کی یہ صلاحیت نہیں ہے۔ یہ واقعہ بیان فرما کر فرمایا کہ یہی وجہ تھی کہ فراغت کے بعد جلالیت عسلی کے باوجود یہ دونوں بے فیض ہی رہے۔ کسی شخص کا نام لے کر اس کا ذکر کرنا آپ کا معمول نہ تھا لیکن استاذ کی عظمت مکان اور جلالیت شان کی پاسداری کی وجہ سے حضرت قبلہ گاہی قدس سرہ نے ان دونوں کا نام بھی لیا تھا مگر راقم نے ان بزرگوں کا نام نہیں لکھا۔ شیفتگی و گردیدگی کا ذکر مقصود تھا اس لیے لکھا گیا اس تعلق کا یہ عالم تھا کہ اہل بناء زمانہ اور بے فیض تلامیذ کی طرح کبھی بھی اور کسی وقت بھی تنقید و تنقیص شان کا تو کیا ذکر کسی قسم کے کنایہ و اشارے میں بھی کبھی بھی کسر شان کا کوئی مکروہ لفظ زبان پر نہیں آیا۔ ہمیشہ ہمارے حضرت، ہمارے صدر صاحب ہمارے صدر الشریعہ ہی فرمایا۔ حضور قبلہ گاہی کو امام صدر الشریعہ کی اداسے بھی تعلق قلبی تھا، راقم الحروف کی نو دس برس کی عمر تھی، حکیموں کے طرز پر ناخونی یا حجامہ سلوایا بہن کر سامنے گھیا تو قلبی مسرت سے مسکرا کر فرمایا ہمارے حضرت صدر الشریعہ ایسا ہی پانچواں پھرتے تھے۔

۱۳۸۰ھ میں حضور پر نور قبلہ گاہی قدس سرہ نے راقم الحروف سے فرمایا کہ چاہتا ہوں کہ حضرت صدر الشریعہ کے احوال میں ایک مختصر جامع کتاب لکھ دوں، تم میرے ساتھیوں کو لکھو کہ حضرت کے بارے میں اپنی معلومات لکھ کر بھیجیں چنانچہ راقم نے حسب ہدایت خطوط حاضر کیے اور روزنامہ رفعت کانپور میں اعلان بھی شائع کرائے، خطوط کے جواب آئے مگر مضامین نہیں آئے، حضور قبلہ گاہی نے خاصہ خود لکھا وہ کہیں کتابوں کے انبار میں مستور ہیں گم ہیں۔

حضرت صدر الشریعہ قدس سرہ کی گھریلو ضروریات کی بازار سے خریداری بالائزہ تمام انجام دیتے، حضرت قبلہ گاہی کا بازار سے لایا ہوا گوشت حضرت صدر الشریعہ قدس سرہ کو بہت پسند آتا اس طرح شب میں بہت رات تک مطالعہ کے بعد استاذ عالی کو قیام گاہ تک پہنچاتے اور بدن دبانے کی خدمت کرتے، بار بار کہنے پر بھی دیر بعد واپس نہ ہوتے، جب ذرا لہجہ سخت کر کے فرماتے بہت دیر ہو گئی ہے، اب جاؤ تب واپس جاتے۔

بندہ نے براہ راست تو حضرت قبلہ گاہی سے نہیں سنا، آپ کے تلمیذ مولانا خواجہ سید محمد اصغر چشتی چچھوندوی علیہ الرحمہ نے سنایا کہ آخری سالانہ امتحان میں امتیازی نمبروں سے کامیابی کے موقع پر حضرت صدر الشریعہ نے حضرت سے مٹھائی کھلانے کی فرمائش کی اور اصرار فرمایا حضرت قبلہ گاہی، حضرت صدر الشریعہ کے مقام اقامت پر گئے اور امان جان سے پانچ روپے مانگ لائے اور ان روپیوں کی مٹھائی لا کر حاضر خدمت کر دی، حضرت صدر الشریعہ نے طلبہ میں بھی تقسیم فرمائی، حضرت صدر الشریعہ دولت کدہ شریف سے گئے تو اہلیہ محترمہ سے فرمایا: مولوی رفاقت حسین کی طرف سے یہ مٹھائی ہے، انہوں نے منستے ہوئے بتایا، وہ تھوڑی پہلے آئے تھے اور پانچ روپے مجھ سے مانگ کے لے گئے ہیں، یہ تو آپ کے روپے کی مٹھائی ہے، حضرت صدر الشریعہ مسکرائے اور فرمایا: بہت خوب حضرت قبلہ گاہی کی موجودگی میں صدر صاحب نے طلبہ سے فرمایا مٹھائی کا کیا واقعہ ہے، حضرت قبلہ گاہی نے کہا: میرے ماں باپ تو آپ ہی ہیں امان جان سے روپے مانگ کر مٹھائی لے آیا اور کس در پر جاتا بھیک مانگئے، یہ سن کر حضرت صدر الشریعہ آبدیدہ ہو گئے فرمایا میں بھی تم کو ایسا ہی سمجھتا ہوں۔

### افتاء کی تربیت، دورہ حدیث، فن طب کی تحصیل

دارالعلوم میں افتاء کا شعبہ حضرت مولانا مفتی امتیاز احمد صاحب انیسٹھوی کے حوالہ تھا، یہ حضرت مرشد العالم مخدوم اشرفی میاں قبلہ عالم کے مرید و خلیفہ تھے۔ ان کی نگاہ عنایت بھی حضور قبلہ گاہی پر بے نہایت تھی، ان کی خدمت میں حاضر ہوتے تو سوالوں کے کاغذ پر در کر دیتے، جواب لکھنے کی ہدایت فرماتے، افتاء کے اصول بتاتے، جواب لکھتے تو پہلے حضرت امام صدر الشریعہ کو دکھا لیتے، جوابات کے متعلق فرمایا کہ ابتداء میں قدرے تفصیل سے جواب لکھتا، حضرت صدر الشریعہ نے یہ نکتہ بتایا کہ عامہ مسلمین احکام شرع معلوم کرتے ہیں، دلائل کے طالب نہیں ہوتے، اس لیے جواب چند سطروں میں لکھیں، حضور قبلہ گاہی نے اس کی پابندی کی، فقہ و فتاویٰ سے تعلق ہی کی بنا پر، دارالعلوم منظر اسلام بریلی

میں تدریسی خدمت کے ساتھ دارالافتاء کی صدارت پر مامور فرمائے گئے، منظر اسلام کے دور قیام میں لکھے ہوئے جوابوں کی نقل پر بھی توجہ تھی، چنانچہ ایک مجلد چرمی میں، ان کی نقل کرتے ان میں اکثر جوابوں پر حضرت امام حجتہ الاسلام اور حضرت امام صدر الشریعہ قدس سرہما کی تصدیقات اور تعلیم خاص بھی تھیں، بندہ بے نواس نے اپنی طفولیت میں دیکھا تھا، دارالعلوم معینہ عثمانیہ کی رونما میں دورہ حدیث کا ذکر نہیں ہے، لیکن یہ حقیقت ہے، بعد ظہر مٹھا مسجد میں حضرت امام صدر الشریعہ نے آپ اور آپ کے رفقاء درس کو دورہ حدیث شروع کرایا، یہ درس محدثانہ طرز پر تھا، اسی طرز پر ختم پزیر بھی ہوا، حضرت امام صدر الشریعہ نے سید تحریری بھی عطا کی، اپنی سند نقل کے لیے دی نام کی جگہ خالی رکھنے کی تائید کی، خالی جگہ پر اپنے قلم سے ”العالم الجلیل“ نام نامی سے پہلے تحریر فرمایا، یہ باتیں حضور قبلہ گاہی سے سنی گئیں۔ حضور قبلہ گاہی نے اپنے استاذ محترم حضرت امام صدر الشریعہ سے فن طب کی بھی تحصیل کی، حضرت صدر الشریعہ نے مدرسہ تکمیل الطب لکھنؤ میں قیام کر کے باضابطہ طب کی تکمیل کی اور مطب بھی کیا تھا، حضور قبلہ گاہی جاس کے زمانہ قیام میں فن طب بھی پڑھاتے تھے اور مطب بھی کرتے تھے۔

### وعظ و تقریر اور مناظروں کے مشقی جلسے

دارالعلوم معینہ میں تاسیس کے دور سے ہی وعظ و تقریر اور مناظروں کے جلسے طلباء کے منعقد ہوتے تھے، تمام مدرسین کرام، خصوصاً صدر المدرسین ضرور تشریف فرما ہوتے، حضرت قبلہ گاہی کی طالب علمی کے زمانے میں بھی ان جلسوں کا انعقاد ہوتا تھا یہ جلسے جمعہ کے دن صبح سے گیارہ بجے تک ہوا کرتے تھے، حضرت قبلہ گاہی ان جلسوں میں شرکت تو ضرور فرماتے لیکن تقریری مشقوں میں حصہ نہیں لیتے حضرت قبلہ گاہی کے ”صدیق حمیم مخلص قدیم“ حضرت سیدی مجاہد ملت مولانا شاہ محمد حبیب الرحمن صاحب قبلہ رحمۃ اللہ علیہ نے بندہ سے بارہا فرمایا ”ہم لوگ بچہ ہوتے لیکن حضرت تقریر نہ کرتے، لیکن اللہ تعالیٰ کی شان دیکھو تقریر و خطابت بھی انہیں کے حصہ میں آئی، آج انہیں کا بول بالا ہے۔“

## مشاعروں کے جلسے اور فکر سخن اور دو محفوظ قطعے تاریخی

دارالخیر اجیر مقدس میں شعر و شاعری کا بھی بہت چرچا تھا، صاحبزادگان درگاہ معلیٰ میں بھی یہ ذوق تھا انہیں صاحبزادگان میں خواجہ سید اکبر حسین اکبر چشتی اجیری بھی تھے یہ باکمال اور صاحب فن صاحب کمال شاعر تھے اور علامہ سیماب اکبر آبادی کے ممتاز ترین شاگردوں میں تھے ان کی وجہ سے اجیر شریف میں خصوصاً درگاہ معلیٰ میں فکر سخن کا خاص ذوق پایا جاتا تھا اور آئے دن مشاعروں کی مجلسیں سجائی جاتی تھیں ان کی ملاقات اور ان کے یہاں کی آمد و رفت کی صحبتوں میں حضرت قبلہ گاہی بھی فنسکر سخن کی طرف مائل ہوئے فرمایا میں تو موزوں طبع نہ تھا شعر کی نقد و پرکھ میں یک گونا مناسبت ضرورتھی پھر بھی شعر کہتا تھا ایک بار درگاہ معلیٰ میں مشعرہ منعقد ہوا طرح کا مصرع تھا ص

نکلے کوئی صورت کہ رخ یار کو دیکھوں

میں نے بھی غزل کہی اور مشاعرہ میں بھی پڑھی میں نے مصرعہ لگایا تھا ص

سویا انہیں دیکھا، پھر بھی یہ تمنا ہے نکلے کوئی صورت کہ رخ یار کو دیکھوں

حضرت اکبر چشتی اجیری نے بار بار پڑھوایا اور تحسین و ستائش کی برسات کر دی۔ پاسبان ملت حضرت علامہ مشاق احمد نظامی علیہ الرحمہ نے اپنے ماہنامہ پاسبان الہ آباد کے شمارہ مارچ ۱۹۵۵ء میں حضور قبلہ گاہی قدس سرہ کی روایت سے لکھا کہ

”ہم لوگ طالب علمی کے زمانے میں خود بزم مشاعرہ منعقد کرتے اور دوسرے مشاعروں میں بھی شریک ہوتے۔ سید العلماء مولانا سید غلام جیلانی میرٹھی بھی نعت و غزل پر طبع آزمائی فرماتے مگر ایک ہی شعر کا کوئی مصرعہ چھوٹا ہوتا کوئی بڑا، جب لوگ مولانا سے عرض کرتے کہ فلاں مصرعہ بڑھ گیا ہے تو مولانا بڑی بے تکلفی سے جواب دیتے ”کیا مضائقہ ہے، بڑھ گیا ہے، چھوٹا تو نہیں ہے۔“

اجیر شریف میں ایک یادگار مشاعرہ کا ذکر حضرت قبلہ گاہی فرمایا کرتے تھے یہ مشاعرہ ماہ محرم



الحرام میں ہوا تھا سیماب اکبر آبادی کا یہ شعر حاصل مشاعرہ مان کر مشاعرہ ختم کر دیا گیا۔

آبِ نخبِ پیاس میں جس نے پیا تھا وہ حسین  
جس کا روزہ تیغ کے پھسل سے کھلا تھا وہ حسین

حضرت قبلہ گاہی قدس سرہ العزیز کی زبان مبارک سے مذکور طرحی مصرع کے سوا کوئی مصرعہ یا شعر سننے میں نہیں آیا اور نہ ہی چھوٹی بڑی بیاض شریف میں کوئی شعر لکھا ہوا ملا، حضرت قبلہ گاہی کی تیسری بیاض مبارک کے سرورق پر یہ رباعی ضرور درج ملی

دارم ولیکے غمیں بیا موز سپرس ، صد واقعہ درمکیں بیا موز سپرس  
شرمندہ شوم، اگر پیر سی عملم! ، اے اکرم الاکرین، بیا موز مہرس

قدمت علی الکریم بغیر زاد ، من الحسنات والقلب الکریم  
تحمل الزاد اقبح کل شیء ، اذا کان القدوم علی الکریم  
حضرت شیخ عبدالحق محقق دہلوی کی اخبار الاخیار شریف کے مطالعہ کے وقت معلوم ہوا کہ حضرت شیخ کے حضرت والد ماجد نے آخر وقت میں پڑھنے کی حضرت شیخ محدث کو تلقین فرمائی۔ دوسرا قطعہ حضرت مولیٰ علی مشکل کشا کرم اللہ وجہہ کا ہے۔

اجمیر مقدس میں سید نظر محمد صاحب نظر چشتی اجمیری تھے، ان کے دو منتخبات شعری کے آخر میں حضرت قبلہ گاہی کا فرمودہ دو قطعہ تاریخی شامل ہے پہلے مجموعہ کا نام ”عیدہ کاچاند“ ہے یہ مجموعہ کتب خانہ کی کتابوں کے ذخیرہ میں ردپوش ہے، چونکہ کتابیں بے ترتیب میں فی الوقت ان کا ملنا بھی مشکل ہے صرف مطلع اور مقطع یاد رہ گیا ہے، وہ یہ ہیں

عجب دلکش، گلستانِ نظر ہے ، ہے منظورِ نظر پیشِ سخن داں

یہ سب ہے، خواجہ اکبر کا صدقہ ، رفاقت ہے، جو سرتاجِ سخن داں

دوسرا مجموعہ ”غنیۂ رسول“ ہے، اس میں حضرت نظر چشتی اجمیری نے حضرت قبلہ گاہی کا نام نامی

اس طرح لکھا ہے از نیچہ فکر شاعر شیریں زباں، فصیح اللسان، جامع معقول و منقول، حاوی فروع و اصول، عالم بے بدل، فاضل اہل جناب مولانا مولوی رفاقت حسین صاحب رفاقت مظفر پوری تعلیم یافتہ دارالعلوم معینیہ عثمانیہ اجیر، صدر المدرسین جاس، تلمیذ رشید حضرت خواجہ اکبر حسین صاحب اکبر اجمیری:

لکھی کتاب، وصف رسالت مآب میں . سچ ہے، یہ بیحد میل اور بے مثال ہے  
مرغوب مومنین ہے، ہر دل پسند ہے . تصنیف کا یہ آپ کی، ادنا کمال ہے  
احباب کے لیے، سبب انبساط ہے . بہر عذو، یہ باعث حزن و ملال ہے  
تم کو نظر ملے گی، خدا سے جزائے خیر . اس کام کا تو آپ کے اچھا مال ہے  
تھک جائے نکتہ چیں، تو نکالے نہ نکلے عیب . سرتاپا مسرّع حسن و جمال ہے  
پوچھے، جو تم سے رفاقت تو فی البدیہ . کہ دو اُسے کہ، ”نغمہ گلزار“ سال ہے  
۱۳۵۲ھ

## دارالانحیر میں بیتے دنوں کے چند واقعات

### دیوان صاحب کی عنایت

حضرت قبلہ گاہی بزرگان عالی وقار، اولیایا ک پروردگار کی عقیدت صادقہ راسخہ کی نعمت کی ارجمندیوں سے سرفراز تھے، دارالانحیر میں درگاہ عرش آنتال کے مند نشین حضرت دیوان سید آل رسول صاحب چشتی کی بارگاہ میں آمد و رفت بہت رکھتے تھے، حضرت قبلہ دیوان صاحب کی عنایتیں اور شفقتیں بھی بہت تھیں، حضرت قبلہ گاہی نے فرمایا میں روضہ خواجہ پاک میں حاضر تھا اور حضرت دیوان صاحب بھی حاضر بارگاہ تھے، میں نے از خود تربت اطہر سے پھول اٹھا لیے، حضرت دیوان صاحب نے فرمایا یہ کیا کیا؟ یہ حق تو آپ کو نہیں ہے، یہ سن کر میں پھول رکھنے لگا، دیوان صاحب قبلہ نے فرمایا اب اٹھا لو میں نے کہا اب تو آپ ہمیشہ کے لیے بلکہ قیامت تک کے لیے حق عطا فرمائیں گے تب ہی پھول اٹھاؤں گا، دیوان صاحب قبلہ نے فرمایا ہاں! ہمیشہ کے لیے بلکہ قیامت تک کے لیے تمہارے لیے ہماری طرف سے حق ہے۔

مولانا عبدالمصطفیٰ صاحب رفاقتی نے بیان کیا کہ بندہ حضرت قبلہ گاہی قدس سرہ کی ہمرکابی میں مدرسہ غوثیہ جامع مسجد سستی پور کے جلسہ میں گیا، سیلاب کی وجہ سے راہ مخدوش ہوگئی تھی، اس لیے چند دن رکتا ہو گیا، ایک دن مدرسہ غوثیہ کے مدرسین نے عرض کیا کہ کوئی ایسا واقعہ سنائیں جس نے آپ کی زندگانی کے لمحات میں خاص اہمیت حاصل کی ہو، اس پر فرمایا ”میں جب اجمیر مقدس حاضر ہوا تو بہت دنوں تک یہ طریقہ رہا کہ فاتحہ خوانی اور زیارت باہری سے کیا کرتا تھا، وجہ یہ خیال میں تھی کہ بہت زیادہ قرب کو بے ادبی اور گستاخی سمجھتا تھا اور دوسرے یہ کہ روضہ میں مخلوط ہجوم بھی رہتا تھا، اسی درمیان میں حضرت مولانا حاجی سید محمد سلیمان اشرف صاحب صدر شعبہ دینیات مسلم یونیورسٹی علی گڑھ اور حضرت حجت الاسلام مولانا محمد حامد رضا صاحب اجمیر شریف حاضر ہوئے ان حضرات نے حاضری بارگاہ کا ارادہ فرمایا حضرت سیدی صدر الشریعہ قدس سرہ نے مجھے بھی حکم فرمایا میں بھی حاضر ہوا، حسب معمول و طریقہ روضہ شریف سے باہر کھڑے ہو کر، حاضری دی اور فاتحہ کا ثواب نذر کیا، اس وقت ایسا ہوا کہ یکا یک میں نے دیکھا کہ آسمان سے نور کی روشنی اتر رہی ہے اور قریب آکر وہ روشنی روضہ منورہ میں داخل ہوگئی، حاضری کے بعد جب واپس ہوا تو یہ مشاہدہ میں نے حضرت صدر الشریعہ سے عرض کیا حضرت صدر الشریعہ علیہ الرحمہ نے فرمایا اب حاضری اس طرح دینا اور یہ دعاء پڑھنا اور ثواب نذر کرنا میں نے حاضری کے وقت ویسا ہی عمل کیا۔ اب جو انوار نازل ہوئے اس نے قریب آکر مجھے گھسیر لیا اور تھوڑی سی دیر میں وہ سب میرے دل میں سما گئے اور میرا عجب حال ہو گیا، اس کے بعد بہت قلمی انشراح حاصل ہو گیا اور ایک عظیم قلمی تبدیلی میرے دل میں پیدا ہوگئی اور خواجہ بزرگ سے میرا رابطہ قلمی بہت بڑھ گیا، کتنا بڑھا وہ بیان کے بیان سے باہر ہے۔“

### عمل صالح کی پہنچنگی کا ایک خاص واقعہ

مدرسہ احسن المدارس قدیم کانپور کے چند باہوش اور قابل لحاظ عمر کے طلبہ کی شکایت پیش ہوئی کہ یہ طلبہ فجر کی نماز میں عموماً غیر حاضر رہتے ہیں اور انہیں طلبہ میں سے ایک طالب علم شکایت کرنے

میں پیش پیش تھے، ان کو خاص طور پر مخاطب کر کے حضرت قبلہ گاہی نے فرمایا، ہم لوگ دارالاقامہ میں رہتے تھے، صبح کے وقت قضائے حاجت کے لیے طلبہ کی لائن لگتی تھی ایک بار اسی لائن لگنے کی وجہ سے میری فجر کی نماز قضا ہو گئی، جس کی وجہ سے بڑا ملال دل میں پیدا ہو گیا۔ مدتوں کی عادت بدل ڈالی، چالیس برس ہو رہے ہیں دس بجے دن کا معمول، معمول بن گیا۔

حضرت قبلہ گاہی قدس سرہ کے ہمراہ بندہ کانپور سے گھر کے لیے آ رہا تھا، کانپور اسٹیشن سے جب گاڑی چلی، ایک ذکر کے دوران آپ نے اپنے دور فقہاء درس حضرت مجاہد ملت عارف باللہ مولانا شاہ محمد حبیب الرحمن صاحب علیہ الرحمہ اور حضرت مولانا صوفی محمد سردار احمد چشتی صابری علیہ الرحمہ محدث اعظم پاکستان کا ذکر فرمایا اسی ذکر میں فرمایا کہ

”مولوی حبیب الرحمن مستحبات پر عمل کرنے کی کوشش کرتے تھے، اور مستحبات پر عمل مولوی سردار احمد کامزاج بن چکا تھا۔“

اس ارشاد پر بندہ نے عرض کیا حضور نے ان بزرگ کا نام نامی نہیں لیا اور نہ ان کا ذکر شامل فرمایا، جن کی نگاہ ان دونوں بزرگوں کے عمل سعادت کی طرف مبذول رہی اس پر فرمایا ان دونوں کا بڑا مرتبہ ہے، اس حقائق نما ارشاد کو سن کر بندہ کا عجیب حال ہو گیا، اس وقت بھی اور اب بھی جب کہ یہ سطر میں لکھی جا رہی ہیں یہ صدائے جس دل کے کانوں میں گونج رہی ہے کہ ان حضرات کی نیکی اور سعادت طلبی کا جب زمانہ طالب علمی میں یہ خاص احوال رہا تھا تو دور کمال و اتمال میں مسرتاب کے کن منازل پر فائز کیسے گئے ہوں گے۔

حضرت قبلہ گاہی قدس سرہ اور آپ کے رفقاء مجلس عصر کی نماز کے بعد اکثر و بیشتر صندلی مسجد میں نشست کیا کرتے تھے، حضرت قبلہ گاہی نے فرمایا، ہم لوگ صندلی مسجد میں بیٹھے ہوئے تھے، ایک ضعیفہ نے اسلامی شکل و صورت میں ہم لوگوں کو دیکھا تو پاس آ گئی، مولوی غلام جیلانی، مولوی حبیب الرحمن اور مولوی سردار احمد اور مولوی غلام زین العابدین سے ملی، اور اپنی پریشانی کا ذکر کیا، میں اس وقت



دوسرے گوشہ میں مشغول تھا، ان لوگوں نے میری طرف اشارہ کرتے ہوئے کہا، کہ اگر یہ دربار خواجہ پاک میں تمہاری سفارش کر دیں گے تو تمہارا کام بن جائے گا، وہ ضعیفہ میرے پاس آئی اور بہت ہی عاجزانہ اپنی پریشانی کا ذکر کر کے رونے لگی اور کہا کہ آپ دعاء کر دیں گے تو میرا بگڑا ہوا کام بن جائے گا، حضرت قبلہ گاہی نے فرمایا میں نے بہت انکار کیا اور کہا کہ ان سب نے مذاق کیا ہے، اور تم کو دھوکھا دیا ہے، مگر وہ کسی صورت بھی راضی نہیں ہوئی، اس کے اصرار سے مجبور ہو کر میں نے حضور خواجہ پاک کے دربار میں آپ کے توسل سے دعاء کی تو اس کو اطمینان ہو گیا، اس نے چلتے وقت کہا کہ میرا کام ہو گیا، اب اپنے گھر کلکتہ جاتی ہوں، خواجہ بزرگ کے کرم سے اس کا کام ہو گیا وہ مقدمہ میں کامیاب ہو گئی، شکر گزاری اور منت پوری کرنے کے لیے کچھ عرصہ کے بعد اجمیر شریف آئی، بنگر نیاز پکوا یا حضرت قبلہ گاہی سے نیاز و فاتحہ کرائی، اب وہ مہر ہوئی کہ آپ میرے گھر کلکتہ چلیں، میرے انکار پر اس کا اصرار غالب رہا، اور میں کلکتہ گیا، اس کا خاندان اور ملازمین اس کے ہمراہ اسٹیشن پر استقبال کے لیے موجود تھے، ایک بگھی گاڑی خالی تھی، اس میں مجھے بٹھایا اور کوچوان سے کہا ان کو گھر لے چلو، یہ ضعیفہ پارسی مذہب کی پابند تھی، اس نے اپنے مسلمان ملازمین کے ذریعہ قیام و طعام کا انتظام کر رکھا تھا، اسی دن اس نے گیارہویں شریف کی نیاز کا بھی انتظام کیا تھا اور اس نیاز کا کرنا برسوں سے اس کا معمول تھا، یہاں بھی اس نے حضرت قبلہ گاہی سے فاتحہ دلائی اور آپ نے الگ کھانے سے اس کو حصہ بھجوا یا جب اس نے چکھا تو کہا اس کھانے میں وہ مزہ نہیں ہے، جو پہلے ملتا تھا، حضرت قبلہ گاہی نے اصل نیاز سے اس کو حصہ بھجوا یا کھا کر کہا پہلے سے بھی سے زیادہ لذت ہے اس ضعیفہ کا ایک جوان بیٹا تھا وہ مرچ کا تھا، شوہر پہلے ہی مرچ کا تھا، اس نے بہت منت و التجا کی کہ آپ اس کی منقول و غیر منقول جائدادوں کی ملکیت اپنے نام لکھوانا قبول فرمائیں، لیکن آپ کی بے نیاز اور بے طمع زندگانی اور طرز فکر و عمل نے اس عمل کو گوارا نہ فرمایا اور اجمیر شریف اپنے روحانی مستقر پر واپس آگئے مگر بعد میں معلوم ہوا کہ اس ضعیفہ نے لاکھوں کی قیمت کی جائداد اور بینک اکاؤنٹس کے روپے آپ کے نام کروادیے۔ ایک بار بندہ نے پوچھا کہ وہ جائدادیں اور بینک کی رقم کیا

ہوئی؟ فرمایا جب میں نے ان کی فکر نہ کی تو تم کو کیوں فکر ہوگئی؟



خواجہ خواجگان کے عرس مقدس کے موقع پر علاوہ عوام و خواص کے اولیاء اور علماء اور بڑی بڑی خانقاہوں کے سجادہ نشینان بڑی تعداد میں حاضر دربار ہوتے تھے اور حضرت قبلہ گاہی ان سب کی دید و ملاقات سے بہرہ ور ہوتے تھے انہیں میں پیر سید شمس الدین صاحب غوثی گوالیاری بھی تھے، ان سے حضرت قبلہ گاہی اور آپ کے صدیق و رفیق حضرت صدر العلماء کے خصوصی تعلقات ہو گئے تھے اور وہ آپ حضرات کے پاس ٹھہرنے لگے، پیر صاحب نے ازراہ شفقت دونوں حضرات کو یکمیا کا نسخہ بتایا اور لکھوادیا حضرت قبلہ گاہی قدس سرہ نے تو اس کی طرف متوجہ نہیں کی مگر حضرت الاتاذ صدر العلماء المحققین محدث میرٹھی نے اس طرف توجہ فرمائی اور اس نسخہ کا عمل سالانہ تعطیل کلاں میں اپنے مولد ریاست دادوں ضلع علی گڑھ میں کیا اگرچہ نا تجربہ کاری کی وجہ سے دھکن اڑ گیا، مگر پھر بھی جب ذرات کو سنانے جمع کیا تو ۱۶ سو تو لے سونا جمع ہو گیا۔

راقم الحروف حضرت الاتاذ صدر العلماء کی خدمت میں پڑھتا تھا، حضرت قبلہ گاہی کے دوستانہ تعلق اور مزید بندہ کی خدمت گزاری کی وجہ سے بے نہایت شفقت فرماتے تھے، شعبان کے اواخر میں پیر صاحب گوالیاری کا ذکر فرمایا اور پورا قصہ سنایا اور فرمایا رمضان شریف میں گھر نہ جاؤ، یہاں تراویح میں قرآن پاک سناؤ، بہت دن ہو گئے تراویح میں قرآن پاک سنے ہوئے اسی میں اس نسخہ کو بنایا جائے گا، مگر میری مجبوری تھی کہ میں وطن کی خاندانی مسجد شریف میں تراویح میں قرآن پاک پڑھتا تھا اور حضرت قبلہ تراویح کی جماعت میں شامل ہوتے تھے، اس لیے اجازت کے بعد گھر آ گیا اور یہاں آ کر حضرت قبلہ گاہی کو وہ واقعہ سنایا تو فرمایا چھوٹی بیاض میں وہ نسخہ لکھا ہوا موجود ہے، پیر سید شمس الدین صاحب گوالیاری نے مجھے بھی لکھوادیا تھا، بہت ہی ضرورت کے وقت بھی میں نے اُسے نہیں بنایا، مولیٰ تعالیٰ کے جود کرم سے سب کام ہوتے گئے۔



بندہ نے ایک موقع پر عرض کیا کہ مولانا محمد علی کانپوری مونگیر میں سابق ناظم مجلس ندوۃ العلماء کی سوانح میں پڑھا کہ ان کی خانقاہ مونگیر میں چارمن چینی کا خرچ ملایا تھا، وہ خانوادہ برکاتیہ کے شیخ مولانا سید کرامت علی کانپوری سے پہلے مرید ہوئے تھے، انہیں نے خانقاہ برکاتیہ مبارکہ شریف کایا منعم کا عمل بتایا تھا حضرت قبلہ گاہی نے سن کر فرمایا، چھوٹی بیاض میں یہ عمل لکھا ہوا موجود ہے، اسی طرح دست غیب کے چند عملیات کا ذکر فرمایا، جو بزرگان وقت نے عطا فرمائے تھے، مگر ساتھ ہی یہ بھی فرمایا کہ میں نے کبھی بھی ان کی طرف توجہ نہیں کی، مولیٰ تعالیٰ کا سب کرم ہے ضروری ضروریات سب پورے ہوتے رہتے ہیں۔

### ایک جن رفیق درس اور جن صحابی

داما بخیر درگاہ معلیٰ کی حاضری کے زمانہ کایہ واقعہ حضور قبلہ گاہی کے شاگرد و مرید مولانا قاری عباد الرحمن اسلمولی مرحوم اور مولانا محمد رفعت اللہ خاں گوٹروی مرحوم سے راقم الحروف نے بارہا سنا۔ ان دونوں نے حضرت قبلہ گاہی کے حوالہ سے بیان کیا کہ ہم لوگوں کے ساتھیوں میں اجیر مقدس میں ایک جن لڑکا بھی تھا، اس لڑکے نے ایک بار دن میں جتنا توں کا ذکر کیا اور کہا کہ جنات جس شکل میں چاہیں ظاہر ہو جاتے ہیں، شیر اور سانپ کی بھی شکل اختیار کر لیتے ہیں، ڈراتے اور دھمکاتے بھی ہیں، میرے ایک ہم سبق جو میرے پیر بھائی تھے، ان کا نام مولانا محمد محسن فقیہہ تھا وہ بھی میری کے رہنے والے تھے، انہوں نے کہا میں ہرگز نہیں ڈروں گا بلکہ مار ڈالوں گا، بات ختم ہو گئی، دیر رات گئے ہمارے حجرے میں ایک بڑا سانپ دکھائی پڑا مولانا محمد محسن فقیہہ نے دیکھتے ہی اسے مار ڈالا، جب رات بہت گزر گئی حجرہ کا دروازہ جھٹکے کے ساتھ خود بخود کھل گیا، اور چند نامعلوم پڑھتے شکل و صورت کے افراد حجرہ میں داخل ہو گئے اور بڑی کرہہ اور ڈراونی آواز میں لکڑا کہ میرے لڑکے کو کس نے مار ڈالا، سب طلبہ نے یک زبان کہا کہ ہم میں سے کسی نے بھی نہ کسی لڑکے کو نہ مارا اور نہ قتل کیا ہے تب ایک معمر اور طویل القہ شخص نے کہا کہ میرا لڑکا تم لوگوں کے ساتھ پڑھتا تھا وہ سانپ کی شکل میں تم لوگوں کو ڈرانے آگیا تھا اور وہ مارا گیا، افسوس میرے تمام فرزند اسی طرح مارے گئے، مولانا محسن نے کہا کہ حضور نبی کریم ﷺ نے

فرمایا ہے کہ ایذا دینے والے کو ایذا پہنچانے سے پہلے مار ڈالو یہ سننے کے ساتھ ہی جس نے کہا میں نے یہ ارشاد حضور صاحب لولاک علیہ السلام کی زبان مبارک سے خود سنا ہے لیکن افسوس ہزار افسوس کہ حضور اکرم صلی اللہ علیہ وسلم کے دست مبارک پر مشرف باسلام نہ ہو سکا۔ صدیوں کے بعد خواجہ خواجگان کے دست مبارک پر مسلمان ہو واجب سے دن کو جہاں گردی کرتا ہوں اور شب کو اس آستانہ فیض کا شانہ بد حاضر رہتا ہوں تم سب بھی میری اولاد کے مثل ہو تم سب جہاں بھی رہو گے میری قوم تمہاری پاسدار رہے گی۔

### صندلی مسجد شریف

اس موقع پر وہ واقعہ بھی یاد آگیا جو وطن کے ایک شخص کے ساتھ پیش آیا وہ صاحب باطن حضور قبلہ گاہی سے صاف دل نہ تھے، وہ ایک خاص غرض کے تحت گھر آئے اور حضرت قبلہ گاہی سے ملے اور کہا میرے ایک ہم پیشہ ایک سرکاری آفیسر عرصہ سے صاحب فراش میں علاج بہت ہوا، افاقہ کی کوئی صورت نظر نہیں آ رہی ہے معالج کا مشورہ ہے کہ کسی کامل عامل کو دکھایا جائے میں نے ان کے گھر والوں سے آپ کے بارے میں بتایا سب کی خواہش ہے کہ آپ ان کو دیکھ لیتے۔ حضرت قبلہ گاہی مظفر پور شہر تشریف لے گئے، مریض سپاہی انپکٹر تھے حضرت قبلہ گاہی کو دیکھتے ہی اٹھ کر بیٹھ گئے اور سلام کے بعد مصافحہ کے لیے ہاتھ بڑھاتے ہوئے کہا، بہت مدت کے بعد ملاقات ہوئی، حضرت قبلہ گاہی نے ان سے دریافت فرمایا، کہاں ملاقات ہوئی تھی وہ بولے، صندلی مسجد میں، فرمایا، اب ملاقات ہوگئی تو چلے جائیے اس کے معاً بعد بھاری بھر کم آواز بلند ہوئی السلام علیکم ورحمۃ اللہ۔

حضور قبلہ گاہی قدس سرہ کے وصال کے چند برس کے بعد روای نے بندہ کو واقعہ سنا کر پوچھا کہ صندلی مسجد کہاں پر ہے؟ بندہ نے انہیں بتایا کہ خواجہ خواجگان خواجہ غریب نواز رضی اللہ عنہ کے روضہ منورہ کے سرہانے کی جانب حضرت سلطان اورنگ زیب غازی رضی اللہ عنہ کی بنوائی ہوئی عالمگیری مسجد کو صندلی مسجد بھی کہا جاتا ہے اس کے بعد انہوں نے مذکورہ واقعہ سنایا۔



## حضرت مولانا سید محمد سلیمان اشرف سے تلمذ

حضور قبلہ گاہی قدس سرہ اجمیر شریف کے دور قیام میں رمضان شریف کی سالانہ تعطیل میں علی گڑھ تشریف لے جاتے تھے اور مولانا سید سلیمان اشرف صاحب اعظم العلماء کے پاس قیام کرتے تھے۔ ایک بار ماہ مبارک کے قیام میں قدیمہ و جدیدہ کے حواشی رئیس المتکلمین راس المحدثین مولانا سید شاہ محمد سلیمان اشرف صاحب اشرفی الجیلانی چشتی نظامی فخری پروفیسر دینیات مدرسۃ العلوم علی گڑھ سے پڑھا ان اسباق میں آپ کے شریک مولانا مسعود الرحمن خاں شروانی فرزند اصغر صدر یار جنگ مولانا حبیب الرحمن خاں شروانی، رئیس حبیب گنج علی گڑھ بھی تھے۔ مولانا مسعود الرحمن شروانی نے برسوں حضرت رئیس المتکلمین کے ساتھ رہ کر علوم و فنون پڑھا تھا، حضور قبلہ گاہی کے پاس حواشی قدیمہ و جدیدہ کا نسخہ تھادہ عطیہ سلیمان ذی جاہ کا تھا۔

## جامعہ ازہر میں پڑھنے کی خواہش

حضور قبلہ گاہی قدس سرہ کے دل میں جامعہ ازہر شریف مصر میں علوم کی تحصیل کا جذبہ پیدا ہوا اور آپ نے وہاں جانے کے لیے اور داخلہ لینے کی جدوجہد شروع فرمادی، اس کام پر رئیس المتکلمین حضرت مولانا سید شاہ محمد سلیمان اشرف صاحب علیہ الرحمہ نے ہمت افزائی فرمائی اور دستگیری کا ہاتھ بڑھایا، ریاست بھوپال تعلیمی وظائف دیتی تھی، اور اس وقت سر سید بانی علی گڑھ کالج کے پوتے سر راس مسعود ریاست بھوپال میں وزیر تعلیم تھے، حضرت رئیس المتکلمین قدس سرہ نے ان کے نام خط تحریر فرمایا اس میں تحریر فرمایا ”حامل رقعہ مولوی رفاقت حسین صاحب جید الاستعداد نو جوان عالم میں، جامعہ ازہر میں پڑھنے کی خواہش ہے، ریاست سے تعلیمی وظیفے کے خواستگار ہیں، میری شفاresh ہے کہ یہ وظیفے کے ہر حیثیت سے مستحق ہیں، لہذا وظیفہ کی منظوری دی جائے۔“

حضور قبلہ گاہی کو زاد سفر کے ساتھ بھوپال بھیج دیا۔ سر راس مسعود نے خط پڑھ کر پذیرائی کی اور کہا آپ نے بہت دیر لگا دی اس سال کے وظائف پورے ہو چکے ہیں۔ خصوصی وظائف بھی جاری ہو چکے ایسا کریں کہ اگلے برس کے لیے اٹھا رکھیں۔ حضور قبلہ گاہی نے علی گڑھ واپس جا کر حضرت رئیس المتکلمین

کی رائے ہوئی کہ آپ علی گڑھ میں انہیں کے پاس قیام کریں، یا پھر ریاست دادول ضلع علی گڑھ کے مدرسہ حافظیہ سعیدیہ میں مدرس ہو کر چلے جائیں، یہاں رہنے کی صورت میں یونیورسٹی میں جگہ نکلنے پر شعبہ دینیات میں جگہ دلا دی جائے گی، اگلے برس پھر ریاست بھوپال جانے کی تیاری تھی جمعی جولائی ۱۹۳۷ء میں وزیر تعلیم سر اس مسعود کے انتقال کی اطلاع ملی، اس طرح جامعہ ازہر شریف جانے کے امکانات ختم ہو گئے مگر وہاں جانے کا خیال قائم رہا اور حضور قبلہ گاہی نے بندہ کو جامعہ ازہر سہرہ بھوچار پڑھوانے کا ارادہ ظاہر فرمایا، مگر والدہ مشفقہ مانع آئیں۔

### دستار بندی کی روایتیں

حضور قبلہ گاہی قدس سرہ کی یا ضابطہ تحصیل علوم کا مکملہ دارالخیر اجیر مقدس کے دارالعلوم معینیہ عثمانیہ درگاہ معلیٰ میں ہوا اور بے ضابطہ تحصیل و تعلیم کا سلسلہ بریلی شریف میں بھی جاری رہا، حضور قبلہ گاہی قدس سرہ کے رفقاء دراست کے سلسلے میں لکھنے والوں نے ۱۳۵۲ھ میں مدرسہ اہل سنت منظر اسلام بریلی کے جلسہ دستار بندی میں دستار بندی کا بیان لکھا ہے حضرت اتاذی صدر العلماء محدث میرٹھی علیہ الرحمہ نے بشیر القاری بشرح البخاری میں دستار بندی کا ذکر نہیں فرمایا کی دستار بندی کا جلسہ دارالعلوم معینیہ عثمانیہ میں منعقد ہوا، ان حضرات کی دستار بندی ہونے کی تیاری ہوئی جلسہ امتحان میں ان حضرات نے شرکت کی، مگر رسم دستار بندی سے علیحدہ رہے، جس کا بیان گزر چکا ہے، بحث یہ کہ ایسی کسی دستار بندی نہیں ہوئی، اس موقف کی تائید اس وقت بھی ہوئی جب حضور قبلہ گاہی کے تلامیذ کی دستار بندی کا جلسہ صدر مجلس علمائے اہل سنت بریلی مولانا خواجہ سید عبد الصمد چشتی نظامی فخری علیہ الرحمہ کے استثنیٰ واقع پچھوند شریف ضلع اٹاوا میں بموقع عرس ہو رہا تھا، وہاں کے صاحب سجادہ حضرت مولانا خواجہ سید مصباح الحسن علیہ الرحمہ تھے حضور قبلہ گاہی ان کو آفتاب شریعت ماہتاب طریقت لکھتے تھے، وہ حضرت صدر الشریعہ کے اتاذ بھائی تھے، حضرت سجادہ نشین نے افتاحی تقریر میں فرمایا:

”حضرت مولانا رفقت حسین صاحب مفتی اعظم کاپنور کی عنایت و توجہ سے یہ جلسہ دستار بندی آستانہ عالیہ بہار ہو رہا ہے۔ مفتی اعظم کاپنور اگرچہ فارغ التحصیل اور متفکر عالم ہیں حضرت صدر الشریعہ کے رشتے سے مجھے چچا کہتے ہیں اور میں نے سنا ہے کہ ان کی دستار بندی نہیں ہوئی ہے تو میرا حق ہے کہ میں ان کی دستار بندی کروں۔“

اس جلسہ میں حضرت مفتی اعظم بریلی شریف بھی تشریف فرما تھے۔ شیخ الاسلام حضرت مولانا شاہ محمد عبد القدیر بدایونی مفتی اعظم ریاست حیدر آباد دکن بھی رونق افروز تھے حضرت صدر العلماء محدث میرٹھی بھی شریک جلسہ تھے۔ علامہ مشتاق احمد نظامی الہ آبادی بھی موجود تھے۔ ان کے علاوہ خواجہ غلام نغلام الدین بدایونی، حضرت مولانا شاہ محمد عمر لکھنوی ماہنامہ سنی لکھنؤ، بلبل ہند حضرت مولانا رجب علی صاحب نانپاروی وغیرہم مشاہیر علمائے اہل سنت تشریف فرما تھے سب نے سنا اور مقرر رکھا۔

### استاذہ کرام

حضور قبلہ گاہی قدس سرہ کے استاذہ کرام میں درج ذیل حضرات کرام کے نام ملتے ہیں۔ جن کی تعلیمی ترتیب و فیضیان سے حضور قبلہ گاہی کی زندگانی علوم اسلامیہ کے جواہر زواہر سے آراستہ ہو کر دین پاک کی تقویت اور اس کے علوم و اقدار کی سر بلندی کا سبب بنی۔

- حضرت والد ماجد
- نانا حضرت حاجی میر وارث علی صاحب
- مولانا محمد طاہر صاحب عارض پوری
- مولانا محمد افضل صاحب شرف الدین پوری
- حضرت مولانا شاہ حبیب الرحمن صاحب مدرسہ عربیہ، بہار شریف
- حضرت مولانا مفتی عبد الممتین صاحب مدرسہ عربیہ، بہار شریف
- حضرت مولانا شاہ عبد الغنی صاحب صدر المدرسین مدرسہ عربیہ، بہار شریف
- حضرت مولانا عبد القادر صاحب سرحدی مدرسہ حنفیہ، جوپنور
- حضرت مولانا مفتی محمد قائم صاحب فرنگی محل، صدر المدرسین مدرسہ حنفیہ، جوپنور

- حضرت مولانا مفتی امتیاز احمد صاحب، مفتی و استاذ دارالعلوم معینیہ عثمانیہ اجمیر مقدس
- مولانا عبدالحی افغانی مدرس اول، دارالعلوم معینیہ عثمانیہ دارالخیر اجمیر مقدس
- امام صدر الشریعہ صدر المدرسین دارالعلوم اجمیر شریف
- شیخ الانام حجتہ الاسلام قدس سرہ مدرسہ ملی شریف
- اعظم العلماء رئیس المتکلمین حضرت مولانا سید شاہ محمد سلیمان اشرف صاحب، علی گڑھ
- ان حضرات کے علاوہ ابتدائی استاذ مولوی محمود عالم وہابی ناظم مدرسہ احمدیہ کلیانی مظفر پور، ہندو
- ماسٹر بھوتانی ابتدائی اسکولی استاذ تھے۔

### معقولاتی سلسلہ تلمذ

حضور قبلہ گاہی قدس سرہ کا معقولاتی سلسلہ تلمذ خیر آبادی اور فرنگی محلی ہے اور اس کی تفصیل یہ ہے:

- حضور قبلہ گاہی قدس سرہ
- حضرت صدر الشریعہ مولانا حکیم امجد علی اعظمی متوفی ۱۳۶۶ھ
- شیخ الاسلام ضیاء الملت عارف باللہ حضرت علامہ محمد ہدایت اللہ خاں قادری فاضل رام پوری
- متوفی ۱۳۲۶ھ
- امام الحکماء خاتم المحققین عارف باللہ علامہ فضل حق خیر آبادی چشتی متوفی ۱۲۷۸ھ
- علامہ امام فضل امام چشتی خیر آبادی متوفی ۱۲۳۰ھ
- حضرت مولانا عبد الواجد کرمانی چشتی خیر آبادی متوفی ۱۲۱۸ھ
- حضرت ملا اعلم ہندیلوی چشتی متوفی ۱۱۸۶ھ
- حضرت ملک العلماء قطب زمانہ امام عبد العلی محمد بحر العلوم فرنگی محلی مدرسی متوفی ۱۲۲۵ھ
- حضرت مولانا کمال الدین سہالوی قادری رزاقی ۱۱۷۲ھ
- قطب الاقطاب استاذ الہند حضرت امام ملا نظام الدین محمد سہالوی فرنگی محلی متوفی ۱۱۶۵ھ
- قدس اسرارہم و بزد مضاجعہم



## منقولاتی سلسلہ تلمذ

حضور قبہ گاہی قدس سرہ کے استاذ حضرت امام صدر الشریعہ نے تفسیر حدیث شریف وفقہ و علم کلام کی درسیات بھی حضرت علامہ رام پوری سے پڑھی تھیں اور انہوں نے حدیث پاک کا دورہ

- منذ الوقت مولانا الامام سید عالم علی گندیوی مراد آباد سے کیا تھا ان سے مشہور محدث مولانا احمد علی سہارنپوری نے بھی دورہ کیا تھا

- اور ان سے حضرت مولانا الامام منذ الوقت شاہ ولی احمد محدث سورتی پبلی بھیتی نے دورہ حدیث کیا تھا، حضرت محدث سورتی نے • حضرت استاذ العلماء مرجع الطلبة مولانا الامام المفتی محمد لطف اللہ علی گڑھی سے تمام درسیات پڑیں تھیں، ان تمام حضرات کا سلسلہ تلمذ منقولات، حضرت امام شاہ رفیع الدین محدث دہلوی کے واسطے سے حضرت سراج الہند امام شاہ عبدالعزیز محدث دہلوی تک پہنچتا ہے۔

## اسناد حدیث کی اجازت

حضرت محدث سورتی نے حضرت مولانا الامام شاہ فضل رحمن قطب زماں گجج مراد آبادی شیخ معمر متوفی ۱۳۱۲ھ تلمیذ حضرت امام شاہ عبدالعزیز محدث سے اجازت حدیث پائی، حضرت محدث سورتی کے استاذ العلماء حضرت علی گڑھی نے مولانا بزرگ علی مارہروی سے پڑھا انہوں نے صحیح البخاری اور مسلم شریف کی قرأت شاہ محمد اسحاق دہلوی سے کی۔

- حضرت استاذ العلماء علی گڑھی نے مولانا امام عمدۃ المحدثین حضرت مولانا شاہ آل احمد پھلواروی محدث مہاجر مدنی متوفی ۱۲۹۲ھ سے بھی اسناد حدیث شریف پائیں اور ان سے استاذ العلماء فاضل رام پوری نے بھی اسناد حدیث پائیں۔

- حضرت صدر الشریعہ قدس سرہ کو حضور پرنور علی حضرت فانی فی اللہ باقی باللہ مولانا الامام عبدالمصطفیٰ محمد احمد رضا خاں فاضل بریلوی قدس سرہ نے اجازات مرحمت فرمائیں، ان کو حضرت عارف باللہ موصول اللہ شاہ آل رسول احمدی مارہروی سے اجازات حاصل ہوئیں یہ علم حدیث میں حضرت شاہ عبدالعزیز محدث دہلوی کے شاگرد تھے۔ ان کو دوسری اجازت حضرت شیخ محقق امام عبدالحق محدث کے

سلسلہ کی بھی حاصل تھی۔

● حضور قبلہ گاہی قدس سرہ کو دوسری سندی حدیث حضرت امام حجتہ الاسلام مولانا شاہ محمد حامد رضا خاں صاحب سے حاصل ہوئی ان کو حضرت نور العارفین شاہ ابوالحسن احمد نوری کے علاوہ اعلیٰ حضرت امام اہل سنت اور شیوخ حریمین محترمین سے بھی اجازتیں حاصل ہوئیں۔

● حضور قبلہ گاہی قدس کو تیسری اسناد حدیث قطب مدینۃ المنورہ سے حاصل ہوئیں، ان کو کثیر در کثیر مشائخ سے اسناد حاصل تھیں۔

● چوتھی اسناد حدیث مصباح المقرنین مولانا خواجہ سید مصباح الحسن پٹھونہ شریف نے نہر محنت فرمائی۔

اہالیانِ وطن کی طرف سے استقبالیہ جلوس و جلسہ

حضور قبلہ گاہی قدس سرہ شوال المکرم ۱۳۴۶ھ مطابق ماہ مارچ ۱۹۲۸ء موافق ۱۳۳۵ھ فیصلی ماہ پھاگن میں وطن سے نکلے اور دارالخیرا جمیر مقدس حاضر ہو گئے اور وہاں کی سرکار میں پانچ برس سے زیادہ عرصہ تک شرف حاضری و حضوری حاصل رہی، ایک برس تقریباً بریلی شریف کی سرکار میں حاضر رہنے کے بعد چھ برسوں کے بعد وطن مالوٹ لوٹے، آنے کی اطلاع بہت قبل سے پہنچ چکی تھی، اطراف و جوانب اور قربت داری کے مواضع میں یہ خبر عام تھی کہ حضور قبلہ گاہی خواجہ صاحب کے دربار میں تعلیم حاصل کر رہے ہیں، اس لیے جب واپسی کی تاریخ کی اطلاع پہنچی، اسٹیشن پہنچنے کے لیے سب جمع ہونے لگے، ایک بڑا مجمع جمع ہو گیا گھوڑے اور ہاتھی اور بیل گاڑیوں کا طویل سلسلہ جلوس کی شکل میں اسٹیشن پہنچ گیا ٹرین آئی اور حضور قبلہ گاہی ٹرین سے باہر آئے، برسوں کی واپسی پر بردار گرامی اور برادر خورد اور دیگر اعرام و اقرباء سے معانقہ کیا اور اسٹیشن سے وطن مالوٹ ۸ میل کے فاصلہ پر ہے، واپسی میں جلوس کا تین میل کا طویل سلسلہ بندھ گیا، جس میں بڑی تعداد میں ہندو لوگ بھی شامل ہوئے ہاتھوں میں جھنڈیاں تھیں، گاول میں تین مقامات پر گیٹ سجائے گئے تھے، ایک گاؤں کے داخلی طرف، دوسرا آپ کے بڑے ماسوں کی طرف سے، تیسرا خود در دولت پر، ۸ میل کا طویل راستہ طے کر کے قافلہ ۴ بجے شام کو گاؤں میں داخل ہوا، شب میں مولود شریف کی محفل منعقد ہوئی، برادر گرامی اور ماسوں کی طرف سے عام ضیافت کا اہتمام کیا گیا۔

## باب ۳

### شرف بیعت کا حصول اور ذوق عرفانی

حضور قبلہ گاہی قدس سرہ کا طبعی میلان شروع ہی سے سلوک و اشغال اور راہ عرفان و تقرب الہی کی طرف تھا۔ اسی جذبہ صادقہ و راستہ کی وجہ سے اہل اللہ کی خدمت و عقیدت آپ کے دل عشق منزل میں جا گزیریں تھی، خواجہ خواجگان کے دربار معلیٰ میں بکثرت اہل اللہ کی حاضری ہوتی اور آپ ان کی خدمت میں حاضر ہوتے اور ان کے ارشادات سنتے اور فیضیاب ہوتے، مگر بیعت ارادت کا کسی کی طرف خیال بھی نہ جاتا تھا، اس راہ کے سالکوں کی منزل مقصود کی طرف رہبری و رہنمائی کے لیے کسی اکمل و جامع فرد کی رہنمائی سنت الہیہ رہی ہے، اولیاء کبار پاک پروردگار میں کوئی بھی ایسا نہ ہوگا جس کی اس راہ کی تکمیل و تکمیل کی کسی نے رہبری نہ کی ہو۔

### غوثِ زماں اشرفی میاں کی دربار میں حاضری

حضرت کچھوچھو چھامقدس کی مشہور عالم چشتی غوثی خانقاہ معظم کے مشہور آفاق عارف موصول غوثِ زمانہ مخدوم الاولیا حضرت حاجی سید شاہ علی حسین اشرفی میاں قدس سرہ کی اکثر درگاہ معلیٰ میں حاضری ہوا کرتی تھی، درگاہ معلیٰ کے خدام عمائد شہر اس دجلہ انوار و فیوض کے فیوض و برکات سے فیض یاب ہوا کرتے۔

## دید و زیارت کے ہجوم

دارالعلوم معینیہ عثمانیہ درگاہ معلیٰ کے علماء طلبہ بھی ان کی زیارت کے لیے حاضر ہوتے۔ وہ زمانہ ان کی زندگانی کا آخر زمانہ تھا، خلقت فوج در فوج ان کی غلامی کے لیے ٹوٹی پڑتی تھی، اس زمانے میں جو بھی دامن فیض یار سے وابستہ ہوا، قرب و وصال کی نعمتوں سے سرفراز ہوا، دین کارون چراغ بنا، ایک جہاں ان سے فیض یاب ہوا، چودہویں صدی ہجری کا اسلامی ہند ان کے غلاموں سے متور رہا اور ان کی ضیائیاری اب بھی جاری ہے۔

## سیر الی اللہ

حضرت قبلہ گاہی کا ایک طویل دورہ، گجرات و کاٹھیاواڑ کا ہوا، بندہ بھی ہمراہ خدمت تھا، کاٹھیاواڑ کے مشہور شہر دھوار جی میں حاجی سید بلال شاہ قادری کے دولت کدہ پر قیام تھا، بندہ نے معلوم حقیقت کی بنا پر عرض کیا کہ حضور اپنے پیر و مرشد سے کس طرح سلسلہ میں داخل ہوئے مائل و دل خیر الکلام حضرت قبلہ گاہی کا طرہ امتیاز تھا۔ اس کے مطابق حد درجہ اسباز سے فرمایا:

## حضرت صدر الشریعہ کی ترغیب و رہنمائی

”حضرت صدر الشریعہ کی ترغیب سے“ اتنا فرما کر خاموش ہو گئے، حضرت قبلہ گاہی کے اس وقت کے طور سے معلوم ہوتا تھا کہ جیسے اس وقت کے احوال سامنے آگئے بندہ نے پھر عرض کیا وہ کس طرح؟ فرمایا حضرت صدر الشریعہ نے فرمایا، مولوی رفاقت حسین، حضرت اشرفی میاں قبلہ شریف لائے ہوئے ہیں، ان سے مرید جاؤ، اس رہنمائی و رہبری نے آپ کے دل میں حضرت پیر و مرشد کی عقیدت و محبت کا تخم ڈال دیا، جو آگے چل کر تناور ثمر دار درخت بن گیا، انجذاب احوال میں اسی وقت حضرت قبلہ گاہی رہنمائی کے مطابق حاضر بارگاہ اشرفی ہوئے اور بیعت کی درخواست پیش کی، فرمایا کس سلسلہ میں مرید ہونا ہے حضرت قبلہ گاہی نے فرمایا کہ میں نے طالب علمانہ انداز سے عرض کیا، کہ سلسلہ عالیہ قادریہ منوریہ میں مرید ہوں گا، یہ سن کر حضرت مخدوم الاولیاء نے انکار فرمایا، حضرت قبلہ گاہی نے فرمایا میں دوسرے دن پھر سے حاضر ہوا اور گزارش کی۔



## نوازشات

حضرت نے فرمایا بابا اس سلسلے کے مرید کی ستر برس کی تو عمر ہونا چاہیے یہ سن کر میں نے عرض کیا اتنی عمر تو میری ہے، حضرت نے فرمایا جب اتنی عمر ہے تو آؤ مرید ہو جاؤ اور مرید کر لیا، یہ پنجشنبہ کا دن عصر کے بعد کا وقت تھا، مطبوعہ شجرہ جو بارگاہ شیخ سے عطا ہوا اس میں پنجشنبہ ۲۸ ذی الحجہ ۱۳۵۰ھ مطابق ۵ مارچ ۱۹۳۲ء مرقوم ہے، حضرت مخدوم الاولیاء قدس سرہ نے مطبوعہ شجرہ کی پشت پر شجرہ سلسلہ عالیہ قادریہ منور یہ معمر یہ اپنے قلم سے تحریر فرمایا اور فرمایا بابو میں نے تم کو مرید بھی بنایا اور پیر بھی بنایا اور ملبوس سبز رنگ کا عبا اور ٹوپی اور عقیق کی قیمتی تسبیح مرحمت فرمائی۔ خواجہ سید اکبر چشتی اجمیری نے اس عطائے نعمت کی تاریخ ”مشیخت“ کہی اس وقت آپ کی عمر شریف کا بیسواں برس تھا۔ اجوانی میں پیری کی دولت ملی ہے۔

## شجرہ سلسلہ عالیہ قادریہ منور یہ معمر یہ

یا الہی مصطفیٰ و مرتضیٰ کے واسطے	اور حسین و حضرت زین العبا کے واسطے
باقر و جعفر و کاظم اور رضا کے واسطے	کرخی و سقطی، جنید پارسا کے واسطے
واسطے بو بکر و ثعلبی اور تمیم و ابو الفرح	بو الحسن اور ابو سعید باصفاء کے واسطے
غوث اعظم شاہ دولہا اور منور کے لیے	شاہ آخوند امیر بے ریا کے واسطے
واسطے ابو احمد فرزند غوث پاک کے	دے رفاقت کو کمال اپنی عطا کے واسطے

حضرات ائمہ آل اطہار کرام کی شمولیت کی وجہ سے اس سلسلہ عالیہ کو سلسلۃ الذہب اور سلسلہ امامیہ بھی کہا جاتا ہے، کہ اس شجرہ میں حضرت غوث پاک اور حضور قبلہ گاہی کے درمیان صرف پانچ واسطے ہیں۔

## سیدنا منور علی شاہ بغدادی الہ آباد

حضرت سیدنا منور علی شاہ بغدادی قدس سرہ حضرت شیخ عبدالقادر سہروردی کے بھانجے تھے، ان کے والد حضرت سید عبداللہ بن عبدالرحمن بن قاسم جنید بغدادی تھے، حضرت سیدنا منور علی شاہ نے

اپنی کتاب فہر العنیف میں تحریر فرمایا ہے کہ ۲۸ برس کی عمر میں ۲۱ ذی الحجہ ۵۱۹ھ بروز یکشنبہ کو مغرب بعد حضرت غوث اعظم محبوب سبحانی رضی اللہ تعالیٰ عنہ کے دست مبارک پر بیعت توبہ سے مشرف ہوا، ۲۲ برس تک حضرت محبوب سبحانی کو وضو کرانے کی خدمت پر مامور رہا، بتاریخ ۲ شوال ۵۲۳ھ بروز چہار شنبہ بوقت ظہر حضرت ممدوح کو وضو کرارہا تھا جب عرض کیا، یا حضرت آب حیات کی کیا کیفیت ہے جس کو نوش کر کے حضرت خضر علیہ السلام کو حیات ابدی حاصل ہوئی حضرت ممدوح نے ایک جرہ آب سیدھے ہاتھ میں لے کر ارشاد فرمایا اس وقت فقیر کے ہاتھ میں ساڑھے چھ سو برس کی عمر کا آب حیات ہے تو نوش کرے، میں نے اسی وقت نوش کر لیا اس وقت میری عمر پچاس برس کی تھی۔

حضرت ممدوح تحریر فرماتے ہیں بتاریخ نویں ذیقعدہ ۵۴۸ھ بروز دو شنبہ بوقت عصر خدمت میں تھا تو حسب حکم حضرت غوث اعظم رضی اللہ تعالیٰ عنہ حضرت شاہ کبیر الدین دولہا گجراتی رحمہ اللہ کی خدمت میں سرگرم عمل رہا، پھر قطب الاسرار حبیب اللہ شاہ دولہا گجراتی نے مجھے بتاریخ ۷ ربیع الاول ۵۸۸ھ بروز دو شنبہ بوقت عصر خلافت سے مشرف فرمایا اور "نفس بفری" کا خطاب دے کر عبد الغفور ابدال کو خدمت کے لیے ساتھ کر دیا، کلاہ مبارک اور ایک جلد دعائے حرز یمانی کی عطاء فرمائی اور موجودہ مقام الہ آباد ہندوستان بھیج دیا اور خود بلندہ گجرات تشریف لائے کہ واقع سرحد ولایت افغانہ میں ہے (بحوالہ انوار قطب مدینہ)۔

حضرت سید نامتو علی شاہ بغدادی قدس سرہ کا ذکر درازی عمر کے سلسلے میں سراج الہند حضرت شاہ عبدالعزیز محدث دہلوی کے ملفوظات شریفہ میں بھی ہے، حضرت بغدادی قدس سرہ کا وصال محمد شاہ بادشاہ کے عہد میں ہوا۔

### حضرت اخوند رام پوری

ان کے خلیفہ اجل حضرت ملا عبد الکریم اخوند سواتی قدس سرہ تھے مگر فقیر اخوند لقب شہسودہ عام ہے۔ یہ اپنے زمانہ کے کثیر الدرس اور وسیع الغیوض علامہ اجل بزرگ ہیں، وہ بحکم حضرت والا، ریاست

رام پور تشریف لے گئے اور مصروف تدریس و ارشاد ہوئے، دونوں کا بڑا شہسروہوا ان کے تلامیذ اور مسترشدین علماء اہل اور اولیاء پروردگار ہوئے، حضرت ملا فقیر اخوند صاحب کو حضرت آقا الہند قطب الاقطاب ملا نظام الدین محمد سہالوی فرنگی مکی متوفی ۱۱۶۵ھ سے بھی فرقہ خلافت و اجازت حاصل ہوا۔

### حضرت شاہ امیر کابلی

حضرت اخوند صاحب کے خلفاء ان کے فرزندوں کے علاوہ بھی بہت تھے، انہیں میں حضرت ملا محمد امیر شاہ کابلی قدس سرہ (۱۲۹۵ھ) بھی تھے، انہیں نے سلسلہ عالیہ قادریہ معمریہ منوریہ کی اجازت و خلافت موضع فاضل پور ضلع بلیا پور کے علاقہ میں حضرت قبلہ گاہی قدس سرہ کے پیر و مرشد حضرت سیدنا مخدوم الاولیاء غوث زماں حضرت شاہ ابوالاحمد محمد علی حسین اشرفی الجیلانی قدس سرہ کو عطاء فرمائی، حضرت مخدوم الاولیاء قدس سرہ کے برادر اکبر و پیر و مرشد حضرت حاجی شاہ اشرف حسین صاحب علیہ الرحمہ نے اپنے روزنامچہ میں تحریر فرمایا کہ

”بندہ نے دیکھا کہ عزیزی سید علی حسین مد عمرہ کو سلسلہ عالیہ قادریہ کی ایسی اجازت عطا ہوئی ہے جس میں حضرت محبوب سبحانی سے واسطے بہت ہی کم ہیں اور برسوں بعد اس خواب کی تعبیر سامنے آئی تو روزنامچہ میں اس کا بھی ذکر فرما کر مسرت کا اظہار فرمایا۔

### پیر و مرشد کے مرتبہ و مقام کا بیان

حضور قبلہ گاہی قدس سرہ وصال پر ملال حسرت آیات سے ماہ ڈیڑھ ماہ قبل بسلسلہ علاج سلطان المشائخ خواجہ نظام الدین اولیاء محبوب الہی رضی اللہ تعالیٰ عنہ کے جوار پاک میں مقیم تھے، اسی زمانہ میں احقر راقم الحروف نے دریافت کیا، حضور نے اپنے پیر و مرشد کو کیسا اور کس رتبہ کا پایا، فرمایا، جائس میں شیخ حبیب میاں شیخ منصور احمد صاحب رئیس قصبہ کے بھتیجے تھے، انہوں نے خواب میں دیکھا کہ شاہ علی حسن صاحب کے امام باڑہ میں غوث پاک کرسی پر تشریف فرما ہیں صبح کو بازار جانے کے لیے اس

طرف سے گزرے تو اسی صورت کے بزرگ کو دیکھا۔ بازار گئے مٹھائی لا کر مرید ہو گئے۔ شیخ حبیب میاں حضور قبلہ گاہی قدس سرہ کے محب خاص تھے، ایک بار ان کو ساتھ لے کر پیر و مرشد کی زیارت کے لیے بعد نماز جمعہ جاس سے پیدل چلے، اگلی نماز جمعہ کچھوچھامقہ سہ میں حضرت پیر و مرشد کی اقتداء میں ادا کی نماز کے بعد قدموں ہوئے، سفر کی مشقت چہرہ سے ظاہر ہو رہی تھی، عارف حق میں شیخ نے اس کو ملاحظہ فرمایا تو سہل سہل سینہ سے لگا کر دونوں ہاتھوں سے آپ کے چہرہ پر پھیرا اور کہا ایسی تکلیف کی کیا ضرورت تھی، حضور قبلہ گاہی فرماتے الطاف و عنایات کی حد نہ تھی، اس موقع پر چالیس دن سے زائد حاضر خدمت رہ کر نواز شول اور عنایتوں سے ارجمند و خورمند ہوتے رہے، حضور شیخ میں بار بار حاضر ہوتے اور حضوری خاص کا شرف پاتے، حضور قبلہ گاہی نے پیر و مرشد غوث الوقت حضور اشرفی میاں قدس سرہ کی زندگانی کے آخری تین برس چھ ماہ اور بارہ دن کا زمانہ پایا، جب پیر و مرشد کے وصال پر ملال کی جاس شریف میں اطلاع پائی، شیخ حبیب میاں کو ہمراہ لے کر کچھوچھامقہ سہ کے لیے چل پڑے، عرس چہلم کا انتظار نہیں کیا۔ کچھوچھامقہ سہ پہنچ کر تربت مرشد پاک پر حاضر ہوئے، بے تاب آنسوؤں سے تربت کے پائنتں قدم بوس ہوئے، یادوں اور عنایتوں اور نواز شول کے اوراق کھنسنے لگے دید کی محنت کا ہجوم ہوا، صورت جاننا آنکھوں میں منعکس ہوئی۔

جس میں سج دھج تھی نمایاں، خواجگان چشت کی

غوث الاعظم سے جو ملتی تھی وہ صورت کیا ہوئی

عرس چہلم کر کے دل بریاں اور چشم گریاں کے ساتھ واپس ہوئے اور جب تک زندگانی کے ماہ و سال گزارے حاضری و زیارت معمول میں شامل رہی۔

### سلوک قادریہ کی سیر

سلسلہ عالیہ قادریہ کے حضرات کرام نے سلسلہ مبارکہ کے سلوک کا بیان منضبط فرما کر راہ سلوک کے سالکوں کے لیے ہدایت اور ضابطہ جوئی اور مولیٰ طلبی کے طریقے آسان فرمادیے ہیں۔ ان کا ارشاد ہے کہ



رب العزت جل جلالہ و علم نوالہ تک رسائی کا تعلق صرف ذکر و شغل میں منحصر نہیں ہے اور اس کے لیے کوئی خاص ذکر و شغل بھی نہیں ہے، بارگاہ بھریائی تک رسائی کی بہت سی راہیں ہیں، جس راہ سے بھی خدا سے عروج ملے تک رسائی ہو جائے اور اطمینان ہو جائے وہی سالک کے لیے ذکر و شغل ہے، اس کے لیے اسی کو اللہ تعالیٰ تک رسائی کا ذریعہ و راستہ سمجھ کر عمل کرنا چاہیے۔ عرفائے کرام فرماتے ہیں، خدا سے عروج ملے تک رسائی کے راستے مخلوق کی سانسوں کے برابر ہیں، یعنی بے شمار ہیں اگر کسی کو یہ راستہ دینی کتابوں کے مطالعہ کی محویت سے حاصل ہو اور اس کو اطمینان قلب بھی نصیب ہو تو اس کے لیے وہی طریقہ و راہ ذکر و شغل ہے اور اگر کسی کو نیک اور صالحین بندوں کی صحبت نصیب ہو جائے تو یہی صحبت و حضوری اس کے لیے ذکر و شغل ہے، اولیائے پاک پروردگار نے فرمادیا ہے کہ ذکر کی فضیلت صرف تسبیح و تہلیل میں منحصر نہیں بلکہ کسی کام میں رب العزت جل جلالہ کی قلبی اطاعت کرنے والا ذکر و شغل ہے، اس کو بہت مثالوں سے معلوم کیا جاسکتا ہے۔

### سلسلہ قادریہ کے مقامات سلوک

سلسلہ عالیہ قادریہ میں سلوک کے مقامات کے یہ نام ہیں، ناسوت، ملکوت، جبروت اور لاہوت، ناسوت کو عالم شہادت، عالم خلق اور عالم جسمانی وغیرہ بھی کہتے ہیں، ملکوت کو عالم اسرار، عالم ارواح، عالم ملائکہ اور عالم آخرت وغیرہ بھی کہا جاتا ہے اور جبروت سے اسمائے صفات باری تعالیٰ مراد لیا جاتا ہے اور لاہوت سے عالم ہویت اور عالم ذات، بخت باری تعالیٰ مراد لیتے ہیں۔ سالک کو مجاہدے کے وقت ان تمام عالموں کی سیر کرنا ضرور ہے، عالم لاہوت میں پہنچ کر سلوک تمام ہو جاتا ہے، سیر الی اللہ سے فراغت ہو کر سیر فی اللہ شروع ہو جاتی ہے، جس کی کوئی حد نہیں ہے، مقامات سلوک، اسرار و حقائق کے گنجینے ہیں، ان کے دقائق کا مرتبہ اور ادراک بھی محض مرشد کامل و موصل کے کرم سے حاصل ہوتا ہے۔

اللہ جل شانہ کے نیک و صالح بندوں کی سہولت و آسانی کے لیے مشائخ سلسلہ قادریہ نے ازراہ

شفقت ان مقامات کا بیان مقرر فرمایا ہے۔ ورنہ صرف ایک سیرا ہوتی کافی ہے اور یہ سلسلہ عالیہ غلیہ قادریہ کا مابہ الامتیاز ہے۔ یہ امر بھی واضح ہو کہ حضرات اولیاء پاک، پروردگار کے نزدیک حضرت باری تعالیٰ کی صفات عین ذات میں، صفات، حضرت باری تعالیٰ جل شانہ سے الگ نہیں ہیں، عام جبروت انہیں صفات کی سیر کرنے کا نام ہے، سیر صفات ہی سیر ذات جو مقام لاہوت ہے، اُن کو الگ الگ کیسے قرار دیا جاسکتا ہے، اس سے تو معلوم ہوتا ہے، کہ صفات، عین ذات سے جدا ہیں، عین ذات نہیں۔ ان منازل کی شانیں جدا جدا ہیں اور نام علیحدہ علیحدہ مان لیے گئے ہیں۔ اس لیے کہ یہی اصل منزل ہے، معلوم ہوا کہ سیر جبروت کا سیر لاہوت سے جدا ہونا یہ نہیں چاہتا، کہ صفات حضرت باری تعالیٰ جل شانہ، ذات حضرت باری تعالیٰ جل شانہ سے جدا ہوں، متکلمین کرام کے نزدیک صفات عین ذات میں اور نہ غیر ذات، اور حکماء فلاسفہ نے صفات کی نفی کر کے صفات کو عین ذات قرار دیا ہے، واللہ اعلم۔

### کسب سلوکِ قادریہ

حضرت قبلہ گاہی قدس سرہ کی تعلیم طریقت اور کسب سلوک کی تلقین اسی طریقہ خاص کے مطابق ہوئی، اس سلسلہ عالیہ کی تعلیم سلوک اگرچہ سخت ریاضت مجاہدہ کی حامل ہے لیکن سلوک کی تکمیل اس سے بہت جلد ہو جاتی ہے، اس کی تعلیم و تلقین ”ذکر خفی“ سے متعلق ہے۔ اور اس کا تعلق ”قلب مدفوری“ سے ہے، اس کا خاص طریقہ اس طرح ہے کہ چہارہ انونشت کے ساتھ سانس کو ناف پر روکا جاتا ہے اور لب و دم کی حرکت کے بغیر گردن کی حرکت سے ”قلب صنوبری“ پر اسم ذات کی ضرب لگائی جاتی ہے، اس کی انتہا بطریقہ مذکورہ قوت خیال کے ساتھ ایک سانس میں ہزار بار ”اسم ذات“ کی ضرب ہے، شبانہ روز میں بقول اصفیاء و اولیاء چوبیس ہزار سانس آتی ہیں، مشق کے بعد چوبیس ہزار سانس میں رات دن میں یہ شغل تمام ہوتا ہے، غوث الوقت حضرت مخدوم شاہ محمد علی حسین اشرفی جیلانی قدس سرہ نے اس شغل کے فیوض و فوائد کے متعلق تحریر فرمایا ہے،

”اس شغل سے منزلِ ناسوت اور جبروت دونوں طے ہو جاتی ہیں اور قلب اتنا روشن ہو جاتا ہے کہ اگر آدمی کی آنکھ میں پٹی باندھ کر بازار بھیجے کہ فلاں دوکان سے سودا لائے تو ہرگز راستہ نہ بھولے گا۔“ اس شغل کے سالک کے یہ شریعتِ مطہرہ کے اوامر و احکام کی پابندی اولین شرط ہے۔

سلسلہِ عالیہ علیہ قادریہ کا پہلا فیضان، امورِ باطنی کی اتباع کا حصول ہے جس سے باطن میں صفا اور معائن پیدا ہوتی ہے۔ حضرت قندہ گاہی قدس سرہ سلسلہ مبارکہ کے فیضان سے بہرہ کامل رکھتے، ان کی باطنی صفا اور معائن درجہِ منجنتی پر تھی، اور ان کو یہ نعمتِ عظمیٰ مرشدِ اصل و موصل کے فیضِ نور سے حاصل ہوئی۔

### اذکار و اشغال و مراقبات

اذکار و اشغال اور مراقبات کا اہل اللہ کے یہاں بڑا مرتبہ ہے، ذکرِ زبان کا فعل ہے اور شغلِ قلب کے فعل کو کہتے ہیں۔ مراقبہ کسی شئی کے تصور اور خیال پکڑنے کو کہا جاتا ہے۔ راہِ سلوک کا سالک اذکار و اشغال میں جب لگتا ہے تو اذکار و اشغال میں انوار پیدا ہوتے ہیں اور وہ انوار کئی صورتوں میں ظاہر ہوتے ہیں، دل کا نور زد، چاند کی طرح ہوتا ہے اور وہ نور جو آفتاب کی طرح ہو اور دل میں تجسلی ڈالے، وہ روح کا نور ہے، دل کا نور روح کے نور سے تجلی حاصل کرتا ہے اور جو نور قبلہ کی طرف سے ظاہر ہوتا ہے، سید عالم نور مجسم ملتِ علیہ السلام کی روح پاک کا نور ہے اور یہ نور پاک سالک کی رہنمائی کرتا ہے۔

وہ نور جو اپنے کاندھے سے ظاہر ہوا، اچھے کاموں کے لکھنے والے کا نور ہے اور وہ نور جو بائیں کاندھے سے ظاہر ہو، گناہوں کے لکھنے والے کا نور ہے اور جو نور دائیں طرف گزردو گز کے فاصلے پر نظر آئے، وہ سالک کے مرشد پاک کا نور ہے اور یہ نور مرشد پاک سالک کو راستہ دکھاتا ہے اور بائیں طرف ایک گز اور دو گز کے فاصلے سے نظر آتا ہے، وہ ابلیس لعین کا ہے، جو سالک کو بہکا تا ہے اور شیطانِ نور کے

ظاہر ہونے کی ایک پہچان یہ بھی ہے کہ اس کے ظاہر ہونے سے دل میں گھبراہٹ اور وحشت و خوف پیدا ہوتا ہے اور اس سے نفرت پیدا ہوتی ہے اور وہ نور جو سینہ اور ناف کے سامنے دھوئیں اور آگ کی شکل میں ہوتا ہے، خناس کا نور ہے اور وہ نور جو کسی خاص طرف سے نہیں ہوتا ہے اور اطمینان و سکون پیدا ہو کر سالک پر ایک ایسی کیفیت طاری ہوتی ہے، کہ وہ اپنے آپ میں نہیں رہتا، ذوق و شوق کا غلبہ ہو جاتا ہے اور وہ نور کسی خاص سمت سے نہیں ہوتا بلکہ ہر سمت سے برابر رہتا ہے، وہ نور نور احدی ہے اور یہی نور سالک کا مقصد ہے اور محبوب و مطلوب ہے اور یہ نور احدی تمام انوار سے پہلے نمودار ہوتا ہے، اس طرح جیسے کہ چمکنے والی بجلی، آسمانی بجلی جو کبھی روشن ہوتی ہے اور کبھی چھپ جاتی ہے، یا پھر نور احدی، شمع و قندیل اور چراغ یا آسمان کے تاروں کی طرح ہو وہ نماز و غیرہ کا نور ہوتا ہے، یا پھر ملائ علیٰ کے فرشتوں کا نور ہوتا ہے، ان انوار کی یادداشت بقوت کر لینی چاہیے تاکہ ابلیس لعین کے بہکاوے سے بحکمہ تعالیٰ نجات پائی جاسکے، یہ تمام انوار مجاہدہ سلسلہ عالیہ علیہ قادریہ میں ظاہر ہوتے ہیں اور ان کے علاوہ بھی اور انوار میں جو شغل کے وقت سالک کو معلوم ہو جاتے ہیں۔

سلسلہ عالیہ قادریہ میں اولیت ذکر مبارک کو ہے، اور اس میں بھی اولیت ذکر، جہسری کو ہے، مرشدان پاک ذاکرین کو ذکر جہر متوسط آواز سے اس طرح تلقین فرماتے ہیں کہ لا الہ الا اللہ و شہد کے ساتھ بدن میں کھینچ کر، الا اللہ کی ضرب دل پر لگائے، اس طرح خلوت میں بیٹھ کر رات دن ورزش کرے، جس قدر چاہے، تکرار کرے اور ہر یکڑہ پر محمد رسول اللہ ایک بار کہے، بہتر ہے کہ ایک جملہ میں ایک ہزار ایک سو گیارہ بار ذکر کرے۔ چند روز میں جب مزاولت پیدا ہو جائے گی، عجب لذت و محبت اور نیوادی حاصل ہوگی، اس کے بعد نفی و اثبات کا طریق تلقین فرماتے ہیں کہ سالک سلوک خلوت میں رو بہ قبلہ دوزانو بیٹھ کر دونوں آنکھیں بند کر کے ناف کے نیچے سے لا قوت کے ساتھ کھینچ کر لائے، اور داہنے شانے تک پہنچا کر الطوام الذماغ میں سے باہر نکالے، اور الا اللہ کی نہایت زور سے دل پر ضرب لگائے اور لا الہ سے غیر اللہ کی معبودیت اور مقصودیت اور موجودیت کی نفی کا ملاحظہ کرے،



تاکہ نظر سے غیر کا وجود منتفی ہو جائے اور کلمہ الا اللہ سے اثبات وجود مطلق کا خیال کرے۔  
اس ذکر کی مزاولت کے بعد نفی و اثبات یکس دم کی تلقین فرماتے ہیں کہ مالک، نفس، ناف  
کے نیچے روکے اور لاکھ ملاحظہ نفی ماسوا کے ناف سے داہنے پیمان کے برابر لے جا کر لفظ اللہ کو دماغ  
سے نکال کر الا اللہ کی ضرب دل پر لگائے، اس کے بعد آہستگی اور نرمی سے محمد رسول اللہ  
کہے اور سینے کی طرف اشارہ کرے، اول روز صرف تین سو بار اس کے بعد روزانہ ایک کا اضافہ کرے،  
یہاں تک کہ دوسو سے زیادہ پہنچائے۔

اشغال میں طریقہ عالیہ قادریہ میں اسم ذات کا شغل نہایت ہی نافع اور برکت والا ہے۔ اس کا  
طریقہ جو حضور قبلہ گاہی قدس سرہ نے تلقین فرمایا وہ اس طرح ہے کہ قلب صنوبری کی سرخ یا نیل گول  
تصویر اللہ کھینچ کر اس میں اسم ذات لکھ کر اس پر نظر رکھی جائے، یہاں تک کہ یہ اسم دل شافل پر نقش  
ہو جائے۔ یا اللہ یا صورت لفظ اللہ کو دل پر لکھے اور ہمیشہ اس کی طرف متوجہ رہا جائے۔ راقم الحروف  
عرض کرتا ہے کہ قلب صنوبری کی صورت کا شغل خود لکھ کر اور لکھوا کر حضور قبلہ گاہی قدس سرہ نے بعض ذاکر و  
شاغل اور مرتاض مسترشدین کو عطاء فرمایا۔

### مجاہدہ و ریاضت

حضور قبلہ گاہی قدس سرہ نے مشائخ کبار اولیائے پاک پروردگار کے طرز و طریق پر مجاہدات و  
ریاضات کیے تقریباً بائیس برس ۱۳۵۷ھ تک سخت ریاضت و مجاہدات کا دور رہا یہ تو ہمیشہ کا معمول رہا کہ  
چوبیس گھنٹوں میں تقریباً دس ہزار سے اٹھارہ ہزار تک اسم ذات کا شغل فرماتے، اس کے علاوہ درود  
شریف کا بھی بکثرت شغل تھا، سلسلہ عالیہ قادریہ کے اکابر و اعظم مشائخ کے کلمات بابرکات میں کہ ریاضت و  
مجاہدہ کا ثمرہ خرق عادات و تصرفات و کرامات بھی ہیں، بکثرت دوام ذکر کا حاصل، توجہ الی اللہ تعالیٰ اور تبتاع  
سنت باطنہ و ظاہرہ اور کثرت انوار برکات میں، ظاہر میں عوام کی نظر خوارق کے ظہور پر مرکوز ہوتی ہے اور ان

کی اکثریت اسی کو درجہ کمال و قرب مانتی ہے، مگر جو خواص میں معنی آگاہیں، وہ تصفیہ قلبی اور نسبت باطنی کے خواہش مند ہوتے ہیں۔

حضور قبلہ گاہی قدس سرہ کے باطنی کمالات اور نمایاں صفات جو دیکھے اور سمجھے میں آئے اور عالی قدر حضرات نے ارشاد فرمائے اس کا بیان باطنی کمالات اور نمایاں صفات کے باب میں آ رہا ہے اس سے عالی منزلتی کا حال مزید معلوم ہو سکے گا۔ قلبی مجاہدہ حضور قبلہ گاہی قدس سرہ کی نمایاں صفات میں تھیں۔ حضور قبلہ گاہی نے بائیس برسوں تک جو کی روٹی اور وہ بھی قدرے قلیل پر گزارا، برسوں صائم اٹھارہ اور قائم الیل رہے، قیام لیل کی مزید تفصیل آگے آ رہی ہے۔

### منسوبات شیخ کی تکریم و تعظیم و احترام

جانشین محدث اعظم رئیس المحققین حضرت مولانا سید شاہ محمد مدنی، اشرفی الجیلانی دامت برکاتہم نے تحریر فرمایا کم و بیش باون برس پہلے کی بات ہے، جب میں احمد آباد میں پہلی بار قدم رکھ رہا تھا، اس وقت میری عمر کم و بیش برس کی تھی، میری ٹرین احمد آباد اسٹیشن پر پہنچی، پلیٹ فارم پر احباب و معتقدین کا ہجوم نظر آیا، ہجوم میں ایک سفید ریش بن رسیدہ بزرگ نمایاں طور پر دکھائی پڑے، شيروانی اور پانچ جامہ میں ملبوس ہاتھ میں عصا لیے ہوئے سر پر عمامہ باندھے ہوئے، چہرہ نہایت بارعب اور پُرکشش، پیشانی تقویٰ اور طہارت کے انوار سے معمور، شخصیت وجہ پورا اسرارِ یافت علم و فضل کا آئینہ دار، جیسے ہی میں پلیٹ فارم پر اترا، وہ باوقار انداز میں آگے بڑھے، دوسرے لوگ ہٹ گئے، پھر انہوں نے شفقت و محبت سے مصافحہ کیا، مصافحہ کرتے وقت جیسے ہی مجھے احساس ہوا کہ وہ میرے ہاتھوں کو چومنا چاہتے ہیں، میں نے اپنی جوانی کی تیزی دکھائی اور ان کے مبارک ہاتھوں کا بوسہ لے لیا، اس پر ان کے لبوں پر ایک مشفقانہ مسکراہٹ کی لہر دوڑ گئی، پھر انہوں نے مجھے اپنے سینے سے لگا لیا۔ اس کے بعد اور لوگوں سے ملنے ملا نے کا سلسلہ شروع ہوا، سب اسٹیشن سے باہر نکلے، چلتے وقت میں نے لاکھ کوشش کی کہ وہ

بزرگ میرے آگے رہیں مگر میں اس میں کامیاب نہ ہوا۔

اسٹیشن کے باہر دو گھوڑے کی گھٹی تیار کھڑی تھی اس پر ہم دونوں کو لوگ بٹھا کر خانقاہ اشرفی کی طرف رواں دواں ہو گئے، ہم دونوں کے مننے کے انداز سے سب دیکھنے والوں نے یہی محسوس کیا ہوگا کہ ہم دونوں کی بہت پرانی جان پہچان ہے جس کا نتیجہ ہے کہ اگر میری طرف سے بے پناہ عقیدت کا مظاہرہ ہو رہا ہے تو دوسری طرف ان کی مجھ پر کمال شفقت کا مظاہرہ ہو رہا ہے، مگر آپ یہ سن کر حیران ہوں گے کہ یہ سب کچھ ہو گیا، مگر میں پہچان نہ سکا، کہ یہ بزرگ کون ہیں؟ اس سن رسیدگی اور اس عظمت و جلالت کے باوجود یہ شفقتیں صرف خوردانوازی ہی ہے تو پھر ایک بچے کے سامنے یہ متواضعانہ طرز عمل کیا معنی رکھتا ہے، آخر میرے دل میں اس ذات کی طرف والہانہ جھکاؤ کیوں ہے، بہت سارے علماء و مشائخ کی زیارت کا شرف حاصل ہوا، اور میں بحمدہ تعالیٰ ہر ایک کی بارگاہ میں مقرب ہی رہا، مگر کسی ذات کی طرف طبعی میلان کی وہ کیفیت نہیں پائی جو یہاں سے محسوس ہو رہی ہے آخر اس کی وجہ کیا ہے؟ خانقاہ اشرفی میں پہنچنے کے بعد مجھے جیسے ہی پتا چلا کہ یہی — حضور مفتی اعظم کانپور ہیں اتنا سنتے ہی ذہن کے سارے دریچے کھل گئے۔ ہر سوال کا جواب مل گیا میری عقدیت اور ان کی شفقت کا راز کھل گیا، صرف صورت آشنائی نہیں تھی، میں آپ کی ذات ستودہ صفات اور آپ کے اسم گرامی سے غائبانہ طور پر بخوبی واقف تھا — بایں ہمہ میرے سامنے آپ کی متواضعانہ روش اور آپ کا وہ وہ طرز عمل میرے لیے باعث حیرت و استعجاب رہا، اور میں نہیں کہہ سکتا کہ یہ حیرانی کب تک رہتی اگر خود ہمارے ممدوح مکرم کے شاہزادۃ والا تبار جلالتہ العظم حضرت مولانا محمود میاں مدظلہ العالی اس راز کی گتھی نہ سلجھا دیتے۔ مولانا موصوف کے ارشادات یہ ہیں کہ آپ کی ہدایت تھی کہ اپنے شیخ کے آثار و منسوبات سے والہانہ محبت کو لازم سمجھا جائے اور شیخ سے نسلی رابطہ رکھنے والے کو اپنا پیری سمجھا جائے اور ان کا ادب و احترام بجالانے میں صرف اپنے شیخ کی نسبت کا پاس و لحاظ کیا جائے۔

## مرکز اہل سنت بریلی

حضور قبلہ گاہی قدس سرہ نے تحصیل و تکمیل علوم اسلامی کے بعد مرکز اسلام دارالخیر اجمیر مقدس سے مرکز اہل سنت بریلی شریف کی طرف عزم سفر کیا، چونکہ حضرت قبلہ گاہی کے استاذ معظم حضرت صدر الشریعہ قدس سرہ دارالعلوم معینیہ عثمانیہ میں منصب صدارت تدریس سے مستعفی ہونے کے بعد بریلی شریف کے مدرسہ اہل سنت منظر اسلام میں تشریف لے گئے طلبہ بھی ہمراہ گئے لیکن حضرت قبلہ گاہی قدس سرہ کے بارے میں یقینی طور پر بتانا ممکن نہیں، مگر قرآن اور شواہد سے معلوم ہوتا ہے کہ مرکز اہل سنت کا سفر جب ۱۳۵۱ھ کے بعد ہوا، راقم الحروف کی نظر سے اہل سنت احتاف کا موقر و معروف ہفتہ وار اخبار الفقید امرتسر ۱۳۵۱ھ کا ایک شمارہ گزرا جس سے معلوم ہوا کہ حضور قبلہ گاہی قدس سرہ اور ان کے بعض رفقاء سالانہ تعطیل کے بعد بھی چند ماہ تک اجمیر شریف میں حاضر رہے۔

حضور قبلہ گاہی قدس سرہ کے بریلی شریف میں ورود اور وہاں کے گزرے ہوئے سب سے ماہ و سال کے احوال معلوم کرنے کا راقم الحروف کو اتفاق نہیں ہوا، مگر اس زمانے کے مدرسہ اہل سنت منظر اسلام کے طلبہ حضرات سے بعض بعض کوائف معلوم ہوئے جس سے معلوم ہوا کہ اول اول حضور قبلہ گاہی قدس سرہ آستانہ عالیہ علیہ رضویہ کے پوربی شمالی حجرہ میں مقیم ہوئے، اس اقامت کے متعلق شیخ الحدیث مولانا تقدس علی خاں صاحب نے عرس رضوی میں حاضری کے موقع پر راقم الحروف سے ارشاد فرمایا تھا کہ اسی حجرہ میں مفتی اعظم کانپور کا قیام تھا۔ ایک موقع پر کھانے کا ذکر آیا، حضور قبلہ گاہی نے فرمایا مولوی اعجاز ولی خاں مجھ سے قطبی وغیرہ پڑھتے تھے، ان کے گھر سے کھانا آتا تھا، ان کی والدہ کے ہاتھ کا پکا کھانا بہت لذیذ ہوتا تھا۔

## ڈاکٹر ضیاء الدین احمد سے ملاقات

حضور قبلہ گاہی قدس سرہ کی خدمت میں علماء حاضر تھے، اعلیٰ حضرت امام اہل سنت فانی فی اللہ



باقی باللہ قدس سرہ کی خدمت میں علی گڑھ مدرسۃ العلوم علی گڑھ کے پرنسپل ڈاکٹر ضیاء الدین احمد صاحب مرحوم کی حاضری کا ذکر ہو رہا تھا؛ بعض حضرات اس حاضری کی روایت پر شک کا اظہار کر رہے تھے، اس وقت حضور قبلہ گاہی قدس سرہ نے فرمایا، بریلی کے نواب ضمیر احمد صاحب مرحوم ڈاکٹر ضیاء الدین احمد کے ہم سبق اور دوست تھے، نواب صاحب نے بتایا کہ ڈاکٹر ضیاء الدین احمد صاحب جب علی حضرت قبلہ سے ملاقات کی غرض سے علی گڑھ سے بریلی پہنچے تو معمول کے مطابق میرے گھر پر مہمان ہوئے تھے، اور یہ بھی فرمایا کہ میرا قیام نواب صاحب کے یہاں تھا کہ ڈاکٹر ضیاء الدین بریلی آئے اور نواب صاحب کے مہمان ہوئے، اس وقت میں نے علی حضرت قبلہ سے ملاقات کے بارے میں دریافت کیا، ڈاکٹر صاحب نے بڑی گرویدگی کے ساتھ علی حضرت کا ذکر شروع کر دیا اور کہا عالموں میں ایک اعلیٰ حضرت کو دیکھا اور اعتقاد قائم ہوا، دوسرے اپنے مدرسۃ العلوم علی گڑھ کے پروفیسر دینیات مولانا سید سلیمان اشرف صاحب کو دیکھا اور ان کے سامنے دل جھکا۔

### حضرت حجتہ الاسلام کی عنایات

شیخ الانام حجتہ الاسلام مولانا شاہ محمد حامد رضا قدس سرہ کا ذکر آیا تو حضور قبلہ گاہی قدس سرہ نے فرمایا، وہ مرجع تھے، ان کے یہاں میری حاضری زیادہ ہوتی تھی، دل ان کی طرف کھینچتا تھا، فرمایا صنفی پور شریف کے حضرت شاہ فیصل احمد صاحب اور حضرت پیر و مرشد بہت خوبصورت اور نورانی شکل تھے حضرت کا جمال بے نظیر تھا، مولانا فضل کریم صاحب فیض پوری حامدی علیہ الرحمہ مقیم پٹنہ رئیس القضاۃ ادارہ شرعیہ مدرسہ اہل سنت منظر اسلام میں پڑھتے تھے اور حضرت حجتہ الاسلام کے خادم بھی تھے، انہوں نے راقم الحروف سے فرمایا، حضرت حجتہ الاسلام قبلہ، حضرت امین شریعت کابے حد اکرام فرماتے تھے، میں دیکھتا تھا کہ حضرت امین شریعت جب بھی حضرت حجتہ الاسلام قبلہ کی خدمت میں حاضر ہوئے، حضرت ان کو دیکھتے ہی کھڑے ہو جاتے اور جب خدمت سے واپس جاتے، اس وقت بھی کھڑے ہو کر رخصت

فرماتے، یہ سلوک برابر دیکھ کر ہم حاضر باشوں میں سے ایک نے پوچھا: لا، حضور! یہ نوجوان عالم ہیں، اس قدر ان کے اکرام کی وجہ کیا ہے؟ حضرت حجتہ الاسلام قبلہ نے فرمایا: یہ بڑے رفیع المرتبت، عالی نسبت اور باصاحب باطن ہیں، ایک وقت آئے گا، جب ان کا ظہور ہوگا ان کا فیض عام ہوگا، اور مذہب اسلام کو ان سے تقویت ملے گی۔

مولانا مفتی الحاج انیس عالم صاحب سابق مفتی نیپال، مقیم سیوان ضلع چھپرہ نے فرمایا، میں مدرسہ اہل سنت منظر اسلام میں پڑھتا تھا، اسی زمانے میں حضرت امین شریعت اجیر شریف سے بریلی آئے، حضرت حجتہ الاسلام نے مدرسہ میں ان کو تدریس کی خدمت تفویض فرمائی اور دارالافتاء کا صدر مفتی بھی مقرر فرمایا اور ان کے یہ مناصب و اعزاز تھے کہ حضرت حجتہ الاسلام اکثر ان کو اپنے ہمراہ لے جاتے، ایک بار میرے سامنے حضرت امین شریعت سے فرمایا، مولانا آپ کو ایک جگہ میرے ساتھ چلنا ہے۔ تھوڑی دیر کے بعد شیروانی عبا پہن کر آجائے حضرت امین شریعت، صرف شیروانی پہن کر آگئے، حضرت حجتہ الاسلام نے دیکھا تو فرمایا، مولانا! آپ کو عبا سے کیوں ابا ہے۔ ہم چند طلبہ بھی معیت میں گئے، جب اس جگہ پہنچے اور حاضرین نے دیکھا تو نعرہ تکبیر و نعرہ رسالت سے استقبال کیا اور حضرت حجتہ الاسلام کا نام بھی پکارا، حضرت حجتہ الاسلام نے فرمایا، مولانا مفتی رفاقت حسین صاحب کا بھی نعرہ سے استقبال کیجئے نعرہ لگائیے۔

### حضرت حجتہ الاسلام سے شرف تلمذ

شیخ الانام حجتہ الاسلام مولانا شاہ محمد حامد رضا قدس سرہ کی ذات گرمی، بندوں کے درمیان اللہ تعالیٰ کی رحمتوں کی خاص نشانی تھی، وہ علوم و حقائق کے معلم و محقق تھے دوسری طرف علم و فضل کا محسوس پیکر بھی تھے، رشد و ہدایت کے ساتھ مرفہ و غیر مرفہ علوم کا درس بھی دیتے تھے، انہیں اعلیٰ حضرت امام اہل سنت قدس سرہ سے راست تلمذ کا خصوصی شرف حاصل تھا، فقہ و معارف و حقائق کے علاوہ تفسیر اور عربی ادب میں کمال اختصاص سے سرفراز تھے، حضور قبلہ گاہی کے دل پاک منزل میں علوم تفسیر کے حقائق و دقائق کے

غوا مض اسرار کے حصول کا جذبہ پیدا ہوا اور خواہش ہوئی کہ حضرت حجتہ الاسلام کے حضور، زانوئے تلمذ بچھا کر علوم و حقائق کو حاصل کروں، اس غرض سے اپنی تمنا کا اظہار کر دیا، جواب ملا اس کی کیا ضرورت ہے، حضور قبلہ گاہی قدس سرہ نے فرمایا، چار پانچ دن کی گذارش پر پڑھانا منظور فرمایا، جب پڑھنے بیٹھا اور بیضاوی شریف کھولی تو پھر فرمایا کہ پڑھو گئے کو کیا پڑھنا ہے؟ اور آپ کو اس کی ضرورت بھی کیا ہے آپ کی خواہش پوری ہوگئی۔ حضور قبلہ گاہی قدس سرہ نے فرمایا، میں نے عرض کیا اصل غرض حضور سے تلمذ کا یا ضابطہ شرف حاصل کرنا تھا، سو محمد تعالیٰ وہ حاصل ہو گیا، اب ان علوم قرآنی سے سرفراز فرمائیں جو حضور کے سیدہ مخزن اسرار بانیہ میں ممکن ہیں، تفسیر کلاوس شروع ہوا پانچ دنوں تک مسلسل کئی کئی گھنٹے درس ہوتا رہا، اسرار حق کا مواج دریا موج زن رہا، عرض کروں کہ ان حقائق کو حضور قبلہ گاہی قدس سرہ نے قلمبند بھی کر لیا تھا اور جب ہمدن بعد یہ سلسلہ بند ہوا تو حضرت حجتہ الاسلام شیخ الانام قدس سرہ نے فرمایا:

”جميع اوراق، اعمال، اذکار و اشتغال اور اسانید حدیث و تفسیر و فقہ وغیرہا اور سلاسل طریقت جن کا میں اپنے مشائخ کی طرف سے مجاز ہوں ان کی آپ کو اجازت عامہ تامہ مطلقہ دیتا ہوں، آپ ان کو قبول کریں اور مجھ کو اپنی خاص دعاؤں میں یاد رکھیں۔“

فقہ حنفی کی وہ سند عالی بھی عطا فرمائی جس میں امام طحاوی سے حضرت حجتہ الاسلام کے درمیان صرف تین واسطے ہیں حضرت حجتہ الاسلام کو یہ سند حضرت علامہ امام سید خلیل مرہوٹی مدنی قدس سرہ نے خاص مدینہ طیبہ میں عطا فرمائی۔

حضور قبلہ گاہی قدس سرہ نے فرمایا، ان حملوں کی ادائیگی کے وقت حضرت کی حق نگر آنکھیں پر غم تھیں، اس کے بعد حضرت نے اپنے کچھ خاص ملبوسات و تبرکات بھی مرحمت فرمائے۔

حضرت شیخ الانام حجتہ الاسلام قدس سرہ کے خلف اسعد و ارشد اکبر، عارف باللہ، ہادی الی اللہ حضرت مولانا شاہ محمد ابراہیم رضا جمیل فی میاں قدس سرہ قطب زمیں کی حضور قبلہ گاہی قدس سرہ سے کثرت

سے مجاہد رہتی تھی، حضرت حجۃ الاسلام ملاحظہ فرماتے تو مسرور رہتے، ایک دن فرمایا "جیلانی سلمہ آپ کی دوستی سے مسرور و محفوظ معلوم ہوتے ہیں تو آپ ان کو علمی فوائد بھی پہنچائیے، ان سے علمی مباحثہ بھی فرمائیے۔" حضور قبلہ گاہی نے حکم کی تعمیل فرمائی، حضرت جیلانی میاں بادشاہ دین سے علمی بحث کا سلسلہ شروع فرمادیا، روز مباحثہ میں کتابوں میں حوالہ کی تلاش کا باب وا ہوتا، بحث و مباحثہ کے وقت آواز کی بلندی حضرت حجۃ الاسلام کے کانوں میں پہنچ جاتی، اس وقت آپ ان بحثوں کو متوجہ ہو کر سماعت فرماتے، اس کے بعد جب حضور قبلہ گاہی حاضر خدمت ہوتے تو حضرت حجۃ الاسلام سوال فرماتے کہ آج جیلانی سے کس مسئلہ پر بحث ہو رہی تھی اور آپ دونوں کے کیا مباحث تھے تفصیل سن کر مسرت کا اظہار فرماتے۔

اہل علم و معرفت کا ایک خاص طبقہ اس سے بخوبی واقف ہے کہ حضرت جیلانی میاں علیہ الرحمہ کس بلند پایہ کے مدرس و معلم اور محدث و مفسر اور معلم اخلاق اور مبلغ اسلام اور ہادی الی اللہ تھے، لیکن یہاں اس امر کا اظہار شہادت حق کے طور پر لکھنا سزاوار ہے کہ حضرت جیلانی میاں علیہ الرحمہ کی خدمت دین پاک و علم پاک کا جیسا اعتراف اور جیسی قدر حضرت قبلہ گاہی قدس سرہ نے کی اس کی نظیر نہیں، دینی خدمات کے بیان میں ان کی تفصیل آگے آئیں گی۔

حضور قبلہ گاہی قدس سرہ مدرسہ اہل سنت منظر اسلام میں علوم فنون کی اعلیٰ کتابوں کا درس دیتے، دارالافتاء میں فتاویٰ تحریر فرماتے، اور خود بھی اپنے اُستاد محترم حجۃ العصر امام صدر الشریعہ قدس سرہ سے قدماء کی نایاب و نادر متداول کتابوں کا درس لیتے۔



## باب

### دینی علوم کی تدریس

### دینی درسگاہوں کی صدارت

حضور قبلہ گاہی قدس سرہ ابتدائے تحصیل علمی کے وقت سے نیچے درجوں کے طلبہ کو پڑھانے اور سبق کا اعادہ کرانے کے شائق تھے، مدرسہ احمدیہ کلیانی محلہ مظفر پور، مدرسہ عزیز یہ بہار شریف، مدرسہ حنفیہ، جو پور اور دارالانحیر اجمیر مقدس اور مدرسہ اہل سنت منظر اسلام میں یہ ذوق کار فرما رہا، اپنے رفقاء درست سے تکرار پابندی سے کرتے تھے، تدریس کا باقاعدہ آغاز مدرسہ محمدیہ جاس شریف ضلع رائے بریلی صوبہ اودھ سے ہوا، یہاں حضور قبلہ گاہی قدس سرہ سے پہلے حضور قبلہ گاہی کے رفیق درس اور صدیق حمیم استاذ مکرم حضرت صدر العلماء مولانا سید غلام جیلانی قدس سرہ صدر المدرسین ہو کر تشریف لائے تھے، مگر شوال کے بعد حضرت صدر الافاضل مولانا حکیم سید نعیم الدین صاحب مسرہ آبادی نے ان کو مدرسہ احسن المدارس قدیم کانپور بھیج دیا، مدرسہ محمدیہ کی جگہ خالی ہوئی تو حضرت صدر الشریعہ علیہ الرحمہ نے شیخ الانام

حضرت حجۃ الاسلام علیہ الرحمہ کی تجویز و مشورہ سے حضور قبلہ گاہی کو مدرسہ محمدیہ کی صدارت تدریس کے لیے مامور فرما کر روانہ فرمایا، یہاں حضور قبلہ گاہی کے تدریسی اور علمی و دینی کارناموں اور فیضان کے بیان سے پہلے تھوڑا سا حال احوال جائس شریف اور یہاں کے سادات اور علماء اور اشراف کی تاریخی حیثیت کا لکھ دینا مناسب مقام معلوم ہوتا ہے۔

### جائس شریف میں دینی علمی فیضان

جائس شریف تاریخی اہمیت کا قصبہ اشراف و علماء ہے اس کی عظمت شان حضرت میر عماد الدین کی مرہون منت ہے حضرت میر عماد الدین فاتح جائس میں، یہاں مشرک راجگان کی حکمرانی تھی مشہور روایت کے مطابق ”جاے عیش“ کا جملہ فتح کی تاریخ کا ہے جس سے ۳۹۲ھ برآمد ہوتا ہے، میر صاحب کا احترام و اکرام اب بھی اطراف و جوانب اور اہل قصبہ کے دلوں میں پایا جاتا ہے۔

اس شہر میں مشہور آفاق درویش حضرت مخدوم سید اشرف جہانگیر سمنانی قدس سرہ کے مبارک قدم بھی بار بار پڑے، اور آپ نے اپنے پوتے حضرت حاجی سید احمد صاحب کو اقامت کی اجازت دے کر یہاں کی قطبیت کی بشارت سنائی، جب سے حضرت حاجی سید احمد جیلانی اور ان کی اولاد کا فیضان یہاں جاری ہے، حاجی سید احمد صاحب میں شان مصطفائی تھی، ان کی اولادوں میں جلیل القدر علماء کا سلسلہ شروع ہوا، یہ حضرات نہ صرف عالم اجل تھے بلکہ سلوک و معرفت کے حلقوں میں بلند مسراتب تسلیم کیے جاتے رہے معلوم ناموں میں ملا سید غلام مصطفیٰ عرف ملا سید باسو بھی ہیں جن سے حضرت سلطان محی الدین محمد عالمگیر اورنگ زیب غازی علیہ الرحمہ نے بھی اکتساب علوم کیا تھا، حضرت عالمگیر نے انہیں سلطان العلماء خطاب دیا تھا۔ ۱۰۵۰ھ میں ان کا وصال ہوا۔

ان کے صاحبزادے حضرت ملا سید محمد باقر تھے سلطان اورنگ زیب عالمگیر نے انہیں ملک العلماء کے خطاب سے یاد کیا۔ اسی عہد عالمگیری میں حضرت ملا سید علی قلی اشرافی بھی تھے، جن کے

فیض درس سے استاذ الہند حضرت ملا نظام الدین محمد سہالوی فرنگی محلی علیہ الرحمہ فیض یاب ہو کر سر جمع عالم ہوئے کوئی عہد اور کوئی زمانہ ایسا نہیں گزرا جس میں خانوادہ اشرفی احمدی با کمالوں سے خالی نہ گیا ہو، اس قصبہ میں صدیقی شیوخ کی بھی کثرت تھی اور وہ سب کے سب صاحب علم و ثروت و جاہ تھے عربی انسل انصاریوں کی بھی یہاں کثرت تھی، حفاظ جس قدر اس برادری میں گزرے ہیں، وہ قابل ذکر و تائش ہیں، یہاں کی پوری آبادی سنی حنفی مذہب کی پابند تھی، مگر جب شاہان اودھ کا دور دورہ ہوا، ان کے زیر اثر بعض خاندانوں کے طماع لوگ شیعہ المذہب بن گئے، اس طرح ان کو شاہان اودھ سے خصوصی مراعات حاصل ہوئے، جاگیریں اور اعلیٰ عہدے ملے، یہ سب ہوا، لیکن یہاں کی غالب اکثریت سنی المذہب ہی رہی، بعض لوگ تفصیلی مذہب کے بھی پابند ہوئے، اس طرح وہ حضرت امیر معاویہ رضی اللہ تعالیٰ عنہ کے بارے میں نازیبا لفظوں کا استعمال کرتے تھے، اس کی تفصیل آری ہے قصبہ جاس شریف اور اس کے اطراف و جوانب کی آبادیاں، مواعظ و قریات علم و عرفان کے مراکز رہ چکے تھے اور وہاں اب بھی برگزیدہ ہستیاں موجود تھیں، حضور قبلہ گاہی کو ان حضرات کے درمیان قبولیت عامہ حاصل ہوئی، خانوادہ سادات حسنی احمدی اشرفی اور مشائخان صدیقی اور دیگر اشراف و اعیان قصبہ نے ٹوٹ کر پزیرائی کی۔

جامع مسجد جاس شریف کے امام و خطیب حافظ سراج احمد صاحب مرحوم کو راقم الحروف نے دیکھا ہے، ان کو قرآن مجید بہت اچھا یاد تھا، انہوں نے نقاد طبیعت پائی تھی، انہوں نے جہازی سائز کے دفتر میں جاس کے عمائد اور ساکنوں کی تاریخ کو محفوظ کیا ہے، ان کے فرزند مولانا سعید احمد صاحب کے فرزند نے دیگر کتابوں کے ساتھ وہ دفتر بھی راقم الحروف کو دے دیا اگر تعریضات و تنقیصات کے حصول کو الگ کر دیا جائے تو بے حد کارآمد چیز ہے، تقریباً چار سو صفحات کو محیط یہ رجسٹر ہے، اس دفتر میں حضور قبلہ گاہی قدس سرہ سے متعلق معلومات کا بھی بڑا ذخیرہ موجود ہے اور بہت سے واقعات کے سنن و مواہب بھی مندرج ہیں اسی دفتر میں ایک مقام پر حافظ سراج احمد صاحب مرحوم نے لکھا ہے کہ:

”مولانا طاقت حسین صاحب کو جاس کے تمام طبقات میں خواہ وہ سادات ہوں، شیوخ

صدیقین ہوں چاہے غوری پٹھان ہوں، دھوبی ہوں، حجام، موچی و مسلوئی دھنے،  
جلاہے گوجر، یکہ تانگہ والے ہوں، سبھوں میں زبردست قبولیت حاصل ہے۔ سبھی  
عام و خاص ان کے مداح و معتقد ہیں اور جاس میں انہیں کاسکہ جاری ہے۔

### مدرسہ محمدیہ جامع مسجد کی صدارت تدریس

حضور قبلہ گاہی قدس سرہ جاس تشریف لائے، مدرسہ محمدیہ میں صدارت تدریس کا منصب سنبھالا،  
اور تدریس کے ساتھ مدرسہ کی ترقی کے لیے بھی سرگرم ہوئے۔ بہت جلد اس کے اثرات ظاہر ہونے  
لگے، اطراف و جوانب اور خاص جاس کے طبقہ اشرف کے افراد پڑھنے کی طرف متوجہ ہوئے، دیکھتے  
ہی دیکھتے طلبہ کا جم غفیر جمع ہو گیا، ترقی کی طرف بڑھتا ہوا مدرسہ، جامع مسجد کے امام و خطیب اور مدرسہ کے  
مہتمم کی طبیعت پر ناگوار ہوا، حضور قبلہ گاہی قدس سرہ کا وہی کام تھا، طلبہ کی تعلیم و تربیت کی طرف پوری توجہ  
اور مدرسہ کی ترقی کے اسباب کی جستجو تھی، امام صاحب کو رائے عامہ کے خوف سے کوئی کاروائی  
کرنے کی ہمت تو نہ ہوئی، لیکن ایک مناسب ترجمان ہو جھا، مدرسہ کی چھت مخدوش ہو رہی تھی حافظ صاحب  
نے چھت کھلوادی، جناب عبدالخالق صاحب خازن مدرسہ جامع مسجد ساکن محلہ قصبہ کلاں حضور قبلہ گاہی کے  
خصوصی معتقد تھے، ان سے کہا کہ مدرسہ کی چھت تعمیر ہونے تک مدرسہ آپ کے محلہ کی مسجد میں جاری رہے  
تو کیا حرج ہے، اس تجویز پر مدت گزر گئی مگر چھت کی تعمیر نہ ہونا تھی اور نہ ہوئی۔

جس وقت حضور قبلہ گاہی قدس سرہ مدرسہ محمدیہ کے صدر المدرسین ہو کر تشریف لے گئے تھے،  
اس وقت ایک حافظ صاحب اور ایک معلم مکتب مصروف خدمت تھے، جب مدرسہ ترقی کی طرف  
گامزن ہوا، طلبہ کی تعداد بڑھی، تعلیم کا معیار بلند ہوا تو مدرسین کا بھی اضافہ ہوا، حافظ سراج احمد صاحب مرحوم  
ہی کے دفتر سے معلوم ہوا کہ حضور قبلہ گاہی قدس سرہ نے اپنے امیر شریف کے دور طالب علمی کے رفقاء  
درست حضرت مولانا محمد سلیمان صاحب اشرفی بھاگلپوری اور استاذ العلماء مولانا حکیم غلام یزدانی صاحب



اعظمیٰ قدس سرہما کو بلوایا، یہ حضرات کس پایہ کے عالم اور مدرس ہوئے، زمانہ کو اس کا اعتراف و اقرار ہے، جب مدرسہ محمدیہ جامع مسجد سے مسجد قضاہ کلاں، منتقل ہوا، یہ دونوں حضرات بھی یہاں آگئے، جب عرصہ گزر گیا، جامع مسجد کے مدرسہ محمدیہ کی عمارت نہیں بنی اور نہ ہی مشاہروں کے ادائیگی ہوئی، تو حضور قبلہ گاہی قدس سرہ نے اہالیانِ جاس کی عمومی اور ساکنانِ قضاہ کلاں کی خاص مجلس بلائی اور سبھوں کی موجودگی میں صورت حال بیان کی اور فرمایا جو صورت حال ہے، اس کی موجودگی میں ہم لوگوں کا یہاں ٹھہرنا مناسب نہیں ہے، حضور قبلہ گاہی قدس سرہ کے قدیم ترین تلمیذ جناب مولوی حکیم حاجی خلیل احمد صاحب مرحوم ریڈر طبیہ کالج مسلم یونیورسٹی، علی گڑھ نے اس سلسلہ میں لکھا ہے، وہ لکھتے ہیں:

”دور حیات میں ہمارا قصبہ جاس بھی اہل فضل و کمال کی موجودگی پر نازاں تھا، وہ بہارِ تواب یہاں تھی لیکن اس کے روشن آثار بہر حال موجود تھے، حضرت الاتاذ جاس تشریف لائے، یہ جاس والوں کی خوش نصیبی تھی علمی ماحول اور دینی فضا میں پھر سے بہار آئی، لیکن افسوس ہے کہ ناظم مدرسہ کی بے توجہی سے مدرسہ کے حیات کے آثار ختم ہوتے نظر آنے لگے اور کچھ دنوں کے بعد وہ مدرسہ بھی ختم ہو گیا، حضرت الاتاذ کی جاس میں تشریف آوری کا عہد، عہد شباب تھا، زہد و ورع، طاعت و بندگی اور تقویٰ و طہارت، پاکبازی اور قلب و نظر کی طہارت سے شاداب و منور لحات اور لیل و نہار کے بھی شباب و عروج کا دور تھا یہی وجہ تھی کہ جاس کے ساداتِ کرام، عمائدِ عظام اور اہل علم و صلاح بے حد متاثر تھے غور یا نہ محسوس کے مدرسہ کے سقوط کے بعد سبھوں نے باصرار جاس میں قیام کی استدعا کی، حضرت الاتاذ نے مخلصوں کی بات مانی اور یہاں کی اقامت منظور کر لی، حضرت الاتاذ نے محلہ قضاہ کلاں کی مسجد کو ہی درس و تدریس اور رشد و ہدایت کا مستقل مستقر قرار دیا، درس گاہ قائم ہوئی اس نئے مدرسہ کا نام

### مدرسہ تاج المدارس

رکھا گیا، احقر راقم الحروف خلیل احمد قادری رفاقتی کو پہلے پہل اسی درس گاہ میں حضرت الاتاذ کی خدمت میں تحصیل علم کا شرف حاصل ہوا اور یہیں سے علمی زندگی کا آغاز ہوا، مدرسہ تاج المدارس میں مستقل طور پر

ناظرہ و تحفیہ قرآن پاک کے لیے ایک حافظ صاحب اور متوسطات کے لیے ایک عالم کا تقرر عمل میں آیا، قابل ذکر بات یہ ہے کہ آمدنی اور اخراجات کا بہت بڑا حصہ حضرت الاستاذ کی توجہ سے پورا ہوتا تھا، ایک خدمت گزار بھی جو باضابطہ تنخواہ دار نہ ہونے کے باوجود اپنی جملہ ضروریات کے لیے حضرت الاستاذ ہی کا ممنون کرم تھا، ساہا سال تک حضرت الاستاذ نے جس استقلال، خوش اسلوبی اور کمالِ عریضیت کے ساتھ مدرسہ کے اخراجات فراہم کیے یہ آپ ہی کی ہمت و تدبیر کا ثمرہ تھا، اس سے بھی زیادہ حیرت میں ڈال دینے والی یہ بات تھی کہ مدرسہ تیز رفتاری سے ترقی کے مراحل طے کر رہا تھا، حتیٰ کہ مدرسہ کے فلاحین کی دستار بندیوں کا جشن و جلسہ بھی نہایت تزک و احتشام سے منایا جاتا تھا، عقلمیں محو حیرت تھیں، کہ مدرسہ کے اخراجات بڑھتے جا رہے تھے، لیکن آمدنی کے ذرائع سر بستہ راز تھے، ایسے حالات میں فکر و تشویش کی کوئی ادنیٰ جھلک بھی کبھی محسوس نہ ہوتی تھی، اس کے یہ معنی نہیں ہیں کہ اس کے اسباب بھی مفقود ہوں، دراصل آپ کی پُر وقار صابر و قانع اور خاموش طبعی اور تحمل مزاجی نے کبھی کسی کو اندر جھانکنے کا موقع ہی نہیں دیا، پھر بھی اگر کبھی حالات کے جھونکوں نے چند لمحات کے لیے کچھ پردے اٹھادے تو رونگٹے کھڑے کر دینے والے عبرت انگیز واقعے سامنے آجاتے تھے۔ کھانے کا انتظام ایک عقیدت مند بڑوسی کے یہاں تھا، مدت کے بعد جب آپ جاس سے کانپور تشریف لے گئے، ان صاحب نے یہ راز فاش کیا کہ حضرت الاستاذ اکثر بحالت صوم رہتے تھے، لیکن سخت رازداری کی ہدایت تھی۔

### زندگانی کے اصول و خطوط

زندگی گزارنے کے جو اصول و خطوط حضرت الاستاذ نے مقرر فرما لیے تھے، اس سے نفس پر قابو کی قدرت کا اندازہ ہوتا تھا، غظنوں اور تقریروں کے موقع پر پیش کیے جانے والے نذرانے اور طب یونانی اور ہومیو پیتھی میں مہارت، مدرسہ اور آپ کے لیے بہت سے مسائل کا حل بن سکتی تھی، لیکن یہاں بھی مذت ایثار سے آشنا طبیعت اور مروت کے اُبلتے ہوئے سوتے اپنے بہاؤ میں سب کچھ بہا لے جاتے، مدرسہ

کے دالان میں بچھی ہوئی کھجور کی ایک چٹائی آپ کی نشستگاہ بھی تھی تدریس کے لیے جائے درس بھی، حل مسائل کے لیے دارالافتاء بھی، اور جھوم کار سے میسر آنے والے چند لمحات کے لیے جائے استراحت بھی، قصبہ اور دیہات سے انصاف کے طالبوں کے لیے دارالقضا بھی اور جائے ملاقات اور مطب بھی۔

### مطب، مدرسہ دارالافتاء

مطب کے وقت دالان، مریضوں سے بھرا رہتا تھا، جن کو صرف نسخہ اور مشورے ہی نہ دیے جاتے، بلکہ یونانی اور ہومیو پتھی دوائیں بھی فراہم کی جاتیں، بڑی بات یہ ہے کہ صاحب حیثیت مریض بھی اس سراپا مروت و سخا کے کرم و مروت سے فیض یاب ہوتے۔ کچھ سمجھدار افراد تھوڑی بہت رقم چٹائی پر ڈال کر واپس ہو جاتے تو کسی محفوظ جگہ رکھنے کی ضرورت و نوبت نہیں آتی تھی اس احقر کی آنکھیں اس ایثار و بے نیاز طبع و رویش کے توکل اور استغنا کے عملی نمونہ کو ساہا سال دیکھتی اور سبق لیتی رہی میں، نماز کا وقت آجاتا، مسجد شریف تشریف لے جاتے شب میں اس حال میں استراحت فرماتے کہ دروازہ کھول دیا جاتا نہ نجیر لگائی جاتی اور نہ اس کی ضرورت محسوس فرماتے، نہ تالانہ کنجی لگائی جاتی جتنی کہ مدرسہ سے باہر گھنٹوں اور پہروں کے لیے تشریف لے جاتے لیکن چٹائی پر پڑا رہنے والا سامان اور بکھری رقم چٹائی پر پڑی رہتی، غرض کہ رات دن کا بیشتر حصہ معمولاً یوں ہی گزرتا تھا، سودوزیاں کے اندیشوں کا کوئی گزر نہ تھا، ایسے حال میں چند ایسے لوگ بھی تھے، جو حضرت الانساؤ کے عادات و خصائل سے واقفیت کی بنا پر چٹائی پر پڑی رقموں اور سامانوں میں اپنا حصہ بھی سمجھتے تھے، ایسے مواقع پر مقتدر افراد و اشخاص تفتیش کا ارادہ کرتے تو حضرت الانساؤ اُسے منظور نہ فرماتے، جذبہ ایثار اور پیردگی کا یہ عالم تھا کہ ایسے مواقع پر فرماتے کہ میری ہی طرح وہ بھی حاجت مند ہوں گے اور ان کی ضرورت شاید میری ضرورت سے زیادہ رہی ہو، جب ہی اس پر مجبور ہوئے رہنے دیجے اچھا ہوا ان کا کام ہو گیا، دنیا اور اسباب دنیا سے استغنا کے بے شمار واقعات ہیں، دو چار ماہ بعد ہم لوگ بھی صفائی کرتے، تو بلا مبالغہ ہر طاق اور دیوار میں لگی بکڑی کے

ریکوں اور الماریوں پر چھوٹے بڑے مختلف سگے اور کتابوں میں نوٹ مل جاتے، اور یہ رقم بھی ہم لوگوں کی ضیافت کا سامان فراہم کرتی، صفائی کے دوران اکثر قیمتی کپڑے، دری اور ضروری چیزیں کرم خوردہ اور خراب شدہ ملتیں، لیکن حضرت الاستاذ کو ایسی باتیں سننی گوارا نہ تھیں۔

حلم و موت کا ایک عجیب واقعہ اگرچہ ہمارے یہاں کے اکثر قربت رکھنے والوں کو معلوم ہے، لیکن مجھے قصہ کی ایک مقتدر شخصیت اور مذہبِ اہل سنت کے ایک مثالی فرد فرید مجتہدی حاجی عبدالوحید خاں صاحب سے معلوم ہوا، موصوف نے واقعہ بیان کر کے مجھے ہدایت کی کہ محفلِ قضیاء کلاں کے حاجی عبدالسبحان صاحب سے مزید تصدیق کر لینا چنانچہ یہ واقعہ دونوں بزرگوں کی تصدیق سے پیش کر رہا ہوں۔

واقعہ یہ ہے کہ کسی صاحبِ خیر نے ایک خطیر قسم اور کچھ اثاثہ مدرسہ کی خدمت کے ارادہ سے حضرت الاستاذ کو پیردکی - قریب بی میں ایک مکان فروخت ہو رہا تھا، حضرت الاستاذ نے مالک مکان سے بات چیت کرنے کے بعد ایک پڑوسی اور ہر وقت کے حاضر خدمت رہنے والے ایک معتمد شخص کو تحصیل جا کر تکمیل کاغذات پر مامور کیا، مطلوبہ رقم لے کر وہ صاحب تحصیل پہنچے اور کاغذات کی تکمیل اپنے نام کرائی، واپسی پر حضرت نے کاغذات طلب فرمایا تو بے خبر اور بے جھجک ہو کر کہا کہ چونکہ آپ کے والد صاحب کا نام یاد نہیں رہا، لہذا اپنے نام کرا لیا ہے آپ ہرگز کوئی اندیشہ دل میں نہ لائیں، حضرت نے نہایت نرمی سے فرمایا ضروری معلومات نوٹ کر کے کاغذات مدرسہ کے نام کرا دیجئے، یہ رقم مدرسہ کی ہے، وہ صاحب بہت بہتر ہے ابھی کرا کے حاضر ہوتا ہوں، کہہ کر واپس گئے اور عرصہ تک نہ آئے، پھر آہستہ آہستہ ان کی حاضری میں کئی آنے لگی، اس درمیان میں نت نئے بہانے تراشتے رہے، آخر کار قانونی مدت گزر جانے کے بعد وہ صاحب مکان پر قابض ہو گئے، حضرت الاستاذ نے معاملہ کو سدھارنے کی کمال سعی فرمائی لیکن نتیجہ کچھ نہ نکلا، اس پر فریبِ حرکت نے حضرت کو بے حد متاثر کیا اور یہ پہلا موقع تھا جبکہ آپ کے چہرے بے بشرے سے تشویش و پریشانی کے آثار محسوس کیے گئے، مدرسہ کے اثاثہ کی



بربادی کے کرب نے آپ کو اتنا مغموم کیا کہ پھر اس کے بعد آپ کا دل جاس میں نہ لگا اور آپ وطن تشریف لے گئے۔ حضرت کا جاس چھوڑنا اور اس کی علمی موت دونوں مترادف الفاظ ہیں، اس واقعہ کے بعد جاس میں نہ کوئی دارالعلوم قائم ہوا اور نہ ہی مدرسہ تاج المدارس کو قائم رکھنے کی کوشش کی گئی۔ (ان صاحب کا نام قیام الدین تھا)

مذکورہ واقعہ کو سنانے کے بعد عم محترم حاجی عبدالوحید خاں صاحب نے ایک گہری خاموشی کے بعد سر اٹھا کر ٹھنڈی سانس لی اور کہا میں نے بہت سفر کے سینکڑوں علماء کی خدمت کا شرف حاصل کیا، بڑے بڑے صوفیہ اور محدثین کی پابوسی کی ہے لیکن حضرت کی زندگی کے مختلف پہلو میرے دین و ایمان کو نئی کرن اور نئی زندگی بخشتے رہے، حاجی صاحب نے کہا بیٹا میرا حافظہ بہت کمزور ہو گیا ہے، پھر بھی صرف جاس کے دوران قیام کے عجیب و غریب واقعات اب بھی میرے خزانہ ذہن میں محفوظ و موجود ہیں، ان کو اگر تم لکھو اور میں لکھواؤں، تو پوری ایک کتاب تیار ہو جائے، یہ سارے واقعات چھتیس برس کی عمر کے اندر کے ہیں۔ جب حضرت جاس تشریف لائے تھے، اس وقت آپ کی عمر ۶۲۔۲۵ برسوں سے زیادہ نہ ہوگی۔

قصبہ جاس میں حضرت الاتاذ کے بیٹے ہوئے دنوں کا بیان اور اس کا جائزہ اور گونا گول خدمات کا بیان تفصیل کے بغیر ممکن نہیں ہے، "بھی ہمارے قصبہ میں وہ اشخاص و افراد موجود ہیں، جن کے سینے ان خصوصیات و اوصاف کی واقفیت کے خزانے ہیں، یہ احقر اپنی اپنی مقدرت و معلومات کی حد تک کچھ لکھنے کی کوشش کرے گا۔

یہ حقیقت واقعہ یہ ہے کہ جاس میں حضرت الاتاذ کو راحت و آرام کبھی حاصل نہیں ہو سکا، مدرسہ کی ترقی و بقا کی شب و روز فکر، مصروف و جدوجہد رکھتی تھی، اس کے علاوہ آپ کا بے پایاں جذبہ خدمت دین، فتوحات دینی اور روحانی کے لیے نئے نئے میدانوں کی تلاش کرتا تھا اور آپ اپنی ذات کو خطسرہ میں ڈال کر حق و باطل کے معرکوں میں اعانت حق کے لیے نکل پڑتے تھے، مجھے خوب اچھی طرح یاد ہے کہ تقریباً پچاس برسوں پہلے حضرت الاتاذ، صاحب المعالیٰ، نہایت پابندی سے ہر جمعرات و جمعہ کو

نمازیوں کا جم غفیر لیے ہوئے، ہر ہفتہ ایک نئے محلہ میں تشریف لے جاتے، اور گھر گھر پہنچ کر دستک دیتے اور محلہ کی مسجد میں آنے کی دعوت دے کر مسجد میں پہنچ جاتے تھوڑی دیر میں محلہ کی مسجد نمازیوں سے اتنی بھر جاتی کہ لوگوں کو جگہ حاصل کرنا مشکل ہو جاتا، نماز کی جماعت کے بعد وعظ فرماتے اور خاص طور پر نماز کی فضیلت، برکت اور ضرورت بیان فرماتے اور ترک نماز کی وعیدیں سناتے، نماز کی پابندی کی طرف توجہ دلاتے، میں نے ان مجلسوں میں بکثرت آنکھوں کو کم ناک اور شرمسار دیکھا۔

تبلیغ و اہتمام کی جدوجہد کا یہ سلسلہ صرف جاس کے قصبہ تک محدود و محصور نہ تھا بلکہ خطہ اودھ کے تقریباً سبھی مقامات آپ کی تبلیغی تگ و دو سے سرفراز تھے، سلطان پور، رائے بریلی، پرتاب گڑھ فیض آباد و علاقے تھے جہاں آپ کی تبلیغی جدوجہد جاری تھی، مقامی تبلیغ کے سلسلے میں ایک یکہ بان تقریباً طے تھا، سفر کے سارے مصارف حضرت الاستاذ کے حیب خاص سے ادا ہوتے تھے، احقر راقم الحروف کو اکثر ان مبارک سفروں میں خدمت کا موقع ملتا تھا، کبھی کبھی ایسا بھی ہوتا تھا کہ میلوں تک کچی سڑکوں پر گرد و غبار سے اٹی ہوئی فضا میں، آندھیوں میں، اور جھکڑوں میں، تیز لُو والی ہواؤں میں، سفر کیا جاتا، حساس طبع، نازک اور نفاست پسند مزاج ان مخالفت طبع مواقع پر طبیعت پر اگندہ تو کیا ہوتی، ہلکی گراں باری کا اظہار بھی نہ ہوتا تھا، مسکراتے چہرے اور پُر ثبات قدموں کے ساتھ منزل کی طرف بڑھتے جاتے احقر کا تجربہ اور مشاہدہ ہے کہ پیدل سفروں میں عام حالات سے زیادہ چہرے پر بے لاشیت اور مسرت و شادمانی کے آثار ظاہر ہوتے تھے۔ آج مذکورہ علاقوں میں خادمانِ دین جو قدم جمائے ہوئے دینی علوم کی تدریس اور تبلیغ کا فریضہ انجام دینے میں کامیاب ہیں یہ سب حضرت الاستاذ ہی کی دینی جدوجہد کا فیض ہے اور آپ ہی کی ہمواری ہوئی زمین ہے، دین کے شجر ثمر دار ہیں اور یہ جوت آپ ہی کی جگائی ہوئی ہے۔

محترم استاذِ اکمل، فاضلِ اجل حکیمِ ذلیل احمد صاحب نے حضور قبلہ گاہی کی قدس سرہ کی حیات میں ہی مفصل و مرتب مقالہ لکھ کر بھیجا تھا، زیرِ نظر سیرۃ و سوانح طیبہ کی تحریر کے وقت حکیم صاحب ممدوح کی تحریر کے اکثر اوراق کتابوں میں گم ہیں، لیکن اس کے بکثرت واقعات احقر راقم الحروف کی یادداشت میں

محفوظ ہیں۔ مگر اس مقام پر احقر پہلے ان واقعات کو لکھے گا جو حضور قبلہ گاہی قدس سرہ کی زبان مبارک سے مختلف اوقات میں سنے تھے۔

### قبولیت و مرجعیت عام

یہ حقیقت ہے کہ فرقہ باطلہ کے عقائد باطلہ کے ابطال کے سوا، آپ نے کبھی بھی کسی کی مخالفت میں زبان نہیں کھولی اور نہ کسی کی حرف سے تکلیف پہنچانے پر شکوے گلوے کے کلمات ادا کیے اور نہ ہی کبھی کسی سے ذاتی مصائب بیان کیے، لیکن ایسا بھی نہیں تھا کہ آپ کا کوئی مخالف نہ تھا، مخالفت کی ابتداء آپ کی طرف سے ہرگز نہیں ہوتی تھی، لیکن اس مخالف یا کسی بھی مخالف کا نام آپ کی زبان سے کبھی بھی مسموع نہ ہوا، اگر کسی مخلص نے اس کا ذکر چھیر دیا تو صرف اتنا فرما کر خاموش ہو گئے کہ یہ ان کی ذاتی رائے ہے یا پھر یہ فرمایا کہ ان کو غلط فہمی ہو گئی ہے، بلکہ اکثر ایسے مواقع پر خاموش ہی رہتے گویا کہ بات سنی ہی نہیں، جاس شریف میں جہاں مداحوں اور محبوں کی کثرت تھی وہاں بدگویوں اور بدخواہوں کا بھی ایک قلیل گروہ موجود تھا۔ حافظ سراج احمد صاحب مرحوم کا دفتر دیکھئے تو صاف پتا چلے گا کہ وہ محاسن کو بھی معائب کے پیرایہ بیان میں ادا کرنے کے عادی تھے ان کا ایک بیان لکھا جا چکا ہے دوسرا بیان یہاں نقل کیا جاتا ہے حافظ صاحب لکھتے ہیں:

”یہ عجیب بات ہے کہ جاس کی ہر برادری کے لوگ مولانا رفاقت حسین کے ماسنے والے ہیں، گرویدہ ہیں حالانکہ ان کی عمر بہت کم ہے اور تو اور جاس کے ساداست اشرفیہ اور یہاں کا طبقہ اشراف و عمائد بھی ان سے متاثر ہے، کاشتکار اور موچی و دھوبی، فانی، حجام اور جوا ہے، سب ان کے والد و شیدا ہیں، ان کے یہاں کے حاضر باش ہیں، بابر کے مشائخ اور پیر صاحبان بھی جن کی جاس میں آمد ہوتی ہے، مولانا سے بہت مانوس ہیں ان کی التفات کی نظر بھی ان کی طرف بہت ہے۔“

حضرت حاجی وارث علی شاہ صاحب قبلہ دیوبند شریف کے مخصوص مرید و نظر کردہ مولانا شاہ محمد شفیع صاحب وارثی اناوی جن کی ولایت اور وعظوں کی دھوم ہے، مولانا دہن وارثی کے لقب سے ان کی شہرت ہے، مولانا سے بہت محبت کرتے ہیں۔ ہر جگہ دعوت میں ان کو بلا کر ساتھ لے جاتے ہیں، شاہ شفیع صاحب کہتے ہیں، مولانا رفاقت حسین مفتی اعظم ہیں اس نوعمری میں ملک العلماء ہیں، جاس کے ملا سید مبارک اشرف ملا باسو ملا سید علی قسلی ہیں، ولی کامل ہیں، تم لوگ ان کو کیا جانو کہ یہ کیا ہیں اور کیا ہونے والے ہیں، میں نے بہت علماء دیکھے ہیں، یہ اپنی مثال آپ ہیں۔“

مشہور خطیب مولانا غلام مصطفیٰ وارثی جاسی کانپوری حضرت شاہ شفیع وارثی کے فدائی مریدوں میں تھے، انہوں نے فرمایا ہمارے پیرو مرشد نے مولانا صاحب کو سلطان الوداعین کا خطاب دیا تھا، حضرت شاہ شفیع وارثی صاحب با اثر مرجع انام بزرگ تھے مدرسہ اہل سنت منظر اسلام بریلی کے سلاہ جلسوں میں اعلیٰ حضرت امام اہل سنت قدس سرہ دعوت دے کر بلایا کرتے تھے۔ ان کا وصال ۱۹۴۴ء میں ہوا۔

شاہ نقی علی صاحب: جاس شریف کی خانقاہ اشرفیہ احمدیہ کے سجادہ نشین حضرت شاہ نقی اشرف صاحب فرماتے مولانا مجموعہ خوبی ہیں اتنی کم عمری میں با کمال انہیں کو دیکھا ہے، عالم کہنا ان کو روا ہے، حضرت شاہ نقی صاحب حاضر باشوں کو حاضری کی تاکید فرماتے۔ حضور قبلہ گاہی قدس سرہ نے جب تحریک نماز شروع فرمائی شاہ صاحب کی خدمت میں دعاء کے لیے تشریف لے گئے، شاہ صاحب نے فرمایا آپ کی طرف میری رغبت ہی میری دعاء اور شرکت ہے۔ کلام شروع کیجیے ایک بار انہوں نے اپنے مخلصوں سے فرمایا کام کے یہی ایک عالم یہاں آتے ہیں، ان کی قدر کرو انہوں نے اپنے نواسے مولانا شاہ نعیم اشرف کو تعلیم کے لیے سپرد فرمایا۔

حضرت شاہ حضور اشرف: حضرت سید شاہ حضور اشرف صاحب قدس سرہ سجادہ نشین تودل د جان سے فدا اور نثار تھے، عمر دن کے کافی تفاوت اور سر حلقہ مشائخ ہونے کے باوجود والد و شیدا تھے، ان



کی بابرکت مخلوق میں "ہمارے مولانا" سے مراد حضور قبلہ گاہی کی ذات والا تھی حضرت شاہ حضور اشرف صاحب جاس تشریف فرما ہوتے، صبح ہی صبح آجاتے اور عشاء بعد واپس جاتے، بکثرت ایسا ہوتا تھا کہ کئی کئی دن تک محسوس نہ جاتے، ان کی گرویدگی کا عام چرچا تھا، وہ کثیر الغیوض وسیع حلقہ شیخ و ہادی تھے، ان کے بارے میں مشہور عام ہے کہ وہ مستجاب الدعوات تھے مگر مریدوں کو تعویذ حضور قبلہ گاہی قدس سرہ سے دلاتے۔ جاس تشریف کے بکثرت مخلصوں نے بیان کیا کہ ایک راجہ کے یہاں اولاد نہیں ہوتی تھی، اس راجہ اور اس کی ریاست کا نام بھی بتایا تھا مگر اس وقت یاد نہیں آتا، حضرت شاہ حضور اشرف صاحب سے دعاء کا طالب اور تعویذ کا خواستگار ہوا، انہوں نے فرمایا تمہارا یہ کام مجھ سے نہ ہو سکے گا لیکن میں تمہارا کام کر ادوں گا وارث ریاست پیدا ہو جائے گا لیکن اتنے ہاتھی اور گھوڑے تم کو نذر کرنے ہوں گے، راجہ نے کہا ان کی خوراک کے لیے گاول بھی نذر کروں گا۔ حضرت شاہ صاحب کریمن پور سے جاس تشریف لائے، حضور قبلہ گاہی کے پاس پہنچے اور اور بولے مولانا! ایک موٹے کو مرغا بنانا ہے بس آپ دام دیدہ دیجیے، حضور قبلہ گاہی نے فرمایا بات تو کہنے کہ کیا ہے، بولے، اولاد ہونے کے لیے ترکیب کر دیجئے اور ایک نقش بھی دیدہ دیجیے، حضور قبلہ گاہی نے فرمایا یہ سب آپ ہی کر دیں، شاہ صاحب نے فرمایا لکھا ہوا تو آپ کے نام سے ہے، حضور قبلہ گاہی نے حکم کی تعمیل کر دی، انقضاء مدت کے بعد راجہ کے یہاں بیٹا پیدا ہو گیا، راجہ نے کریمن پور تشریف فرما اطلاع بھیجوا دی اور مذکورہ ہدایا بھی نذر کے بھیجوائے اور باصرار دعوت دے کر بلوایا، بہت سے تحفے تحائف نذر کیے، ان ہدیہ و ہدایا کو حضرت شاہ صاحب نے خدام کے سپرد کیا اور خود جاس آگئے، پیچھے سے وہ سامان بھی آگئے، حضور قبلہ گاہی نے یہ خدام و حشم ملاحظہ فرمایا تو اس کو درویش کی موج سمجھا، پھر بھی پوچھا، شاہ صاحب یہ سب کیا ہے؟ فرمایا سب آپ کا ہے، حضور قبلہ نے فرمایا، یہ سب میرے کس کام آئے گا، آپ رئیس میں جاگیردار ہیں۔ یہ سب آپ کے کام کے ہیں۔ بڑے اصرار پر صرف ایک گھوڑا رکھنا قبول کیا۔

حضرت شاہ حضور اشرف صاحب کو حضور قبلہ گاہی سے جو اختصاص تھا، وہ مشہور عام و خاص ہے،

حضور قبلہ گاہی جب کانپور تشریف لے گئے، حضرت شاہ صاحب مریدوں کی جماعت کے ساتھ دید و ملاقات کے لیے کانپور تشریف لے گئے، حضور قبلہ گاہی کی محفلوں میں بھی ان کا ذکر بہت آتا تھا۔ حضور قبلہ گاہی قدس سرہ دوسرے حج و زیارت اور مقامات متبرکہ کی زیارتوں کے سفر میں ہندوستان سے باہر تھے جب حضرت شاہ حضور اشرف صاحب کا ۱۷ جون ۱۹۵۸ء کو وصال ہو گیا، درگاہ معلیٰ اشرفیہ میں چلہ مخدوم سید اشرف جہانگیر سمنانی قدس سرہ کے گنبد کے اتر جانب ممتاز خیرہ میں ان کی قبر مبارک ہے، حضور قبلہ گاہی سفر حج و زیارت سے واپس آئے ان کی اہلیہ اولادوں سے تعزیت کے لیے حائس پہنچے ان کے دولت کدہ پر گئے، راقم الحروف ہر کاب تھا، صاحبزادگان تو کریمین پور شریف میں تھے، اہلیہ سے تعزیت فرمائی اور فرمایا کوئی ضرورت پیش آئے تو مجھے کہلوائیں، ان محترمہ نے فرمایا، میاں صاحب کہتے تھے، ہمارے مولانا جب حج سے لوٹیں گے تم کو مرید کرا دیں گے، حضرت شاہ صاحب کے فرزندوں نے حضور قبلہ گاہی سے پڑھا، بڑے صاحبزادے نے تکمیل بھی کر لی تھی شاہ صاحب کے پاس کانپور میں خطوط آیا کرتے تھے ایک خط بہت محبت بھرا تھا، چاہتا تھا کہ اس کو ان کی قلمی یادگار کے طور پر محفوظ کر دوں، مگر اس تحریر کے وقت وہ نہیں مل سکا۔

بابا شاہ عبدالصمد صاحب بھسکی پور شریف: حائس شریف سے بجانب مغرب بھلے سلطانی مسلمانوں کا گاؤں بھسکی پور مسم آبادی پر مشتمل ہے، صدیوں پہلے یہاں کے راجپوت خاندان نے بزرگان خاندان اشرفیہ کے ہاتھ پر اسلام قبول کیا، یہی خاندان ”بھالے سلطانی“ کہلاتا ہے اس خاندان کے ایک بزرگ عبدالصمد خاں صاحب ناگ پور میں گورنمنٹ کی ملازمت میں پٹواری تھے، ان پر کرم باری تعالیٰ ہوا، حضرت بابا سید تاج الدین صاحب کی بارگاہ میں حاضری و حضوری کے شرف نے سلوک و معرفت کی بلندیوں پر پہنچا دیا۔ خلافت بھی ملی۔ حکم ہوا، نوکری چھوڑ کر گھر جاؤ، وہاں لوگوں کو فیض پہنچاؤ، وطن آئے، قبولیت بلندیوں پر پہنچی حضرت تاج الاولیاء کی خدمت میں اس کے بعد جو بھی جاتا بھسکی پور شریف بھیج دیا جاتا، پھر تو دیکھتے دیکھتے پروانوں اور حاجت مندوں کا ہجوم و قافلہ آندھی طوفان بن گیا بابا

عبدالصمد صاحب کے دست مبارک کی چٹکی کی خاک اکسیر کا حکم رکھتی تھی جو نمٹنے کے جاس کے اسٹیشن پر ڈاک گاڑی کے ٹھہرنے کا حکم جاری کیا سرک پکنہ بن گئی۔ ۵، ۴ میل گاڑی مٹی روزانہ صبح سے عشاء تک چٹکی چٹکی تقسیم ہو جاتی، بابا شاہ عبدالصمد صاحب تاجی کے اس دور عروج میں حضور قبلہ گاہی قدس سرہ کا جاس میں درود ہوا، دونوں کی ملاقات ہوئی ربط قائم ہوا، جو بڑھتا ہی گیا بڑھتا ہی گیا ایک دن بابا شاہ عبدالصمد صاحب نے فرمایا: مولانا صاحب میرا ایک بیٹا ہے۔ آپ سے ملنے کے بعد میرا دل چاہتا ہے، کہ آپ اس کو عالم بنادیتے تاکہ وہ مجھے شریعت کی ہدایت دے اور راہ دکھائے، بابا شاہ عبدالصمد صاحب فنانی الشیخ تھے، باطنی اتباع نے ان کو صورت بھی حضرت بابا سید تاج الدین صاحب کا ہم صورت بنادیا تھا جناب حاجی عبدالوحید صاحب ابن حاجی عبدالبحان صاحب نے بیان کیا، ایک بار عرس کے موقع پر حضور قبلہ گاہی پیر و مرشد قبلہ کے ہمراہ بھکی پور شریف گیا، بابا صاحب نے حسب معمول تکریم کی، ان کے حجرہ میں بابا تاج الدین صاحب کی بڑی سی تصویر لگی ہوئی تھی فوراً بولے مولانا صاحب آپ یہاں کیا بیٹھیں گے اور اپنے فرزند مولانا جلال الدین صاحب سے فرمایا: حضرت کو فلاں کمرے میں ٹھہراؤ، میں بھی وہاں آتا ہوں، حاجی صاحب نے بیان کیا، کہ یہ تو بابا صاحب نے حضور پیر و مرشد سے بارہا فرمایا، کہ مولانا صاحب فقیروں کی اور عالموں کی کبھی نہیں بنی لیکن نہ جانے کیا بات ہے کہ میرا دل آپ کی طرف کھینچتا ہے۔

جب محلہ قضیہ نہ میں مدرسہ تاج المدارس قائم ہوا، بابا صاحب ہی کی تجویز پر اس کا نام تاج المدارس قرار پایا، بابا صاحب کا تعاون ہمیشہ مدرسہ کے لیے جاری رہا، جاس اور اس کے اطراف و نواح میں دینی اقدار کے فروغ میں حضور قبلہ گاہی کے جو کارنامے ہیں، ان میں بابا صاحب کا بھی حصہ ہے۔

بابا امراری شاہ بابا: حضور قبلہ گاہی قدس سرہ کی مجالس و محافل میں اس علاقہ کے ایک مجذوب و سالک بزرگ حضرت بابا امراری شاہ علیہ الرحمہ کا ذکر اکثر ہوا کرتا تھا حضور قبلہ گاہی کے مخلص مرید و خادم سائڈوالے بابا جی امام علی شاہ نے روایت کی کہ حضور کسی جگہ تشریف لے جا رہے تھے، راستہ میں بابا امراری شاہ کا گاؤں آگیا حضور نے ہمراہیوں سے فرمایا بابا سے ملاقات کرتے چلیں قریب پہنچے تو بابا امراری شاہ

نے دیکھا اور فوراً کھڑے ہو گئے، بڑی خوش ظاہر کی جذبہ کیفیت میں محبت کا اظہار کرتے رہے، مور مولانا (میرے مولانا میرے مولانا) کی رٹ لگائی۔ اپنے منکے کی طرف دیکھ کر حاضرین کو اشارہ کرتے یہ منکا تھا، جس میں آنے والے ہدایا ڈالے جاتے تھے، دودھ، دہی، گڑ، چاول، کھیر سبھی اس میں ڈال دیے جاتے تھے، ہفتوں، مہینوں کے ہدایا اس میں جمع رہتے تھے، بار بار کے اشارے پر حاضر خدمت نے جنکف تھوڑا سا نکل کر حضور کے سامنے رکھا، حضور پیر و مرشد نے خود بھی کھایا اور ہمراہیوں کو بھی کھلایا، حضور قبلہ فرماتے تھے نہ لذت میں فرق تھا، نہ اس میں کسی قسم کی بدبو تھی، بس اور ہی لذت تھی، حضور قبلہ کی ان سے بہت ملاقاتیں ہوتی تھیں۔

مشہور آفاق عارف باللہ حضرت حاجی شاہ عبداللطیف صاحب چشتی نظامی فخری قدس سرہ تھیں شریف ضلع سلطانپور مراری شاہ بابا کو ایک بار زبردستی پکڑ کر جمعہ پڑھوانے پر مُصر ہوئے بابا مراری شاہ کہتے اے لطیفو امان جا مور نماز پڑھے آوت نہیں، کاہے کا مور سے نماز پڑھے کا کہت ہے، بجلی گر پڑی، شاہ صاحب نے فرمایا کوئی حرج نہیں لیکن جمعہ کی نماز پڑھنے چلو، اگر بجلی گرے گی نقصان نہ ہو گا جب امام نے تکبیر کہی بابا مراری شاہ نے آسمان کی طرف دیکھا اور مذکورہ جملے کہہ کر اللہ اکبر کی آواز بلند کی، بلا ابرو باد کے بجلی کڑکی اور مسجد شریف کے بائیں مینار کو چسرتی ہوئی نیچے آ کر غائب ہو گئی، کبھی بھی نمازی کو نقصان نہیں پہنچا مگر مراری شاہ بابا عین نماز سے نکل کر بھاگ گئے حافظ سراج احمد صاحب مرحوم نے اپنے دفتر میں ان کا سن ۱۹۳۶ء لکھا ہے، فرحمہ رحمةً واسعۃً۔

رئیس قصبہ شیخ منصور احمد صاحب: جاس کے امراء و روسا کے طبقہ میں شیخ منصور احمد صاحب مرحوم بڑے صاحب اقتدار و جاہ و منزلت رئیس تھے۔ ان کا دولت کدہ محلہ قضاہ کلاں میں تھا، شیخ صاحب حضور قبلہ گاہی کے فدائی تھے، پشت پناہ بھی تھے، ان کی سسرال نوابان بھوپال کے خاندان میں تھی مگر ان کی کوئی اولاد نہ تھی، بھائی بھیجتے تھے ان سب کی موجودگی میں اپنی حویلی، باغات اور جائداد حضور قبلہ گاہی کے نام کر دی تھی۔ اس وقت راقم الحروف اور ایک بہن تھیں، ہم دونوں ان کو داد الیا کہہ



کرتے تھے، ہم دونوں پر ہی منحصر نہ تھا، پورے محلہ کے بچے اُن کو داد الباکہا کرتے تھے، ان کا آخر زمانہ تھا جب حضور قبلہ گاہی کانپور منتقل ہوئے اسی کے ایک برس بعد جب اے ۱۳ھ میں شیخ صاحب کا انتقال ہو گیا، اطلاع ملنے پر ان کی سیوم کی مجلس میں حضور قبلہ گاہی جاس تشریف لے گئے اور احقر کو بھی ساتھ رکھا۔

### جشن عید معراج النبی ﷺ کے جلسے

عالم ربانی حضرت مولانا سید شاہ احمد اشرف صاحب کچھوچھا شریف اور فخر العلماء مولانا سید شاہ محمد فخر جمالی الہ آبادی کی جدوجہد سے جشن عید معراج النبی صلی اللہ تعالیٰ علیہ وسلم کے جلسے شہر شہر ہونے لگے تھے، معراج النبی ﷺ کا جشن جاس میں بھی پوری تیاریوں سے منایا جاتا تھا۔ مشائیر عصر علماء و مشائخ کے مواعظ حسنہ خوب خوب ہوتے تھے، حضور قبلہ گاہی کے زمانہ برکت میں رونق افسروز ہونے والوں میں، بریلی شریف، کانپور، الہ آباد و کھنؤ کے علماء کرام ہوتے تھے، سہ روزہ اجلاس ہوتا تھا ان جلسوں میں حضرت حجۃ الاسلام مولانا شاہ محمد حامد رضا خاں رحمۃ اللہ، حضرت صدر الشریعہ رحمۃ اللہ علیہ کی تشریف آوری بھی ہوتی تھی، زیادہ تر حضرت مولانا سردار احمد صاحب اور مجاہد ملت مولانا حبیب الرحمن صاحب اور مولانا عبد الحفیظ صاحب حقانی مفتی آگرہ کی آمد ہوا کرتی تھی، نواسے حبیب کلکتہ کے مجاہد ملت نمبر میں مولوی حکیم حاجی غلیل احمد صاحب جاسی کا ایک مضمون شامل ہے، اس میں انہوں نے جاس کے جلسہ کے متعلق لکھا ہے کہ مجاہد ملت لباس میں پانجامہ نہیں بلکہ نگی استعمال کرتے تھے حضرت الاستاذ کے اصرار اور مواقع کی حکمت بتانے کی بنا پر حضرت الاستاذ ہی کا پانجامہ پہن کر جلسہ میں گئے اور تقریر فرمائی۔

### حضرت صدر الشریعہ کی رونق افروزی اور عنایات

حضور قبلہ گاہی قدس سرہ نے ایک دوسرے موقع پر حضرت صدر الشریعہ کو تشریف لانے کی دعوت بھیجی، آپ تشریف لائے، مثالی استقبال ہوا، قیام حضور قبلہ گاہی کے قیام گاہ پر ہوا، قصبہ کے اشرف و عمائد اور اہل اخلاص زیارت کے لیے کثرت سے آتے حضور قبلہ گاہی کی ترغیب سے بہت سے لوگ

مرید بھی ہوئے انہیں میں حکیم مولوی خلیل احمد صاحب کے والد مولوی عبدالحفیظ صاحب مرحوم بھی تھے، ان کے مذہبی حالات و ہابیت زدہ تھے، حضور قبلہ گاہی کی از صحبت کے فیض سے صالح الاعتقاد ہوئے فتاویٰ امجدیہ میں اکثر سوالات جائس کے انہیں مولوی عبدالحفیظ کے ہیں انہیں لوگوں میں حاجی بشیر قریشی بھی تھے، جن کو حضور قبلہ گاہی نے پہلے سے کہہ رکھا تھا، اس مجلس میں ان سے بھی بیعت ہو جانے کے لیے فرمایا وہ بولے مولانا صاحب میں تو آپ ہی سے بیعت ہوں گا، حاجی صاحب کا یہ جواب حضور قبلہ کو ناگوار گذرا، لیکن حضرت صدر الشریعہ نے مسکرا کر فرمایا، یہ ٹھیک کہتے ہیں، ”ان کا اعتقاد مولانا آپ ہی سے ہے، آپ ہی انہیں بیعت کر لیں۔“

حضرت امام صدر الشریعہ یہاں گئی رات تک مخلصوں کی محفل میں مصروف ارشاد رہتے اس کے بعد سونے کے لیے لیٹتے تھے، حضرت والدہ ماجدہ کریمہ شفیقہ نے فسر مایارات رات بھر خدمت کی وجہ سے تمہارے ابا جان کے انگوٹھے سوج گئے تھے۔ حضور قبلہ گاہی نے فرمایا اس رات جب سب لوگ رخصت ہو گئے، حضرت آرام کرنے کے لیٹے تو پہلے حاجی بشیر کا ذکر کر کے فرمایا آپ کو میری طسرف سے میرے تمام سلاسل طریقت کی بھی اجازت و خلافت عامہ ہے ان کو بیعت کر لیں، صبح کو حاجی صاحب سے بھی تاکید فرمائی اور مجھ سے بھی فرمایا حضور قبلہ گاہی نے یہ بھی ارشاد فرمایا کہ حضرت کو معلوم نہ تھا کہ، مجھے اجازت و خلافت حاصل ہے۔

### معمولات اور ورزش سلوک

مدرسہ کا انتظام و انصرام تدریس کے فرائض، مریضوں کا علاج و معالجہ، پریشاں حالوں کے لیے نقوش و تعویذات، احقاق حق کے لیے دوروں کے سلسلوں کے ہجوم میں ورزش سلوک بھی جاری تھی، ایک بار حضرت حجۃ الاسلام امام غزالی قدس سرہ کے ذکر پاک کے دوران فرمایا حضرت امام غزالی رحمہ اللہ کے سلوک و تصوف کے سلسلے کے جتنے رسائل ہیں ان کا مطالعہ کیا کرتا تھا اوراد و اشغال کی مداومت، تلاوت قرآن پاک کی پابندی کے ساتھ جسمانی صحت کا بھی خیال ملحوظ تھا اوراد و اشغال اور ذکر و تہجد کے

بعد سیر کے یہ نکل جاتے، آمدورفت میں ۳ میل کا فاصلہ طے کر لیتے، اس کے بعد ورزش جسمانی کرتے، اتنے میں اذان فجر کا وقت ہو جاتا تو مؤذن کو جگاتے، یا پھر خود ہی اذان دیتے، فجر کی نماز کے بعد سلسلہ کے اوروں وظائف مشرق رخ بیٹھ کر ادا کرتے ایک جز قرآن پاک کی تلاوت فرما کر مطب کا سلسلہ شروع فرماتے، اس سے فراغت کے بعد تدریس کی طرف متوجہ ہوتے، گیارہ بجے تک یہ معمول ختم ہو جاتا، نماز ظہر کے بعد سے اذان عصر تک درس و تدریس کا دور پھر شروع ہو کر ختم ہوتا۔

### شیعی فتنہ اور اس کا استیصال

اودھ کے اشراف و عمائد کے خاندانہ کامؤثر حلقہ نوابان اودھ کی نوازشوں کی طمع و لالچ میں رافضی و شیعہ بن گیا، جاس شریف کے بھی اشراف و عمائد خاندانہ کا ایک قلیل ترین گروہ بھی اقتدار اور دولت کے حصول کی طرف بڑھا، اور شیعہ ہو گیا۔ حافظ سراج احمد امام جامع مسجد جاس نے اپنے دفتر میں شیعہ کے اثر و نفوذ اور اہل جاس کے مذہب اہل سنت سے خروج پر بھرپور تبصرہ لکھا ہے اور اس کی تفصیل کو قلم بند کیا ہے وہ لکھتے ہیں کہ:

”اگرچہ یہاں کے باشندوں کی غالب اکثریت عقیدہ رض سے محفوظ و مامون رہی، مگر عقیدہ تفضیل کی زد میں بہت سے افراد آگئے، حاکم شام حضرت امیر معاویہ کی شان رفیع میں ناملائم اور نامناسب کلمات کی اداسے گی عام سی بات تھی“ حافظ صاحب نے یہ بھی لکھا ہے کہ ”رافضیوں سے اختلاط و ارتباط کی وجہ سے خاندان اشرافیہ کے سادات بھی حضرت امیر معاویہ رضی اللہ تعالیٰ عنہ کی شان میں دشنام سے باز نہیں رہتے تھے، تفضیلی عقیدہ تو بعد کی بات تھی مولوی ننھے اشرف (نعیم اشرف) اس بلا سے محفوظ ہیں تو اس کی وجہ مولانا رفاقت حسین صاحب کی شاگردی ہے۔“

مولانا سید ظل حسن صاحب کچھوچھوی نے اس ذکر پر فرمایا حضرت استاذ محترم کو ہمارے خاندان کا

حال معلوم تھا اس لیے جب ہم لوگ حضرت سے پڑھتے تھے اور حضرت امیر معاویہ رضی اللہ عنہ کا ذکر آتا تو ان کے نام کے ساتھ حضرت اور رضی اللہ عنہ کہلاتے ہم لوگ یعنی ماموں حبان مولانا سید محمد اکمل حسین غازی بھی حضرت استاذ محترم کی وجہ سے اس بلا سے محفوظ ہیں۔

جائے شریف اور نصیر آباد کے رفاض اہل ثروت بھی تھے اور اہل علم بھی تھے اس امتیازی وجہ سے انگریزی عہد میں بڑے بڑے عہدوں اور منصبوں پر فائز تھے۔ اور آبادی میں اقتدار بھی رکھتے تھے۔ اسی حاکمانہ وقت کی وجہ سے محرم کی مجالس اور جلوس میں "تیرا" کی بڑی رسم میں جری و بے باک تھے۔ ظاہر ہے، اس فاسقانہ فعل کا کیا رد عمل ہوتا تھا اہل سنت کے قلب مجروح ہوتے تھے، امن و امان خطرے میں پڑتا تھا، حکیم خلیل احمد صاحب لکھتے ہیں کہ حضرت الاستاذ نے افسیوں کے عقیدہ فاسدہ کا شہ و مد سے رد فرمایا، مولانا غلام مصطفی وارثی مدح صحابہ کا جلوس نکالتے تھے، حضرت الاستاذ نے ان کی سرپرستی فرمائی، اس گام پر بقول حضرت شاہ عبدالعزیز محدث دہلوی شیعوں کے "قلیل و ذلیل" گروہ میں اشتعال پیدا ہوا، اور انہوں نے خاص اہل سنت کے محلوں سے تیرا کا پر جوش و مشتعل جلوس نکال کر آسمان سر پر اٹھا لیا، اس گام پر حضور قبلہ گاہی نے اپنے اعوان و انصار اہل سنت کو دفاع پر آمادہ فرمایا اہل سنت نے تھوڑی ہی دیر میں شیعوں کو پسا کر دیا اور وہ بھاگے، گورنمنٹ کے کارندوں نے گرفتاریاں کیں، دو طرفہ گرفتاریاں عمل میں آئیں۔ حضور قبلہ گاہی کو بھی حراست میں لیا گیا اور مولانا وارثی کو بھی گرفتار کیا، اس گام پر شیخ منصور احمد صاحب کے زبردست اثر و رسوخ کا اثر ظاہر ہوا، حکومت وقت پابند استبداد تھی حضور قبلہ گاہی نے فرمایا، شیخ صاحب کے زبردست دباؤ کی وجہ سے کلکٹر دم بخود تھا اور یہ بھی فرمایا کہ کلب مصطفیٰ شیعہ لیڈر اپنے گروہ کے لوگوں کی خبر گیری کے لیے ہیل خانہ پہنچا تو میرے پاس بھی آیا، اور کہا مولانا آپ کو یہاں دیکھ کر مجھے بڑا افسوس ہے، ایسا نہیں ہونا چاہیے تھا اس نے تحریک کی کہ حضور قبلہ گاہی کو جانے کی اجازت دیدی جائے، شیخ منصور احمد صاحب کا اور ان کے خسر محترم کا زبردست دبدبہ تھا، ان کے خسر صاحب داسرائے کی کونسل کے ممبر اور نوابان بھوپال کے خاندان کے ممتاز فسر د تھے، وہاں کا



حاکم کلکٹر جیل پہنچا اور رہائی کا حکم سنایا، حضور قبلہ گاہی نے رہائی کی خبر پا کر فرمایا، جب تک سب اہل سنت رہا نہ ہوں گے، میں انہیں کے ساتھ رہوں گا۔ اقتدار کے پس منظر میں کلکٹر مجبور تھا سب سے جانے کے لیے کہہ دیا شیعہ بھی چھوڑ گئے، اس میں کوئی شک نہیں کہ شیعہ عام حالات میں بڑا احترام کرتے، حضور قبلہ گاہی نماز جمعہ کے لیے جامع مسجد جاتے انہیں کا محلہ اور حویلیاں راہ میں پڑتیں، جھک کر آداب بجالاتے مگر حضور قبلہ گاہی نظریں جھکاتے اور خاموشی سے گزر جاتے تھے، چند بار اس طرف سے احقر کا بھی گزر ہوا شیعوں نے یہی سلوک مرعی رکھا۔

### تذکرۃ الفاروق

روافض، حضرت امیر المؤمنین سیدنا فاروق اعظم رضی اللہ تعالیٰ عنہ کی شان والا میں بڑی جراتیں دکھاتے ہیں حضور قبلہ گاہی قدس سرہ نے ان کے فضائل و محاسن و محمد میں ایک مختصر مؤثر جامع اور عام فہم کتاب تحریر فرمائی، موضع موہنا ضلع مدار کا پروا کے رئیس حاجی محمد جعفر خاں صاحب مرحوم نے بیان کیا، حضرت پیر و مرشد نے غریب خانہ پر پندرہ دن قیام فرمایا اسی میں یہ کتاب لکھی اس کتاب کا نام تذکرۃ الفاروق مقرر فرمایا، اس کی تحریر کا کام ۱۳ اذی الحجہ ۱۳۵۳ھ کو مکمل ہوا، اس کی طباعت فرنگی محل لکھنؤ کے دارالعلم کے پریس، مطبع یوسفی میں ہوئی اور بلا ہدیہ تقسیم ہوئی۔

مولانا شاہ جلال الدین صاحب بھکی پور شریف نے اپنی کتاب ”ناپور کا چاند“ میں شیعہ فرقہ کے رد و ابطال اور استیصال کی جدوجہد کو زبردست خراج عقیدت پیش کیا ہے اور لکھا ہے کہ اگر حضرت الاستاذ نہ ہوتے تو جاس کی آبادی شیعیت اور وہابیت سے زبردست متاثر ہوتی۔ مولانا انوار احمد نعیمی حلال پوری لکھتے ہیں:

”تو ابان اودھ نے شیعیت کا پرچار و رشور سے کیا اور اس کی ترویج کے لیے ہر حربہ بروئے کار لائے، زر زمین، زن کا سہارا لیا۔ اکثر خانقاہوں اور درگاہوں سے وابستہ

افراد اس سیلاب میں بہہ گئے۔ حضور امین شریعت نے ایسے ماحول میں نہایت فہم و تدبیر سے کام لیا اور خانقاہی لوگوں سے مضبوط روابط قائم فرمائے اکثر خانقاہی خانوادے کے لوگوں کو ہم نے برملا اعتراف کرتے منا ہے کہ اگر حضرت امین شریعت کی رہنمائی اور ان کی صحبت ہم لوگوں کو مذہبی ہوتی تو ہم لوگ بھی شیعہ ہو گئے ہوتے وہ تو اللہ تعالیٰ کا فضل و کرم ہوا کہ حضور امین شریعت کی بافیض صحبت مل گئی کہ ہم لوگ بچ گئے۔ حضرت امین شریعت کی ارشاد و تبلیغ کا جو بہتر اسلوب تھا کم از کم ہم لوگوں کو تو اور کہیں اس کی نظیر نہیں ملتی۔

### حضرت مولیٰ علی کرم اللہ وجہہ کی عنایت

جائے شریف میں شیعہ فرقہ کے رد و استیصال کا تذکرہ تھا، اس وقت فرمایا۔ میر محمد صاحب ساکن کنہی ضلع راجے بریلی، ریاست کدورہ باؤنی میں اعلیٰ عہدیدار تھے ریاست کی خدمت سے سکد و شس ہونے پر جائے میں مقیم تھے، انہوں نے مجھ سے عربی اور دینیات پڑھنے کی خواہش ظاہر کی، میں نے کہا، ہم دونوں ایک دوسرے کے اُتاذ ہو جائیں۔ آپ مجھے انگریزی پڑھادیں، میں آپ کو عربی اور دینیات پڑھادوں ہم دونوں نے پوری توجہ سے پڑھا، میں نے ان کو عربی اور فقہ اور اصول فقہ پڑھایا ان کی استعداد تشفی بخش ہو گئی اور میری انگریزی اس وقت کے میٹرک کے معیار کی ہو گئی، انگریزی میں اسلامیات کی کتابوں کا مطالعہ آسانی سے کر لیتا تھا، لیکن ان سب کے باوجود میر صاحب میں ایک نقص اور کمی بھی تھی، وہ راسخ العقیدہ نہیں تھے، یہ صرف خالص انگریزی تعلیم اور علی گڑھ کا اثر تھا، ایک دن وہ صبح صبح آئے، اب ان کا حال بدلا ہوا تھا، نشت کا طریقہ اور گفتگو کا طرز بھی بدلا ہوا تھا، میں نے کہا خیر تو ہے، اس ادب و آداب کا معاملہ کیا ہے، کہا بس معاف کر دیجئے، بڑی گستاخیاں ہوئیں، بس ایک ہی درخواست ہے کہ معاف فرمادیں، میں نے کہا، آپ کا اصرار ہے، تو معاف کیے دیتا ہوں تب میر محمد

صاحب نے کہنا شروع کیا۔

مولانا! کیا عرض کریں، شب کے آخر حصہ میں کس مشاہدہ سے گزرا ہوں، کیا اور کیسے عرض کروں دل کے تلاطم کا عجیب حال ہے، اب پھر ایسے مشاہدہ سے گزروں گا یا نہیں، بڑا نورانی منظر تھا، آپ کے ایمانی اور روحانی مراتب سے بھی واقف کرایا گیا ہوں، بڑی ندامت ہے۔ بس معاف کر دیں، قسمت آخر شب میں بیدار ہوئی، دیکھتا ہوں اس زیریں حصہ میں نورانی شکلوں کا انبوهہ مجمع جمع ہے۔ ایک سرے پر تخت بچھا ہوا ہے، لیکن خالی ہے کسی کی آمد کے سب منتظر ہیں، اتنے میں زیر دست روشنی پھیلی وہ بزرگ تخت نشین ہوئے چند لمحوں کی خاموشی کے بعد وہ بزرگ گویا ہوئے مولانا رفاقت حسین صاحب کو بلاؤ، آپ کچھ دور پر کھڑے تھے، وہ افراد نورانی آپ کی طرف دوڑے اور آپ کو بلا لائے، اسی درمیان میں نے معلوم کیا کہ یہ تخت نشین بزرگ کون ہیں؟ ایک صاحب بولے تم ان کو نہیں جانتے، یہ حضرت مولیٰ علی، مشکل کشا، شہر خدا کرم اللہ تعالیٰ وجہہ الکریم ہیں مولانا آپ تخت کے قسریب جا پہنچے، آپ کو تخت پر آنے کا حکم ہوا، حضرت علی مرتضیٰ کرم اللہ وجہہ نے آپ کے سر پر عمامہ باندھا اور فرمایا جاسیے، میرے ان نام نہاد محبوبوں کو ہدایت کیجئے خدائی نصرت آپ کے ساتھ ہے بس میری آنکھ کھل گئی۔ حضرت قبلہ گاہی نے فرمایا میر صاحب یہ سب کہہ کر مسکرائے۔ حضور قبلہ گاہی نے فرمایا، اس کے بعد ایک دم میر محمد صاحب کے حال میں تغیر ہوا اور دینی تصلب اور پابندی احکام شرع مظہرہ بڑھ گئی۔

### مواعظ حسنہ کی مجلسیں اور سامعین کی حالتیں

مولوی حکیم حاجی ظلیل احمد صاحب جاسی کی تحریری یادداشتوں کے چند اوراق ان سطور کی تحریر سے تھوڑی دیر پہلے علمی کاغذات سے جھنکتے ہوئے دیکھائی پڑے حکیم صاحب لکھتے ہیں:

”میں نے حضرت الاستاذ کی ایمان افسر و زمجاس وعظ میں بارہا جوق جوق نیک دلوں کو توبہ کی سرمدی دولتوں کو حاصل کرتے دیکھا ہے۔ ان میں وہ بھی ہوتے تھے جن کے قلوب ایمان کی روشنی کی

نعمتوں سے خالی ہوتے تھے اپنی آنکھوں سے دیکھے ہوئے سارے مناظر کی تفصیل لکھوں تو سلسلہ دراز ہو جائے گا، ایک مرتبہ ایک تبلیغی سفر میں احقر راقم الحروف ہمرکاب خدمت تھسا، سلطانپور کی ایک مسلم ریاست میں حضرت الاستاذ کا ورود ہوا، رئیس کو خبر ہوئی، ان کے کارندے حاضر ہوئے، شب میں محفل مولود شریف کا انعقاد طے پایا، رئیس کے خاندان کے ایک فرد بے حد مدمنے نوش تھے، لوگوں کے ذریعہ حضرت الاستاذ کو اس کی اطلاع مل چکی تھی، ان صاحب کی شرافت طبع کی وجہ سے حضرت ان سے مانوس تھے، مگر جب ان کی منوشی کا حال معلوم ہوا اس وقت چہرے پر ملال کے آثار ظاہر ہوئے، محفل میں وہ رئیس زادے بھی باادب حاضر تھے، وعظ شروع ہوا تو حضرت الاستاذ نے منہیات شرعیہ کی دنیوی اور دینی نقصانات اور مضرات پر عجب جذبہ ایمانی و روحانی سے لبریز تقریر فرمائی، مقصد کی بنجیدگی نے جلدی مجمع کو اپنی تاثیر میں لپیٹ لیا، گہری خاموشی اور ایک دوسرے سے بے خبری کا عجیب ملکیت سماں طاری ہو گیا، بنجیدگی و خاموشی نے جلد ہی گریہ و بکا کا ماحول بنا دیا، تقریر ختم ہوئی، رئیس زادے صاحب قابو سے باہر تھے، ان کی حالت بہت قابل رحم تھی، ان کے ہاتھ جو سامان ہرستی اور جام و سہو اور پیمانہ کی طرف اٹھا کرتے تھے اب توبہ کے لیے حضرت الاستاذ کی طرف بڑھ رہے تھے۔ میں اس وقت کی منظر کشی سے عاجز ہوں۔“

### مولوی حسین احمد صدر دیوبند کے روبرو احقاقِ حق

احقاقِ حق، اثباتِ عقائد حصہ، اصلاحِ اعمال اور تزکیہ نفس اور ابطالِ باطل کے مواقع پر قوت سے متوجہ ہوتے مسلم لیگ اور کانگریس کی آویزش کے زمانے میں جاس شریف کے قلیل گروہ ہا سب کے کانگریسی لوگوں نے مولانا حسین احمد دیوبندی کو کانگریس کی حمایت و نصرت کے لیے بلایا۔ وہ آئے تو جمعہ کا دن تھا، ان کے مذہب کے لوگوں نے چاہا کہ جامع مسجد میں قبل جمعہ یا بعد نماز جمعہ ان کو تقریر کرنے کی اجازت دی جائے، حضور قبلہ گاہی نے اختلاف فرمایا اور فرمایا کہ انہوں نے اور ان کے اکابر



نے بارگاہ رب العزت جل جلالہ میں اور اس کے حبیب پاک علیہ الصلوٰۃ والسلام کی بارگاہ میں صریح گستاخیاں کر کے دائرہ اسلام سے اپنے آپ کو خارج کر لیا ہے اور مولوی حسین احمد دیوبندی ان عقائد و عبارات کفریہ کے مضدق و موید ہیں اگر وہ توبہ کر لیں اور اس کا اعلان بھی کر دیں تو بخوشی وہ تفسیر کر دیں بصورت دیگر تقریر کی اجازت نہیں، پھر اس کے بعد کیا ہوا اس کا بیان دارالعلوم ندوۃ العلماء لکھنؤ کے ناظم ابوالحسن علی ندوی وہابی نے اپنی کتاب ”پرانے چراغ“ میں لکھا ہے۔

”مسلم پارٹی منٹری بورڈ کے زمانے میں ایک حلقہ انتخاب میں معیت و ہمرکابی کا شرف حاصل ہوا۔ مولانا ہمارے ضلع رائے بریلی کا دورہ کرنے والے تھے۔ جاس کے حلقہ میں دورہ تھا، کار کا سفر تھا، امیدوار صاحب بھی جو یو۔ پی کے ایک مشہور مسلمان بیرسٹر ہیں ہمراہ تھے، جمعہ کی نماز قصبہ کی جامع مسجد میں پڑھی۔

خطیب صاحب حضرات دیوبندی تکفیر کرنے والوں میں تھے، انہوں نے موقع سے فائدہ اٹھا کر بعض بزرگوں کے متعلق بہت کچھ کہا، مولانا سنتوں سے فارغ ہو کر خاموش بیٹھے تھے نماز ختم ہوئی، خاموشی سے تشریف لے آئے سفر کے آخر تک بھول کر بھی خطیب صاحب کا تذکرہ نہیں کیا۔“

مولوی دیوبندی بول بھی کیا سکتے تھے، رائے بریلی پر تاب گڑھ، سلطان پور اہل سنت کی غالب اکثریت والے علاقے تھے، اگر بولتے اور زبان کھولتے تو سید پور کے بنگالی مسلمانوں کے طرز عمل سے سابقہ پڑ سکتا تھا، مولانا ندوی کا آبائی گاؤں ضلع رائے بریلی کے تکیہ نامی گاؤں میں تھا، مگر تازہ زندگی ان کو پورب کی طرف تنگ و دوڑھانے کی جرأت نہیں ہوئی۔

## سلطانپور کی جامع مسجد میں امامت و تدریس و تبلیغ دین وہابیت کا قلع قمع

سلطان پور میں ایک ڈپٹی کمشنر بنام مسلم کا تقرر ہوا، وہ لکھنؤ کے مشہور خارجی وہابی عالم، عبد الشکور

کا کوروی کا معتقد تھا۔ اس وجہ سے مولوی صاحب کا کوروی کے بھائی مولوی عبدالرحیم کی وہاں آمد ہونے لگی۔ ایک زمانہ پہلے سلطان پور شہر میں نصیر آباد کے غالی اور متشد مولوی محمد امین کا دورہ ہوتا تھا، یہ محفل مولود شریف کے انعقاد کے تحت مخالفین میں تھے اگر کسی نے محفل مبارک کی مجلس منعقد کر لی، ان کے اور ان کے مریدوں کے تشدد اور زد و کوب کا شکار بنتا، وہ اس طریقہ ناز یا کو "توحید خالص" کا جذبہ کامل کہتے تھے یہ سب کچھ ہوتا تھا، اہل سنت پلٹتے تھے مگر محفل پاک ضرور منعقد کرتے۔

سلطان پور شہر بھی حضور قبلہ گاہی قدس سرہ کی تبلیغی سرگرمیوں میں داخل و شامل تھا، جب مولوی عبدالرحیم کا کوروی کی آمد بہت بڑھی، تو طبقہ اہل سنت میں بھی بے چینی بڑھی، ان حضرات کا حضور قبلہ گاہی پر اصرار بڑھا اور وہ حضرات سلطان پور کی اقامت پر مصر ہوئے، دینی مصالح کی بنیاد پر حضور قبلہ گاہی قدس سرہ نے سلطان پور میں قیام منظور فرمایا، حافظ سراج احمد صاحب امام جامع مسجد جاس شریف کے دفتر میں سلطان پور میں ورد و کاسہ موجود ہے تاریخ کا اندراج تو نہیں ہے مگر اگست ۱۹۴۴ء ضرور مرقوم ہے، حضور قبلہ گاہی قدس سرہ نے یہاں پہنچ کر جامع مسجد میں قیام فرمایا، امامت و خطابت کے ساتھ تبلیغ اور تدریس کا سلسلہ شروع کیا، حضرت شاہ حضور اشرف صاحب کے فرزند مولانا سید جلال الدین اشرف مولانا سید نعیم اشرف مولانا حکیم غلیل احمد صاحب جاسی، مولانا حکیم بشارت حسین صاحب نہال گڑھ مولانا جلال الدین تاجی بھی پہنچ گئے اور تدریس کا پرجوش سلسلہ جاری ہوا۔

جامع مسجد سلطان پور کی تاسیس و بنا کا واقعہ بھی عبرتوں اور نصیحتوں کے دفتر سے خالی نہیں ہے۔ اس مقام پر جہاں آج جامع مسجد کی نور بار عمارت کھڑی ہے، وہ مقام سطح زمین سے بلند ایک چبوترہ تھا، سلسلہ چشتیہ فخریہ کے با اثر درویش حضرت حاجی شاہ عبداللطیف صاحب عرب شریف کے چالیس سال کے قیام کے بعد سیاحت عالم فرماتے ہوئے، واپس ہندوستان تشریف لائے اور نواح سلطان پور کے نامی گاؤں ستھن شریف کو اپنا مستقر بنا کر دورہ شروع فرماتے ہوئے سلطان پور بھی رونق افسروز ہوئے، حضرت شاہ صاحب محفل مولود شریف کے انعقاد کے والد و شہداء تھے، سلطان پور میں اس چبوترہ پر

مولود شریف کرانے کا ارادہ فرمایا مقررہ وقت پر چبوترہ پر تشریف فرما ہوئے تو بڑا مجمع موجود پایا لوگوں نے بتایا یہ لوگ مولوی امین کے جرگے کے افراد ہیں، محفل مولود شریف کے انعقاد سے مانع ہیں، حضرت شاہ صاحب نے فرمایا اگر یہ لوگ محفل مولود شریف کے انعقاد کو روکتے ہیں تو نہ کرو گھر میں کر لیں گے، لیکن اس کے بعد اس مقام پر یہ محفل مبارک ہوا کرے گی اور کسی کے روکے سے بھی نہ رکے گی، چنانچہ عاشقان محفل مولود شریف نے مدت بعد اس مقام پر مسجد شریف تعمیر کرائی اور حضرت شاہ صاحب نے اس مسجد شریف میں پہلی جماعت کی نماز پڑھائی اور مولود شریف پڑھوایا۔

حضور قبلہ گاہی قدس سرہ کی دینی جدوجہد نے وہابیت کی راہ میں بندھ باندھ دیا، ان کے اصل عقائد سے واقف ہو کر مسلمان الگ ہونے لگے، اہل سنت کی قوت و اقتدار کے آگے وہابیت بے بس ہوئی، اس بے بسی میں استمداد کے منکروں نے امداد یا پولس کی گوبار لگائی ڈپٹی کمشنر سے خفیہ ساز باز ہوئی اس نے چال چلی مولوی عبدالرحیم اور حضور قبلہ گاہی کے نام حکم نامہ جاری کیا کہ دونوں سلطان پور خالی کر دیں، چنانچہ حضور قبلہ گاہی ۱۹۴۵ء کے اواخر میں جاس واپس تشریف لے گئے، مگر اہل سنت کی صلابت منہ نہیں اور جرأت قلبی نے یہاں پر اہل سنت کا مضبوط قلعہ قائم کر دیا۔

### ایک داروغہ کا احتیاط و تقویٰ

حضور قبلہ گاہی قدس سرہ نے سلطان پور کے ایک داروغہ صاحب کی دینداری اور احتیاط و تقویٰ کے بارے میں فرمایا کہ یہاں ایک داروغہ صاحب آئے، وہ گھوڑا کی سواری میں دورہ کرتے، جہاں جاتے وہاں گھوڑے کو یونہی چھوڑ دیتے، ایک بار کسی مقام کے دورے میں گئے اور گھوڑا یونہی کھلا چھوڑ دیا، لوگوں نے کہا داروغہ صاحب گھوڑا بندھو ادیس چنے کی فصل ہے گھوڑا کھیت میں چرنے لگے گا، داروغہ صاحب نے کہا کہ جس دن گھوڑے نے کسی کے کھیت میں منہ ڈال دیا میں سمجھوں گا میری کمائی میں حرام مال شامل ہو گیا ہے حضور قبلہ گاہی نے یہ فرما کر بڑے تاثر کے ساتھ فرمایا اسی احتیاط اور ایسا تقویٰ تو اب خاتما ہوں میں بھی نہیں ہے۔

## جناتوں کی حکایات

عبدالحمید صاحب مرحوم ساکن محلہ قضاہ کلاں، جن کی والدہ حضور قبلہ گاہی قدس سرہ کی اولین مریدہ تھیں، انہوں نے راقم الحروف کو بتایا کہ مدرسہ میں ایک لڑکے کا قسراں پاک ختم ہوا تو اس نے کہا کہ قرآن پاک ختم کرنے کی خوشی میں ہمارے والد صاحب نے میلاد شریف کی محفل منعقد کی ہے آپ کی دعوت کی ہے اور آپ کو بلائے کے لیے بھیجا ہے، عصر کے بعد اس کو ہمراہ لے کر جاس سے جانب شمال چلے آبادی سے باہر جا کر لڑکے نے کہا، حضرت، جنات آنکھ بند کر کر سفر طے کر دیتے ہیں، ہم دونوں آنکھ بند کر کے دیکھیں کوئی جنات راستہ طے کر دے۔ حضرت نے اس کی خوش طبعی کی بات سن کر آنکھ بند کی، آنکھ کھولی تو ایک غیر مانوس مقام پر ایک محل کے سامنے اپنے کو کھڑا پایا لڑنے کہا حضرت آپ یہاں ٹھہریں، میں ابھی آتا ہوں، تھوڑی دیر بعد وہ لوگوں کے ساتھ واپس آیا، ایک معمر شخص نے آگے بڑھ کر مصافحہ کیا اور کہا حضرت یہ میرا لڑکا ہے اس نے قرآن پاک ختم کیا اس کی خوشی میں یہ محفل ہو رہی ہے ہم لوگ قوم احمد سے ہیں محفل کے اختتام پر بہت سے تحفے تحائف کے ساتھ وہ لڑکا ہمراہ آیا۔

قصبہ جاس سے جانب شرق و جنوب، شرفاء، وائل علم و فضل کی بستی، قصبہ کنہی ہے۔ حضرت سلطان اورنگ زیب غازی کو یہاں سے خاص تعلق رہا، یہاں کی دینی ضرورتوں کو پوری کرنے کے لیے حضور قبلہ گاہی نے اپنے تلمیذ رشید مولانا سعید احمد جاسی کے خاص شاگرد اور حامی سنت عالم مولانا محمد عبد السلام صاحب فچپوری کا انتخاب کیا، وہ یہاں تشریف فرما ہو کر دین کی خدمت میں لگے، دعوت اسلامی کے بانی اور امیر مولانا محمد الیاس قادری کو انہیں سے پہلی خلافت حاصل ہوئی، مولانا محمد عبد السلام صاحب نے راقم الحروف سے بیان فرمایا، یہاں کنہی میں کثرت سے جنات آباد ہیں، ایک بار حضرت سلطان المنظرین مفتی اعظم کانپور قبلہ یہاں تشریف فرما ہوئے، اور بندہ نے عرض کر کے قیام اپنے یہاں رکھا، شب کے آخر حصہ میں باتیں کرنے کی آواز سنائی دی تو آنکھ کھل گئی کچھ دیر آوازیں سننے کے بعد حاضر ہوا تو میرا آنحضرت کو



ناگوار ہوا ایسا چہرہ کے اتار چڑھاؤ سے معلوم ہوا، حضرت پلنگ پر آرام فرما تھے دس بارہ افسردہ نیچے بیٹھے تھے، جن کو پہلے کبھی دیکھا نہ تھا، میں بیٹھ گیا تھوڑی دیر بعد وہ سب رخت ہو گئے۔ ان کے جانے کے بعد میں نے عرض کیا یہ لوگ کہاں کے تھے میں نے کبھی ان کو دیکھا نہیں، فرمایا یہ لوگ نہیں تھے، اجنہ تھے اور یہاں ہی کے ہیں، سلسلہ میں داخل ہونے آئے تھے، کچھ مسئلہ پوچھا اور اوراد حاصل کیے۔ حضرت مولانا محمد عبدالسلام نے فرمایا، ایسا میں نے کبھی بار دیکھا تو سمجھ گیا، کہ یہ حضرت مفتی اعظم امین شریعت شیخ الانس والجن کے مرید ہیں۔

کانپور کے دور قیام میں عبدالجبار قریشی چوڑی والی گلی مول گنج کی بھتیجی کو، سیبی خنل ہوا، حضور قبلہ گاہی قدس سرہ سفر سے واپس ہوئے، عبدالجبار بھائی اس کو ہمراہ لے کر گھر والوں کے ساتھ حاضر خدمت ہوئے، آنے کے ساتھ ہی اس کے سر سے جنت نے بلند آواز سے السلام علیکم ورحمۃ اللہ کہا حضور قبلہ گاہی نے جواب دیا معاً بولا مولانا بہت دن کے بعد ملاقات ہوئی، حضور قبلہ گاہی نے پوچھا کہاں ملاقات ہوئی تھی، وہ جنت بولا، جاس میں ملاقات ہوئی تھی، فرمایا ملاقات ہو گئی کہا جی ہاں ملاقات ہو گئی، فرمایا جب ملاقات ہو گئی تو جاؤ، السلام علیکم ورحمۃ اللہ وبرکاتہ کی آواز بلند ہوئی اور وہ لڑکی سنبھل کر بیٹھ گئی۔

### متحدہ بنگال گورنمنٹ میں منصب افتاء

حضور قبلہ گاہی قدس سرہ کے بڑے ماموں، بڑے بااثر اور ممتاز عمائد میں تھے، ان کے سسرالی رشتہ دار ڈاکٹر فضل الرحمن غیر منقسم ہندوستان کے بنگال میں پہلے الیکٹریٹ اسکولز تھے، پھر ڈائریکٹریٹ اسبکیشن ہو گئے وہ ایک بار آئے تو آپ کے ماموں نے بلا بھیجا، ڈاکٹر صاحب نے کہا کہ بنگال حکومت، مفتی اعظم کا عہدہ قائم کرنے والی ہے، آپ تیار ہیں جب میں خط لکھوں، آپ انٹرویو کے لیے کلکتہ آجائیں، کچھ عرصہ کے بعد خط ملا فلاں تاریخ تک کلکتہ پہنچیں حضور قبلہ گاہی جاس شریف سے کلکتہ گئے اور انٹرویو میں شریک ہوئے، سفارشیں بڑی تھیں تقریر کا قوی امکان تھا، واپسی میں اپنے استاذ مکرم حضرت صدر الشریعہ قدس سرہ کی خدمت میں حاضر ہو کر اجازت طلب کی جواب ملا ”کیا الغورادہ ہے،

مولانا مشتاق احمد صاحب کانپوری کے ساتھ کیا کیا ہوا، مدرسہ عالیہ کلکتہ کے شیخ التفسیر ہوتے جگہ مستقل ہوئی، تنخواہ بڑی ہوئی، مگر آئے دن پابندی کے احکامات جاری ہونے لگے، اور ان کی زبان پر پابندی لگ گئی۔ تفصیلات کا علم نہیں کہ پھر اس عہدہ کا کیا ہوا۔

### ڈھاکا یونیورسٹی میں صدارت شعبہ دینیات

ڈھاکا یونیورسٹی میں شعبہ اسلامیات کی اسامی خالی ہوئی، ڈاکٹر فضل الرحمن صاحب نے پھر توجہ دلائی اور کہا کہ یہ علمی شعبہ ہے، کیا حرج ہے درخواست دیجیے اور مسلم لیگ کے کسی بے حد بااثر شخص کا شفاشی لیٹر بھی حاصل کیجیے، مولانا حسرت موہانی مرحوم سے اجیر مقدس کے دور طالب علمی سے خاصے تعلقات تھے، اس وقت وہ اپنے پیر خانہ حضرت فرنگی محل لکھنؤ میں مقیم تھے، ان سے جا کر ملے، حضور قبلہ گاہی قدس سرہ نے بار بار فرمایا، ایسی شفاشی تحریر میں نے آج تک کسی کی نہیں دیکھی، چھوٹے چچا مرحوم ڈاکٹر حبیب الرحمن صاحب انگریزی کے ان الفاظ کو بڑی مسرت سے دہراتے تھے، اور انہوں نے اپنے مضمون میں بھی اس کو لکھا ہے، مگر اس گام پر بھی حضرت صدر الشریعہ علیہ الرحمہ کی ناراضی کا سامنا ہوا، بڑے ابا مرحوم اس معاملہ میں حضرت صدر الشریعہ علیہ الرحمہ سے ناخوش تھے۔

### جائے شریف کا آخری سفر اور نعم دیدہ واپسی

حضور قبلہ گاہی قدس سرہ جب یہاں سے کانپور تشریف لے گئے، یہاں کے مخلصین سے روابط قائم رہے اور رشد و ارشاد اور ہدایت و تبلیغ دینی کا اس دیار میں برابر سلسلہ جاری رہا، ایک زمانے میں ایک ماہ میں کئی بار دورہ ہوتا تھا، عام طور پر سال میں پانچ چھ بار ضرور تشریف لے جاتے تھے، شادی غمی کی محفلوں کی تقریبات میں شرکت فرماتے تھے، لیکن یہاں پر ہم اس دورہ کا خاص طور پر ذکر کر رہے ہیں، جو اس دیار کا آخری دورہ اور آخری سفر تھا، وصال شریف سے سال بھر پہلے وہاں تشریف لے گئے، یہاں کے مخلصین کے سامنے اپنی ظاہری زندگی کے اختتام کا بار بار ذکر فرماتے اور کہتے اب ہم بھی حبلہ ہی

جانے والے ہیں، یہ ہمارا آخری سفر ہے، پھر نہ آؤں گا، اسی موقع پر مخلصین کے جم غفیر میں فرمایا، اس سفر کے بعد آپ لوگ ہم کو نہ دیکھ سکیں گے، جس کو سلسلہ میں داخل ہونا ہو، ہو جائے، اس فرمانے کی خبر تیزی سے پھیلی اور باب اخلاص مورخ کی طرح آ آ کر سلسلہ میں داخل ہونے لگے، حاجی عبد الوحید صاحب ابن حاجی عبد السبحان صاحب مرحوم ساکن، محلہ قضاہ کلاں اور دیگر اہل اختصاص افراد نے راقم الحروف کو بتایا کہ اس بار کا دورہ ایک خاص شان سے ہوا، آپ نے فرمایا کہ جی چاہتا ہے کہ جاس کو چاروں طرف سے دیکھ لوں، قدیم ترین یکہ والے کو بد کر اپنی خواہش کا اظہار فرمایا، وہ مقررہ وقت پر یکہ لے کر حاضر ہو گیا، چند مخلصین یکہ پر ساتھ بیٹھے اور باقی سے فرمایا، کہ تم لوگ فلاں مقام پر جاؤ چاروں طرف کا دورہ ہوا، اس کے بعد سب کے ساتھ جائے قیام پر واپس آئے، جب واپسی ہوئی، جم غفیر رخصت کرنے کے لیے انیشن پہنچا، رخصت کرنے کے مناظر پہلے بھی سامنے آتے تھے، مگر اس بار آپ واپسی کے وقت نم دیدہ تھے اور جب ریل گاڑی چلی آپ کھڑی سے سر، باہر نکال کر اس وقت تک مخلصین کو دیکھتے رہے، جب تک گاڑی نے رخ نہیں بدل دیا۔

## باب ۵

### کانپور میں دینی اور علمی ثروت و شوکت

#### اسلامی ہند میں علم و معرفت کا مرکز

حضور قبلہ گاہی امین شریعت قدس سرہ کے وجود گرامی کی برکتوں سے کانپور اور ارض ہند میں جو دینی علمی روحانی معاشرتی کارنامے انجام ظہور پذیر ہوئے، ان کے ذکر سے پہلے قدرے واجب کانپور کی دینی علمی ثروت و شوکت اور سر بلندی کا بیان بھی ضروری ہے۔ اس پس منظر میں کارناموں کی قدر و قیمت بھی معلوم ہو سکے گی اور یہ بھی معلوم ہو سکے گا کہ اس شہر علم و فضل میں علم و معرفت کے کیسے کیسے جو اہر زواہر مدفون ہیں اور رجال دینی کا کیسا کیسا اثر و نفوذ تھا اور خود حضور قبلہ گاہی کی ذات مقدسہ سے کیسا فیضان جاری ہوا اور کانپور سے کس طرح اہل سنت کا بول بالا ہوا اور وقارِ سنیت اور تقدس و عظمت حق کا کیسا قطب مینار بلند ہوا۔ جس نے ہندوستان میں کانپور کو اہل سنت کی قیادت کا مستحکم مرکز بنایا۔

اودھ کی نوابی کے زمانے میں گنگاندی کے کنارے دور دور تک انگریزوں کی فوجی چھساؤنی



تھی اور وہ علاقہ ملٹری کیمپ کہا جاتا تھا یہی کیمپ کمپو کہلایا، پھر کثرت استعمال سے کاپور ہو گیا۔ اب وہ علاقہ وخطہ پرانا کاپور کہا جاتا ہے۔ انگریزی چھاؤنی کی وجہ سے یہاں کی آبادی میں بڑی ترقی ہوئی، تیزی سے آبادی بڑھی، تاجر طبقہ نے بھی اس کی طرف توجہ کی، یہاں ان کا خاصا بڑا طبقہ آکر کے آباد ہوتا گیا، ان تجارتی سامانوں کی رعایت سے وہ محلے انہیں کے نام سے موسوم ہوتے گئے۔ بانسمنڈی بانس اور لکڑی کے تاجروں کا علاقہ کہلایا، اونٹ و ہاتھی کے خرید و فروخت کا خطہ شتر خانہ کے نام سے نامزد ہوا، سبزیوں کی تجارت کامرکز سبزی منڈی مشہور ہوا، جمالوں اور قلیوں کی بود و باش کا محلہ قلی بازار کہا جانے لگا، پھونس اور سرکی کی تجارت والا علاقہ سرکی محال، کمہاروں کے کاروبار کا خطہ کھرا محال، بکرے کا گوشت بازار، بکرمنڈی، مصری و شکر کا بازار مصری بازار، ناچنے گانے والوں کا محلہ تاج گھر، اور بڑے گوشت کا بازار، بوجہ خانہ کلاں اور بوجہ خانہ خورد اور دودھ مکھن کے سامانوں کا علاقہ مکھنیا بازار، بوسے کے کاروبار والا جرنیل گنج، غرض یہ کہ اپنے اپنے مالوں اور سامانوں کی وجہ سے وہ علاقے اسی نام سے موسوم ہوتے گئے، یہاں کے منتشر تاریخی حوالوں سے یہ حقیقت متحقق ہے کہ یہاں کے تاجروں کے دل نیکی کے جذبات سے معمور تھے، وہ اپنی پاک کمانی کو دین کی نصرت کے لیے خرچ کرنے کا بھی فراواں جذبہ رکھتے تھے، ان کے جذبات صادقہ علمائے حقانی کے قدم کو سرکاتاج بنانے کو اپنی معادتمندی اور نصیہ کی ارجمندی سمجھتے تھے، تاجروں کے طبقوں نے اپنے اپنے علاقوں اور خطوں میں مسجدیں تعمیر کروائیں، اور ان میں مدارس جاری کرائے، ان کی پاک نیتوں کی برکتیں تھیں کہ علمائے حقانی نے بھی اس مقام کا رخ کیا، اور وسادۂ تدریس و ارشاد پچھا کر فیض رسانی میں مشغول ہوئے۔

### رونق بہارِ دینی، علماء و عرفاء

راقم الحروف کی تحقیق کے مطابق اس سرزمین پر علماء و عرفاء کے طبقہ میں سے سب سے پہلا قدمِ میمنت بزم حضرت مولانا شاہ سید غلام رسول رسول نما نقشبندی معروف بہ دادامیاں متوفی ۱۲۱۲ھ کا آیا۔

ان کی ولایت و بزرگی کا عام چرچا تھا۔ آپ ہنگام ضلع فتحپور، سہوہ کے ذی اقتدار سادات کے خاندانہ کے رکن رکین تھے۔ ان کا آستانہ اب بھی مرجع خلافت ہے۔ آپ کے بڑے صاحبزادے شمس العلماء مولانا سید عبدالحق کانپوری صف اول کے عالم و درویش تھے۔ وہی، الورا اور لکھنؤ میں مرجع انام حضرت مولانا فضل حق خیر آبادی قدس سرہ کے ساتھ رہ کر علوم کی تحصیل کی اور پھر تمام حاصل کیا۔ اس کے بعد حج و زیارت کے لیے گئے، واپسی پر کانپور میں مجلس تدریس علوم برپا کی، شریس کلام ذہین و فطین اور صاحب تقویٰ تھے۔ ان کے علوم و معرفت کی تحسین و تعریف حضرت علامہ خیر آبادی کی زبان مبارک سے سن سن کر وائی ریاست رام پور نواب حاجی کلب علی خاں علیہ الرحمہ نے تشریف لانے کی دعوت بھیجی، حضرت علامہ کی تائید پر رام پور تشریف لے گئے اور مدتوں وہاں مشغول رشد و ہدایت رہے۔ وہاں سے نواب وقار الامراء نے دعوت دے کر حیدر آباد دکن بلا یا وہاں تشریف لے گئے۔ انہوں نے اپنے محل، فلک نما میں آپ کے مواعظ کی تقریب منعقد کی اور اس محفل پاک میں آپ کے دست مبارک پر بیعت کی اور اقامت پر اصرار کیا۔ اس کو آپ نے منظور فرمایا اور تازہ زندگی وہاں تشریف فرما رہ کر ۱۳۱۳ھ میں وصال فرمایا۔ مولوی اسماعیل دہلوی کے والدہ و شیدا مولوی حیدر علی ٹوٹکی برسوں بعد مولوی اسماعیل کی ناجائز فساداری میں ان سے بھی گری زبان میں وسوسۃ الخناس لکھ کر بارگاہ رسالت مآب میں تقصیرات کے مرتکب ہوئے۔ اس وقت آپ نے تحفظ ناموس رسالت ﷺ میں چند رسالے لکھے جسے اکابر اسلام دہلی و رام پور نے قبول کی نظروں سے دیکھا اور تائید و تصدیق تحریر فرمائی۔

دوسرا قدم تاج العلماء العرفاء، زبدۃ المحدثین حضرت مولانا شاہ محمد سلامت اللہ کشفی بدایونی قدس سرہ (وصال ۱۲۸۱ھ) کا آیا۔ حضرت ممدوح نے محلہ پرانے ناچ گھر میں قیام فرمایا، ان کو زبردست قبول عام حاصل ہوا۔ ان کو حضرت مولانا سید محمد الدین عرف ملا مدن شاہ صاحب شاہ جہانپوری اور علماء بدایوں سے تلمذ کا شرف حاصل تھا۔ حضرت ممدوح دہلی کی اس مشہور درسگاہ کے بھی فیض یافتہ تھے۔ جس کے مسند ارشاد و تدریس کی رونق اس وقت حضرت شاہ رفیع الدین محدث (وصال ۱۲۳۳ھ) تھے۔ ان سے علوم حدیث کی

دری کتابیں تمام کیں تھیں اور حضرت شاہ عبدالعزیز محدث نے سند و اجازت مرحمت فرمائی، سلوک باطن اور تجلیہ روح اور تطہیر قلب کے لیے، عالم قلب عارف رب حضرت شاہ آل احمد برکاتی اچھے میاں قدس سرہ (وصال ۱۲۶۲ھ) کی خدمت میں حاضر ہو کر فیض یاب کرم ہوئے، تکمیل باطن کے بعد اجازت و خلافت کی برکتوں سے سرفراز کیے گئے، حضرت ممدوح حضرت اچھے میاں قدس سرہ کے منتخب روزگار خلیفہ و مسترشد تھے، حضرت اچھے میاں نے اپنے برادر زادہ اور ہونے والے جانشین موصی الی اللہ حضرت شاہ آل رسول احمد قدس سرہ کی خدمت تدریس سپرد فرمائی، حضرت شاہ آل رسول احمدی قدس سرہ (وصال ۱۲۹۶ھ) فرماتے: محمد تعالیٰ میرے تمام اساتذہ عرفاء پاک پروردگار تھے، حضرت مولانا بدایونی زمانے تک لکھنؤ میں مقیم رہے، جہاں روافض کا غلبہ تھا، وہاں آپ نے روافض میں ایک کتاب لکھی جس کی وجہ سے روافض درپے آزار ہوئے، اس وقت آپ نے نقل مکانی فرمایا اور کانپور آگئے، یہاں پہنچ کر مسجد و مدرسہ تعمیر کرایا، جس کی تکمیل ۱۲۶۶ھ ۱۵۸۵ء کو ہوئی، حضرت ممدوح نے علوم کی تدریس اور تفسیر و حدیث کا فیض پوری قوت سے جاری فرمایا، اطراف و کناف کے طالبان علوم کا ہجوم ہوا، ان میں کے بہت سے کامل و اکمل اور مکمل بھی ہوئے اور مرجع اہل اسلام بنے۔ طریقہ عزیزی کے مطابق ہفتہ میں دو بار وعظ فرماتے، جمعہ کی نماز سب مساجد سے آخریں ہوتی اس کے بعد عصر تک وعظ فرماتے، خلافت موروث کی طرح جمع ہوتی، بیعت و ارشاد اور ترمیم باطن کا سلسلہ بھی مناجات تھا، اگر ایک طرف آپ کے تلامذہ کی تعداد کثیر تھی تو دوسری طرف خلفاء و مجازین بھی بکثرت تھے، تصنیف دینی کی طرف بھی توجہ تھی، ۱۱۹۸ھ سال ولادت ہے اور ۱۲۸۱ھ کو وصال فرمایا، حسب وصیت مسجد شریف کے صحن اور مدرسہ کے درمیان مدفون ہوئے۔ حضرت ممدوح کے تلامیذ کرام میں حضرت شاہ آل رسول صاحب ماہر وی حضرت مولانا شاہ سید محمد عبداللہ بلگرامی اور حضرت مولانا شاہ محمد عادل ناروی الہ آبادی اسلام کے سرمایہ گراں قدر تھے قدس اللہ اسرارہم۔

حضرت شاہ سلامت اللہ محدث بدایونی کی جانشینی کی مسند ان کے تلمیذ ارشد و اعظم حضرت مولانا شاہ

محمد عادل صاحب کے حصہ میں آئی۔ ان کی ولادت گیارہویں ربیع الثانی ۱۲۳۱ھ میں نادرہ آباد میں ہوئی، چھ برس کی عمر میں اپنے والد مولوی شیخ محی الدین بخش صاحب منصف عدالت فچیور، سہوہ کے پاس آگئے، یہاں کے علماء سے علوم کی تحصیل کی ۲۰ برس کی عمر میں ۱۲۵۱ھ میں حضرت مولانا شاہ سلامت اللہ محدث کی خدمت میں حاضر ہوئے، تحصیل علوم میں شامل ہوئے، ۱۰ ربیع الآخر ۱۲۶۱ھ کو فضیلت کی سند پائی، ۱۲۹۲ھ میں دہلی کے مشہور ہادی و مرشد حافظ شاہ عبدالعزیز صاحب متوفی ۱۲۹۶ھ سے بیعت ارادت حاصل کی اور اسی مجلس میں مجاز بھی بنائے گئے۔ ۱۲۹۶ھ میں حضرت شاہ ابوالکھیل احمد نوری مارہروی نے بھی اجازت و خلافت عطاء فرمائی مولانا شاہ محمد عادل صاحب بھی مرجع انام تھے فتاویٰ انہیں سے حاصل کیے جاتے تھے، ان کے فتاویٰ کے نقول کی ضخیم ضخیم جلدیں تھیں، جو دیمک کی نذر ہوئیں، مہر کا صحیح ”حاکم حکمہ شری، محمد عادل تھارہ ۱۳۲ھ میں وفات پائی اور اتاذ کے قدموں میں جگہ پائی حضرت ممدوح کا بھی دریائے علم منوارج رہا، ان کے صاحبزادے حضرت مولانا شاہ محمد حبیب الرحمن صاحب تھے ان کی ولادت ۱۲۹۲ھ میں ہوئی ۲۵ رمضان المبارک ۱۲۲۲ھ کو وصال ہوا۔

### حضرت مولانا مفتی عنایت احمد کا کوری اور ان کے تلامذہ کبار

حضرت مولانا شاہ سلامت اللہ محدث قدس سرہ کے آخر زمانہ حیات میں حضرت مولانا مفتی عنایت احمد ۱۲۷۷ھ مطابق ۱۸۶۰ء میں کانپور تشریف فرما ہوئے، انہوں نے مفتی رام پور حضرت مولانا شرف الدین تلمیذ حضرت بحر العلوم امام عبدالحی محمد فرنگی محلی اور حضرت مولانا نور الاسلام از اخلاف کبار حضرت شیخ محقق شاہ عبدالحق محدث دہوی سے اکتساب علوم کر کے مولانا بزرگ علی مارہروی کی خدمت میں علوم ریاضی کی مزید تحصیل کی، مولانا مارہروی علاوہ دیگر اتاتذہ کے حضرت شاہ سلامت اللہ صاحب سے بھی فیض یاب ہوئے تھے اتاذ صاحب ریاست ٹونک ۱۲۶۲ھ گئے تو جامع مسجد نواب ثابت خان کول کامدرساں کے سپرد کیا، انگریزی حکومت نے بھی مفتی مقرر کر دیا پھر عدالت منصفی کا منصف بنایا۔



یہاں سے بچھو نڈ ضلع اٹاواہ کی منصفی پر تبادلہ ہوا، یہاں سے بریلی بھیجے گئے۔ اب صدر الصدور بن گئے، جہاں بھی رہتے طلبہ کی ایک جماعت ہمراہ رہتی، بریلی میں بھی تدریس کا سلسلہ بدستور جاری رکھا۔ ۱۸۵۷ء میں ہنگامہ برپا ہوا، مفتی صاحب ناحق ملزم گردانے گئے، گرفتاری کا حکم جاری ہوا، گرفتار ہوئے۔ جیسے بیٹھے تھے، اٹھ کر چل دیئے۔ کالاپانی کی سزا ہوئی وہاں پہلا کام یہ کیا کہ حبیب پاک صاحب لولاک دینے لکھنؤ کے فضائل میں "تاریخ حبیب الہ" ۱۲۶۹ھ تصنیف فرمائی۔ فقط وزیر علی صاحب داروۃ جیل کو پڑھانے کے لیے علم صرف کی بابرکت کتاب عم الصیغہ بنام تاریخ ۱۲۷۱ھ تحریر فرمایا۔ کالاپانی کے ایک بڑے انگریز افسر کی خواہش پر تقویم البدان کا اردو ترجمہ لکھا، اس نے سعی کر کے مفتی صاحب کو رہائی دلائی بلکہ عہدہ پر بحال اور صدر الصدوری کے منصب کا پروانہ بھی منگوا کر دیا، مگر آپ نے معذرت کی۔ اصرار بڑھا تو قبول فرمایا لیکن جہاز میں بیٹھتے ہی پروانہ کو پھاڑ کر پھینک دیا یہ اولو العزیز تھی کہ اس زمانے کے آٹھ سو روپے ماہوار کی تنخواہ کولات ماری، اُستاذ العلماء مولانا محمد لطف اللہ صاحب شاگرد ارشد نے تاریخ بھی "ان استاذی نجبا"۔

حضرت مفتی صاحب نے واپس ہونے پر مدرسہ جاری کرنے کا ارادہ فرمایا۔ اوپس زماں حضرت مولانا شاہ فضل رحمن گنج مسراد آبادی کے مشورہ سے کانپور کے تاجروں نے مفتی صاحب کو کانپور آ کر مدرسہ قائم کرنے کی ترغیب دی حضرت مفتی صاحب نے اپنے تلمیذ خاص مولانا مفتی طیف اللہ صاحب اور مولانا سید حسین شاہ بخاری اور مولانا نواب عبدالعزیز خاں بریلوی کو بلا کر مشورہ کیا اور سب کے اتفاق سے مکھدیا بازار کی مسجد شریف میں جواب گھرے والی مسجد کے نام سے موسوم ہے، مدرسہ جاری فرمایا اور مدرسہ فیض عام نام قرار پایا، یہ نام کسی اور کا تجویز کردہ معلوم ہوتا ہے اگر حضرت مفتی صاحب نے یہ نام رکھا ہوتا تو ضرور تاریخی نام ہوتا۔

۱۸۵۷ء کے بعد یہ پہلا عظیم الشان مدرسہ تھا، جو کانپور میں قائم ہوا اور اس نے جلد ہی شہرت کے پر پر شہرت حاصل کر لی۔ دو ڈھائی برس بعد آپ نے حج و زیارت کا عزم و ارادہ ظاہر فرمایا وطن سے

روانہ ہوئے، بمبئی سے جہاز سے چلے، جدہ کے قریب ۷ شوال الحکم ۱۳۹۷ھ کو جہاز پہاڑ سے ٹکرایا اور غرق ہو گیا، آپ بھی بحالت احرام غریق بحر رحمت ہوئے۔ آپ امام عصر عالم تھے، عیسیٰ عیسیٰ وذاکر رسول اللہ ﷺ بھی تھے۔ "تاریخ حبیب اللہ" فضائل درود و سلام ان کے احوال باطن اور قرب کا ترجمان ہے۔ "وظیفہ کریمہ" اوراد و وظائف کا رسالہ موجزہ ہے، ان کے بہت سے شاگرد تھے، سفر حج و زیارت کے موقع پر مولانا سید حسین شاہ بخاری اور مولانا مفتی لطف اللہ صاحب کو مدرسہ پر دفر ملا گئے، مولانا بخاری صاحب چند برسوں کے بعد بھوپال چلے گئے۔

### حضرت استاذ العلماء علی گڑھی اسلامی علوم کے شہریار

مدرسہ کو ترقی و فروغ استاذ العلماء مولانا محمد لطف اللہ صاحب کی ذات سے ہوا، انہوں نے یہاں سات برس قیام فرمایا ۱۳۸۵ھ میں ان کے وطن کول علی گڑھ میں ان کے شاگرد اور نامور وکیل مولوی خواجہ محمد یوسف صاحب تھے، وہ سرسید کے ابتدائی رفقاء میں سرگرم تھے اور کالج جو اس وقت اسکول تھا، اس کے عہدیدار تھے، مذہب کے تعلق سے بے اعتنائی ہی نہیں خطرناک عوائج سے وہ واقف ہوئے تو انہوں نے تحفظ اسلام اور علوم دین کے فروغ و تحفظ کے لیے جامع مسجد کے مدرسہ کو دوبارہ جاری کیا اور استاذ العلماء کو باصرہ بلایا، چنانچہ وہ وہاں تشریف لے گئے۔ آپ کا تشریف لے جانا بابرکت ثابت ہوا، آپ کی درسگاہ ہیرا تراش تھی دوسری طرف سرسید کے عوائج پر بھی بندہ بندہ گیا استاذ زمن مولانا شاہ احمد حسن پنجابی اور ان کے رفقاء بھی ہمراہ گئے اور وہاں ہی علوم کا ٹکمد فرمایا، اس عہد کا شاید ہی کوئی علامہ اجل ہوگا: جس نے علی گڑھ جا کر اپنی دستار کے طرہ میں اس اکمل کی بارگاہ سے تکریم امتیاز لگوا یا ہو۔

استاذ زمن مولانا شاہ احمد حسن فاضل کانیپوری قدس سرہ

دینی علمی سروری

استاذ زمن حضرت مولانا شاہ احمد حسن فراغت کے بعد بھی برسوں مدرسہ جامع مسجد میں مشغول

تدریس رہے۔ مولانا احمد علی محدث سہارنپوری جب میرٹھ کے رئیس خان بہادر شیخ الہی بخش مسرحوم کی ریاست کی ملازمت سے حضرت حاجی شاہ امداد اللہ صاحب کی ترغیب سے الگ ہو کر درس حدیث کی طرف متوجہ ہوئے اور مدرسہ مظاہر علوم سہارنپور میں مسیدہ درس حدیث بچھائی اور طلبہ کا ہجوم درس حدیث کے لیے اکٹھا ہوا۔ اس وقت ان کو پختہ استعداد ذکی و فہیم نائب کی ضرورت پیش آئی مولانا محدث سہارنپوری کی شاگردی کا دعویٰ تو بہتوں کو تھا، مگر ان میں سے کوئی ایک بھی تدریس کی اہل قوت کا حامل دستاب نہ ہوا۔ انہوں نے اُستاد العلماء سے کہا، حضرت اُستاد العلماء نے اُستادِ زمن حضرت مولانا حافظ شاہ احمد حسن صاحب بٹالوی کو مولانا احمد علی صاحب محدث کے نائب کی حیثیت سے مدرسہ مظاہر علوم سہارنپور کا مدرسہ دوم بنا کر روانہ فرمایا، حضرت اُستادِ زمن ۱۲۹۲ھ سے ۱۳۰۳ھ تک سہارنپور میں مشغول فیض رسانی رہے۔ ان کے یہاں کے دور کے تلامیذ علمائے کبار ہوئے، اس عرصہ میں مدرسہ فیض عام، ہڈی استعداد مدرسین سے خالی ہوتا گیا، مولانا شاہ وحی احمد محدث، پسلی بھیت چلے گئے اور مدرسہ الحدیث قائم فرما کر نشر حدیث پاک میں مشغول ہوئے، مولانا سید محمد علی کالبوی نے درویشی و عہد پر قناعت کر لی۔ ایسے کام پر اُستاد العلماء اکل مولانا محمد لطف اللہ صاحب نے توبہ فرمائی، اور حضرت اُستادِ زمن کو کانپور پہنچنے کا حکم و امر فرمایا۔ جب وہ یہاں آگئے مسند تدریس کی زینت رفتہ واپس آئی، طلب کا ازدحام ہوا، حضرت اُستادِ زمن کا فیض درس ۲۲ برسوں تک یہاں مزاج رہا، عرب و شام اور افغانستان، چین، روس اور جاوا، انڈونیشیا کے طلبہ کے قافلے کے قافلے پہنچنے لگے اور اندرون ملک، بنگال و بہار اور مدارس و پنجاب و دکن اور سندھ کے تقریباً ہر ضلع میں ان کے شاگردوں کے حلقے قائم ہو گئے، حضرت اُستادِ زمن نے اسی عرصہ میں ایک برس مدرسہ لطیفیہ و بلور شریف علاقہ مدراس میں پڑھایا یہ زمانہ ۱۳۰۳ھ کا تھا، ۱۲۹۲ھ میں حج و زیارت کا سفر کر کے حضرت شیخ العرب والعجم حافظ حاجی شاہ امداد اللہ چشتی صابری سے مرید ہو کر سرفراز خلافت بھی ہو چکے تھے، ۱۳۰۳ھ کا پورا سال مکہ معظمہ حاضر رہے اور حضرت حاجی صاحب کی مجالس مثنوی شریف کے مشہور درس میں شریک ہو کر جواہر زواہر جمع کیا اور حاجی صاحب

کی مثنوی کے حواشی سے بھی فیض یاب ہوئے اور معتد بہ حصہ ملفوظات کا بھی جمع فرمایا، اہل وعیال کی موجودگی میں ترک دنیا پر تحسین حضرت حاجی صاحب نے فرمائی، مثنوی شریف کا درس حضرت حاجی صاحب کے یہاں کا درس سوک تھا، حضرت حاجی صاحب نے اپنے حواشی برائے اشاعت حضرت آتاذ زمن کو عطاء فرمائے، انہوں نے منشی محمد رحمت اللہ مرحوم متوفی ۱۳۲۹ھ ۱۹۰۹ء سے خوب بصورت طباعت کرا کر خوشنودی حاصل کی، اس کی طباعت پر اس زمانے میں سولہ ہزار روپے کے مصارف آئے تھے اور یہ روپے حضرت آتاذ زمن نے میرٹھ کے رئیس اعظم حاجی بھیہ بشیر الدین صاحب (متوفی رجب ۱۳۶۱ھ / ۲۹ جولائی ۱۹۴۲ء) لال کرتی میرٹھ سے قرض لیے تھے، ان کی اہلیہ حضرت آتاذ زمن کی مریدہ کانپور میں بمحکمہ تھیں، حضرت حاجی شاہ امداد اللہ چشتی قدس سرہ نے اس اقدام پر تحسین و انیسویں فرمائی کہ باوجود ترک دنیا اور بے سرو سامانی کے یہاں کام کر گزرے۔

امام اہل سنت حضرت آتاذ زمن قدس سرہ حضرت حاجی صاحب کے عاشق زار مرید تھے، مولوی اشرف علی تھانوی نے بھی لکھوایا ہے کہ وہ حضرت حاجی صاحب کے عاشق زار مرید تھے جس برس ۱۳۱۷ھ میں حضرت حاجی صاحب نے سفر دار آخرت اختیار فرمایا، حضرت آتاذ زمن نے اس برس بھی حج و زیارت کا عمر فرمایا اور شاہ غلام محی الدین گیلانی گولڑہ شریف نے بیان فرمایا کہ:

”میں نے کسی معمر بزرگ کو ایسی نورانی اور جاذب نظر شکل و شہادت کا نہیں دیکھا جیسے حضرت مولانا احمد حسن کانپوری تھے، شفاف گندمی رنگ، کشیدہ قامت، سفید ریش اور اسلی درجہ کی نفاست پسندی، گفتگو کے وقت گویا منہ سے پھول جھڑتے تھے، اس شانِ علم پر اخلاص و انکسار بے حد، مولانا نے مکہ معظمہ میں اپنے شیخ حضرت حاجی امداد اللہ مہاجر مکی کے مزار پر چھ ماہ قیام کیا اور ہر روز اپنی ریش مبارک سے مزار کو صاف کیا کرتے تھے۔ سبحان اللہ، اپنے وقت کے آتاذ الکمل کی اپنے شیخ کے ساتھ یہ نسبت نیاز عقیدت آج کے کل علماء و زعماء کے لیے مقام عبرت و نصیحت ہے۔“



کیمیا پیدا کن از مشقِ گلے      بوسہ زن بر آستانِ کالمے

حضرت استاذِ زمن کے فیضِ تدریس سے بڑے بڑے رجالِ دینی پیدا ہوئے، اسی زمانہ تدریس میں ۱۳۱۰ھ میں دس ممتاز اور بالغ الاستعداد اور فخر روزگار طلبہ فارغ التحصیل ہوئے، دستار بندی کا جلسہ منعقد ہوا مولانا سید شاہ محمد فاخر اجملی، استاذِ العلماء مولانا محمد منیر الدین ناروی، الہ آبادی کی فراغت ہوئی، اسی برس وہابی عالم شہداء ام ترسری نے بھی درسیات سے فراغت پائی اس موقع پر مولانا حکیم شاہ محمد حسین صاحب الہ آبادی، مولانا حکیم شاہ سلیمان پھلواوی اور مولانا محمد علی کانپوری اور حافظ الہی بخش صاحب بہتمم مدرسہ فیضِ عام کے درمیان مشورہ ہوا کہ اصلاحِ ملت اور رفعِ نزاع باہمی کے لیے علماء کی ایک انجمن

انجمن ہندیہ العلماء کی رہنمائی، مفاسد کا حدوث

قائم کی جائے، اس انجمن میں علی گڑھ مدرسۃ العلوم کے پروفیسر شبلی نعمانی (۱۳۳۲ھ) کی شرکت کیے ہو گئی، یہ ایک معمہ ہے، جس کا راز ابھی تک نہیں کھلا، بہر حال جب آئندہ سال شوال الحکم ۱۳۱۱ھ میں مدرسۃ فیض عام کا جلسہ دستار بندی ہوا اور ۱۴ علماء فارغ ہوئے، مدرسۃ فیض عام سنہ ۱۳۱۱ھ کی مشترکہ روئداد ہمارے پیش نظر ہے، اس میں عطاء کی ہوئی سند نقل ہے، اس پر مولانا شاہ محمد عادل صاحب کانپوری، آتاذ زمن، مولانا عبدالغنی صاحب مولانا عبدالغفار کانپوری اور شاہ سلیمان پھلواری اور امام اہل سنت مولانا احمد رضا خاں رئیس بریلی اور صدر جلسہ آتاذ العلماء حضرت علی گڑھی کے دستخط ثبت ہیں اس جلسہ دستار فضیلت کے لیے حضرت مولانا احمد رضا خاں فاضل بریلوی "فضیلت علم و علماء" پر مضمون لکھ کر لے گئے تھے، جسے شبلی نعمانی نے بظائف اخیل نال دیا کہ یہ تحریر مجلس علماء میں پیش کی جائے گی، مجلس ندوۃ العلماء کے دارالعلوم کے اہل قلم اس طرف برسوں سے تاریخ نگاری کے بجائے تاریخ سازی کر رہے ہیں، فاضل بریلوی کے اس مضمون کا حوالہ مجلس ندوۃ العلماء کے حوالے سے بار بار دہرایا جا رہا ہے حالانکہ وہ مدرسۃ فیض عام کی دستار بندی کے جلسے کے لکھا گیا تھا اور اسی کی روئداد میں مطبوع بھی ہے۔

دعویٰ اور اعلان کیا گیا تھا کہ یہ مجلس رفع نزاع باہمی کے لیے قائم کی جا رہی ہے۔ معاملہ اس کے برعکس ہوا، ارکان مجلس اپنے ہی علماء و مشائخ کے سوا دُعا غم سے کٹ گئے اور انہیں سے ارکان مجلس کی نزاع ٹھہر گئی اور سب کے سب نے ارکان مجلس ندیۃ العلماء کو تنقید کا ہدف بنایا، سوا دُعا غم اہل سنت الگ ہوئے، علی گڑھ کی نیچری پارٹی، غیر مقلد وہابی، روافض سے وداد کی ٹھہری، امرتسر کے اجلاس میں قادیانی بھی شریک کیے گئے، بنائے دارالعلوم کے موقع پر مرزا بشیر الدین خلیفہ قادیان اور کمال الدین احمدی لاہوری پارٹی نے دعوت پر شرکت کی، استاذ سلطان دکن مولانا مسیح الزماں خاں شاہ جہان پوری اختلاف مذہبی کی وجہ سے مجلس ندیۃ العلماء کی نظامت سے مستعفی ہوئے، اجلاس ہشتم پٹنہ منعقدہ ۱۳۱۸ھ کے بعد مجلس کے صدر دوم امام اہل سنت استاذ زمن حضرت مولانا شاہ احمد حسن قدس سرہ بھی آزرہ خاطر ہو کر الگ ہوئے۔ اجلاس نہم کلکتہ کے صدر استاذ العلماء مولانا غلام رسول امرتسری الگ ہوئے اجلاس دہم مدراس کے صدر امیر ملت حضرت پیر سید جماعت علی شاہ محدث علی پوری نے صدارت قبول کرنے کے بعد صدارت سے انکار کر دیا، یہ سب ریکارڈ میں محفوظ موجود ہیں۔

### مدرسہ فیض عام، مرکزی دارالعلوم کی حیثیت کی تجویز و تحریک

مجلس ندیۃ العلماء کے اجلاس ۱۳۱۱ھ کے موقع پر بھی اور بعد میں بھی یہ صدا گشت کرتی رہی کہ مدرسہ فیض عام کو اس کی عام فیض رسانی کی بنا پر مرکزی دارالعلوم کی حیثیت دی جائے، چند برسوں بعد جب حضرت استاذ زمن نے ناراض ہو کر مدرسہ فیض عام چھوڑا اور مسجد رنگیان بکر منڈی میں مشہور عالم "دارالعلوم" قائم فرمایا، اس کے بعد بھی برسوں بعد تک تجویز و تحریک کا یہ سلسلہ جاری رہا کہ دارالعلوم کانپور کو ہندوستان کا مرکزی دارالعلوم مان لیا جائے، اس تحریک کا دارالمصنفین اعظم گڑھ کے ترجمان ماہنامہ معارف میں بار بار ذکر ملتا ہے۔ مدرسہ اور دارالعلوم نامہ بلند پایہ علمی درس گاہ کا بے قویہ فضل و فضیلت ضرور اس درس گاہ دارالعلوم کانپور کو حاصل رہی، دیوبند کا مدرسہ عربیہ جو ۱۵ محرم ۱۲۸۳ھ مطابق ۳۰ مئی ۱۸۶۶ء کو قائم ہوا تھا تقریباً پچاس برس بعد ۱۳۳۳ھ سے اس کا نام دارالعلوم پڑا۔

## کانپور کے مدارس اور اس کے بانی علماء

نئی آبادی کے بعد کانپور میں پہلا مدرسہ حضرت شاہ غلام رسول رسول نمائشہندی مظہری مجددی کی خانقاہ میں قائم ہوا جب ان کے صاحبزادے حضرت مولانا سید شاہ عبدالحق نقشبندی علامہ فضل حق آبادی سے پڑھ کر آئے تو ان کا درس زوروں میں شروع ہوا انہیں کی درسگاہ میں مشہور و مفسر علامہ مولانا عبدالحق حقانی نے درس لیا۔ ۱۸۸۲ء میں جب وہ ریاست رامپور تشریف لے گئے، یہاں کی درسگاہ بند ہو گئی، مولانا شاہ سلامت اللہ کی درس گاہ مولانا شاہ محمد عادل صاحب کی وفات کے مندریں ہو گئی، اب دور حضرت آفتاب زین کا آیا۔

### مدرسہ احسن المدارس

امام اہل سنت حضرت آفتاب زین مولانا شاہ احمد حسن صاحب قبلہ کے فیضان تدریس نے جید الاستعداد علماء کی کثرت کر دی، ان فارغ التحصیل علماء کے وجود سے کثرت سے مدارس اسلامیہ کے قیام کا سلسلہ قائم کر دیا، خاص کانپور میں مدرسوں کا قیام ہوا، بوچسٹر خانہ خور دینی سڑک کی مسجد شریف میں ۱۳۱۲ھ میں مدرسہ احسن المدارس قائم ہوا، اس کی علمی سربراہی حضرت آفتاب زین کے تلمیذ ارشد نو مسلم برہمن زادہ حضرت مولانا شاہ محمد سلیمان صاحب چشتی صابری مرید و خلیفہ حضرت مہاجر مکی نے سنبھالی ان کی رحلت کے بعد انہیں کے آفتاب برادر عارف باللہ مولانا فقیر محمد صاحب اعظمی نے اس منصب کو رونق بخشا۔

### مدرسہ امداد العلوم

حضرت آفتاب زین کے تلمیذ اہل آفتاب العلماء مولانا قاضی عبدالرزاق صاحب ٹیکنوی کے لیے بانسٹڈی کے اہل خیر تاجروں نے مدرسہ امداد العلوم قائم کیا، موصوف بھی حضرت حاجی صاحب مہاجر مکی کے مرید و خلیفہ تھے۔ حضرت آفتاب العلماء کے درس سے فیضیاب بڑے بڑے علماء ہوئے، مولانا شاہ محمد عادل صاحب کے فرزند مولانا شاہ حبیب الرحمن صاحب انہیں کے تلمیذ تھے۔



## مدرسہ فیض احمدی

حضرت آقا زین قدس سرہ کے عالی قدر تلمیذ اعظم عارف باللہ مولانا شاہ محمد عبید اللہ صاحب چشتی نظامی فخری تھے۔ یوں ان کا فیضان مدرسہ فیض عام اور مدرسہ دارالعلوم مدرسہ فیض احمدی میں جاری رہا، حضرت آقا زین کے صاحبزادگان آقا العلماء مولانا مشتاق احمد صاحب رئیس المفتیین مولانا مفتی ثار احمد صاحب مولانا عبدالرحمن صاحب کے یہ خصوصی تعلیمی مربی اور آقا رہے، آخر میں مسجد صوبیدار پڑ بازار میں جہاں ان کا قیام تھا مدرسہ قائم ہوا، ملک العلماء مولانا محمد ظفر الدین صاحب نے ان دونوں سے متداول کتابوں کا درس لیا۔

## مدرسہ الہیات

فہیم آباد میں مدرسہ الہیات قائم ہوا جس میں درس نظامی کی تدریس کے علاوہ تقابل ادیان کی خصوصی تیاری کرائی جاتی تھی، عیسائیت، یہودیت، آریہ کے خلاف مختلف مقامات پر اس مدرسہ کے تربیت یافتگان نے بڑے کارنامے انجام دیے، مشہور فلسفی و عالم مولانا عبدالقادر آزاد سبحانی مسرحوم اس کے سربراہ تھے۔

حضرت عارف باللہ مولانا شاہ محمد سلامت اللہ محدث کے مدرسہ میں حضرت مولانا شاہ حبیب الرحمن ناروی درس دیتے رہے حضرت فاضل بریلوی قدس سرہ سے ان کے خصوصی روابط تھے، جب مدرسہ منظر اسلام ۱۳۲۲ھ میں قائم ہوا، فاضل بریلوی سالانہ جلسوں میں ان کو مدعو کرتے تھے چنانچہ سال دوم کی رونماوئی سے ان کی شمولیت ثابت ہے۔

مدرسہ دارالعلوم یوں جاری رہا، حضرت مولانا مشتاق احمد، مولانا عبدالوہاب فاضل بہاری، آقا العلماء مولانا منیر الدین ناروی یکتائے زمانہ علماء کبار صدر المدرسین ہوتے رہے، آخری صدر المدرسین مولانا حکیم فرید الدین صاحب بہاری ہوئے، مدرسہ فیض عام جب کلن بن گیا، اس وقت آقا العلماء مولانا مشتاق احمد صاحب کے جید الاستعداد تلمیذ مولانا محمد وسیم احمد خاں افغانی صدر المدرسین تھے، مدرسہ امداد



العلوم ہبانی مدرسہ کے فرزند ارجمند مولانا عبدالکافی کے دور حیات تک جاری رہا، مدرسہ الہیات ۱۳۶۵ھ تک کسی نہ کسی حیثیت سے چلتا رہا، عارف باللہ مولانا شاہ سلامت اللہ صاحب محدث کا مدرسہ رسول جاری رہ کر مولانا شاہ حبیب الرحمن صاحب کی وفات ۱۳۲۲ھ کے بعد بند ہو گیا، مولانا عبدالرزاق صاحب کے فرزند ارجمند مولانا عبدالغنی صاحب نے بکر منڈی قلی بازار کی مسجد شریف میں مدرسہ حنفیہ غوثیہ قائم کیا، مگر اس میں درجہ تحفیظ کا نظام جاری تھا۔

مدرسہ احسن المدارس اب بھی جاری ہے، اس مدرسہ میں استاذ گرامی حضرت صدرالعلماء مولانا غلام حیلانی صاحب محدث میرٹھی، مولانا محمد سلیمان صاحب اشرفی بھاگلپوری، مولانا محمد فضل حسین موگیاری سابق صدر المدرسین مدرسہ اہل سنت منظر اسلام مولانا غلام حیلانی اعظمی بھی یکے بعد دیگرے مدرس اول ہوتے رہے مولانا غلام حیلانی اعظمی علیہ الرحمہ کے عہد میں ارکان اور مدرسین میں اختلاف ہوا، اور سرحد پار کی مغربی مسجد میں اسی نام کا دوسرا مدرسہ قائم ہو گیا، ان کے بعد مولانا سعید احمد جاسی مرحوم صدر المدرسین ہوئے۔ غرض کہ کانپور کا مرکز تجارتی شہر، سستی مدرسوں کا بھی شہر تھا، جہاں علمی کی دولت ملتی تھی، تو اعتقاد کی بھی کمی نہ تھی۔ چشتی صابری نسبت رکھنے والے وہابی مولویوں کے بھی دو مدرسے تھے۔

### مولود شریف کی محفلیں سالانہ جلسے اور جلوس میلاد النبی ﷺ

یہاں کے تمام علماء و مشائخ عالی قدر، مذہب اہل سنت اور اس کے شعائر و مراسم کے پابند اور معتقد تھے، کانپور میں آغاز ہی سے محفل مولود شریف کا سال کے بارہوں مہینے انعقاد ہوتا تھا، گھر گھر اور محلہ محلہ محفل مولود شریف ہوتی تھی، اور یہاں کے علمائے کرام اور صوفیائے کرام ذکر پاک کیا کرتے تھے، ماہ مبارک ربیع الاول شریف میں بارہویں کا جشن، جشن ولادت منایا جاتا تھا، بدایوں کے مشہور عالم مولانا شاہ عبدالماجد قادری کی تحریک و تجویز سے ان کے والدہ و شیدامریہ مولانا محمد عمر قادری ساکن محلہ فیل خانہ نے کانپور کے مشہور بازار پر یڈ میدان میں جشن عید معراج النبی صلی اللہ تعالیٰ علیہ والہ وسلم کی بنیاد ڈالی، سالہا

سال یہ جلسہ اہل سنت و جماعت کے زیر انتظام ہوتا رہا اور علماء اہل سنت کے مواعظ حمنہ ہوتے رہے، لیکن یہ بھی تعجب کی بات ہے کہ ان جتنوں کو کفر و شرک و بدعت قرار دینے والے وہابی اس اجلاس پر قابض ہو گئے وہ جشن عید معراج النبی صلی اللہ تعالیٰ علیہ والہ وسلم اب بھی اسی مقام پر ہوتا ہے، وہابی علماء شریک ہوتے ہیں۔

کانپور میں ایک اور محترم شخصیت مولانا سید آصف صاحب کی تھی، وہ بہترین واعظ اور مبلغ اسلام اور ذاکر ذکر پاک تھے۔ ان کو امام اہل سنت اعلیٰ حضرت فاضل بریلوی سے قوی ربط تھا، پہلے نعتیہ شاعری اور مداحی سرور کائنات ﷺ میں اصلاح طلب ہوا کرتے تھے، بکثرت سوالات کے ذریعہ استفادہ کرتے تھے، ان کو بارگاہ رضویہ سے سلاسل حدیث و طریقت کی اجازت بھی حاصل تھی وہ غالباً کانپور میں فاضل بریلوی قدس سرہ کے واحد خلیفہ مجاز تھے۔

ان بابرکت محفلوں کے علاوہ کانپور کا شہر ملی، مذہبی سیاسی اجتماعات کا بھی مرکز تھا، اس کے بڑے بڑے شاندار جلسے بھی ہوا کرتے تھے، ان کے انعقاد کے لیے حضرت مولانا شاہ احمد صاحب اور مولانا عبد الکاظمی صاحب بہت پیش پیش رہتے تھے۔ جب مولانا شاہ عبد الماجد بدایونی اور مولانا محمد علی جوہر نے وہابی علماء کے جمعیۃ العلماء ہدایتی قبضہ اور وہابی مسائل کی ترویج کے خلاف محاذ قائم کیا اور نظام علماء کانفرنس بلائی اس وقت مولانا عبد الکاظمی صاحب کانپوری نے سرگرم حصہ لیا اور یہاں ہی جمعیۃ صماۃ اسلام کی بنیاد پڑی اور شاہ سلیمان صاحب پھلواری صدر بنایے گئے، مگر بعد کے دور میں سنی علماء کی سادہ لوحی اور وسیع قلبی کی وجہ سے دیوبندی عالم شبیر احمد عثمانی صدر بن گئے اور وہابیوں کا اس پر بھی غلبہ اور تسلط ہو گیا۔

اہل سنت کی قیادت کا مستحکم مرکز  
مسائل و ہابیت پر رسائل اور مناظرے

وہابی مسائل اور مولوی اسماعیل دہلوی کے تقویۃ الایمانی نجدی مذہب نے قلب امت مسلمہ میں ناسور ڈال دیا، جس کے رد و انداد میں بھی کانپور کے حضرات طمء اہل سنت سرگرم و مستعد ہوئے۔ مولوی اسماعیل دہلوی نے جب تقویۃ الایمان لکھی اور اس کی طباعت ہوئی، دہلی کے گلی کوچوں میں مولوی اسماعیل صاحب اور ان کے طرز ایمان کے طرفداروں نے تقریروں کا سلسلہ شروع کیا، اس وقت ان کے بزرگ خاندان اور حضرت شاہ عبدالعزیز محدث دہلوی کے تلامذہ کرام نے ان کے خلاف سخت اعتسابی کارروائی کی۔

### خانوادہ حق کے اکابر کا ردِ اسماعیلیت

اس وقت کا حال ہم نے پڑھا کہ سلاۃ خاندان برکتہ المصطفیٰ فی الہند شیخ عبدالحق محدث دہلوی قدس سرہ کے گل نو بہار اور گوہر شب تاب شیخ الوقت مولانا محمد سالم ابن محدث جلیل شیخ سلام اللہ بن شیخ الاسلام محمد بن حافظ فخر الدین محدث نے عقائد وہابیہ کا رد لکھا اور درویش صفت بادشاہ، سراج الدین ابو ظفر، ظفر شاہ مرحوم نے مرزا غالب سے اس کو منظوم کرا کر مطبع سلطانی سے طبع کا حکم دیا اور جب علامہ فاضل حق خیر آبادی نے عقیدہ امتناع التظہیر صلی اللہ تعالیٰ علیہ وسلم کے اثبات اور عدم امکان کے مسائل ذہن نشین کرا کر منظوم لکھنے کو فرمایا، مرزا غالب نے اسی منظومہ میں اول و آخر کے کچھ اشعار میں ترمیم کر کے مزید اشعار منظوم کیے، الطاف حسین حالی چونکہ امیر حسن سہسوانی وہابی کے شاگرد تھے، وہابی عقیدہ کی وجہ سے اس کا ذکر نہیں لکھا۔

### علماء فرنگی محل کا ابطالِ اسماعیلیت

اس کے علاوہ ہمارے مطالعہ میں یہ بھی آیا کہ استاذ الہند قطب الاقطاب ملا نظام الدین محمد سہالوی قدس سرہ اور ان کے فرزند ملک العلماء بحر العلوم ملا امام عبدالحق محمد فرنگی محل قدس سرہ کے اخلاف، جانشینان اور سلسلہ تلامذہ کے کبار علماء و مشائخ نے تقویۃ الایمانی ایمان و عقیدہ کا ردِ تبلیغ فرمایا،



مولوی اسماعیل کلکتہ بنگال جاتے ہوئے لکھنؤ پہنچے اور دہرا لعل علیہ السلام حضرت فرنگی محل کے علماء اخبار سے ملے ان حضرات کبار نے مولوی اسماعیل کے عقیدہ کو مسترد کر دیا، اس وقت فرنگی محل میں اسلاف کی مندر رشداً ابتدا، پر حضرت امام عارف باللہ شاہ انوار الحق، ان کے فرزند مرجع الافاضل ملا شاہ نور الحق حضرت ملا امام محمد حسین کے خلف اسعد حضرت ملا محمد حیدر جلوس فرما تھے، حضرت بحر العلوم ملک العلماء قطب زمانہ امام عبدالعلی محمد فرنگی محلی کے تلمیذ اجل عزراں اسرار تو حید حضرت مولانا شاہید عبدالرحمن صوفی سے بڑے دعاوی کے ساتھ مولوی اسماعیل ملنے گئے، مگر ان کے سامنے ان کی زبان بند ہو گئی واپس ہوئے تو اپنے طرفداروں سے کہا:

”فرنگی محل کے مولوی بہت گمراہ ہیں، بنگال سے واپسی پر ان سے جہاد کروں گا۔“

حضرت صوفی صاحب کے منظور قلب و نظر مرید مناظر جنگ مولانا شاہ نور اللہ پچھرا یونی نے انوار الرحمن میں تحریر فرمایا کہ:

”حضرت ممدوح کے خصوصی نظر کردہ مرید مولانا سید یوسف علی علوی لکھنوی حج و زیارت کے لیے عازم سفر ہوئے، ان کا جہاز مخا کے بندر پر لنگر انداز ہوا وہ وہاں کی بڑی مسجد میں نماز کی ادائیگی کے لیے گئے، وہاں سید احمد صاحب پہلے سے موجود تھے، جماعت کے وقت انہوں نے مولانا یوسف علی صاحب سے کہا آپ عالم ہیں اور میں ایک جاہل ہوں میری اقتداء میں آپ کی نماز نہ ہوگی آپ نماز پڑھائیں، سنن ووافل وغیرہ کے بعد مرید صاحب نے مولانا صاحب کا ہاتھ پکڑا اور کہا کہ میری نماز تمہارے پیچھے ہوئی یا نہیں کیونکہ مولانا عبدالرحمن صاحب کے تم مرید ہو اور وہ اور تم ایسا ایسا عقیدہ رکھتے ہو۔“

مولانا صاحب نے کہا کہ آپ اپنے ہمراہی علماء سے اس مسئلہ کی تحقیق کرائیں اگر آپ علم کا سرمایہ رکھتے تو آپ سے گفتگو کرتا اس بات پر وہ برہم ہو گئے اور ہاتھ پکڑے ہوئے مجھے اپنی قیام گاہ پر لے گئے وہاں مولوی عبدالحی اور مولوی اسماعیل صاحب ایک بڑے مجمع میں مشغول و عہد تھے، سید صاحب نے ان دونوں سے کہا دیگر باتوں کو چھوڑ کر اس شخص سے مباحثہ کریں اور اس کو ملزم قرار دیں



یہ فاسد عقیدہ رکھتا ہے۔ اس مجمع میں علماء شہر بھی شریک تھے۔ مولانا سید یوسف علی صاحب تنہا تھے انہوں نے کہا مولوی اسماعیل نے مکالمہ شروع کیا۔ میں نے ان کے ہر مقدمہ کا قرآن و سنت سے جواب دیا، آخر میں مولوی اسماعیل صاحب نے کہا کہ ملحدین بھی قرآن و سنت سے جواب دیتے ہیں۔ مولانا نے کہا، طریقین کے اقرار ناموں سے جانین کے عقائد اور مولوی اسماعیل کے الحاد و کفر سننے کے بعد مکہ معظمہ کے قضاۃ اور اہل افتاء جو لکھیں اس کو شائع کر دیا جائے اور وہ مکہ معظمہ کی عدالت میں بھی پیش ہو، مولوی اسماعیل صاحب نے بحکمت صلح کے کلمات کہے اور کہنے لگے کہ ”ہم تم اسلامی بھائی ہیں، مباحثہ و مناظرہ اسلاف سے ہوتا آیا ہے جو ہوا سو ہوا“، جہاز کھلنے کا وقت آپہنچا تھا، آدمی آیا اور مجھے اطلاع دی، میں ادھر روانہ ہوا اور سید احمد صاحب مخا کے قاضی صاحب کے پاس نالش کرنے پہنچ گئے، قاضی سے انہوں نے کہا یوسف علی ملحد اور واجب القتل ہے، مجمع علماء میں اس نے الحاد و کفر کی باتیں کہی ہیں قاضی نے میری طلبی کا فرمان جاری کیا۔ میرے قافلہ نے لکھنؤ دیا کہ معاملہ بالکل برعکس ہے، مولوی سید یوسف علی مولانا شاہ عبدالرحمن صاحب کے مرید و پیرو ہیں، جن کی ولایت پر عرب و عجم کے خواص و عوام متفق ہیں۔ اور فرقہ ثانی و بابی العقیدہ، منکر ائمہ مجتہدین ہیں، اولیاء کی طرف شرک کی نسبت کرتے ہیں۔ اس پر قاضی نے اطلاع پائی، تو باز پرس سے باز آیا۔

مولانا یوسف علی صاحب نے مکہ معظمہ پہنچ کر چاہا کہ یہاں کے مفتی و قاضی کو ان کے عقائد سے مطلع کروں۔ مولوی اسماعیل صاحب نے منت و سماجت کے ساتھ کہا کہ ”ہماری عرت تمہارے ہاتھ میں ہے“ یہ باتیں مولانا سید یوسف علی نے حج و زیارت سے واپسی کے بعد حضرت مولانا شاہ عبدالرحمن صوفی قدس سرہ سے بیان کیں۔ مولانا سید یوسف علی نے مکالمہ پر مشتمل بیان دوران سفر مرتب کیا اور اس رسالہ کا نام تقویۃ المؤمنین رکھا، شاید دید کتاب ہے: مدینۃ المنورہ میں حرکتیں:-

شاہ ابوالحسن فرد پھلواری کا کئی سو علماء کے مجمع میں مولوی اسماعیل سے مناظرہ مولوی اسماعیل صاحب اور ان کی جماعت سفر حج سے واپس ہو کر صفر ۱۲۳۹ھ میں کلکتہ پہنچی

وہاں سے جمادی الاخریٰ کی ۳۰ تاریخ کو صادق پور پٹنہ پہنچی اس کے تیسرے روز تیسری رجب کو قریہ ناجیہ پھلواری شریف گئی یہاں خانقاہ مجیدیہ میں حضرت شاہ نعمت اللہ صاحب سے ملاقات کی حضرت شاہ نعمت اللہ قادری نے ان کو نصیحت بزرگانہ فرمائی، مولوی اسماعیل دہلوی نے خود رائی کی روش برقی، نتیجہ یہ ہوا کہ حضرت شاہ محمد نعمت اللہ قادری کی موجودگی میں ان کے امر و حکم سے ان کے فرزند اکبر حضرت شاہ ابوالحسن فرد قادری نے مسئلہ شفاعت حضرت شفیع المذنبین حبیب رب العالمین ﷺ پر مباحثہ و مناظرہ کیا جس میں مولوی اسماعیل کو بجز سکوت کوئی چارہ نہ ہوا۔ اس مناظرہ و مباحثہ کی مجلس میں قصبہ پھلواری شریف کے ڈھائی سو علماء مشائخ اور کبار علماء و اولیاء موجود تھے، تفصیل کا موقع نہیں، ایک موجز حساب مع رسالہ میں مباحثہ کی رونداد موجود ہے اس کا ایک نسخہ شعبہ مخطوطات فارسی ذخیرہ ثانی کتب خانہ دارالعلوم ندوۃ العلماء لکھنؤ میں محفوظ ہے اور شایان دید ہے۔

### صوبہ پنجاب کے علماء کا ردِ عمل

مولوی اسماعیل صاحب اور میر احمد صاحب نے دعوت و تبلیغ کے نام پر ۱۲۳۳ھ میں حضرت شاہ عبدالعزیز قدس سرہ کے زمانے میں دورہ شروع کیا، دو آدھ کی سرحدوں کو عبور کر کے پنجاب میں داخل ہوئے اور وہاں تقریروں کا سلسلہ شروع کیا، معاصر عالم محمود حسین رئیس قصبہ نہٹھوڑ ضلع بجنور نے اپنی کتاب فریاد المسالین مطبوعہ امرتسر میں لکھا ہے کہ ان دونوں نے پنجاب کے امراء اور علماء کی تکفیر کا اعلان کیا، ان کی حرکتوں سے یہاں کے علماء و امراء سخت ناراض ہوئے اور سمجھ گئے کہ یہ جعلی پیر ہیں اور وہابی اصلی ہیں، اس لیے ان کی بیعت روا نہیں ہے۔ اس اعلان تکفیر کے بعد:

”کوئی امیر، مسلمان، پنجاب کا ان کی طرف ملتفت نہیں ہوا، جب انہوں نے ان کی تکفیر کا فتویٰ جاری کیا، اس فتویٰ تکفیر کے اجراء سے تمام ملک پنجاب کے امیر اور علماء ناراض ہو گئے اور جواب لکھے کہ تم وہابی مذہب ہو، تم سے بیعت کرنا روا نہیں۔“

وہابی عالم صدیق حسن بھوپالی نے بھی ترجمان وہابیہ میں لکھا ہے کہ  
”وہابی فرقہ ایسے اشخاص کا ہے کہ وہ اس طریقہ اسلام سے جو عمومًا پنجاب میں رائج  
ہے اتفاق کلی نہیں کرتے۔“

مولوی اسماعیل نے نواب وزیر خاں والی ٹونک کو خط لکھا اس میں بھی انہوں نے  
ملک ہندوستان کے تمام علماء مشائخ اور امراء کو کافر اور گمراہ بے دین اور  
بد دین لکھا۔

مولوی محمد اسماعیل نے ۱۲۳۳ھ میں محمد ابن عبدالوہاب نجدی کی اتباع کے لیے اس کی  
کتاب التوحید کی ترتیب پر تقویۃ الایمان لکھی مولوی محمد اسماعیل کی یہ کتاب ان کی علمی بے بضاعتی کو بھی  
نمایاں کرتی ہے۔ اس کا بیان آگے آ رہا ہے۔ عزیز تلامذہ! پس مسلک عربی طبقہ کا متواتر بیان ہم تک  
پہنچا ہے کہ شیخ اشیر خان مندالوقت حضرت شاہ عبدالعزیز محدث دہلوی قدس سرہ کی بارگاہ میں اس کتاب کا  
ذکر پہنچا اور اس کے مضامین آپ نے سماعت فرمائے تو کبیدہ خاطر ہوئے اور فرمایا:  
”اگر عوارض شدیدہ لاحق نہ ہوتے اور بصارت کے ضعف سے مجبور نہ ہوتا تو  
تحفہ اشنا عشریہ سی کتاب اس کے بھی جواب میں لکھتا، اب تم لوگ اس کے  
مفساد کا بیان کرو۔“

مولوی محمد اسماعیل نے طریقہ اسلاف کے خلاف جب رفع یدین شروع کیا، بے چینی پھیلی،  
چونکہ مولوی محمد اسماعیل کی پرورش اور پرداخت حضرت شاہ عبدالقادر محدث متوفی ۱۲۳۰ھ کے سایہ کرم  
میں ہوئی تھی اور انہوں نے اپنی نواہی اور اپنے بھائی شاہ رفیع الدین محدث متوفی ۱۲۳۳ھ کی پوتی سے  
ان کا عقد کرادیا تھا اور اپنے گھر پر ان کو ساتھ رکھتے تھے، حضرت شاہ عبدالعزیز صاحب نے شاہ عبدالقادر  
صاحب سے کہلویا: ”اسماعیل کو رفع یدین سے روکو، اس سے مفہدہ پیدا ہوگا۔“

شاہ عبدالقادر صاحب نے جواباً کہا میں اسماعیل سے کہہ دوں مگر ”وہ مانے گا نہیں اور



حدیث پیش کرے گا۔ حضرت شاہ عبدالقادر صاحب کے اس جواب سے مولوی اسماعیل کی خود رانی اور بزرگوں کی اطاعت سے خالی ذہن ہونے کا بھی ثبوت ملتا ہے۔ حضرت شاہ عبدالقادر صاحب نے بہر طور حکم کی تعمیل کی اور مولوی محمد اسماعیل کو تنبیہ کروائی، مولوی اسماعیل صاحب نے تنبیہ کے کلمات سن کر کہا اس کا مطلب کیا ہو گا کہ ”جس نے میری سنت پر میری امت کے فراد کے وقت عمل کیا اس کو سو شہیدوں کا اجر ملے گا۔“ جب یہ جواب شاہ عبدالقادر صاحب کو پہنچا، انہوں نے فرمایا کہ ”بابا! ہم تو سمجھتے تھے کہ اسماعیل عالم ہو گیا، مگر وہ ایک حدیث کے معنی بھی نہیں سمجھا، یہ حکم تو اس وقت ہے جبکہ سنت کے مقابلے میں خلاف سنت ہو اور مانحن فیہ میں سنت کے مقابلے میں دوسری سنت ہے، کیونکہ جس طرح فیدین سنت ہے ارسال بھی سنت ہے۔“

### مولوی اسماعیل کے علم کی ناپ تول

ابن عبدالوہاب نجدی کے بارے میں عرب و عجم کے علمائے کبار نے بالاتفاق کہا کہ وہ غبی اور کم علم شخص تھا، کفر کا حکم لگانے میں اسے کوئی باک نہ تھا، یہاں مولوی محمد اسماعیل کے عم گرامی اور مربی حضرت شاہ عبدالقادر صاحب نے کہا بابا! ہم تو سمجھتے تھے کہ اسماعیل عالم ہو گیا مگر وہ ایک حدیث کے معنی بھی نہیں سمجھا، اس سے معلوم ہوا کہ مولوی اسماعیل کو علم کی گہرائی اور گیرائی حاصل نہیں تھی، وہ ایک واعظ اور کم علم آدمی تھے، اس کا بیان ان کی جماعت والوں نے بھی لکھا ہے۔

وہابی عالم، بنارس کے وہابیوں کے سرگروہ ابو سعید بناری نے البرہان الحلی نام سے کتاب تصنیف کی انہوں نے اس کتاب کے بارے میں لکھا ہے کہ انہوں نے یہ کتاب مولوی میاں نذیر حسین، مولوی تلمط حسین پٹنہ، اور مولوی عبدالعزیز رحیم آبادی، مولوی ابراہیم آردی کی رائے سے لکھی ہے، مولانا عبدالعزیز رحیم آبادی کے باپ شیخ احمد اللہ نے طباعت کا ذمہ لیا اور بروقت پائیس روپے طباعت کے لیے دیدیے، ابو سعید بناری نے جن وہابی عالموں کا نام لیا ہے وہ وہابی فرقہ کے اعلیٰ و افضل اشخاص تھے،



اس سے وہابی فرقہ میں اس کتاب کی اہمیت مسلم اور معتبر ہے، برہان مکی کے صفحہ ۱۷ میں مرقوم ہے کہ  
 ”بعض صاحب کہتے ہیں کہ مولوی صاحب کا علم بہت بڑا چسڑا تھا، ہمارے  
 نزدیک یہ بات تحقیق کے خلاف ہے، مولانا صاحب کو جہاد وغیرہ سے فرصت نہیں  
 ملی، اس لیے آپ کی نظر عالی نہ ہوئی۔“

### شاہ عبدالقادر کی صاحبزادی نے گمراہ کہا

مولانا شاہ مخصوص اللہ محدث دہلوی متوفی ۱۲۷۲ھ نے مولوی اسماعیل کے رسالہ تنویر الایمان کا  
 رد لکھا اور فرمایا، اسماعیل کا رسالہ برائی اور بگاڑ پھیلاتا ہے، اتنا حضرت ذوق دہلوی مرحوم کے پیرومرشد  
 اور دہلی کے معروف عارف باللہ حضرت حافظ شاہ عبدالعزیز اخون صاحب کے اتنا تحفیر قرآن مجید اخوند  
 برہان صاحب تھے وہ فرماتے تھے، ہمناد شاہ کے ہمراہ دہلی کو لوٹنے آئے تھے شاہ عبدالقادر صاحب  
 نے ہمارے دل کو لوٹ لیا، یہی حضرت اخوند برہان صاحب فرماتے تھے، کہ حضرت شاہ عبدالعزیز  
 صاحب محدث کے وصال کے بعد جب مولوی اسماعیل حج سے واپس دہلی آئے، شاہ عبدالقادر سے  
 خصوصیت کی وجہ سے میں ان سے ملا، اور جمع الاول شریف کی محفل دوازہم میں شرکت کی دعوت  
 پیش کی، جواب میں انہوں نے بدعت وغیرہ کہا، یہ بات حضرت شاہ عبدالقادر صاحب کی صاحبزادی اور  
 مولوی اسماعیل کی خوش دامن تک پہنچی، تب صاحبزادی صاحبہ نے مجھے بلا بھیجا میں حیا تو مجھ سے فرمایا:  
 ”تم اسماعیل کی باتوں میں نہ آنا وہ گمراہ ہو گیا ہے۔“ حضرت شاہ عبدالقادر صاحب کی ان صاحبزادی صاحبہ  
 کے بارے میں مشہور اناام ہے، کہ یہ بڑی عالمہ فاضلہ اور مفسرہ تھیں۔

مولوی اسماعیل کی خود رائی اس حد تک تھی، کہ حضرت شاہ محمد مخصوص اللہ محدث کو بڑے دکھ کے  
 ساتھ لکھنا پڑا کہ:

”ہمارے خاندان میں سے دو شخص ایسے پیدا ہوئے کہ دونوں کو امتیاز اور فسق

نبیوں اور حبشیوں اور اعتقادوں اور اقراوں کا اور نسبتوں اور انصافستوں کا ذرہ ہا، اللہ تعالیٰ کی بے پروائی سے سب کچھ چھن گیا۔

امام اہل سنت حضرت شاہ مخصوص اللہ محدث علیہ الرحمہ نے جو کچھ تحریر فرمایا ہے وہ سب مولوی اسماعیل صاحب کی تصنیف تقویۃ الایمان میں موجود ہے زبان کی طہارت ایسی کہ حضرات انبیاء و اولیاء کا نام اور ذکر، بھوت، دیو، پریت و بت شیطین غیثا کے ساتھ کرتے ہیں انہیں ذرا بھی خیال نہیں آیا کہ وہ محبوبان خدا کی شانوں میں تقصیرات کا ارتکاب کر رہے ہیں اور یہ روش محبط دین و ایمان ہے، توحید غافل کی حفاظت کے نام پر ان سے کیسی کیسی تقصیرات سرزد ہوئیں والعباد باللہ، ملاحظہ کیجیے:

- ”اللہ کی شان بہت بڑی ہے، کہ سب انبیاء و اولیاء اس کے روبرو، ایک ذرہ، ناچیز سے بھی کمتر ہیں۔“  
مولوی اسماعیل کی دفر علمی و دینی جس کا دعویٰ کیا جاتا ہے، ان کا علم اس کا فہم نہ کر سکا، کہ وہ اس طرح اس عبارت میں تمام انبیاء و اولیاء کو ذرہ سے کم تر لکھ رہے ہیں اور ذرہ کو انبیاء و اولیاء سے بہتر قرار دے رہے ہیں، وہ پھر لکھتے ہیں:
- ”یہ یقین جان لینا چاہیے کہ ہر مخلوق بڑا ہو یا چھوٹا، وہ اللہ کی شان کے آگے چمار سے بھی زیادہ ذلیل ہے۔“ سوال یہ ہے، کہ کیا مولوی اسماعیل کا علم اس فہم سے بھی در ماندہ رہا، کہ انہوں نے انبیاء و اولیاء کو چمار سے زیادہ ذلیل کہا، اور چمار کو ان سے بہتر سمجھا۔
- ایک دوسری جگہ پر انہوں نے یہ بھی بتا دیا کہ ”بڑی مخلوق کون ہے؟“ چنانچہ انہوں نے لکھ دیا ہے، کہ ”ہر بندہ بڑا بڑا ہو یا چھوٹا، نبی ہو یا ولی، سوائے اس کے اللہ سے مانگے۔“
- انہوں نے یہ بھی لکھ دیا، کہ ”سو اس میں اللہ کے ساتھ کسی کو نہ ملائے، خواہ کتنی ہی بڑا ہو، اور کیسا ہی مقرب، مثلاً یوں نہ بولے، کہ اللہ و رسول چاہے گا تو فلاں کام ہو جائے گا۔“

مولوی اسماعیل صاحب کی ان عبارتوں نے معلوم کرایا، کہ ان کے نزدیک بڑی مخلوق نبی اور ولی ہیں، اور جب بڑی مخلوق کہہ کر یہ کہا کہ وہ چمار سے بھی ذلیل ہیں تو کھلی ہوئی حقیقت ہے کہ انہوں نے

صاف صاف انبیاء و اولیاء کو چہار سے ذلیل ٹھہرایا اور یہ کہ انبیاء و اولیاء ذرہ ناچیز سے بھی کم تر ہیں تو جن کو ذرہ ناچیز سے کم تر کہا انہیں کو چہار سے بھی ذلیل بتایا اس مقام پر اس کی صراحت و وضاحت کی قطعی ضرورت نہیں ہے کہ ذرہ ناچیز اور چہار سے بھی ذلیل ہونا دونوں کا ایک ہی مفہوم اور مطلب ہے۔

● مولوی اسماعیل صاحب نے انبیاء و اولیاء کو ناکارہ قرار دیا ہے، ان کی عبارت ہے۔

اللہ سے زبردست کے ہوتے ہوئے ایسے عاجز لوگوں کو پکارنا کہ کچھ فائدہ اور نقصان نہیں پہنچا سکتے محض بے انصافی ہے کہ ایسے بڑے شخص کا مرتبہ ایسے ناکارہ لوگوں کو ثابت کیجئے۔

خدا کی ذات پاک کو شخص قرار دینا اور انبیاء و اولیاء کو ناکارہ کہنا کس ہاویہ کی طرف لے جا رہا ہے مولوی اسماعیل کی جلالت علمی اس کے علم سے کمند و ناکارہ رہی۔

مولوی اسماعیل صاحب کی جلالت علمی کا نمونہ ان کی یہ عبارت بھی ہے جس میں انہوں نے لکھا کہ:

”ان باتوں میں سب بندے بڑے ہوں یا چھوٹے، سب یکساں بے خبر ہیں اور نادان“۔

اس عبارت کے متعلق یہ بتانے کی ضرورت نہیں ہے کہ اس میں بھی انبیاء و اولیاء کو نادان اور جاہل کہا ہے۔

### امکان کذب باری تعالیٰ اور امتناع النظر علیہ صلی اللہ علیہ وسلم

”اس شہنشاہ کی توشان یہ ہے کہ ایک حکم کن سے چاہے تو کروڑوں نبی اور ولی اور جن فسر شتے جبریل اور محمد صلی اللہ علیہ وسلم کی برابر پیدا کر ڈالے۔“

اس عبارت کی تحریر کے وقت مولوی اسماعیل کی مرعومہ جلالت علمی اس ادراک سے بھی قاصر رہی کہ حضور خاتم النبیین صلی اللہ تعالیٰ علیہ وسلم کے برابر اور مساوی پیدا ہونا بے ممتنع ہے اللہ تعالیٰ جل شانہ نے حضور ﷺ کو ایسے اوصاف عطا فرمائے، جن کا اطلاق دوسرے پر نہیں ہو سکتا، حضور ﷺ کو خاتم النبیین کا وصف عطا فرمایا، حضور ﷺ کا زمانہ تمام انبیاء کے زمانہ سے آخر ہے اور یہ آخرت زمانی حقیقی طور



ہر صرف ایک پر صادق آئے گی، دوسرے ہر اس کا اطلاق محال ذاتی و عقلی ہے، اگر حضور ﷺ کا مسادی جو حضور ﷺ کے بعد پیدا ہوگا تو وہ خاتم النبیین وہ ہوگا، حضور ﷺ نہ ہوں گے اور حضور ﷺ ہی خاتم النبیین ہیں اور بلا ریب آپ خاتم النبیین ہیں تو دوسرا حضور ﷺ کا مسادی اور برابر نہیں ہو سکتا، آیت مبارکہ و لکن رسول اللہ و خاتم النبیین کی وجہ سے حضور حبیب پاک ﷺ کا مثال ممتنع ہے۔

مولوی اسماعیل کے معاصر علماء اہل سنت مقتدا اسلام حضرت شاہ عبدالعزیز و شاہ رفیع الدین اور شاہ عبدالقادری قدس سرہم کے اجل و اعظم تلامذہ کرام و کبار خصوصاً استاذ مطلق منذ الوقت امام علامہ فضل حق خیر آبادی چشتی حنفی رحمۃ اللہ علیہ نے مذکورہ اعتراض کیا، یہ ایسا اعتراض تھا کہ مولوی اسماعیل تو درکنار اگر اسطو اور بوطی سینا بھی یہی جملہ کہتے تو وہ بھی اس جملہ کا جواب نہیں دے سکتے تھے، اس وقت مولوی اسماعیل، بجائے رجوع اور توبہ کے یہ فرمانے لگے کہ:

”کیا یہ ممکن نہیں کہ اللہ تعالیٰ یہ آیت لوگوں کو بھلا دے، اور جب لوگ اس آیت خاتم النبیین کو بھول جائیں گے تو حضور کی مثل پیدا ہونے میں کیا دقت رہے گی“  
مولوی اسماعیل کے اصل الفاظ ان کے کتابچہ یکروزہ میں اس طرح ہیں:

”بعد اخبار ممکن است کہ ایشان را فراموش گردانیدہ شود، پس قول بامکان وجود مثل اصلاً، منجر، بتکذیب نصے از نصوص نہ گردد، و سلب قرآن مجید بعد انزال ممکن است، داخل تحت قدرت الہیہ۔“

اس پر بھی اعتراض ہوا کہ یہ آیت قرآن مجید سے اڑ جائے اور حضور پاک کا مثل پیدا ہو جائے تو فی الجملہ کذب باری تعالیٰ جل شانہ تو لازم آئی جائے گا، کہ اپنی خبر کے خلاف کہا یعنی پہلے کہا کہ حضور خاتم النبیین ہیں، آپ کے بعد کوئی نبی نہیں ہو سکتا، اب اور دوسرا نبی پیدا کر دیا، کذب اللہ تعالیٰ کے لیے محال و ممتنع ہے اس گام پر مولوی اسماعیل بولے کہ اس میں کیا مضائقہ ہے کذب بھی ایک شے ہے، اور اللہ تعالیٰ فرماتا



ہے: ان اللہ علی کل شیء قدیر لہذا کذب بھی مقدور خدا تعالیٰ ہوا، ان کے الفاظ میں: ”اگر مراد از محال متنع لذالہ است کہ تحت الہیہ داخل نیست پس لا نسلم کے کذب مذکور محال، بمفی مسطور باشد چہ عقد قضیہ غیر مطابقہ للواقع والقالہ آہ بر ملنکہ وانبیاء خارا از قدرت الہیہ سنیت، والا لاز آید کہ قدرت انسانی از ید از قدرت ربانی باشد“

مولوی اسماعیل کا یہ طرز استدلال ایسا ہے، کہ بقراط و سقراط کا فلسفہ بھی شرمندہ ہوگا، بوجہ اس و بلاشبہ اور شیطان بھی خوش ہوئے ہوں گے، کذب و نقصان سے مملو مولوی اسماعیل کے توحید خاص کو اسی لیے علماء ربانی نے ”چر توحید“ کہا تو کیا برا کہا، مولوی اسماعیل کی جلالت علمی ہے، کہ ان کی علمی بے مائیگی کا بولتا ہوا یہ ثبوت ہے ”شیء“ کس کو کہتے ہیں اس سے وہ لاعلم ہیں، جوشی امر الہی اور مشیت ایزدی سے وقوع سے پذیر ہونے والی ہے، وہ شیء ہے اور جس کا وقوع ہی منظور خداوندی نہیں اس پر شیء کا اطلاق ہی نہیں ہوتا۔

### جامع مسجد دہلی کا تاریخی مناظرہ

مولوی اسماعیل اور مولوی عبدالحی کے تابعدار اور طرفدار دہلی کے گلی گلی اور کوچے کوچے میں اسماعیلی عقیدہ و مذہب کی تقریریں کرتے پھرتے تھے، اس کی وجہ سے دہلی میں عام شورش برپا ہوئی، نہم ربیع الثانی ۱۳۴۰ھ بروز منگل بوقت صبح جامع مسجد شاہ جہانی میں مولوی عبدالحی ترجمہ بیان کر رہے تھے، اس محفل میں مولوی اسماعیل صاحب بھی موجود تھے علماء اہل سنت

- سلطان المتکلمین حضرت مولانا رشید الدین خان صاحب (۱۹۴۹ء / محرم ۱۴۳۳ھ)
- زبدۃ المحققین فخر خاندان امام اہل سنت حضرت مولانا شاہ محمد مخصوص اللہ صاحب محدث

(۱۳ ذی الحجہ ۱۴۳۳ھ)

- اتناؤ مطلق امام فضل حق خیر آبادی
- حضرت مولانا شاہ محمد موسیٰ صاحب
- حضرت مولانا محمد شریف صاحب
- حضرت مولانا عبد اللہ صاحب
- حضرت آخون شیر محمد صاحب غلیہ خاں شاہ غلام علی صاحب

ایک فتویٰ مرتب کر کے جامع مسجد پانچہ، مولوی عبدالحیٰ ترجمہ کے وعظ سے فارغ ہوئے تو عبید اللہ نامی ایک طالب علم نے فتویٰ پیش کیا کہ اس پر اور علماء اہل سنت کے دستخط ہو چکے ہیں، آپ بھی دستخط کر دیجیے، مولوی عبدالحیٰ نے دستخط کرنے سے انکار کر دیا اور کہا میں کچھ نہیں جانتا مولوی عبید اللہ صاحب نے کہا یہی لکھ دیجیے مگر لکھنے سے بھی انکار کیا دہلی کی عدالت کے مفتی حضرت مولانا سید محمد شجاع الدین علی خاں صاحب جو اکبر شاہ ثانی کے نواسی داماد بھی تھے انہوں نے فرمایا کہ ”اس کا فیصلہ بہت ضروری ہے کہ اس کی وجہ سے بڑا ہی شورش اور بڑا اختلاف پیدا ہو گیا ہے“ مولانا مفتی سید شجاع الدین علی خاں صاحب چواری موٹگیری کی تحریر کے مطابق ۵۵ ہزار علماء مشائخ اور طلبہ اس مجمع میں جمع ہو گئے تھے مولوی عبدالحیٰ نے نہایت بیزاری سے علماء سے پوچھا کہ ”تم لوگ یہاں کیوں آئے ہو حضرت مولانا شاہ محمد مخصوص اللہ محدث نے جواب دیا۔

”ہم بموجب خدا کے حکم کے آئے ہیں تاکہ تمہارے عقیدہ کی برائی ظاہر ہو جائے اور زجرا فرمایا کہ ”تم ایسے مسائل اور عقائد بیان کرتے ہو، جس سے ہمارے بزرگوں اور اتناؤوں کی برائی ثابت ہوتی ہے اور تمہارے لوگ برملا کہتے ہیں کہ مسلک شاہ عبدالعزیز برائیوں اور خرابیوں کا مجموعہ ہے، شاہ عبدالعزیز کی راہ جہنم کی راہ ہے۔“

اس کے بعد کچھ گفتگو ہوئی، کچھ اقرار اور کچھ انکار کی صورت رہی، اسی دوران مولوی اسماعیل

نے جانے کا ارادہ کیا، مگر مولانا محمد رحمت اللہ صاحب نے یہ کہہ کر روک لیا کہ آپ بھی اس فستویٰ پر دستخط کر دیجیے مولوی اسماعیل نے جواب دیا کہ میں کسی کے باپ کا ملازم نہیں ہوں، جا کر کو تو ال کو بلا، مردود مجھ پر سختی کرتا ہے، مولوی اسماعیل نے پھر کہا کہ میرے رسالے کا جواب دے، مولانا رحمت اللہ صاحب نے کہا کہ رسالہ میرے بغل میں ہے، آپ رکیے میں اسی مجمع میں جواب دیتا ہوں، مگر یہ تو بتائیے کہ پھر اس کا جواب لکھو گے، مولوی اسماعیل نے کہا کہ میں کسی کا محکوم نہیں ہوں، اس وقت مولانا رحمت اللہ بیگ صاحب نے فرمایا، نئے عقیدے دل سے بنائیے، کسی کے سامنے پیش نہ فرمائیے ورنہ اسی جگہ ابھی ابھی مناظرہ کر لیجیے، مگر مولوی اسماعیل صاحب نے ایک نہی اور وہاں سے چل دیے۔

اس تاریخی مناظرہ و مباحثہ اور ابطال باطل کا واقعہ تمام شہر دہلی میں گشت کر گیا اور اہل اسلام کو یہ بھی معلوم ہو گیا کہ مولوی اسماعیل، اہل سنت کے قاہر اعتراضات کے جواب سے عاجز و ساکت رہے، پھر تو یہ حال ہو گیا کہ ادنیٰ ادنیٰ آدمی سے ہر ایک مسئلہ میں قائل ہونے لگے، اطراف و جوانب دہلی میں یہ چرچا ہونے لگا اور سب لوگوں کو معلوم ہو گیا کہ مولوی اسماعیل صاحب کا طریقہ تمام سلف صالحین کرام کے خلاف ہے اس دن کے بعد سے پھر ان کا اعتبار جاتا رہا، دہلی کے علماء اعلام و کبار نے طریقہ اسماعیلی نجدی کے رد میں رسالے لکھے۔

### جہاد اور اس کا انجام

اس واقعہ کے بعد مولوی اسماعیل اور ان کے طرفداروں نے عقائد کی بحث اور بات بات پر کفر و شرک کی مہم ختم کر دی اور وعظوں میں جہاد کا نعرہ بلند کیا، جہاد کے نام پر پھر کچھ لوگ ان کے گرد سمٹ آئے اور نقد و جنس اکٹھا ہو گیا، ایک جماعت ترتیب دی، گرد و شنبہ، جمادی الثانیہ ۱۲۴۱ھ ۱۷ جنوری ۱۸۲۶ء افغانستان کی طرف روانہ ہوئے وہاں جا کر کیا کیا اس کی داستان تفصیل طلب ہے، مختصر یہ کہ وہاں پہنچ کر دوازدہم جمادی الثانیہ ۱۲۴۲ھ ۱۰ جنوری ۱۸۲۷ء کو حاجی سید احمد صاحب کی امامت کا اعلان کیا،



جو امامت کا تابع نہ ہوا، اس پر لشکر کشی کر ڈالی، ہمیں اس کام پر امیر المومنین خلیفہ الراشد الاول حضرت ابو بکر صدیق رضی اللہ تعالیٰ عنہ کی یاد آئی، کہ انہوں نے بیعت کے مخالفین کو تہ تیغ نہیں فرمایا، قوت و شوکت حاصل ہو جانے پر مولوی اسماعیل صاحب نے پھر سے عقائد کی بحث چھیڑی، تقویۃ الایمانی دھرم کا پرچار شروع کیا، اولیاء فقہاء پر لعن طعن شروع کی، فقہ حنفی کی کتابوں پر اعتراضات کی بوچھاڑ کرنے لگے، علماء افغانستان سے مباحثے ہوئے اور انہوں نے اعلان عام کر دیا کہ ”سید بادشاہ اور مولوی اسماعیل وہابی ہیں“ تو تاریخ ہزارہ صفحہ ۵۲ میں ہے:

”یہ خلیفہ سید احمد لاہور وغیرہ (سکھوں) کی طرف نہیں جاتا، صرف اس کی باتیں ہیں، اصل غرض اس کی ہمارے ملک کو پامال کرنا ہے یہ سوات میں چلے گئے وہاں بھی ان کے عقائد خلاف شرع نے یہ اثر دکھلایا کہ اخون صاحب نے (موجودہ دہلی سورت کے دادا) کفر کا حکم دیا اور ان کو نکلوا دیا (۱۷۷۳ء) انبیاء اور اولیاء وغیرہ بزرگوں کے ذکر میں گستاخانہ کلام، ہمیشہ ان سے ہوتا آیا ہے، جو خلاف شان اس عظیم الشان گروہ کے ہے۔“

سر سید احمد خاں دہلوی بقول خود کریم یلانیم چڑھا وہابی تھے، ان کے مقالات کے حصہ نہم صفحہ ۱۳۹، ۴۰ میں ہے کہ چونکہ پہاڑی قومیں ان کے عقائد کے مخالف تھیں، اس لیے وہ وہابی ان پہاڑیوں کو ہرگز اس بات پر راضی نہ کر سکے کہ وہ ان کے مسائل کو اچھا سمجھتے، مگر چونکہ وہ سکھوں کے جو روستم سے نہایت تنگ تھے، اس سبب سے وہابیوں کے اس منصوبے میں شریک ہو گئے، کہ سکھوں پر حملہ کیا جائے۔ لیکن چونکہ یہ قوم، مذہبی مخالفت میں نہایت سخت ہے، اس سبب سے اس قوم نے اخیر میں وہابیوں سے دفا کر کے اتفاق کر لیا، اور مولوی محمد اسماعیل صاحب و سید احمد صاحب کو شہید کر دیا۔ یہ جمعہ کادن اور جمعہ کا وقت تھا، ذیقعد ۱۲۳۶ھ مطابق ۶ مئی ۱۸۳۱ء تھا قمری حساب سے ۵ برس ۵ مہینے ۷ دن تک اسماعیلی تحریک چلی۔



## اسماعیلی وہابی فتنہ گری کے مراکز صادق پور اور مدراس ٹونک

لیکن امت کے قلب میں مولوی اسماعیل نے تقویۃ الایمان اور رسالہ یکروزی لکھ کر مسئلہ شفاعت کا انکار، انبیاء اور الیاء محبوبانِ خدا کی بلند و بالا شانوں میں گستاخیوں اور امکانِ کذبِ تعالیٰ اور امکانِ نظیر خاتم النبیین کا جو تا سورت الاوہ ہزار مثالی نہ مناد، دہلوی صاحب کے بعد، ان کے گمراہ و باطل عقیدوں کا جرثومہ پھیلانے کی وہاب مولوی ولایت علی صادق پوری اور محمد حسین نموجی اور مولوی ٹونکی نے اپنے ذمہ لی، مولوی ولایت علی نے بہار و بنگال میں وہابیت پھیلانے میں سرگرمی دکھائی اور مدراس و دکن میں مولوی محمد علی ٹونکی نے زور فتنہ دکھلایا، اور اس میں حضرت سلطان العلماء مولانا جمال الدین احمد فرنگی محسلی شاگرد و نواسہ حضرت بحر العلوم ملک العلماء امام عبدالعلی محمد فرنگی محسلی مدراسی نے اس فتنہ کے سامنے بند باندھا اور خطبہ مدراس و دکن سے اس فتنہ کو دور کیا، اس کے بعد ۱۲۶۸ھ میں حریمِ طیبین سے وہابیانِ ہند نکالے گئے تمام تفصیل تحفہ محمدیہ میں مولانا سید شاہ اشرف علی گلشن آبادی نے تحریر کی ہے یہ کتاب ۱۲۶۸ھ میں شائع ہوئی صداقت بھری شایانِ دید کتاب ہے، فقیر نے اس کی تحقیق کر دی ہے، طباعت کی تیاری ہے، اس سے معلوم ہو جائے گا کہ وہابیوں نے کیسی کیسی غارت گری کی اور فساد پھیلایا۔

## شیخ الحدیثین مولانا شاہ محمد مخصوص اللہ محدث کی ترجمان حق تحریر

سید اللہ المسلمول معین الاسلام حضرت مولانا شاہ فضل رسول بدایونی علیہ الرحمہ (وصال ۱۲۸۹ھ) نے ۱۲۶۵ھ میں شیخ الحدیثین مولانا شاہ محمد مخصوص اللہ محدث دہلوی سے سات سوالات کیے تھے، حضرت امام اہل سنت محدث ممدوح نے ماقلاً و دلاً اس کا جواب تحریر فرمایا، یہاں صرف جوابات نقل کیے جاتے ہیں، پانچویں جواب کی یہ بات بے حد قابلِ لحاظ ہے کہ علمائے اخیار مولانا اسماعیل کی کتاب کو تقویۃ الایمان فا کے ساتھ کہتے تھے۔

”بڑے عجم بزرگوار کہ وہ بینائی سے معذور ہو گئے تھے، اس کو سنا تو فرمایا۔ اگر بیمار یوں سے معذور نہ ہوتا تو تحفہ اثناعشریہ کا سا جواب، اس کا رد بھی لکھتا، اس کی بخشش وہاب بے منت نے اس بے اعتبار کوئی، شرح کار دکھا، تن کا مقصد بھی نابود ہو گیا، ہمارے والد ماجد نے اس کو دیکھا نہ تھا، بڑے حضرت کے فرمانے سے کھل گیا، کہ جب اس کو گمراہ جان لیا تب اس کا رد لکھنا فرمایا۔“

حضرت شیخ الحدیث نے تقویۃ الایمان کو شرح کا نام دیا، اور ابن عبد الوہاب نجدی کی کتاب التوحید کو تن قرار دیا ہے، شرح اور تن کے مقاصد کی نابودی کے ساتھ یہ بھی ظاہر فرمادیا کہ حضرت سلاہ عبدالعزیز صاحب دونوں کا رد لکھنا چاہتے تھے مگر بیماریوں سے معذور ہونے کی بنا پر نہ لکھ سکے۔

”پہلی بات کا جواب یہ ہے کہ تقویۃ الایمان کہ میں نے اس کا نام تقویۃ الایمان ساتھ فاکے رکھا ہے، اس کے رد میں رسالہ میں نے لکھا ہے۔ اس کا نام معید الایمان رکھا ہے، اسماعیل کا رسالہ موافق، ہمارے خاندان کے کیا کہ تمام انبیاء اور رسولوں کی توحید کے خلاف ہے، کیونکہ پیغمبر جب توحید کے سکھانے کو، اور اپنے راہ پر چلانے کو بھیجے گئے تھے، اس کے رسالے میں اس توحید کا اور پیغمبروں کی سنت کا پتہ بھی نہیں ہے، اس میں شرک اور بدعت کے افراد گن کر جو لوگوں کو سکھلاتا ہے کس رسول نے اور ان کے خلیفہ نے کسی کا نام لے کر شرک یا بدعت لکھا ہو، اگر نہیں ہو تو اس کے پیروں سے کہو کہ ہم کو بھی دکھاؤ۔“

دوسرے سوال کا جواب یہ ہے کہ شرک کے معنی ایسے کہتے ہیں کہ اس کی رو سے فرشتے اور رسول خدا کے شریک بنتے ہیں اور خدا شرک کا حکم دینے والا ٹھہرتا ہے اور جو شرک سے راضی ہو، وہ مغبوض خدا کا ہوتا ہے، محبوب کو مغبوض بنانا اور کہلوانا، ادب ہے یا بے ادبی ہے۔

تیسرے مطلب کا جواب یہ ہے کہ پہلے دونوں جوابوں سے دیندار اور سمجھنے والے کو ابھی کھل جائے گا، کہ جس رسالے اور اس کے بنانے والے سے لوگوں میں برائی اور بگاڑ پھیلے اور خلاف سب انبیاء اولیاء کے ہو، اور وہ گمراہ کرنے والا ہو گا؟ یا ہدایت کرنے والا ہو گا۔

میرے نزدیک اس کا رسالہ عمل نامہ برائی اور بگاڑ کا ہے اور بنانے والا فتنہ گر اور مفسد اور غاوی

و مغوی ہے حق اور سچ یہ ہے کہ ہمارے خاندان سے دو شخص ایسے پیدا ہوئے کہ دونوں کو امتیاز اور فرق،  
نیتوں اور حیثیتوں اور اعتقادوں اور اقراروں کا اور نسبتوں اور اضافوں کا نہ رہا، اللہ تعالیٰ کی بے پروائی  
سے سب چھن گیا تھا، مانند قول مشہور ہے چوں حفظ مراتب نہ گئی زندگی  
ایسے ہی ہو گئے۔ چوتھی بات کا جواب یہ ہے کہ:

وہابی کار سالہ تن تھا یہ شخص گویا اسی کی شرح کرنے والا ہو گیا۔  
پانچویں بات کا جواب یہ ہے کہ بڑے عم بزرگوار کہ بینائی سے معذور ہو گئے تھے، اس کو سنا یہ  
فرمایا:

اگر بیماریوں سے معذور نہ ہوتا تو تحفہ اجتماع عشریہ کا سا جواب، اس کا رد بھی لکھتا۔  
اس کی بخشش و بآب بے منت نے اس بے اعتبار کوئی شرح کار دکھا، تن کا مقصد بھی نابود  
ہو گیا، ہمارے حضرت والد ماجد نے اس کو دیکھا تھا، بڑے حضرت کے فرمانے سے کھل گیا، کہ جب  
اس کو گمراہ جان لیا تب اس کا رد لکھنا فرمایا۔

چھٹی تحقیق کا جواب یہ ہے کہ یہ بات تحقیق اور سچ ہے کہ میں نے مشورت کی راہ سے کہا تھا کہ:  
تم نے سب سے جدا ہو کر تحقیق دین میں کی ہے، وہ لکھو، کچھ ظاہر نہ کیا  
ساتویں بات کا جواب یہ ہے کہ اس مجلس تک سب ہمارے طور پر تھے پھر ان کا جھوٹ سن کر  
کچے آدمی آہستہ آہستہ پھرنے لگے، اور ہمارے والد کے شاگردوں اور مریدوں میں سے بہت سے  
بچے رہے۔

حضرت شاہ احمد سعید مجددی تلمیذ ارشد حضرت شاہ عبدالعزیز محدث نے اپنی کتاب تحقیق الحق البین  
میں حضرت شاہ مخصوص اللہ محدث کا یہ قول نقل فرمایا کہ:

”اسماعیل کو ہم لوگوں نے سمجھایا، انہیں مانا اور جتنا ہندوستان میں فتنہ پھیلا ہے اس  
کی ذات سے پھیلا ہے۔“



یہ تو خاص خاندان حضرت شاہ عبدالعزیز محدث قدس کے احوال و بیانات تھے، مفتی اعظم حضرت مولانا مفتی محمد کریم اللہ دہلوی متوفی ۱۲۹۰ھ نے تہذیب الفنا میں لکھ کر طبع کرائی، حضرت خاتم الکھماء علامہ امام فضل حق خیر آبادی نے ”تبصرہ بر فتویۃ الایمان“ تحریر فرما کر نجدی متن اور اس کی شرح کے مضامین و مقالات کے پڑا سچے اڑادیے اور مسئلہ شفاعت کے اثبات اور امتناع کذب اور امتناع النظر صلی اللہ کے اثبات میں ایک موقر و معتبر و مدلل بدلائل آیات و احادیث کتاب تحریر فرما کر ”تحقیق الفقوی فی ابطال الطغوی“ نام رکھا، ۸ رمضان المبارک ۱۲۴۰ھ کو اس تحقیق بھری کتاب کی تحریر سے فراغت ہوئی، کتاب کو علماء اعلام اور اولیاء پروردگار نے قبول کی نظروں سے دیکھا اور تحسین و تائید میں دستخط کیے اور مہریں بیکیں، حضرت دہلی کنف اسلام کے عمائد اسلام کی مہریں اس میں موجود ہیں۔

- حضرت مولانا محمد شریف صاحب ● حضرت مولانا حاجی محمد قاسم صاحب ● حضرت مولانا محمد حیات صاحب آری ● حضرت مولانا مفتی محمد کریم اللہ صاحب دہلوی دارالافتاء اہل سنت عربی کے مفتی اعظم ● رئیس المتکلمین مولانا محمد رشید الدین خاں صاحب ● شیخ الحدیث عارف باللہ مولانا شاہ محمد مخصوص اللہ محدث ● حضرت مولانا محمد رحمت صاحب ● حضرت مولانا عبدالخالق صاحب ● حضرت مولانا محمد عبداللہ صاحب ● حضرت مولانا شاہ محمد موسیٰ محدث ● حضرت مولانا غلام محمد صاحب ● حضرت شاہ احمد سعید صاحب مجددی ● حضرت مولانا محمد شریف صاحب ● حضرت مولانا محمد حیات دہلوی ● صدراصدور حضرت مولانا مفتی محمد صد الدین ● حضرت مولانا رحیم الدین صاحب ● مولانا سید محبوب علی رضوی

تلمیذ حضرت شاہ عبدالعزیز محدث۔

حضرت مولانا شاہ محمد موسیٰ صاحب محدث (متوفی ۱۲۵۹ھ ۱۲ رجب المرجب) بھی اپنے برادر ثالث اکبر امام اہل سنت حضرت شاہ مخصوص اللہ محدث دہلوی کی طرح جامع مسجد کے تاریخی مباحثہ میں پیش پیش تھے، آپ نے مولوی عبدالحی سے کہا:



”تم ہمارے استاذوں کو برا کہتے ہو، مولوی عبدالحی بولے، میں نہیں کہتا، مولوی موسیٰ نے کہا کہ یہ ایسے نئے مسئلے بناتے ہیں کہ — ان سے برائی استاذوں کی ثابت ہوتی ہے، پوچھا وہ کیا ہے؟ کہا مثلاً قبر کے بوسے کو شرک کہتے ہو اور ہمارے اکابر اس کے مباشر ہوتے تھے، مولوی عبدالحی نے انکار کیا کسی نے کہا کہ لکھ دو تا کہ تمہارے اوپر جھوٹ باندھنے والوں کی تکذیب ہو جائے، مولوی عبدالحی نے کانپتے ہاتھوں سے لکھ دیا — ”بوسہ دہندہ قبر، مشرک نیست۔“

حضرت شاہ محمد موسیٰ محدث نے حجۃ العمل فی اہل سال الحسیل بزبان فارسی مسائل و ہدایت اسماعلیت کے رد میں تحریر فرمائی، جو ۱۲۳۲ھ/ ۱۸۱۸ء کو اختتام کو پہنچی، ان اکابر کے شدید اختلاف اور ابطال نے مولوی اسماعیل کو سرنگوں کر دیا اور وہ ان وجوہات کی وجہ سے بلطائف اٹھل دہلی چھوڑ کر چلے گئے عرصہ دراز تک ماحول پر سکون رہا، پچیس برس کے بعد مولوی حیدر علی جن کو کوئی، رام پوری کہتا ہے اور کوئی دہلوی بتاتا ہے، انہوں نے پھر سے اس فتنہ کو ریاست ٹونک میں بیٹھ کر پھونکا اور ۱۲۶۵ھ میں صمدیائے الدّاس عن وسوسۃ الخنداس لکھ کر ۱۲۷۰ھ میں چھپوایا، مولوی اسماعیل نے نظیر النبی صلی اللہ تعالیٰ علیہ وسلم کا مکان تسلیم کیا تھا اور اعتراض کے باوجود اس کی صحت پر ان کو اصرار رہا، اگرچہ ان کے مسلمات کو بدلائل نقلی و عقل رد کر کے ان کی زبان پر ہسر لگا دی گئی تھی مگر مولوی حیدر علی نے ان سے بڑھ کر بات کہی کہ:

”حضور اکرم ممکن ہے، ان ارض و سما کے خاتم النبیین ہوں اور وہ مفروض مثیل خاتم النبیین ہوں، اور وہ مفروض مثیل خاتم النبیین کسی دوسرے ارض و سما اور کسی اور دنیا کا خاتم النبیین ہو۔“

**خانقاہ نقشبندی مجددی دہلی کے اولیاء اور رد و ہدایت**

مولوی حیدر علی نے جو اسلوب بیان پسند کیا، وہ ان کی قلمی طہارت کا ترجمان ہے، سخت سے سخت

کلمات نہ ہوں گے جس کو انہوں نے حضرت ہدایت مآب مسند الوقت امام العصر اتاذ مطلق حضرت علامہ محمد فضل حق خیر آبادی قدس سرہ کے لیے روانہ رکھا ہو، مولانا عبدالستار دہلوی کا بیان ہے کہ ”مولانا حیدر علی ٹونکی کے جواب ناصواب کا فضیلت پناہ کمالات دستگاہ مولوی شاہ عبدالحق صاحب خلیفہ شاہ عبدالرسول نقشبندی مجددی مظہری کانپوری نے رد جیسا چاہیے ویسا لکھا اور اس کا نام فصل الخطاب تجویز فرمایا اور اس کے بعد ایک اور مفصل کتاب تصنیف فرمائی“ اس کا خلاصہ مولانا عبدالستار مرحوم نے ۱۲۶۹ھ میں طبع کرایا، اس پر ریاست رام پور کے بیس علماء نامدار نے دستخط اور مہریں کیں، مراد آباد کے ۵ علماء کبار اور شاہ جہاں آباد دہلی کے • حضرت شاہ احمد سعید صاحب • حضرت شاہ عبدالرشید مجددی • حضرت شاہ محمد عمر مجددی • حضرت شاہ محمد مظہر مجددی • مولانا محمد نواب • حضرت مفتی صدالدین صاحب • مولانا فرید الدین • حضرت مفتی محمد کریم اللہ نے دستخط فرمائے۔

فرقہ اسماعیلیہ نجدیہ وقفہ وقفہ سے سر اٹھاتا رہا اور ان کے جوابات ہوتے رہے۔ (مگر سب سے بڑا فرقہ قصبہ سہوان ضلع بدایوں میں (۱۲۳۳ھ) میں پیدا ہونے والے اور ۱۲۹۱ھ/۱۸۷۵ء میں مرنے والے مولوی سید امیر حسن شاگر د مولوی نذیر دہلوی کے بیٹے مولوی امیر احمد سہوانی (متولد ۱۲۲۲ھ متوفی ۱۳۰۶ھ) نے اٹھایا۔

مولوی اسماعیل کے اقوال و باطل تفویہ الایمان اور یکروزی کی دہن دوزی کردی گئی، ان کے انیس باطل اقوال کو بلند لے اور آہنگ میں مولوی حیدر علی ٹونکی نے اٹھایا یہ تقریباً ۱۲۶۶ھ کا زمانہ تھا، مسند الوقت امام العصر حضرت علامہ فضل حق خیر آبادی قدس سرہ نے پھر سے ان مسائل کے رد کی طرف عنان توجہ مبذول فرمائی اور رسالہ امتناع النظر صلی اللہ تعالیٰ علیہ وسلم تصنیف فرما کر مولوی حیدر علی کے دلائل و مسائل کے تار پود بکھیر دیے، جس طرح تحقیق الفتویٰ کو علماء حلقہ عربی نے قبول کی نظروں سے دیکھا، اس عالی شان کتاب کی بھی پذیرائی فرمائی، خیر آبادی حلقہ تلامذہ کے رکن رکن اور سر آمد عصر، رنگانہ روزگار عالم و عارف اعظم العلماء حضرت مولانا سید شاہ محمد سلیمان اشرف قدس سرہ نے تحریر فرمایا کہ:

”طبقة وہابیہ کے جمیع مسائل، جن کا تذکرہ مقدمہ کتاب میں کیا گیا ہے، اور ان کی تردید ہر قسرن میں، متعدد علماء نے مختلف دیار و اصصار میں متعدد رسالوں میں مفصلاً فرمائی، مگر ان دو مسئلوں (امکان کذب حضرت باری تعالیٰ اور امتناع انظیر سے انبیاء کی طرف جب رجوع فرماتے، تو مختصر تقریر کے بعد اسی رسالے پر محمول کر دیتے۔“

### تعدّد و خواتم اور تحقق امثال کا آتش فتنہ

شیخ پورہ بدایوں میں تاریخی منظرہ:

مولوی حیدر علی ٹوٹکی ۱۲۷۳ھ اپنے مستقر کو دارنیا سے سدھارے، ان کی جگہ ان کے فرقہ کے (۱۲۶۲ھ میں پیدا ہونے والے) مولانا امیر احمد سہوانی متوفی ۱۳۰۶ھ نے سنبھالی، مولوی ٹوٹکی نے نظیر النبی الخاتم علیہ السلام کو ممکن لکھا سہوانی نے ”تعدّد و خواتم“ اور ”تحقق امثال“ کا دعویٰ کیا، جب اس آتش فتنہ کی لوتیز ہوئی تو، اسی خیر آبادی حلقہ کے سرخیل برکتہ العصر تاج الفحول مولانا شاہ عبدالقادر بدایونی قدس سرہ تلمیذ اجل امام خیر آبادی اس کے بچھانے پر آمادہ ہوئے، ایک شادی کے موقع پر حضرت تاج الفحول شیخ پورہ ضلع بدایوں تشریف لے گئے اور سرآمد اطباء دہلی عمدۃ الحکماء حکیم غلام نجف فریدی رئیس قصبہ شیخ پورہ قدیم متوسل کے دولت کدہ پر مہمان ہوئے، مولانا سہوانی بھی وہاں مدعو تھے، شیخ پورہ کے خواص و عوام میں اس مسئلہ کا چرچا ہوا، بات مباحثہ کی ٹھہری، دونوں طرف سے تحریریں ہوئیں، وہابی عالم سہوانی سرنگوں ہوئے اور نہایت خاموشی سے واپس گئے، یہ مناظرہ و مباحثہ ۱۲۸۸ھ میں منعقد ہوا، مولوی امیر احمد سہوانی کے باپ کے شاگرد مولوی نذیر نے مناظرہ احمدیہ نامی کتاب لکھ کر چھاپی، اسی کے صفحہ ۳۹ پر انہوں نے لکھا کہ:

”چھ شخص مثل حضرت آدم اور ایسی ہی مثل حضرت اور حضرت ابراہیم اور حضرت عیسیٰ اور جناب رسالت مآب علی نبینا و علیہم الصلوٰۃ والسلام موجود و متحقق ہیں۔“



## فتاویٰ بے نظیر کی اشاعت، ساڑھے تین سو علماء کا متفقہ فتویٰ

اس بیان سے بڑی شورش اٹھی، علماء حق اس کی تردید پر مستعد ہوئے متفقہ طور پر علماء ہند سے سوال کر کے طالب جواب ہوئے، ان کی طرف سے حضرت مولانا عبدالغفار صاحب کانپوری علیہ الرحمہ نے علماء ہند کے پاس سوالات بھیجے، ساڑھے تین سو علماء ہند نے باپ بیٹے مولوی امیر حسن اور امیر احمد کے دعاوی کو باطل قرار دیا، حضرت مولانا عبدالغفار صاحب نے (۱۲۴۲ھ وصال ۱۳۱۲ھ) تمام جوابات کو موضوع کی مناسبت کے لحاظ سے بنام ”فتاویٰ بینظیر“ مرتب فرما کر کانپور کے مطبع نظامی سے ۱۲۸۸ھ میں چھپوا کر امر حق کو واضح فرمایا۔  
بریلی میں تحریری مباحثہ:

مناظرہ احمدیہ مولانا محمد احسن نانوتوی پروفیسر عربی کالج بریلی کے مطبع میں چھپا تھا اس کے صفحہ ۷۴ پر لکھا گیا تھا کہ ”مولانا بھی اس کے قائل ہیں اور انہوں نے اس پر مہر کر دی ہے“ اور مولانا احسن نانوتوی نے لکھ دیا ہے کہ:

”معتقد ظاہر حدیث، مسلم صحیح الاعتقاد اور مکلف اس کا کافر و بے ایمان“

ماہ مبارک رمضان المبارک ۱۲۹۰ھ میں مولانا احسن نانوتوی کے یہ کلمات بریلی کے اکابر کی نظر سے گزرے تو انہوں نے ان کے پاس سوالات بھیجوائے، مولانا احسن نانوتوی نے جواب لکھا — زمین کے طبقات زیریں میں انبیاء اور چھ خاتم ہیں اور وہ ختم نبوت میں شریک جناب ابوالقاسم ہیں، اولاد ابن آدم، اہل دیگر طبقات سے مکرم اور حضرت ان سے مکرم، لہذا مماثلت ان کی، آپ سے غیر مسلم — مولانا نانوتوی سے بار دیگر سوال ہوا، انہوں نے عدم فرصت پر ٹالا، اکابر بریلی نے وائد مولود مولوی امیر حسن اور مولوی امیر احمد دونوں سے رجوع کیا، مولوی امیر احمد نے بہت غصہ فرمایا اور مولوی عبدالحی صاحب فرنگی محلی کا مسلک اختیار کیا، مجبور ہوئے اپنے مخالف کا دامن لیا اور انکار مماثلت و اقرار فضیلت آنحضرت



ﷺ پر مہر کر دی، چہ خاتم النبیین دیگر طبقات میں قرار دیے، مولوی امیر حسن نے بھی اُسے مسلم رکھا اور مولانا محمد احسن کے حق میں بہت سخت کلمات لکھے، اس مرحلے کے بعد غیر انسان کی نبوت اور شرکت فی الخاتمیت پر مولانا محمد احسن سے مکالمت ہوئی اور ان سے مناظرہ احمدیہ کی دونوں محولہ بالا عبارت کے بارے میں استفسار کیا گیا کہ — آیا نسبت اس عقیدہ کی جاب کی طرف صحیح ہے اور آپ نے اس مضمون پر اپنی مہر ثبت فرمائی ہے، یا یہ سب افتراء ہے — مولانا محمد احسن نے جواب میں لکھا کہ

”میرا عقیدہ ہے کہ حدیث مذکور صحیح اور معتبر ہے اور زمین کے طبقات جدا جدا ہیں اور ہر طبقات میں مخلوق الہی ہے اور حدیث مذکور سے ہر طبقہ میں انبیاء ہونا معلوم ہوتا ہے لیکن اگرچہ ایک ایک خاتم کا ہونا طبقات باقیہ میں ثابت ہے، مگر اس کا مثل ہونا ہمارے خاتم النبیین ﷺ کے ثابت نہیں اور نہ میرا یہ عقیدہ ہے کہ وہ خاتم مماثل آنحضرت ﷺ کے ہوں، اس لیے کہ اولاد آدم جس کا ذکر وَلَقَدْ کَرَّمْنَا بَنِي آدَمَ میں ہے۔ اور سب مخلوقات سے افضل ہے، وہ اسی طبقہ کے آدم کی اولاد ہے۔ بالا جماع اور ہمارے حضرت ﷺ سب اولاد آدم سے افضل ہیں۔ تو بلاشبہ آپ تمام مخلوقات سے افضل ہوئے، پس دوسرے طبقات کے خاتم جو تمام مخلوقات میں داخل ہیں۔ کسی طرح آپ کے مماثل نہیں ہو سکتے۔

پس جو کوئی ظاہر حدیث کے بموجب ایک ایک خاتم ہر طبقہ میں اعتقاد کرے اور ان کو مماثل خاتم الانبیاء ﷺ کا نہ جانے بلکہ تشبیہ مذکور فی الحدیث کو تقہیم کے لیے اور صرف خاتم ہونے میں شراکت کے واسطے سمجھے — وہ بیشک مسلم صحیح الاعتقاد ہے اور اس کے کافر کہنے والے کو میں بُرا جانتا ہوں اور جس مضمون پر میں نے مہر کی ہے، اس کی تفصیل مجھ کو یاد نہیں، مگر غالباً میں نے اس سے یہی مطلب سمجھ کر مہر کی ہے فقط۔

مولانا نانوتوی نے مہر کرنے سے صاف انکار نہیں کیا اور امثال سے بظاہر انکار کیا لیکن روش

تحریر صاف اعلان کر رہی ہے کہ ان کا اصل عقیدہ: ”تشیق امثال“ ہی ہے اور مکفر شیخ الحدیث مولانا عالم علی صاحب ٹیکنوی مراد آبادی کو بڑا کھاسا کہ کافر اور بے ایمان کہنے کی گنجائش باقی رہے اور بیانِ افضلیت میں وہ طریق اختیار کیا کہ ————— ”مثلاً“ ————— متنازع فیہ کا انکار لازم نہ آئے، مولانا محمد احسن نانوتوی کے بظاہر پھیر پھار اور بظاہر انکار اور رد پر ردہ اقرار کو دیکھ کر دوسرا سوال بھیجا گیا اور مطالبہ کیا گیا کہ: دیگر طبقات کی تفصیل لکھیے اور ساتھ ہی ان کو اس عقیدہ کے فساد سے بھی مطلع کر دیا گیا اس کے متعلق معتقدوں سے فرمایا:

”ہم سوال چھاپ کر اور شہروں کو بھیجتے ہیں، دیکھو وہاں کے علماء کیا لکھتے ہیں“ مولوی محمد قاسم نانوتوی نے ایک جواب لکھ کر بھیجا، مولانا محمد احسن نے اپنے مطبع صدیقی بریلی سے چھاپ کر شائع کر دیا، مولوی قاسم نانوتوی کے انداز تحریر سے جو حضرات واقف تھے ان کی رائے تھی کہ مولوی قاسم صاحب کو مناظرہ میں اصلاً دخل نہیں، متدل، و معترض میں فرق نہیں کرتے، اس قدر بھی نہیں جانتے کہ کون سی بات خصم پر حجت ہوتی ہے اور کون سی لغو ٹھہرتی ہے، مناظرہ کیا ہے، نقض و منع کسے کہتے ہیں، کس طریق سے دعویٰ ثابت کرتے ہیں، جواب کس طرح دیتے ہیں۔

مولوی محمد قاسم صاحب نانوتوی کے جواب کو مولانا محمد احسن صاحب نے ”تخذیر الناس“ کے نام سے شائع کیا، اس کتاب سے اس قدر تو پتا چلتا ہے کہ اثر ابن عباس کو ماننا اور طبقات زیر زمین میں انبیاء و خاتم، موجود ماننا مقتضائے محبت سید عالم ﷺ ہے اور اس سے انکار، خلافِ طریقہ محبت سید ابرار ﷺ قرار دیا ہے اور وجہ یہ کہ عظمت و بڑائی، حضرت رسالت مآب ﷺ کی اس سے زیادہ ظاہر ہوتی ہے اور نہ ماننے سے سرور افس و جان کی شان معاذ اللہ گھٹ جاتی ہے، مولوی محمد قاسم صاحب نے مولانا محمد احسن کی حمایت و تائید و نصرت میں مصیبت اٹھائی اور لطف یہ ہے کہ مولانا احسن نے ان تاویلات و توجیہات کو نہیں قبول کیا، بالذات وبالعرض کے قصہ کو نہیں مانا، بلکہ اس بناوٹ کو بگاڑا اور لفظ ”خاتم“ یعنی ”خاتم الہادین“ اور سوال مطبوعہ افضلیت انحضرت ﷺ دیگر خواتم پر، انسانیت کی وجہ سے

بتایا مولانا محمد احسن صاحب ایک بلا میں بتلا تھے، مولوی قاسم صاحب نے ان کو دوسرا کفر تعلیم فرمادیا، ہر مبتدی اور کم استعداد بھی جانتا ہے کہ ————— ”متصف بالعرض فی الواقع لا متصف“ ہوتا ہے اور انبیاء کی نبوت مولوی محمد قاسم صاحب کے طور پر برائے نام ہے، انہوں نے اپنے طور پر ختم نبوت کو خوب سمجھا ”خاتم بالذات“ کے علاوہ سب انبیاء کی پیغمبری کے منکر ہو گئے، اس شورا شوری کے ہنگامہ خیز دور میں ۱۴ اشوال جمعہ ۱۲۹۰ھ کو جامع مسجد بریلی میں مولانا محمد احسن صاحب نے لوگوں کو یہ تحریر دکھائی:

”چونکہ نبی بے غیر انسان کے کوئی نہیں ہوتا، اور باقی طبقات کی مخلوق جنس بشر نہیں تو ان میں انبیاء کے ہونے سے ہادین کا ہونا مراد ہے اور خاتم سے عرض خادم الہادین، پس جو کوئی خاتم انبیین حقیقی ہو، اے ذات پاک آنحضرت ﷺ کے دوسرے کو جانے وہ بے شک خارج از دائرہ اسلام اور کافر ہے۔“

مولانا محمد احسن صاحب سے بار دیگر سوال دوئم ہوا کہ:

”آنحضرت ﷺ طبقہ اول اور چھ خاتم اور طبقات کے جب صحیح قرار پایا اور ان حضرت پر زبان عربی نازل ہوا اور حضرت جبرئیل لائے، ان چھ نبی دیگر طبقات کے واسطے کون کتاب، کس کس زبان میں نازل ہوئی اور کون فرشتہ لایا، نام کتاب ہائے سماوی، ہر نبی پر جو نازل ہوئی اور نام فرشتہ لانے والے کا ارقام فرمائیے اور کچھ کچھ عبارت بھی ان کتب سماوی کی لکھ دیجیے اور یہ بھی ارقام فرمائیے کہ وہ چھ نبی کس کس جنس سے ہیں۔“

مولانا محمد احسن صاحب نے جواب دیا ————— ”ان سوالوں کا جواب مجھ کو مفصل معلوم نہیں، مگر

انبیاء کا وجود طبقات زیریں میں، کتب تفسیر سے معلوم ہوتا ہے، اللہ الذی خلق سبع سموات تو من الارض مثلھن یعنی سبع ارض تنزل الامر الوحي بینھن بین السموات ينزل به جبرئیل من السماء اسابعة الى الارض السابعة یعنی اللہ وہ



ہے جس نے سات آسمان پیدا کیے اور زمین مثل اس کے یعنی سات زمین اترتا ہے، حکم یعنی ان آسمانوں سے اور زمینوں میں لاتا ہے، اسی وحی کو جبریل ساتویں آسمان سے ساتویں زمین تک، توحید جبریل، وحی ساتویں زمین تک لائے تھے تو کسی نبی ہی کی طرف لائے ہوں گے اور باقی کتابوں کے نام اور زبان کا ذکر کسی جگہ میں نے نہیں دیکھا، بلکہ سوائے قرآن مجید کے اور کتابوں کی ایک دو آیت بھی کوئی نہیں لکھ سکتا۔

### دارالعلم رام پور کے علماء کا متفقہ فتویٰ

ادھر یہ مراسلت ہو رہی تھی، کہ علماء ریاست مصطفیٰ آباد عرف رام پور کا متفقہ مصدقہ جواب آگیا کہ ”یہ عقیدہ زید کا فاسد ہے“۔ اس صورت میں زید خارج از مذہب اہل سنت و جماعت ہے بلکہ جمیع فرقہ اہل اسلام سے خارج ہے، کس واسطے کے کوئی فرقہ قائل اس کا نہیں کہ سات خاتم النبیین ہیں۔ اس فتویٰ کے موجب ● حضرت شاہ نور الہی مجددی ہیں۔

مؤیدین میں ● حضرت مولانا سدید الدین خاں خلیف مولانا رشید الدین خاں دہلوی اور ● حضرت مولانا شاہ ولی النبی مجددی ● مسند الوقت مولانا سید حسن شاہ محدث رام پوری ● قدوۃ المحققین مولانا حیدر علی فیض آبادی تلمیذ اجل حضرت شاہ عبدالعزیز محدث دہلوی ● امام وقت مولانا علامہ عبدالحق خیر آبادی کے علاوہ گیارہ دیگر علماء کے نام محفوظ ہیں۔

اس موقع پر حضرت استاذ العلماء المدققین مولانا ہدایت علی فاروقی بریلوی متوفی ۱۳۲۲ھ تلمیذ علامہ فضل حق خیر آبادی صدر المدرسین مدرسہ عالیہ ریاست رام پور نے احسن الکلام ہدایت اہل اسلام کے لیے طبع کرا کر شائع فرمائی، علماء ریاست رام پور کے متفقہ فتویٰ کو دیکھ کر مولانا حسن نانوتوی نے بھی لکھ دیا کہ ”سو اس عقیدہ والے کی تکفیر پر میں بھی علماء کے ساتھ متفق ہوں، یعنی جو شخص خاتم النبیین سوائے آنحضرت ﷺ کے دوسرے کو جانے اور آپ کی نبوت کو مخصوص کسی طبقہ کے ساتھ جانے، وہ شخص میرے



نزدیک بھی خارج از اسلام اور کافر ہے۔

محمد احسن صاحب کے طرفداروں نے ان کی اس تحریر کو توبہ نامہ مشہور کیا، اس طرح مولانا محمد احسن نے سابقہ عقیدہ کو کفر ٹھہرا کر کفر کا اقرار فرمایا طرفہ تماشلیہ تھا کہ کبھی کچھ کہتے اور کبھی کچھ لکھتے، ایک بات پر قرار نہ تھا، مولوی محمد قاسم نانوتوی صاحب کا رسالہ تحذیر الناس توبہ شکن آیا، مولانا محمد احسن کا طور بدلا، اقراری تحریر کا عدم ہو گئی اب یہ شور و غوغا کیا کہ میری عبارت ایک صفحہ کی تھی، سائل نے دو مطر کا سوال بھیج کر علماء رام پور سے فتویٰ منگوایا، اس کام پر ریاست رام پور سے قطب الارشاد مولانا شاہ ارشاد حسین صاحب کا جواب آیا کہ

”قائل تخصیص پر اگر حکم کفر کیا جاوے تو ممنوع نہیں“

اس کے بعد سراج الحرم الہی مولانا سید عبدالرحمن سراج شیخ الحرم مکہ معظمہ کا فتویٰ آیا مولانا محمد احسن کے طرفداروں نے کہنا شروع کیا کہ

”مولانا تقی علی خاں صاحب مولانا عبدالحی صاحب کو کچھ نہیں کہتے، وہ بھی تو اسی مضمون کے قائل و معتقد ہیں۔“

تب مولانا فرنگی محلی سے بھی سوال ہوا، انہوں نے ”معنی حقیقی“ چھوڑ کر ”دیگر طبقات میں“ خواتم اضافی ”تحریر فرمائے“ بار دیگر سوال میں اس پر بھی اعتراض ہوا اور اس کے مفاسد پر اطلاع دی گئی جواب میں برملا اس لفظ کی خرابی کا اقرار فرمایا اور مزید تحریر فرمایا:

”فی الواقع دراستفتاء سابق لفظ خاتم مجمل واقع شدہ بعد میں جہت عوام ہاتو حش رودادہ، مگر تا زمان تحریر استفتاء از کیفیات اقوال ارباب افراط مطلع نبودم، ورنہ ضرور تصریح می ساختم یا تبدیل الفاظ ساختم۔“

الکلام المبرم میں فاضل فرنگی محلی نے ”تعد و خاتم اضافیہ“ کا قائل ہونا تحریر فرمایا تھا، اب اس سے رجوع فرمایا، بریلی میں برپا آتش فتنہ اس طرح ٹھنڈا ہو گیا، مگر دہلی، بجنور، میرٹھ میں مطبوعہ تحذیر الناس کی وجہ سے مولوی محمد قاسم نانوتوی صاحب پر کیا گزری اس کو انہیں کے قلم سے دیکھیے انہوں

نے قطب عالم حضرت حاجی شاہ محمد امداد اللہ جشتی کو ۲۱ شعبان ۱۲۹۱ھ کو خط میں لکھا کہ:

اکثر علمائے دہلی، سوائے مولوی نذیر حسین صاحب فتویٰ تکفیر این ناکارہ داند و فتویٰ مجل بمواہیر کڈ، در اطراف و جوانب بغیر ثبت کردن، مواہیر گردایندن، اکنوی خبر است، کہ آن فتویٰ بہ عرب شریف، ہم خواہد رسی و باعث ارادہ فرستان رسالہ عرب شریف مطالعہ رسالہ مولانا رحمت اللہ صاحب سلمہ می دانند کہ بواسطہ مولانا این فتویٰ بمواہیر، علمائے عرب شریف نیز خواہد شد احباب این نواح آرزو جواب کردند مگر اسلاہم خود راننگ کفر دانستہ بجز سکوت جواب ندارم، و گفتہ کہ جواب این عتاب تکفیر مخالفان بود، مگر این کار، نمی توانم، کہ اوشان رسرا دفتر ایمان زمان فی دامن

دہلی کے اکثر علماء نے سوائے مولوی نذیر حسین صاحب کے اس ناکارہ کے کفر کا فتویٰ دیا ہے، اور فتویٰ پر مہر کروا کر اطراف و جوانب میں مہریں لگوانے کے لیے بھیج دیا ہے، اب خبر ہے کہ عرب شریف وہ فتویٰ مولانا رحمت اللہ صاحب کے مطالعہ لیے بھیجے گا فتویٰ بھیجنے کا مقصد یہ بھی ہے، کہ مولانا صاحب کے ذریعہ عرب شریف کے علماء کی مہریں ہو جائیں اس نواح کے احباب جواب کی آرزو رکھتے ہیں مگر میں نے اپنے اسلام کو دنگ کفر سمجھ کر خاموشی کے علاوہ جواب نہیں دیا اور میں نے کہ دیا کہ اس کا جواب اس عتاب کا تکفیر مخالفین ہوگی، مگر مجھ سے یہ نہ ہوگا کیونکہ میں ان مخالفین کو سرفراہ ایمان زماں جانتا ہوں

## مولوی نانوتوی پر کیا گزری

مولانا نواب قطب الدین خاں دہلوی کے علمی جانشین مولانا محمد شاہ صاحب پنجابی علیہ الرحمہ نے اسی موضوع پر مولوی قاسم سے دہلی میں مباحثہ کیا مولانا محمد شاہ صاحب کے کسی مخلص نے دونوں کے بیانوں کا خلاصہ تیار کر کے فخر المتاخرین مولانا عبدالحی قاضی فرنگی محلی اور حضرت مولانا شاہ ارشاد حسین صاحب مجددی قطب رام پور اور تاج الفحول مولانا شاہ عبدالقادر بدایونی کی خدمتوں میں بصورت سوال بھیجا اور ان اکلہ دیار و امصار کے جو جوابات موصول ہوئے اس کا مجموعہ تیار کیا اور اس کا نام ”ابطال اغلاط قاسمیہ“ تاریخ (۱۲۹۸ھ) قرار دیا، یہی ہے اس کی طباعت ہوئی، اسی درمیان ۱۲۹۷ھ میں مولوی محمد قاسم کا انتقال ہو گیا، انتقال سے کچھ پہلے انہوں نے اپنے مخلص منشی ممتاز علی کو خط میں لکھا کہ:

”مولانا محمد علی چاند پوری کو میرا یہ خط ضرور دکھا دیجیے، اس خط میں لکھا کہ وہ تو فتویٰ لکھتے تھے اور نہ ہی کسی فتویٰ پر مہر میں کرتے تھے، انہوں نے کیوں مولانا محمد احسن نانوتوی کے خط کا تفصیلی جواب لکھا، اور بقول مولوی قاسم، مولانا محمد احسن کو کیا سوچھی کہ انہوں نے طبع کر دیا۔ بقول مولوی قاسم صاحب نانوتوی،

”جو یہ باتیں سننی پڑیں“ نہ دلی کے گلی کوچوں میں یہ شور ہوتا“ میرے دل دکھانے کے لیے انہیں مقتدیان دہلی کا ٹل و شور کافی ہے۔“

مولوی اشرف علی تھانوی کی مجلسوں میں بھی تحذیر الناس کی تحریر پر علمائے ہند کے متفقہ رد کا ذکر آتا رہا، چنانچہ مولوی تھانوی کے مجموعہ ملفوظات الافاضۃ الیومیہ جلد چہارم صفحہ ۵۸۰ زیر ملفوظ ۹۲ پر ہے کہ:

”جس وقت مولانا نے تحذیر الناس لکھی ہے کسی نے ہندوستان بھر میں مولانا کے ساتھ موافقت نہیں کی بجز مولوی عبدالحی صاحب کے“ — زیر ملفوظ ۵۷۷ یہ کہا — ”تحذیر الناس کی وجہ سے مولانا نانوتوی پر فتویٰ لگے تو جواب نہیں دیا، بلکہ



فرمایا کہ: "کافر سے مسلمان ہونے کا طریقہ بڑوں سے یہ سنا ہے کہ کلمہ پڑھنے سے کوئی مسلمان ہو جاتا ہے تو میں کلمہ پڑھتا ہوں، لا الہ الا اللہ محمد رسول اللہ۔"

امکان کذب باری تعالیٰ جل شانہ اور امکان انطیہ صلی اللہ تعالیٰ علیہ وسلم اور طبقات ارض دیگر میں انبیاء کا وجود تعدد و خواتم اور تحقیق امثال، بلکہ وقوع کذب باری تعالیٰ جل شانہ کا اثبات اور اس مشغلہ میں تو غل مولوی اسماعیل کے معتقدوں کا ہر دور اور ہر قرن میں محبوب طریقہ کار رہا اور وقفہ وقفہ سے وہ ان مسائل کو اٹھاتے آئے اور اس کا سلسلہ اب بھی جاری ہے، حضرات علمائے اہل سنت نے ان مسائل کا ہر دور میں رد اور دفاع فرمایا۔

### مسجدوں سے وہابیوں کے اخراج کا فتویٰ

ایک شورش وہ قحی جو ۱۲۳۹ھ میں دہلی میں برپا ہوئی، حضرت شاہ عبدالعزیز حضرت شاہ رفیع الدین، حضرت شاہ عبدالقادر کے اصلاف اور تلامیذ کے احقاق حق سے وہ شورش ختم ہوئی، اسی صدی کے ربیع آخر میں پھر سے شورش نے سر اٹھایا، مولوی اسماعیل نے رسالہ منصب امامت میں شاہ وقت اکبر شاہ خانی کو مبتدع لکھ کر ان کی مسلم حکومت کو ختم کرنا خدا و رسول کو رافی کرنا لکھا، شاہ وقت کے مقدر کردہ امام کی اقتداء میں نماز ادا کرنا ناجائز لکھا، اسماعیلیوں نے اس پر شدت سے عمل شروع کیا، اس کی وجہ سے دہلی کی مسجدوں میں جھگڑے لڑائی کا فساد کا سلسلہ جاری ہوا، ۱۲۹۲ھ میں کچہری تک معاملہ گیا، حاکم نے وہابیوں کو پابند کیا۔ لیکن وہ وہابیت ہی کیا جو چین سے بیٹھے اور چین سے اہل اسلام کو رہنے دے، اس گام پر مولانا عبدالحق حقانی دہلوی اور مولانا سید محمد علی کانپوری نے اپنے خواجہ تاش حضرت مولانا شاہ وصی احمد محدث سورتی کو جو اس وقت کانپور میں مقیم تھے، ذمہ داری سونپی کہ وہابیوں کے عقائد و مسائل کو ان کی معتبر و مستند کتابوں سے جمع کر کے فتویٰ لکھیں، انہوں نے اس پر مشقت اٹھائی، مدلل فتویٰ تیار کیا، مولانا عبدالحق حقانی، مولانا محمد علی، استاذ العلماء مولانا محمد لطف اللہ صاحب نے مہر میں کیں، عرب و عجم کے اشہر مشاہیر اعلیٰ علمائے کبار نے بھی مہر میں کیں یہی فتویٰ "جامع الشواہد باخراج الوہابیین عن المساجد" کے نام



سے مطبوعہ ہوا، فتاویٰ بینظیر کے بعد یہ دوسری جلد، جہد تہجد جسے کانپور کے علماء اہل سنت احناف نے انجام دی، اس کے بعد پانسو صفحے کی مبسوط کتاب فتح المبین لکھنؤ کے مطبع آسے سے طبع ہوئی، ان دونوں کتابوں کی اشاعت سے وہابی فتنہ دفن ہو گیا۔ بعد کے دور کے بارے میں مولانا مفتی رضوان احمد صاحب غازی پوری تلمیذ آقا ذہن نے لکھا ہے کہ ان مسائل کے رد بالغ وقاہر کامرکز علمائے بریلی اور علمائے اہل سنت کانپور تھے، ان کے اپنے الفاظ یہ ہیں:

”علمائے بریلی و کانپور — اور علمائے دیوبند و سہارنپور میں تقریباً ۳۵ برسوں سے (۱۳۲۲ھ سے قبل ۱۲۸۷ھ سے) سخت نقیض و اختلاف ہے بارہا ان دونوں میں معرکہ آرائیاں ہو چکی ہیں اور آئندہ کے لیے بھی دونوں گروہوں میں نئے ساز و سامان سے مقابلہ کی تیاریاں ہو رہی ہیں۔ عام لوگوں کے نزدیک اس نزاع کا سبب چند مسائل جزیئہ، میلاد و قیام، عرس، فاتحہ، استعانت وغیرہ کا اختلاف ہے، لیکن حقیقت یہ بحث اسی منزل میں ختم نہیں ہوتی، بلکہ فی الواقع اس نام پر بربادی اور خانہ جنگی کے اسباب مقدمات خارجیہ کا داخل کرنا اور خصوصاً تصنیفات میں رکیک الفاظ کا استعمال کرنا ہے جس سے مہذب آدمی کے بدن کے روئیں کھڑے ہو جاتے ہیں —

علماء بریلی و کانپور فرماتے ہیں کہ ان کے الفاظ اپنی حد مقررہ سے بہت آگے بڑھ گئے ہیں اور ان ناانسانہ کلمات سے حملہ انبیاء اور اولیاء کی عموماً اور بانی اسلام ﷺ کی خصوصاً حد درجہ توہین نکلتی ہے، اس لیے زندہ مصنفین کو اپنے غیر مناسب الفاظ واپس لے کر جلد تر توبہ کرنا چاہیے اور جو شخص مرچکا ہے اس کی غلطی و خطا ہر ہر متنفس کو برملا اعتراض کرنا چاہیے، لیکن علمائے دیوبند و سہارنپور کو اس راستے سے بہت زیادہ مخالفت ہے، ان کا اعتقاد ہے کہ یہ تمام عبارات بالکل درست ہیں اور ایک ایک

حرف اور ایک ایک نقطہ نہایت صحیح ہے۔

امام اہل سنت حضرت فاضل کاپوری کے سابقوں اولوں تلمیذ ارشد و اجل مولانا امیر الدین احمد صاحب لکھتے ہیں کہ:

دیوبند مدرسہ کی چھپر چھاڑ

”خادم طلبہ مسکین امیر الدین طالبان حق اور منزہین قادر مطلق کی خدمت بابرکت میں عرض رہا ہے کہ اس زمانہ پُر آشوب میں یہ نوبت پہنچی کہ ہمارے علمائے دین، بجائے ہدایت خلق ایسے مسلوں میں بحث کرنے لگے، جو عوام کی گمراہی کا باعث ہوں اور مخالف دین کے بموجب، طعن و مضحکہ اس پر طرہ یہ ہے کہ یہ علمائے محققین کے اقوال ملاحظہ کرتے ہیں نہ اہل حق کا کہنا مانتے ہیں، بلکہ ایسے خوفناک امر کی اشاعت کے لیے مجلس منعقد کرتے ہیں اور اہل حق کے چھپرے کے لیے دور دور تک استغنیٰ بھیجے جاتے ہیں والی اللہ المستغنی۔

چنانچہ ان دنوں اسی قسم کا استفتاء دیوبند سے حضرت استاذی، افضل الفضلاء و اکمل الکملاء سلطان المحققین، فخر المدققین البحر المقام النحریر الفہام، جامع معقول و منقول حاوی فروع و اصول محظوظ رجال کرام، مرجع خواص و عوام فخر زمن مولانا حافظ احمد حسن عم فیضہ کی خدمت بابرکت میں اس مضمون کا آیا کہ:

”امکان کذب باری، مذہب اہل سنت و جماعت ہے یا نہیں؟ اور اس کا قائل حق

پر ہے یا امتناع کذب کا معتقد اور راستہ؟“

حضرت مختتم الیہ کو عدیم الفرستی مانع وقت اور کثرت اسباق سے تحریر جواب فتویٰ ہذا کی مہلت نہ تھی مگر سائل کی خاطر شکنی کے لحاظ سے بطریق ارجحال، تقاضائے استعجال استفتاء مذکور کا جواب تحریر فرمایا، جس میں امکان کذب باری کا احتمال اور امتناع کذب باری تعالیٰ کو بدلائل قطعنیہ یقینیہ ثابت کیا، اگرچہ عدیم الفرستی کی وجہ سے جناب ممدوح الصدر نے مختصر لکھا، لیکن اصل ثبوت دعویٰ کے لیے دلیل کافی اور

ردِ عزم امکانِ کذبِ باری تعالیٰ بل شانہ کے لیے برہانِ دافی تھی، اس لیے منصفین نے جب بنظر انصاف دیکھا، بہت پسند کیا اور جا بجا سے اس فتویٰ کی طلب میں اس قدر خطوط آئے کہ جن کی تعمیل دشوار تھی، لہذا اس ذرہ بے مقدار نے کمر ہمت چت کر کے یہ ارادہ مصمم کیا، کہ یہ جواب بطور کتاب چند ورق میں درست کر کے طبع کروا دیا جائے، تاکہ احقاقِ حق سب پر ظاہر ہو جائے۔

امام اہل سنت حضرت اُستاذِ زمن فاضل کاپوری نے جواب میں تحریر فرمایا:  
”صورتِ مسئلہ میں عمر و کا عقیدہ بہت درست اور صحیح ہے، بلا شک و شبہ سبحانہ تعالیٰ  
امکانِ کذب سے منزہ و منبر اس ہے اور یہی اعتقاد اہل سنت والجماعہ کفر ہم اللہ تعالیٰ کا  
ہے، البتہ فرقہ ضالہ مزداریہ امکانِ کذبِ باری تعالیٰ کا قائل ہے، اس دعویٰ کے  
ثبوت میں اولاً اقوالِ مفسرین اور ثانیاً عباراتِ متکلمین اور ثالثاً اصولیین وغیرہم رحمہم اللہ  
ذیل میں درج کئے جائیں گے۔“

صفحہ ۲۸ پر مولوی خلیل احمد انیسٹھوی کا بیان بعنوان بعض اخباریہ درج ذیل قابلِ لحاظ ہے:  
”بعض اخباریہ کا گمان کہ محققِ دوائی کا ردِ سید سند پر وارد نہیں ہوتا کیوں کہ سید شریف  
بحثِ کلام میں تصریح کر چکے ہیں کہ قبح فی الفعل جس سے معتزلہ اس کے امتناع  
پر استدلال کرتے ہیں اور نقص فی الفعل میں کچھ فرق نہیں، تو نقص فی الفعل سے  
اہل سنت کا امتناع پر استدلال کرنا اصولِ اہل سنت کے خلاف ہے۔“

ضمیمہ اخبار نظام الملک مراد آباد ۱۳ اگست ۱۸۸۵ء صفحہ ۳ ملاحظہ ہو:  
”اس کا حاصل یہ ہے کہ خداوند تعالیٰ کو نقص سے منزہ بتانا اہل سنت کا مذہب نہیں،  
بلکہ معتزلہ کا مذہب ہے، اب اس کو اہل حق خود ہی ملاحظہ کریں کہ اہل سنت پر کیا  
الزام لگایا جاتا ہے اور نقص سے منزہ بتانا اہل سنت کا مذہب نہ ہو، تو لامحالہ منزہ ماننا  
ان کا مذہب ٹھہرے گا، افسوس ایسی فہم پر۔“



امام اہل سنت حضرت آقا زین کے آقا مکرم آقا اہل آقا العلماء مولانا مفتی محمد لطیف اللہ علی گڑھی نے نہایت دقیق و رفیع کلمات طیبات میں تصدیق و تقریر تحریر فرما کر اپنے مسلک و مذہب کا اور اپنی پسندیدگی کا اظہار فرمایا اور دعائیں دیں اس رسالہ نے جب ۳۰۶ھ میں صورت طبع پائی اس وقت اس کا نام

### تنزیہ الرحمن عن شائبۃ الکذب والنقصان

قرار پایا، اہل حق نے قبول کی نظروں سے دیکھا اور پڑھا مگر مولوی اسماعیل کے فرقہ و جماعت کے افراد اس جواب کی ثقاہت کو بھی برداشت نہیں کر پائے اور تدریس کی مسند پر بیٹھ کر جواب لکھا، یہ مولوی محمود حسن دیوبندی صدر المدرسین مدرسہ عربیہ دیوبند تھے جنہوں نے پوری ایک کتاب لکھ دی، مولوی اسماعیل کی ستائش کے ساتھ ان کلمات ناپسندیدہ کو لکھا بلکہ ان سے پہلے ان کے رہنماؤں نے جو کچھ لکھا تھا اس سے انہوں نے مزید لکھا:

”افعال قبیحہ، کو مثل دیگر ممکنات ذاتیہ، مقدور باری حمد اہل حق تسلیم فرماتے ہیں، کیونکہ خرابی ہے تو ان کے صدور میں، نفس مقدوریت میں اصلاً کوئی خرابی نظر نہیں آتی..... بالجمہ قبح کے صدور کو ممکن بالذات کہنا، بجا، اور مذہب اہل سنت ہے، البتہ بوجہ امتناع بالغیر، ان کے تحقیق و فعلیت صدور کے کبھی نوبت نہیں آسکتی۔“

صدور قبح اور قدرت علی القبح میں زمین و آسمان کا فرق ہے، امر اول کو عند اہل السنۃ بہ نسبت ذات خالق الکنات محال کہا جاتا ہے تو امر دوم مسلمات میں سے ہے سب جانتے ہیں کہ ذات تعالیٰ شانہ سے افعال قبیحہ کے صدور کی نوبت نہیں آسکتی۔“

مولوی محمود حسن دیوبندی نے ان تحقیقات نا درہ کو طباعت کے لیے مطبع کے سپرد کراتے وقت اس کا نام الحجۃ المقل رکھا۔ اس کا جواب بھی ہو کر ہا امام اہل سنت حضرت آقا زین کے آقا بھائی عالم اہل مولوی مفتی محمد عبداللہ ٹونکی لاہوری نے مولانا دیوبندی کے موعومات کے پڑانچے اڑادیے، ان کا



جواب ۳۰۸ھ میں عجالۃ الراقب فی امتناع کذب الواجب کے نام سے اسی سنہ میں لاہور سے شائع ہوا۔

مولوی دیوبندی کے بحر اور جلالت علمی کا غلغلہ بلند ہے۔ اس کے پس منظر میں کہ "افعال قہیہ مثل دیگر ممکنات ذاتیہ مقدور باری تعالیٰ جملہ اہل حق تسلیم کرتے ہیں"۔ اگر افعال قہیہ کے ساتھ اللہ تعالیٰ کا موصوف ہونا جائز ہو تو اس کے واقع ہونے کے فرض سے محال نہ لازم آئے گا۔ اور اللہ تعالیٰ جل شانہ کا تمام برائیوں اور نقصان کی صفتوں کے ساتھ موصوف ہونا محال بالذات ہے۔ اور جو محال لذات ہے وہ کبھی بھی ممکن بالذات نہیں ہو سکتا اور یہ امر بھی قابل لحاظ ہے کہ مولوی دیوبندی کا فہم اس سے بھی قاصر رہا کہ کذب اگر اچھی صفت ہے تو اللہ تعالیٰ بالفعل جھوٹا ہوا۔ اللہ تعالیٰ کا جملہ صفات کمالیہ والا ہونا ضروری ہے، اور اس کے لیے ذات باری تعالیٰ علت تامہ ہے، تو پیدائش اللہ تعالیٰ بالفعل جھوٹا ہوگا، اور کذب بڑی صفت ہے تو وہ محال بالذات ہے ممکن نہیں ہو سکتا اور مولوی دیوبندی اس فہم سے بھی درممانہ رہے کہ زیادتی ایک ایسی چیز ہے جو برابر کے بعد ہوگی تو اگر بندہ کی قدرت، تمامی مقدرات الہی پر ہو، اور زیادتی یہ کہ وہ کذب پر بھی قادر ہے، جو باری تعالیٰ میں موجود نہیں، تو یقیناً زیادتی لازم آئے گی، اور جب ایسا نہیں تو زیادتی بھی نہیں۔

مولوی غلیل احمد امیٹھوی اور مولوی محمود حسن دیوبندی شیخ العرب والعجم حضرت حاجی شاہ امداد اللہ صاحب مہاجر مکی کے دامن کے وابستگان میں تھے، حضرت حاجی صاحب نے ۱۳ ذی قعدہ ۱۳۰۷ھ کو ان دونوں کے نام مشترک خط لکھا جس میں تحریر فرمایا کہ: " (انوار سالعہ) کے ہر فقرہ کی تردید کے ایسا درپے ہوئے، کہ امکان کذب باری تعالیٰ کے قائل ہو گئے،..... ذات باری تعالیٰ جمع کمالات ہے وہاں نقائص کا امکان و وقوع دونوں ممتنع ہیں، اور خلافت عقائد اہل سنت و جماعت۔"

## حضرت حاجی شاہ امداد اللہ کار جو ع کی ہدایت کا ردِ عمل انحراف اور حاجی صاحب پر بدعتی کا دعویٰ

۳ ذی الحجہ ۱۳۰۷ھ روز شنبہ کو حضرت حاجی صاحب نے مکتوب ہدایت روانہ فرمایا۔ اس میں براہ راست مولوی رشید احمد کو مخاطب فرمایا:

”فقیر کے نزدیک یہی مصلحت و نیک صلاح ہے کہ: مسئلہ امکانِ کذب، مسئلہ شیطانِ جاہل کا عدم، سید عالم ﷺ کے نص برابر ہونا۔ دونوں مسئلوں سے رجوع کیا جائے، سب کو ضال و مضل و کافرو مشرک بنانا کیونکر صواب و مصلحت ہے اس ہدایت صلاح و فلاح کو قبول کر کے توبہ و انابت کے بجائے۔ مولوی گنگوہی نے اپنے مرید خاص مولوی خلیل احمد کو لکھا: ”حضرت صاحب کو ان کی بدولت یہ ثمرہ ملا کہ مخلص خادم غیر معتقد ہو کر منحرف ہو گئے“ اور اپنے بارے میں مولوی صاحب گنگوہی نے حضرت حاجی صاحب کو لکھ بھیجا کہ ”آپ چاہیں تو مجھے بیعت سے خارج کر دیں“ مولوی گنگوہی کا یہ قول عام تھا کہ ”جو بھی عرب شریف جاتا ہے اور حاجی صاحب سے ملاقات کرتا ہے، بدعت کی طرف مائل ہو کر ہندواپس آتا ہے“

اور حضرت حاجی صاحب کے اشغال و اعمال کو بدعت کہنا بھی عام بات تھی۔ اسی بنا پر مولوی گنگوہی نے مولوی تھانوی صاحب کو لکھا تھا ”چونکہ آپ میں حضرت کی حب مفراط ہے، میں لکھوں گا تو تم کو بھی بڑی لگے گی اور مجھ کو بھی بڑی لگے گی“ بدعتی کی تعظیم کیونکر روا ہے،

حضرت حاجی صاحب کے وصال جمادی الاخریٰ ۱۳۱۷ھ کے بعد مولوی تھانوی پر تحقیق کی نئی رائیں کھلیں اور وہ پورے گنگوہی صاحب کے متبع ہو گئے اور ۱۳۱۹ھ میں رسالہ حفظ الایمان لکھ کر بے حساب غلامانِ بارگاہ رسالت مآب ﷺ کو ایذا پہنچائی اور حفظ الایمان لکھنے کی برکت سے وہ ایسے مقام پر پہنچے کہ اعظمۃ اللہ:

”جس طرح حضرت مولوی گنگوہی رحمۃ اللہ علیہ کو لوگوں نے نہیں پہچانا، خدا معاف کرے  
خدا معاف کرے مجھ کو بھی نہیں پہچانا۔“

مولوی گنگوہی نے فرمایا:

”میں کچھ نہیں ہوں، مگر اس زمانہ میں نجات، میری اتباع پر موقوف ہے، خوب سن  
لو۔“

مولوی گنگوہی نے اپنے مخلص مولوی روشن خاں مراد آبادی کو ۳ رمضان المبارک ۱۳۰۶ھ کے خط میں لکھا،  
”سچ کہتا ہوں کہ ترجمان زبان شیخ ہوں۔“

حضرت حاجی صاحب کامسک، مسک عزیز

شمام امدادیہ حصہ سوم میں حضرت حاجی صاحب کا یہ ملفوظ محفوظ و موجود ہے:  
”شاہ صاحب، بہت بڑے عارف تھے اور طریق متوسط پر چلتے تھے، میرا مسک بھی  
انہیں کے انداز پر ہے۔“

ترجمان شیخ مولوی گنگوہی سے مولانا ولایت حسین صاحب نے دریافت کیا کہ ”حضرت اس کی کیا وجہ ہے کہ  
شاہ عبدالعزیز صاحب رحمۃ اللہ علیہ کو لوگ اچھا کہتے ہیں اور مانتے ہیں، مگر اسی خاندان کے دوسرے کو بڑا  
کہتے ہیں“ ترجمان زبان شیخ نے جواب دیا:

”میاں کہوں گا تو تمہیں بھی بڑی لگے گی اور مجھے بھی، بات یہ ہے کہ شاہ ولی اللہ صاحب رحمۃ اللہ  
علیہ پر بعض لوگوں کے اعتراضات تھے، شاہ عبدالعزیز صاحب ان کو رفع کرنا چاہتے تھے، اسی وجہ سے  
بات لگا کر کہتے تھے۔ بات لگا کر کہنے سے کوئی نفع نہیں ہوتا، بڑی بات چھوٹی نہیں۔“

مولوی عاشق الہی میرٹھی نے تذکرہ الرشید حصہ دوم کے آغاز ہی میں ”ترجمان زبان شیخ“ مولوی  
گنگوہی کا یہ فرمان نقل کیا ہے کہ آپ نے کئی مرتبہ بحیثیت تبلیغیہ الفاظ زبان فیض ترجمان سے فرمائے۔

”سن لو! حق دہی ہے، جو رشید احمد کی زبان سے نکلتا ہے اور قسم کہتا ہوں، میں کچھ نہیں ہوں مگر اس زمانہ میں ہدایت و نجات موقوف ہے۔ میرے اجتہاد پر۔“  
زبان حضرت شیخ کے یہ ارشادات کہ ”سب کو ضال و مضل بنانا کیونکر صواب و مصلحت ہے، ان سے رجوع کیا جائے۔“

### فیصلہ ہفت مسئلہ میں تحریف اور انکار و احراق

۱۳۱۰ھ میں سات مسائل پر حضرت شیخ العرب والعجم کا فیصلہ آگیا، حضرت نے اس کی نقلیں میرٹھ میں حضرت مولانا شاہ عبدالسمیع صاحب کو اور کانپور میں امام اہل سنت حضرت اتاؤد دین مولانا شاہ احمد حسن صاحب کو روانہ فرمائیں۔ اسی سنہ میں ”فیصلہ ہفت مسئلہ“ مطبع نظامی کانپور سے طبع ہو کر منظر عام پر آیا، ترجمان زبان شیخ مولوی گنگوہی صاحب نے فرمایا:

”یہ رسالہ ان کا لکھا ہوا نہیں ہے کسی نے لکھا اور ان کو منادیا، انہوں نے اصل مطلب کو دیکھ کر اباحت کی تصحیح کر دی اور خیال اہل زمانہ سے خبر نہ ہوئی۔“

مولوی تھانوی نے ۱۲ ربیع الاول ۱۳۱۶ھ / ستمبر ۱۸۹۸ء کو لکھا:

”بوجہ ضعف قوی جسمانیہ حضرت ممدوح کو خود قلم مبارک سے لکھنے میں تکلف ہوتا ہے، حکم حضرت ممدوح بعبادت اس خادم کے بغض محاکمہ بعض مسائل تحریر ہو کر تقریباً عرصہ چار سال کا ہوا کہ شائع ہوا ہے۔“

حضرت شیخ العرب والعجم حاجی صاحب قبلہ نے مولانا شاہ عبدالسمیع صاحب صاحب کو تحریر فرمایا:

”فیصلہ ہفت مسئلہ کی نسبت جو آپ نے تحریر فرمایا ہے کہ کالیان دیوبند وغیرہ نے نہیں مانا، بلکہ بعض مقامات پر خود بزد بھی کر دیا گیا ہے سو کوئی تعجب کی بات نہیں ہے۔ ہمیشہ سے یہی ہوتا آیا ہے کسی کی بات کل جہاں نے کب مانی ہے؟؟؟“



لوگوں نے ہمیشہ تسلیم کی ہے لیکن مخالفت و عدم مخالفت کا نتیجہ بھی فوراً ہی ظاہر ہو گیا ہے۔  
یعنی تمام مشرق و مغرب کے علماء و مفتائی نے انوار سلطنت کی نصرت کی۔

مولوی اشرف علی تھانوی نے اگرچہ بعض مقامات پر خورد برد کی کارروائی کی مفاہیم و مضامین کو گھٹایا بڑھایا، پھر بھی وہ فیصلہ ہفت مسئلہ کے چند نسخے لے کر گنگوہی پہنچے اور مولوی گنگوہی کو پیش کئے۔  
مولوی گنگوہی اس کو دیکھ کر سخت برہم ہوئے اور ان نسخوں کو جلا دیا۔ خواجہ حسن نظامی دہلوی اس زمانے میں مولوی گنگوہی صاحب سے حدیث شریف کا دورہ کر رہے تھے۔ جلا نے کلام انہیں کے سپرد ہوا، مگر انہوں نے چند نسخے چھپا کر رکھ لیے تھے، ایک دن تنہائی میں تھانوی صاحب نے خواجہ صاحب سے پوچھا اب نسخے جلا دیے، خواجہ صاحب نے کہا کچھ بچا کر رکھ لیے ہیں، آموں کا موسم تھا، مولوی تھانوی نے پانچ آم ان کو کھانے کے لیے دیئے ادھر مولوی گنگوہی کے خواص نے زجر مولوی تھانوی سے کہا کہ تمنا میں تم نے کیوں چھپوائیں۔ مولوی تھانوی صاحب کا جواب تھا:

”پیر و مرشد کا حکم تھا اس کو میں کس طرح ٹالتا؟“

تھانوی صاحب ۱۳۱۴ھ تک کانپور میں مقیم رہے بقول خود، مقید رہے، محفل مولود شریف میں قیام کرتے تھے، ترک اقامت کانپور کے بعد تھانوی بھون میں خواص سے کہا ”محفل مولود میں قیام کے بغیر گزر بھی نہ تھا۔“ ۱۳۰۹ھ میں ان کے پاس ایک استفتاء گیا، سوال ہوا:

”جو شخص منکر میلاد شریف ہو، اس محفل مبارک کی تشبیہ ”جنم کنہیا“ سے دیتا ہو، ایسے شخص کے پیچھے نماز پڑھنا یا اس سے بیعت شرعاً درست ہے یا نہیں۔“

مولوی تھانوی صاحب نے جواب لکھا:

”چونکہ اس قسم کی باتیں، موہم تحقیر شان والا حضرت سرور عالم ﷺ کی ہیں، اس لیے ایسا شخص، قتل امامت و بیعت نہیں۔“

حضرت آغا زین مولانا شاہ احمد حسن صاحب کانپوری نے جواب میں تحریر فرمایا:

”جو کلمات کے موجب بلکہ موہم و تحقیر شان نبوی ﷺ ہوں۔ ان سے خوفِ کفر صورتِ اولیٰ میں صریح کفر ہیں، ایسے شخص سے احترام لازم اور واجب ہے، چہ جائیکہ بیعت۔“

مولانا شاہ محمد عادل محدث کانپوری (وصال ۱۳۲۹ھ) نے جواب میں تحریر فرمایا:  
”الحق، استحقاق و توہینِ شانِ جناب رسالت مآب ﷺ اقوالاً و فعلاً و اعتقاداً مستلزمِ کفر ہے، عباداً بِاللّٰہ اور منعقد کرنا میلاد شریف کا موجب حصول و برکتِ برکات و سعادتِ الدین کا ہے۔“

مولانا سید محمد علی کانپوری ثم مونگیری نے بھی اس مسئلہ پر گنگوہی صاحب سے خط و کتابت کی اور ان پر اعتراضات کئے، آئندہ العلماء مولانا المنفی محمد لطف اللہ علی گڑھی نے جواب میں ارقام فرمایا:  
”جناب رسالت مآب میں کلمات موہم توہین سے بالضرور خوفِ کفر ہے، لہذا شخص مذکور کو توبہ و استغفار لازم ہے والا اس کی امامت و بیعت سے مسلمانوں کو احترام لازم چاہیے۔“

فتویٰ مولانا عبد الغنی نے لکھا حضرت آئندہ العلماء نے تصدیق فرمائی، مولانا سید محمد علی نے جو بعد میں ندوۃ العلماء کے ناظم ہوئے تصدیق کی مولوی گنگوہی صاحب نے فرمایا:  
”جس قدر صوفیہ سے دین اسلام کو نقصان پہنچا اور کسی سے نہیں“ مولوی تھانوی صاحب نے لکھا ”صوفیہ محققین۔“

تھانوی صاحب کے شاگرد اور گنگوہی صاحب کے مرید مولانا صادق الیقین کرسوی حضرت حاجی صاحب قبلہ کی محفلِ رشد و ہدایت میں موجود تھے انہوں نے بیان کیا کہ — حضرت حاجی صاحب نے فرمایا — ”لوگ کہتے ہیں کہ علم غیب انبیاء و اولیاء کو نہیں ہوتا۔ میں کہتا ہوں کہ اہل حق جس طرف نظر کرتے ہیں، دریافت و اور اک غیبیات کا ان کو ہوتا ہے، اصل میں یہ علم حق ہے۔ آنحضرت

ﷺ کو صدیقیہ اور حضرت عائشہ کے معاملات سے خبر تھی، اس کو دلیل اپنے دعویٰ کی سمجھتے ہیں۔  
تھانوی صاحب نے لکھا:

”آپ کی ذات مقدسہ پر علم غیب کا حکم کیا جانا، اگر بقول زید صحیح ہو، تو دریافت طلب  
یہ امر ہے کہ اس غیب سے مراد بعض غیب ہے یا کل غیب ہے۔ اگر بعض امور  
غیبیہ مراد ہیں، تو اس میں حضور کی کیا تخصیص، ایسا علم غیب تو زید و عمرو، بلکہ ہر مہر سی و  
مجنوں بلکہ جمع حیوانات و بہائم کے لیے حاصل ہے۔“

إمداد الہی ولطف الہی علماء کا رد عمل

تھانوی صاحب کی اس عبارت پر جہاں دیگر علمائے زمانہ نے اعتراض کیا اور شرع کا حکم  
جاری فرمایا وہیں اس عبارت پر حضرت آقا اکل مولانا مفتی محمد لطف اللہ علی گڑھ (وصال ۱۳۳۲ھ)  
اور ان کے تلمیذ اعظم مولانا شاہ احمد حسن کانپوری کے فرزند و تلمیذ ارشد شیخ العرب والعجم آقا العلماء مولانا الحاج  
مشتاق احمد صاحب فاضل کانپوری (وصال ۱۳۵۲ھ) نے بھی اعتراض فرمایا۔ شرعی حکم جاری فرمایا  
انہوں نے کلکتہ کی ناخدا مسجد کے مصری امام و خطیب مولانا القاری احمد موسیٰ المصری کے جواب میں فتویٰ  
صادر فرمایا:

”آپ نے اہل دیوبند کے بارے میں دریافت فرمایا ہے، اس کے بارے میں حضرت والد  
ماجد صاحب مرحوم و مغفور کا یہ عقیدہ ہے کہ جو شخص حضرت روجی فداہ صلی اللہ تعالیٰ علیہ وسلم کے علم سے  
شیطان کے علم کو زیادہ کہے یا حضرت کے علم کو بہائم و حیوانات کے علم سے تشبیہ دے، یا میلاد  
شریف کے قیام کو کندھیا کے جنم سے تشبیہ دیوے ————— ”کافر“ ————— ہے۔ خواہ اہل دیوبند ہوں یا  
غیر اہل دیوبند کسی کی تخصیص نہیں، اگر اہل دیوبند ایسا کریں تو وہ بھی اس حکم سے علیحدہ نہیں ہیں، جیسے خلیل  
احمد امیٹھوی کی عبارت سے زیادتی علم، شیطان کی، حضرت سے صاف ظاہر ہے، حفظ الایمان میں



حضرت کے علم کو بہائم و حیوانات سے تشبیہ دی ہے، اشرف علی تھانوی نے۔

ایسے ہی ایک فتویٰ میلاد کے بارے میں، میں نے دیکھا تھا، اس وقت مفتی کا نام محفوظ نہیں اس میں میلاد کے قیام کو کندھیا کے جنم سے تشبیہ مفتی نے دی تھی۔ علاوہ ازیں جو بات کفر کی ہو، اس کو اسلام کی بات مشہور کرنا اور اس پر مسلمانوں کو ترغیب عمل دلانا، صریح کفر ہے۔ اب سنئے، اسماعیل دہلوی نے اپنی کتاب صراطِ مستقیم میں لکھا ہے کہ۔۔۔ نماز میں خیال رسول ﷺ کا بدرجہا بڑا ہے، گلو خر کے خیال سے نماز میں مستغرق ہونے سے پس جب حضرت کا خیال نماز میں گئے اور گدھے کے خیال سے بڑا ہے تو نماز ہماری کیسے ہو سکتی ہے، کیونکہ نماز میں قرأت فرض ہے اور قرآن پاک کی کون سی ایسی آیت ہے جو حضرت پر نازل نہ ہوئی ہو تا کہ اس کی تلاوت میں حضرت رسول اللہ ﷺ کا خیال نہ آئے اور جب قرآن میں کوئی آیت نہیں بلکہ پورا قرآن حضرت پر حضرت کی تصدیق معجزہ بنا کر اتارا گیا، تو قرآن پاک کے ہر کلمہ کے الفاظ سے حضرت کا خیال ضرور ہوگا، اور یہ خیال، اسماعیل کے نزدیک، گدھے اور گائے کے خیال سے بدرجہا بڑا ہے، اور اس کو ایمان کہنا اور اس پر مسلمانوں کو ترغیب دلانا کفر نہیں تو کیا اسلام ہو سکتا ہے، اور جمیع علمائے دیوبند نے تقویۃ الایمان پر عمل کی ترغیب دلائی اس کی عمدہ، قلیل عمل ہونے پر مہر و دستخط کی ہے، غرض کہاں تک ان کی خرافات و حرولیات لکھوں۔۔۔ از مکہ معظمہ مشاق احمد صدر المدرسین، مدرسہ صولیہ ۱۵/رجب ۱۳۳۲ھ۔

آستاذ العلماء مولانا مشاق احمد فاضل کانپوری کے تلمیذ کرام محدث جلیل مفسر کبیر اشہر مشاہیر، مولانا المفتی احمد یار خاں بدایونی پاکستانی، مجاہد ملت مولانا شاہ محمد عبدالحامد بدایونی کراچی، شیخ القرآن مولانا عبد الغفور ہزاروی مدفون راول پنڈی، رئیس العلماء مولانا عتیق الرحمن خاں بستوی وغیرہم علوم اسلامیہ کی تدریس و ترویج اور خدمت اسلام کے دیگر شعبوں کی طرح مسائل و ہدایت کے قلع و قمع کے لیے سرگرم و جدوجہد رہے۔

حضرت آستاذ ذمّن قطب کانپور کے دوسرے فرزند ارجمند حضرت ممتاز المفسرین، خطیب الامت



### ”مناظرہ امر وہہ اور ضلع کے پردے میں وہابیہ کی شکست“

شائع کیا۔ جس میں تفصیل کے ساتھ لکھا گیا کہ ایک مرتبہ رحیمی شریف کے جلسہ میں حضرت مولانا مفتی ثار احمد صاحب نے تشریف لا کر تقریر فرمایا اور اہل امر وہہ بہت متاثر ہوئے، مگر وہابیہ کو تقریر ناگوار گذری۔ دوسری مرتبہ کے جلسہ رحیمی شریف میں ان کے برادر معظم استاذ العلماء مولانا مشتاق احمد صاحب تشریف لائے تقریر فرمائی اس مرتبہ وہابیہ نے اشتہار شائع کر دیا کہ — یہ بدعت ہے، اور ہم ثابت کرنے کے لیے تیار ہیں۔ وہابیہ کی اس حرکت سے اہل شہر کو تکلیف ہوئی اور انہیں محسوس ہوا کہ وہابی مدرسہ جنگ جونی کی تعلیم دے رہا ہے، مدرسہ حنفیہ اہل سنت قائم ہوا تو وہابیہ کی شورش اور بڑھ گئی اور انہوں نے بار بار مناظرہ کی تحریکیں شروع کر دیں۔ اس موقع پر مسلمانان شہر نے انجمن اہل سنت و جماعت مراد آباد سے عالم طلب کیا، مولانا عبد اللہ صاحب اٹاوی بھیجے گئے، ان کی تقریروں سے مسلمانوں میں دین داری کا ذوق

بڑھتا گیا، مگر وہابی صاحبان خاموش نہ بیٹھے، کچھ نہ کچھ چوں و چرا جاری رہی۔ کچھ عرصہ کے بعد مولانا محمد حشمت علی خاں صاحب لکھنؤی بلائے گئے۔ ان کی خوب تقریریں ہوئیں، انہوں نے وہابیہ کے عقائد ان کی کتابوں سے دکھائے، جس سے تمام پردے کھل گئے، جب تک مولانا تشریف فرما رہے کسی نے دم نہ مارا، ان کے جانے کے بعد مناظرہ، مناظرہ کی پکار مچی، اور بیان کیا گیا کہ چودہویں کا چاند چودہ جون ۱۹۲۷ء کو امر وہہ میں طلوع ہوگا، مولوی عبد اشکور کا کوروی امر وہہ آئیں گے اور دو شیر یعنی مولوی مرتضیٰ حسن چاند پوری، اور کا کوروی جمع ہوں گے۔ کسی میں ہمت ہو تو سامنے آئے۔ الفاظوں کے اعلان ہوئے طنز میں کی گئیں، مینوں کو بہت پریشان کیا گیا، مجبوراً انہوں نے حضرت مولانا مفتی ثار احمد صاحب کو بلایا، ان کی آمد کے بعد حیلے حوالے شروع ہو گئے، تحریروں سے اعراض ہونے لگا، شرائط کی آڑ میں پہلوتی، کی راہیں تلاش کی گئیں، لیکن حضرت والا کا پوری نے یہ طریقہ اختیار کیا کہ ہر شرط منظور، پھر وہابیہ نے بحث کے متعلق اصرار کیا، کہ پہلے بحث یہ ہونا چاہیے کہ ”اہل سنت کون ہے؟“ حضرت کا پوری نے طے فرمایا لیا تھا کہ مولوی عبد اشکور کی ہر ہٹ پوری کریں گے، اس شرط کو بھی قبول فرمایا، اس کے بعد حسب ذیل مسئلوں میں گفتگو ہونا قرار پایا:

- (۱) حضور اکرم ﷺ کا علم ماکان و مایکون (۲) قیام میلاد شریف (۳) نداء غیر اللہ
- (۴) عرس اور اس کی شرکت (۵) امکان کذب (۶) امکان نظیر۔

حضرت مولانا مفتی ثار احمد صاحب ۵ جون کو صبح ۷ بجے جامع مسجد پہنچ گئے، جو مناظرہ کے لیے مقرر کی گئی تھی اور جس میں وہابیہ کا مدرسہ ہے، مولوی عبد اشکور بہت دیر سے آئے، اور لیت و لعل اور پس و پیش میں کئی گھنٹے ضائع کر کے حضرت مناظر اہل سنت کے سامنے آئے۔ حضرت مناظر اہل سنت نے اس بحث پر گفتگو شروع فرمائی کہ اہل سنت کون ہے؟ ہمارا اہل سنت ہونا نزاعی مسئلہ نہیں ہے، نہ کبھی تم نے اس کا انکار کیا ہے، نہ تمہارے بزرگوں نے بلکہ کل ہی آپ کی جماعت کے ذمہ دار اشخاص نے ہمارے اہل سنت ہونے کا اقرار کیا ہے لہذا یہ بات تو بحث طلب نہیں اور یہ بے سود ہے، البتہ اہل سنت

وہابیہ کو غیر سنی ہی نہیں بلکہ خارج از اسلام بتاتے ہیں لہذا آپ اپنا سنی ہونا ثابت کیجئے۔

مولوی کا کوروی نے اس بحث سے اپنا دامن بچا لیا اور بحث سے بچنے کے لیے آخر میں کہہ پڑے۔ ”میں نے اہل سنت ہونے کا دعویٰ نہیں کیا، آپ اپنے اہل سنت ہونے کا ثبوت پیش کیجیے۔“ حضرت مناظر اہل سنت نے وہابی مناظر کی ہٹ پوری کی اپنا اہل سنت ہونا حادث نبویہ اور دلائل شرعیہ سے واضح کر دیا کہ ہم اہل سنت ہیں، آپ اپنے اہل سنت ہونے پر دلیل قائم کریں، مگر مولوی کا کوروی، نہ ثبوت سنت پر معترض ہوئے اور نہ اپنے سنی ہونے کی دلیل قائم کی، اس کے بعد علم غیب پر بحث شروع ہوئی، حضرت مولانا نے آٹھ آیات، تلاوت فرمائیں اور ان آیات کو بھی پڑھ کر سنایا، جس کو منکرین سنایا کرتے ہیں، جواب میں مولوی کا کوروی نے کجافتہ سے ثبوت دیکھیے، سارا زور اسی پر رہا، پہلے روز کی گفتگو اسی پر ختم ہوئی، دوسرے روز حضرت مناظر اہل سنت نے مسئلہ ”علم غیب پر کافی دوائی مشرح و مبسوط تقریر فرمائی، دلائل کے انبار لگا دیے، مولوی کا کوروی حیران رہ گئے، یہ مباحثہ چند روز جاری رہا، سب مسائل پر حضرت مناظر اہل سنت دلائل کے انبار لگاتے رہے، اور کا کوروی صاحب آخر تک ثبوت سے جان بچاتے رہے، ان کی ساری قابلیت کا خلاصہ، انکار اور عدم تسلیم تھا، آخر کے دو دن تو ان کا یہ حال ہو گیا کہ جواب کے لیے اٹھا ہی نہیں جاتا تھا، مسئلہ ”میلاد شریف کے دلائل کے ساتھ حضرت مناظر اہل سنت نے حضرت حاجی امداد اللہ مہاجر مکہ رحمۃ اللہ علیہ کے فیصلہ ہفت مسئلہ کو بھی پیش کیا جس میں حضرت حاجی صاحب نے قیام کو مستحسن و مستحب فرمایا ہے، کا کوروی صاحب سب کو چھوڑ گئے، اور حضرت حاجی صاحب نے جو نصیحتیں تحریر فرمائی ہیں انہیں پڑھ کر کہنے لگے کہ۔۔۔ ان پر عمل کیجیے تو میں ملنے کے لیے تیار ہوں، اور صلح کے لیے آمادہ ہوں، آخر دوسرے روز صلح پر مناظرہ ختم کر دیا گیا۔۔۔ مضمون شکست نامہ بشکل صلح نامہ۔۔۔

دوران مناظرہ میں ان مسائل کے متعلق جن پر صدر نے تقریر ختم کرادیں۔

”جو عقائد مولانا ثار احمد صاحب سے معلوم ہوئے، وہ اگر صحیح نہیں بلکہ خلاف اولہ شرعیہ ہیں،



میں ان کو کافر و مشرک نہیں جانتا، اور نہ سمجھتا ہوں، جن لوگوں نے ان عقائد کی بنا پر کافر و مشرک کہا ہے، نہ ان سے متفق ہوں۔“

اس مضمون پر دونوں مناظروں نے دستخط کیے۔ اس صلح نامہ نے ساری تقویۃ الایمانی پر پانی پھیر دیا، اور چھ روز تک مولوی عبدالشکور کا کوری جس پداڑے رہے، اور جن چیزوں کو شرک بتاتے رہے، ان سب کو خاک میں ملا دیا، اس سے بڑھ کر شکست کا اقرار اور کیا ہوگا، جن چیزوں کو وہ اور ان کے بزرگوار شرک اور اس کے عاملین کو مشرک بتائیں، ان سے حکم شرک اٹھالیا جائے، اور تصریح کر دی جائے کہ جو ایسے لوگوں کو مشرک و کافر کہتے ہیں، ان سے متفق نہیں ہوں۔“

امام اہل سنت حضرت آستانہ زمیں فاضل کانپوری قدس سرہ کے جانشین فرزند ان گرامی قدر کی احقاق حق اور ابطال باطل کی جدوجہد کا بیان اس مختصر تحریر پر ختم کرتے ہوئے، ان کے سرآمد زمانہ اور برکتہ الزمان تلامیذ میں سے صرف دو تلمیذ ارشد و اعظم کی احقاق کا ذکر کیا جاتا ہے۔ زبدۃ الالقیاء برکتہ العصرینۃ الدیار حضرت مولانا شاہ محمد عبید اللہ چشتی نظامی فخری سلیمانی قطب کانپوری ذات والا اپنے عہد و عصر میں شان حق تھی، ان کی بیعت سے مولوی تھانوی صاحب کا پتا پانی ہوتا تھا، ان کی شاطرانہ طور کا مکمل راستہ بند تھا، اور تھانوی صاحب کے کانپور چھوڑ کر نکل جانے میں حضرت شاہ صاحب کی بیعت حق کا دباؤ تھا۔ دوسرے اعظم و اعلیٰ تلمیذ حضرت عالم ربانی مولانا سید شاہ احمد اشرف صاحب کچھوچھوی کے اس تاریخی مناظرہ کو مختصراً لکھا جاتا ہے اور اس خط کو نقل کیا جاتا ہے، جو وہابی مناظرہ کے بعد مولوی تھانوی صاحب کو لکھا تھا یہ مناظرہ حضرت مخدوم سید اشرف جہانگیر سمنانی قدس سرہ کچھوچھا شریف کے آستانہ عالیہ کے احاطہ میں ہوا تھا، اور دیوبندی مناظرہ اسی خاندان کی مونگیر شاخ کے فرد مولوی غنیمت حسین تھے، ۱۱ صفر ۱۳۳۹ھ بروز دو شنبہ ۵۲ اکتوبر ۱۹۲۰ء کو مناظرہ شروع ہوا، دوسرے دن کی تقریر میں حضرت عالم ربانی قدس سرہ نے مطبوعہ مجتہبائی دہلی سے چھپی حفظ الایمان صفحہ ۷ اور ۸ کی مشہور ایمان موزع بات بڑھ کر سنائی اور اعتراض فرمایا کہ



”قائل نے مطلق علم کی دو قسمیں بیان کیں: ایک ”علم کل“ اور ایک ”علم بعض“ یعنی ہر چیز کا علم سوائے اللہ تعالیٰ کے اور کسی کو نہیں، اب دوسرا ”علم بعض“ ہے، اس کی دو قسمیں ہیں، ایک ”علم کثیر“ اور ایک ”علم قلیل“ ہے، مگر اس کو مصنف نے ذکر نہیں کیا، کیونکہ اگر حضور ﷺ کا علم کثیر مان لیتا تو یہ گندی تشبیہ نہیں دے سکتا تھا، اس نے محض ”بعض علوم غیبیہ“ کو ذکر کیا، اور اس کے بعد بتایا کہ — اس میں ”حضور ﷺ کی کیا تخصیص ہے“ گویا — کمال علم کی تخصیص کا انکار کیا، اور اس پر بھی اس کی تسکین نہیں ہوئی تب اس نے حضور ﷺ کے علم کو زید و عمر کے علم سے تشبیہ دی، پھر خیال ہوا کہ زید و عمر بھی مولوی مولانا ہوتے ہیں، اس کے کچھ کو ٹھنڈک نہیں پہنچی تو اس کے بعد — ”صی“ یعنی لڑکے اور مجنوں سے تشبیہ دی، پھر خیال ہوا کہ بعض بچے بھی زیرک ہوتے ہیں، بعض پاگل پڑھ لکھ کر مجنوں ہو جاتے ہیں، تو اپنی کمالِ عداوت کا اس طرح اظہار کیا کہ — بلکہ جمیع حیوانات اور بہائم کے لیے بھی حاصل ہے، جس میں سور، گدھے، گدھے بھی شامل ہیں — اس مقام پر مسلمانو تم کو غور سے سننا چاہیے کہ رسالت مآب صلی اللہ تعالیٰ علیہ وسلم کے علم غیب کا انکار ہے اور دلائل قطعیہ کا مطالبہ ہے — اور جب اہانت و تنقیص پر آیا تو سور تک کے علم غیب کو تسلیم کر لیا۔

میں اپنے مناظر مخاطب سے پوچھتا ہوں کہ کیا وہ گدھے، سور کے علم غیب کی کوئی نص قطعی دکھا سکتے ہیں، اگر نہیں دکھا سکتے تو اس مقام پر جمیع حیوانات و بہائم کا ذکر کرنا محض شانِ رسالت پناہی کے لیے ہے تو اس کے ذکر کرنے کی کیا ضرورت تھی۔

مباحثہ و مناظرہ کچھ چھامقدسہ کے بعد مولوی غنیمت حسین اپنے وطن واپس ہوئے تو وہاں پہنچ کر مولوی تھانوی کو تفصیلی خط بھیجا، مولوی تھانوی صاحب کے نام وہ خط ماہنامہ الامداد تھا نہ بھولوں کے رجب ۱۳۳۹ھ کے صفحہ ۲۵، ۲۶ میں شامل کر جو کہ چھپا، مولوی مونگیری نے مناظرہ میں ”بے ادبی اور توہین“ کو مفروضہ اور محترمہ ثابت کرنے کے لیے بار بار طول طویل تقریریں کیں۔ مگر اس خط میں اسی کو — ”موصوم سوائے ادب“ لکھا، مولوی مونگیری نے لکھا تھا۔

”بھاگلپور میں تھوڑے دنوں سے فتنہ عظیم برپا ہے کہ لڑکیاں بالغہ اپنے بالغ شوہروں سے علیحدہ ہیں، کھانا پینا، آنا جانا تمام تعلقات اسلامی متروک ہیں ایک دوسرے کو کافر سمجھتے ہیں وہ واقعہ یوں ہے کہ مولوی کچھو چھوی کے مریدین اور وہ آپ حضرات کی تکفیر کرتے ہیں اور تھوڑے حضرات جو اس فقیر کے معتقد ہیں، وہ مسلمان اور مقدس سمجھتے ہیں، حالانکہ فقیر اور وہ نسبتاً مذہباً، مشرباً ایک ہیں، مگر مجبوراً ان کے دعوے کے خلاف اعلان کرنا پڑا اور کچھو چھائی میں مناظرہ ہوا اور پھر ہو گا اور ۲۶ اکتوبر سے ۲۸ اکتوبر تک آپ کے رسالہ حفظ الایمان کے متعلق گفتگو ہوئی، مولوی صاحب نے بضرورت مہلت لی، اب پھر ۱۱ نومبر سے گفتگو ہوگی حالانکہ یہ موقع اور وقت ایسے مناظروں کا نہیں ہے، الضرورة تبیح المحظورات۔ اب چند باتیں، دریافت طلب ہیں، جواب سے جلد سرفراز فرمائیے، مجھے تاریخ سے پہلے کچھو چھا شریف حاضر ہونا ہے (۱) زید مسلمان ہے، اور آنحضرت صلی اللہ تعالیٰ علیہ وسلم کو بالواسطہ عالم الغیب کہتا ہے، اور جناب نے اس کے قول کی تحقیق اس طرح کی کہ:

علم غیب سے بعض غیوب مقصود ہیں یا نکل، اگر بعض ہے تو ایسا ہر جی و مجنوں وغیرہ کو بھی حاصل ہے، اب گزارش ہے کہ اولاً زید جبکہ مسلمان ہے تو اسی علم غیب کا انتساب آنحضرت ﷺ کی طرف کرے گا جو آپ کی رفعت شان کے مناسب ہو۔

ثانیاً جبکہ علم کا اطلاق بہائم اور انعام پر نہیں آتا، تو علم غیب کا اطلاق بدرجہ اولیٰ نہیں آئے گا، اور آتا بھی ہو تو — اس مقام پر موصوم سوئے ادب کی وجہ سے نہ لکھنا تھا۔

ثالثاً جناب کی جس کی عبارت کی وجہ سے ایک جماعت امت مرحومہ کی ابتلاء میں پڑ کر فقہ باہ احد صمائی و عید سے پامال ہو کر تباہ و برباد ہو رہی ہے۔

سما آپ جیسے علمائے حقانی کا یہ فرض نہیں ہے کہ اس تباہی و بربادی سے بچائیں، ہے ضرور ہے تو پھر کیوں نہیں جناب اس عبارت حفظ الایمان کو نکال کر دوسری عبارت جو مناسب ہو درج فرما کر اخباروں میں مشہر فرمائیں، میرے خیال ناقص میں یہ کام آپ ہی جیسے علمائے حقانی کا ہے اور اس سے

آپ کی بے نفسی، اعلیٰ درجہ کی اور اسلامی ہمدردی، پر کافی روشنی پڑے گی، اگر مجھ سے کوئی گستاخی ہوگی تو اسلامی ہمدردی تصور فرما کر معاف فرمائیں اور جلد جواب ذیل کے پتا پر ارقام فرمائیں۔

دیوبندی مناظر مناظرہ کے بعد کیا خیال لے کر گئے اور کیا خط میں مشورہ دیا، تھانوی صاحب کو ایسا مشورہ بہتوں نے دیا، اور انہوں نے مشورۃً للاحباب کہہ کر عبارت بدلی، ترمیم کی مگر یہ بھی لکھ دیا کہ عبارت بے غبار ہے اس طرح معاملہ جہاں کا تھاں رہا اور امت ابتلاء میں مبتلا رہی تقویۃ الایمان (۱۲۳۳ھ) اور صراط مستقیم سے گدھا گائے اور (۱۳۱۹ھ) حفظ الایمان میں جمیع بہائم و حیوانات کا بارگاہ رسالت ﷺ میں تقصیرات کا دل خراش سلسلہ چلا اور علماء اہل سنت اس سے کیسے آزرہ خاطر ہوئے، اس آزرگی کے مداوی کے لیے وہ آگے بڑھے اور باطل کے سامنے بندھ باندھنے کی سعی فرمائی، کانپور کے علماء اہل سنت کو اس کی اولیت کا شرف حاصل ہوا، مناظروں کے میدان میں وہابیہ دیوبندیہ نجدیہ کی سرکوبی کی دینی خدمت میں علمائے کانپور کی جدوجہد کا آواز بلند تھا، ہر چار طرف انہیں کاؤ نکال رہا تھا، احقاقِ حق اور باطل باطل کا فریضہ انجام دینے میں علمائے اہل سنت ہر جگہ موجود علمائے فرنگی محل، علمائے رام پور اور علماء مراد آباد کی تمام تر دینی جدوجہد میں علماء اہل سنت کانپور موجود، ان کی موجودگی سے امداد الہی مشرب، لطف الہی اور فضل رحمٰنی مسلک و مذہب کی مکمل ترجمانی ہوتی تھی، یہ ہے ان کی مساعی اور ان کی ذاتوں سے وابستگی نے بے شمار بندگان خدا کا دین و ایمان محفوظ کر دیا، اور اہل حق کا ایک بہت بڑا مرکز و مرجع۔ علماء اہل سنت کانپور بن گئے۔ اور محمدہ تعالیٰ اپنے دور میں اس مرکز اہل حق کی بدآخشان و بچکان حضور قبلہ گاہی امین شریعت قدس سرہ کی ذات گرامی بنی، واللہ یختص برحمۃ من یشاء واللہ ذو الفضل العظیم ہفتی اعظم حضرت مولانا محمد مصطفیٰ رضا قدس سرہ نے مسئلہ اذان ثانی سے متعلق اپنی کتاب وقایۃ اہل السنۃ میں بھی علمائے اہل سنت کانپور تحریر فرمایا ہے۔



## باب ۶

### کانپور میں ورود کے فیضان و برکات

سنہ ۱۲۶۹ شوال ۱۳۶۹ھ جولائی ۱۹۵۰ء

حضور قبلہ گاہی قدس سرہ کے جید الاستعداد تلمیذ ارشد، مولانا سعید احمد صاحب جاسی مرحوم مدرسہ احسن المدارس قدیم، کانپور کے صدر المدرسین تھے۔ ان کی تدریسی استعداد پختہ تھی انہوں نے زندگی کی تقریباً تین دہائیوں کی بہار دیکھی اور سفر آخرت پر روانہ ہو گئے۔ ان کو کانپور میں علم و علماء کی مقتدایت حاصل تھی۔ ان کے والد محترم حافظ سراج احمد صاحب مرحوم نے ان کی استعداد اور مہارت تدریس کے ساتھ ان کے بارے میں کچھ ایسی باتیں بھی لکھی ہیں جن کو بلا تکلف مولانا مرحوم کے معانیات میں شمار کیا جائے گا۔ حافظ صاحب نے اپنے دفتر میں ان کا سنہ ولادت ۱۹۱۷ء اور وفات دوئم صفر ۱۳۶۹ھ مطابق ۲۲ نومبر ۱۹۴۹ء لکھا ہے۔

مدرسہ احسن المدارس قدیم کے ارکان حضور قبلہ گاہی کی علمی جلالت سے بخوبی واقف تھے، انہوں نے اس کام پر جاسی حضرات مقیم کانپور سے گفتگو کی، اور اصرار کیا کہ جس طرح بھی ہو حضرت کو کانپور کے ورود پر آمادہ کریں، کانپور میں مقیم برسر کار افراد حضور قبلہ گاہی کے خواص لوگ تھے، ارکان مدرسہ اور اہل



جائس کانپور سے چل کر جائس پہنچے اور صورت حال عرض کر کے کانپور چلنے کی درخواست کی، اس کام پر حضور قبلہ گاہی کے فدائی حضرت شاہ حضور اشرف صاحب اور شیخ منصور احمد صاحب بھی ان حضرات کے ہم نوا ہو گئے، اس طرح بظاہر کوئی رکاوٹ نہیں ہوئی۔

حاجی عبدالخالق صاحب الہ آبادی مرحوم وقت مقررہ پر چند افراد کے ہمراہ جائس پہنچے، انہیں کے نام حضور قبلہ گاہی قدس سرہ نے کانپور پہنچنے کی تاریخ تحریر فرمائی تھی، حاجی صاحب مرحوم نے وہ خط راقم الحروف کو دکھایا تھا مشہور روایت کے مطابق جس کی تائید متفرق واقعات سے ہوتی ہے، جائس کے سترہ سالہ قیام کے بعد ستمبر ۱۶ شوال المکرم ۱۳۶۹ھ / جولائی ۱۹۵۰ء کو کانپور تشریف لائے، کانپور کے انیشن پر بکثرت اہل سنت حضرات نے خیر مقدم کیا، یہاں بھی اہل جائس صوفی عبدالسلام صاحب حاجی ایوب صاحب مرحومین اور حامی سنت حافظ عبدالحمید صاحب فچپوری، مولیٰ بخش مرحوم، صوفی شاہ محمد حنیف صاحب برف خانہ کرنیل گج، مولوی غلام حسین باندوی روز اند رات کو آتے اور گئی رات کو واپس جاتے، جائس میں حضور قبلہ گاہی کو تیس روپے مشاہرہ پر بھیجا گیا تھا، یہاں سو روپے مقرر ہوئے تھے مگر دونوں جگہوں پر مشاہرہ کا صرف نام تھا، اس سلسلہ کے کچھ واقعات آگے بیان میں آئیں گے۔ قیام کے لیے مدرسہ کی مسجد شریف کا اتر جانب کا حجرہ مقرر ہوا، حضور پر نور قبلہ گاہی کی کمال اعتیاد و تقویٰ شعار روش نے چند دنوں کے بعد دائرہ مسجد شریف کے باہر کا حجرہ قیام کے لیے مقرر کیا۔ وجہ یہ تھی کہ شمالی حجرہ میں آمد و رفت مسجد شریف سے ہوتی تھی، باہر کا حجرہ بھی، بہت مختصر اور تنگ اور بوسیدہ تھا، برسوں سے چونا قلعی سے محروم تھا، دس بارہ آدمیوں کی نشست کی گنجائش تھی، کچور کی چٹائی، نشست کے لیے کچھی رہتی یہی حجرہ مقام استراحت تھا، تو مقام درس و تدریس اور دارالافتاء بھی آنے والوں سے ملاقاتوں کا حجرہ بھی تھا، طبع گرامی مدد درجہ نفیس لیکن طبیعت پر گرانی کا کوئی اثر نہیں ہوتا، ہتم مدرسہ حاجی جمال الدین صاحب مرحوم سے شکوہ و شکایت کا تو کوئی تصور ہی نہ تھا، اس پر بھی آپ کی ذات گرامی کا وقار اور نورانیت صاف صاف محسوس ہوتا تھا۔

## مدرسة احسن المدارس کی

### صدارت تدریس اور سرپرستی

یہ مدرسہ ۱۳۱۴ھ میں قائم ہوا تھا، اس کے بانی حضرت مولانا شاہ محمد سلیمان پنجابی، نو مسلم برہمن زادہ تھے، ان کی تمام تر تعلیم و تربیت حضرت استاذ زمن مولانا الحافظ شاہ احمد حسن صاحب فاضل کانپوری نے فرمائی، مولانا پنجابی حضرت کے دور ازل کے شاگردوں میں تھے، ان کو بیعت حضرت شاہ اسد اللہ مہاجر مکی قدس سرہ سے حاصل تھی اور خلیفہ مجاز بھی تھے، اس مدرسہ میں اکابر عہد منصب صدارت پر فائز ہوتے رہے۔ ان کے بعد انہیں کے ہم درس حضرت مولانا فقیر محمد صاحب اعظمی نے اس کی ذمہ داری سنبھالی، ان کا دور، دور خیر ثابت ثابت ہوا، اس عرصہ میں اہل سنت کے بھی مدرسے بند ہو چکے تھے، یا صرف برائے نام تھے، احسن المدارس کا شہرہ تھا، اس کی حیثیت مرکزی مدرسہ کی تھی، ذی قعدہ ۱۳۵۰ھ میں ان کا وصال ہوا، اراقم الحروف کے علم کے مطابق حضرت مولانا محمد سلیمان صاحب بھسا گپوری اور استاذی الکریم صدرا لکھنوی مولانا سید غلام جیلانی محدث میرٹھی بھی مسجد صدارت تدریس کو رونق دے چکے تھے، ان کے بعد شیخ العلماء مولانا غلام جیلانی صاحب اعظمی بلائے گئے، ان کے نائب مولانا محمد محبوب صاحب اشرفی مبارک پوری تھے، استاذ و شاگرد میں اختلاف ہوا۔ سرک کی جانب مغرب مسجد میں اسی نام سے مدرسہ قائم ہو گیا، پڑانا مدرسہ احسن المدارس قدیم ہو گیا اور نیا احسن المدارس جدید کہلایا، شیخ العلماء کے جانے کے بعد مولانا سعید احمد جاسی مرحوم صدر المدرسین ہوئے چند برسوں کے بعد ان کا وصال ہو گیا، ان کے زمانے میں حضرت مولانا محبوب علی خاں لکھنوی رحمۃ اللہ علیہ تقسیم ملک کے بعد ریاست پٹیالہ سے آکر کنگھی محال کانپور کی مسجد شریف میں امام و خطیب ہوئے، مولانا جاسی مرحوم کی رحلت کے بعد دارکان مدرسہ مولانا لکھنوی کے پاس گئے، مدرسہ کی خدمت تدریس کی پیش کش کی، حضرت مولانا صاحب نے

مشروط آملائی ظاہری اور فرمایا، مدرسہ کی مسجد میں اذان خطبہ جمعہ اگر خارج مسجد شریف ہو تو میں اس خدمت کے لئے حاضر ہوں، ارکان کو یہ منظور ہو اور مدرسہ خالی رہا۔

حضور قبلہ گاہی قدس سرہ کانپور میں تشریف آوری کے دوسرے ہی برس راقم الحروف کو تحفیہ قرآن مجید کے لیے ہمراہ لے گئے اس لیے وہ بہت سے وقوع پذیر حالات کا شاہد ہے۔ حضور قبلہ گاہی قدس سرہ کے علمی تجرا و قوت تدریس کا جلد ہی غلقہ بلند ہو گیا، اکابر عہد اپنے فرزندوں اور متوسلوں کے فسرزندوں کو لے لے کر آنے لگے، سب سے پہلے تاج العلماء حضرت مولانا سید شاہ محمد میاں علیہ الرحمہ سجادہ نشین مبارہہ شریف اپنے ایک مرید کے فرزند حافظ ولی اللہ کو لے کر تشریف لائے، اور اس کو پیر دیکھا۔

### قدیم خانقاہوں کے صاحبزادگان کی آمد

ایک دن دیکھا کہ امام اہل سنت حضرت آتاذ زمن قدس سرہ کے سب سے چھوٹے فرزند حضرت مولانا حافظ شاہ محمد احسن صاحب جن کے بارے میں مشہور تھا کہ صورت و سیرت میں اپنے عالی مقام والد ماجد سے مماثل ہیں۔ موصوف اپنے اکلوتے فرزند حافظ قاری شبیر احسن صاحب کو لے کر تشریف لائے اور فرمایا، اس بچے کو اس کے دادا کا علمی ورثہ مل جائے، اس لیے اس کو لایا ہوں، بعد میں قاری شبیر احسن صاحب مرحوم نے بھی یہ واقعہ بیان کیا، اسی طرح ایک دن دیکھا کہ ایک بہت نورانی صورت معمر بزرگ آئے، معلوم ہوا کہ یہ کانپور کے سب سے بڑے حکیم سید سکندر شاہ صاحب ہیں ان کے ہمراہ ان کے ایک مرید کافر زند تھا، جو انہیں سے پڑھتا تھا، حکیم سید سکندر شاہ صاحب آتاذ اہل العلماء شیخ الاسلام حضرت مولانا محمد ہدایت اللہ خاں فاضل رام پوری کے شاگرد تھے اور مدرسہ حنفیہ کے فارغ تھے وہ فرماتے تھے میں مولانا امجد علی اعظمی کا ہم سبق ہوں، حکیم محمد جمال خاں دہلوی سے طب پڑھی تھی اور انہیں نے کانپور میں ان کا مطب قائم کرایا تھا اور آ کر افتتاح بھی کیا۔

ثوال کے ابتدائی ایام میں، بالا و اعلیٰ قد و قامت، سراپا و جاہت ایک بزرگ امدات مندوں کی بڑی جماعت کے ساتھ تشریف فرما ہوئے، یہ خیر الامت برکتہ العصر حضرت مولانا خواجہ سید مصباح الحسن



صاحب قبلہ چشتی نظامی فخری سجادہ نشین آستانہ عالیہ چھوہند شریف تھے۔ یہ بھی شیخ الاسلام حضرت مولانا محمد ہدایت اللہ خاں علیہ الرحمہ اور شیخ المحمد شین مولانا شاہ وحی احمد محدث سورتی دونوں کے آخر دور کے ممتاز ترین شاگرد تھے، حضور قبلہ گاہی انہیں آفتاب شریعت ماحتاب طریقت تحریر فرماتے تھے، ان کے عہد میں خانہ دانی علماء اور مشائخ زادوں میں شاید ہی کوئی ویسا متحرم عالم ہوگا، انہوں نے اپنے دونوں پوتوں مولانا خواجہ بیہ محمد اکبر صاحب اور مولانا خواجہ محمد اصغر صاحب کو سپرد فرمایا، اسی طرح مشہور عالم بزرگ حضرت قطب المداقدس سرہ کے آستانہ عالیہ واقع مکن پور شریف کے ایک بزرگ تشریف لائے اور انہوں نے اپنے فرزند مولانا سید غلام سبطین صاحب کو سپرد فرمایا۔ کچھوچھو مقدسہ کے مشہور عالم و عارف، مولانا سید شاہ اکمل حسین علیہ الرحمہ نے جاس شریف میں شرف تلمذ پایا تھا، انہوں نے اپنے بھانجے مولانا سید شاہ ظل حسن صاحب کو بھیجا، ان کے ہمراہ مولانا سید شاہ اثیر الدین علیہ الرحمہ اور دیگر افراد تحصیل علم کے لیے آکر شریک درس ہوئے، حضور قبلہ گاہی قدس سرہ کے سامنے یہ بات بھی تھی کہ فضل و کمال والے گھسراؤں کے افراد کی خاص تربیت کی جاتے، ان کے ساتھ ملکہ مسلمین کی پوری کی پوری جماعت رہتی ہے، ان افراد کا علم و عقیدہ و عمل درست ہوگا تو وہ محفوظ اور صراط مستقیم پر قائم رہیں گے ورنہ دینی تباہی کے گرداب میں جاؤں میں گے۔

ایک بار کچھوچھو مقدسہ میں مولانا سید شاہ ظل حسن صاحب نے مسکراتے ہوئے فرمایا، ہم لوگ حضرت امیر معاویہ رضی اللہ عنہ کی طرف سے صاف دل نہ تھے کسی نہ کسی منزل میں حضرت الاتاذ الکریم علیہ الرحمہ کے علم شریف میں بھی یہ حقیقت تھی، لہذا حدیث شریف کے اسباق میں حضرت امیر معاویہ رضی اللہ عنہ کا ذکر آجاتا اور میں سادگی کے ساتھ نام لیتا ہوا گزر جاتا، حضرت اتاذ روک کر رضی اللہ عنہ کہلاتے، بار بار کی ہدایت نے تزکیہ نفس کیا اور ابھی جب میں نے حضرت امیر معاویہ رضی اللہ عنہ کہا تو یہ اسی ہدایت کا اثر اور برکت ہے، حضور قبلہ گاہی قدس سرہ ایک بار بموقع عرس مخدومی حضرت کچھوچھو مقدسہ حاضر ہوئے اور مشہور گوشہ نشین اور تاراک الدنیا متوکل درویش و بزرگ حضرت امیر اشرف صاحب سے ملنے گئے، جب تک ان کے پاس بیٹھے رہے، اس درمیان میں وہ بار بار فرماتے، آپ کا ہمارے خاندان پر بڑا احسان ہے، آپ ہمارے خاندان کے محسن



ہیں۔ اسی طرح حضرت قطب المدارس رحمہ اللہ کی بارگاہ کے مولانا سید غلام سلیمان صاحب کا حال ہوا، حضور قبلہ گاہی کی تربیت سے ان کی قلبی تطہیر ہوئی اور وہ عام صاحبان سلسلہ عالیہ مدار یہ کے خلاف بڑے مؤدب اور بزرگوں کے مرتبہ شناس بن گئے اور روش اسلاف کرام کے پابند بھی۔

### طریقہ درس کا فیضان

حضور قبلہ گاہی قدس سرہ تدریس کے لیے کسی خاص کتاب کے پابند نہ تھے، مقصود ترویج علوم دینی تھا، درسیات کی چھوٹی چھوٹی کتابیں بھی توجہ سے پڑھاتے تھے، جس کو جو کتاب پڑھاتے، وضاحت سے پڑھاتے، سطح نظر استعداد کی ہنجاری اور بلندی بھی تھی، متوسطات کا حال بھی آنکھوں دیکھا ہے پڑھانے کے بعد باری باری سے اسباق کا اعادہ کرالیتے، تکرار کی تاکید ضرور فرماتے اور مطالعہ کی اس سے زیادہ، اگر عبارت پڑھنے میں غلطی راہ پاتی تو اس کی وجہ معلوم فرماتے اور مطلب دریافت فرماتے، پھر غلط ہونے کے وجوہ بیان فرما کر تصحیح فرما دیتے۔ ڈانٹ ڈپٹ نہ کرتے، نہ ناراض ہوتے، شفقت و عطف کے ساتھ پیش آتے، سوالات پر برہم نہ ہوتے، پہلے تحسین فرماتے پھر کہتے آپ نے خوب سوال کیا، اعتراض کیا، مگر اس کو بھی ملاتے تو بات مکمل ہو جاتی، اعتراض پیدا نہ ہوتا۔ متوسطات کے اوپر کی کتابوں کے اسباق میں عبارت سن کر تقریر فرما دیتے۔ اس کے بعد ترجمہ کرواتے، انہیں وجوہات مذکورہ بالا کی وجہ سے طلبہ بصد ذوق آپ کے درس میں شریک ہوتے، اور عبارت خوانی میں غلطیوں سے محفوظ رہتے، یہ طریقہ درس خیر آبادی بھی تھا اور لطف الہی بھی تھا، مگر حضور قبلہ گاہی قدس سرہ خیر آبادی اور فرنگی محلی طریقہ تعلیم کے حامل اور نمائندہ تھے، درس نظامی اور خیر آبادی حلقہ کے اکابر، ایک خاص طریقہ تعلیم کے معلم تھے، ان کے اس طریقہ تعلیم کی برکتوں میں ایک خاص برکت و نعمت یہ بھی ہے کہ جس نے اس طریقہ خاص سے بہرہ پایا، وہ علم کی گلین و گلشن کا گل پیرا ہوا، ہمیں رکنا نہیں، در ماندہ ہونا تو دور کی بات ہے، امعان نظر اور تعمق فکر اس طریقہ خاص کی خاص برکت ہے، خیر آبادی اور فرنگی محلی

طریقہ تعلیم میں ہزار کیڑے ڈالیں جائیں، مگر مجتہدانہ استعداد اور حکیمانہ بصیرت اس طریقہ تعلیم کے سوا اور کہیں نظر نہ آئے گی، عرب و عجم میں اس طریقہ تعلیم کی ابتداء سے جہانگیر کی مسلم اور سکھ جلدی ہے اس طریقہ تعلیم کے علماء منطق و حکمت کے ساتھ ادب، یا فقہہ و اصول کے ساتھ یا علم حدیث کے ساتھ، ضرور شغف رکھتے تھے، منطق و حکمت اور اصول اس درس کے امتیازات ہیں، حضور قبلہ گاہی قدس سرہ کے خصوصی تعلیمی مربی حضرت حجۃ العصر صدر الشریعہ کا اختصاص منطق و حکمت اور فقہ تھا، حضرت صدر الشریعہ قدس سرہ کے تلامیذ کبار میں یہ اختصاص حضور قبلہ گاہی کی طرف منتقل ہوا، حضور قبلہ گاہی قدس سرہ کی تدریسی خصوصیات کی وجہ سے حضرت مولانا مافظ محمد احسن صاحب اکثر آ کر درس میں بیٹھتے، حضور قبلہ گاہی ان کو ساتھ بٹھاتے، اسی طرح مولانا عبدالرحیم صاحب گیلوی مقیم کانپور، تشریف فرما ہوتے، یہ معمر بزرگ تھے اور رئیس المتورعین حضرت مولانا شاہ عبید اللہ کانپوری قدس سرہ اور شیخ الحدیث مولانا شاہ ولی احمد صاحب محدث سورتی قدس سرہ کے قدیم ترین تلمیذ تھے اور نہایت ہی متورع اور متقی تھے یہ دونوں حضرات بھی تشریف فرما ہوتے، دیر تک درس سماعت فرماتے، جیسا کہ لکھا گیا، حضور قبلہ گاہی کا اختصاصی فن، منطق و حکمت اور اصول و فقہ تھا، لیکن تفسیر بھی بڑی دقیق النظری سے پڑھاتے، قرآنی اسرار و حکم اور حقائق بھی بیان فرماتے اور بات میں بات پیدا فرماتے، حدیث شریف کا بھی غایت شغف سے درس فرماتے، اسماء الرجال پر غاص نظر تھی، محدثین نے جن مقامات پر قیل و قال کیا ہے اس پر مبسوط و مدلل تفسیر فرماتے، اسی وجہ سے اس کی طرف خاص توجہ فرماتے، دوران تدریس اپنی تحقیق بیان فرماتے مگر ساتھ ہی ساتھ یہ بھی فرماتے یہ ہماری تحقیق ہے، اکابر کی تحقیق کا بھی خاص مقام ہے، تحقیق بیان فرما دیتے، تعریض نہ کرتے، یہ حسن ادب اور تکریم اکابر اسلام کا جذبہ خالصہ تھا۔

اس فقیر راقم الحروف کو حضور قبلہ گاہی قدس سرہ کے درس حدیث پاک میں شرکت کا دو بار موقع ملا، پہلی بار ساما اور دوسری بار قرآۃ کتب صحاح میں صحیح المسلم شریف اور ترمذی شریف کا خصوصی درس دیتے جن حضرات کی ان دونوں کتابوں پر غاص نظر ہے، وہ ان دونوں کی خصوصیات سے واقف ہیں،

مؤطا امام محمد قدس سرہ اور طحاوی شریف کلاں، فقہ حدیث حنفی سے واقفیت پیدا کرنے کے لیے ضرور دیتے، اپنے استاد مکرم حضرت امام صدرا شریعہ قدس سرہ کی مبارک کتب بہار شریعت کے گیلہ حصول کلاں بھی معمول میں شامل تھا اس میں درس نظامی کے طلبہ بھی شریک ہوتے اس امتیاز میں آپ منفرد تھے۔ حضور قبلہ گاہی قدس سرہ طلبہ کے کردار و عمل کی بھی نگرانی فرماتے، تعمیر سیرت اور شخصیت سازی مطمح نظر رہتی تھی، یہی وجہ ہے کہ حضور قبلہ گاہی کے تلامیذ اور مریدین و متوسلین مکروہ کلامی بغیبت و حسد، غیر اسلامی امور کے ارتکاب سے عموماً محفوظ و مصون ہیں اور اپنے تمام اکابر اہل اسلام کی بارگاہوں کا ادب و احترام کرتے ہیں، بہت سے علماء و مشائخ کی زبانوں سے سنا کہ:

”حضرت مفتی اعظم کانپور کے شاگردوں اور مریدوں ہی کی خاص خصوصیت ہے کہ سب بزرگوں کا احترام اور ادب کرتے ہیں اور خدمت بھی کرتے ہیں۔“

حضور قبلہ گاہی قدس سرہ کے قدیم ترین شاگرد و مرید مولانا حکیم غلیل احمد جاسی ریڈر طبیہ کالج مسلم یونیورسٹی، علی گڑھ لکھتے ہیں کہ

”حضور مرشدی، مفتی اعظم کانپور کی پاؤں کا شرف، عمدہ عرصہ دراز تک نصیب رہا، اس لیے کردار کی بھنگی و بلندی کا ایک ایسا نمونہ میرے ذہن پر نقش ہے، جس کو الفاظ کا جامہ پہنانا مشکل ہے۔“

مومن کی یہ پہچان کہ گم اس میں ہے آفاق  
چند شاگردوں کے نام

تقریباً ۳۰ برسوں تک حضور قبلہ گاہی کا فیض درس جاری رہا، کثیر در کثیر اصحاب آپ کے فیض درس سے فیض یاب ہوئے اور فیض رسانی میں بے دریائی کے ساتھ زندگانی گزارتے رہے، بعض تو بہت ہی جید الاستعداد ہوئے، انہیں میں مولانا سعید احمد جاسی بھی تھے۔ حضرت مولانا سید شاہ اکمل حسین غازی کچھوچھوی مولانا شاہ جلال الدین تاجی بھنگی پور شریف ضلع رائے بریلی بھی تھے لیکن ان



سبھوں نے چالیس برس سے زائد کی عمر نہیں پائی، دورِ کمال میں داخل ہوتے ہی جوارِ قدس میں جا بسے۔ حضرت مولانا سید شاہ نعیم اشرف جاسی، مولانا حکیم بشارت حسین نہال گڑھی اور، اُستادِ اہلکماء مولانا ظلیل احمد جاسی علیہ الرحمہ ریڈر طبیہ کان مسلم یونیورسٹی علی گڑھ جیسے اہل ورع و تقویٰ تھے، یہ حضرات جاس کے زمانے کے تلامیذ ہیں، کانپور کے دورِ فیضان کے ممتاز تلامیذ میں، حضرت مولانا سید شاہ ظہیر حسن کچھوچھوی، مولانا سید شاہ اشیر الدین کچھوچھوی، حضرت مولانا سید شاہ غلام سبطین مکن پور شریف، حضرت مولانا سید شاہ محمد اکبر چشتی کچھوچھو شریف، مولانا شاہ ظہور احمد مظفر پوری، مولانا محمد رفعت اللہ خاں گوٹروی، مولانا قاری عباد الرحمن آسمولی، مولانا محمد نصر اللہ خاں افغانی، مولانا محمد اوریس خاں بارہ بنکوی، مولانا سالک حسین مظفر پوری، حضرت مولانا قاری شبیر احمد حسن امام عید گاہ بنیرہ حضرت اُستادِ زمن مولانا شاہ احمد حسن فاضل کانپوری۔

### مدرسہ احسن المدارس کا دورِ جدید

مدرسہ احسن المدارس مسجد شریف کے تین حجروں پر مشتمل تھا اس حال میں بھی اہل سنت و جماعت کی مرکزی درس گاہ تھی اور اس کا شہرہ تھا اس کے درس سے فیضیاب حضرت قبلہ عالمِ پیر جماعت علی شاہ حضرت ملک العلماء مولانا محمد ظفر الدین صاحب افضل العلماء ڈاکٹر مولوی عبدالحق صاحب مدد اسی سابق ممبر پبلک سروس کمیشن و سابق وائس چانسلر مسلم یونیورسٹی کے والد مولانا محمد عمر صاحب تھے جنہیں سلیمان ندوی نے یاد رفتگان میں تھا انوی صاحب کا شاگرد لکھ دیا ہے، افغانی و پنجابی اور بہاری، بنگالی، آسامی اور پوری یوپی کے کثیر در کثیر طلبہ یہاں سے پڑھ کر دین کے خادم بنے۔

دوسرا دور حضور قبلہ گاہی کا تھا، اس دور میں سہ منزلہ عمارت بنی، مدرسین کا اضافہ ہوا، طلبہ کی تکثیر ہوئی، مختلف صوبوں یوپی، بہار، بنگال، آسام، گجرات، مدراس کے طلبہ جمع ہوئے، تجربہ کار، محنتی مدرسین کو بلا کر تدریس کی خدمت پر دفرمائی، طلبہ کی کثرت ہوئی تو دورِ قدیم کی طرح مختلف مسجدوں کے حجروں میں



ان کا انتقام کیا طلبہ فارغ ہوتے تو ان کی دستار بندی کا جلسہ ہوتا۔ حضرت صدر العلماء محدث میرٹھی، حضرت مجاہد ملت، علامہ نظامی، مولانا رجب علی نانیا رووی کی شرکت لازمی ہوتی، مفتی شریف الحق صاحب بھی بلائے جاتے۔ مگر خواہش اس سے بھی بڑے ادارہ کی تھی۔ ۱۹۵۹ء میں مدرسہ احسن المدارس کی توسیع عمارت کا مرحلہ آیا اس وقت جناب سعید احمد صاحب انسپکٹر کارپوریشن افتخار منزل افتخار آباد کانپور کو بلا کر مشورہ فرمایا ان کے مشورہ سے گنجان اور مصروف شاہراہ پر واقع عمارت کی توسیع کا نقشہ ایسا بنا جس سے بہت گنجائش نکلے، تعمیر و توسیع کا سلسلہ چل پڑا، حضور قبلہ گاہی علماء کا چنندہ کی تحریک کرنا مناسب نہیں سمجھتے تھے، مخلصین کو بلا کر مجلس مشاورت کر کے ان کے سپرد کام کر دیتے اس موقع پر بھی ایسی کیا، آپ کے مخلصین نے بخوبی اس کام کو انجام تک پہنچایا، اس مرحلہ کے بعد بھی ہمیشہ یہ خیال رہا کہ اس عمارت کو شہری رابطہ کام کر مقرر رکھ کر شہر سے باہر وسیع تر قصبہ پر جدید تعلیمی مرکز تعمیر کرایا جائے، لیکن چونکہ قضا و قدر کو منظور تھا، اس لیے ایسا نہ ہوسکا، لیکن اس پر سنیت کے مرکز اور تعلیمی بلندی پر کوئی حرف نہیں آیا۔ تقریر کے وقت مشاہرہ مورپے ماہوار مقرر ہوا تھا، کھانا بھی تھا، مگر برسوں ایک حج ہوٹل والی کے یہاں سے پیسے دے کر کھانا منگاتے رہے، مشاہرہ مل گیا تو مل گیا، ملا تو مطالبہ بھی نہیں تھا، بس یہی حال رہا۔

### صدارت تدریس مدرسہ منظر اسلام کے لیے اصرار

یہاں کے قیام کے زمانے میں بھی دیگر مدارس اہل سنت سے طلبی ہوئی۔ منددرس حدیث کے لیے مدرسہ اہل سنت منظر اسلام سے حضرت مولانا سردار احمد صاحب کی علیحدگی کے بعد حضرت حجۃ الاسلام نے باصرہ اطلب فرمایا حاضر ضرور ہوئے، مگر زور اس پر دیا کہ حضرت تدریس خود فرمائیں، طلبہ لوٹ آئیں گے آخر ویرا ہی ہوا، مجاہد ملت حضرت مولانا شاہ محمد حبیب الرحمن صاحب قدس سرہ کے مدرسہ مدنیۃ العلم جامعہ حبیبیہ الہ آباد کے ایثار پیشہ ناظم اعلیٰ مولانا الحاج مرحوم نے بار بار خط لکھا، ۱۵ مئی ۱۹۵۲ء کو

انہوں نے خط لکھا۔

”کرم نامہ موصول ہوا، حضرت مجاہد ملت بھی کل صبح تشریف لائے، مولوی مشتاق احمد سلمہ و مولانا نظام الدین صاحب بھی آئے کرم نامہ کو پیش کر دیا گفت و شنید ہوئی، نیز جامعہ کے خدمت درس و تدریس وغیرہ کے لیے حضور کو تکلیف دینے کے لیے گفت و شنید ہوئی، کاش کہ حضور قبول فرمائیں، تو عین کرم ہوگا، قبولیت کے جواب سے شاد فرمائیں سر دست ممکن ہے، کہ خدمت میں زیادہ نہ پیش کر سکوں، ورنہ کیا تھا، آمدنی بہت قلیل ہے، ماہ میں ماہ حاضر ہو سکتا ہے لہذا حضور قبول فرمائیں، اور اپنے زبان مبارک سے خود اس خدمت کے لیے کچھ فرمائیں۔ اور کوئی غیر جگہ نہیں، اپنی جگہ ہے۔ اپنا گھر ہے، خود فروغ دینا ہے اور واقعی جامعہ کو جامعہ بنانا ہے۔ اور بن چلا ہے، اب مستحکم اور مستقل کرنا ہے، اپنے بزرگوں کی نظر کرم رہے، اور دعائیں شامل رہیں تو وہ وقت بھی قریب ہے۔“

حضور قبلہ گاہی دین پناہی قدس سرہ کے ہم دم و ہم نوالہ و ہم درس و ہم مشرب و مسلک سیدی حضرت مجاہد ملت علیہ الرحمہ یوں تو بار بار کانپور تشریف لاتے مگر اس بار جامعہ میں لے جانے کے لیے تشریف لائے اور زور دیا، حضور قبلہ گاہی نے اپنے مخلص قدیم اور صدیقی جمیم کی خواہش کی تکریم کی اور جانے کے لیے تیار ہو گئے اور عمائدین اہل سنت حامیان سنت کو بلا کر الہ آباد جانے کے عزم و ارادہ سے آگاہ فرمایا، اس گام پر سب نے یک زبان ہو کر عرض کیا، کہ حضور! اگر حضرت مفتی اعظم صاحب یہاں سے چلے گئے تو سنیت کا کیا حال ہوگا اور یہاں کی رہبری کون کرے گا۔ جامعہ کے لیے مولانا الحاج صاحب کی نظامت اور مولانا نظام الدین صاحب کی موجودگی اور حضور کی سرپرستی بہت ہے۔ کانپور کے اہل سنت پر کرم کرے، اگر آپ اپنی زبان سے نہ فرمائیں گے تو مفتی اعظم صاحب ضرور الہ آباد چلے جائیں گے، حضرت مجاہد ملت نے حامیان سنت کی بات قبول فرمائی، حضرت سے فرمایا آپ کی ضرورت یہاں زیادہ ہے، اس خدمت کے لیے مولوی نظام کو بلا لیں گا۔

## دارالعلوم اشرفیہ مبارک پور کی علمی سربراہی کی پیشکش قبول و معذرت

حضور قبلہ گاہی قدس سرہ کی عظیم و جلیل دینی روحانی اور علمی بقیہ شخصیت کا آؤاہ اسلامی ہند کی فضاء میں گونج رہا تھا، مرکزی درمگاہوں میں امتحانات اور تقریروں کے لیے بلائے جاتے تھے، ۱۹۵۳ء کے شعبان المعظم میں دارالعلوم اشرفیہ مبارک پور کے طلبہ کا امتحان لینے کے لیے حضرت محدث اعظم قدس سرہ کے ایماء سے بلائے گئے دارالعلوم کی مجلس منظمہ کے صدر حاجی شیخ محمد امین صاحب بہت متاثر ہوئے، اسی وقت سے تحریک شروع کی، کہ حضور قبلہ گاہی کا علمی فیضان دارالعلوم اشرفیہ میں جاری ہو، محرم الحرام ۱۳۷۳ھ میں حضرت محدث اعظم علیہ الرحمہ نے سفر حج و زیارت سے واپسی پر خط تحریر فرمایا کہ چند دنوں کے لیے کچھ چھامقدس آجائیں، حضور قبلہ گاہی حاجی عبدالخالق اشرفی الہ آبادی کو ہمراہ لے کر کچھو چھا مقدسہ حاضر ہوئے، حضرت محدث اعظم نے تین یوم تک اپنے در دولت ”آشیانہ“ میں مہمان رکھ کر دارالعلوم اشرفیہ کے معاملات سے آگاہ فرما کر دارالعلوم اشرفیہ جانے کے لیے تیار فرما کر رخصت کیا، اور ارکان دارالعلوم اشرفیہ کو آگاہ فرمایا کہ مفتی اعظم کانپور ماہ نور ربیع الاول سے دارالعلوم اشرفیہ میں نائب شیخ الحدیث کے منصب کو رونق دیں گے، اس اطلاع کو پا کر ارکان دارالعلوم اشرفیہ نے الوارث بمبئی، روزنامہ سیاست کانپور، ماہنامہ پاسبان بمبئی، ماہنامہ سنی لکھنؤ، میں تشریف آوری کے اعلانات شائع کرا دیے، حضور قبلہ گاہی قدس سرہ کے دارالعلوم اشرفیہ جانے کے دن قریب تھے جمعی حضور قبلہ گاہی کے دارالنخیر اجیر مقدس کے ہم درس اور پیر بھائی جلالتہ العلم أستاذ العلماء مولانا حافظ عبدالعزیز صاحب صدر المدرسین و شیخ الحدیث کا خط آیا، جس میں انہوں نے تحریر فرمایا کہ دارالعلوم اشرفیہ میں آپ کی تشریف آوری کی اطلاع سے بے حد مسرت ہوئی آپ کی تشریف آوری تقویت کا باعث ہے، یہ خط فرائض تبرکات میں محفوظ ہے، لیکن اس کے بعض مندرجات کی نقل مصالح کے خلاف ہے اور ضروری بھی نہیں



ہے، اس خط میں یہ بھی ہے کہ شعبان تک آپ نائب شیخ الحدیث رہیں گے اور سوال سے یہ جگہ میرے لیے ہوگی، اور اس کا بھی احتمال ہے کہ مجھے رخصت دیدی جائے یا خود ہی رخصت ہو جاؤں۔“

دارالعلوم اشرفیہ کے حالات سے گہری واقفیت کے بعد حضور قبلہ گاہی قدس سرہ نے اپنی طبعی اتحاد پسندی کی وجہ سے حضرت محدث اعظم کی خدمت میں معذوری کا خط تحریر فرمایا، مگر وہاں سے اصرار پھر بھی جاری رہا، راجی شریف کے جلسہ کے موقع پر حضرت محدث اعظم، کانپور حسب معمول تشریف فرما ہوئے، اس وقت بھی بوقت دید و ملاقات بے حد اصرار فرمایا اور فرمایا کہ دارالعلوم اشرفیہ آپ کے پیرو مرشد اعلیٰ حضرت اشرفیہ میاں قدس سرہ کی یادگار ہے اور اس کا یہ عروج بھی انہیں کی توجہ اور برکت کا ثمرہ ہے، اس کی ترقی میں آپ کی شمولیت دارالعلوم اشرفیہ اور آپ دونوں کے لیے ثمرہ آخرت ہوگا، بات ختم ہوگئی، آپ کانپور ہی تشریف فرما رہے۔

### مدرسہ مظہر اسلام، بریلی شریف

اس مدرسہ میں حضور قبلہ گاہی کے رفیق دراست حضرت مولانا سر دار احمد صاحب لائل پوری رحمۃ اللہ علیہ صدر المدرسین تھے تقسیم ہند کے بعد وہ پاکستان چلے گئے، ان کی جگہ خالی ہوئی، مدرسین آتے جاتے رہے، سیدی حضور مفتی اعظم ہند قدس سرہ نے باصرار یہاں بلایا، اس وقت حضور قبلہ گاہی جاس شریف میں تشریف فرما تھے اور یہاں استاذ العلماء مولانا حکیم غلام یزدانی صاحب بھی شریک تدریس تھے، حضور قبلہ گاہی قدس سرہ نے مدرسہ مظہر اسلام کے لیے ان کو آملاہ کر کے مدرسہ مظہر اسلام کے لیے روانہ فرما دیا۔ اسی طرح حضرت قبلہ جیلانی میاں نے اصرار کی حد کر دی، حضور قبلہ گاہی نے جواب میں فرمایا، جو کام آپ مجھ سے لینا چاہتے ہیں، وہ کام آپ خود ہی انجام دیں صرف تھوڑی سی توجہ کی ضرورت ہے، آپ حدیث شریف پڑھانا شروع کر دیں، اس مشورہ کے مطابق انہوں نے حدیث شریف پڑھانی شروع کر دی، دنیا نے دیکھا کہ قبلہ عالم جیلانی میاں کا درس حدیث شریف کتنا بابرکت ثابت ہوا، ثائقین حدیث ان کے درس میں سو دو جمع ہونے لگے۔



## دارالعلوم شاہ عالم احمد آباد میں رونق افروزی

شعبان المعظم ۱۳۷۷ھ میں اکابر علماء مشائخ اسلام نے سرزمین احمد آباد گجرات میں تعلیمی کانفرنس منعقد کی جس کا مقصد احمد آباد میں ایک بلند پایہ دینی درس گاہ کا پھر سے قیام تھا، مگر اس مقصد کی تکمیل کا آغاز عارف باللہ عاشق رسول اللہ ﷺ حضرت جیلانی میاں قبلہ کی ذات برکات سے ہوا، انہوں نے محلہ چھپاواڑ کی مسجد شریف میں اس درس کا آغاز اس طرح فرمایا کہ دارالعلوم اہل سنت منظر اسلام کے دورہ حدیث کے چند طلبہ کو لے جا کر حدیث شریف کے درس کا آغاز فرمایا، اسی مدرسہ میں چودہویں صدی ہجری کے عشرہ اولیٰ میں استاذ العلماء حضرت مولانا شاہ نذیر احمد خاں صاحب نقشبندی رام پوری کا درس جاری تھا، مولانا موصوف قطب الارشاد حضرت مولانا شاہ ارشاد حسین قطب رام پور کے شاگرد و خلیفہ تھے، اس مدرسہ کی ابتداء گجرات کے نامور عالم و عارف حضرت مولانا نور الدین احمد آبادی متوفی ۱۱۵۵ھ نے کی تھی اور وہ گجرات میں حضرت شاہ وجیہ الدین صاحب کے بعد نامور فیض رسال مدرس تھے۔

حضرت جیلانی میاں قبلہ نے مدرسہ کا کام اعلیٰ حضرت کے مرید حاجی سلیمان ابراہیم کو سپرد کیا، انہوں نے پوری پوری توجہ کی، اور یہ مدرسہ دارالعلوم شاہ عالم کے نام سے موسوم ہو کر نامور ہوا، مگر ناظم اعلیٰ اور صدر المدرسین کے درمیان ایسا اختلاف ہوا کہ ناظم اعلیٰ حاجی سلیمان نے صدر المدرسین حضرت مولانا عبدالمصطفیٰ اعظمی مجددی کو ناروا طریقوں سے علیحدہ کیا، اس علیحدگی نے دارالعلوم کے وجود پر بھی سوالیہ نشان لگا دیا اور اندیشہ ہو چلا تھا کہ اس آویزش کی وجہ سے، کہ دارالعلوم بند ہو جائے گا، انہوں نے حضرت مولانا سید مظفر حسین کچھوچھوی علیہ الرحمہ سے کہا، انہوں نے حضرت محدث اعظم اور حضرت مفتی اعظم قدس سرہما سے زور دلوایا، حضور قبلہ گاہی نے چند ماہ کے لیے شعبان تک کے لیے جانا منظور فرمایا، وقت مقررہ پر حضرت سید مظفر میاں کانپور پہنچے اور ۱۳۷۹ھ میں حضور قبلہ گاہی دوم مدرسین مولانا نافعہ اللہ خاں گونڈوی اور مولانا سید شاہ گل حسن کچھوچھوی اپنے شاگردوں کو لے کر احمد آباد تشریف لے گئے،

چونکہ اخباروں اور دعوت ناموں کے ذریعہ تشریف فرمائی کی اطلاع عام ہو چکی تھی، اس لیے اسٹیشن پر زبردست استقبال ہوا، یہ دور دارالعلوم شاہ عالم کے لیے نہایت پیچیدہ اور مشکل تھا، ارکان دارالعلوم اور علماء گجرات، ناظم اعلیٰ حاجی سلیمان ابراہیم کے اطوار کے بہت شاکی تھے اور ان سے کسی بھی قسم کا تعاون جاری رکھنے کے روادار نہ تھے، مگر پھر بھی ایک خاصہ طبقہ عام اہل سنت کا دارالعلوم شاہ عالم کی بقاء کا طرفدار اور حمایتی موجود تھا، ادھر مولانا سید مظفر حسین صاحب کی توجہ اور سب سے بڑھ کر حضور قبلہ گاہی کی اعلیٰ دینی و روحانی عظمت اور تندرستی کی وجہ سے دارالعلوم شاہ عالم کی رفتہ مقبولیت پھر سے لوٹی اور عمائد و مشائخ متوجہ ہوئے۔

حضور قبلہ گاہی کا درس شروع ہوا، گئے ہوئے طلبہ لوٹے، انہیں میں قصبہ ویجا پور ضلع مہاراشٹر گجرات کے وہ طلبہ بھی تھے، جن کا تعلق حضرت شاہ ولی اللہ محدث دہلوی کے بڑے فرزند شاہ محمد صاحب کے اخلاف و احفاد میں ہے اور حضرت امام عصر شاہ وجیہ الدین علوی قدس سرہ کے خاندانہ کے فرزندان اور حضرت شاہ قطب محمود مرشد حضرت سلطان مظفر عظیم محدث جلیل، شاہ گجرات کے خاندانہ کے فرزندان تھے، سب آئے اور حضور قبلہ گاہی کی تدریس سے فیض یاب ہوئے، حضور قبلہ گاہی کی برکت یہ ہوئی کہ دارالعلوم میں مدرسین کی عظمت اور طلبہ کا وقار قائم ہوا، طلبہ اور مدرسین اور تعلیمی امور کا تعلق دفتر نظامت سے تھا، وہ سب حضور قبلہ گاہی کے زیر انتظام آیا، حضور قبلہ گاہی، طلبہ علوم دینی کا بڑا احترام رکھتے تھے، کبھی بھی کسی بھی طالب علم سے ترش و کدخت لہجہ میں بات نہ کرتے، بلکہ ان کو کچھ کہتے ہی نہ تھے، اس کا اثر یہ تھا کہ طلبہ آپ کا احترام کرتے اور آپ کا ذکر و توفیر و تعظیم سے کرتے، ایسا ہی سلوک مدرسین کے ساتھ ملحوظ تھا اسی زمانہ میں دارالعلوم کے طلبہ کی انجمن کا اجلاس ہوا۔ حضور قبلہ گاہی قدس سرہ کی دعوت پر مولانا مشتاق احمد نظامی اور مولانا الحاج شاہ رجب علی صاحب ناپناوی، تشریف لائے، حلقہ اشرفیہ احمد آباد کی طرف سے سالانہ اجلاس ہوا، حضرت محدث اعظم اور حضرت مفتی اعظم قدس سرہما کے علاوہ دیگر مشاہیر علماء کی تشریف آوری ہوئی خیر و حسنات کی اس مجلس میں حضور قبلہ گاہی کی بھی شرکت ہوئی اور حضور قبلہ گاہی کے ایماء سے ناظم اعلیٰ نے دونوں بزرگوں سے دارالعلوم میں تشریف فرما ہونے کی درخواست پیش کی، وہ

## دونوں حضرات تشریف فرما ہوئے ناظم اعلیٰ نے معائنہ درجہ پیش کیا۔ حضرت محدث اعظم کی تحریر و تالیف

حضرت محدث اعظم قدس سرہ نے درج ذیل تحریر و قلم بند کی:  
”دارالعلوم میں بحیثیت صدر المدرسین و شیخ الحدیث حضرت مولانا المفتی رفاقت حسین صاحب دامت برکاتہم کی تشریف آوری، دارالعلوم اور اس کے ارکان و اعضاء کی فلاح اور سعادت کی ضامن ہے، حضرت موصوف کا علمی رسوخ و تہذیب، بین العلماء مسلم اور مانا ہوا ہے، اور ان کی رائے کی اصابت کا زمانہ میں شہرہ ہے، مولانا موصوف کی تشریف آوری سے دارالعلوم ترقی و کلمہ رانی کے دور میں داخل ہو گیا ہے،  
فقیر دس برس کے عرصہ میں متعدد بار احمد آباد آیا، لیکن دارالعلوم کا دروازہ فقیر نے اپنے لیے بند پایا، دس برس بعد دارالعلوم میں اپنے آپ کو پا کر بے حد مسرور ہوا، فقیر بارگاہ کریم میں دست بدعا ہے، کہ حضرت موصوف کی برکتوں سے دارالعلوم فیضیاب کمالات ہوتا رہے اور دارالعلوم ترقی کی اعلیٰ منازل پر پہنچے، آمین۔“

دارالعلوم حضرت شاہ عالم، کے ترجمان ماہنامہ طیبہ کے صفحات حضور قبلہ گاہی قدس سرہ کی دینی جدوجہد کے کارناموں سے معمور ہیں، طلبہ کی استعداد علمی کا لحاظ ہر آن ملحوظ رہا، مولانا حافظ مبین الدین امر دہوی، نائب شیخ الحدیث بقیہ عالم اور مکتبہ مشرق مدرس تھے، ان کی وفاداری صدر المدرسین شیخ الحدیث علامہ عبدالمصطفیٰ اعظمی علیہ الرحمہ کے ساتھ تھی، حضور قبلہ گاہی نے ان سے اسی منصب پر قائم رہنے کے لیے زور دیا مگر وہ بھی مستعفی ہوئے، اسی زمانہ میں حضور قبلہ گاہی کے رفیق درس محدث اعظم پاکستان، حضرت مولانا شاہ سردار احمد صاحب علیہ الرحمہ کے مخصوص تربیت یافتہ محبوب شاگرد، مولانا عبدالقادر صاحب احمد آبادی لائل پور پاکستان سے اپنے وطن احمد آباد آئے تو زیارت و ملاقات کے لیے بھی حاضر ہوئے،



حضور قبلہ گاہی اُن سے مل کر بہت خوش ہوئے اور ان سے فرمایا یہاں خالی رہنا مناسب نہیں، قیام کے دوران دارالعلوم میں تدریس کریں انہوں نے فوراً مانا کہا جو حضور کا حکم، اس طرح وہ نائب شیخ الحدیث کے منصب پر فیض رساں ہوئے، اسی عرصہ میں سال اعتکاف کو پہنچا، اور حضور نے کانپور واپسی کا ارادہ فرمایا، ناظم اعلیٰ نے حضرت محدث اعظم سے زور ڈلویا کہ ایک سال اور قیام فرمائیں اس حکم کی تعمیل میں حضور قبلہ گاہی سوال میں پھر تشریف فرما ہوئے، اور بلند مقاصد کے حصول اور دارالعلوم کے آئندہ استحکام کے لیے، طلبہ کے اسباق درست فرمائے، طلبہ کی استعداد کی کڑی جانچ کی، جو طالب علم جس جماعت کے لائق ہو اس کو اسی جماعت میں شریک کیا، مبتدی، متوسط جماعتوں کی دو دو کتابیں اپنے پاس رکھیں، گجراتی طلبہ کے ذہن و مزاج کا خیال فرماتے ہوئے، مشہور کہنہ مشق اُستاد، حضرت اُستاد العلماء مولانا مفتی محمد عبدالعزیز خاں اشرفی نعمی فتحپوری کو بلایا، موصوف حضرت صدرا لافاضل قدس سرہ کے ممتاز شاگرد تھے اور جامعہ نعیمیہ اور دارالعلوم مسکینیہ دھوراجی کا ٹھیکہ دار گجرات میں مدتوں تدریس کر چکے تھے۔ حضور قبلہ گاہی قدس سرہ کا مقصود یہ تھا کہ طلبہ کی ایسی چند جماعتیں تیار کر دی جائیں، جو دارالعلوم میں آئندہ تدریس کا کام بھی کر سکیں، اور گجرات میں اسلامی فیضان بھی جاری و قائم رکھیں، بحمدہ تعالیٰ ایسا ہی ہوا بھی، اس وقت گجرات تالندن و امریکہ و افریقہ انہیں کابل، بالابہ۔

### کام کا سنی عالم

حضور قبلہ گاہی قدس سرہ دارالعلوم حضرت شاہ عالم میں تشریف فرما ہوئے تو تہنیت و مبارک بادی کے بکثرت خطوط موصول ہوئے۔ آفتاب شریعت ماہتاب طریقت حضرت مولانا خواجہ سید مصباح الحسن چشتی مودودی قدس سرہ نے خط ارسال فرمایا جس میں اولاً اپنے رنج و ملال کا اظہار فرمایا کہ ”آپ کے احمد آباد چلے جانے سے صوبہ یوپی کام کے سنی عالم سے خالی ہو گیا  
آپ کو احمد آباد جانا مبارک ہو، صوبہ گجرات آپ کے دینی و علمی برکات و فیوض سے بہرہ ور ہو۔“



## مشتوف بقدم تخت علب پاك

ميدنا حضرت مخدوم شاه عالم محبوب باري قدس سره فقر و معرفت كے گوهر گراں مايه ہونے كے ساتھ ساتھ نہایت جيد الاستعداد عالم و محدث بھی تھے، اور روزانہ مقررہ وقت پر حديث كا درس بھی ديتے تھے، جس ميں طالبان حديث پاك كثرت سے شريك ہوتے تھے ايك بار ايسا ہوا كہ حضرت مخدوم عليل ہو گئے، ضعف زائد ہو گيا، اس كى وجہ سے اور سبق ليتے رہے، حضرت مخدوم عالم محبوب باري قدس سره صحت ياب ہوئے تو حسب معمول تدريس كے ليے تشریف لائے اور تخت شريف پر مسند پر تشریف فرما ہوئے، طالبان حديث جہاں تك پڑھ چكے تھے وہاں سے پڑھنا شروع كيا حضرت مخدوم شاه عالم نے روكا، اور فرمايا فلاں مقام سے ميں نے چھوڑا تھا، طالبان حديث نے عرض كيا حضور كل يہاں تك پڑھا تھا حضرت مخدوم نے فرمايا بندہ تو كچي دن تك عليل رہا، طالبان حديث نے عرض كيا، حضور تو روزانہ تشریف لاتے رہے حضرت مخدوم شاه عالم محبوب باري قدس سره نے طالبان حديث كى زبان سے جب مذکورہ واقعہ سماعت فرمايا تو چند لمحہ كے ليے مراقب ہوئے اور سر اٹھايا تو ان كى مبارك اور فيض بدار انگھيس پر خم تھیں، فرمايا تم لوگوں كو خود صاحب حديث نے تشریف لا كہ حديث پاك كا درس ديا، اور فوراً مسند سے اٹھ كر تخت سے اتر گئے، اس كے بعد اس مدفون تخت مبارك كو كڑے لگوا كر ديوان خانہ كى چھت ميں معلق كر اديا، حضور قبلہ گاي جب اس تخت كى زيارت كے ليے تشریف لے گيے، وہ مبارك تخت ديوان خانہ ميں تھا، اس كے نيچے دو ركعت ادا فرمايا، اور كيا دعاء كى وہ معلوم نہيں ماثور اور متواتر يہ روايت ہے كہ اس كے نيچے كى گئى دعاء مستجاب و مقبول ہوتى ہے، حضور قبلہ گاي قدس سره كے استاذ محترم حضرت صدر الشريعه قدس سره كے خليفہ مجاز مولانا سيد شاہ عبدالحق چشتى گدائے خواجہ پاك نے حضور قبلہ سے بيان كيا كہ حضرت صدر الشريعه قدس سره نے اس تخت مبارك كے نيچے نفل نماز پڑھ كر دعاء مانگى تھى كہ مجھے تاقىامت حج كا ثواب حاصل ہوتا رہے اور حضرت صدر الشريعه نے سفر حج كے ارادہ سے سفر كيا اور بمبئى ميں وصال فرمايا سبحن اللہ كيسى دعاء والتجا تھى، جو مستجاب و قبول ہوئى۔

## حیاتِ حضرت مخدوم شاہ عالم محبوب باری قدس سرہ پر تقریظ

مولانا الحاج صوفی نذیر احمد صاحب نیازی نظامی مراد آبادی تلمیذ حضرت صدر العلماء فاضل میرٹھی قدس سرہ، حضرت مخدوم شاہ عالم قدس سرہ کی جامع مسجد شریف میں امام و خطیب تھے انہوں نے حضرت مخدوم کی سیرت و سوانح و تعلیمات پر شاندار اور جاندار کتاب دو جلدوں میں تالیف کی حضور قبلہ گاہی سے چند کلمات تحریر کرنے کی درخواست کی، حضور قبلہ گاہی قدس سرہ نے ان کی گزارش قبول فرمائی، اور حسب دستور مختصر جامع تحریر لکھ کر ان کو عطا فرمائی وہ مبارک تحریر یہ ہے:

”نویں صدی ہجری کے عمائدین ملت میں مخدوم الملک حضرت شاہ عالم علیہ الرحمہ والرضوان بلند و بالا مقام رکھتے ہیں، جن سے ملک کا معتد بہ حصہ فیض یاب ہوا، اور ہو رہا ہے، مگر حضرت کے حالات زندگی میں کوئی ایسی مبسوط کتاب نہ تھی، جن سے طالبین استفادہ کر سکیں، بڑی مسرت ہوئی، جب میں نے حیاتِ شاہ عالم کا مطالعہ کیا، جس کے جامع، علم ظاہر کے علاوہ علم باطن سے بھی گہرا رابطہ رکھتے ہیں، جو ضمانت ہے صحت روایات کی، یعنی عزیز محترم علامہ صوفی نذیر احمد صاحب نعیمی نیازی اس کے مؤلف ہیں فقیر دعا گو ہے کہ مولیٰ تعالیٰ اس رسالہ کو نیز اس کے مؤلف کو قبولیت عطا فرمائے اور ذخیرہ آخرت بنائے بجاء حبیبہ علیہ الصلوٰۃ والسلام والحمد لله رب العلمین۔ فقیر رفاقت حسین غفرلہ۔“

## زیارتِ حضرت قطب عالم قدس سرہ

حضور قبلہ گاہی قدس سرہ حضرت مخدوم برہان الدین عبداللہ قطب عالم قدس سرہ کے دربار شریف میں بھی حاضر ہوئے اور اس یادگار زمانہ کرامت کی یادگار پتھر کی بھی زیارت کی، جو حضرت قطب عالم قدس سرہ کی زبان مبارک کی ناطق یادگار ہے، روایت متواتر ہے کہ حضرت قطب عالم برسات کی

اندھیری رات میں تہجد کی نماز کی ادائیگی کے لیے اٹھے، پاؤں میں ٹھوکر لگی تو فرمایا — لوہا ہے، کنکر ہے، پتھر ہے، لکڑ ہے اور خدا جانے کیا ہے، وہ وزنی ٹکڑا لوہا بھی ہے، کنکر و پتھر بھی لکڑ بھی ہے اور خدا جانے اور کیا ہے وہ بھی ہے، ماہرین تھک گئے مگر آج تک پتا نہیں چلا سکے کہ ”خدا جانے کیا ہے“ کیا ہے؟

### دارالعلوم شاہ عالم کی جدید عمارت کا مرحلہ

دارالعلوم جس عمارت میں قائم ہے وہ اسی کی خرید کردہ ہے، مگر نہایت مختصر اور سہ منزل چھوٹی عمارت ہے، حضور قبلہ گاہی نے حضرت مخدوم شاہ عالم قدس سرہ (۲۰ جمادی الاخریٰ ۸۸۰ھ) کی درگاہ شریف کے سجاد نشین اور متولی سید محمد موسیٰ میاں، بخاری سے گفتگو کی کہ وہ درگاہ شریف سے ملحق جانب شرق، وسیع رقبہ والی زمین معمولی قیمت پر دارالعلوم کو لکھ دیں، ایک آنہ فی گز کے حساب سے دینا انہوں نے قبول کیا، وہ وسیع رقبہ نوا ایکڑ سے بھی زیادہ تھا، مگر فیصلہ قضا و قدر میں یہ منظور نہ تھا وہ زمین حاصل نہیں کی جاسکی ناظم اعلیٰ کی رائے اس کو مانع آئی اور شعبان مطابق نومبر ۱۹۶۱ء میں مدرسہ احسن المدارس کی ترقی کے خیال سے کانپور تشریف لے آئے، ناظم اعلیٰ نے ایک کروڑ کی لاگت کی دوسری ملکیت کی عمارت خاص بازار میں خریدی مگر وہ مقدمہ کی نذر ہوئی اور پھر وہ بھی بچی، چونکہ دارالعلوم کے ناظم اعلیٰ اپنے اطوار کی وجہ سے نیک نام نہ تھے، لہذا انہوں نے حضور قبلہ گاہی سے ایک تحریر حاصل کی کہ میں مدرسہ احسن المدارس کانپور کی وجہ سے واپس جا رہا ہوں، دستار بندی کے جلسہ میں شریک ہوں گا اور اسے ماہنامہ طیبہ میں چھاپا، دارالعلوم کے سامنے سڑک کے اس پار مشہور بزرگ حضرت شاہ علی جی گامدھنی کی درگاہ اور مسجد شریف ہے، حضور قبلہ گاہی نے درگاہ مسجد کے متولی سے بات کی کہ دونوں کی تولیت دارالعلوم کے نام کر دیں چنانچہ دارالعلوم کے نام دونوں ملکیتوں کا تولیت نامہ رجسٹرڈ ہوا، حضور قبلہ گاہی پانچوں وقت کی نماز باجماعت و جمعہ اسی مسجد شریف میں ادا کرتے تھے، آپ ہی نے جمعہ کی اذان ثانی کی خارج از مسجد شریف شروعات فرمائی۔



## پیر سلیمان پاری

دراعلوم حضرت مخدوم شاہ عالم کے سابق صدر المدرسین، ہر اتوار کو ناظم اعلیٰ کے ہمراہ درگاہ حضرت شاہ عالم کے صدر دروازہ کے باہر مقیم ایک بزرگ پیر پاری سے ملنے جایا کرتے تھے، وہ قلب ڈاکر مشہور تھے ایک پیلے رنگ کی ہلکی چادر سے بدن ڈھکے رہتے تھے اور اس سے دل کی دھڑکن صاف دکھائی پڑتی تھی، حضور قبلہ گاہی سے ناظم اعلیٰ نے ان کی بزرگی کی بے حد تعریف کی اور باصرار ساتھ لے گئے، پیر پاری صاحب سے ملے، پیر صاحب نے کہا یاد آتا ہے میں نے آپ کو کہیں دیکھا ہے، حضور قبلہ گاہی نے فرمایا کہاں دیکھا ہے پیر صاحب نے کہا یاد آتا ہے، نصیر آباد میں کبھی دیکھا ہے حضور قبلہ گاہی نے فرمایا ہاں عبدالستار (متوفی ۱۹۳۶ء) اور عبدالرحیم مولانا پیر عبدالشکور صاحب ابو العلانی (۱۲۹۴ھ - ۱۰۱ ذی الحجہ ۱۳۷۲ھ / جولائی ۱۹۵۵ء) کے دونوں فرزند تھے اور مجھ سے بھی بڑھاتھا اجیر شریف میں پڑھتے تھے وہی دونوں بھائی کبھی کبھی مجھے ساتھ لے جایا کرتے تھے، اتنا سنتے ہی، پیر پاری صاحب اٹھ کھڑے ہوئے، ہاتھ پاؤں چومتے ہوئے کہنے لگے حضور میں مولانا عبدالستار صاحب کا غلام ہوں، حضور میرے دادا پیر ہیں گستاخی معاف فرمائیں، اس واقعہ کا بڑا شہرہ ہوا۔

## پیر شمس الدین غوثی صاحب

حضور قبلہ گاہی قدس سرہ کے پاس دو پہر کو ایک دن درگاہ حضرت شاہ وجیہ الدین صاحب علیہ الرحمہ سے سجادہ نشین صاحب کافون آیا کہ درگاہ حضرت سید محمد غوث گوالیار شریف کے پیر صاحب حضرت پیر سید شمس الدین صاحب غوثی تشریف لائے ہیں، آپ سے ملنا چاہتے ہیں، حضور نے فرمایا بہت اچھا اور بعد نماز ظہران سے ملنے جانے کا ارادہ فرمایا۔ جانے کے لیے تیار ہوئے تھے، کہ ایک جم غفیر کے ساتھ پیر سید شمس الدین صاحب رونق افروز ہو گئے، لمبا دراز قد، دو ہر ابدن، سرخ و پدانوار چہرہ، گھنی داڑھی، پتلی



لنگی، پیلی بڑی بازھ کی ٹوپی پہنے مسکراتے ہوئے قیام گاہ کے دروازہ پر آ کر کھڑے ہو گئے حضور قبلہ گاہی نے دیکھا، بڑھ کر مسکراتے ہوئے، معانقہ مصافحہ کیا، ہمراہ لا کر بٹھایا، خاطر کی پیر سید شمس الدین صاحب غوثی کے طرز گفتگو سے صاف ظاہر ہو رہا تھا کہ خانوادہ حضرت شاہ وجیہ الدین علوی کے افراد پہچان لیں کہ حضور کس عالی درجہ کے بزرگ ہیں، بعد کے واقعات نے یہ ثابت بھی کر دیا، اور ان حضرات عالی قدر کی گرویدگی زمانہ نے دیکھی۔

### شیخ الاسلام دکن کی تشریف آوری

اسی طرح یکم نومبر ۱۹۶۱ء کو گورنر گجرات ہاؤس سے فون آیا کہ ”سابق ریاست حیدرآباد، دکن کے شیخ الاسلام حضرت مولانا سید شاہ محمد بادشاہ حسینی قادری حضرت شیخ الحدیث صاحب سے ملنے کے لیے جا رہے ہیں، ناظم اعلیٰ نے آ کر حضور کو بتایا، حضور قبلہ گاہی نے فرمایا: ”میں ان سے خود ملنے جاؤں گا“ فون پر بتایا گیا تو جواب ملا کہ ”حضرت شیخ الاسلام روانہ ہو چکے ہیں، ابھی پہنچیں گے“ حضور قبلہ گاہی تمام طلبہ، مدرسین، ارکان حاضر، اہل محلہ کو لے کر بہر استقبال سڑک پر کھڑے ہوئے تھے کہ گاڑی سامنے آ کر رکی، زبردست، نعرہ تکبیر، نعرہ رسالت، نعرہ غوثیت، حضرت شیخ الاسلام زندہ باد کے پُر جوش اور فلک پیما نعروں نے فضاء میں ارتعاش ڈال دی، راستہ بند ہو گیا، حضور نے بڑھ کر سلام و مصافحہ کیا اور دست بوسی کی اپنا نام ”رفاقت حسین“ بتایا، سنتے ہی حضرت شیخ الاسلام نے معانقہ فرمایا، اور دیر تک اس مصرع کی تکرار جاری رکھی

### گل ز تو خر سندم تو بوء کسے داری

حضرت شیخ الاسلام کے اعزاز میں استقبالیہ جلسہ بھی ہوا، حضور قبلہ گاہی قدس سرہ نے بذات خود ان کی گل پوشی کی اور ان کے احترام میں کچھ دیر تقریر بھی فرمائی۔ حضرت شیخ الاسلام نے دارالعلوم کے رجسٹر معاینہ میں بلند کلمات تحریر فرمائے اور حیدرآباد، دکن تشریف لانے کی دعوت دی، باز دید کے لیے

حضور قبلہ گاہی قدس سرہ گورز ہاؤس تشریف لے گئے، حضرت شیخ الاسلام کی پیش گاہ میں گورز صاحب بحیثیت وکیل حاضر ہوا کرتے تھے، انہیں کی دعوت پر حضرت شیخ الاسلام کی تشریف آوری ہوئی تھی حضرت شیخ الاسلام نے حضور کی دعوت طعام بھی کرائی، ان وجوہات سے نواب مہدی یار جنگ گورز گجرات حضور قبلہ گاہی سے متاثر ہوئے اور تعلق باقی رکھا۔

### نقد و جرح رِوَاۃ حدیث پر وسیط رسالہ

قصبہ سہوان ضلع بدایوں کے متوطن مولوی تقریظ احمد وہابی، دہلی سے ہفتہ روزہ اخبار اہل حدیث نکالتے تھے، ان کی بھتیجی آستانہ پھونڈ شریف میں متوطن تھیں، ان کی وجہ سے مولوی تقریظ احمد اپنا اخبار حضرت مولانا خواجہ سید مصباح الحسن مودودی چشتی نظامی فخری سلیمانی حافظی سجادہ نشین علیہ الرحمہ کو بھیجا کرتے تھے، ایک شمارہ میں مولوی تقریظ احمد نے نقد حدیث کے حوالے سے علم غیب پاک کی مثبت امادیت پر جرح قلم دکھائی، حضرت موصوف، خود عالم اہل محدث اکمل تھے لیکن ان کے دل میں کیا آیا کہ انہوں نے پورا اخبار ہی دارالعلوم حضرت شاہ عالم احمد آباد کے نشان پر حضور قبلہ گاہی امین شریعت قدس سرہ کو بھیج دیا اور خط کے ذریعہ لکھا کہ محدثین کے اصول پر ان حدیثوں کے رِوَاۃ پر جرح و نقد کریں، حضور قبلہ گاہی نے قلم لیا اور کاغذ پکڑا، اور ہوا قلم کو ہمیز دیا، ایک بسیط و وسیط رسالہ پر دق طاس فرمایا اور حضرت خواجہ سید مصباح الحسن صاحب قدس سرہ کی جناب میں روانہ فرمادیا، چونکہ تحریروں کی نقل رکھنے کا معمول نہ تھا، رسالہ موصول ہونے پر حضرت سجادہ نشین قدس سرہ نے تحسین بھرا خط ارسال فرمایا، جس میں تحریر فرمایا کہ ————— ما شاء اللہ کس محدثانہ شان کا جواب ہے اور محدثانہ اصول پر جرح و نقد کا اسلوب محدثین کرام کی رفعت شان دکھاتا ہے۔ — اس خط کو راقم الحروف نے بھی پڑھا تھا، حضور قبلہ گاہی کا یہ وسیط رسالہ پھونڈ شریف آستانہ کے کتاب خانہ میں ضرور محفوظ ہوگا۔

## قدیم خانوادہ علم و فضل و معرفت کی خاص تربیت

حضور قبلہ گاہی قدس سرہ علم و فضل و معرفت والے گھرانوں کے فرزندانوں پر بہت خاص توجہ فرماتے تھے چنانچہ یہاں کی تشریف آوری کے بعد شاہ ولی اللہ خانوادہ کے مولانا ثار احمد اور مولانا رشید احمد آکر شریک درس ہوئے تو ایک دن ان کے رفیق درس مولانا القاری عبدالرحمن اسلمولی بنگالی نے حضور قبلہ گاہی کو بتایا کہ ان دونوں کے یہاں مولوی عبدالرحیم بے پوری آتے ہیں اور ان دونوں کے والدین مولوی ہدایت علی خاں بے پوری کے مرید ہیں یہ داد اپوتا سلسلہ نقشبندیہ کے مشائخ کے مرید ہیں، مگر ان کے مسلک و مشرب پر قائم نہیں، وہ ابیت کی طرف ان کا میلان ہے، اس کو سن کر حضور قبلہ گاہی بہت ہی زیادہ متاسف ہوئے اور خاموش رہے، کچھ دیر بعد مولانا القاری الحافظ ثار احمد صاحب مرحوم حاضر ہوئے تو حضور قبلہ گاہی دیر تک ان کو بغور دیکھتے رہے، دونوں خاموش تھے، مولانا القاری ثار احمد مرحوم نے زبان کھولی اور عرض کیا حضور مجھے معلوم ہوا ہے کہ حضور مرید بھی کرتے ہیں، فرمایا میں بندگانِ خدا کو بزرگوں کے سلسلہ میں داخل کر دیتا ہوں، سنھالنا اور سنوارنا ان کا کام ہے، مولانا نے عرض کیا تو حضور مجھے بھی سلسلہ میں داخل فرمائیں فرمایا بہت اچھا وہ اجازت لے کر شیرینی لانے کے لیے اٹھے، واپس آئے تو ان کے چچا مولانا محمد یوسف اور برادرِ عم زاد مولانا رشید احمد بھی ہمراہ تھے، وضو کر کے دو گانہ نفل شکرانہ ادا کرنے کے لیے فرمایا، اس کے بعد سلسلہ عالیہ قادریہ متوریہ میں داخل فرمایا، اور سوالا کہ بارگاہِ التوحید کا ورد بتایا کہ ایک اربعین میں اسے پورا کر لیں، اس کے بعد سوالا کہ درود شریف مندرجہ شجرہ طیبہ کا ورد دوسرے اربعین میں کرایا، اس کے بعد تیسرے اربعین میں سوالا کہ یا غفور اور ایک ہزار مرتبہ سورۃ یسین کا ورد تلقین فرمایا، اس خصوص میں مولانا القاری ثار احمد صاحب خطیب و امام جامع مسجد و بیجا پور نے بڑی ترقی کی، ان کو بارگاہ رسالت مآب صلی اللہ تعالیٰ علیہ وسلم سے خاص نسبت حاصل ہوئی، کبھی کتاب اور کبھی رسالہ میں نام نامی پڑھتے تو درود پاک پورا لکھ دیتے، ان کا سلوک پورا پورا تھا، وہ عالم و مالک تھے، رسول بعد حضور



قبلہ گاہی قدس سرہ نے ان کو سلاسل مشائخ اولیاء کا خلیفہ مجاز بھی بنایا انہوں نے حضور قبلہ گاہی کے درس حدیث کے افادات بھی قلم بند کیے تھے اور دکھا بھی لیا تھا۔ ان کے اخلاف سے ان افادات کو حاصل کرنے کی سعی جاری ہے، دستیاب ہو جانے پر افادہ کے لیے طبع کرانے کا ارادہ ہے۔

دیارِ گجرات کے دفترِ اسلامی میں ایک مشہور زبان زد عام و خاص یہ روایت ہے کہ چشتیوں نے پکائی اور بخاریوں نے کھائی، حضرت سلطان الاولیاء خواجہ نظام الدین محمد بخاری چشتی محبوب الہی رحمہ اللہ نے دیارِ گجرات پر خاص نظر کرم فرمائی، انہوں نے اپنے خلفاء مجاز کو گجرات کے مختلف مقامات کی ولایت سپرد فرمائی تھی ایک کے مزارات پیران پٹن میں ہیں حضرت سید برہان الدین قطب عالم بارہ برس کی عمر میں والد ماجد کے ہمراہ تشریف لائے، ان کو اپنے دادا حضرت مخدوم سید جلال الدین جہانیاں جہاں گشت کے برادر اصغر حضرت مخدوم سید صدر الدین سے خرقہ خلافت ملا، ۸۵ھ میں وصال فرمایا حضرت مخدوم قاضی محمود قطب کاڑنٹھا شریف اور حضرت مخدوم جہانیاں جہاں گشت دستار بدل بزرگ تھے، اس کے بعد آستانہ محمودیہ کاڑنٹھا شریف کا بحر فیض ان کے پوتے حضرت قاضی محمود قطب متوفی ۹۳۱ھ بیرپور شریف سے جاری ہوا، جہاں صبح و شام زائرین کی کثرت رہتی ہے یہ بزرگ گجراتی کی مشہور صنفِ سخن ”گجری“ کے گوہر گراں مایہ بھی تھے، ان کا کلام حقائق و معارف سے بھرا ہوا ہے، اس تعلق سے اردو شاعری کے علماء بھی ان کی طرف پہنچتے ہیں اور دوسری طرف ان عالموں کے متبع ہیں اور طرفدار ہیں جو ان بادگاہوں کو کفر و شرک کا گڑھ کہتے ہوئے چوکے بھی نہیں، بحمدہ تعالیٰ حضور قبلہ گاہی کی نسبت ارادت و تلمذ کی برکت سے ان آستانوں کے فرزندان اس بلاء سے محفوظ و مصون رہے اور اب بھی اس روش پر قائم ہیں۔ چنانچہ مولانا الحاج القاری قمر الدین صاحب بھی رشتہ تلمذ کے ساتھ دامن ارادت سے بھی منسلک ہوئے، وہ غادم بھی ہیں، شاگرد بھی ہیں، خلیفہ مجاز بھی ہیں، ان کے بھی واسطے سے افریقی ممالک، لندن اور امریکہ تک حضور کا فیض جاری ہے ان کی درسی استعداد بھی اچھی ہے، برسوں انہوں نے گجراتی ماہنامہ طیبہ ترجمان دارالعلوم شاہ عالم کی نگرانی کی، اور دارالعلوم میں درس دیا۔



## گجراتی چند ممتاز تلامیذ

مذکورہ بالا ان تلامیذ کے علاوہ • مولانا سید حسین الدین مرحوم بیکاروی بھی تھے، انہوں نے بھی حضور قبلہ گاہی کی بڑی خدمت کی اور دعائیں لیں، دینی دوروں میں اکثر و بیشتر ہمراہ رہتے تھے، ان کی علمی استعداد پختہ تھی، وہ برطانیہ میں جا کر مقیم ہوئے افسوس ہے کہ جوانی میں انتقال کر گئے، اس وقت حضور قبلہ گاہی قدس سرہ اطراف ضلع سلطان پور کے دورہ پر تھے وہاں سے راقم الحروف کو خط تحریر فرمایا، اس میں موصوف کے انتقال کی اطلاع لکھی اور افسوس و غم کا اظہار فرمایا۔

• مولانا قاری محمد اسماعیل یوسف بیکاروی مداح رسول بھی خصوصی خدمت گار شاگرد ہیں، یہ بھی اکثر دینی دوروں میں ہم رکاب ہوتے تھے، بعد کے دور میں حضور قبلہ گاہی احمد آباد میں انہیں کے پاس قیام فرماتے مولانا موصوف کو دینی خدمت کا خاص ذوق ہے، مراسلت کا تعلق قائم تھا تقریباً چالیس برس پہلے برطانیہ منتقل ہوئے اور لندن بیٹی میں مقیم ہو گئے انہیں کے توسط سے علامہ ارشد القادری علیہ الرحمہ کا برطانیہ کا دورہ ہوا اس میں حضور قبلہ گاہی کی بھی تحریک شامل تھی، مولانا کی عمر خداوند قدس دراز فرمائے۔

• مولانا حسن آدم بھی ذہین اور پختہ استعداد تھے، بہار شریعت کا گجراتی ترجمہ انہیں کا کیا ہوا ہے • مولانا قاری عثمان عبدالرحمن مرحوم ہر سولوی امام و خطیب بڑی مسجد ہمت نگر • مولانا سید حاجی میاں از اخلاف حضرت شاہ وجیہ الدین علیہ الرحمہ کے علاوہ بکثرت شاگرد ہیں، اس زمانے میں انہیں تلامیذ کے ذریعہ گجرات میں دینی خدمت کا فیضان جاری ہے اور ان کا بول بالا ہے۔

## ترجمہ و تفسیر قرآن مجید

حامیان سنت اور دارالعلوم حضرت شاہ عالم قدس سرہ کے ناظم اعلیٰ حاجی سلیمان ابراہیم رضوی مرحوم نے پُر زور گزارش کی کہ حضرت شیخ الحدیث صاحب عوام اہل سنت کے ذہن و فکر اور افادہ عام کا

خیال فرما کر قرآن مجید کا ترجمہ اور تفسیر آسان تحریر فرمائیں، حضور قبلہ گاہی قدس سرہ نے تدریس کی عظیم بے فرستیوں میں ترجمہ و تفسیر کی تحریر کا مبارک کام شروع کیا، تفسیر کا کچھ حصہ ستمبر ۱۹۵۹ء سے ماہنامہ طیبہ میں چھپا، اور مسلسل چھپا، یہ مبارک کام سورہ بقرہ تک پہنچا تھا، جمعی حضور قبلہ گاہی نومبر ۱۹۶۱ء میں کانپور واپس تشریف لے آئے یہاں تبرکات و متمینات صرف سورہ فاتحہ شریف کی تفسیر نقل کی جاتی ہے اس سے تفسیر شریف کا منہاج تحریر بھی معلوم ہو جائے گا۔

### اعوذ باللہ من الشیطن الرجیم

ترجمہ: اللہ کی پناہ مانگتا ہوں، میں شیطان مردود سے

تفسیر: انسان کی بھلائی اسی میں ہے، کہ اپنے آپ کو عاجز و محتاج جانے اور اللہ تعالیٰ کو مالک و قادر ماننے، اس کی حمایت و پناہ ڈھونڈھے اور یقین رکھے کہ کسی نیکی کا حاصل کرنا بڑائی کا دور کرنا، اپنے بس کی بات نہیں قرآن مجید کی تلاوت بہت بڑی نیکی ہے، تلاوت شروع کرنے سے پہلے اللہ تعالیٰ کی ہدایت چاہیے، اعوذ باللہ الخ پڑھے۔  
فائدہ: شیطان کے بہکانے، نفس امارہ کے فریب اور دشمن کے کلم سے نجات حاصل کرنے کے لیے دس بارہ بار روزانہ پڑھنا چاہیے۔

### بِسْمِ اللّٰهِ الرَّحْمٰنِ الرَّحِیْمِ

ترجمہ: اللہ کے نام سے شروع جو بڑا مہربان نہایت رحم والا

تفسیر: اللہ تعالیٰ اس ذات کا نام ہے جو تمام صفات کمالیہ کا جامع ہے اور عیب و نقصان سے پاک ہے، الرحمن بڑا مہربان رحیم رحمت والا، ہر جائز کام کو شروع کرنے سے پہلے بسم اللہ الخ پڑھے، بِسْمِ اللّٰهِ الرَّحْمٰنِ الرَّحِیْمِ قرآن شریف کی ایک آیت ہے لیکن سورہ فاتحہ یا کسی سورہ کا جز نہیں۔

فائدہ: کسی مشکل کے لیے اگر کوئی ان تینوں ناموں کو جو بسم اللہ شریف میں ہے بعد عصر سے مغرب تک پڑھے، تو مشکل آسان ہو جائے بارہ ہزار بار مرتبہ بِسْمِ اللّٰهِ الرَّحْمٰنِ الرَّحِیْمِ پڑھ کر دو رکعت نفل پڑھے اور اپنے مقصد کے لیے دعا مانگے یہ خیال رہے کہ مکروہ وقت نہ ہو۔

### سورۃ فاتحہ

اس سورۃ کے بہت سے نام ہیں: شفا، امر القرآن، کنز، واقعہ، الحمد، شافیہ، سبع مثنائی وغیرہ، اس سورہ کو مکی بھی کہتے ہیں، اور مدنی بھی، اس میں سات آیتیں، تائیس کلمے اور ایک سو چالیس حروف ہیں، نماز میں اس سورۃ کا پڑھنا واجب ہے ہاں اگر مقتدی ہو تو دوسری آیت و اذ اقری القرآن فاستمعوا له ان لے اس کو روک دیا کہ جب امام پڑھے تو سنو اور چپ رہو۔

### الْحَمْدُ لِلّٰهِ رَبِّ الْعَالَمِیْنَ

ترجمہ: تمام تعریف اللہ تعالیٰ کے لیے ہے جو رب ہے، سارے عالم کا تقسیم: تعریف چاہے جس کی جائے، حقیقت میں وہ رب تعالیٰ کی تعریف ہے، علم پر یا سخن پر، سخاوت پر یا شجاعت پر جس کسی کی تعریف کرے، وہ حقیقت میں اللہ تعالیٰ کی تعریف ہے، کیونکہ وہی تمام خوبیوں کا خالق ہے، خالق اس پرورش کرنے والے مالک کو کہتے ہیں، جو اپنے مخلوق کی تربیت، تدبیر و نگہداشت کرتا ہے، عالم کی عقل کا ہو یا غیر کی عقل کا سب کا پالنے والا وہی ہے۔

### الرَّحْمٰنِ الرَّحِیْمِ

ترجمہ: بڑا مہربان، رحمت والا ہے۔  
تفسیر: وہ سارے عالم کا پالنے والا ہے، اس کی رحمت تمام کائنات کو عام ہے، محض اپنے فضل و رحم سے سارے جہان کی پرورش فرماتا ہے۔

## مَلِكِ يَوْمِ الدِّينِ

ترجمہ: مالک ہے، جزا کے دن کا

تفسیر: پہلے رحمن اور رحیم ذکر فرمایا کہ اس کی رحمت و مہربانیوں کو دیکھ کر بندے اس کی طرف جھکیں، پھر بھی اگر کوئی اس کی طرف دھیان نہ دے تو اسے یوں جتایا کہ وہ مالک بھی جزا کے دن کا ہے جب کہ بندوں کو ان کے اعمال کی پوری پوری جزا دے گا، جو جیسا کرے گا، ویسا پائے گا۔ یہی خدا کی ایک رحمت ہے کہ ہر وہ تربیت دونوں طرح سے فرماتا ہے کبھی ترغیب سے کبھی ترہیب (خوف دلا کر) سے۔

## إِيَّاكَ نَعْبُدُ وَإِيَّاكَ نَسْتَعِينُ

ترجمہ: ہم تیری ہی عبادت کرتے ہیں اور تجھ ہی سے مدد مانگتے ہیں

تفسیر: عبادت کہتے ہیں انتہائی درجے کی تعظیم کرنے کو کہ اس سے بڑھ کر کوئی تعظیم نہیں ہے اور شریعت مطہرہ میں اس کی بہت سی صورتیں ہیں۔ بعض ظاہر سے تعلق رکھتی ہے۔ جیسے زبان سے ذکر الہی کرنا تلاوت قرآن مجید، تسبیح اور دعائیں، پڑھنا اور آنکھ سے شعاۃ اللہ کی زیارت کرنا۔ جیسے کعبہ معظمہ، روضہ منورہ، قرآن مجید کو دیکھنا اہل اللہ کو انبیاء کرام اولیائے کرام علیہم الصلوٰۃ والتسلیمات کو دیکھنا شہدائے کرام و صالحین عظام کے قبروں کی زیارت کرنا، زمین و آسمان کے عجائب کو دیکھنا جن سے خداوند قدوس کے حکیم و قادر مطلق ہونے کا حق الیقین حاصل ہو جائے۔ اور کان سے جیسے قرآن مجید کا سننا، حدیث شریف کا سننا، وعظ کا سننا، اور ہر اس ذکر کا سننا جس سے خدائے تعالیٰ کی محبت بڑھے۔ اور اس کی اطاعت کا سبب پیدا ہو۔ اور بعض باطن سے تعلق رکھتی ہے جیسے آیات و احکام میں غور و فکر کرنا مصائب و مصائب پر صبر کرنا محرمات و معاصی سے رکنائے عقل و نفس کی عبادت ہے اور قلب کی عبادت یہ ہے کہ اللہ تعالیٰ کے محبوبوں سے محبت اور ان کے باغیوں سے نفرت رکھے اور روح کی عبادت یہ ہے کہ مشاہدہ جمال الہی کی طرف متوجہ ہو جائے خلاصہ یہ کہ انسان اپنی تمام ظاہری و باطنی قوتوں کو اللہ تعالیٰ کی راہ میں اس کی رضامندی کے لئے وقف کر دے۔



پھر بھی یہی سمجھتا رہے کہ جو کچھ بھی میں کر رہا ہوں مجھ سے کچھ بھی نہیں ہو سکتا جب تک تیری مدد شامل حال نہ ہو۔ لہذا یا اللہ، ہم تجھی سے مدد چاہتے ہیں اور تیری ہی مدد کے محتاج ہیں۔ اس آیات سے دونوں گروہ، قدریہ جبریہ، کارد ہو گیا۔

قدریہ: قدریہ یہ کہتے ہیں کہ ہم اپنے افعال کے فاعل ہیں۔ جو کچھ ہم سے سرزد ہوتا ہے ہمارے اختیار سے ہوتا ہے۔ اور جبریہ یہ کہتے ہیں کہ ہم پتھر اور جمادات کی طرح مجبور محض ہیں اور جو کچھ ہم سے سرزد ہوتا ہے اس میں ہم کو قطعاً کوئی دخل نہیں۔ اِنَّا كُنَّا نَعْبُدُ وَاٰتَاكَ نَسْتَعِيْنُ نے قدریہ کارد کر دیا کہ بغیر اللہ تعالیٰ کی مدد کے بندہ کچھ نہیں کر سکتا، صحیح عقیدہ اہلسنت کا ہوا جو کہتے ہیں کہ ہم تیری ہی عہدوت کرتے ہیں اور تجھ ہی سے مدد مانگتے ہیں۔ اس آیت سے بعض لوگ یہ نتیجہ نکالتے ہیں کہ کسی قسم کی مدد کسی سے مانگی گئی تو شرک ہو جائے گا۔ اس کے متعلق حضرت شاہ عبدالعزیز رحمۃ اللہ کی تفسیر نقل کرتا ہوں۔ جو انہوں نے اس آیت کریمہ کی تفسیر میں لکھا ہے:

”غیر سے مدد چاہنا اس طرح کہ حقیقتاً اسی کو فاعل مطلق سمجھے اس کو خود کی مدد کا ذریعہ نہ سمجھے تو یہ استعانت بالغیب حرام ہے۔ اور اگر پورا اعتماد حق تعالیٰ پر ہو اور ان کو خدائے تعالیٰ کی مدد کا ذریعہ اور خدائے تعالیٰ کی حکمتوں پر نظر رکھتے ہوئے ان سے مدد چاہے تو یہ مدد سے دور نہ ہوگا۔ اور شریعت میں یہ جائز ہے۔ اولیاء انبیاء علیہم السلام نے اسی طرح کی استعانت بالغیب کی ہے اور امت کو تعلیم دی ہے۔ اور حقیقت میں یہ استعانت بالغیب نہیں ہے بلکہ خداوند قدوس ہی سے استعانت ہے کیوں کہ خاصان خدا، خدا نہ باشد، لیکن از خدا جدا نہ باشد، خاصان خدا ذات الہی کے مظہر ہیں ان آیتوں کے بعد (جن میں ذات و صفات الہی کا ذکر ہے) ایاک نعبد و ایاک نستعین سے معلوم ہوا کہ پہلے اعتقاد کا درجہ ہے اس کے بعد عمل کا تو عمل کی قبولیت کے لئے عقیدے کا صحیح ہونا ضروری اور مقدم ہے۔

اِهْدِنَا الصِّرَاطَ الْمُسْتَقِيْمَ

ترجمہ: دکھا ہم کو سیدھا راستہ۔

تفسیر: راستہ چلنے والوں کو چند چیزوں کی ضرورت ہوتی ہے ایک تو راستے کا سیدھا ہونا راستے کے خطرات سے محفوظ ہونا، پھر رفیق سفر جو راستے کے نشیب و فراز سے باخبر ہو کہ اس کی رہنمائی سے آسانی راستہ طے ہو سکے، پھر کسی کے کہنے پر کہ میں راہ راست پر ہوں یقین نہ کر لینا چاہئے کیوں کہ ہر فرقہ یہی دعویٰ رکھتا ہے کہ میں صراط مستقیم پر ہوں لہذا اس گروہ کا معین (مقرر) ہو جانا نہایت ضروری ہے۔ جو واقعی صراط مستقیم پر ہے۔

### صِرَاطَ الَّذِينَ أَنْعَمْتَ عَلَيْهِمْ

ترجمہ: ان لوگوں کا راستہ جن پر تو نے انعام کیا۔

تفسیر: ان لوگوں کی راہ طلب کرنے کا حکم ملا جن پر خدا تعالیٰ کی نعمتیں نازل ہوئیں کیوں کہ وہی بہتر رفیق ہو سکتے ہیں جن گروہ پر خدا نے اپنی نعمت اتاری وہ چار ہیں جن لوگوں نے اللہ تعالیٰ اور اس کے رسول ﷺ کی اطاعت کی وہ ان لوگوں کے ساتھ ہوں گے جن پر اللہ تعالیٰ نے اپنی رحمت اتاری اور گروہ انبیاء علیہم السلام اور صدیقین رضی اللہ عنہم اور صحابین کرام رضی اللہ عنہم اور صالحین عظام رضی اللہ عنہم یہ چار گروہ بہترین ہیں۔ (قرآن شریف)

إِهْدِنَا الصِّرَاطَ الْمُسْتَقِيمَ میں راہ کی طلب کا حکم اور صِرَاطَ الَّذِينَ أَنْعَمْتَ عَلَيْهِمْ میں رفیق رہنمائی طلب ہے اور چار گروہ کے بیان سے یہ فائدہ حاصل ہوا کہ عام مسلمان صحابین کی رفاقت طلب کرے اور صالحین شہدائے کرام کی اور صدیقین کی اور صدیقین عظام حضرات انبیاء علیہم الصلوٰۃ والتسلیمات کی رفاقت کرے جن مسلمان کو انبیاء علیہم السلام کی رفاقت مطلوب ہو اسے چاہئے کہ سلسلہ سلسلہ پہلے ان تین گروہوں کی رفاقت حاصل کرے انہیں حضرات انبیاء کرام کی بارگاہ تک رسائی کا وسیلہ بنائے بغیر اس کے دربار رسالت تک رسائی ناممکن ہے کہ اہل اللہ کے طریقے میں داخل ہو کر ان کے وسیلے سے مرضی حق تلاش کرے کیوں کہ خدائے تعالیٰ نعمتیں براہ راست انبیاء علیہم السلام پر نازل ہوئیں اور صدیقین شہداء و صالحین کو پہنچی ہیں لہذا اسی سلسلہ میں طلب بھی ہونا

چاہئے اس راستے میں جن خطرات سے گزرنا اور جن چیزوں سے پرہیز کرنا ہے اس کا بیان ہے۔

## غَيْرِ الْمَغْضُوبِ عَلَيْهِمْ وَلَا الضَّالِّينَ

ترجمہ: نہ ان لوگوں کا راستہ جن پر غضب نازل ہو نہ ان لوگوں کا راستہ جو گمراہ ہوئے۔

تفسیر: جو لوگ دین متین میں فتنہ ڈال کر اللہ و رسول کی شان میں گستاخیاں کر کے غضب الہی میں مبتلا ہوئے یا اللہ ان کے راستے پر نہ چلائے نہ ان لوگوں کے راستے پر چلا جو صراطِ مستقیم سے ہٹ گمراہ ہوئے۔ صراطِ مستقیم کی طلب بھی پوری احتیاط کے ساتھ حاصل ہونا چاہئے کیوں کہ بہت سے بے دین اور گمراہ فرقے اپنے آپ کو انبیاء و اولیاء علیہم السلام کی طرف منسوب کرتے اور کہتے ہیں کہ ہم انہیں انعام یافتہ حضرات کے نقش قدم پر ہیں حالانکہ یہ بالکل فریب ہے اور اولیاء و انبیاء علیہم السلام کی شان میں نہایت بے بائی، بے ادبی گستاخی ہے۔ ان کو اپنے سے بڑا سمجھنے کے لئے تیار نہیں ان سے وسیلہ حاصل کرنے کو ناجائز قرار دیتے ہیں مراتب کے منکر ہیں پھر یہ ان کے راستے پر کیسے ہو سکتے ہیں لہذا ہر مدعی کے دعویٰ کو سچ سمجھ کر ساتھ نہ ہو جانا چاہئے۔ پہلے قرآن مجید کی کسوٹی پر پرکھ لینا چاہئے۔ ماہنامہ طیبہ (۱۹۵۹-۱-۹)

## تحریر فتاویٰ

دارالعلوم حضرت شاہ عالم کے زمانہ قیام میں بھی حضور قبلہ گاہی قدس سرہ نے فتاویٰ کے جوابات کثرت سے تحریر فرمائے، مولانا معین الدین بھاگلپوری جوابات کی نقل رجسٹر میں کر کے سائیلین کو جوابات واپس کر دیتے تھے ان کے بعد حضرت مولانا مفتی غلام نبی دھولوی سائیت امام و ناظم کتاب خانہ حضرت پیر محمد شاہ شطاری نقل فتاویٰ کی خدمت پر مامور ہوئے، اور انہوں نے افتاء نویسی کی عملی مشق بھی کی کئی مجلدات پر یہ فتاویٰ مشتمل تھے اور دارالعلوم کے دفتر میں محفوظ تھے۔ حضور قبلہ گاہی کے فتوؤں کی روش فتاویٰ امجدیہ کے طرز کی ہے، بعض بعض فتاویٰ تفصیلی اور رسالے کے حجم کے بھی ہیں۔



## ایک نیا فتنہ خلافت معاویہ و یزید

حضور قبلہ گاہی قدس سرہ دارالعلوم حضرت شاہ عالم قدس سرہ احمد آباد میں مصروف ارشاد و تدریس تھے، جمعی پاکستان سے ایک نیا فتنہ دیوبند آیا اور وہاں سے پورے ملک میں پھیل گیا، مشہور خارجی مؤرخ محمود احمد عباسی امرہوی نے مذکورہ عنوان سے کتاب لکھی، ہندوستان میں مکتبہ تحلی دیوبند نے اس کو نشر کیا، اس کی اشاعت سے زبردست بے چینی پھیلی اور اجتماعی احتجاج ہوئے، جلوسوں کا ہنگامہ شروع ہو گیا، درجنوں کتابیں، رد میں لکھی گئیں، ماہنامہ پاسبان الہ آباد کے مدیر خطیب مشرق مولانا مشتاق احمد نظامی علیہ الرحمہ نے بھی خصوصی اشاعت کا اعلان کیا، حضرت خطیب مشرق کو حضور قبلہ گاہی قدس سرہ سے جو اختصاص تھا، اسی کے پیش نظر انہوں نے حضور قبلہ گاہی قدس سرہ سے درخواست کی کہ حضور بھی کتاب خلافت معاویہ و یزید پر اپنے تاثرات تحریر فرمائیں، چونکہ گجرات بھی اس شورش سے متاثر تھا، حضور قبلہ گاہی نے اس کے پیش نظر اس کتاب پر نشانات لگائے اور ان کو الگ کاغذ پر منتقل کرنے کا کام کیا اور کتابوں سے تطابقت کے لیے روزانہ بعد نماز ظہر حضرت پیر محمد شاہ شطاری کی درگاہ کے مشہور مکتب خانہ تشریف لے جاتے اور نوٹس تیار فرماتے، ان مواد کو سامنے رکھ کر ایک وسیط کتاب کے بقدر تبصرہ تحریر فرمایا، یہ تبصرہ مکمل پہلے دارالعلوم حضرت شاہ عالم احمد آباد کے گجراتی ترجمان ماہنامہ طیبہ میں چھپا اور اس کا خلاصہ ماہنامہ پاسبان الہ آباد کے خصوصی نمبر - کربلا کا مسافر - میں شائع ہوا۔

## دارالعلوم شاہ عالم کا اعتراف احسان

حضور قبلہ گاہی قدس سرہ نے دارالعلوم شاہ عالم کو کس طرح بند اور پامال ہونے سے بچایا۔ ناظم اعلیٰ حاجی سلیمان ابراہیم رضوی نے اس کا اعلان احسان مندی کے ساتھ دارالعلوم کے ماہنامہ رسالہ طیبہ کے اپریل ۱۹۶۰ء کے شمارہ میں نمایاں سرخی سے چھاپ کر کیا انہوں نے لکھا:



”۱۹۵۹ء کا سال دارالعلوم شاہ عالم کی سخت مشکل کا سال تھا اور سخت کشمکش میں تھا اور سخت خوف کا ماحول تھا، کہ اس دارالعلوم کو زخمِ دلگ جائے۔ الحمد للہ کلی کمی کے صدقہ و طفیل امت کے بزرگانِ دین کی روحانی مدد اور دعاؤں سے اللہ تعالیٰ نے فضل و کرم کیا اور دارالعلوم سابق حال پر آگیا۔ شیخ الحدیث حضرت مفتی اعظم کانپور تذبذب و ہوش اور خاموشی کے ساتھ دارالعلوم کی ڈوبتی کشتی کو بچا کر اصلی حالت پر لے آئے، اس کے لیے دارالعلوم شاہ عالم حضرت شیخ الحدیث مفتی اعظم کانپور کا احسان مانتا ہے۔“

### مدرسہ مسکینیہ کا ٹھہراواڑ

حضور قبلہ گاہی قدس سرہ دارالعلوم حضرت شاہ عالم قدس سرہ میں تقریباً دو سالہ قیام کے بعد کانپور واپس تشریف لے آئے اور مدرسہ احسن المدارس قدیم کی توسیع تعمیر اور نظام تعلیم کی درستگی کی طرف متوجہ ہوئے، اور دونوں میں ترقی ہوئی، اسی درمیان حضرت مولانا سید شاہ عبدالحق چشتی گدائے خواجہ کا تفصیلی خط آیا، کہ کاٹھیاواڑ کا قدیم مدرسہ مسکینیہ، عرصہ سے بند ہے، اس یادگار زمانہ مدرسہ کا بند ہونا، دیکھا نہیں جاتا، شیریدشت اہل سنت مولانا حشمت علی خاں صاحب یہاں صدر مدرس رہے مولانا مفتی احمد یار خاں صاحب نے یہاں درس دیا اور جلیل القدر علماء تیار کیے، مولانا مفتی محمد عبدالعزیز خاں صاحب فچپوری نے یہاں برسوں درس دیا اب مدرسہ بند پڑا ہوا ہے، وہابیہ کے کئی مدارس مختلف شہروں میں چل رہے ہیں، کیا یہ مرکز دین اسی طرح بند رہے گا اور اس کا کوئی پُرسان حال نہ ہوگا، حضور سے بس اتنی گزارش ہے کہ جس طرح حضور نے دارالعلوم حضرت شاہ عالم کو بند ہونے سے بچا لیا، مدرسہ مسکینیہ کو بھی بچا لیجیے، کم از کم اتنے عرصہ کے لیے یہاں آجائیے جب تک اس میں نئی روح نہ آجائے، حضور قبلہ گاہی قدس سرہ نے ان کی گزارش قبول فرمائی، اور وہاں تشریف لے گئے، یہ ۱۹۶۲ء کا زمانہ تھا اور راقم الحروف عالمی شہرت یافتہ مدرسہ

عالیہ رام پور میں تحصیل علوم کے لیے جا چکا تھا جس میں حضرت سیدی ملک العلماء بحر العلوم فرنگی محلی وصال ۱۲۲۵ھ حضرت امام ملا حسن فرنگی محلی وصال ۱۲۹۹ھ امام الحکماء خاتم المحققین علامہ فضل خیر آبادی وصال ۱۲۷۸ھ شمس العلماء علامہ عبدالحق خیر آبادی وصال ۱۳۱۶ھ اسد العلماء علامہ اسدالحق خیر آبادی وصال ۱۳۱۸ھ استاذ العلماء مولانا ہدایت علی فاروقی بریلوی وصال ۱۳۲۲ھ استاذ العلماء علامہ فضل حق فاضل رام پوری وصال ۱۳۵۸ھ مسند صدارت و تدریس کو رونق دے چکے تھے اس لیے قیام دھوراجی کے وقائع کا یعنی علم نہیں۔

### مساجد و مدارس کا قیام

حضور قبلہ گاہی قدس سرہ مساجد شریف کی تعمیر و تاسیس اور مدارس دینیہ کے قیام کو مذہب اسلام کی رونق فرماتے، نماز باجماعت کے لیے مسجد شریف کی بالالتزام حاضری آپ کے خصائص سے تھی ایک حقیقت جو قریب قریب معدوم ہے کہ از کم راقم الحروف نے اس کی نظیر نہیں دیکھی آپ فجر کی اذان سے بہت پہلے مسجد شریف میں پہنچتے اور جا رہے ہوتے اور وضو فرما کر اذان دیتے اذان بھی پوری قوت سے کہتے، سنت ادا کر کے رد مسنونہ میں مشغول ہو جاتے، ایک بار وطن میں قیام فرماتے، بازار کا دن تھا مغرب کی اذان کا وقت ہو گیا اس وقت تک راقم بھی نہیں پہنچا تھا راہ میں آپ کی اذان کی آواز سنی جو پوری قوت سے ہو رہی تھی، راقم الحروف تیز قدم مسجد شریف حاضر ہوا اور جماعت کی امامت کرائی خلافت معمول، دعاء کے بعد اپنی جگہ پر لیٹ گئے، چھوٹے چچامیاں نے بدن دبا نا شروع کیا میں گھر گیا اور خمیرہ لے آیا اور کھلایا، تھوڑے وقفہ کے بعد کھڑے ہوئے اور سنن و نوافل و اذانین حسب معمول اطمینان سے ادا کیے، حضور قبلہ گاہی کسی مقام پر تشریف لے جاتے، مسجد شریف میں نمازیوں کی کثرت دیکھتے، بہت خوش ہوتے اور ان سے محبت سے ملتے، ملازم پیشہ نمازیوں کی وقعت کچھ زیادہ ہی فرماتے اور ان کو ساتھ کھلاتے۔

فالباء ۱۹ء میں فقیر راقم الحروف صوبہ گجرات قصبہ وی جاپور میں شادی کی تقریب میں شرکت کے لیے ہمرکاب ہوا، نئی راجدھانی گاندھی نگر سے متصل قصبہ مانسا کے مخلصین غلام یاسین بیگ اور ان کے بھائی حاجی مرزا محمد عثمان بیگ نصرت بیگ صاحبان اپنے یہاں لے گئے، مغرب سے پہلے ایک صاحب نے دعوت کی اور اپنے یہاں لے گئے کچھ ضیافت کا انتظام بھی تھا حضور قبلہ گاہی نے سب کا ایک ٹکڑا اٹھایا تھا کہ وہ بڑی سادگی سے کہنے لگے، حضور میں غلط نہیں بولوں گا، میں نماز نہیں پڑھتا ہوں، بس حضور قبلہ گاہی نے سب ہاتھ سے رکھ دیا، مغرب کی اذان ہونے لگی، آپ اٹھ کھڑے ہوئے، مسجد شریف کی حاضری کے لئے چل پڑے، ناراضی، بھڑکے سے عیاں تھی، حاضرین میزبان پر ناراض ہوئے کہ تم نے یہ کیا کر دیا، وہ بے چارے خاموش، راقم الحروف نے ان سے کہا اگر غسل نہ ہو تو غسل کر کے مسجد شریف پہنچو حضرت دیر تک نماز کے بعد وظیفے میں مشغول رہتے ہیں، دعاء کے بعد لوگ مصافحہ کرتے ہیں، تم بھی مصافحہ کرنا اور عرض کرنا حضور میں آپ کی برکت سے غسل کر کے مسجد شریف میں آگیا اور نماز بھی پڑھی، آپ دعاء کریں میں اسی طرح مسجد شریف میں نماز کے لیے آتا ہوں، حضور قبلہ گاہی قدس سرہ نے بہت ہی توجہ سے اس کی باتیں سنیں اور خوشی ظاہر فرمائی، اور بیٹھ کر باطمینان اس ملتجی دعاء کے لیے اور تمام حاضر اور غیر حاضر مسلمانوں کے لیے دعاء فرمائی اس طرح وہ ملال درج جاتا رہا، اور آپ خوشی قیام گاہ واپس ہوئے۔

### ساڑھے چار ہزار مساجد اور مدارس کی بنیاد میں اور قیام

مولانا محمد انور اعظمی صاحب اعرج مقیم نہال گڑھ ضلع سلطان پور حاضر آستانہ ہوئے تو راقم الحروف کو سنایا کہ ایک دورہ کے موقع پر نہال گڑھ تشریف لائے، یہ سفر جھاڑ سوگڑا سے واپسی میں ہوا تھا وہاں اسٹیل والی مسجد شریف کی بنیاد رکھنے کے لئے جانا ہوا تھا، اسی موقع پر میں نے دریافت کیا کہ حضور نے اب تک کتنی مسجدوں کی بنیاد رکھی، کتنے مدارس و مکاتب قائم کرائے جواب میں ارشاد فرمایا، "ساڑھے چار



ہزار سے زیادہ مسجدوں کی بنیاد رکھی اور مدرسے قائم کروائے، بحمدہ تعالیٰ وہ سب آباد اور جاری ہیں۔

اس میں کوئی شک نہیں کہ حضور قبلہ گاہی امین شریعت مدارس کے قیام اور ان کی ترقی کوئی زمانہ نبی مسجدوں کے قیام اور خانقاہوں کی بناسے زیادہ اہمیت دیتے تھے اور اس کی طرف توجہ زیادہ تھی، فرماتے ہمارے زمانے میں مدرسوں کا قیام زیادہ ضروری ہو گیا ہے، اسی سے مسجدوں کی آبادی اور خانقاہوں کا وجود قائم ہے مدارس دین پاک کا قلعہ ہیں، علماء چاہے جس درجے کے بھی ہوں، ان کو بہت احترام سے دیکھتے، شفقت کا معاملہ فرماتے۔

### طلبہ پر شفقت، دل جوئی اور پاسداری

مدرسوں کے طلبہ کا احترام و اکرام تو خاص ملحوظ خاطر رہتا تھا۔ اگر کسی شخص کے بارے میں معلوم ہو جاتا کہ اس نے طلبہ سے بدسلوکی کی ہے، برا کہا ہے تو اس سے آپ کو بہت دکھ ہوتا، کھلے اور صاف الفاظ میں اس کے حق میں بددعا تو نہیں فرماتے تھے۔ مگر جو فرماتے اس کے حق میں بددعا ہو جاتی ۱۹۵۵ء کا زمانہ ہو گا۔ آپ دورہ سے کانپور واپس تشریف لائے، طلبہ غموم و ہوموم میں ڈوبے ہوئے حاضر ہوئے۔ اور رو کر ایک نمازی کی طرف سے بدسلوکی کی شکایت کی، آپ نے بہت ملال کے ساتھ سنا، اور طلبہ کو تسکین دلائی، دوسرا دن جمعہ کا تھا، خطبہ سے پہلے تقریر فرمائی، دین اور طالبان دین کے فضائل و اہمیت بیان فرماتے ہوئے، مذکور شخص کی طرف دیکھتے، تہدید کے کلمات بیان فرمائے، اس سے اس شخص پر ایسی ہیبت طاری ہوئی، کہ وہ جلد ہی نماز ادا کر کے گھر گیا، اور بیمار پڑ گیا، اور ایسی اذیت میں مبتلا ہوا کہ مرگ کے قریب ہو گیا، گھر والے بار بار کہتے کہ میاں کی بددعا کا یہ اثر ہے معافی مانگو بار بار کہنے پر اس کو غیرت ہوئی اور سمجھ گیا کہ یہ آزار و اذیت اسی بدسلوکی اور بددعا کا نتیجہ ہے، معافی کے لیے تیار ہو گیا، مگر چلنے کی طاقت نہیں تھی اپنے بہنوئی کریم بخش صاحب مرحوم کو بھیجا یہ مدرسہ احسن المدارس قدیم کی مسجد شریف کے مستقل نمازی تھے اور اکثر اذان بھی دیا کرتے تھے، وہ حاضر ہوئے اور خاموش بیٹھ



گئے۔ حضور پر نور قبلہ گاہی نے دیکھا تو حسب معمول دریافت فرمایا کچھ کہنا ہے؟ جناب کریم بخش صاحب مرحوم نے رو رو کر عرض کیا حضرت صاحب رحمۃ اللہ نے گستاخی کی طلبہ کا دل دکھایا، حضرت کو اس سے رنج پہنچا ان سب کی سزا مل گئی، گھر والوں نے اور رحمۃ اللہ نے بہت عاجزی سے بھیجا ہے، کہ اب معاف کر دیں اور چل کر انکو دیکھ لیں اور دعا کر دیں کہ ان کو صحت حاصل ہو، حضور نے بہت ہی رنج میں ان کی درخواست سنی، اور فرمایا قصور تو طلبہ سے کیا ہے، معاف ان کو کرنا ہے، وہ اٹھے اور تین چار طلبہ جن سے گستاخی کی تھی، ان کے پاس پہنچے اور پاؤں پکڑ کر معافی مانگی، اور ساتھ چلنے پر آمادگی ظاہر کرائی، حضور قبلہ گاہی اور طلبہ ان کے ساتھ محلہ پیچ باغ گئے، گھر میں داخل ہوئے رحمۃ اللہ پہلوان چار پائی پر لیٹے لیٹے دیکھ کر ازار روئے لگے، جب خاموش کیے گئے تو سلام کیا اور معافی کے طلب گار ہوئے آپ نے فرمایا، قصور تو طلبہ سے کیا، انہوں نے فوراً طلبہ سے معافی مانگی انہوں نے پھر سے معاف کیا، تب حضور پر نور قبلہ گاہی قدس سرہ نے دعا صحت و سلامتی کے لیے ہاتھ بلند کیے طلبہ بھی دعا میں شامل ہوئے پانی پڑھ کر کے دیا اسی وقت پلایا گھیا، انہوں نے رات کی دعوت پیش کی، حضور مسکرائے اور فرمایا یہ موقع دعوت کا نہیں ہے، مگر ان کا اصرار جاری رہا تو فرمایا طلبہ آجائیں گے، رحمۃ اللہ صاحب مرحوم صحت یاب ہوئے اور عرصہ تک زندہ رہے، مدرسہ احسن المدارس قدیم کی مسجد شریف میں نماز جماعت سے آکر پڑھتے رہے اس واقعے کے بعد سے طلبہ ان کی آنکھوں کا نور اور دل کا سرور بنے رہے، چھوٹی عمر کے طلبہ کو مٹھائیاں کھلاتے تھے، دونوں کا انتقال ہو چکا کانپور کے مخلصین میں وہ دونوں بھی تھے ان کی محبت اب بھی یاد آتی ہے تقویٰ شعار نمازی تھے رحمہما اللہ رحمة واسعه۔

۱۹۶۱ء کے زمانے میں حمیر پور ضلع اور جالون ضلع کے غیر متمدن علاقوں کے بچوں کو لا کر داخل کیا۔ وہ جس ماحول سے آئے تھے اس کا ان لڑکوں پر پورا پورا اثر تھا، وہ سب تیسری منزل پر حجروں میں رہتے تھے، جب تک مدرسہ میں حضور قبلہ گاہی کا قیام رہتا تھا، آدمیوں کی طرح سکون سے رہتے جب چلے جاتے، ہنگامہ محشر پھا کر دیتے، اور اجتماعی طور پر مدرسہ سے سب بھاگ جاتے، جب واپسی ہوتی اور ان

طلبہ کو نہیں دیکھتے تو دریافت فرماتے وہ سب کہاں ہیں اور کیا ہوا کہ چلے گئے، دانتان سننے کے بعد کارڈ اٹھاتے اور منشی پھول خاں صاحب برکاتی کے نام خط لکھتے کہ طلبہ کو پہنچا دیں، منشی صاحب سب کو لے کر پہنچتے، یہ ان طلبہ کا معمول تھا، اتنا ادب ضرور تھا کہ جب تک مدرسہ میں حضور قبلہ گاہی کا قیام رہتا، نمازوں کے لیے بغیر کہے نخلی منزل میں مسجد شریف میں حاضر ہو جاتے، حضور قبلہ گاہی کے حجرہ کے اوپر والے حصے میں حجرے تھے ان میں وہ رہتے تھے، طالب علمانہ حرکتیں بھی کرتے تھے، مدرسہ کی مجلس منتظمہ کے صدر حاجی عبدالرزاق صاحب مرحوم معمول کے مطابق دس بجے دن کو آتے، ان کی موجودگی میں طلبہ کے کودنے کی آواز ہوتی انہوں نے کہا میاں! گولو کی کے طلبہ بڑے بدتمیز ہیں، حضور پر نور قبلہ گاہی قدس سرہ نے برجستہ فرمایا تمیز ہوتی تو یہاں کیوں لائے جاتے، صدر صاحب سن کر خاموش ہو گئے، اور سمجھ گئے کہ ان کا لانا تہذیب نفس و تربیت احوال کے لیے ہے، طلبہ پر شفقتوں کے عمل نے ناظم اعلیٰ محمد سلامت اللہ صاحب قریشی مرحوم کو بھی متاثر کیا، وہ بھی بے حد شفقت کرتے تھے طلبہ بھی ان کے گرویدہ تھے۔

حاجی عبدالرزاق صاحب مرحوم کا انتقال ہوا تو مدرسہ کی مجلس منتظمہ کا صدر حضور قبلہ گاہی نے ان کے فرزند اکبر قمر الدین مرحوم کو کروادیا، وہ اگرچہ سعادت اطوار اور تاجر چرم تھے، لیکن مشیت الہی کہ حضور پر نور قبلہ گاہی کی عدم موجودگی میں طلبہ اور ان کے درمیان کسی ناگفتنی بات پر نزاع ہوگئی، اور نزاع یہاں تک بڑھی کہ قمر الدین مرحوم نے طلبہ سے کہہ ڈالا کہ میں تم سب کو دیکھ لوں گا مدرسہ کی اینٹ سے اینٹ بجا دوں گا، اسی دن حضور پر نور قبلہ گاہی قدس سرہ کی آمد ہوگئی، طلبہ و مدرسین بے حد مغموم تھے، حسب معمول سب کے سب آپ کے پاس جمع ہوئے اور مدرسین کے روکنے پر بھی معاملہ کہہ ڈالا آپ نے خاموش رہ کر سنا، جب طلبہ خاموش ہوئے تو فرمایا اچھا اس نے ایسا کہا روزی روٹی کو محتاج ہو جائے گا موت بھی گھر پر نصیب نہ ہوگی، مدرسین نے یہ کلمات سنے تو لرز گئے، آپ کی فرمائی ہوئی بات محلہ میں جلد پھیل گئی، ظہر کی نماز کے بعد چھوٹے چھوٹے بچے پچیاں اور مستورات حضور کے حجرہ میں گسیں، کوئی ان کی بہن تھی بچے پچیاں ان کے بھانجے بھتیجے، بیٹے بیٹیاں تھیں، سب گریہ میناں تھے، مگر اس طرف اس مہر کرم ہر کچھ

اثر نہ تھا، سب کی زاریوں اور طلب عفو نے آپ کے غضب کو مائل، محرم کر ہی دیا۔ فرمایا تو یہ فرمایا ”دو میں سے ایک بات ضرور ہو کر رہے گی“ مستورات نے رو رو کر کہا میاں یہ بچے بھوکے مر جائیں گے، فرمایا بچے بھوکے نہ مر میں گے، اس پر ان سب کی ہنسی ہو گئی اور وہ واپس گئیں، صدر قمر الدین مرحوم نے حاضر ہونے کی ہر چند اجازت طلب کی مگر مراد کو نہ پہنچے، آتے اور نماز پڑھ کر خاموشی سے چلے جاتے، اس کے کچھ دن بعد وہ علیل ہوئے مرض نے زور پکڑا، علاج کے لیے دلی لے جایے گئے، مرض لا علاج تھا ڈاکٹر کی ہدایت سے واپس لائے جا رہے تھے، جمعی راہ میں انتقال ہو گیا، راقم الحروف نے بھی بہت ڈرتے ڈرتے مؤدبانہ معاف کرنے کے لیے عرض کیا، فرمایا، اس نے طلبہ سے گستاخی کی اور ان کا دل دکھایا، مدرسہ کی اینٹ سے اینٹ بجا دینے کے لیے کہا مدرسہ تورسول پاک کا ہے، وہ اپنے انجام کو جلد پہنچے گا۔

### مدرسہ تورسول پاک ﷺ کا ہے

مدرسہ تورسول پاک کا ہے، کہنے پر ایک اور واقعہ اسی نبج کا یاد آگیا، اہل علوم اہل منت اشرفیہ مبارک پوری تو سیح و ترقی کا منصوبہ بنا، مجلس منتظمہ قائمہ کا لہجہ ہوئی، منی منتظمہ، منی، اس گام پر بڑی بے چینی بڑھی، اضطراب کے اسی دور میں کانپور میں چند علماء کبریا آپ کے پاس تشریف لائے، جن کا آپ بے حد کرام کرتے تھے، ذکر مبارک پور کے اشرفیہ کا بھی آگیا، اس وقت آزدگی بہت بڑھ گئی جب اس کلا کر آپہنچا کہ ”مجلس علماء کے ہم ارکان وہاں پہنچے تو موجود علماء نے بدسلوکی کی، ایک بزرگ نے فرما ڈالا کہ میں تو چاہتا ہوں کہ مدرسہ تورسول مدرسہ ہے، عبدالعزیز کے گھر پر بھی تالا پڑ جائے، ان بزرگ کی بات پوری بھی نہ ہونے پائی تھی کہ حضور پر نور قبلہ گاہی نے فرمایا،

”عبدالعزیز کے گھر پر بھی تالا پڑ جائے، کہنے کا تو آپ کو اختیار ہے مگر مدرسہ پر تالا

پڑنے کی بات کیوں کہی مدرسہ تورسول پاک کا ہے، ان کی تعلیمات کی درگاہ ہے“

وہ بزرگ خاموش رہے ان کے طور سے اندازہ لگا کہ ان کو احساس ہو گیا ہے کہ نلانی ہوئی۔



## مدارس کی تاسیس و ترقی

کاٹھیاواڑ کے خطہ میں حضرت سید رزق اللہ شاہ اموی بغدادی از اخلاف حضرت غوث الثقلین رضی اللہ عنہ کی درگاہ معظمہ مجمع خلافت اور فیض رساں ہے، وہاں کے سیدزادگان قادری حضور قبلہ گاہی کے متوسلوں میں ہیں، حضرت شاہ سید عبدالوہاب قادری دادا بابا کو زبانی بھی تائید فرمائی اور خط میں بھی ہدایت فرمائی کہ مدرسہ قائم کریں، یہ اس زمانے کی بڑی دینی ضرورت ہے تو بیچ شریعت کے لیے مدرسہ کا قیام بے حد ضروری ہے، چنانچہ وہاں مدرسہ قائم ہوا، اور اس کا فیض زوروں پر جاری ہے، مساجد میں قدیم طرز پر تعلیم گاہوں کے قیام پر بھی بے حد توجہ دلاتے، تاکہ بچے کو مسجد کی حاضری عادت پڑے اور اسے مسجد شریف میں جانا یاد رہے۔ مصروف مسلمانوں کے لیے شبینہ مدرسے بھی کھلواتے اور اس کا انتظام مخلصین کے سپرد کر دیتے، آپ نے جو بھی کام کسی مخلص کے سپرد کیا، اس پر اعتماد کیا، اس سے باز پرس کی نوبت نہ آتی، آپ کے مخلصین پاک نہاد تھے، وہ جانتے تھے کہ مفوضہ کام کی انجام دہی میں آپ کی رضا ہے۔

## مدرسہ حممت الرضا، ہر دہلی باندہ

حضور قبلہ گاہی قدس سرہ اہل سنت و جماعت کے مدارس کے ساتھ خاص علاقہ رکھتے تھے اس کی ترقی اور امتحان کام کے لیے ممکن کوشش بروئے کار لاتے تھے، چنانچہ ایک بار باندہ ضلع بندیل کھنڈ کے حلقہ ارادت ساڈا میں تشریف لے جانا ہوا، قصبہ ہر دہلی کے مخلصین اہل سنت کی دعوت پر وہاں تشریف لے گئے، تو مدرسہ حممت الرضا میں بھی تشریف لے گئے، آپ کے بے لوث خادم و مترشد جناب شاہ صاحب علیہ الرحمہ بھی ہمراہ تھے، انہوں نے ہتھوڑا کے وہابی مدرسہ کا ذکر چھیر دیا ان کی بات سن کر حضور پر نور قبلہ گاہی نے فرمایا ہم بھی اپنے اس مدرسہ کو اس سے بھی بڑا بنانے کی کوشش کریں اور مسلمانان اہل سنت کو علاقوں سے جمع کرایا، مدرسہ حممت الرضا کے ارکان و علماء بھی حاضر ہوئے، ان سب کی موجودگی میں فرمایا، مدرسہ حممت الرضا میں کم از کم پانچ سوطلبہ داخل کیے جائیں، اور مدرسین کا اضافہ کیا



جاتے، ان کے کھانے اور تنخواہ کی ادائیگی کا ذمہ جناب شاہ صاحب اور حضور مفتی اعظم کے ایک مرید کے ذمہ لگایا، طلبہ مدرسہ میں لا کر بھر دیے گئے، شاہ صاحب نے طوفانی طولانی دورہ کر کے غلہ فراہم کیا، مدرسہ حشمت الرضا میں طلبہ کی کثرت کی وجہ سے علاقہ میں نیا جوش ابھرا تقریباً چار ماہ کے قیام کے بعد حضور قبلہ گاہی کانپور واپس لوٹے، اس کے بعد کیا ہوا اس کا حال علاقہ کے لوگ بتائیں گے۔

### کچھ چھہ مقدسہ میں تعلیمی کنونشن اور جامع اشرف کا قیام

اہل سنت و جماعت کے مدارس سے جب دعوت ملتی، ضرورت شریف لے جاتے، اور آئی میں مولانا بشیر احمد شہید، اور نانپارہ میں بلبل ہند حضرت مولانا شاہ رجب علی صاحب کے مدرسہ معین العلوم کے جلسوں میں بھی ضرورت شرکت فرماتے، پاسبان ملت مولانا مشتاق احمد نظامی کے دارالعلوم غریب نواز، الہ آباد کے سالانہ اجلاسوں میں بھی لازمی شرکت فرماتے، پاسبان ملت کی سنی تبلیغی جماعت کے تو سرپرست بھی تھے، جیسا کہ ماہنامہ پاسبان کے سر صفحہ لکھا جاتا، جامعہ غوثیہ سمیٹی پور، جامعہ قادریہ مقصود یہ ضلع مظفر پور، دارالعلوم وارثیہ لکھنؤ، مدرسہ سراج العلوم لطیفیہ نہال گڑھ ضلع سلطان پور کے سالانہ جلسوں میں شرکت معمول میں شامل تھی۔ جب تک ماہنامہ سنی لکھنؤ جاری رہا دینی جدوجہد کے باب میں ان دوروں کی رونمائی میں مدیر محترم چھاپا کرتے تھے ورنہ اپنے دینی کاموں کی تشہیر حضور قبلہ گاہی کا معمول نہ تھا۔ حضرت کچھو چھہ مقدسہ حضرات چشت اہل بہشت کی قدیم ترین فیض رسال، خانقاہ مقدس ہے اور فاطمی حسنی حسینی غوثی حضرات سادات کرام کا مسکن ہے اور وہ حضرت قدوۃ الکبریٰ مخدوم سید اشرف جہانگیر سمنانی چشتی نظامی سراجی محبوب یزدانی کے کرم بے پایاں کی وجہ سے ان کی طرف منسوب ہو کر ان کی اولاد کہے جاتے ہیں اور یہ سب کمال محبت سے اشرفی کہلاتے ہیں، مخدوم صاحب علاوہ عرفان حقیقت کے علامہ اہل بھی تھے۔ قاضی القضاۃ علامہ امام قاضی شہاب الدین وغیرہ کبرائے عصر و عہد ان کے بحر علم و عرفان سے فیض یاب ہوئے۔ ان کی اولاد میں ہر عہد میں علم و عرفان کے تاجور رہے، عالمگیری عہد میں ملا سید علی قلی اشرفی کی ذات مبارک بے حد فیض رسال رہی، بانی درس نظامی حضرت قطب الاقطاب علامہ امام نظام

الدین محمد سہالوی فرنگی مکی نے انہیں سے اکثر درسیات کا سبق لیا، خانوادہ اشرفی غوثی کے ارکان علم و معرفت کے مزاج سمندر تھے، ان کے یہاں ظاہر و باطن کے علوم کا درس ہوتا تھا۔ ۱۳۱۰ھ میں خانقاہ معلیٰ کے احاطہ میں مدرسہ کی عمارت بن کر تیار ہوئی۔ ۱۳۲۰ھ میں غوث زماں مخدوم الاولیاء حضرت شاہ علی حسین میاں قدس سرہ کی اجازت سے ان کے فرزند اکبر علامہ امام عارف مولانا سید شاہ احمد اشرف نے برہان العلوم والعمل حضرت مولانا قیام الدین محمد عبدالباری سرخیل علماء فرنگی محل، فخر العلماء مولانا سید شاہ محمد فائز آلہ آبادی کے تعاون سے جامعہ اشرفیہ کی بنیاد ڈالی اور فرمایا خدا کو منظور ہوا تو جامعہ اشرفیہ کو از ہر الہند بنادوں کا لیکن مشیت الہی ۱۳۲۲ھ میں ان کا وصال ہو گیا۔ مدرسہ ترقی کرتا رہا، یہاں تک کہ حضرت مخدوم الاولیاء قدس سرہ کا بھی وصال ہو گیا۔ آپ کے سجادہ نشین حضرت امام اہل عرفاں سید محمد مختار اشرف صاحب نے اس کو جاری رکھا۔ لیکن قصبہ مبارک پور ضلع اعظم گڑھ کے سائنس اہل ارادت کی بے پایاں محبت کی وجہ سے یہاں کے تمام طلبہ کو دارالعلوم اشرفیہ بھجوا دیا اور اختیاری طور پر جامعہ اشرفیہ کچھوچھو مقدسہ کو بند کر دیا۔ ۱۹۵۳ء میں حضور پرنور قبلہ گاہی قدس سرہ کچھ مقدسہ حاضر ہوئے حضرت سرکار کلاں نے اپنی بنا کردہ مسجد شریف مختار المساجد کی زیارت کرائی۔ حضور قبلہ گاہی نے عرض کیا مدرسہ بھی جاری کرانیے یہ بھی ضروری ہے، موجودہ سجادہ نشین حضرت مولانا سید شاہ محمد اظہار اشرف قبلہ دامت برکاتہم نے تعلیمی کنونشن کے خطبہ استقبالیہ میں تحریر فرمایا ہے کہ حضرت امین شریعت مفتی اعظم کانپور نے قیام و تاسیس درسگاہ کی طرف متعدد بار توجہ دلائی کہ اظہار میاں مدرسہ قائم کیجیے۔ چنانچہ خانقاہ سرکار کلاں کے وسیع رقبہ پر جامع اشرف کا قیام عمل میں آیا، حضور قبلہ گاہی قدس سرہ نے نہایت مسرت سے اس میں شرکت فرمائی، حضرت سرکار کلاں کی سرپرستی اور حضرت شاہ اظہار اشرف مدظلہ کے اہتمام میں جامع اشرف کا فیضان جاری ہوا موجودہ رئیس الامام مولانا سید شاہ محمود اشرف صاحب جامع اشرف اپنے پرداد اعالم ربانی حضرت مولانا سید شاہ احمد اشرف صاحب کی تمنا از ہر الہند بنانے کی مصروف ہے۔ حضور پرنور قبلہ گاہی قدس سرہ کی عرفان مآب ذات گرامی نے طوفان کے اٹھنے سے برسوں پہلے ہوا کے رخ کو ملاحظہ فرمایا تھا کہ جامعہ اشرفیہ کی اصل جگہ اور اس کا اصل مقام خانقاہ سرکار کلاں کچھوچھو مقدسہ ہی ہے۔

## باب

### دینی جدوجہد

### اثباتِ حق، اعلانِ حق

### بحیثیت ایک سپاہی کے بھی کون ان کا مقابل؟

”بتھورا بازار ضلع سارن میں مناظرہ ہو رہا ہے، آج ۸ اکتوبر کو دوسرا دن ہے، ارشد القادری اس طرف سے، عبدالسلام کا کوروی ادھر سے مناظرہ میں مولانا مفتی رفاقت حسین صاحب کو صدر جلسہ بنایا ہے۔ یہ وہ سہو فرمایا ہے جس کی وجہ سے اتنی دیر لگی کہ وہ دیوبندہ، کچھ نہ کچھ کہہ سک رہا ہے مانا کہ جناب مفتی رفاقت حسین صاحب صدارت کے ہر طرح اہل ہیں، مگر بحیثیت ایک سپاہی کے بھی کون ان کے مقابل ہے؟ صدر اس موقع پر کوئی ہوتا اگر مولانا نے مناظرہ فرمایا ہوتا تو ۸ منٹ میں نتیجہ سامنے نکل آتا۔ مگر خیر، دیر آید درست آید، نتیجہ ظاہر ہے، جو ہمیشہ اہل حق کی جلالتِ علم سے ترساں ولز ال رہے، اور بھاگتے ہی رہے، ان کے بھاگ میں تو بھاگنا ہی لکھا ہے۔“

نورانی پیکر نور کی صورت قطب الوقت  
حضرت مولانا شاہ محمد ابراہیم رضا جیلانی میاں قدس سرہ مفسر اعظم  
ماہنامہ اعلیٰ حضرت بابت اکتوبر ۱۹۶۱ء



ہمہ عمر شمس، بزد و اتقارفت ہمہ گویند، بہ عشق مصطفیٰ رفت

حضور قبلہ گاہی قدس سرہ کی دینی جدوجہد اور تبلیغی دوروں کا آغاز چودہویں صدی ہجری کے نصرت آخر کے اوائل سے شروع ہوا، اس کا آغاز اجیر مقدس سے ہوا۔ جب آپ اپنے مشفق، عظیم الاحسان، کریم الاخلاق اُتاذ حجۃ العصر حضرت امام صدر الشریعہ قدس سرہ کے ہمراہ راجپوتانہ کے دیہی علاقوں میں تبلیغ و ہدایت کے لیے جایا کرتے تھے، وہ عہد فتنوں اور شرانگیزیوں سے گھرا ہوا تھا، ہندوستان پر انگریزوں کا تسلط اپنی آخری تباہ کاریاں پوری قوت سے پھیل رہا تھا، غیر مسلموں میں عیسائیوں اور ہندوؤں کی دھارمک سبھاؤں نے جارحیت کی راہ اپنا رکھی تھی، اہنت مسلمہ میں اندرونی فتنہ، وہابیت، قادیانیت، تفضیلیت و نجدیت کی شورش برپا تھی، ثبات و استقلال، باطل کے زغوں میں تھا، ریاست و ریاست کے حصول کے لیے مسلم لیگ اور کانگریس باہم متصادم تھی، اس کا خمیازہ اہنت مسلمہ کو بھگتنا پڑ رہا تھا۔ بد قسمتی سے ہندوستان کی تقسیم ہوئی، سرانگیزی کا منظر جگہ جگہ سامنے آیا۔ ایسے طوفانِ بلاخیز دور میں ثبات و استقلال امر مشکل تھا۔ مشائخ خانقاہوں میں مغموم و متفکر تھے، علماء درسا گاہوں میں فکر مند تھے، فلاح امت کا بار انہیں دونوں جماعت کے سروں پر تھا۔ ان حالات و مشکلات میں دونوں مقدس جماعتوں کے قلیل طبقہ نے خانقاہوں اور مدرسوں سے نکل کر جہادِ راہِ حق کا فریضہ انجام دیا۔ مسلمانوں کے دلوں پر تسکین کا مہم رکھا، تسلیاں دیں، اسوہ اسلاف سنایا، ڈگمگاتے قدموں کو جمایا۔ حضور قبلہ گاہی قدس سرہ نے درگاہِ غوثیہ کے عرسِ غوثی کو ڈی نال شریف کا ٹھکانہ کے ایک بڑے اجتماع کو خطاب کرتے ہوئے اس راہ کی صعوبتوں اور وقتوں کو بیان فرمایا۔

”یہ بزرگانِ دین جن کو ہم مانتے ہیں، یہ ہوتے کون ہیں، اللہ تعالیٰ کے ماننے والے، رسول



پاک کے ماننے والے، یہ بولی ہم بھی بولتے ہیں، آپ بھی بولتے ہیں، سب کے سب بولتے ہیں تو پھر بات کیا ہے؟ جتنا ماننا بڑھتا جائے گا، درجہ بڑھتا جائے گا، ماننے کا مطلب یہ ہے کہ جو حکم ملا سر آنکھوں پر، حکم ملا تو ایمان لا چکا ہے تو تجھے ایک دن مرنا تو ہے ہی، تو مرنے سے پہلے تم اپنا ایمان مکمل کرلو، موت آنے سے پہلے پہلے تم تیار ہو جاؤ۔ یہ سبق لے کر آئے، عمل کرتے ہوئے آئے، بہت دور دراز سے آئے، بڑے مشکلات کا سامنا کرتے آئے، کوئی خراسان سے آئے کوئی بغداد سے آئے کوئی سمنان سے آئے، کوئی مکہ معظمہ سے آئے، کوئی مدینہ منورہ سے آئے، ہزاروں میل سے چل کر آئے، آج کل تو ہم کو کچھ تعجب نہیں معلوم ہوتا ہے، لیکن جس زمانے کی بات ہے، اس زمانے میں تو کوئی سہولت نہ تھی — تو تمام تعلقات کو چھوڑا، اور نکل پڑے وہاں پہنچ گئے جہاں دین نہیں ہے، ایمان نہیں ہے، اسلام کی بولی نہیں ہے کہ یہاں اسلام کی بولی بولی جائے، چاروں طرف سے زہرہ ہو گیا، چاروں طرف مخالفین رہتے ہیں۔ مخالفوں کا طوفان اٹھایا اٹھایا، لیکن یہ بزرگان دین ہیں کہ ہزاروں ہزار مشکلات کا سامنا ہوتا ہے۔ لیکن ان کے طرز عمل میں کوئی تبدیلی نہیں ہوئی، وہی کلمہ حق ہے، وہی اللہ کی طرف چلانا ہے، اس کی طرف بلانا ہے، رسول پاک ﷺ کے اسوۂ حسنہ کی تبلیغ ہے، ایک دن یہی تکلیفیں ان کو اپنے مقصد میں کامیاب کرتی ہیں اور کلمہ حق کا بول بلا ہوتا ہے۔

حضور پر نور قبلہ گاہی قدس سرہ کے اس مبارک بیان کے پس منظر میں اسی جدوجہد اور طرز عمل اور اعلاء کلمہ حق کی جلوہ آرائیاں دیکھنے میں آئیں اور لکھنے والوں کی تحریروں نے اور سنانے والوں کے سنانے میں ملیں، آنے والی سطریں انہیں بیانیوں پر مشتمل ہیں۔

خدمت دین کے لیے ایک کارڈ بہت ہے

حضور پر نور قبلہ گاہی قدس سرہ کے اُتاذ گرامی امام حجۃ العصر، فقیہ اکبر عارف باللہ سیدی صدیق الشریعہ کے مسٹر شاہ اور مقرب خلیفہ مجاز مولانا سید شاہ عبدالحق قلاوی چشتی مدفون اجمیر مقدس گدائے خواجہ پاک رضی اللہ عنہ

نے ایک ملاقات میں حضور قبلہ گاہی کے دینی اخلاص کے بیان میں آبدیدہ ہو کر فرمایا: اب ایسے اخلاص والے اللہ والے کا بے کور دیکھنے میں ملیں گے، جیسے حضرت امین شریعت مفتی اعظم کانپور تھے۔ آپ ایک مقدمہ میں میری طرف سے احقاقِ مذہب اہل سنت کے لیے دھوراجی کا ٹھیاواڑ، گجرات کورٹ میں بھی گئے، جج نے آپ کے احترام میں کرسی منگوائی اور آپ کو بٹھایا اور آپ کا بیان نہایت غور سے سنا، حضرت جب کورٹ سے باہر نکلے تو میں نے اس تکلیف پر معذرت و تدامت کے ساتھ شکریہ ادا کیا۔ حضرت نے فرمایا:

”مولانا! میں دین پاک کے کوئی کام آسکتا ہوں تو پانچ پیسے کا ایک کارڈ لکھ دینا بہت ہے۔“

### مناظرے اور مضامین

حضور قبلہ گاہی قدس سرہ کے مشاغل میں شروع ہی سے تدریس اور تعلیمِ کتاب کے ساتھ دینی جدوجہد کا فریضہ دعوت و تبلیغ بھی شامل تھا، حضور قبلہ گاہی کے خاص امتیازات میں نماز باجماعت کے لیے مسجد شریف کی بالاحترام حاضری بھی شامل تھی اور غایت احتیاط اور توقیر قلب کی وجہ سے بے نماز عورتوں کے ہاتھوں کا پکایا کھانا کھانے سے احتراز فرماتے تھے اور مسجد شریف کے احترام کے سبب سے مساجد شریف کے لیے درست عقیدہ کے ارکان کے اہتمام و تولیت اور امامت و خطابت پر خاص نظر رکھتے تھے، کانپور کی اکثر مسجدوں پر وہابیوں نے مروءِ ایام سے قبضہ جما لیا تھا، حضور قبلہ گاہی قدس سرہ نے ان سے انخلاء کی جدوجہد کی اور مؤثر تدبیر اختیار فرمائی، بحمدہ تعالیٰ اس کا بہتر نتیجہ برآمد ہوا، اور تین مساجد شریف کی تولیت آپ کے سپرد ہوئیں۔

### مسجدوں کا تحفظ اور مناظرہ

سنٹرل ریلوے اسٹیشن کانپور سے شہر کی جانب والے علاقہ میں شترخانہ کی مسجد شریف شارع عام

ہرے اور اہل سنت تاجر جماعت میمن اس کے اخراجات کی کفیل تھی، مگر اس کا امام وہابی تھا یہ وہی مسجد شریف ہے، جس کا ذکر اوپس زماں حضرت مولانا شاہ فضل الرحمن گنج مراد آبادی قدس سرہ کی بارگاہ (مولود ۱۲۱۲ھ وصال ۱۳۱۳ھ) میں ہوا، تو انہوں نے فرمایا شترخانہ کی وہی مسجد شریف، جس کا امام حضرت خیر البریہ رحمۃ اللہ علیہ کو اپنا سا "بشر" کہتا ہے، حضور قبلہ گاہی قدس سرہ نے میمن تاجروں کو بلا کر وہابی امام کو ہٹانے کی طرف توجہ دلائی، جدو کہ کے آخری مرحلہ میں مناظرہ کی ٹھہری، مناظرہ ہوا شعبان الح ۱۳۱۳ھ کا ماہ و سال تھا، وہابیوں نے اپنے عالم مولوی عبدالسلام کا کوروی لکھنوی کو بلایا، اہل سنت کی طرف سے حضور قبلہ گاہی قدس سرہ اور مولانا الحاج محمد محبوب اشرفی صاحب اور کثیر در کثیر حامیان سنت شریک ہوئے، حضور قبلہ گاہی نے صدارت فرمائی مولانا اشرفی صاحب مناظرہ قرار پائے، اس میں کوئی شک نہیں کہ حضور قبلہ گاہی قدس سرہ کی نصرت و اعانت سے مولانا اشرفی صاحب نے وہابی مناظرہ کا ناظرہ بند کر دیا، مناظرہ کی دوسری مجلس خاص مسجد شریف کی دوسری منزل پر ہو رہی تھی، کہ عصر کی اذان ہوئی، وہابی مناظرہ اپنے اعدا و حواری کے ساتھ نماز کے حیلہ سے نیچے اترے، اور نماز کے بعد لکھنؤ کا عزم کر لیا، اپنے اعدا و حواری کے شدید اسرار پر جواب دیا اب لکھنؤ کے لیے یہ آخری ٹرین ہے اور وہاں یہاں سے زیادہ ضروری کام ہے۔

تمام حاضرین نے دیکھ لیا کہ حق کی راہ سے دور افراد و اشخاص کا انجام ایسا ہی ہوتا ہے، فلک پیمانہ رہائے تکبیر و رسالت کے انوار میں حضور قبلہ گاہی اور مولانا اشرفی اپنی قیام نئی سڑک پر ایک حجم غفیر کے ساتھ واپس آئے۔ اب فریقین کی طے شدہ قرارداد کے مطابق امامت کا معاملہ اٹھا، چنانچہ مولوی وحی الدین الہ آبادی وہابی برطرف ہوئے، استاذی مولانا حافظ فضل الرحمن صاحب مرحوم اسی برس فارغ ہوئے تھے اور قلی بازار کی چھوٹی مسجد شریف میں امام و خطیب تھے، اب شترخانہ کی بڑی مسجد شریف میں امام و خطیب مقرر ہوئے۔ ان سے سینکڑوں طلبہ نے قرآن مجید حفظ کیا، استاذ محترم بہت مدبر اور باہوش عالم تھے اور حضور قبلہ گاہی کو ان پر بڑا اعتماد تھا، حضور قبلہ گاہی نے راقم الحروف سے فرمایا، مولوی فضل الرحمن تمہارے خاص چاہنے والوں میں ہیں، تمہاری خیریت پہلے معلوم کرتے ہیں۔



## جماعت رضائے مصطفیٰ کا احیاء

حضور قبلہ گاہی قدس سرہ نے عمومی سطح پر جماعت اہل سنت کے کاموں کو فروغ دینے کے لیے جدید جماعت کے قیام کے بجائے، جماعت رضائے مصطفیٰ کا احیاء کیا، یہ جماعت جس کا شاندار ماضی اور عظیم تاریخ ہے، اگر اس کی تمام تر دوسری خدمات اور کارناموں کو الگ کر دیا جائے اور تمام کارناموں کو نظر انداز بھی کر دیا جائے اور صرف صرف ۱۳۵ھ کے فتنہ ارتداد ”شجی سنگھن“ کے سبب باب کے لیے جماعت نے جس استقلال و پامردی اور جاں سوزی کے ساتھ عظیم و جلیل کارنامے انجام دیے تھے وہی تن تنہا بے مثال ہے، ان کا بیان راقم الحروف اپنی محدود واقفیت کے دائرے میں لکھے تو بکرمہ تعالیٰ ۵۴ صفحات کی کتاب تو ضرور تیار ہو جائے ”تاریخ جماعت رضائے مصطفیٰ“ کے نام سے ایک کتاب اگرچہ ضرور شائع ہوتی ہے مگر وہ محقق کتاب نہیں ہے، بلکہ بہت سے وقائع خلاف ریکارڈ ہیں۔

جس وقت جماعت رضائے مصطفیٰ کے احیاء کی طرف حضور قبلہ گاہی قدس سرہ کی مبارک توجہ مبذول ہوئی تھی، اس وقت جماعت مبارکہ کا وجود ظاہری طور پر صرف عہدیداروں میں جلوہ گر تھا، گویا کہ ”قل“ ہو چکا تھا، حضرت محدث اعظم صدر الصدور تھے اور حضرت برہان الملتہ جبل پوری ناظم اعلیٰ تھے، انور خاں محبوب کھنئی بیڑی والوں کی برانچ کانپور میں تھی وہ حضرت برہان الملت سے مرید تھے، راقم الحروف کو یاد ہے کہ مکھدیا بازار میں پریڈ میدان کے قریب حضور قبلہ گاہی اور مولانا محمد محبوب اشرفی صاحب حضرت برہان الملت کی تشریف آوری کی اطلاع پا کر دید و ملاقات کے لیے گئے تھے، راقم الحروف بھی ہمراہ تھا اگرچہ بہت کم عمر تھا، کیا گفتگو ہوئی وہ تو مجھے اچھی طرح یاد نہیں لیکن جماعت رضائے مصطفیٰ کا ذکر بار بار آ رہا تھا، حامی سنت حافظہ عبد الحمید صاحب فقیہ پوری اور مولوی غلام حسین باندوی کے تعاون سے جماعت کا قیام عمل میں آیا۔ چند دنوں کے بعد کانپور کے مشہور علماء خاندان کے رکن رکیں مولانا عبد الہادی وارثی صاحب بھی شریک ہوئے۔ ان کی شمولیت سے جماعت کو بہت فروغ ہوا، وہ جماعت کے ناظم عمومی



مقرر ہوئے، مولانا وارثی صاحب مسجد مولانا محمد حسین شہید کے امام و خطیب تھے، اسی مسجد شریف میں نہایت پابندی کے ساتھ ہفتہ وار مجالس ہوتی تھیں، دینی جذبے سے سرشار مخلصین بڑی تعداد میں شریک ہوتے، ان وجوہات سے جماعت نے تیزی سے بلند عہدائے اہم کے ساتھ وسیع تر دائرے میں اپنا کام شروع کیا، حضرت قطب المدارسید نابیع الدین صاحب مکن پور شریف میں عرس سراپا خیر و برکت کا زمانہ قریب آ رہا تھا، حضور قبلہ گاہی نے اپنے تلمیذ رشید مولانا سید غلام سلطین صاحب مداری اور ان کے حضرت والد ماجد سے اپنا ارادہ ظاہر کیا، دونوں باپ بیٹوں نے اجلاس کی دو روزہ تیاری کی، شاندار اجلاس ہوئے، جماعت کا کام بلند پروازی سے ہوا، صرف جلسہ و جلوس ہی پر جماعت کے کاموں کا انحصار نہ تھا۔ ہمہ جہت خدمات اس کے دائرے میں تھیں۔ اسی وجہ سے کانپور کی شاخ مرکزی حیثیت اختیار کر گئی، اس کام پر حضرت اقدس مولانا شاہ محمد ابرہیم رضا جیلانی میاں قدس سرہ نے حضور قبلہ گاہی کی بڑی ستائش فرمائی، اور تحسین و تائید کی نظروں سے دیکھا اور اس میں حصہ لیا۔ صدر اہل سنت محدث صاحب نے منہ صدارت کی تفویض کی پیشکش فرمائی، جواب تھا، کام پیش نظر ہے، منصب نہیں، صدر اہل سنت نے نیابت کے لیے فرمایا، آپ خاموش رہے، لہذا جماعت کے تاحیات نائب صدر رہے۔ صدر اہل سنت محدث صاحب کے وصال کے بعد ناظم اعلیٰ حضرت برہان الملتہ صدر قرار پائے، اس وقت حضرت جیلانی میاں قبلہ ناظم اعلیٰ ہوئے، یہ دور جماعت مبارکہ کا تابندہ و درخشندہ دور ثابت ہوا۔ لیکن حقیقت یہی ہے کہ جماعت کا وجود حضور قبلہ گاہی امین شریعت بحر حقیقت قدس سرہ کے دم سے قائم ہوا اور قائم رہا، جدھر دیکھیے جماعت رضائے مصطفیٰ کے نام کا نعرہ بلند، اس کے جھنڈے کے نیچے اہل سنت کے تمام حلقے اور طبقے مجتمع ہوئے۔

## قرآن مجید کے درس کی ہفتہ وار مجلس

جماعت رضائے مصطفیٰ کے ارکان کے اخلاص اور جذبہ دینی کی وجہ سے قرآن مجید کے درس کی محدث تلاق عمل کی مسجد حاجی عابد مرحوم میں منگل منگل ہوئی، حضور قبلہ گاہی قرآن مجید کی حلیل تفسیر بیان

فرماتے، جب کانپور سے باہر تشریف لے جاتے تو جماعت کے ارکان اور دوسرے دینی کام کرتے لیکن اجتماع ہوتا ضرور تھا، عرصہ دراز تک یہ مبارک محفل پابندی کے ساتھ منعقد ہوتی رہی، جہاں تک راقم الحروف کی یادوں کا تعلق ہے، گیارہ پاروں کی تفسیر بیان میں آئی، حضور قبلہ گاہی مدرس قرآنی اور علماء و طلباء کی مجالس کے علاوہ عوامی محفلوں میں دقیق علمی مباحث پر کلام نہیں فرماتے تھے، افادہ کا خاص خیال ملحوظ خاطر رہتا تھا، ان تفسیری مباحث کو بعض حضرات نے قلم بند بھی کیا تھا، اور ان کا خیال تھا کہ ان قلم بند اجزاء کو جو جو کر کے جماعت کی طرف سے چھپوا بھی دیا جائے گا۔

### مولود شریف کی محفلیں

حضور قبلہ گاہی قدس سرہ جب کانپور تشریف فرما ہوئے مولود شریف کی محفلیں اندرون خانہ کثرت سے ہوا کرتی تھیں، اس وقت تک عمومی جلسوں کا رواج نہیں ہوا تھا، بڑے اہتمام احترام کے ساتھ گھروں میں محفل کا انعقاد ہوتا تھا، شاید ہی کوئی شب ہوتی جو اس محفل سے خالی جاتی، حضور قبلہ گاہی کا معمول تھا کہ بارہ بجے شب تک وعظ و ذکر فرما کر واپس آجاتے، ایک زمانہ میں مصری بازار بساط خانہ محلہ اور مچھلی ٹولہ میں یہ مبارک محفلیں کثرت سے ہوتی تھیں، کئی بار سننے میں آتا کہ آج اتنے لوگوں نے توبہ کی، تھوڑے ہی عرصہ میں مرجعیت اور قبولیت عام نے قدم چومے، حضور قبلہ گاہی کی تقریر بھی قلب سے ہوتی تھی۔ موعظہ حسنہ کے بیان کے دوران جو بات سب سے زیادہ متاثر کرتی تھی، اور محسوس کی جاتی تھی، وہ حسن ادب اور کمال وقار اور ذکر پاک میں شینگی تھی، ان محفلوں میں شرکت کرنے والوں کی خاص جماعت تھی، اور وہ عشاق اور حامیان سنت تھے، بہت ابتدائی دور میں ان محفلوں میں سرشار بادۂ وحدت حضرت مولانا حکیم شاہ فضل الصمد مانامیاں قبلہ بھی موعظہ حسنہ بیان فرماتے تھے مولود شریف کی ان مقدس اور بابرکت محفلوں کی کثرت وہابیوں کو بار خاطر ہوئی اور انہوں نے دیوبند کے مدرسہ سے فتویٰ منگوا کر چھاپا اور کثرت سے اس کو تقسیم کیا۔ اور خفیہ تدبیروں سے اہل سنت کے عوام تک پہنچایا، حرکت بد کا تریاق بھی ضرور تھا، کا کوری

شریف ضلع لکھنؤ کے مشہور و محترم علماء گھرانے کے فرد فرید ماثق رسول کریم مولانا حکیم نذری درد کا کوروی (مولود ۱۳۱۰ھ / ۱۸۹۱ء متوفی ۱۳۹۲ھ / ۱۹۷۲ء) نے اکابر علماء اہل سنت سے جوابات حاصل کر کے ”مرقومات بمشال“ کے تاریخی نام سے کئی حصوں میں چھاپ کر شائع فرمایا، اور اس طرح وہ فتنہ گھر کے اندری دفن ہو گیا۔ حصہ دوم میں حضور قبلہ گاہی کا فتویٰ بھی شامل ہو کر چھپا حضور قبلہ گاہی نے علمائے دیوبند کی روش پر علماء حرمین طہیین کی طرف سے اس سرزنش کا بھی ذکر فرمایا جو انہوں نے انعقاد محفل مولود شریف اور قیام تعظیمی کو بدعت و شرک قرار دینے پر کی تھی۔

### بِسْمِ اللّٰهِ الرَّحْمٰنِ الرَّحِیْمِ

ائمہ کرام کے فتاوے کے بجائے اگر دارالعلوم دیوبند کے فتووں پر ایمان لانا ہے تو میں تین فتاوے دیوبند کے نقل کیے دیتا ہوں، ایک حضرت حاجی امداد اللہ صاحب علیہ الرحمہ کا جو تمام دیوبندی وہابی سرغنہ کے بھی مسلم الثبوت پیشوا ہیں، فرماتے ہیں — اور مشرب فقیر کا یہ ہے کہ محفل مولود شریف میں شریک ہوتا ہوں، بلکہ ذریعہ برکات سمجھ کر ہر سال منعقد کرتا ہوں اور قیام میں لذت پاتا ہوں، فیصلہ ہفت مسئلہ محررہ مولوی اشرف علی تھانوی۔

دوسرا فتویٰ ملاحظہ ہو:

صورت تقریر جو تحریر فرمائی، فضلاء کا ملین کے امام فقہائے عارفین کے پیشوا اور علمائے مستقین میں مستند و حکمائے متفقین کے سردار اہل دنیا پر اللہ کی حجت اور مومنین پر سایہ خداوندی، اسلام اور مسلمانوں کے نور اور رب العلمین کی حکمتوں کے مخزن حضرت شیخ سلیم بشری، جامع ازہر شریف کے شیخ العلماء نے فرمایا بہرہ یاب کرے اللہ مسلمانوں کو ان کو باطل و میل عمر فرما کر:

غیر آن انکار الوقت عند ذکر ولادته صلى الله عليه وسلم والشنيع على  
فاغل ذالك بتشبيهه بالمجوس او بالروافض ليس على ما يتبعى لان كثيرًا  
من الائمة استحسن الوقوف المذكور، يقصد الإجلال والتعظيم للنبي



صلی اللہ علیہ وسلم وذلک امر لا محذور فیہ المہند علی المفند  
مطبوع قاسمی دیوبند، ص: ۷۰، ۷۱۔

(نبی کریم ﷺ کی ولادت مبارکہ کے ذکر کے وقت قیام سے انکار کرنا اور روافض و  
مجوس سے مشابہت دے کر طعن کرنا یہ ان باتوں میں سے نہیں ہے جس کو اسلام  
چاہتا ہے، کیونکہ بہت ائمہ کرام نے نبی کریم ﷺ کے لیے قیام کو متحسن فرمایا  
اس میں کسی قسم کی کوئی خرابی نہیں ہے۔)

یہ فتویٰ دینائے اسلام کی سب سے بڑی درسگاہ کے شیخ العلماء کا فتویٰ ہے جو میلاد شریف اور قیام  
کے ناجائز ہونے پر آپ سے دستخط کرنے کی کوشش کی گئی تھی، مگر جوابات حق اور اہل اسلام کی تھی،  
شیخ الاذہر نے صاف صاف فرمادیا کہ اس کو ناجائز کہنا اور مجوس کے فعل سے تشبیہ دینا بے دینوں کا کام  
ہے، یہ ہے دیوبند کا چھپا ہوا فتویٰ اس پر ایمان لاؤ، اور عداوت رسول سے قلب کو صاف کرلو، ورنہ ہر اسلامی و  
ایمانی فعل شرک و بدعت ہی دکھائی پڑے گا، کیونکہ صہ ہنر بچشم عداوت بدتر است۔  
تیسرا فتویٰ ملاحظہ ہو: تقریر جس کو اصل رسالہ ابوہریرہ تحریر فرمایا حضرت شیخ علمائے کرام مند  
اصفیائے عظام روشن سنت کے زندہ کرنے والے، اور شفاف ملت کے بازو، سردارانِ باعظمت کے  
مقتدا، اور جلالِ مآب صاحبانِ فضل کے پیشوا، جناب شیخ احمد بن محمد خیر شقیطی مالکی مدنی (سدا ان کے  
فیض کے سمندر موجزن رہیں) فرمایا:

المہتق للمتکلم مجالاً لافى مسئلۃ القیام عند ذکر مولد مال الشریف  
(اے علماء دیوبند جو اور مسائل تم نے ہمارے سامنے ظاہر کئے ان میں تو گفتگو کا  
موقع نہیں مگر ذکر مولود شریف میں قیام کو ناجائز بتلانا صحیح نہیں)  
فہو امر مستحب محمود شرعاً کما ہوا المعروف عند اکابر العلماء جیلاد بعد  
جیلاد وقرناً بعد قرن - المہند علی المفند ص: ۷۸ مطبع قاسمی دیوبند



(کیونکہ یہ تو امر متحب اور شرعاً نیک کام ہے، جیسا کہ معروف و مشہور ہے علمائے اکابر اسلام کے نزدیک شروع سے آج تک قرناً بعد قرن اسی طرح ہوتا چلا آیا ہے۔) یہ مدینہ طیبہ کے شیخ وقت کا فتویٰ ہے جو دیوبندیوں نے محفل میلاد شریف اور قیام کے ناجائز ہونے پر حاصل کرنا چاہتا تھا مگر شیخ مدینہ طیبہ نے وہی جواب تحریر فرمایا جو اسلامی جواب تھا، یہ بیاہ رو، زرد ہو کر واپس آئے۔ اب مفتی دیوبند کو وہ عبارت بھی سنا دیجیے جو حضرت علامہ شیخ مدینہ طیبہ مذکور نے ان دیوبندیوں کے جواب میں تحریر فرمائی، جو مفتی موجودہ کے خود ساختہ فتویٰ کا جواب بھی ہے۔

اما قدوم روحہ علیہ الصلوٰۃ والسلام فی بعض الأخیان لبعض الخواص امر غیر مستعبد و معتقد هذا القدر لا یبعد مخصصاً لکونه امراً ممکناً فهو صلی اللہ علیہ وسلم حیٌّ فی قبرہ الشریف یتصرف فی الکون باذن اللہ کیف بشاء المہند: ص: ۹۱

(لیکن تشریف لانا روح آنحضرت ﷺ کا (اس محفل میں اور اس کا ظاہر) کبھی کسی خاص ولی پر کوئی امر محال (ناجائز) نہیں ہے، اور اس کا عقیدہ رکھنے والا، کہ حضور اپنے مخصوصین کی محفل میں کرم فرماتے ہیں، اور تشریف لاتے ہیں، غلطی پر نہیں کیونکہ یہ ممکن اور جائز الوقوع ہے، اس لیے کہ حضور اپنی قبر شریف میں زندہ ہیں، خداوند کریم کی دی ہوئی طاقت اور اذن سے تمام کائنات میں جس طرح چاہیں، تصرف فرماتے اور اپنا حکم چلاتے ہیں۔)

یہ ہے حضور ﷺ کا تصرف و اختیار یہ خدا کی دین ہے جس کو چاہے، عطا فرماتا ہے، مگر حامد اپنی آتش حسد میں خاکستر ہوا جاتا ہے، ان فتوؤں سے روز روشن کی طرح واضح ہو گیا کہ دیوبندی ہٹ دھرم اور دشمن رسول ہیں، ورنہ ان کے یہاں اس قسم کا سرمایہ موجود ہے جس سے میلاد شریف کا باعث برکت ہونا اور قیام کا سلام موجب سرور ایمان ہونا اور حضور ﷺ کا محفل میں تشریف لانا اچھی طرح ثابت اور واضح

ہے، خدا ہم اہل سنت کو اس پر ثابت قدم رکھے اور ان کو ہدایت فرمائے، جو نادانستہ ابلتیس پھندے میں پھنس رہے ہیں، فقط اللہ اعلم بالصواب۔

## مقبولیت، مرجع فتاویٰ اور مفتی اعظم قاضی شرع

کاپور اپنے بہت سے امتیازات و خصوصیات کی بنا پر ہندوستان کا بڑا اور مرکزی شہر مانا جاتا ہے انہیں خصوصیات میں اس کی دینی علمی شہرت و خصوصیت بھی مرجع عام و خاص ہے، یہاں کے مشائخ و علماء کا دینی روحانی اور علمی فیضان دور دور پہنچا، لیکن حضرت قبلہ گاہی قدس سرہ کے ورود کے وقت مرجعیت کی مسند غالی تھی جب آپ کا ورود ہوا، یہ خالی مسند پھر سے پُر ہو گئی، اہل اسلام کے قلوب آپ کی طرف جھک پڑے اور آپ مرجع فقہ و فتاویٰ ہو گئے، حیرت کے ساتھ بڑھا جائے گا کہ کاپور کے غالی وہابی بھی حضور پُر نور قبلہ گاہی کے علم و معرفت اور فضیلت و تقدس کے قائل اور معترف تھے چنانچہ ۱۹۵۲ء میں عظیم کالج کاپور میں مسلمانان اہل سنت کا عظیم اجلاس ہوا، جس میں اتفاق عام سے حضور قبلہ گاہی کو مفتی اعظم مان لینے کا اعلان ہوا، مولانا عبد الہادی صاحب وارثی حیدری کاپوری نے ماہنامہ سنی لکھنؤ کے شمارہ: ۱۲، جلد: ۲۰ میں بھی اعلان شائع کرایا۔

## کارروائی جلسہ عام، مسلمانان کاپور

”کاپور شہر میں عید گاہ کا انتظام ایک عید گاہ کیٹی، جو کہ صرف ایک محلہ برائٹانہ کے لوگوں پر مشتمل ہے کرتی ہے، اس کیٹی نے اس مرتبہ عید الاضحیٰ کے موقع پر مسلمانان کاپور سے علیحدہ ڈیڑھ اینٹ کی مسجد بنائی، مفتی اعظم کاپور کے اعلان پر بغاوت کی اور مسلمانان کاپور کے فیصلوں کو خود سری سے ٹھکرا دیا، لہذا مسلمانان کاپور کا ایک جلسہ عام زیر صدارت حضرت مولانا مفتی رفاقت حسین صاحب مفتی اعظم کاپور، سرپرست ماہنامہ سنی منعقد ہوا، جس میں عید گاہ کیٹی پر بیس ہزار شرکاء جلسہ نے عدم اعتماد کی تجویز کا اعلاہ کیا،

اور ایک کمیٹی شہر کے ہر محلہ کے منتخب حضرات پر تشکیل کی گئی، جو کہ عید گاہ کمیٹی کے کاموں میں تعاون کرے گی، اس جلسہ عام میں باتفاق آرا پیش کر کے منظور کی گئیں۔

(۱) یہ جلسہ عام بقرعید کے موقع پر عید گاہ کمیٹی بمطابق خانہ کی روش پر بے حد افسوس کا اظہار کرتا ہے، چونکہ اس نے تفرقہ باز جمعیت علماء کے اشارہ پر شہر کے سواد اعظم سے اختلاف کر کے رویت ہلال عید الاضحیٰ ۵ جنوری کو قرار دی اور یوں اپنے دائرہ اختیار سے باہر ایک شرعی مسئلہ میں مداخلت کی اور بقرعید منگل کے بجائے بدھ کے دن تھوڑے سے مسلمانوں کو یہاں کرکائی، لہذا اس کی اس افتراق بین المسلمین کی پالیسی سے متاثر ہو کر یہ جلسہ محدود اور محلہ کی کمیٹی پر عدم اعتماد کی تجویز کا اعادہ کرتا اور مندرجہ ذیل اصحاب پر مشتمل ایک کمیٹی کی تشکیل کا اعلان کرتا اور اختیار دیتا ہے، کہ وہ عید گاہ کے انتظامات کے سلسلے میں ضروری پیروی کرے۔

(۲) مسلمانان کانپور کا یہ جلسہ عام رویت ہلال اور جملہ امور مذہبی کے سلسلے میں ۱۹۵۲ء کی تجویز کا اعادہ کرتا ہے، کہ رویت ہلال اور دیگر مسائل شرعیہ کے بارے میں اپنا مفتی اور قاضی شریعت، حضرت مولانا مفتی رفاقت حسین صاحب مفتی اعظم کانپور و سرپرست ماہنامہ سنی لکھنؤ دامت برکاتہم العالیہ کو قرار دیتا ہے، اور حکام ضلع سے اپیل کرتا ہے کہ مسلمانوں کے دینی معلومات حاصل کرنا چاہیں، تو آپ کی طرف رجوع کریں، جلسہ میں حضرت مولانا محمد محبوب اشرفی مفسر ادارہ سنی و مولانا نذیر حسین دہلوی اور مولانا عنایت احمد صاحب نے تجاویز مذکورہ بالا کی تائید میں تقریر فرمائی۔ عبدالبہادی الوارثی الحمید ری۔۔۔۔۔

مسلمانان کانپور کو فتنہ قادیانیت سے پریشانی

حضرت مفتی اعظم کانپور کا اعلان

”میں تبلیغی جماعت کی شورشوں سے متاثرہ علاقہ، بیتا پور سے آج شب واپس آیا، معلوم ہوا کہ کانپور میں فتنہ قادیانیت نے سر اٹھایا ہے اور ہجان ہے، نیز اخبار ریاست دیکھا گیا، جس میں علمائے اہل



سنت سے درخواست امداد ہے، چونکہ میرا نام بھی صراحۃً مذکور ہے، اس لیے چند سطور بطور اعلان عام سپرد اخبار کیے جاتے ہیں۔

میں ان مشہورین اہل سنت سے دریافت کرنا چاہتا ہوں کہ کیا تم علمائے اہل سنت کی خدمت میں حاضر ہوئے اور انہوں نے دینی درخواست سے تسابی برقی یا انکار کیا، اگر ایسا نہیں اور ہرگز نہیں تو یہ طرز تحریر بالکل بے اصل ہے۔

علمائے دیوبند کا جواب کہ علمائے اہل سنت، ہماری تکفیر چھوڑ دیں اور اپنی معذرت ظاہر کر دیں تو ہم قادیانیوں سے مناظرہ کر سکتے ہیں، یہی ان کی باطل پرستی کی کھلی دلیل ہے، کہ ان کو اپنی عزت رسول خدا صلی اللہ تعالیٰ علیہ وسلم سے زیادہ عزیز ہے، کہ پہلے ان کی عزت اور سب سے بڑی عزت، ایمان تسلیم کر لی جائے، تکفیر چھوڑ دیا جائے تب وہ عزت مصطفیٰ صلی اللہ تعالیٰ علیہ وسلم پر ہونے والے حملوں کا جواب دیں گے۔

قرآن مجید انتہائی واضح الفاظ میں اعلان فرما رہا ہے کہ ایسا شخص مومن نہیں ہو سکتا، پھر قابل لحاظ یہ امر ہے کہ قادیانیت کے بیچ بڑے ہوئے کس کے ہیں، قلعہ تو یہ تھا کہ جو بڑے وہ کالے، تجذیر اناس کس کی کتاب ہے؟ جس میں سب سے پہلے نہیں کہا گیا ہے کہ:

”رسول اللہ صلی اللہ تعالیٰ علیہ وسلم کا آخری نبی ہونا عوام الناس کا خیال ہے“

کیا قادیانی کچھ اور کہتے ہیں؟ جو علمائے دیوبند مانتے ہیں، وہی قادیانی کہتے ہیں، اہل سنت و فہم فہم کا منکر سمجھتے ہیں اور مانتے ہیں، اگر یہ علمائے دیوبند جن سے تم لوگوں نے گفتگو کی ہے، اپنی کفری عبارت سے توبہ کر لیں تو پھر اہل سنت یقیناً انہیں معاف کر دیں گے، اور خود بخود حکم تکفیر اٹھ جائے گا اگر قادیانی چیلنج دے رہے ہیں تو ہم منظور کرتے ہیں، تحریری صورت میں مقام، تاریخ کا تعین ضروری ہے۔

فقیر رفاقت حسین غفرلہ

۱۴ جمادی الاولیٰ ۱۴۳۷ھ جمعہ مبارکہ (۱۹۵۳ء)



فقیر راقم الحروف کو اچھی طرح یاد ہے کہ شب و روز اہل سنت کے عام و خاص کی آمد کا سلسلہ حضرت قبلہ گاہی مفتی اعظم کانپور کی جائے اقامت مدرسہ احسن المدارس قدیم کے حجرہ میں لگا رہتا تھا، فتنہ عظیمہ قادیانیہ سے متعلق پہلے تو اشتہار شائع فرمایا اور ۱۶ جمادی الاولیٰ بروز اتوار بعد نماز عشاء مدرسہ کے سامنے شارع عام پر جلسہ کا اعلان کرایا۔ اس زمانے میں لاؤڈ اسپیکر کا عام رواج نہیں تھا، ڈگڈگی لگا کر اعلانات ہوا کرتے تھے، ہر جوش حامی سنت مولوی غلام حسین باندوی حضور قبلہ گاہی سے پڑھتے تھے، دن میں میل میں ملازمت بھی کرتے تھے وہ ان اعلانوں میں مشہور تھے، مولوی محمد یوسف بناری بھی پڑھتے تھے اور ملازمت بھی کرتے تھے، ان دونوں نے جلسہ کا اعلان بہت زوروں سے کیا، دیگر امور میں مولانا عبدالہادی وارثی صاحب ناظم جماعت رضائے مصطفیٰ اور مولانا عبدالصطفیٰ صاحب مبارک پوری مدرس مدرسہ سرگرم عمل ہوئے، شاندار جلسہ ہوا، حضور قبلہ گاہی کی تقریر نے سماں باندھ دیا، زبردست منتکمانہ تقریر فرمائی اس جلسہ کے بعد مکھنیا بازار کانپور میں آئے ہوئے قادیانی مبلغین روپوش ہو گئے اور جوہ نفر اس کے دام میں آگئے تھے عامہ اہل سنت کو منہ دکھانے سے دور ہو گئے، اور قادیانیت کی شورشوری کا خاتمہ ہو گیا۔

## قادیانی کذاب

اس زمانے میں حضور قبلہ گاہی قدس سرہ نے فتنہ قادیانیت کی نقاب کشائی کے لیے ایک کتاب کی تصنیف کا ارادہ فرمایا، جگہ جگہ سے قادیانی مذہب کی کتابیں جمع کرائیں، بہت بڑا ذخیرہ کچھ بھوند شریف کی خانقاہ کے کتاب خانہ سے آیا، کتابیں آتی رہیں اور اخذ و اقتباس کا سلسلہ جاری رہا، تمام تبلیغی دورے اور سفر منقطع کر دیئے، صرف ایک ہی کام، رد قادیانیت کے لیے مختص فرما دیئے، مطلوبہ اخذ و اقتباسات کے بعد کتاب کی ترتیب و تالیف شروع فرمادی، جتنا کچھ تصنیف فرماتے جاتے، مولانا عبدالصطفیٰ صاحب مبارک پوری اس کو صاف کرتے جاتے، ۳۳ رجب المرجب کو آخری سطر میں تحریر فرمائیں، گزارش واقعی کے زیر عنوان آخری تحریر سپرد قلم فرمائی، اس میں تحریر فرمایا کہ ”میں نے مرزا غلام

احمد قادیانی کے لیے جو القابات و خطابات لکھے ہیں وہ میرے تراشیدہ اور خود ساختہ نہیں، بلکہ ان کی کتابوں کی عبارتوں سے جو نام لقب ان کے ظاہر ہوتے گئے ہیں بلا کم و کاست لکھا گیا۔  
کتاب کیا ہے، مرزا غلام احمد قادیانی کا مرقع ہے، قوت استدلال اور طرز بیان نے مرزا کے ابا طیل و مکامہ دم سے کم پڑے مسلمان کو باخبر اور مطلع کر دیا۔

### گزارش واقعی

حضور قبلہ گاہی قدس سرہ تحریر فرماتے ہیں:

”میں نے اس رسالہ میں پوری کوشش کی ہے کہ ہر مسئلہ کا ثبوت مرزا غلام احمد قادیانی ہی کی تحریر سے ہو، اور جس باب میں اس کی تحریر مجھے دستیاب نہ ہو سکے، تو اس کے خاص حواریوں کی کتابوں سے ثبوت بہم پہنچایا جائے، واللہ میں اس میں کامیاب ہوا اور پوری کتاب میں، میں نے اپنی طرف سے بہت کم لکھا گو میری نیت تھی جس کا ابتداء میں اظہار بھی کیا گیا کہ  
مرزا کا مذہب مرزا کی زبانی بیان کرنے کے بعد اہل سنت و جماعت کا مسلک جواز روئے قرآن و حدیث شریف ہے، مگر باوجود قصد اختصار کے اندازہ سے زائد ہو گیا، لہذا اسی کو کافی سمجھ کر ختم کر دیا، نیز عجلت بھی اتنی تھی کہ مسودہ پر نظر ثانی کا موقع نہ مل سکا، بدیں وجہ کوئی خصوصی ترتیب بھی نہ ہو سکی مگر امید ہے کہ مقصود میں غامی نہ ہوگی،

ہاں!

مرزا جی کے القاب میں جن الفاظ کا استعمال کیا گیا ہے، وہ میرے تراشیدہ یا خود ساختہ یا بے جا استعمال کے لیے نہیں، بلکہ ان کی عبارتوں سے جو نام لقب ان کے ظاہر ہوتے گئے ہیں، بلا کم و کاست لکھا گیا، اگر پھر بھی کسی کو اعتراض ہو تو چونکہ میں نے تمام اعتراضات کا جواب مرزا ہی کی تحریر سے لکھا ہے، لہذا اس پر بھی مرزا قادیانی کا جواب پڑھ کر جوش اعتراض بجھالے۔

انزالہ الاوہام، ۵ میں ہے۔

”میں سچ کہتا ہوں کہ جہاں تک مجھے معلوم ہے، میں نے ایک لفظ بھی ایسا استعمال نہیں کیا جس کو دشنام دی کہا جائے، بڑے دھوکہ کی بات یہ ہے کہ اکثر لوگ دشنام دی اور بیان واقعہ کو ایک صورت میں سمجھ لیتے ہیں اور ان دونوں مختلف مفہوموں میں فرق کرنا نہیں جانتے، بلکہ ایسی ہر بات کو جو دراصل امر واقعی کا اظہار ہو، اور اپنے محل پر چپاں ہو، اس کے کسی قدر مرارت کی وجہ سے جوق کوئی کے لازم حال ہوا کرتی ہے، دشنام دی تصور کر لیتے ہیں۔

حالانکہ دشنام اور سب اور شتم فقط اس مفہوم کا نام ہے، جو خلاف واقعہ اور دروغ کے طور پر محض آزار رسانی کے دشنام کے مفہوم میں داخل کر سکتے ہیں، تو پھر اقرار کرنا پڑے گا کہ سارا قرآن شریف گالیوں سے پڑ ہے۔

الحمد للہ اس رسالہ میں کوئی بات خلاف واقعہ اور دروغ کے طور پر نہیں لکھی گئی

مولفہ فقیر رفاقت حسین غفرلہ

۳۰ رجب ۱۴۳۲ھ (۱۹۵۳ء)

حضور قبلہ گاہی مفتی اعظم کا پیور قدس سرہ نے اس کتاب میں مندرج القلب کے متعلق تحریر فرمایا کہ القلب میں جن الفاظ کا استعمال کیا گیا ہے وہ تاشیدہ اور خود ساختہ نہیں ہیں اور نہ ہی ان کا بے جا استعمال کیا گیا ہے، بلکہ ان کی عبارتوں سے مرزا غلام احمد قادیانی کے جو نام اور لقب ظاہر ہوتے گئے ہیں بلا کم و کاست لکھا گیا فقیر راقم الحروف کو مناسب مقام معلوم ہوتا ہے، کہ تھوڑی سی تفصیل یہاں پر نقل کر دی جائے۔

”اللہ تبارک و تعالیٰ جو تمام کائنات کا خالق ہے، اس نے انسان سے دنیا کو آباد کیا، اور ان کی ہدایت کے لیے انبیاء علیہم السلام کا سلسلہ قائم فرمایا جن میں سب سے اول حضرت آدم علیہ السلام اور سب سے آخر احمد مجتبیٰ احمد مصطفیٰ ﷺ ہیں، چونکہ آپ آخر نبی ہیں، آپ کے بعد کوئی نبی آنے والا نہیں، آپ نے انسان کی ہر ضرورت اور نجات کے تمام شعبوں کو نہایت واضح طور پر ظاہر فرمایا اور ارشاد ربانی:

الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي



سے مؤکد کر کے سنا دیا کہ وحی ربانی تمام حاجاتِ انسانی کی تکفل ہو چکی ہوگی کوئی مسئلہ ایسا نہیں جس پر نجات کا مدار ہو، اور اس کا روشن بیان وحی ربانی میں نہ ہو، دین مکمل ہو چکا ہوگی اور کسرِ ادیان سابقہ میں تھی، خاتم النبیین سے پوری ہوگئی اور خاتم النبیین ﷺ کی ذات گرامی ہی مدارِ حاجات ٹھہری آپ کی اطاعت و فرماں برداری کو دین کا اصلی اصول قرار دیا گیا۔

لہذا مسلمانوں کا فرض ہوا کہ حضور ﷺ کے فرامین و احکام کو معلوم کر کے اپنا دستورِ عمل بنائے، امام بخاری نے اپنی صحیح بخاری میں ایک حدیث کی روایت حضرت عمر رضی اللہ عنہ سے کی فرماتے ہیں:

”ہم لوگ ایک دن رسول اللہ ﷺ کی خدمت میں حاضر تھے کہ ایک شخص نہایت صاف شفاف کپڑے پہنے کالے بال، نہ تو مسافر کی شکل تھی نہ ہم میں سے کوئی انہیں پہچانتا تھا، آئے اور حضور ﷺ کے قریب گھٹنا ٹیک کر ہاتھوں کو ران پر رکھ کر بیٹھ گئے، اور پوچھا یا رسول اللہ ﷺ بتائیے اسلام کیا ہے؟ حضور ﷺ نے فرمایا:

لا اله الا الله محمد رسول الله کی شہادت دینا، نماز قائم کرنا، زکوٰۃ دینا، ماہِ رمضان کے روزے رکھنا بشرط استطاعت حج کرنا۔

سائل نے کہا حج فرمایا، آپ نے

حضرت عمر رضی اللہ عنہ فرماتے ہیں کہ اس کے سوال اور تصدیق نے اور تعجب میں ڈال دیا، پھر سوال کیا اچھا بتائیے ایمان کیا ہے؟

حضور ﷺ نے فرمایا: اللہ کو ملکہ کو، اللہ کی کتابوں کو اور قیامت کو ماننا اور تقدیر پر ایمان رکھنا،

سائل نے کہا حج فرمایا آپ نے، پھر پوچھا بتائیے احسان کیا ہے؟

حضور ﷺ نے فرمایا اللہ تعالیٰ کی عبادت اس طرح کرو کہ گویا خدا تعالیٰ کو دیکھ رہے ہو، اور

اگر یہ درجہ حاصل نہ ہو تو یقین رہے کہ وہ تمہیں دیکھ رہا ہے۔

پھر پوچھا بتائیے قیامت کب آئے گی؟



فرمایا جس سے سوال کیا جا رہا ہے، وہ اس مسئلہ کو مسائل سے زیادہ نہیں جانتا (یعنی دونوں یہ بات جانتے ہیں کہ وقت قیامت پر وہ راز میں ہے)

پھر پوچھا اچھا تو اس کی علامت اور نشانیاں بتائیے۔

فرمایا، ماں باپ کا احترام اٹھ جائے گا، دولت کی کثرت ہوگی، بے عزت، بڑی بڑی عزت کی جگہ لے لیں گے،

حضرت عمر رضی اللہ عنہ فرماتے ہیں، وہ تو پوچھ کر چلے گئے مگر میری پریشانی بگنی، حضور ﷺ نے مجھے مخاطب کرتے ہوئے فرمایا عمر جانتے ہو یہ کون صاحب تھے، میں نے عرض کیا اللہ جانے اور اللہ کا رسول جانے، حضور علیہ السلام نے فرمایا یہ جبریل تھے، تمہیں تمہارا دین سکھانے آئے تھے۔

ان ہی امام بخاری نے ایک اور حدیث لکھی کہ قبیلہ عبد القیس کا وفد جب حضور علیہ السلام کی خدمت میں حاضر ہوا تو عرض کیا:

یا رسول اللہ ﷺ ہم لوگ حضور کی خدمت میں انہیں ان کے مہینوں میں حاضر ہو سکتے ہیں، ہر وقت حاضری ناممکن ہے، کیونکہ قبائل مشرکین بیچ میں حائل ہیں، لہذا ہم لوگوں کو ایسی حتیٰ اور ختمی بات بتادیں جو ہماری نجات کے لیے کافی ہو اور ایک سوال شراب کے برتن کے متعلق کیا۔

حضور ﷺ نے حکم دیا کہ لا الہ الا اللہ محمد رسول اللہ پر ایمان لائیں، نماز قائم کریں، زکوٰۃ ادا کریں، رمضان شریف کے روزے رکھیں، اور جہاد کے مال غنیمت میں سے پانچواں حصہ ہمارے پاس بھیجو اور شراب کے برتن کے ان چار برتنوں کو استعمال میں نہ لانا، حتم دبا نقیہ مزقت پھر فرمایا، اسے اچھی طرح یاد کرو جو نجات کا طالب ہو اسے بتادو،

ان دونوں حدیثوں سے معلوم ہوا کہ دین اسلام لا الہ الا اللہ محمد رسول اللہ کی گواہی دینا، قیامت، فرشتہ، کتاب الہی، انبیاء علیہم السلام اور تقدیر کو ماننا، نماز، روزہ، زکوٰۃ، حج، جہاد کے مجموعہ کا نام ہے، ان میں سے ہر ایک اعتقاد تو اسی وقت مان لیے گئے اور عملی چیزیں تھیں وہ بھی عمل میں آگئیں۔

ایک بیان قیامت کا رہ گیا، جو بعد میں آنے والا تھا، جو چیزیں کرنے یا ماننے کی تھیں، ان کا وقوع حضور ﷺ کے زمانے میں ہو گیا، تو سب کو اطمینان ہو گیا، اور اس کی شکل واضح ہو گئی، مگر جس کا وقوع نہیں ہوا، اور اس پر ایمان ضروری تھا وہ خوف کی چیز تھی، کہ کہیں مشتبہ نہ ہو جائے، چنانچہ امام مسلم نے اپنی صحیح میں روایت کی، حضرت حذیفہ رضی اللہ عنہ فرماتے ہیں ہم لوگ بیٹھے ہوئے، مذاکرہ کر رہے تھے کہ نبی کریم ﷺ تشریف فرما ہوئے، فرمایا کیا گفتگو ہو رہی ہے، سمجھوں نے عرض کیا قیامت کا چرچا تھا، آپ ﷺ نے فرمایا:

قیامت یوں نہ آجائے گی جب تک پہلے یہ دس باتیں نہ ہو لیں، (۱) ایک تو قدرتی دھواں نکلے گا، (۲) دجال نکلے گا (۳) دابہ نکلے گا (۴) آفتاب پچھم سے نکلے گا (۵) عیسیٰ علیہ السلام اتریں گے (۶) یاجوج ماجوج نکلے گا اور (۷) تین خف ہوگا ایک مشرق میں، ایک مغرب میں ایک جزیرہ عرب میں اور سب سے آخر میں ایک آگ یمن سے نکلے گی جو لوگوں کو ہنکا کر ان کے حشر کی جگہ پہنچائے گی۔

دوسری حدیث ابوداؤد شریف میں ہے کہ رسول اللہ ﷺ نے فرمایا دنیا ختم نہ ہوگی، جب تک میرے اہل بیت میں سے ایک شخص جو میرا ہم نام ہوگا مارے عرب کا مالک نہ ہو جائے، پھر فرمایا مہدی، ہم سے ہوگا تمام دنیا کو عدل و انصاف سے بھر دے گا سات برس تک اس کی حکومت ہوگی۔

ان دونوں حدیثوں سے معلوم ہوا کہ قیامت سے پہلے حضرت عیسیٰ علیہ السلام اور امام مہدی رضی اللہ عنہ تشریف لائیں گے نیز دجال وغیرہ کے خروج کا بھی یہی زمانہ ہے، پھر کیا تھا بہت سے بوالہوس ان بشارتوں کو سن کر اٹھ کھڑے ہو گئے کسی نے مہدی ہونے کا دعویٰ کیا، کسی نے مسیح موعود ہونے کا دعویٰ کیا، دوسری صدی میں مہدی مسیح کی صدا کو نہجئے لگی۔

### مَدَنیوں کا خروج

عیسیٰ بن مہر وہ نے مہدیت کا دعویٰ کیا، عیسیٰ نام ہی تھا، اعلان کرنے کی دیر تھی، اعلان کرتے

ہی لاکھوں آدمی ساتھ ہو گئے، آخر ضیفہ مکتفی باللہ نے قتل کر دیا، اسلامی حکومت تھی، اس لیے جہنم رسید ہو گیا، ورنہ نہ معلوم کب تک یہ سلسلہ قائم رہتا، اور کتنے گمراہ ہوتے پھر کئی محمد نامی نے عراق کی طرف مہدی ہونے کا دعویٰ کیا سب قتل کیے گئے، یا تائب ہوئے۔

### مرزا قادیانی کے دعاوی

ہندوستان میں بھی کئی آدمی مہدی بن بیٹھے، سب سے بڑا وہ ہے جو صوبہ پنجاب کے ایک قصبہ قادیان میں پیدا ہوا، اور چودہویں صدی میں ظاہر ہوا، جس کا نام مرزا غلام احمد قادیانی ہے، اس نے دعویٰ کیا کہ (۱) میں مسیح موعود ہوں (۲) عیسیٰ ابن مریم ہوں (۳) آدم ہوں (۴) نبی ہوں رسول ہوں (۵) مجھ پر وحی نازل ہوتی ہے (۶) میں معجزات دکھاتا ہوں (۷) دجال کا یا جوج ماجوج کا قاتل ہوں (۸) سید الکوین ہوں، (۹) جہاد کو حرام کرتا ہوں (۱۰) قوم نصاریٰ انگریزوں کا ہلاک کرنے والا ہوں (۱۱) عیسیٰ علیہ السلام سے افضل اور بڑھ کر ہوں، زمانہ رسول اللہ ﷺ و زمانہ صحابہ میں تحقیق فطرۃ اللہ مفقود تھی میرے ساتھی صحابہ کے درجے کے ہیں۔

یہ اس کے مذہب کا نمونہ ہوا، جتنے عقائد و خیالات میں نے اس کے لکھے ہیں ضروری ہے کہ اس کی عبارتیں بتاؤں، پھر اس کے دعوے کے ایک ایک جز کو قرآن و حدیث کے ترازو پر تولوا جائے اگر صحیح نکلے مقبول ورنہ مردود۔

پہلا دعویٰ: مسیح موعود مسیح ابن مریم کے متعلق، قادیانی پر وحی نازل ہوئی، از الہ اوہام ص: ۱۶۰۔

جعلنک المسیح ابن مریم ہم نے تم کو مسیح ابن مریم بنایا۔

صفحہ: ۸۶۵ میں اس طرح بھیجا گیا ہوں جس طرح وہ شخص جو بعد کلیم اللہ مرد خدا کے بھیجا گیا تھا

اور سب باتوں میں اسی زمانہ کے ہم شکل زمانہ میں آؤ، جو مسیح ابن مریم کے آنے کا زمانہ تھا، تا سمجھنے والوں کے لیے نشانی ہو۔



صفحہ: ۱۱۷ اس نے محض اپنے فضل سے بغیر کسی زمینی والد کے اس ابن مریم کو پیدا کیا اور روحانی زندگی بخشی، جیسا کہ اس نے اس کو الہام میں فرمایا: ثم احيينا بعد ما اهلكنا القرون الاولى وجعلناك المسيح ابن مريم، یعنی پھر ہم نے تجھ کو زندہ کیا، بعد اس کے کہ جو پہلے قرون کو ہم نے ہلاک کر دیا۔

ثم احييناك بعد ما اهلكنا  
القرون الاولى وجعلناك  
المسيح ابن مريم  
یعنی پھر ہم نے تجھ کو زندہ کیا، بعد اس کے  
کہ جو پہلے قرون کو ہلاک کر دیا اور تجھے ہم  
نے مسیح ابن مریم بنایا

صفحہ ۱۱۷ اور ہر شخص سمجھ سکتا ہے کہ اس وقت جو ظہور مسیح موعود کا وقت ہے کسی نے بجز اس عاجز کے دعویٰ نہیں کیا کہ میں مسیح موعود ہوں۔ تبلیغی کلام صفحہ: ۳، خدا نے میرا نام مسیح کر دیا۔ اسی ازاد کے صفحہ: ۱۱۴ پر لکھا۔ ہر ایک مصنف کو ماننا پڑے گا کہ وہ آدم اور ابن مریم یہی عاجز ہے، کیونکہ ازل تو دعویٰ اس عاجز سے پہلے کبھی کسی نے نہیں کیا اور اس عاجز کا یہ دعویٰ دس برس سے شائع ہو رہا ہے۔ رسالہ نور الدین خلیفہ قادیان، صفحہ: ۲۸۔ وہ مہدی جس کا یہ نشان (چاند گھن، سورج گھن) ظاہر ہوا، حضرت مرزا غلام احمد صاحب قادیانی مسیح موعود ہیں عمل مصفیٰ صفحہ ۵۲۱ ہم پہلے لکھ چکے ہیں۔ مہدی اور مسیح ایک ہی شخص ہے الگ الگ نہیں۔

فتح اسلام از قادیانی ج: ۲۲۳:

”اس بندہ کو اپنے الہام اور کلام اور اپنی برکاتِ خاتمہ سے مشرف اور اپنی راہ کے باریک علوم سے بہرہ کامل بخش کر مخالفین کے مقابل پر بھیجا اور بہت سے آسمانی حقائق اور علوی عجائبات اور روحانی معارف و دقائق ساتھ دے کر۔“

اس کتاب کے صفحہ ۸۲۹ پر ہے:

”مگر فرشتوں کا نزول نہ ہوا، اور ان کے اترنے کی نمایاں تاثیر تم نے دنیا میں نہ دیکھی اور حق کی



طرف دلوں کی جنبش کو معمول سے زیادہ نہ پایا تو تم سمجھنا کہ آسمان سے کوئی نازل نہیں ہوا، لیکن اگر یہ سب باتیں ظہور میں آگئیں تو اس انکار سے باز آؤ، تا خدا تعالیٰ کے نزدیک ایک سرکش قوم نہ ٹھہرے۔

اسی کتاب کے صفحہ: ۸۲۵ پر ہے

”وہ خدا تعالیٰ سے ہم کلامی کا ایک شرف رکھتا ہے، اور علوم غیبیہ اس پر ظاہر کیے جاتے ہیں اور رسولوں نبیوں کی وحی کی طرح اس کی وحی کو بھی دخل شیطان سے منزہ کیا جاتا ہے اور مغر شریعت اس پر کھولا جاتا ہے اور بعینہ انبیاء کی طرح مامور ہوتا ہے اور انبیاء کی طرح اس پر فرض ہوتا ہے کہ اپنے تئیں باواز بلند ظاہر کرے اور اس سے انکار کرنے والا ایک حد تک مستوجب سزا ٹھہرتا ہے اور نبوت کے معنی بجز اس کے اور کچھ نہیں کہ امور مذکورہ بالا اس میں پائے جائیں۔“

اسی کتاب کے صفحہ: ۸۲۵ میں ہے:

”مجھے کون سچا مانتا ہے، صرف وہی جو مجھ پر یقین رکھتا ہے کہ میں بھیجا گیا (رسول) ہوں اور مجھے اسی طرح قبول کرتا ہے، جس طرح وہ لوگ قبول کیے جاتے ہیں، جو مجھے گئے ہوں، دنیا مجھے قبول نہیں کر سکتی، کیونکہ میں دنیا میں نہیں ہوں تبلیغی کلام قادیانی صفحہ: ۳ میں ہے۔ میں نے خدا کی طرف سے کثرت مکالمہ و مخاطبہ کی نعمت سے مشرف ہو کر نبی کا لقب پایا، تمام دنیا کا وہی خدا ہے۔ جس نے میرے پر وحی نازل کی۔“

اسی کتاب کے صفحہ: ۱۰ میں ہے:

میں اس خدا کی قسم کھا کر کہتا ہوں جس کے ہاتھ میں میری جان ہے کہ اس نے مجھے بھیجا ہے، اور اسی نے میرا نام نبی رکھا ہے۔

اسی کتاب کے صفحہ: ۱۲ میں ہے۔ آنحضرت ﷺ کو خاتم الانبیاء فرمایا گیا، اس کے معنی یہ نہیں ہیں کہ آپ کے بعد دروازہ مکالمات و مخاطبات الہیہ کا بند ہے۔ اگر یہ معنی ہوتے تو یہ امت لعنتی امت ہوتی۔

## نبی ہے اور نبی نہیں ہے

حضور قبلہ گاہی سلطان المناظرین نے مزید قادیانی کی تحریروں سے ثابت فرمایا کہ میرزا قادیانی اپنے آپ کو مہدی مسیح ابن مریم، صاحب وحی، صاحب معجزات نبی و رسول کہتا ہے اور یہی اس کا عقیدہ ہے، اس مقام پر حضور قبلہ گاہی نے ازالہ اوہام صفحہ: ۶۵-۱ کی وہ عبارت نقل فرمائی جسے میرزا قادیانی نے ایک سوال میں لکھا تھا، سوال تھا آپ نے نبوت کا دعویٰ کیا ہے؟ جواب: نبوت کا دعویٰ نہیں، بلکہ محدثیت کا دعویٰ ہے جو خدا تعالیٰ کے حکم سے کیا گیا ہے۔ حضور قبلہ گاہی نے تحریر فرمایا کہ یہ دونوں باتیں کہ نبی ہے اور نبی نہیں ہے صحیح نہیں ہو سکتیں۔ ان دونوں میں سے کوئی ایک ہی صحیح ہوگی اور دونوں باتیں خدا کی طرف سے بتاتا ہے اور خدا کی ہر بات سچی ہے اور یہاں دونوں باتیں سچی ہو نہیں سکتیں لہذا معلوم ہوا کہ ان دونوں میں سے کوئی بھی خدا کی بات نہیں تو مرزا مفتری علی اللہ ہوا۔

## مرزا کی کذب بیانیال اور نام والقاب

حضور قبلہ گاہی سلطان المناظرین قدس سرہ نے ان سب کے بعد تحریر فرمایا کہ مرزا اپنے نبی اقبال سے کافر و مرتد ہوا۔

مرزا کا پہلا کذب: مزید وضاحت کے لیے عمل مصفی صفحہ: ۷۷ ملاحظہ ہو۔ ”نبوت کا مدعی ہوں اور نہ معجزات اور ملائک اور لیلۃ القدر وغیرہ سے منکر ہوں، بلکہ میں ان امور کا قائل ہوں، جو اسلامی عقائد میں داخل ہیں اور جیسا کہ سنت جماعت کا عقیدہ ہے، ان سب باتوں کو مانتا ہوں، جو قرآن و حدیث کی رو سے مسلم الثبوت ہیں اور سیدنا و مولانا حضرت محمد مصطفیٰ ﷺ خاتم المرسلین کے بعد کسی دوسرے مذہبی نبوت و رسالت کو کاذب و کافر مانتا ہوں۔“

دوسرا کذب: ابھی آپ تبلیغی کلام مرزا کے صفحہ: ۱۲ پر پڑھ چکے کہ آنحضرت ﷺ کو جو

خاتم الانبیاء فرمایا گھیا اس کے یہ معنی نہیں کہ آپ کے بعد دروازہ مکالمات و مخاطبات الہیہ کا بند ہے۔ اگر اس کے یہ معنی ہوتے تو یہ امت ایک لعنتی امت ہوتی۔ اسی کے صفحہ: ۳۲ لکھا کہ میں نے خدا کی طرف سے کثرتِ مکالمہ و مخاطبہ کی نعمت سے مشرف ہو کر نبی کا لقب پایا۔ حضور قبلہ گاہی قدس سرہ نے از لہ الدوام صفحہ: ۱۱۷۹ کی عبارت نقل فرمائی۔ اور ہر شخص سمجھ سکتا ہے کہ اس وقت جو ظہورِ مسیح موعود کا وقت ہے، کسی نے بجز اس عاجز کے دعویٰ نہیں کیا کہ میں مسیح موعود ہوں، بلکہ اس مدتِ تیرہ سو برس میں کسی بھی مسلمان کی طرف سے ایسا دعویٰ نہیں ہوا کہ میں مسیح موعود ہوں۔

### بد بخت و مفتری

حضور قبلہ گاہی دین پناہی قدس سرہ نے مرزا کی ایک دوسری کتاب انجامِ آتھم صفحہ: ۱۰۱ کی عبارت نقل فرمائی جو اس کے کفر کی مصدق ہے، مرزا نے لکھا کہ — کیا ایسا بد بخت و مفتری جو خود رسالت اور نبوت کا دعویٰ کرتا ہے، قرآن شریف پر ایمان رکھ سکتا ہے اور کیا ایسا شخص جو قرآن شریف پر ایمان رکھتا ہے اور آیت و لکن رسول اللہ و خاتم النبیین کو خدا کا کلام یقین رکھتا ہے۔ وہ کہہ سکتا ہے کہ میں آنحضرت ﷺ کے بعد رسول اور نبی ہوں۔“

### جھانسی مناظرہ میں قادیانیوں کی عبرت ناک شکست

سوانح مبارک کی اس کتاب کی ترتیب زمانی حیثیت سے ہو رہی ہے، اس لیے واقعات کی تحریر اسی کے مطابق ہے اور اس مناظرہ کے علاوہ کبھی بھی قادیانیوں کو مقابلہ کی جرأت نہیں ہوئی، اس لیے بھانڈیہ ضلع جھانسی اتر پردیش کے وقائع کو اسی جگہ لکھ دینا مناسب معلوم ہوتا ہے، اس مناظرہ کی روئداد پندرہ روزہ ریاضِ عقیدت کو پنج ضلع جھانسی میں شائع ہوئی تھی، اسی کے ایک شمارہ سے وہ روئداد



یہاں پر نقل کی جاتی ہے۔

”قرب و جوار جھانسی میں چند متنفس، قادیانی بڑے ہیں، جو اہل سنت کے لیے سوہان روح بنے ہوئے ہیں، ہر وقت اپنے باطل مروجہ کو مسلمانوں میں پھیلانے اور انہیں بے دین بنانے کی فکر میں لگے رہتے ہیں، گویا ان کا دھندھائی ہو گیا ہے، مقامی مسلمانوں نے عاجز آکر ان سے کہا کہ اگر تمہارے پیشوا، علمائے اہل سنت کے مقابل آکر ان سے اپنے مطالبے منوالیتے ہیں تو پھر ہم لوگ بھی قبول کرنے میں کسی سے پیچھے نہ ہوں گے۔

چنانچہ یکم ذی الحجہ ۱۳۸۹ھ مطابق آٹھویں فروری ۱۹۷۰ء کو مناظرہ کی تاریخ طے ہو گئی، ۷ فروری کو وہاں کے مسلمان کانپور پہنچے اور حضرت اقدس سلطان المناظرین، بدر العارفين تاج الشریعہ شمس الطریقہ مولانا شاہ رفاقت حسین صاحب قبلہ مدظلہ العالی مفتی اعظم کانپور کی خدمت بابرکت میں حاضر ہو کر واقعہ کی تفصیل بیان کرتے ہوئے گزارش کی کہ قادیانی مذہب کا انچارج بشیر احمد نامی قادیان سے بغرض مناظرہ ۸ فروری کو بھانڈیر ضلع جھانسی پہنچ رہا ہے، حضور کی خدمت میں ہم لوگ اسی عرض سے حاضر ہوئے ہیں کہ حضور وہاں تشریف لے چلیں اور اس آئی ہوئی بلا کو دفع فرمائیں، چنانچہ آٹھویں فروری کی صبح کو میل ٹرین سے حضور اقدس مفتی اعظم روانہ ہوئے، چرگاؤں پہنچے وہاں سے بس کے ذریعہ بھانڈیر تشریف فرما ہوئے، اس وقت تک قادیانی مبلغ کی آمد نہیں ہوئی تھی، دوسرے دن ۹ فروری کو دس بجے دن کے قریب قادیانی مبلغ پہنچا، جامع مسجد میں مسلمان جمع ہوئے اور گیارہ بجے دن سے مناظرہ شروع ہوا، اور ڈھائی بجے دن کو قادیانی مبلغ کی شرمناک اور عبرت انجام شکست فاش پر اختتام پذیر ہوا۔

مناظرہ کی کارروائی بغیر شرائط میں اٹھنے ہوئے حضرت اقدس مفتی اعظم قبلہ مدظلہ نے شروع کرا دی حضرت اقدس نے قادیانی مبلغ سے فرمایا، آپ اپنا مسلک بیان کریں، اسی پر گفتگو ہوگی، چونکہ قادیانی نے ”ممت مسیح“ علیہ السلام کو مسلمانوں میں پھیلانے کی کوشش کی تھی، اس لیے عوام کے مطالبہ پر موضوع سخن یہی عنوان قرار پایا، قادیانی مبلغ نے اس طرح ابتدائی:



”میں جماعت احمدیہ (مرزا غلام احمد قادیانی کو نبی و رسول ماننے والی جماعت) کا ایک فرد ہوں، ہمارا مذہب وہی ہے جو عام اہل سنت و جماعت کا مسلک ہے، وہی قرآن و حدیث ہماری کتابیں ہیں، جو اہل سنت و جماعت کی ہیں، اسی قرآن میں ہے:

يَا عِيسَى ابْنِ مَرْيَمَ قُمْ فِينَا وَرَافِعُكَ اِلَيْنَا

اے عیسیٰ! میں نے تم کو موت دی، اور تم کو زلت کی موت سے جس کا یہودی منصوبہ بنا رہے تھے، بچا کر تمہارا رتبہ بلند کر دیا اس قرآنی آیت سے وفات مسیح ثابت ہے، جو ہمارا مسلک ہے، وفات مسیح نہ ماننا، قرآن کی مخالفت ہے، جس سے مسلمان کافر ہو جاتا ہے، یہ دوسری اور تیسری اور چوتھی آیتیں بھی ہیں، جن سے وفات مسیح ثابت ہے اور یہی ہم قادیانی جماعت عقیدہ رکھتے ہیں کہ جس مسیح کی پیشین گوئی آئی ہے وہ اسی دنیا میں ہے، آسمان سے آنے والا کوئی نہیں ہے۔ وقت ختم ہو گیا۔

✽ حضرت اقدس مفتی اعظم دامت برکاتہم۔

الحمد لله رب العلمين والصلوة والسلام على سيد المرسلين خاتم النبيين وعلى الہ واصحابہ واتباعہ اجمعين  
برادران اہل سنت!

آج قادیانی مذہب کے مبلغ مولوی بشیر احمد صاحب نے اپنے کو قادیانی بتاتے ہوئے مسلک اہل سنت کا پابند بتایا اگر زندگی میں ایک بات یہ صحیح نکل آئی اور عوام کو فریب دینا نہیں ہے، تو میں بے گنتی شہادت کے ساتھ یہ اعلان کرتا ہوں کہ مسلک اہل حق اور اہل سنت و جماعت کے نزدیک سیدنا عیسیٰ مسیح علیہ السلام بحیات دنیاوی آسمان پر تشریف فرما ہیں، اور وہی تشریف لا کر دنیا کو رشد و ہدایت سے معمور فرمائیں گے لہذا آپ پہلے توبہ کر کے حیات مسیح علیہ السلام کے قائل ہو جائیں، رہا قرآنی استدلال، قرآن کو آپ نے مسخ کرنے کی کوشش کی ہے، جو آپ کے کیا کسی کے بھی بس کی بات نہیں، کوئی عربی دال، چاہے وہ قادیانی ہی کیوں نہ ہو، آپ کی قرآن دانی پر ہنس پڑے گا، اور آپ کی جہالت پر آنسو

بہائے گا، میں معصوم کرنا چاہتا ہوں کہ کس لغت و زبان میں اسم فاعل بمعنی ماضی آیا، یہ کیسا فریب ہے کہ اسم فاعل کو ماضی بناؤ یہ مسئلہ تو آپ کو ابتدائی کتابوں میں مل جاتا، اگر شعور کے ساتھ پڑھا ہوتا۔

سنئے! ثَوُفٰی کے معنی اگر موت کے ہوتے تب بھی آپ کا ترجمہ جہنم میں لے جانے والا ہے، اس صورت میں بھی ہمارا ہی مدعا ثابت ہوتا ہے، کیونکہ اس صورت میں بھی قطعی و یقینی معنی یہ ہوئے کہ اے عیسیٰ! میں تم کو موت دینے والا ہوں اور اوپر اٹھانے والا ہوں، اس کے یہ معنی ہرگز نہیں کہ موت واقع ہو چکی، بلکہ موت زمانہ آئندہ میں واقع ہوگی اور یہی اہل سنت و جماعت کا مسلک ہے کہ سیدنا عیسیٰ علیہ السلام دوبارہ تشریف لائیں گے، تبلیغ کریں گے، شادی کریں گے، اولاد پیدا ہوگی، تب وفات ہوگی، یہی قرآن مجید سے ثابت ہوا یہی حدیث پاک میں ہے..... آیت کے معنی جس پر تمام مفسرین متفق ہیں، کہ اے عیسیٰ! میں تمہیں پوری نعمت دینے والا ہوں، اور اپنی طرف اٹھانے والا ہوں (وقت ختم ہو گیا)

بشیر احمد قادیانی

میں نے قرآن کی چار آیتوں سے مسیح کی وفات ثابت کی ہے جس کا آپ نے کوئی جواب نہیں دیا، میں پھر چیلنج سے کہتا ہوں کہ قرآن سے حیات مسیح ہرگز ہرگز ثابت نہیں، یہ دیکھئے مرزا غلام احمد صاحب نے یہ پیش گوئی کی ہے کہ:

قیامت تک مسیح کو آسمان سے اترتا ہوں دیکھو گے

یہی ہمارا عقیدہ ہے، اور یہی ہمارا دعویٰ ہے، کہ مسیح وفات پا چکے، جیسا کہ میں نے قرآن کی آیت سنائی۔ جس کے جواب میں آپ عاجز ہیں، یہاں قطعی طور پر ثَوُفٰی کے معنی وفات پانے کے ہیں، اور میں چیلنج کے ساتھ کہتا ہوں کہ ثَوُفٰی کا فاعل اللہ تعالیٰ ہے، اور مفعول ذی روح ہو تو وہاں ثَوُفٰی کے معنی یقیناً موت کے ہوں گے، جیسا کہ اِنِّی مُتَوَفِّیْکَ وَرَافِعُکَ اِلَیّی میں یقیناً موت ہوئی ہے۔ اس کے خلاف کوئی ثبوت نہیں پیش کر سکتا۔

بشیر قادیانی اس کو اپنی تقریر کے دوران پورے زور کے ساتھ دیر تک بولتا رہا، کہ وقت ختم ہو گیا،

## ✽ حضرت اقدس مفتی اعظم قبلہ دامت برکاتہم القدسیہ

جوابی تقریر کے لیے کھڑے ہوئے اور آپ نے فرمایا کہ بیشک آپ نے پارائیتیں پڑھیں اور چاروں میں لفظ تَوْفِی سے موت ثابت کرنے کی سعی لا حاصل کی۔

ہاں! آپ نے یہ ضرور کیا کہ آپ نے اپنے عقیدہ کی موت ثابت کی یہ سب ماضی میں ابھی باذنہ تعالیٰ آپ کی موت کا ذکر دیکھ لیں گے میں عرض کرتا ہوں کہ تَوْفِی کے معنی تکمیل نعمت کے ہیں، آیت کے معنی ہوئے، اے عیسیٰ میں تم کو پوری نعمت دینے والا ہوں، آپ نے موت کہاں سے نکال لیا، ہاں ہے، یہ کہ ابھی لوگ نظارہ کریں گے کہ موت نے آپ کو آدو لیا۔

میں کہتا ہوں کہ کیا آپ نے کبھی حدیث شریف کا اعلان نہیں سنا کہ جو اپنی طرف سے قرآن کا ترجمہ کرے، وہ اپنا ٹھکانہ جہنم میں بنائے، مگر آپ کو اس کا کیا خطرہ وہ تو آپ کی جگہ ہے ہی، رہی مرزا قادیانی کذاب کی پیشگوئی تو آج تک اس بے چارے کی کون سی پیش گوئی، واقع ہوئی، جو آپ اسے اچھالتے پھرتے ہیں، کیا آپ کو خبر نہیں کی آتھم کی پیش گوئی میں مرزا کو کیسی ذلت اٹھانی پڑی، قتال اللہ امرتسری دہائی، اور حضرت مولانا پیر سید جماعت علی شاہ صاحب قبلہ قدس سرہ اور حضرت مولانا غلام دستگیر نقشبندی مجددی قصوری علیہ الرحمہ اور مولانا پیر سید مہر علی شاہ گولڑہ شریف کے مقابلے میں پیش گوئی کر کے کیسے رسوا ہوئے، احمدی، بیگم سے شادی کے لیے تڑپتے رہ گئے، پیش گوئی پر پیش گوئی کرتے رہے، ایک بھی صحیح نہیں ہوئی، ڈاکٹر عبدالحکیم کے معاملے میں پیش گوئی میں کیسی منہ کی کھانی پڑی، مگر یہ مرزا علیہ اللعنة کی بے حیائی اور بے شرمی کی حد و انتہا تھی کہ بدنگان خدا کے سامنے رسوا ہوتا رہا، خداوندی لعنتیں پڑتی رہیں مگر اس کا شیطان اس کو پیش گوئی پر ابھارتا ہی رہا اور اس کذاب کا کذب ظاہر ہوتا ہی رہا، اب اسی کی رٹ آپ کی زبان سے لگوا رہا ہے۔

میں کہتا ہوں یقیناً حضرت عیسیٰ علیہ السلام آسمان سے دوبارہ تشریف لائیں گے، مسلمان ان کے نزول پر خوشیاں منائیں گے، دجال اور دجال کے ساتھی، روسیاء ہو کر کھوہ میں گھسنے کے باوجود بھی جان بر



نہ ہو سکیں گے، ایک ایک کر کے قتل کر دیئے جائیں گے لیکن یہ بات حقیقت کہ اس دجال کے ساتھی آج ہی سے رو رہے ہیں اور حضرت عیسیٰ علیہ السلام کی تشریف آوری کو بزعم باطل ٹالنا چاہتے ہیں، مگر یہ تو قصائے مہر مہر ہے، آپ کے ٹالے، نہ ٹلے گا، ابھی تو آپ پر ذلت کے بادل برس رہے ہیں، اس دن کی آمد اور اپنے مقہور ہونے کا مزید انتظار کیجئے۔

آپ نے تُو فِی کے معنی موت پر جو خود ساختہ دلیل ذلیل قائم کرنے کی نادر اسعی کی ہے، کہ اسم فاعل اللہ تعالیٰ ہو اور مفعول ذی روح ہو تو موت کے سوا دوسرا معنی اُھو ہی نہیں سکتا، اس فرعونی دعویٰ اور جو جعلی دلیل کا جواب قرآن مجید سے سنئے:

اللَّهُ يَتَوَفَّى الْأَنفُسَ، یہاں پر وہی ہے تُو فِی اور فاعل اللہ تعالیٰ ہے اور مفعول ذی روح ہے، آپ کا یہ فاسد و باطل قاعدہ یہاں موجود ہے، مگر موت کے معنی نے تو آپ کے قلب کو موت کی نیند سلا دیا ہے، وہ مردہ کو کیا معلوم کہ یہاں موت کے معنی ہے ہی نہیں اور نہ ہو سکتا ہے، پس ثابت ہے کہ قرآن مجید کو مسخ کیے بغیر حضرت مسیح کی وفات آپ کیا، آپ کی جماعت کیا کوئی بھی ثابت نہیں کر سکتا، یہ تو مسلمانوں کو معلوم ہے کہ قرآن مجید کو مسخ کرنے کی سعی لاماصل کفر ہے اور آپ نے اپنے مذہب باطل کی آفت میں مسخ کرنے کا عزم کر رکھا ہے اور یہی آپ لوگوں کا طرہ امتیاز ہے۔

حضرت قبلہ عالم مفتی اعظم قبلہ دامت برکاتہم اللہ سیہ کی احقاق حق اور از باق باطل کی تقریر جاری تھی، کہ اعلان ہوا کہ وقت ختم ہو چکا ہے، اعلان سن کر آپ اپنی جگہ پر بیٹھ گئے۔

بشیر قادریانی نے کھڑے ہو کر دی رٹ لگائی جو شیطان اس سے لگوار ہاتھا، اس نے کہا ”میں نے قرآن مجید کی چار آیتوں سے حضرت مسیح کی وفات ثابت کر دی اور آپ قرآن سے اس کا جواب نہ دے سکے، میں پھر مسیح موعود (کذاب) کی پیشین گوئی یاد دلاتا ہوں، کہ مسیح رضی اللہ عنہ ہرگز ہرگز آسمان سے نہیں اتریں گے، آسمان سے اترنے کا آپ نے ثبوت نہیں دیا، نزول کے معنی آسمان سے اترنے کے ہرگز نہیں، اور ہم نے قرآن سے وفات کا ثبوت دیا۔“



بشرِ قادیاںی بدبارای آیت کو بڑھتا رہا اور کہتا رہا کہ وفات ثابت ہوگئی اسی میں اس کا وقت ختم ہو گیا  
 حضرت اقدس مفتی اعظم قبلہ دامت برکاتہم اللہ سیہ جوابی تقریر کے لیے  
 کھڑے ہوئے اور فرمایا

اس سے تو کہیں زیادہ آسان تھا کہ آپ الحمد للہ رب العلمین بڑھ کر کہہ دیتے کہ میرا  
 مدعا ثابت ہو گیا احمدیہ جماعت جو مرزا کذاب کو اپنا نبی مانتی ہے، برحق ثابت ہوگئی تو کون آپ کا گلا گھونٹ  
 دیتا، کتنی بے حیائی کی بات ہے کہ آپ کے ترجمہ کو میں نے قرآن پاک سے غلط ثابت کر دکھایا، قرآن مجید  
 ہی سے تُو فُی کے معنی تکمیل نعمت و اجر بتایا، آپ کا قاعدہ قرآن مجید ہی سے آپ کے منہ پر مار دیا گیا، پھر  
 بھی آپ کی زبان پر شیطان نے وہی رٹ لگوا رکھی ہے، اس مردود پیش گوئی کا آپ نے پھر ذکر کیا، اگر ہمت  
 ہے تو ایک ہی پیش گوئی صحیح ثابت کر دیجئے۔ قرآن کے معنی گڑھنے کے ساتھ لغت میں بھی دخل دینے  
 لگے، جس کو کوئی غیر مسلم و مشرک بھی برداشت نہ کر سکے، نزول کے معنی اوپر سے نیچے آنے کے ہیں، اس  
 کے علاوہ جو معنی ابھی لیس گئے، مجاز ہوں گے، اور حقیقت جب تک متعذر نہ ہو مجاز لینا جائز نہیں۔

آپ نے ہماری پیش کی ہوئی آیات و حدیث کو قبول کرنے سے انکار کیا تو گھر تک پہنچانے  
 کے لیے اب آپ ہی کے ”نبی کاذب“ کی کتاب برائین احمدیہ سے قرآنی معنی نزول کے آسمان سے اترنا  
 اور حیات سب کچھ دکھلاتا ہوں، سنیہ براہین احمدیہ صفحہ ۵۱۹ پر مرزا اپنا الہام لکھتا ہے:  
 اِنِّیْ مُتَوَفِّیْکَ وَرَافِعُکَ اِلَیَّیْنَ تَجْهَرُکَ پوری نعمت دول گا، اور اپنی طرف اٹھاؤں گا“  
 ذرا اپنے سینے پر ہاتھ رکھ کر کہیے کہ آپ کا ”نبی کاذب“ اس آیت کو اپنے اوپر الہام بتا کر کیا معنی  
 اختیار کرتا ہے؟ اب تو آپ تُو فُی کے معنی بتانے سے اس محفل میں توبہ کر لیجیے۔

اب اسی براہین احمدیہ کا صفحہ ۳۶۱ پڑھیے:

”صبح کو خوب معلوم تھا کہ خدا جلد تر عارضی تعلیم نیست و نابود کر کے اس کامل کتاب کو  
 دنیا کی ہدایت کے لیے بھیجے گا جو حقیقی نیکی کی طرف تمام دنیا کو بلا لے گی، اور بندگان

حق پرست پر حق و حکمت کا دروازہ کھول دے گی، اس سے اس کو کہنا پڑا کہ ابھی بہت سی باتیں قابل تعلیم باقی ہیں، جن کو تم ہنوز برداشت نہیں کر سکتے، مگر میرے بعد ایک دوسرا آنے والا ہے وہ سب باتیں کھول دے گا اور علم دین کو بہترہ کمال پہنچائے گا، سو حضرت مسیح انجیل کو ناقص کی ناقص ہی چھوڑ کر آسمان پر جا بیٹھے اور ایک عرصہ تک وہی ناقص کتاب لوگوں کے ہاتھ میں رہی، اور پھر اسی نبی معصوم کی پیش گوئی کے بموجب قرآن شریف کو خدا نے نازل کیا۔

کہئے! قرآن وحدیث کا انکار تو آپ کے لیے آسان تھا، اپنے نبی کا کذب کے فرمان سے انکار کیوں کر ہو سکتا ہے اب آپ کو حضرت عیسیٰ علیہ السلام کے آسمان پر باحیات ہونے کے بارے میں کوئی شک نہ رہ گیا ہوگا؟ میں امید کرتا ہوں کہ آپ اسی محفل میں توبہ کر کے اسلام قبول کر لیں گے، اب ایک دوسری عبارت اسی براہین احمدیہ کے صفحہ ۸۴۴ کی سن لیجیے:

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الدِّينِ كُلِّهِ  
یہ آیت جسمانی اور سیاست مملکی کے طور پر حضرت مسیح کے حق میں پیش گوئی ہے اور جس غلبہ کاملہ دین اسلام کا وعدہ دیا گیا ہے، وہ غلبہ مسیح کے ذریعہ ظہور میں آئے گا، اور جب حضرت مسیح علیہ السلام دوبارہ اس دنیا میں تشریف لائیں گے تو ان کے ہاتھ سے دین اسلام، جمیع آفاق اور اقطار میں پھیل جائے گا۔  
کہیے! کیا اب بھی حضرت مسیح علیہ السلام کے نزول میں اور دوبارہ تشریف آوری اور کارہائے نمایاں میں کوئی شک کی گنجائش ہے یہ تو آپ ہی کے مرزائے دجال کی بات ہے جس کے آپ امتی ہیں۔  
امید کرتا ہوں کہ وفات کے قول سے توبہ کرنے میں کوئی عذر نہ ہوگا، اب آپ صرف اتنا بیان کریں کہ یہ حوالے آپ کو تسلیم ہیں یا نہیں؟ اگر تسلیم ہے توبہ کیجئے۔

چاہیے تو یہ تھا کہ قادیانی مبلغ اس مسکت جواب سے قائل ہو کر توبہ کر لیتا لیکن ہے یہ کہ بے ادبی وہ نجاست ہے جس کا آداب اٹالے نہیں ملتا، قادیانی مبلغ نے کھڑے ہو کر کہا کہ

”آپ نے جتنے حوالے دیئے وہ عام مسلمانوں کے خیالات تھے مرزا صاحب بھی تسلیم کرتے تھے لیکن جب آپ پر وحی آنے لگی، اور آپ نبی بنائے گئے تو آپ نے بتایا کہ صحیح نہیں ہے اور دوسری جگہ انہوں نے وفات ثابت کیا، اور اس کو صحیح مانا، چنانچہ اسی کتاب میں جس کا آپ نے حوالہ دیا، اسی کے صفحہ: ۵۵ پر اسی آیت میں وفات لکھا، پوری نعمت اور اجر نہیں ہے لہذا جو میں نے وفات ثابت کیا وہی صحیح ہے۔“

قلایانی مبلغ مرزائی امت کی اس شرارت پر حضرت اقدس قبلہ عالم مفتی اعظم صاحب قبلہ نے فرمایا: لیجئے! اپنا حوالہ بھی اسی براہین احمدیہ کے صفحہ: ۵۵ سے پڑھ لیجئے:

”اے عیسیٰ! میں تجھے کامل اجر بخشوں گا، یا دو وفات دوں گا، اور اپنی طرف اٹھاؤں گا یعنی رفیع درجات کروں گا، یا دنیا سے اپنی طرف اٹھاؤں گا۔“

کہیے! جس معنی کا آپ نے انکار کیا اور جس صفحہ کا آپ نے حوالہ دیا، وہ عبارت بھی آپ کے پیش نظر ہے؟ کہئے! توبہ کی توفیق ملی، سنیے جب آپ نے مرزائے کذاب کو ”نبی“ مانا اور اس کی وحی کو غیر صحیح اور غلط مانا تو جماعت احمدیہ کے نزدیک بھی کافر ہو گئے، اب آپ کو اپنی جماعت احمدیہ کی وکالت کا کوئی حق نہیں رہ گیا، اہل سنت کے نزدیک بھی کافر ہیں، اور اپنی جماعت کے نزدیک بھی۔

اور آپ کا یہ کہنا کہ مرزائی باتیں، نبوت ملنے سے پہلے کی ہیں — تو — ہم آپ کو آپ کے گھر تک پہنچا دیتے ہیں، صفحہ: ۵۱۹ کی عبارت الہامی ہے، جو قرآن کو توڑ مروڑ کر بنائی گئی ہے، لیجئے، پڑھ لیجئے اس کے بعد حضرت اقدس مفتی اعظم قبلہ نے کتاب ان کے سامنے مع حوالہ صفحہ کر دی، اور فرمایا: ”اب تو آپ کا کافر ہونا، آفتاب سے بھی زیادہ واضح ہو گیا، پھر آپ یہ کیسے کہتے ہیں کہ یہ کتاب مرزائے کذاب کی نہیں ہے؟ یا پھر توبہ کیجیے، اب آپ کے لیے کوئی راہ فراہم نہیں۔“

اس منزل پر حاضرین عوام اہل سنت نے نعرہ تکبیر اللہ اکبر نعرہ رسالت، یا رسول اللہ، اور مذہب اہل سنت زندہ باد، مفتی اعظم زندہ باد کی صدائیں بلند کیں اور ہر چہاد صرف سے قلایانی مبلغ سے توبہ کا مطالبہ ہونے لگا، قلایانی مبلغ بدحواس بیٹھا منہ مکتار ہاتھ توبہ کی توفیق ملی اور نہ ہی کتاب سے انکار کر سکا، اور یہ بتانے



کی ضرورت نہیں کہ خود فریب زدہ مرزائوں نے اس کے ساتھ کیا اور کیا سلوک کیا؟

### قصبہ بھدوہی بنارس میں قادیانیوں کی شورش

بنارس ضلع میں بھدوہی قصبہ مشہور قصبہ ہے، وہاں نہ جانے کس طرح قادیانیت کا جراثیم داخل ہو گیا، اس کی وجہ سے اہل سنت میں اضطراب پیدا ہوا، وہاں کے اہل سنت الہ آباد اور معلوم غریب نواز میں حضرت خطیب مشرق مولانا مشتاق احمد نظامی علیہ الرحمہ کی خدمت میں حاضر ہوئے، انہوں نے ان لوگوں کو حضور قبلہ گاہی کی خدمت میں بھیجا، حضور پر نور قبلہ گاہی وقت مقرر پر بھدوہی تشریف لے گئے، جلسہ کا اعلان ہو چکا تھا، موقعہ حسنہ ہوا، مسلمانوں کا جم غفیر حاضر تھا، اطراف و جوانب کے مسلمانوں نے بھی کثرت سے شرکت کی، صبح کو معلوم ہوا کہ قادیانی مبلغ کی ساری زندگی کی صبح ہو گئی۔

حضرت مفتی اعظم بریلی شریف نے مدراس میں قادیانیوں کے ابطال کے لیے متوجہ کیا

اس عنوان کے اختتام پر رئیس المحققین خطیب اعظم حضرت مولانا سید شاہ محمد مدنی اشرفی الجیلانی کچھ چھ مقدسہ دامت برکاتہم کی یہ حقائق روایت بھی پڑھ لیں انہیں کے دست مبارک کی لکھی ہوئی ہے: ”ایک محفل میں حضرت مفتی اعظم ہند نے حضرت امین شریعت سے فرمایا کہ جنوبی ہند میں قادیانیوں نے شورش برپا کر رکھی ہے، ان کے بہت سارے علماء جمع ہو رہے ہیں، ان لوگوں نے مناظرہ کا چیلنج بھی دیدیا ہے، اس سلسلہ میں علماء اہل سنت کو ان کے چیلنج کا جواب دینا چاہیے، تو اس کام کے لیے کون کون سے علمائے اہل سنت مناسب رہیں گے؟ حضرت امین شریعت نے فرمایا کہ اگر آپ اجازت فرما دیں تو یہ خادم تنہا کافی ہے، — حضرت مفتی اعظم قدس سرہ نے فرمایا، مناسب ہے کہ ادھر بہت سارے علماء ہیں، — حضرت امین شریعت نے مسکراتے ہوئے کہا اس سے کیا ہوتا ہے، ہوا کہ میں، بہت سارے علماء — آپ کی دعاء ساتھ رہی تو انشاء اللہ تعالیٰ حق کی جیت ہوگی۔“



## ماہنامہ سنی لکھنؤ کا اجراء، تبلیغ حق کا روشن کارنامہ

بتائے گا یہ سنی، اہل سنت کس کو کہتے ہیں؟ \* طریق مصطفیٰ کیا ہے؟ شریعت کس کو کہتے ہیں؟ امت مسلمہ جسے تزکیہ قلب کے لیے کتاب عنایت فرمائی گئی، اس میں جو اسرار و حقائق ہیں وہ ظاہر و باہر ہیں، کتاب اس امت کا عظیم سرمایہ آخرت اور فلاح دنیا ہے، اس لیے تسلسل کے ساتھ، کتابت و تحریر کی طرف رجال اسلام متوجہ رہے، پہلے یہ ذخائر نقل در نقل لوگوں کو پہنچتے رہے جب مطالع کا وجود ہوا، سہولتوں کے راہ ہموار ہوئے چھپی ہوئی کتابیں، لوگوں تک آسانی سے پہنچنے لگیں، اسلامی ہند میں پریس اور مطالع کی کثرت کے فوائد پر اہل بطالت کی نظر گئی اور وہ اس راہ پر چل پڑے، ان وجوہات کی بنا پر اہل باطل اپنی بطالت بے خبر عوام تک پہنچانے لگے، اخبارات ہفتہ وار، پندرہ روزہ اور ماہوار رسالے کثرت سے نکلے، ان رسالوں اور اخباروں کے مالکوں اور مدیروں میں حق کے حامی اور طرفدار بھی تھے، اور وہ اہل حق احقاق حق اور ابلاغ حق کے ساتھ باطل اور گمراہ نظریوں پر ضرب بھی لگاتے۔ جب ہم بیسوی عیسوی کے آغاز اور اس کے قبل کے اخباروں اور رسالوں پر نظر ڈالتے ہیں تو ریاست مصطفیٰ رام پور کا مشہور ہفتہ روزہ اخبار بدیع سکندری سرگرم عمل نظر آتا ہے یہ ۱۸۶۸ء میں جاری ہوا تھا اس کے بانی اور ایڈیٹر صوفی مشرب اور سنی مذہب بزرگ حضرت شاہ محمد حسن چشتی صابری علیہ الرحمہ تھے، یہ اخبار دین دنیا کا جامع اخبار تھا۔

رسالوں میں عظیم آباد پٹنہ کا رسالہ مذہبی دینی علمی ماہنامہ مخزن تحقیق (بنام تاریخ ۱۳۱۵ھ) معروف بہ تحفہ حقیقہ تھا، جسے مشہور دین دار رئیس و عالم مولانا حافظ قاضی عبدالوحید منظور النبی فردوسی نے جاری کیا، یہ ایک بلند پایہ رسالہ تھا، جو افغانستان تک میں پڑھا جاتا تھا، فرنگی محل، بہار شریف، بھلواری شریف، ممبئی، حیدرآباد، دکن، مدراس، رام پور، بدایوں شریف، بریلی شریف، احمد آباد، الہ آباد کے اکابر علماء و مشائخ اس کے زبردست سرپرست و حامی و ناصر تھے، ماہنامہ تحفہ حقیقہ کے ذریعہ بے پایاں دینی جذبہ پھیلا اور ۱۳۲۶ھ میں بانی کی رحلت کے سال بھر بعد یہ رسالہ بند ہو گیا مگر اپنی یلایں اہل علم و معرفت کے قلوب میں چھوڑ گیا، ماہنامہ تحفہ حقیقہ کی اہمیت و مقبولیت کی بڑی سے بڑی سند یہ ہے کہ امام اہل

سنت اعلیٰ حضرت قانی فی اللہ باقی باللہ عاشق رسول اللہ فاضل بریلوی قدس سرہ کی مبارک فیض بارمخفوں میں بانی تحفہ حنفیہ اور رسالہ کی یادیں جاری تھیں، سدا رہے نام اللہ کا۔

ماہنامہ تحفہ حنفیہ کے بعد برسوں، سالہا رہا، یہاں تک کہ چودہویں صدی ہجری کے چوتھے عشرہ کے اواخر میں مراد آباد سے استاذ العلماء مولانا حکیم نعیم الدین صاحب قدس سرہ نے ماہنامہ السواد الاعظم جاری فرمایا، نام ہی سے ظاہر ہے کہ یہ مذہب اہل سنت سواد اعظم کا رسالہ تھا، اور اس کی پذیرائی پورے سواد اعظم میں جاری تھی، برسوں یہ رسالہ جاری رہا، اور الجمیعة العالیة الاسلامیہ معروف بآل انڈیائی کانفرنس کے اغراض و مقاصد کی ترویج و تبلیغ میں سرگرم کردار ادا کرتا رہا، مشیت الہی، تقسیم ملک کے بعد یہ بھی بند ہوا، مگر تاریخ کے ابواب کو روشن کر گیا، دارالعلم والعمل حضرت فرنگی محل لکھنؤ سے ماہنامہ النظامیہ جاری ہوا، امام العلماء برہان العلم والعمل مولانا شاہ محمد عبدالباری فرنگی محل قدس سرہ کی زبردست سرپرستی اس کو حاصل رہی۔ النظامیہ نے مسلک اہل حق کی خوب خوب تائید کی، مولوی تھانوی کے باطل کے بطلان میں النظامیہ نے سرگرمی دکھائی، بریلی شریف بدایوں کے بزرگوں نے ان سے اشتراک عمل کیا۔

بریلی شریف سے الرضا نکلا، خوب مقبول ہوا، جماعت رضائے مصطفیٰ بریلی کا ترجمان یادگار رضا جاری ہوا۔ مولانا قاضی محمد احسان الحق نعیمی اشرفی، بہرائچی اس کے مدیر اؤل ہوئے، کچھ چھامقدسہ سے ماہنامہ اشرفی نکلا، بڑا زبردست علمی روحانی مجلہ تھا، برسوں جاری رہ کر بند ہو گیا، بدایوں شریف سے شمس العلوم برسوں نکلا، مگر وہ علاقائی تھا، امرتسر صوبہ پنجاب سے مولانا غلام احمد خانگرنقشبندی نے اہل فقہ نکالا، پھر وہ الفقہ کے نام سے برسوں نکلا، غیر منقسم ہندوستان میں احناف اہل سنت کا مقبول ترین اخبار تھا، ماہنامہ تحفہ حنفیہ، السواد الاعظم اور الفقہ مقبول انام اخبار و رسالہ تھے جو اہل سنت سواد اعظم کی ترجمانی کرتے تھے، اس کے علاوہ بھی کئی ماہوار رسالے تھے مگر ان کا دائرہ محدود تھا۔

حضور قبلہ گاہی قدس سرہ اخباروں اور رسالوں کی ضرورت و اہمیت کو شدت سے محسوس فرماتے تھے، آپ کی خواہش تھی کہ مذہب اہل سنت سواد اعظم کی آواز و صدا، شہر شہر، قصبہ قصبہ، گاؤں گاؤں میں

گوئے، بہت سی خصوصیات کی وجہ سے حضور قبلہ گاہی قدس سرہ نے نامور عالم دین اور مخلص و ایثار پیشہ درویش مولانا شاہ محمد عمر صاحب قادری الوارثی سے بات کی اور ان کو رسالہ کے اجراء کے لیے آمادہ فرمایا، دل کی آواز پر انہوں نے لبیک کہا، حضور قبلہ گاہی نے ماہنامہ سنی نام تجویز فرمایا، رسالہ کا ڈیٹکلریشن نمبر حاصل ہو جانے پر ماہ نومبر ۱۹۵۳ء میں لکھنؤ آریہ نگر سے رسالہ نکلنا شروع ہو گیا، حضرت مولانا محمد عمر قادری الوارثی علیہ الرحمہ نے بہت اصرار کیا کہ حضور قبلہ گاہی کا نام نامی رسالہ کے سرورق پر بحیثیت سرپرست لکھا جائے، مگر حضور قبلہ گاہی نے ان کے شدید اصرار پر بھی اس کی اجازت نہ دی، ماہنامہ سنی لکھنؤ تقسیم شدہ ہندوستان میں سوادِ اعظم اہل سنت و جماعت کا واحد ترجمان و منادی تھا اور اس کا وجود تمام حلقہ ہائے اہل سنت کے عالی اقدار کا مبلغ و محافظ تھا۔ تحزب و علاقیت کا نام کو بھی شائبہ نہ تھا، رسالہ کو شرق تا غرب، شمال تا جنوب زبردست پذیرائی ملی، تمام علماء و مشائخ اس کی طرف جھک پڑے، قدرے قلیل عرصہ میں اس کی تعداد اشاعت میں زبردست اضافہ ہوا، جہاں دیکھئے جس کے پاس دیکھئے رسالہ ماہنامہ سنی موجود۔

حضور قبلہ گاہی نے ہزار سے زائد خریداروں کے نام رسالہ جاری کرایا اور وقفہ وقفہ سے اپنی طرف سے اس کا چندہ جمع کرایا، جہاں تشریف لے جاتے، خریدار بناتے، تحصیل چندہ سے حضور قبلہ گاہی کو کوئی واسطہ نہ تھا، محض اہل سنت کی نصرت مطمح خاطر رہی، رسالہ سنی کا دامن اور طریقہ کار محدود اور اپنے حلقہ احباب و اکابر کی خدمات کی تبلیغ و تشہیر سے آلودہ نہ تھا وہ سب کا تھا اور سب اہل سنت کے لیے تھا، وہ آفاقی تھا، صرف اور صرف سنی رسالہ تھا، ماہنامہ سنی لکھنؤ دس برسوں تک نہایت ہی آب و تاب سے درخشاں و تاباں رہا، حضرت مولانا شاہ محمد عمر الوارثی قدس سرہ نے نگیار جو یس ایپریل ۱۹۶۲ء کو وفات پائی، رسالہ پر منہجر کی حیثیت سے ان کے فرزند جناب محمد فاروق قیصر وارثی صاحب کا نام چھپا کرتا تھا، وہ اپنے والد کی وفات کے بعد وہ تعاون و مدد کے باوجود رسالہ کی اشاعت جاری نہیں رکھ سکے، ماہنامہ سنی کی اشاعت کے زمانے میں بھی اور اس کے بعد بھی بہت سارے رسالے اہل سنت کے حلقوں میں جاری ہوئے مگر وہ بات کہال مولوی سدن کی سی۔



”حضرت قیصر وارثی لکھنوی نے مجھ سے خود بیان کیا کہ والد محترم رسالہ کی طباعت و اشاعت کے لیے اسباب خود فراہم کرتے تھے، باقی ذمہ داری میرے سپرد تھی، والد صاحب کے وصال کے بعد رسالہ جاری رکھنا دشوار ہو گیا، حضور امین شریعت میرے گھر پر تشریف لائے اور ارشاد فرمایا رسالہ نکالو پوری پوری مدد کی جائے گی، برسوں تک رسالہ کا صرفہ اپنی جیب خاص سے پورا فرماتے رہے، پھر میں نے غیرت سے مغلوب ہو کر حضرت سے معذرت کر دی، اس کے بعد بھی برابر فرماتے رہے کہ رسالہ نکالو، ہمت سے کام لو۔“

### کنز الایمان اور بہار شریعت کی کمیابی و نایابی

حضور قبلہ گاہی قدس سرہ نے ترویج و تبلیغ اقدار اسلامی کے لئے جس طور پر جدوجہد فرمائی اس کا دائرہ مدرسہ کی چہار دیواری اور منبر و محراب تک ہی محدود نہ تھا، بلکہ اس کا دائرہ عامۂ مسلمین کے حلقوں تک پھیلا ہوا تھا، اس سعی و کاوش اور جدوجہد میں عقائد حقہ پر مشتمل اکابر کرام کی کتابوں کی ترسیل اور اس کی نشر و طباعت بھی شامل تھی، حضور قبلہ گاہی قدس سرہ کے کریم و شفیق استاذ گرامی برکتہ العصر صدر الشریعہ مولانا حکیم امجد علی اعظمی قادری رضوی قدس سرہ نے عوام و خواص کے عقائد کے تحفظ اور ان کی دینی واقفیت کے لئے بھی دو بڑے کام انجام دیے، ایک تو اپنے شیخ و سربراہ امام اہل سنت اعلیٰ حضرت مجدد دین و ملت قانی فی اللہ باقی باللہ قدس سرہ کی خدمت بابرکت میں پیہم گزارش کر کے قسراں کریم کا محتاط و پاکیزہ ترجمہ لکھوانا منظور کرایا دوسرا بڑا کارنامہ بہار شریعت کی تالیف و ترتیب ہے حضرت صدر الشریعہ قدس سرہ نے سخت ترین موسموں گرمیوں اور برساتوں کے ایام میں گئی رات تک ترجمہ لکھنے کا کام کیا، اور برسوں کی محنت و محبت سے کلام الہی کا ترجمہ مکمل کیا جب وہ تکمیل کو پہنچا۔



## کنز الایمان فی ترجمۃ القرآن کی طباعت کی جدوجہد

نام تجویز ہوا، اس کی کتابت طباعت کے لیے حامی سنت عظیم البرکتہ رسیع الدرجہ صدر الافاضل استاذ العلماء المحدث الفقیہ المفسر حکیم الدین مراد آبادی قدس سرہ نے بے مثال جدوجہد فرمائی۔ ایک واقعہ لکھتا ہوں جسے حضور قبلہ گاہی کو حضرت امام اہل سنت صدر الافاضل نے سنایا تھا، حضرت صدر الافاضل نے فرمایا، مطبع کی ساری تیاری مکمل ہو گئی تب کتابت کی تیاری شروع ہوئی دو کاتبوں کے ہاتھ کے لکھے ہوئے نمونے ملاحظہ کے لئے پیش ہوئے، جو کم اچھا تھا اسے پسند فرمایا، دوسرے نمونہ کے حسن خط پر بار بار توجہ دلائی گئی، مگر رائے نہیں بدلی اور فرمایا مجھے یہی اچھا لگتا ہے میں نے عرض کی کہ پہلے نمونہ خط کا خطاط و کاتب سنی ہے، دوسرے نمونہ کا کاتب بد مذہب وہابی ہے۔

حضرت برکتہ العصر امام صدر الشریعہ قدس سرہ کا دوسرا بڑا کارنامہ بہار شریعت کی تصنیف ہے یہ نام اعلیٰ حضرت امام اہل سنت فاضل بریلوی قدس سرہ کا تجویز فرمایا ہوا ہے اس کا پہلا حصہ، جو موجودہ دوسرا حصہ ہے، اسی حصہ پر امام اہل سنت قدس سرہ نے تقریظ تصدیق کے یہ کلمات تحریر فرمائے تھے۔ ”فقیر غفرلہ المولیٰ القدر نے مسائل طہارت میں یہ مبارک رسالہ بہار شریعت تصنیف لطیف اخی فی اللہ ذی المجد والجاه والطبع السلیم والفکر القویم والفضل والعلیٰ مولینا ابو العلیٰ مولوی حکیم محمد امجد علی قادری برکاتی اعظمی..... سرزقہ اللہ تعالیٰ فی الدارہ الناحیہ مطالعہ کیا واللہ مسائل صحیحہ محققہ مستحکمہ پر مشتمل پایا آج کل ایسی کتاب کی ضرورت تھی کہ عوام الناس بھائی سلیس اردو میں صحیح مسئلے پائیں، اور گمراہی و اغلاط کے مصنوع و ملمع زیوروں کی طرف آنکھ نہ اٹھائیں۔

مولیٰ عروج مل مصنف کی عمر و علم و فیض میں برکت دے، اور عقائد سے ضرور فروع تک ہر باب میں اس کتاب کے اور حصص کافی و شافی و ودانی و صافی تالیف کرنے کی توفیق بخشے اور انہیں اہل سنت میں شائع و معمول اور دنیا و آخرت میں نافع و مقبول فرمائے آمین۔“

یہ مبارک تقریظ تصدیق و توثیق بارہویں ربیع الآخر ۱۳۳۳ھ کو رقم ہوئی۔

## عالم بنانے والی کتاب

کی کتابت و طباعت کا اہتمام و انصرام آگرہ اکبر آباد کے مطبع مفید عام میں ہوا، اس کی تمام تر مدداری سیدی مولانا ابوالبرکات سید احمد قدس سرہ بعدہ شیخ العلماء پاکستان و مفتی اعظم نے انجام دی، ۱۳۶۳ھ تک اس کے سترہ حصے طبع ہوئے، اور سب کی طباعت آگرہ میں ہوئی، طبع اول کے بعد دوبارہ طباعت کی باری نہ آنے پائی تھی کہ حضرت صدر الشریعہ کا وصال ہو گیا۔

بہار شریعت طباعت کے بعد بے حد مقبول ہوئی، اکابر کبار اولیاء و مشائخ میں بھی قبول کی نظروں سے دیکھی گئی چنانچہ راقم الحروف نے کچھ چھامقدسہ کے غوث و قطب اور مسرج انام بزرگ حضرت مولانا سید شاہ اشرف حسین اشرفی الجیلانی قدس سرہ کے شجرہ شریفہ میں دیکھا ہے کہ حضرت غوث نے مریدوں کو ہدایت فرمائی ہے کہ مفتی الہند مولوی امجد علی صاحب کی بہار شریعت چھپ گئی ہے اسے مطالعہ میں رکھیں۔

کنز الایمان شریف اور بہار شریعت کی ترویج و اشاعت میں حضور قبلہ گاہی نے سرگرم حصہ لیا، آپ کے حلقہ اثر میں شاید ہی کوئی گھرایسا ہوگا جس میں ترجمہ پاک اور بہار شریعت کے کم از کم گیارہ حصے نہ ہوں، پھر ایسا بھی وقت آیا جب ان دونوں کے نسخے ختم ہو گئے، اس کام پر حضور قبلہ گاہی اور آپ کے صدیق جمیم مخلص قدیم مولانا شاہ محمد حبیب الرحمن صاحب قبلہ دونوں کا عزم ہوا کہ کنز الایمان فی ترجمۃ القرآن کی طباعت و اشاعت کا پھر سے کام ہو، اور اس کے لئے تحلیل شدہ مرکزی جمعیتہ العالمیۃ الاسلامیہ آل انڈیا سنی کانفرنس مراد آباد کے فنڈ سے مضاربت کے طریقہ پر قرضہ حاصل کیا جائے، لیکن یہ ارادہ پورا نہ ہو سکا و جد یہ ہوئی کہ حضرت صدر الافاضل قدس سرہ کے فرزند ارجمند حضرت مولانا محمد ظفر الدین مولانا میاں کے نام ترجمہ تفسیر کی کاپی راست محفوظ ورجسٹر تھی، انہوں نے فرمایا، میں کنز الایمان کی طباعت کا اہتمام

کر رہا ہوں جس قدر نسخ مطلوب ہوں گے فراہم کر دیئے جائیں گے دوسری طرف آل انڈیا سنی کانفرنس کے فنڈ سے حصول میں بھی کامیاب نہیں ہوئی دونوں بزرگوں کی طرف سے حصول قرض کے لئے مولانا الحاج نعیم اللہ خاں علیہ الرحمہ ناظم اعلیٰ جامعہ حبیبیہ الہ آباد آل انڈیا سنی کانفرنس کے صدر اعلیٰ صدر اہل سنت حضرت محدث اعظم مولانا سید شاہ محمد اشرفی الجیلانی قدس سرہ کی خدمت معظم میں کچھ چھامقدسہ حاضر ہوئے اور دونوں بزرگوں کا پیغام پہنچایا، حضرت سرکار کچھ چھہ پہنچنے پر کیا جواب ملا، حضرت مولانا الحاج علیہ الرحمہ نے حضور قبلہ گاہی کو اپنے خط مرقومہ شنبہ ۱۹۵۸ء ۲۷ اپریل میں لکھا:

”کچھ چھامقدسہ حاضر ہوا، محدث صاحب قبلہ سے قدم بوس ہوا، جواباً۔ مولانا محمد عمر صاحب نعیمی کو آج دو سال ہوا دے دیا، انہیں کے پاس ہے، مکتبہ نعیمیہ میں لگا دیا گیا ہے، نفع میں نصف مولانا موصوف اور بقیہ نصف فنڈ کا، اور کل تیرہ سو کچھ ہے۔“

ادھر بہار شریعت کا یہ حال ہوا کہ حضور قبلہ گاہی قدس سرہ نے اس کے پہلے حصے کی طباعت کے لیے حامی سنت حافظ محمد عبد الحمید صاحب صدیقی فتحپوری کی وساطت سے عبدالکریم بک سیلر چوراباد ادیان بکین گج، کانپور کو تیار کرایا، پہلے حصے کی طباعت ہوئی، اور واجبی قیمت آٹھ آنہ مقرر کرائی، فقیر کو اپنے خزانہ علمیہ میں ایک بورے کے اندر محفوظ بہت سے خطوط ملے، انہیں میں ایک خط اتاذ العلماء مولانا حافظ عبد العزیز صاحب علیہ الرحمہ شیخ الحدیث و صدر المدرسین دارالعلوم اشرفیہ مبارک پور ضلع اعظم گڑھ کا دستیاب ہوا، ڈاک خانہ کی ہسر ۱۵ ستمبر ۱۹۵۲ء کی لگی ہوئی ہے، اس سے معلوم ہوا کہ حضور قبلہ گاہی نے بہار شریعت کی ترویج و اشاعت کے لئے حضرت حافظ صاحب قبلہ کو بھی توجہ دلائی تھی، جس کے جواب میں مذکورہ خط ملا، حضرت شیخ الحدیث نے تحریر فرمایا:



## شیخ الحدیث اشرفیہ کا امتناعی خط

۷۸۶

محترم المقام ذوالمجد والاحترام زید مجدکم

السلام علیکم ورحمة اللہ وبرکاتہ

کرم نامہ موصول ہوا، آپ کا جذبہ دینی قابل قدر ہے، بہار شریعت کی سخت ضرورت ہے، اور جلد از جلد اس کا طبع ہونا ضروری ہے، اس ضرورت کو محسوس کرتے ہوئے، والدہ ماجدہ نے طباعت شروع کرادی ہے، چنانچہ حصہ دوم زیر طبع ہے عن قریب ہی چھپ کر تیار ہو جائے گا، اس کے بعد تیسرا چوتھا حصہ اسی طرح سب جاری رکھنے کا قصد کر لیا ہے۔ اس لیے اب دوسری طباعت کا قصد نہ کیا جائے، ورنہ ان لوگوں کے لئے مضر ہوگا، اور غالباً وہ لوگ اجازت بھی نہ دیں گے کیونکہ خود ہی کام شروع کر دیا ہے جس قدر ضرورت ہو پتہ ذیل سے طلب فرمائیں۔

قادی منزل، کریم الدین پور، گھوسلی ضلع اعظم گڑھ مولوی ضیاء المصطفیٰ صاحب احباب کو سلام فقط عبدالعزیز عفی عنہ

ترجمہ قرآنی کنز الایمان اور بہار شریعت کی طبع و نشر کا وعدہ ضرور ہوا، لیکن یہ کہ ان کی طباعت بھی ہوئی یا وعدہ صرف وعدہ رہا اس کا بتلانا کچھ ضروری بھی نہیں، دور ماضی میں طباعتی سرگرمیوں کو دیکھتے ہوئے مذکورہ کاموں کو ایک عام کام کہا جاسکتا ہے، لیکن جس دور کا ذکر کیا جا رہا ہے، اس میں اہل سنت و جماعت میں طباعتی اور اشاعتی سرگرمیاں اور خدمتیں نہ ہونے کے برابر تھیں، اس پس منظر میں بعد تقسیم ہندوستان میں اہل سنت کی طرف سے کتابی تبلیغی خدمات پر نظر ڈالیں تو تقریباً بیس برس کی مدت خالی نظر آئے گی۔



## تمہید ایمان کی بار بار اشاعت

وعظ و تبلیغ کی کثرت، اور تدریس و افتاء کی مصروفیات، اور اعلان حق کی افادیت مسلم، مگر سرمایہ کتاب کی اہمیت کا اپنا مقام و مرتبہ ہے، وہابی علماء نے تعظیم عظمت شان پاک پر جیسی ناپاک جراتیں کیں، تقویۃ الایمان، اسماعیلی مذہب کی کتاب نے جو ہریلے اور ناپاک عقیدے پھیلانے، ان سب کے تریاق کے لئے، امام اہل سنت اٹھ حضرت فاضل بریلوی کی تصنیف مبارک تمہید ایمان کا بڑا ہی اہم مقام ہے، ایمان و محبت سے لبریز اس کتاب سے اہل اسلام کے قلوب منور ہوتے ہیں، حضور قبلہ گاہی نے ان مقاصد کی تکمیل و ترویج کے لئے تمہید ایمان چھپوا کر تقسیم کرنا شروع کی پانچ پانچ ہزار کی تعداد میں طبع کرائی جاتی تھی۔ اس دور میں تمہید ایمان ہی وہ کتاب تھی جو جگہ جگہ نظر آتی تھی، اس کی ترویج میں ماہنامہ سنی لکھنؤ اور عاشق الرسول حضرت شیر پیشہ سنت مولانا شاہ ابوالفتح محمد حثمت علی خاں صاحب قبلہ علیہ الرحمہ پیش پیش رہے اور حق تو یہ ہے کہ عظمت شان پاک کا وہ لواء جسے اعلیٰ حضرت امام اہل سنت نے بڑی بلندی پر لے جا کر اٹھایا تھا، اس عصر میں حضور پر نور قبلہ گاہی نے اس کو اپنے ہاتھوں سے اٹھا رکھا تھا جس میں ان کا کوئی مثیل و مماثل نہ تھا۔

## انجمن تنظیم اہل سنت کا قیام اور اس کی سرگرمیاں

کان پور جیسے صنعتی اور کاروباری شہر میں علماء مشائخ کی آمد بہت ہوا کرتی تھی، بزرگان صفی پور شریف اور حضرت مولانا شاہ فضل رحمن گنج مراد آبادی بکثرت تشریف لاتے اور قیام فرماتے، حضرت شاہ عبداللطیف چشتی فخری کا بھی وسیع حلقہ ارادت تھا اور ان کے حلقوں کی تنظیمیں بھی کثرت سے تھیں لیکن ان کا دائرہ کار اسی حلقہ میں محدود تھا، حضور قبلہ گاہی قدس سرہ کی عالی قدر شخصیت بحیثیت عالم اجل اور عارف اکمل مشہور تھی اور اس دور میں بھی ہزار ہا احتیاط و انکار کے باوجود کانپور میں حلقہ ارادت و تلامذہ بہت وسیع

تھا لیکن یہ آپ کے قلب مبارک کی آفاقیت تھی کہ آپ صرف اہل سنت و جماعت کے اتحاد و تنظیم کے حامی اور علم بردار تھے، اور اسی اتحاد و اتفاق کے لئے جدوجہد فرماتے تھے، جماعت رضائے مصطفیٰ کے ایجنٹ سے ملک گیر تنظیم میں سرگرم عمل تھے شہری اور علاقائی عمل کے لیے اپنے مخلص و معتقدین اہل سنت کے تعاون سے انجمن تنظیم اہل سنت قائم کرائی اس کے ناظم جناب صوفی محمد عبدالسلام صاحب رفاقتی اشرفی جاسی، اور انہیں کے ہم وطن اور شہر میں مشہور خادم اہل سنت جناب منشی منظور الحق صاحب جاسی اس کے صدر تھے، اس انجمن کا دو کام بہت اہم تھا۔ مسلمان لاوارث مردوں کی تجہیز و تکفین اور تدفین اور یتیموں اور بیوہ گان کی خبر گیری، اس کے علاوہ تبلیغ و تذکیر کے لئے سالانہ جلسوں کا اہتمام تھا ان جلسوں میں حضرت اقدس محدث اعظم کچھوچھو مقدسہ اور حامی سنت مولانا شاہ محمد عمر وارثی مدیر ماہنامہ سنی لکھنؤ اور خطیب مشرق حضرت مولانا مشتاق احمد نظامی الہ آبادی کی تقریریں اور مواعظ حسنہ ہوا کرتے تھے، یہ انجمن مسجدوں اور مدرسوں کے کاموں میں بھی مدد کرتی تھی، جب کانپور میں آل انڈیا سنی جمعیتہ العلماء بمبئی کی صوبائی شاخ قائم ہوئی تو حضور قبلہ گاہی قدس سرہ کے حکم و امر سے انجمن کا سنی جمعیتہ العلماء میں انضمام ہو گیا، اور اس کے ارکان جمعیتہ کے ارکان ہو گئے لیکن وہ کام جو انجمن تنظیم اہل سنت انجباء دیتی تھی، اس کا بہت نقصان ہوا سنی جمعیتہ علماء بھی جلد ہی منظر عام سے روپوش ہو گئی۔

### آل انڈیا تبلیغ سیرت میں شرکت اور جدوجہد

جمعیتہ العلماء نے ہند کا قیام حضرات علماء فرنگی محل، بدایوں شریف اور الہ آباد کامرہوں منت تھا، لیکن جلد ہی جمعیتہ علماء پروہابی علماء کا غلبہ و قبضہ ہو گیا، اس وقت علماء اہل سنت مذکورہ بالا نے جمعیتہ علماء اسلام قائم کی مگر اس کے ساتھ بھی یہی المیہ پیش آیا اور پروہابی تھا نوای حلقہ اس پر قابض ہو گیا، تقسیم ہند تک یہی حال رہا ملکی حالات اس قدر ناگفتہ تھے کہ مسلم معاملات اور ان کے حقوق طلبی والی کوئی آواز نکالنا بھی قابل گردن زدنی تھا، ایسے وقت میں صدر اہل سنت حضرت محدث اعظم کچھوچھو مقدسہ اور

حضرت ملک العلماء مولانا محمد ظفر الدین کے مشورہ اور رائے سے ایک تنظیم کی تجویز سامنے آئی ۱۳۶۸ھ مطابق ۱۹۴۸ء میں مسجد ناٹ شاہ فیض آباد میں حضرت صدر اہل سنت محدث اعظم کی سرپرستی میں مجلس شوریٰ منعقد ہوئی۔ اور تنظیم کا نام آل انڈیا تبلیغ سیرت قرار پایا، اور اس کی تنظیم اور صدارت کا بار محبہ ملت مولانا شاہ محمد حبیب الرحمن صاحب قبلہ کے سپرد ہوا، نظامت بحر العلوم حضرت علامہ المفتی محمد عبد الحفیظ حقانی مفتی آگرہ کو سونپی گئی اور اس مجلس کے بعد برسوں سکوت و خاموشی کا زمانہ گزرا کوئی قابل ذکر پیش رفت نہیں ہوئی، پھر وہ وقت آگیا جب حضور قبلہ گاہی کی سرگرم تائید اشتراک عمل حضرت صدر مکمل گئی تب دونوں صدیق جیم اور مخلص قدیم رفیق نے مل کر ایک بڑی مجلس شوریٰ علمائے عصر کی طلب کی یہ کوئی ۱۹۵۲ء کا زمانہ ہوگا، حقیر راقم الحروف اس زمانے میں جامعہ حبیبیہ میں حفظ قرآن پاک میں مشغول تھا اور شاید ساتواں پارہ حفظ کر رہا تھا، چھوٹی سی عمر کا دیکھا ہوا وہ منظر آنکھوں میں گردش کر رہا ہے، جب اکابر علماء و مشائخ عصر و عہد مسجد اعظم الہ آباد کے مرکزی ہال میں جمع تھے، اور مجدد اعظم استاذ المجددین والقرء مولانا الحافظ القاری محب الدین احمد امام جامع مسجد الہ آباد قرآن پاک کی تلاوت فرما رہے تھے اور حاضرین و سامعین پر وجد کی سی کیفیت طاری تھی شمالاً و جنوباً علماء کرام تشریف فرما تھے، اور جانب مغرب صدر مجلس کے مقام پر حضرت مجاہد ملت قدس سرہ رونق افروز تھے دائیں طرف حضور قبلہ گاہی اور بائیں طرف بحر العلوم مولانا المفتی محمد عبد الحفیظ حقانی مفتی آگرہ تشریف فرما تھے، ڈھائی سو علماء اکابر روزگار کی شرکت کی بات کانوں میں بڑی ہوتی ہے،

اس مجلس میں جماعت کی تشکیل جدید ہوئی، حضرت مجاہد ملت، صدارت سے خود برطرف ہوئے اور نظامت کی خدمت پر مقرر ہوئے وہ اس منصب کو حضور قبلہ گاہی سے سرفراز دیکھنا چاہتے تھے مگر حضور قبلہ گاہی نے ان سے اتفاق نہیں کیا، لہذا حضور قبلہ گاہی ناظم اعلیٰ ہوئے اور بحر العلوم حضرت مفتی آگرہ رحمۃ اللہ علیہ ناظم نشر و اشاعت مقرر ہوئے، نائبین صدر اور نائبین ناظم بھی کئی کئی منتخب ہوئے مذاح الحبیب پاک مولانا حکیم محمد یونس نیازی نظامی علیہ الرحمہ اور مولانا الحاج مرحوم نے الہ آباد کی حد تک بڑا بڑا کارنامہ



انجام دیا باقی سب کہانی ہے، جب حضور قبلہ گاہی کی توجہ عنایت سے سبحان الہند مولانا العلامة ابوالوفاء فصیحی غازی پوری علیہ الرحمہ قریب ہوئے ان کی وجاہت اور غاندانی علم و فضل و شیخت سے آل انڈیا تبلیغ سیرت کو بہت فائدہ پہنچا، حضور قبلہ گاہی قدس سرہ کی بے نہایت عنایات بھی ان کے شامل حاصل رہیں، ان کے حامدین و ناقدین نے طرح طرح سے حضور قبلہ گاہی قدس سرہ کو ان سے دور کرنے کی ناتمام سعی کی مگر حضور قبلہ گاہی اپنی جگہ پر قائم رہے، اور مولانا فصیحی صاحب کی عقیدت بھی اپنی جگہ استوار رہی۔

### مناظرہ پرشدے پورسلون

ضلع رائے بریلی میں قصبہ سلون شریف کے متصل ایک بڑا اور مشہور مقام پرشدے پور ہے وہاں وہابیوں کی کثیر آبادی ہے یہ مناظرہ وہاں ہی ہونا قرار پایا، اس موقع پر حضور قبلہ گاہی نے حضرت شیر پیشہ سنت مولانا ابوالفتح محمد حشمت علی خاں قادری رضوی لکھنوی قدس سرہ متوفی ۱۳۸۰ھ کو مناظرہ میں شرکت کی دعوت بھیجی اور وہ تشریف بھی لے گئے تھے، یہاں پر حضور قبلہ گاہی کے مکتوب گرامی کی نقل کی نقل درج کی جاتی ہے۔

### حضرت شیر پیشہ سنت کے نام مکتوب

۲۴ جنوری ۱۹۵۲ء کانپور ۷۸۶

”بخدمت گرامی حضرت شیر پیشہ سنت دام مجدکم السلام علیکم ورحمۃ وبرکاتہ  
قصبہ پرشدے پور متصل سلون ضلع رائے بریلی میں ۱۲ جنوری کو میں مناظرے کے لیے بلایا گیا جب پہنچا تو وہاں علمائے دیوبند موجودین نے مجھ سے مناظرے سے گریز کرتے ہوئے، میعاد کی توسیع چاہی، میں نے اجازت دیدی، اب ۱۶ فروری روز یکشنبہ کا دن طے پایا ہے۔  
کاٹوری کے یہاں ان کی بہن منسوب ہے، اس لیے ان کو قوی امید ہے کہ انہیں میدان میں لے آئیں گے، ان کے علاوہ ان کے اکابر کے متعلق ان لوگوں کا خیال ہے اور ممکن ہے کہ ان میں سے کوئی آجائے، بہر صورت میری اجازت آپ پر ضروری ہے، آپ ۱۶ فروری کو رائے بریلی پہنچنے کے لیے



وقت نکالیں، امید کرتا ہوں، کہ میری درخواست شرف قبولیت حاصل کرے گی، اس کا جواب اور اپنا پتہ صاف تحریر فرمائیں تاکہ سفر خرچ روانہ کیا جائے۔ حضرت مفتی اعظم قبلہ دامت برکاتہم العالیہ کی خدمت میں سلام عرض ہے، نیز طالب دعا ہوں، احباب حاضرین کو سلام نہایت بے چینی سے جواب کا منتظر ہوں گا۔

طالب دعا فقیر رفاقت حسین غفرلہ

احسن المدارس قدیم

اس مناظرہ میں حضور قبلہ گاہی قدس سرہ نے مولانا رشید القادری کو بھی شرکت کا خط لکھا تھا، اور وہ شریک بھی ہوئے تھے، انہوں نے حضرت شیر پوشہ سنت کی سوانح و سیرت کی کتاب ”مولانا حشمت علی لکھنوی ایک تحقیقی مطالعہ“ کے ”کلمہ نکریم“ میں اپنی شرکت کے ذکر میں لکھا ہے،

”مہونا (ضلع سلطان پور) میں مولوی عبد الشکور کا کوردی کے لڑکے مولوی عبدالاول اور مولوی عبدالسلام کے ساتھ مناظرہ طے پایا تھا، اس مناظرہ میں سلطان المتکلمین حضرت امین شریعت علامہ شاہ مفتی رفاقت حسین صاحب کی طلبی پر میں بھی حاضر ہوا تھا، ۱۹۵۲ء میں مولوی عبداللطیف موٹی کے ساتھ حضرت موصوف میرا پہلا مناظرہ دیکھ چکے تھے، اس تعلق سے انہوں نے مجھے یاد فرمایا تھا ”اس مقام پر مولانا رشید القادری علیہ الرحمہ کے حافظہ نے دھوکا کھایا جمشید پور کا مناظرہ ۱۹۵۲ء میں ہوا مہونا میں مناظرہ اس سے دو برس پہلے جنوری ۱۹۵۲ء میں ہوا۔“

### صوبہ اڑیسہ میں وہابیہ کی بدحواسی

کل ہند تبلیغ سیرت کے مقاصد کے ابلاغ کے لیے تبلیغی دوروں کا سرگرم سفر شروع ہوا، صوبہ یوپی کے شہروں میں تبلیغ سیرت کی شاخوں کا قیام ہوا، صوبہ بہار میں عظیم آباد پٹنہ میں صوبائی شاخ قائم ہوئی، اگلی منزل بنگال واڑیسہ کی تھی، اڑیسہ کے مختلف شہروں اور قصبوں میں مواعظ کے پے درپے اجلاس ہونے لگے، ۱۳۱۷ھ ۱۹۵۲ء میں بیہم اجلاسوں نے عوام و خواص میں مذہبی بیداری کی جوت جگادی، دوسری طرف وہابیوں نے ان دوروں کو اپنے حق میں خطرہ محسوس کیا، وہابی فرقہ نے قلب امت

میں افتراق و اختلاف کا ناسوری زخم ڈالا تھا، ان بزرگوں نے متفق رائے ہو کر یہ طے کیا کہ اتحکام ملت کے لئے وہابیہ سے صفائے قلب ہو جائے، اس تجویز کے تحت اڑیسہ کے نمائندے اڑیسہ جمعیتہ العلماء وہابیہ کے قائد مولوی اسماعیل کنگلی سے صفائے قلب کے لیے مشترکہ اجلاس کی تجویز پیش کی چنانچہ مشترکہ اجلاس منعقد ہوا، اس اجلاس میں حضرت مجاہد ملت سے کہا گیا کہ آپ اپنی تقریر میں اپنا مسلک بیان فرمائیں۔

حضرت مجاہد ملت علیہ الرحمہ نے محبت و تعظیم رسول پاک علیہ افضل الصلاۃ و اکرم السلام کا ایمان افروز بیان فرمایا اور علماء دیوبند کے کلمات کو بیان فرما کر فرمایا کہ

علمائے دیوبند کے یہ کلمات عظمت شان پاک رسول پاک ﷺ کے منافی ہیں، شریعت اسلامیہ نے ان کلمات کو کفر اور ان کے قائلین کو کافر قرار دیا ہے، ایک گھنڈہ ہو چکا تھا، منتظمین جلسہ نے یہ کہہ کر آپ کی تقریر ختم کرادی کہ اب آپ کی تقریر کا مولانا اسماعیل صاحب جواب دیں گے، اور اپنا عقیدہ ظاہر کریں گے، مولانا اسماعیل نے ایک گھنڈہ تک تقریر کی گھنٹا ہو گیا تو سامعین نے مولانا اسماعیل دیوبندی وہابی سے کہا کہ ہم لوگوں نے آپ کے بیان کو سن کر سمجھا تو یہ سمجھا کہ آپ نے کچھ نہیں کہا کہ جس سے معلوم ہوتا کہ آپ کا عقیدہ کیا ہے؟

آپ نے مولانا حبیب الرحمن صاحب کی تقریر کی تائید کی، کہ درود و سلام اور فاتحہ درست ہے، جو اس کا منکر ہے وہ مسلمان نہیں ہو سکتا تو آپ ذرا واضح طور پر بیان فرمادیں کہ مولانا محمد حبیب الرحمن صاحب نے جو بیان فرمایا ہے وہ صحیح اور درست ہے، یا غلط و باطل ہے، یہ سن کر مولانا اسماعیل کنگلی چراغ پا ہو گئے، اور بڑے زور سے بولنے لگے کہ آپ لوگوں کو میری تقریر میں بولنے کا کوئی حق نہیں ہے، آپ لوگ چاہتے ہیں کہ میری تقریر نہ ہو،

منتظمین اجلاس نے کہا کہ جتنا وقت آپ سے پہلے مولانا حبیب الرحمن صاحب کو دیا گیا تھا اتنا ہی وقت آپ کو دیا گیا مگر بات بالکل سمجھ میں نہ آئی کہ آپ تائید کرنے آئے ہیں یا ناجائز ثابت کرنے کے لیے یہ سن کر مولانا محمد اسماعیل کنگلی نہایت برا فروختہ ہوئے، اور یہ کہہ کر کھڑے ہو گئے کہ آپ لوگ میرا بیان

سننا نہیں چاہتے تو میں جا رہا ہوں، حضرات کرام نے یہ خیال فرماتے ہوئے کہ مولانا اسماعیل صاحب کو یہ کہنے کا موقع مل جائے گا کہ مجھے اتنا وقت نہیں دیا گیا اور نہ میں ان سب کو ناجائز و حرام ثابت کر دیتا، لہذا ان کو بہ ہزار منت و سماجت دوبارہ تقریر کے لیے آملا دیا۔

مولوی اسماعیل نکلی اب تقریر کرنے کھڑے ہوئے تو تائیدی بیان کیا اور کہا کہ ہر جماعت میں اچھے برے لوگ ہوتے ہیں جو انبیاء و مرسلین علیہم الصلوٰۃ والسلام کی شان میں ناروا اور بے ہودہ الفاظ نکالا کرتے ہیں، ان کو چھوڑیے اور جوتھے ہوں ان کی تائید و تقیید کیجئے، اس اچھے اور برے کی مثال دیتے ہوئے کہا کہ صحابہ کرام میں بھی ہر قسم کے افراد تھے اور رسول اللہ ﷺ نے تمام باتیں ظاہر فرمادیں، کوئی بات قابل بیان نہیں، دین میں نئی بات پیدا کرنا بدعت ہے جو شرک کے بعد سب سے بڑا گناہ ہے میں مناظرہ نہیں کرتا اور تقریر ختم کر دی۔

حضرت مجاہد ملت علیہ الرحمہ نے سامعین و منتظرین اجلاس سے اجازت لے کر تقریر فرمائی کہ مولانا اسماعیل صاحب نے اہل سنت کے ان تمام عقائد و مسائل کی تائید کی جو میں نے بیان کیے مگر ان کی دو باتیں خلاف اسلام ہیں، یہ مثال دینا کہ صحابہ کرام رضی اللہ عنہم میں اچھے بھی تھے اور برے بھی تھے، یہ درافضیوں کا مذہب ہے، اہل سنت کا نہیں دوسرے یہ کہ حضور نے فرمایا کہ من بن سنۃ الخ۔ جس نے اسلام میں کوئی اچھی بات جاری کی اور جو اس پر عمل کرے گا اس کا اجر اس جاری کرنے والے کو بھی ملے گا، اس حدیث نے اچھی باتوں کی ایجاد کا جس کی بنیاد شریعت مطہرہ میں پائی جاتی ہو، یا قواعد شرعیہ کے خلاف نہ ہو عام اجازت دے دی، اور واضح کر دیا کہ ہر اچھا کام جو قواعد شرع کے خلاف نہ ہو وہ حسن ہے، اور خدا کے نزدیک اس پر اجر و ثواب ہے چنانچہ بہت سے مسائل امت میں اسی قسم کے جاری ہیں، جو حضور کے زمانے میں نہ تھے مگر اس حدیث سے اسکی تائید ہوتی ہے اور امت نے بالاتفاق تسلیم کر لیا ہے، جیسے ایک اذان کا اضافہ جمعہ کے دن فقہ کے مسائل کی تدوین، مدارس کا قیام یہ تمام مسائل حضور اکرم ﷺ کے دور میں نہ تھے، جب سے رائج ہوئے، آج تک اہل اسلام اس پر عامل ہیں



معلوم ہوا کہ بدعت کی جو تقریر مولوی اسماعیل صاحب نے کی مذہب اہل سنت کے خلاف ہے  
بلادلیل و ثبوت ہے جس پر عمل کرنا کھلی گمراہی ہے۔

حضرت مجاہد ملت علیہ الرحمہ کی تقریر تمام ہوئی تو حاضرین و سامعین کا اسرار ہوا کہ سلطان  
المنظرین حضرت مولانا مولوی رفاقت حسین صاحب مفتی اعظم کانپور اس موضوع پر اہل سنت و جماعت  
کے متفق علیہ عقائد و مسائل بیان فرمائیں، اور جو علمائے دیوبند نے رحمت عالم صلی اللہ علیہ وسلم کے خلاف  
زہرافشانی کی ہے اس کو قرآن و حدیث کی روشنی میں واضح فرمائیں اور جو حکم شرع ان علمائے وہابیہ کے  
لیے ہو ظاہر فرمائیں، تاکہ ہم مسلمان اس کو اپنا دستور العمل بنائیں اس وقت کا فیصلہ ہمارے لیے قطعی فیصلہ  
ہوگا کیونکہ علماء اہل سنت اور علماء دیوبند بھی قریب ہی کمرہ میں موجود ہیں، اور دونوں کو حق حاصل ہے کہ  
جو بات حق کے خلاف پائیں اس پر اعتراض کر کے اسکو رد کر دیں اور اپنے مخالف سے حق کی حقانیت  
اور باطل کا اعلان منوالیں، چنانچہ حضرت سلطان المنظرین مفتی اعظم کانپور نے اپنا بیان جاری فرمایا۔

حضرت مفتی اعظم کانپور نے اولاً انبیائے کرام علیہم السلام اور اولیائے کرام کے مناقب و فضائل اور ان  
کے درجات بیان فرماتے ہوئے، میلاد شریف کے متعلق علمائے دیوبند کی کتاب برائین قاطعہ کا مسلک  
ظاہر فرمایا کہ دیوبندی وہابی علماء میلاد شریف اور قیام کو مشرکانہ رسم اور بت پرستی سے تعبیر کرتے ہیں، اور  
اسی کتاب میں لکھا ہے کہ:

”پس ہر روز اعادہ ولادت کا تو مثل ہندو کے سانگ کنہیا کا ہر سال کرتے ہیں کیا غضب ہے  
رسول اللہ ﷺ کے میلاد پاک کو رام کا جنم کہا ہے، یہ ہے ان وہابیوں کا ایمان جس میں نبی اور بت  
دونوں برابر کیے جاتے ہیں، میلاد پاک کی محفل اور ذکر پاک کو کنہیا کی طرح بنادیا۔

رسول پاک ﷺ تو وہ ہیں جو لوگوں کو جہنم سے نکال کر جنت میں لے جائیں گے، جیسا کہ قرآن  
مجید میں ارشاد ہوا ہے کُنْتُمْ عَلَىٰ حُفْرٍ قَائِمِينَ النَّارُ فَانْقَذَ كُمْ مِنْهَا لَوْ كُنْتُمْ جَهَنَّمَ كَعَمَلِ  
پانچ چکے تھے کہ ہمارے حبیب و محبوب ﷺ نے تمہیں اس سے نکال دیا یہ شان ہے رسول اللہ ﷺ کی۔



اور بت اور بت پرستوں کے متعلق ارشاد ہوا **هُمَّ وَمَا يَعْبُدُونَ مِنْ دُونِ اللَّهِ**  
**حَصَبُ جَهَنَّمَ** یہ بت اور بت پرست سب جہنم میں ڈالے جائیں گے، اور اسی کتاب برائین قللہ میں  
 علم غیب رسول پاک ﷺ کو شیطان کے علم سے کم بتایا، اور دوسری کتاب حفظ الایمان میں حضور  
 پاک کے علم پاک کو جانوروں اور پاگل کے مثل بتایا، اور تخریر الناس میں مولوی قاسم نانوتوی نے  
 رسول اللہ ﷺ کے آخری نبی ہونے کو گوروں کا خیال بتایا۔ یہ کلمات کفر ہیں جن پر ہند کے علمائے  
 کرام نے کفر کا فتویٰ دیا۔

حضرت سلطان المناظرین مفتی اعظم کانپور نے یہ بھی ارشاد فرمایا کہ ان عبارتوں کو جان بوجھ لینے  
 کے بعد بھی اگر کوئی علمائے دیوبند کے کفر میں شبہ کرے تو وہ بھی کافر ہو جاتا ہے، اور یہ بھی کہ قسراں  
 وحدیث سے ذکر رسول اور تعظیم رسول اور درود و سلام اور بزرگان دین کی بزرگی، اور ایصال ثواب، فاتحہ،  
 غزبہ و مساکین کے کھانے کو ثابت فرمایا اور صوفیائے کرام اور علمائے اعلام اسلام کا مسلک اور ان کا عمل  
 بیان فرمایا، حضرت مفتی اعظم کے بیان پر اثر سے سامعین بہت محظوظ ہوئے اور مطمئن ہوئے، اور جلسہ  
 حسب معمول اہل حق صلوٰۃ پر ختم ہوا۔

بیان سے فراغت پا کر جب حضرات علمائے اہل سنت جائے قیام پر جانے لگے تو سامعین  
 نے روک کر کہا کہ ابھی ایک اہم معاملہ فیصلہ کے لیے باقی ہے علمائے کرام نے پوچھا وہ کیا ہے،  
 لوگوں نے کہا کہ شاہ جی سے بلا کر پوچھا جائے کہ کیا فیصلہ ہوا؟ اور اب وہ میلاد و قیام کو کیا کہتے ہیں، اور اس  
 کے متعلق ان کا کیا عقیدہ ہے، شاہ جی طلب کئے گئے اور بیچ محفل میں بیٹھا کہ سلطان المناظرین مفتی اعظم  
 کانپور حضرت مولانا رفاقت حسین صاحب قبلہ نے شاہ جی سے سوال کیا کہ آپ میلاد شریف سلام و قیام اور  
 فاتحہ بزرگان دین اور ایصال ثواب کو جائز سمجھتے ہیں یا ناجائز؟ شاہ جی نے جواب دیا کہ میں ان سب کو جائز  
 سمجھتا ہوں، اور کوئی مسلمان بھی اس کو ناجائز نہیں کہہ سکتا؟

شاہ جی کا بیان سن کر سامعین نے شور مچایا، کہ کل تو آپ سب کو ناجائز کہہ رہے تھے، اور آپ کی وجہ

سے ہم سب کو پریشانی ہوئی، آپ نے اپنے یہاں تمام طریقہ بند کر دیا ہے، پھر ہم لوگ کیسے سمجھیں کہ آپ اس کو جائز سمجھتے ہیں شاہ جی نے پھر اقرار کیا کہ ہم ان سب کو جائز سمجھتے ہیں اور اس پر ہمارا عمل درآمد ہوگا، اس پر حضرت مفتی اعظم نے سامعین کو مخاطب کر کے کہا کہ اب آپ لوگوں کو شاہ جی کی بات پر اعتبار کر لینا چاہئے، کل تک ان کو جو بتایا گیا تھا اس کا اظہار کرتے تھے، اور آج جبکہ فریقین کے علماء نے ایک جگہ جمع ہو کر اختلافی مسائل پر روشنی ڈالی اور حق بات شاہ جی پر ظاہر ہو گئی تو اب جس حق کا اظہار کر رہے ہیں، اس پر سب لوگوں کو اعتماد کر لینا چاہئے، اس کے بعد جلسہ درخواست ہوا، حضرات اہل سنت رات کو قیام کر کے صبح کو کوچی دراصلح بالیسر کے مسلمانوں کی طلبی پر پہنچے۔

یہاں غیر مقلد و ہائیوں کا عالم مقیم ہے، جو عوام اہل سنت کو ورغلا تا ہے، اور عوام اہل سنت سے زبردستی اپنے باطل مذہب کو منوانا چاہتا ہے اس لیے عوام اہل سنت نے جلسہ قائم کیا جس میں تیس مملت عالم شریعت حضرت مولانا مفتی الحاج شاہ محمد حبیب الرحمن صاحب قبلہ قدس سرہ نے نہایت متانت کے ساتھ اہل سنت و جماعت کی حقانیت پر روشن دلائل کے ساتھ تقریر فرمائی اسکے ساتھ ہی غیر مقلدین کے نادر احمول کو اور گمراہی کے عقائد کو بھی ظاہر فرمایا۔

ان کی تقریر کے ختم کے بعد سلطان المناظرین حضرت مولانا رفاقت حسین صاحب مدظلہ العالی مفتی اعظم کانپور نے ایک مبسوط تقریر فرمائی جس میں اولاً اہل سنت و جماعت کو پابندی احکام اسلام اور سکون و اطمینان کے ساتھ زندگی بسر کرنے کی تلقین فرمائی، اور اس حدیث شریف کی تلاوت فرمائی، کہ حضور علیہ السلام نے فرمایا ہے کہ میری امت میں بہتر فرقے ہو جائیں گے، صرف ایک گروہ نجات پا کر جنت میں جائے گا باقی سب کے سب دوزخ میں جائیں گے، سوال کیا گیا وہ کون سا فرقہ ہے جو جنت میں جائے گا؟ ارشاد فرمایا، وہ فرقہ ہے جو ہمارے اور ہمارے صحابہ کے راستہ پر ہوگا، اور وہ بہت بڑا گروہ ہوگا، پھر ارشاد فرمایا اسی بڑے گروہ کی پیروی کرو، یعنی وہ جماعت اہل سنت ہیں جو راہ حق پر ہیں، اور انہیں کے لئے نجات ہے، اور وہابیہ نجدیہ کے لئے وہ حدیث شریف پڑھی جو بخاری شریف میں ہے کہ

نجد سے ایک فتنہ و زلزلہ اٹھے گا، اور وہیں سے شیطان کا ایک گروہ نکلے گا، یعنی نجد سے ایسا فتنہ ظاہر ہوگا جو مسلمانوں کے ایمان کو برباد کر دے گا اور وہ شیطانی گروہ ہوگا ان دونوں حدیثوں سے یہ یقینی طور پر معلوم ہوا کہ اہل سنت و جماعت نجات پانے والا گروہ ہے، اور نجدی فرقہ شیطانی گروہ ہے اور شیطانی گروہ یقیناً جہنمی ہے۔

اب معلوم کرنا باقی رہ گیا کہ نجدی گروہ کون گروہ ہے اور اس کے عقائد و خیالات کیا ہیں، تو سنو ایک شخص ابن عبد الوہابؒ ۱۲۲۲ھ میں نجد میں ظاہر ہوا جس کا عقیدہ یہ تھا کہ رسول اللہ ﷺ کو بڑا بھائی جیسا سمجھنا چاہئے، بزرگان دین کو ہم پر کوئی فضیلت نہیں، اور انبیاء و اولیاء کے مزارات کی تعظیم کو شرک بتایا، حضور پاک ﷺ کی شفاعت ماننے والوں کو ابو جہل جیسا مشرک سمجھا اور اسی طرح کے بہت سے داہیات اور خرافات اپنی کتاب کتاب التوحید میں لکھا ہے، اس کو ہندوستان میں مولوی اسماعیل دہلوی لائے اور اسی مضمون کی تقویۃ الایمان لکھی جس پر غیر مقلد کا عمل درآمد ہے اور جس کو دیوبندی وہابی عین اسلام سمجھتا ہے ہندوستان کے دونوں وہابی نجدی گروہ کے ہیں جس کے لیے حدیث شریف میں شیطانی گروہ اور ایمان کا برباد کرنے والا بتایا گیا۔

تقریر ختم ہونے کے بعد حضرت مفتی اعظم کا پورے اعلان فرمایا کہ اگر کسی کو یہ حدیثیں دیکھنی ہوں یا ان کے عقائد کے متعلق حوالہ وثیوت دیکھنا ہو تو کل دن بھر یہیں قیام کروں گا، کل شب میں تقریر کے بعد واپس جاؤں گا تو کل دن بھر موقع ہے، جن کو شک ہو وہ اپنے شکوک رفع کر لیں، اور کتابیں دیکھ لیں اس کے بعد واپس جاؤں گا تو کل دن بھر موقع ہے، جن کو شک ہو وہ اپنے شکوک رفع کر لیں، اور کتابیں دیکھ لیں اس کے بعد جلسہ اختتام کو پہنچاؤں بھر لوگ آتے رہے، اور سوالات کے جوابات پاتے رہے، شام تک بہت سے لوگ مطمئن ہو گئے، اور ان کو صحیح راستہ مل گیا، شام کو وہابی غیر مقلد کا پیغام آیا اگر ہم کو کتاب دکھاویں تو ہم توبہ کر لیں گے، اور اہل سنت کا طریقہ اختیار کر لیں گے، حضرت سلطان المناظرین مفتی اعظم مدظلہ نے فرمایا:



”ان سے اتنا لکھا لاؤ کہ ہم حدیث شریف دیکھنے کے بعد وہابیت سے توبہ کر لیں گے اور اپنی سنیت کا اعلان کر دیں گے، اتنا لکھ دیں تو جہاں کہیں، وہاں میں حدیث شریف دکھانے کو تیار ہوں۔“

جب لوگ یہ خبر لے گئے، ان کے پاس پہنچے، اور ان سے لکھنے کو کہا تو انہوں نے جواب میں کہا ”مولانا کا جی چاہے تو، مجھے کتاب دکھا دیں، مگر میں یہ نہیں لکھ سکتا کہ حدیث شریف دیکھ لینے کے بعد توبہ کر لوں گا۔“

جب لوگ لوٹ کر آئے تو محفل قائم تھی، اور حضرت اقدس سلطان المناظرین مفتی اعظم کانپور کے بیان کا وقت آچکا تھا، حضرت مفتی اعظم نے اپنے بیان میں وہابی عالم کا پہلے اقرار اور اس کے بعد انکار کا حال حاضرین کو سنایا، اور ساتھ ہی حدیث شریف پڑھ کر سنائی، حاضرین اس سے بہت ہی محفوظ و متاثر ہوئے جلسہ بحمدہ تعالیٰ ہر طرح سے بہت ہی زیادہ کامیاب رہا، اور حضرت قبلہ مفتی اعظم کے ختم بیان پر صلوة و سلام پڑھا گیا۔

دوسرے روز یہاں سے ضلع کٹنگ کے شہر جاجپور تشریف فرمائی ہوئی، یہاں کے سنی مسلمانوں نے بتایا کہ یہاں ایک دیوبندی وہابی مولوی صاحب ہیں، وہ فاتحہ و میلاد شریف کی محفلوں کے انعقاد سے روکتے ہیں، ہم لوگ بے پڑھے لکھے ہیں، ان کی باتوں کا جواب نہیں دے سکتے، انہوں نے ہم لوگوں سے بزرگ کہا کہ اگر کوئی عالم صاحب جائز اور امور مقبولہ کہتے ہیں تو، ان کو بلاؤ، ہم بھی اپنے علماء کو بلائیں گے، اب آپ حضرات کی تشریف فرمائی ہو گئی ہے تو آپ حضرات اس مسئلہ کو صاف صاف بیان کر دیں، مکہ حق کیا ہے، تاکہ ہم لوگ اسی پر عمل کریں، چنانچہ شب میں درگاہ شریف میں مولود شریف کی مبارک محفل قائم کی گئی، اس مجلس میں حضرت مجاہد ملت مولانا شاہ محمد حبیب الرحمن صاحب قبلہ نے عظمت رسول پاک اور ان کی اطاعت پر مدلل تقریر فرمائی، ان کی تقریر کے بعد حضرت سلطان المناظرین مفتی اعظم کانپور قبلہ دامت برکاتہم کا وعظ شروع ہوا، آل حضرت نے اصلاح عقائد و اعمال پر تقریر فرمائی جس میں وہابی مسائل کے



بطلان پر زیادہ زور تھا، جلسہ نے تقریباً دس بجے شب کو صلوٰۃ و سلام پر خیر ختام پایا مولوی شمس الہدی مولوی نور الزماں، اور چند افراد قیام گاہ تک ساتھ پہنچے، اور انہوں نے کہا، مجھے آپ کے یہاں سے اختلاف ہے بہتر ہوتا کہ آپ کے اور علماء دیوبند کے درمیان مناظرہ ہو کہ مسئلہ صاف ہو جاتا، آپ نے مولانا اشرف علی کے متعلق جو بیان دیا ہے، وہ ناقابل برداشت ہے، دوسرے دن صبح سویرے ۱۵ جنوری ۱۹۵۳ء کو ان تینوں نے اپنے دستخطوں سے داعی و میزبان کے نام خط بھیجا، جس میں پندرہ فسروری ۱۹۵۳ء کو تاریخ مناظرہ مقرر کی۔

### حق و باطل کے فیصلہ کی تاریخ

حضرت قبلہ گاہی قدس سرہ کی طرف سے عوام کی آگاہی کے لیے اس عنوان سے اعلان و اشتہار شائع کرایا گیا۔

۷۸۶/۹۲

برادران اہل سنت والسلام علیکم ورحمۃ وبرکاتہ

میں سلسلہ بیان میلاد شریف بالیسر صوبہ اڑیسہ پہنچا، وہاں مجاہد ملت حضرت مولانا الحاج شاہ محمد حبیب الرحمن صاحب مدظلہ العالی بھی موجود تھے، پھر ۱۲ جنوری ۱۹۵۳ء کو ہم لوگ جاجپور ضلع کوٹک پہنچے، میری اور حضرت مولانا کی تقریر ہوئی، بعد بیان مولوی شمس الہدی اور مولوی نور الزماں اور ایک صاحب جن کا نام مجھے معلوم نہیں، قیام گاہ پر آئے اور مطالبہ کیا کہ آپ نے جو علماء دیوبند پر کفر کا فتویٰ سنایا، اس پر مناظرہ کر لیجیے، ہماری طرف سے منظور کر لیا گیا، چنانچہ میں نے ان سے تحریر لی اور ۱۵ جنوری ۱۹۵۳ء کو شہر بھدرک چلا آیا، اور حضرت مولانا حبیب الرحمن صاحب اور عزیز مولانا مشتاق احمد نظامی ویں رہ گئے لہذا میں بذریعہ اشتہار اعلان کرتا ہوں کہ تمام حضرات ۱۵ فردری کو شہر جاجپور میں جمع ہو کر حق و باطل کا فیصلہ کر لیں، فقہ و السلام فقیر رفاقت حسین غفرلہ۔

## نقاب ڈال کے چہرے پہ بے نقاب ہوئے

حضرت قبلہ گاہی قدس سرہ اور آپ کے رفقاء علماء و اولیاء اہل حق کی باطل سوز تقریروں سے صوبہ اڑیسہ کے وہابیہ بہت مشتعل ہوئے، ماہنامہ سنی لکھنؤ نے دوسرے سال ۱۳۷۷ھ کے گیارہویں شمارہ ستمبر ۱۹۵۴ء کے صفحہ ۲۸ کی مندرجہ بالا عنوان سے رپورٹ شائع کی، اور لکھا کہ:

”کنک صوبہ اڑیسہ میں چند ماہ سے وہابی فرقہ کے دیوبندی مبلغین مولوی برکت اللہ اور اسماعیل کنکی، وغیرہ نے اہل سنت کے خلاف ایک مستقل مورچہ بنا کر اہل سنت و جماعت کو مختلف طریقوں سے پریشان کر رکھا تھا، مسلمان اہل سنت کی پر اس خاموشی سے ناجائز فائدہ اٹھاتے ہوئے، مذکورہ بالا وہابی مبلغین نے کئی بار تقریر اور تحریرات اشتعال انگیز لب و لہجہ میں مینوں کو مناظرہ کا چیلنج بھی دیا، چنانچہ ۱۶ مارچ ۱۹۵۴ء کو ان کا اشتہار بھی شائع ہوا جس میں انہوں نے اپنے اکابر کی صفائی پیش کرتے ہوئے، کھلے لفظوں میں آمادگی ظاہر کی، جسے مسلمانان اہل سنت و جماعت نے منظور کر لیا، اور جانبین سے غلط و تمایب شروع ہوئی۔ یہاں تک کہ ۲۲ جولائی ۱۹۵۴ء کو بمقام جامع مسجد کنک بروز پنجشنبہ بوقت آٹھ بجے صبح مناظرہ کی تاریخ مقرر ہوئی جس پر اہل سنت نے حضرات علماء اہل سنت و جماعت خصوصاً:

- ☆ حضرت سرپرست ماہنامہ سنی لکھنؤ، سلطان المناظرین مولانا مولوی مفتی رفاقت حسین صاحب قبلہ دامت برکاتہم، صدر جماعت رضائے مصطفیٰ و مفتی اعظم کانپور،
- ☆ حضرت مولانا مولوی محمد حبیب الرحمن صاحب قبلہ صدر آل انڈیا تبلیغ سیرت
- ☆ حضرت سبحان الہند مولانا ابوالوفا فصیحی غازی پوری،
- ☆ حضرت مولانا مولوی ارشد القادری مفتی جمشید پور،
- ☆ حضرت مولانا الحاج محمد نعیم اللہ خاں سکریٹری و نائب ناظم آل انڈیا تبلیغ سیرت
- ☆ حضرت مولانا حافظ محمد نعمت اللہ صاحب مدرس جامعہ حبیبیہ آلہ آباد،
- ☆ حضرت مولانا فضل حق صاحب،

کو مدعو کیا، وقت مقررہ پر اراکین انجمن اور باشندگان کٹک اور اطراف و جوانب کے اہل سنت ۲۲ جولائی ۱۹۵۴ء بروز جمعرات آٹھ بجے صبح جامع مسجد پہنچ کر فریق ثانی وہابی دیوبندی علماء کا بے چینی سے انتظار کرتے رہے، لیکن معلوم ہوا کہ عوام اور علمائے اہل سنت کے اصرار کے باوجود علماء وہابیہ مقام موعود پہنچنے پر آمادہ نہ ہوئے، حق واضح ہو گیا جس کا اعلان خود وہابی مولویوں نے کیا تھا، کہ جو مقام موعود پر پہنچے گا وہ حق و صداقت پر ہوگا اور جو نہ آئے گا وہ باطل پر اور باطل پرست ہوگا، ان دینی جدوجہد کی تفصیل اسی زمانے میں ”وہابیہ کی بدحواسی“ نامی کتاب لکھ کر شائع کر دی گئی تھی اس کی طباعت و کتابت کانپور سے ہوئی، اس کا کچھ حضرت قبلہ گاہی نے لکھا تھا کچھ حصہ حضرت مجاہد ملت کے قلم سے تھا اور زیادہ تر حصہ حضرت مولانا مشتاق احمد نظامی الدہلوی نے لکھے تھے۔

### نور حق شمع الہی، فروزاں

مناظرہ مونہا کے موقع پر جب وہابیہ علماء نے روپوشی کی اور مناظرہ گاہ میں نہیں پہنچے، تو مناظرہ گاہ جلسہ گاہ میں تبدیل ہو گیا، رات کو جلسہ ہونا مقرر ہو گیا، روشنی کے لیے ہنڈے منگائے گئے ایک عجیب بات یہ وقوع پذیر ہوئی کہ جب ہنڈا روشن کر کے سی سے کھینچتے ہوئے بلند بانس پر باندھا جا رہا تھا باندھنے والے کے ہاتھ کی گرفت ڈھیلی ہونے کی وجہ سے ہنڈا گر پڑا اور بجھ گیا، وہابیوں نے یہ دیکھا تو تالیاں بجا دیں اور قبۂ بلند کیا حضور قبلہ گاہی قریب ہی تشریف فرما تھے، اسی مقام سے آواز بلند کر جتے ہوئے فرمایا ”سی کھینچ کر ہنڈا بانس میں لٹکا دو چنانچہ حکم کی تعمیل فوراً ہوئی ہنڈا بلند ہوئی پر پہنچا تو خود بخود روشن ہو گیا، اہل سنت نے یہ منظر دیکھا تو پُر شور اور پُر جوش نعرے بکیر و رسالت بلند کیے، دیر تک یہی عالم رہا۔ وہابیوں کی رو سیابی کا منظر بھی دیدنی تھا۔

### مناظرہ کریمن پور

کریمن پور قصبہ جاس شریف سے بجانب شرق ایک چھوٹا سا گاؤں سادات اشرفیہ کا مسکن



ہے اور وہاں حضور قبلہ گاہی قدس سرہ کے صدیق جمیم حضرت شاہ حضور اشرف صاحب سجادہ نشین کی زمینداری تھی اور وہ وہاں مقیم تھے، یہاں بھی ایک مناظرہ ہوا تھا، اس میں حضور قبلہ گاہی کے ہمراہ مولانا مشتاق احمد نظامی بھی تھے یہ مناظرہ غیر مقلد و پایوں سے تقلید شخصی کے موضوع پر ہوا تھا مولانا نظامی نے حضور قبلہ گاہی سے متعلق جو سلسلہ مضمون شروع کیا تھا اسکی قسط اول بابت جنوری ۱۹۸۲ء میں اس مناظرہ کا ذکر کرتے ہوئے لکھا ہے کہ یہ مناظرہ پر شدے پور کے مناظرہ کے بعد ہوا تھا یہ ۱۹۵۲ء کے بعد کا مناظرہ تھا۔

### جمشید پور میں اہل حق کی فتح ممین

جمشید پور ٹانانگر صوبہ بہار کا مشہور شہر آہن ہے، یہاں کی جامع مسجد میں اتفاق سے ایسا امام و خطیب مقرر ہو گیا، جو باطن و باہنی دیوبندی تھا، اس کا اظہار اس وقت ہوا جب اس نے نقش نعل مبارک کی شان میں بے ادبی و توہین کے الفاظ کہے، اسکی وجہ سے مسلمانوں میں بہت شورش پھیلی ہو ایوں تھا کہ کسی نے مسجد شریف میں نقش نعل پاک لا کر آویزاں کر دیا۔ امام نے اپنی مزعومہ جذبہ حفاظت توحید کے نام پر اسے چاک کیا پھر پھینک دیا، اس سلسلہ میں مسلمانوں میں اضطراب کا پھیلنا لازمی تھا، وہ ہو کر رہا، عامہ اہل اسلام نے اس کی برطرفی کا مطالبہ کیا، انتقامیہ کمیٹی نے جمہور کی رائے کو ٹھکرا دیا اس کام پر انتقامیہ اور امام دونوں سے نفرت بڑھی، اس وقت انتقامیہ کی نئی تشکیل کی آواز بلند ہوئی حضرت مولانا مشتاق احمد نظامی علیہ الرحمہ نے ماہنامہ پاسبان بمبئی کے جلد اول کے شمارہ نمبر ۲ میں لکھا:

”چنانچہ ۲۲ اگست ۱۹۵۲ء کو امام جامع مسجد ساچی و صدیق علی کی نام نہاد کمیٹی کے خلاف جمہور اہل سنت کا آئینی فیصلہ کن الیکشن ہوا، مگر بد باطن و ہنگامہ پسند و ہابیہ اپنی شرارت سے باز نہ آئے، بالآخر وہابیوں کے چینیخ مناظرہ پر ۱۹ ستمبر کو عید گاہ دھکی ڈیہ سے مولوی اشرف علی تھانوی کی کفریہ عبارت پر مناظرہ ہوا“





۱۱ ستمبر ۱۹۵۴ء

سیدی الکرم دامت برکاتہم القدسیہ

تختہ وسلام عقیدت، مزاج گرامی! نقشہ نعل اقدس کا معاملہ بڑھتے بڑھتے الحمد للہ جامع مسجد کا فیصلہ ہو گیا، لیکن ایک نئی شامت دیوبندیوں پر یہ آئی کہ انہوں نے مناظرہ کا چیلنج دینا شروع کیا بالآخر مولوی اسماعیل کلکی آئے، اور انہوں نے ڈیٹنگیں مارنی شروع کی، کہ کنگ مناظرہ سے علماء اہل سنت فرار ہو گئے، صبح کو دوسرے دن ہم لوگوں نے ان کو پکڑا، کسی طرح جان چھڑا کر وہ بھاگے، لیکن ان کے نمائندوں نے سنیوں کا ایک مشترکہ جلسہ کیا، اور باہمی رائے سے یہ طے پایا کہ ۱۹ ستمبر بروز اتوار ۹ ربیعہ دن کو مناظرہ کیا جائے، موضوع مناظرہ اور ہم شرائط ہم رشتہ مکتوب ہدایں،

اب حضور والا کی خدمت گرامی میں مؤدبانہ اور عاجزانہ گزارش ہے کہ ایسے نازک موقع پر حضور مسلمانان اہل سنت کی لاج رکھ لیں، اور ضرور تشریف لائیں خدا نخواستہ اگر آپ نے ہماری یہ درخواست مسترد کر دی تو ہم کہیں منہ دکھانے کے قابل نہ رہ جائیں گے، حضرت مجاہد ملت بھی تشریف لا رہے ہیں، جس طرح بھی حضور والا کو تشریف لانا ہی ہوگا، طوفان میل سے تشریف لائیں، وہاں سے سیدھی گاڑی مانانگر کو آتی ہے۔

واپسی ڈاک اکپریس خط کے ذریعہ یا ٹیلیگرام کے ذریعہ فرمائیں، تاکہ سفر خرچ حاضر کیا جائے، مولانا سید مظفر حسین صاحب یہیں تشریف فرمائیں، بمضون واحد سلام فرماتے ہیں، مزید عرض یہ ہے کہ حضور تشریف لائیں، ہم لوگ اس وقت بڑے نازک مرحلے سے گزر رہے ہیں، اگر خدا نخواستہ آپ نہیں آئے تو سنیوں کی ہمیشہ کے لئے موت واقع ہو جائے گی، حضور اطمینان فرمائیں یہ مناظرہ کسی بھی صورت پٹل نہیں سکتا، کیونکہ شرائط مناظرہ بہت سخت ہیں۔

والسلام

ارشاد القادری ۱۱ ستمبر ۱۹۵۴ء جمشید پور

اس مناظرہ میں حضرت اجمل العلماء مولانا اجمل شاہ صاحب نعیمی سنبھلی اور امام الحکمتہ مولانا نظام الدین الدہلوی مولانا ابوالوفاء فصیحی غازی پوری بھی شریک ہوئے تھے، وہابیوں نے اپنے دیوبندی فرقہ کے مناظر عبدالمطیف اعظمی کو بلایا تھا، اور انہیں کو مناظر بھی نامزد کیا تھا، اس کے علاوہ ان کے پس پشت ان کی اعانت و مدد کے لئے بہت سے مولوی صاحبان بھی آگئے تھے، اہل سنت کی طرف سے مناظر کون ہو؟ عام رائے تھی کہ وہابی مناظر چونکہ تجربہ کار ہے، اس لیے چاروں اکابر میں سے کوئی ایک اہل سنت کی طرف سے مناظر ہوں، لیکن یہ حضرت قبلہ گاہی کی تئویر قلمی تھی کہ آپ نے فرمایا ”ہماری طسوف سے ارشد القادری مناظرہ کریں گے“ مولانا ارشد القادری کو اس کے قبل مناظرہ کا موقع نہیں ملا تھا، اور یہ بھی کہ وہ نو عمر تھے ایک کیسٹ میں مولانا ارشد القادری کا بیان محفوظ ہے اور زبانی بھی راقم الحروف کو سنایا تھا، کہ ”حضرت امین شریعت مفتی اعظم کانپور علیہ الرحمہ نے فرمایا تھا:

”مناظرہ تو ارشد ہی کرے گا، اسی نے بویا ہے، اس کا فائدہ اسی کو ملنا چاہئے، علماء و اکابر نے کہا ارشد کو مناظرہ کا اتفاق نہیں ہوا ہے، خدا جانے کیا سوالات پیش ہوں، یہ جواب دے پائیں یا نہ دے پائیں۔ حضرت امین شریعت نے فرمایا: ”کوئی اپنے بل پر مناظرہ نہیں جیتتا نصرت حق کے بل پر مناظرہ میں فتح ہوتی ہے، مناظرہ تو ارشد ہی کرے گا“ اہل سنت کی طرف سے میں مناظر مقرر ہوا، حضرت امین شریعت مفتی اعظم بالکل میرے قریب تشریف فرما ہوئے اور جوابی نکات تلقین فرماتے رہے، سامعین، اور حضرات علمائے کرام نے سر کی آنکھوں سے دیکھا کہ دیوبندی مذہب کا منجھا ہوا، پختہ مشق مناظر کس طرح ذلیل و رسوا ہوا، مناظرہ میں بحیثیت مناظر میری فتح و کامیابی حضرت امین شریعت کی زبان مبارک سے نکلے ہوئے کلمات کی محسوس شہادت قاہرہ اور تصرف باطنی کی برہان تھی۔“

حضرت مولانا مشتاق احمد نظامی نے ماہنامہ پاسان بمبئی کے دوسرے شمارہ ستمبر ۱۹۵۴ء میں



لکھا کہ رزم گاہ اہل سنت کا نو جوان فاضل بنے مسکراتے چٹکیاں بجاتے مولوی عبداللطیف اعظمی کی خوب خوب خبر لیتا رہا مگر وہابی مناظر فضول بکواس اور دو روز کا مباحثہ میں وقت نالتا رہا، یہاں تک کہ وہ وقت بھی آگیا کہ نو جوان فاضل کو منطقی داؤں پیچ کی ضرورت پیش آئی، اور ادھر سے ایک چٹکلا پھینکا اور وہابیت کے پاؤں تلے سے زمین کھسک گئی، ہاتھ سے طوطے اڑ گئے، چہرے کارنگ فقی ہو گیا، سر کا پسینہ ایزی اور ایزی کا پسینہ چوٹی پر آگیا، اہل سنت کا میدان نعرہ ہائے تکبیر نعرہ رسالت سے گونج رہا تھا۔

مناظرہ میں اہل سنت کی فتح مبین کے بعد بھی حضرت قبلہ گاہی قدس سرہ نے تائید و نصرت مذہب اہل سنت کے لیے جمشید پور میں ایک ماہ قیام فرمایا، اور بائیس مقامات پر بائیس مواعظ حسنہ فرما کر مولانا ارشد القادری کے لیے سرسبز و شاداب کھیتی تیار فرمادی۔ وہاں عظیم الشان دارالعلوم قائم ہوا، ہر برس دستار بندی کے جلسے ہوتے رہے، علماء مشائخ کی آمد ہوتی رہی مسلمانان جمشید پور کے سخت اصرار پر حضور قبلہ گاہی ۱۹۷۸ء میں صرف ایک بار جمشید پور تشریف لے گئے، مناظرہ کے بعد کانپور مدرسہ احسن المدارس قدیم کے پتہ پر حضور قبلہ گاہی کے رفیق دراست اور برادر طریقت استاذ العلماء جلالہ العظم مولانا شاہ عبدالعزیز صاحب شیخ الحدیث دارالعلوم اشرفیہ مبارک پور کا خط موجود تھا جس میں مرقوم تھا کہ:

”جمشید پور میں مذہب اہل سنت کی فتح مبارک ہو، ارشد نے آپ کی سرپرستی میں مناظرہ میں کامیابی حاصل کی یہ اصل میں آپ کا مذہبی عرفانی فیضان ہے“

کو اتھ شاہ آباد آ رہے کا تاریخی مناظرہ

مولانا ابوالوفاء فیضی کی تربیت مناظرہ

غازی پور اتر پردیش میں عباسی شیوخ کا خانوادہ علم و فضل میں ممتاز چلا آ رہا ہے، اسی خاندان میں الہ آباد کی سرزمین پر متوطن حضرت شاہ افضل اور حضرت شاہ اجمل بھی تھے، دور آخر میں فخر العلماء حضرت مولانا سید شاہ محمد فائز اجملی علیہ السلام نے قدس سرہ یگانہ عصر عالم ربانی مبلغ اسلام ہوئے ہمارے دور میں مولانا



ابوالوفاء فصیحی غازی پوری معروف مداح رسول پاک تھے، ان کے دادا حضرت شاہ امانت اللہ فصیحی تھے ان کے والد مولانا شاہ ابوالخیر فصیحی تھے ان کے پردادا مولانا شاہ محمد فصیح عباسی تھے انہوں نے سفر میں سید احمد صاحب رائے بریلی سے بیعت کر لی تھی، مگر عقائد میں وہ مولوی محمد اسماعیل دہلوی کی سمیت سے محفوظ و مامون تھے، مولانا محمد فصیح نہ تارک تقلید تھے اور نہ ہی ائمہ کرام کی بارگاہوں کے گستاخوں میں تھے، اور نہ وہ محفل مولود شریف کے مسکروں میں تھے، بلکہ وہابیوں کے رد و کلمہ پر مستعد رہتے تھے، ان کی وجہ سے وہابیان صادق پور پٹنہ کاناطقہ بند تھا، بلکہ انہوں نے مولوی ولایت علی صادق پوری سے جو انہیں کی طرح سید احمد رائے بریلی کے مرید و خلیفہ بھی تھے، خاص صادق پور میں مناظرہ بھی کیا تھا، یہ مناظرہ شیخ احمد اللہ نے کرایا تھا، یہ قاضی عبدالحمید کے خالو اور مرنی تھے وہابیان صادق پور پٹنہ کے دین دھرم اور کارناموں کے بیان کی مستند کتاب تذکرہ صادقہ کے مؤلف و مرتب مولوی عبدالرحیم صادق پوری نے صفحہ ۱۵۷ میں لکھا ہے کہ ”مناظرہ میں مولوی داعظ الحق نے مولانا غازی پوری کی معاونت کی“ مولوی داعظ الحق کے بھائی قاضی اکرام الحق منعمی کے بیٹے قاضی اسماعیل تھے، یہ ابوالعزائی سلسلہ طریقت کے خلیفہ محباز بھی تھے انہوں نے اپنے وصیت نامہ میں وہابی جدید العقیدہ سے اپنے اخلاف کو دور رہنے کی تائید فرمائی ہے۔ ان کے بیٹے قاضی عبدالحمید تھے، قاضی عبدالحمید بخشی محلہ پٹنہ کے زمانے میں مولانا شاہ امانت اللہ فصیحی کی جدوجہد سے وہابیان صادق پور کاناطقہ بند تھا، قبرستان پر وہابیوں کے غاصبانہ قبضہ کا مشہور مقدمہ قاضی عبدالحمید نے مولانا شاہ امانت اللہ غازی پوری کی اعانت سے جیتا، مولانا شاہ ابوالخیر فصیحی غازی پوری نے بھی سرگرمی سے وہابیوں کی وہابیت کے آگے حصار باندھا تھا غازی پور اور آردہ وغیرہ کے وہابیوں سے مقابلہ کر کے ان کا زور توڑا تھا، یہی وجہ ہے کہ حکیم عبدالحی سابق ناظم ندوۃ العلماء نے نے نزہۃ الخواطر حصہ ہشتم میں دونوں باپ بیٹوں پر سب و شتم سمیا ہے اور ان دونوں کو بدعات کا حامی و ناصر لکھا ہے۔

مولانا ابوالوفاء فصیحی اسی خانوادہ کے رکن رہیں تھے، وہ فصیح اللسان مقرر و ادیب تھے، ان کا خاص حلقہ تھا، حضرت قبلہ گاہی نے ایک جلسہ میں ان کی تقریر سنی، آپ نے نور باطن سے ان کے باطنی احوال پر

نظر ڈالی خیال فرمایا کہ یہ کام کے آدمی ہیں، چنانچہ قریب کرنے کی صورت نکالی، جلسوں میں اپنے ساتھ رکھنے لگے، مولانا ابوالوفا کارنگ نکر تاجگیا، پھر وہ وقت بھی آیا جب وہ اہل سنت کے احلاسوں کے نامور خطیب ہوئے اور سنی جماعتوں، تبلیغ سیرت کے ناظم اعلیٰ، جماعت رضائے مصطفیٰ کے ناظم اعلیٰ، سنی جمعیت العلماء کے ناظم اعلیٰ مقرر ہوتے رہے۔ غیر مقلد نجدی وہابیوں کے رد و طرد کے ساتھ وہابیت کی پردہ پوش جماعت، جماعت دیوبندیہ کا مبلغ و قباہر رد بھی ان کے فکر و عمل کا خاص محور بن گیا، حضرت قبلہ گاہی کی بے پایاں عنایتوں اور توجہوں نے مولانا فصیحی کو اس مقام پر لاکھرا کیا جہاں وہ اہل سنت و جماعت کے وکیل و مناظر کی حیثیت میں دکھائی پڑے۔ ان کو حضرت محدث اعظم نے خلافت سے نوازا۔

مولانا فصیحی اپنے حلقہ ارشاد کو اتھ شاہ آباد ضلع آدہ تشریف لے گئے، محفل میلاد النبی ﷺ منعقد ہوئی مولانا کی عظمت پاک حبیب پاک ﷺ میں ڈوبی ہوئی تقریر وہابی دیوبندیوں کو شرک و بدعت کا مجموعہ معلوم ہوئی، دیوبندی فرقہ دشام طرازی اور سب و شتم پر اتر آیا، ان کی کڑی کمان مناظرہ کی مقرری پر ٹوٹی، مولانا فصیحی نے اپنے ایک مخلص کو کانپور حضور قبلہ گاہی کی خدمت میں بھیجا، وہ آیا، خط پیش کیا جس میں انہوں نے وہابیوں سے مناظروں کی مطبوعہ روئدادیں، اہل سنت کی کتابیں وہابیوں کے رسائل طلب کیے تھے ساتھ ہی یہ بھی لکھا تھا کہ مناظرہ کی تاریخ سے پندرہ دن پہلے تشریف لائیں تاکہ اس عاجز کو اس راہ کی تیاری کا موقع مل جائے حمایت و نصرت حق کے جذبہ سے حضور قبلہ گاہی ایک ماہ قبل تشریف لے گئے، ان کو مناظرہ کی خصوصی تربیت دے کر تیار فرما دیا، تاریخ مقررہ پر زمانے نے دیکھا کہ مولانا فصیحی شیر کی طرح گرجتے رہے وہابیوں کے مایہ ناز مناظر، عبدالسلام کا کوروی کو شکست فاش ہوئی، یہ مناظرہ جولائی ۱۹۵۶ء میں ہوا تھا، بوقت مناظرہ یہ معاہدہ بھی طے ہوا تھا کہ سنی عالم، جامع مسجد کا امام ہوگا وہابیوں نے اس معاہدہ کو بھی توڑا، ماہنامہ سنی لکھنؤ نے اس مناظرہ کی روئداد چھاپی تھی لیکن افسوس وہ شمارہ دستیاب نہ ہو سکا۔

## مسجد بند ہوگئی

ماہنامہ سنی لکھنؤ نے شمارہ ستمبر و اکتوبر ۱۹۵۶ء (محرم و صفر ۱۳۷۶ء) میں مذکور عنوان کے تحت لکھا تھا:

”کوآتھ شاہ آباد آڑہ۔ ۱۰ اگست کو سنی وہابی کشمکش کے باعث کوآتھ جامع مسجد میں تالا لگا دیا گیا ہے کہا جاتا ہے کہ وہابی عرصہ سے اودھم مچاتے ہوئے ہیں، فساد کا اندیشہ محسوس کرتے ہوئے سہرام کے S.D.O. نے یہ فیصلہ دونوں گروہوں کی رضامندی سے کیا ہے، اس فیصلہ کے مطابق اس وقت تک مسجد میں تالا لگا رہے گا، اور اس میں نماز نہ پڑھی جائے گی، جب تک دونوں گروہوں کے اختلافات کے متعلق امیر شریعت پٹنہ کوئی آخری فیصلہ نہیں دیتے، دونوں گروہوں نے امیر شریعت کے فیصلہ کو ماننے پر اتفاق کیا ہے، اور امامت شرعیہ پھلواری شریف کے پاس مقدمہ فیصلہ کے لئے بھیج دیا گیا ہے۔

اس سلسلہ میں گذشتہ ماہ جولائی ۱۹۵۶ء میں مناظرہ بھی ہو چکا ہے جس میں حضرت مولانا رفاقت حسین صاحب مفتی اعظم کانپور مولانا ابوالوفاء مسیحی غازی پوری اور دیگر سنی علماء کرام نے شرکت فرمائی، اور وہابیوں کو شکست فاش ہوئی تھی، چند روز سے وہابیوں نے پھر سے چھیڑ خانی شروع کر دی ہے، اور نوبت فساد تک پہنچی جس میں پولس کو مداخلت کرنا پڑی۔

جامع مسجد شریف کوآتھ کی امامت و خطابت کے لیے حضور قبلہ گاہی نے اپنے پر جوش و مستعد شاگرد مولانا شاہ ظہور احمد قادری چشتی علیہ الرحمہ کو مقرر فرما کر روانہ فرمایا، ان کی وجہ سے اہل سنت میں حرکت پیدا ہوئی، صلابت کا ظہور ہوا، مقدمہ کا فیصلہ مولانا مننت اللہ رحمانی نے خانقاہ مجیبیہ پھلواری شریف کے اپنے زمانے میں نامور عالم شاہ عون احمد قادری مجیبی کے سپرد کیا، انہوں نے فیصلہ کیا کہ ”مغرب و عشاء اور فجر اور تین جمعہ کی امامت سنی عالم کریں گے اور ظہر و عصر اور ایک جمعہ کی امامت



وہابی دیوبندی عالم کرے گا

شاہ عون احمد قادری کا یہ سیاسی فیصلہ نافذ نہیں ہو سکا، کیونکہ منصب امامت و خطابت پر سنی عالم، مولانا ظہور احمد جیسار اس عقیدہ اور متصحب عالم دین رونق افروز تھا، یہاں پر اس حقیقت کا اعلان مناسب مقام معلوم ہوتا ہے کہ صوبہ بہار میں خانقاہ مجیدیہ وہ مقام تھی، جہاں کے سجادہ نشین اول حضرت مخدوم شاہ نعمت اللہ دلی قادری مجیبی پھلواری شریف متوفی ۱۲۲۵ھ نے اپنی خانقاہ میں ۳ رجب المرجب ۱۲۳۹ھ کو اپنے فرزند و جانشین حضرت شاہ ابوالحسن فرد قادری پھلواری قدس سرہ متوفی ۱۲۶۵ھ کو مولانا محمد اسماعیل دہلوی امام الوہابیہ کے مد مقابل مسئلہ شفاعت کے انکار پر منظرِ سرہ کے لیے کھڑا کر کے وہابیت کی تابوت میں کیل ٹھونک دی تھی۔

### آزار اور قتل کی سازشیں۔ وہابیہ کا اشتعال

موہنائیں وہابیت کے قلعہ کے انہدام کے بعد وہابیوں کے سورما مولوی سعید نصیر آبادی کے قلب پر قیامت گزر گئی کیونکہ وہی اس خطہ میں وہابیت کے ناموس تھے اور کفر و شرک کے خزانہ دار بھی، ان کے مقتدے، مولوی امین نصیر آبادی نے زراعت پیشہ مسلم قوم کے گوجر قبیلہ کو ”توہبا“ اور ”شرکھنہا“ کے خانوں میں تقسیم کر رکھا تھا، جو مولوی امین کے اسماعیلی مذہب پر ایمان لایا اور جس نے تقویۃ الایمان کو ہدایت کی کتاب مانا وہ ہدایت یاب ”توہبا“ کہلایا اور جو اصحاب کرام سے ماثر طریقہ پر چل کر مانا علیہ واصحابی کا پابند ہے، اسماعیلی مذہب کا ابطال کرتا ہے اور تقویۃ الایمان کو خلاف عقائد اسلام مندرجات کی وجہ سے ضلالت کی کتاب کہنے پر مصر ہوا، وہ مولوی امین نصیر آبادی اور ان کے جسر گے کے نزدیک ”شرکھنہا“ مناظرہ موہنہا کے بعد ان کا خود ساختہ ”توہبا گوت“ شکست و ریخت سے گزر گیا ان کے جانشین مولوی سعید نصیر آبادی دماغی آزار میں مبتلا ہو گئے اور انہوں نے اپنے جرگے کے سرداروں کو صاف اور برملا کہا ”جو مولوی رفاقت حسین کانپوری کو ختم کرے گا اس کو یہ انعام ملے گا، اور مقدمات



ہوں گے تو ان کی رہائی کے لیے روپے پانی کی طرح بہادوں کا "مولوی سعید کی اس حوصلہ افزائی نے "گنوارا تو ہوں" میں شورہ پستی کو ہمیز کیا اور وہ حضور قبلہ گاہی اور آپ کے سرگرم خدام اور حامیان سنت و سنیت محمد اسماعیل خاں حسن پوری، محمد شریف خاں حسن پوری، عبدالحق خاں مرحوم صدر محمد صابر کے آزار اور قتل کے مواقع ڈھونڈنے لگے، موقع پا کر حضور قبلہ گاہی کے موعظہ پاک کی محفلوں میں شورش اور انتشار کی سعی کی، اس کام میں میجر حیات خاں مرحوم ڈھورن کا پورا، کئی بھی ایک داستان ہے، وہ آئے ایک تو وہ جو قوم کے اہل دوسرے لشکر کے میجر گنوارا بن کے سب لوازم ان کی ایک ذات میں مجتمع تھے، انہوں نے اپنے ہی گلاں ڈھورن کا پورا میں موعظہ پاک کی محفل میں جا کر کچھ کہا، اور کچھ سنایا، لیکن کچھ ہی وقفہ کے بعد ان پر حق کی ہیبت طاری ہو گئی، اور ان کی زبان پہلے تو لڑکھرائی پھر بند ہو گئی، کچھ دیر کے بعد وہ بولے تو یہ بولے:

"حضرت، ہم سمجھ گئے، آپ کے پاس آئے تو ہمیں راہ ہدایت مل گئی، آپ ہم کو توبہ کرا کر سچا مسلمان بنا دیں اور مضبوطی کے لیے اپنا مرید بھی کر لیں" میجر حیات خاں مرحوم اس کے بعد سرگرم حامیان سنت میں شامل ہو گئے، ان کا انتقال ہو چکا ہے، ان کا مذکورہ واقعہ تو اتر کے ساتھ مشہور ہے اور راقم الحروف کو انہوں نے اپنی آپ بیتی خود سنائی تھی اس میں کوئی شک نہیں کہ وہ راسخ الاعتقاد سنی اور محب پیر تھے،

مناظرہ تلیانی

جَاءَ الْحَقُّ وَزَهَقَ الْبَاطِلُ

حق آیا اور باطل بھاگا

یہ مناظرہ نہایت ہی اہمیت کا مناظرہ تھا، محرم الحرام و صفر المظفر ۱۴۳۷ھ مطابق ستمبر و اکتوبر ۱۹۵۶ء میں ماہنامہ سنی لکھنؤ کے مدیر محترم حضرت مولانا حافظ شاہ محمد عمر قادری الوارثی علیہ الرحمہ نے مناظرہ کی روداد عنوان بالا سے شائع کی تھی وہ لکھتے ہیں،

”موضع بر خوردار پور ڈاکخانہ جاس ضلع راجے بریلی وہابیوں کا ایک پرانا اڈا ہے، اس گاؤں میں وہابیوں کی اکثریت ہے، اسی لیے اہل سنت و جماعت کو طرح طرح کی ایذائیں پہنچاتے رہتے ہیں اور وہاں کے سنیوں کو وہابی بنانے کی کوشش کرتے رہتے ہیں، اسی سلسلہ کی ایک کڑی یہ بھی تھی کہ ۲۵ رجب ۱۴۳۵ھ کو موضع مذکور کے ایک صحیح العقیدہ سنی نے محفل میلاد شریف کرنی چاہی اور باہر سے آئے ہوئے ایک سنی عالم سے بیان کرانا چاہا تو مخالفین ذکر مصطفیٰ ﷺ نے یہ کہ کہ محفل بند کرادی کہ اگر میلاد شریف کرو گے تو گھر پھونک دیں گے، اور ساتھ ہی تمہاری جان کی بھی خیر نہیں، چنانچہ موقع کی نزاکت کا احساس کرتے ہوئے محفل میلاد شریف ملتوی کرادی گئی اور غریب سنی اپنا کلیجہ مسوس کر رہ گیا۔

### وہابیت کی مسرت اور مناظرہ کی ابتداء

حضور اکرم ﷺ کو میلاد کی محفل روک دینے میں وہابیت کو جو قوتی اور ظاہری کامیابی ہوئی تو اس کی مسرت کی کوئی حد نہ رہی وہ کھل کھلی اور اب اس نے بالکل عریاں ہو کر اہل سنت کے سامنے آنا اور ان سے چھید چھاڑ کرنا شروع کر دیا، خاص کر بانی محفل میلاد شریف کو پھسلانا سمجھانا اور اپنے دہم تزییر میں گرفتار کرنا چاہا لیکن یہ واقعہ ہے کہ جو صدق دل سے لا الہ الا اللہ محمد رسول اللہ کا قائل ہو چکا وہ محمد رسول اللہ ﷺ کو چھوڑ کر کب اشرف علی رسول اللہ کا کلمہ پڑھ سکتا ہے، خواہ وہ بے بیداری میں ہو یا خواب میں، زندگی میں ہو یا مرنے کے بعد، تلوار کے سائے میں ہو یا پھولوں کے نرم بستر پر۔

جب وہابیت نے دیکھا کہ سنی مسلمان اس کے مکرو فریب میں نہیں پھنس رہے ہیں تو اپنے چند گرفتاران نجدیت و پرستاران اصنام دیوبندیت کے ذریعہ اہل سنت کو چیلنج منظرہ دیا کہ بلاؤ اپنے سنی علمائے کرام کو، سنیوں نے لطیف خاطر وہابیت کے اس چیلنج کو منظور کر لیا، ساتھ ہی مسلمان عبد الغفار

خال و معید خان نے ۹ جون کو اپنے پورے موقع کی طرف سے تحریر بھیجی کہ ہم ”مشرک مسلمانوں“ سے مناظرہ کے لیے تیار ہیں۔

سینوں کی طرف سے اس کا جواب محمد حسن خال مستری ساکن موضع برخوردار پور نے ۱۰ جون کو لکھا کہ اگر آپ مناظرہ کو تیار ہیں تو ہم بھی تیار ہیں، آپ لوگ تعظیم رسول ﷺ کو شرک بتاتے ہیں، اور ہم جائز بتاتے ہیں، ان مسائل کا تعلق اسلام سے ہے، لہذا آپ اپنے پیشواؤں کا کفسر ہٹائیے اور ان کا مسلمان ہونا ثابت کیجئے، اسی سلسلہ میں یہ بھی طے پایا کہ سینوں کی طرف سے سرپرست ادارہ سنی حضرت مولانا مولوی مفتی رفاقت حسین صاحب قبلہ مفتی اعظم کانپور اور وہابیت کی طرف سے مولوی حسین احمد ٹانڈوی جو خوش قسمتی سے غلط طور پر مولانا حسین احمد مدنی مشہور ہو گئے ہیں مناظرہ ہوں گے۔

### شرائط مناظرہ اور تاریخ کا تقرر

چونکہ برخوردار پور کے رہنے والے وہابی اور سنی دونوں فریق بسلسلہ ملازمت، کانپور میں زیادہ رہتے ہیں، اس وجہ سے اس تحریر کے بعد وہابی روزانہ تاریخ مناظرہ پر زور دینے لگے محمد حسن خال مستری نے کہا کہ شرائط مناظرہ طے ہو جانے کے بعد تاریخ بھی مقرر ہو جائے گی آخر کار فریقین کی حساب سے شرائط مناظرہ ترتیب دے کر عاشقان وہابیت و برخورداران دیوبندیت نے شرائط نامہ ہاتھوں میں لینے سے انکار کر دیا، لہذا محمد حسن خال مستری نے وہ تمام شرائط بذریعہ رجسٹری ۱۷ جون ۱۹۵۶ء کو دکلائے وہابیت کے پاس روانہ کر دیے کہ مناظرہ کی تاریخ ۵ رذی الحجہ مطابق ۱۴ جولائی ۱۹۵۶ء ہے آئیے اپنے وعدہ کے مطابق مناظرہ کر لیجئے۔

### موضوعات مناظرہ

اول موضوع: آپ کے حکیم الامت مولوی اشرف علی تھانوی، رشید احمد گنگوہی، قاسم نانوتوی



اور خلیل احمد انیسٹھوی کی وہ کفری عبارتیں ہوں گی جن پر علمائے عرب و عجم ہندو سندھ نے متفقہ طور پر کفر کا فتویٰ دیا ہے جس سے وہابیوں کا کفر و مرتد ہونا چودھے اقبال سے زیادہ واضح و ثابت ہے، پھر اس کے بعد وہابی، میلاد، قیام و سلام کو شرک ثابت کریں گے، اور علمائے اہل سنت جائز و مستحب بتائیں گے، اور اس کے علاوہ بھی فریقین کے علماء جس مسئلہ پر چاہیں گے، بحث ہوگی، اور جو وقت پر نہ آئے گا اس کی شکست کا اعلان کیا جائے گا اور اس کو فریقین مقابل کا حرج اور خرچ سب ادا کرنا ہوگا، اس کے بعد وہابیت کی طرف سے سوال ہوا کہ کون سی تاریخ عقد مناظرہ کی مقرر ہوئی، تو اس کا جواب ۱۸ جون کو مستری صاحب نے بذریعہ رجسٹری بھیجا کہ

۵ رزی الحجہ ۱۳۵۷ھ مطابق ۱۲ جولائی ۱۹۵۶ء بروز شنبہ بوقت ۸ بجے دن بمقام تلیانی متصل برخوردار پور اپنے علماء کو لے کر آؤ، ہم سنی لوگ اپنے علماء کرام کو لے کر وہیں آئیں گے، اور وہیں ملیں گے، اس کا جواب عبدالغفار خاں نے بذریعہ رجسٹری بھیجا جو ۲۸ جون کو محمد حسن خان مستری کو ملا کہ آپ یا آپ کے علماء کرام کون سی آیت قرآن مجید کی رو سے ہمارا کفر ثابت کرتے ہیں، تحریر کیجئے، اس کا جواب ۳ جون ۱۹۵۶ء کو بذریعہ رجسٹری روانہ کیا گیا کہ اس کا نیز اس کے علاوہ دیگر سوالات کے جوابات بھی وہیں میدان مناظرہ میں دیے جائیں گے،

### اب لگی وہابیت منہ چھپانے

وہابیت نے جب دیکھا کہ اب مناظرہ ہو کر ہی رہے گا تو اب دوسری کروٹ لی، اور اپنے شیخ نجدی کے مشورے سے ایک تحریر موضع برخوردار پور کی طرف سے اہل سنت کے نام روانہ کی یہ لفافہ ۹ جولائی کو محمد حسن صاحب کو دستیاب ہوا جس کو دیکھ کر ایڈیٹر ماہنامہ سنی لکھنؤ مولانا حافظ محمد عمر صاحب کا یہ شعر یاد آگیا

لفافہ میں تراخط نامہ برلایا ہے اے نجدی  
تری تحریر بھی پردہ نشیں معلوم ہوتی ہے



مستری محمد حسن خاں صاحب نے جب وہابیت کا یہ لفافہ پایا تو اس میں سے ایک انوکھی چیز برآمد ہوئی ملاحظہ فرمائیے لکھتے ہیں: ”علاوہ جماعت برخوردار پور کے کسی ایک فرد کی دی ہوئی تحسیر یا کسی شرائط کی پابندی نہ ہوگی اور وہ باطل سمجھی جائے گی۔“ جس کا جواب محمد حسن خاں صاحب نے بذریعہ اشتہار بہت معقول دیا کہ ہمارے اور برخوردار پور کے کسی ایک فرد کے درمیان خط و کتابت و شرائط طے نہیں ہوئے ہیں جس پر پابندی نہ ہو، اور وہ باطل سمجھی جائے، بلکہ ہمارے اور برخوردار پور کے دو ذمہ دار کے درمیان لکھے گئے ہیں لہذا اس کی پابندی آپ پر ضروری ہے، اور آپ بھی باطل نہیں کر سکتے، دیکھا آپ نے کل تک عبدالغفار خاں سعید خاں ہی وہابیت کی طرف سے پوری وکالت و ولایت کا حق ادا کر رہے تھے، اب جب وقت آگیا تو ان کو پامال قرار دے دیا، شرم شرم!!!

وہابیوں نے جب دیکھا کہ ہماری آخری پردہ ولی بھی سینوں کے سامنے پیش کرنی ہمارے لیے مفید ثابت نہ ہوئی اور اہل سنت نے اس کو بھی رد کر دیا تب غریبوں نے ایک اور چال چلی، اور ایک اشتہار اعلان واجب الاظہار

کی سرخی سے نکالا، سچ پوچھئے تو اس اشتہار کی وجہ سے جس قدر ذلت و ہابیت اور اسکے پرستاروں کی ہوئی وہ ذرا کم ہی دیکھنے میں آتی ہے، اس اشتہار میں اول سے آخر تک جھوٹ، فریب، دجل و عیاری، مکاری، فتنہ پردازی، غرض چوبیسوں قوت سے کام لیا گیا، یہ بھی لکھا گیا کہ مولانا رفاقت حسین نے مناظرہ سے فساد کی شرائط مناظرہ ماننے سے گریز کر رہے ہیں، یہ بھی لکھا گیا کہ مولوی رفاقت حسین ابوالکلام آزاد حسین احمد اور محمد امین کو کافر کہلاتے ہیں، غرض کہ ان ظالموں و ہابیت پرستوں نے حکومت کو دھوکا دینے اور ورغلانے کے لیے اور اپنی پشت پر لینے کے لیے پوری کوشش کی اور سینوں کو باغی ثابت کرنا چاہا، مگر یہ واقعہ ہے کہ یہ وہابیت کا بھولا پن ہے درہ حکومت کو ان جھگڑوں سے کیا غرض، نہ وہ اتنی بے وقوف ہے، کہ جو کوئی غلط سلسلہ اشتہار کسی کے خلاف شائع کر دے، اس کی پکڑ دھکڑ کر دے، اس اشتہار میں نئی نئی شرطیں پیش کی گئیں، کہ اب ان شرطوں پر مناظرہ ہو گا یہ بھی لکھا کہ اب مناظرہ بعد برسات ہو گا نومبر یا دسمبر میں مگر

ہوگا ۸ بجے سے ۱۲ بجے تک گویا تاریخ ندارد، وقت مقرر تقریریں منٹ سے زائد نہ ہوں گی، اور صرف سات منٹ تقریر ہوں گی، حکم وہ ہوگا جو فریقین کے نزدیک مسلم ہو اور مناظرہ تقریری ہوگا (تحریری سے جان نکلتی ہے) وغیرہ وغیرہ۔

یہ اشتہار اس قدر کذب و افتراء سے بھرا ہوا تھا کہ اس پر کھلم کھلا خدا کا غضب نازل ہو گیا: جس کو دنیا نے دیکھ لیا، جب یہ چھپنے کے لیے مشین پر چڑھایا گیا تو پتھر ٹکڑے ٹکڑے ہو گیا، کاپی اڑ گئی، لیکن غضب خداوندی کا یہ حال دیکھ کر وہایت کو توبہ کی توفیق نہ ہوئی، بے چاری نے کسی نہ کسی طرح پھر سے اپنا اعمال نامہ سیاہ کیا، چنانچہ اس واقعہ کی مستند شہادتوں کے علاوہ ایک کھلی شہادت یہ موجود ہے کہ کچھ اشتہاروں میں تو یہ سطر چھپی ہے کہ:

”میں میلاد شریف سے کبھی کوئی اختلاف نہیں تھا، اور نہ ہم نے کسی کو میلاد شریف سے روکا“

مگر چونکہ بات غلط تھی کیونکہ روکا واقعی تھا اس کو بھی خدا نے مٹا دیا تو دوسرے پرچوں میں یہ عبارت آئی کہ۔ ہم جلسہ عید میلاد النبی ﷺ کے مخالف نہیں، نہ ہم نے کبھی روکا البتہ ہم قیام نہیں کرتے ”شرم! شرم! شرم!“

## مناظرہ کا خاص دن

آخر وہ تاریخ بھی آگئی جس کا سینوں کو بڑی بے چینی سے انتظار تھا اور نہ صرف تلبانی یا قصبہ جاس بلکہ قرب و جوار کے پچاسوں مواضع کے لوگ اس حق و باطل کے فیصلے کا عینی مشاہدہ کرنے کو بے چین تھے، چنانچہ سینوں کی طرف سے سینوں کے جلیل القدر علمائے کرام:

☆ سرپرست ادارہ سنی حضرت مولانا مولوی الحاج شاہ رفاقت حسین صاحب قبلہ مفتی اعظم کانپور

☆ حضرت مولانا حافظ قاری الحاج شاہ محمد عمر صاحب قادری الوارثی مدیر رسالہ سنی لکھنؤ

☆ حضرت مولانا مولوی ابوالوفاسا صاحب فصیحی غازی پوری

☆ حضرت مولانا صوفی قاری شاہ عبدالستار نقشبندی مہتمم مدرسہ دارشہ لکھنؤ

☆ منبر ماہنامہ سنی مولوی محمد فاروق صاحب قیصر الوارثی وغیرہم

ایک دن قبل ہی جاس پہنچ گئے تھے، مناظرہ کے روز رات ہی سے بارش ہونی شروع ہو گئی، جس سے وہابیت کو بہت کچھ اپنی آبروریزی کا خطرہ کم ہوا، اور وہ اپنے نازک ترین ہاتھ اٹھائے دمائے مانگ رہی ہوگی کہ آج دن بھر بارش رہے، تقریباً سب تک بارش ہوتی رہی مگر سنی علماء کرام اور سنی حضرات اسی بارش میں جوق در جوق پیدل اور سواریوں سے مناظرہ گاہ پہنچ گئے، خیال تو یہ تھا کہ بارش کی وجہ سے معاملہ پھیکا رہے گا، مگر اللہ اللہ!! مسلمانوں کا وہ جوش و خروش کہ ہزاروں مسلمان اپنے آقا و مولیٰ نور محمد ﷺ کے اوصاف حمیدہ سننے، احقاق حق اور ابطال باطل کا نظارہ دیکھنے کے لیے کچھ پانی میں ہر طرف سے آ رہے تھے، ہر مسلمان چاہتا تھا کہ وہ اپنے آقا و مولیٰ کے مداحوں اور اس کے طرفداروں کا بیان سنے اور ان کے دیدار سے برکات حاصل کرے، دوسری طرف دشمنان رسول، حضور اکرم ﷺ کو شیطان کے علم سے بھی تم علم کہنے والوں اور آپ کے علم شریف کو گدھوں، بتوں، جانوروں، پاگلوں سے تشبیہ دینے والے مرتدوں، کافروں کو بھی دیکھے اور عبرت حاصل کرے، مسلمانوں کا خیال تھا کہ ایک طرف رسول اکرم ﷺ کے حمایتی ہوں گے، اور دوسری طرف تھانہ بھون گنگوہ، انیسٹھا، اور نانوتانہ کے مولویوں کے طرف دار ہوں گے، عرض کہ مجمع کا سیلاب تھا، جو طوفان کی طرح اس بارش میں امڈا چلا آ رہا تھا، اچانک رحمت حق نے بارش روک دی، مناظرہ گاہ کی زمین آنا فنا خشک ہو گئی، بستر بھی لگ گیا، مگر اتنا تر کہاں کہ اتنے بڑے کثیر مجمع کے لیے کافی ہوتا، پیمانے پر آنے والوں کا کہنا ہے کہ اتنا بڑا مجمع نہ کبھی جاس میں ہوا اور نہ جاس کے قرب و جوار میں ہوتا دیکھا، اور نہ مناسب کچھ تو ہوا مگر یہ دیکھ کر حاضرین جلسہ کی حیرت کی کوئی انتہا نہ رہی کہ جلسہ میں پچاسوں گاؤں کے آدمی موجود ہیں اور ہر قسم کے لوگ نظر آ رہے ہیں مگر انہیں ہیں تو وہابیت کے پرستار، دیوبندیت کے پجاری نہیں ہیں، ان کے جو تخت بچھے ہوئے تھے اس پر سنی حضرات قبضہ کیے ہوئے تھے، بنا گیا تھا کہ شاید کوئی مسرود دلگی یا



رائے بریلی کے کوئی اور نجدی صاحب وہایت کو نواز نے کے لیے براجمان ہوئے ہیں، مگر وہ بھی نہ دکھائی دیے، واللہ اعلم ورسولہ۔

انتظار شدید کے بعد جلسہ کی کارروائی شروع کر دی گئی پہلے حضرت مولانا قاری عبدالستار صاحب نے تلاوت قرآن پاک سے جلسہ کا آغاز فرمایا، اور مختصر تقریر حضور اکرم ﷺ کے نور مجسم ہونے کے موضوع پر فرمائی، آپ کے بعد الحاج مولانا حافظ شاہ محمد عمر صاحب قادری الوارثی ایڈیٹر ماہنامہ سنی لکھنؤ نے ایک نہایت مدلل اور جامع تقریر فرمائی اور بیسویں قرآنی آیات سے اور احادیث سے میلاد شریف، قیام و سلام و شیرینی وغیرہ کے ثبوت میں بیان فرمائیں، جس سے اہل ایمان کے ایمان تازہ ہو گئے اور اہل باطل میں بھی بعض سمجھدار ایمان لانے اور تسلیم کرنے پر مجبور ہو گئے، ان کے بعد جناب مولانا ابوالوفاء فصیحی صاحب غازی پوری نے اپنے رنگ خاص میں رنگین اور بہترین تقریر فرمائی اور واقعات کر بلا کا حوالہ دیتے ہوئے ثابت کیا کہ صرف نماز، روزہ، حج، و زکوٰۃ ہی سے مسلمان ہونا ثابت نہیں ہوتا، دیکھو قاتلان حسین کو کہ ان میں کیسے کیسے نمازی تھے، مگر وہ لوگ تھے، جنہوں نے فرزند ان رسول کو شہید کر ڈالا، آپ نے بتایا کہ مومن کی سب سے بڑی پہچان ادب اور تعظیم رسول پاک ہے، جس کے یہ وہابی منکر ہیں حضرت مولانا فصیحی صاحب کے بعد حضرت سلطان المناظرین شیر اسلام مولانا مولوی رفاقت حسین صاحب قبلہ مفتی اعظم کانپور دامت برکاتہم نے تقریر بآواز گھنٹا ایک نہایت پُر اثر اور روح پرور تقریر فرمائی آپ نے وہابیوں کے عقائد قاسدہ کا تلخ فرماتے ہوئے مناظرہ کے حالات و اسباب تفصیل سے بیان فرمائے، اور وہ تحریریں جو فریقین نے لکھی تھیں، سب کو پڑھ کر سنایا اور دکھایا، اور عام طور پر بخوردار پور، جاس، اور تلپانی وغیرہ کے جاننے والوں سے پوچھا، کہ کیا اس اشتہار کا مضمون صحیح ہے؟ سب نے متفقہ آواز میں کہا کہ سب جھوٹ ہے اس اشتہار کی وجہ سے وہابیوں کی بڑی تشہیر ہوئی۔ ظہر کے وقت یہ شاندار جلسہ صلوٰۃ و سلام نہرہ تکبیر و رسالت کی گونج میں ختم ہوا۔



## انجام مناظرہ وہابیوں کی وہابیت سے توبہ

الحمد للہ اس مناظرہ کا انجام اہل سنت کی فتح میں اور وہابیوں کی شکست میں ہوا ان لوگوں نے جو دھوکے سے وہابیوں کے فریب میں آکر وہابیت کی جے بولنے لگے تھے، از سر نو تجدید اسلام کی اور مسلمان ہو کر داخل مذہب اہل سنت و جماعت ہوئے خود برخوردار پور کے بھی کافی تعداد میں لوگ مشرف بہ نیت ہوئے اور وہابیت سے تائب ہوئے، اس طرح حق کا بول بالا اور وہابیت کا منہ کالا ہوا، اور ہزاروں لوگ جو راہ حق سے بھٹک چلے یا بہک چلے تھے وہ راہ راست پر ہو گئے اس سلسلہ میں یہ بات خاص طور پر قابل ذکر ہے کہ وہابیوں نے جوئے سے شرائط مناظرہ پیش کیے تھے، حضرت مفتی اعظم کانپور دامت برکاتہم نے دس ہزار سے زیادہ کے مجمع میں قبول فرما کر اعلان فرمادیا کہ تمہاری سب شرطیں منظور ہیں تم آؤ تو میدان مناظرہ میں اور بلاؤ تو اپنے پیشواؤں ٹانڈوی عرف مدنی، اور کاکوری کو اس محفل میں مندرجہ ذیل حضرات وہابیت سے تائب ہو کر جماعت حق اہل سنت و جماعت میں شامل ہوئے اور بیعت کا شرف حاصل کیا:

عبدالرحمن خان صاحب رئیس، موضع برخوردار پور ضلع رائے بریلی

عبدالرشید خان صاحب، ساکن برخوردار پور ضلع رائے بریلی

حسینی خان صاحب محمد حسن خان صاحب، مشتاق حسن خان صاحب محمد بشیر خان ان سات حضرات کو ادارہ ماہنامہ سنی ہدیہ مبارک باد پیش کرتا ہے

برخوردار پور تلپانی کے اس مناظرہ میں وہابیت کی رویاوی نے وہابیوں کے قلعوں میں کھرام برپا کر دیا اس کی وجہ سے ان کا اشتعال اس قدر بڑھا کہ پہلے تو ان میں سے ایک فرد نے حضرت قبلہ گاہی قدس سرہ پر کانپور کی کچھری میں مقدمہ دائر کر دیا، اس مقدمہ کی قدرے قلیل کاروائی حاجی شوکت علی بھوپالی نے اپنے مشہور ہفت روزہ اخبار غریب کانپور میں چھاپنی تھی نقل اس کی یہ ہے:

# گمشدہ کی تلاش

ماہی صاف کرنے کا طریقہ

۵۰ ذی الحجہ روز شنبہ کی تاریخ مقرر تھی کہ مولوی حسین احمد صاحب ہندوی مدنی اپنے تمام بھائی بہنویداڑ  
ضلع رائے پور کے میدان مناظرہ میں آکر ثابت کرے کہ پاک علی الصلوٰۃ والسلام کا علم شریعت یہاں تک پہنچا ہوا ہے جتنا  
ایسا ہے اور رسول پاک علی الصلوٰۃ والسلام کے شیطان کا علم کہیں یا وہ ہے اور یہی ثابت کرے کہ رسول پاک علی الصلوٰۃ والسلام کو ہر  
نئی ممانہ گوارا دل کا خیال ہے اور یہی ثابت کرے کہ یہاں وہاں قیام شرک ہے۔ بال یہی ثابت کرے کہ رسالہ آحاد میں جو لا اِلهَ اِلَّا اللہ تعالیٰ  
رسول اللہ اور وہ لا اللہ الا اللہ علی سینہ و بینینا و فی کتاب اللہ و فی کلام اللہ ہے بال حق ہے چنانچہ وہ فرما کر اسے بریل سلطان پر تیار کیا کہ تمہیں  
ضلع کے تقریباً دس ہزار مسلمان دشوار گزار راہ کی صورت میں بدداشت کر کے اس کو نہا ہودی کو دیکھنے سے جس کی فطرت دشمنی رسول ہے۔  
مگر افسوس صد ہزار افسوس کہ میدان مناظرہ میں مدنی و ہندو نے جی علی کی صورت نہ دکھائی پڑی۔ دل کی حسرت دل میں رہی جی علیوم  
کہ کہ گواہ کو ذی قعدہ ۱۹۹۸ء میں صاف سے کوئی جھوٹ گری ہوئی۔ تیرہ حکمران ظالم ہوا۔ اسے انتظار کہ بد نہ ہو گیا۔ وہ کتاب کے سب غلط فہم  
مناظرہ اپنے شیخ اسلام سلطان انانور شیخ احمد ترحم حضرت مولانا وقت میں صاحب بقی علیہ السلام کا پندرہ اس کے لیے ہر ان مناظرہ میں جس تقریباً  
دس ہزار افراد کو سنے اعلان فرمادیا کہ اسے وہاں نہ لے جائیں۔ اسے جتنی شیطانی آن کے ہاں لائے گئے تھے۔ اور پھر سچو اور سکھار

رسول اللہ اور والدہ ماجدہ علیہ السلام نے اپنی دنیاوی و دینی اصلاحی مصالحتوں کے لیے یہاں سے ۳۰-۳۱-۳۲-۳۳-۳۴-۳۵-۳۶-۳۷-۳۸-۳۹-۴۰-۴۱-۴۲-۴۳-۴۴-۴۵-۴۶-۴۷-۴۸-۴۹-۵۰-۵۱-۵۲-۵۳-۵۴-۵۵-۵۶-۵۷-۵۸-۵۹-۶۰-۶۱-۶۲-۶۳-۶۴-۶۵-۶۶-۶۷-۶۸-۶۹-۷۰-۷۱-۷۲-۷۳-۷۴-۷۵-۷۶-۷۷-۷۸-۷۹-۸۰-۸۱-۸۲-۸۳-۸۴-۸۵-۸۶-۸۷-۸۸-۸۹-۹۰-۹۱-۹۲-۹۳-۹۴-۹۵-۹۶-۹۷-۹۸-۹۹-۱۰۰-۱۰۱-۱۰۲-۱۰۳-۱۰۴-۱۰۵-۱۰۶-۱۰۷-۱۰۸-۱۰۹-۱۱۰-۱۱۱-۱۱۲-۱۱۳-۱۱۴-۱۱۵-۱۱۶-۱۱۷-۱۱۸-۱۱۹-۱۲۰-۱۲۱-۱۲۲-۱۲۳-۱۲۴-۱۲۵-۱۲۶-۱۲۷-۱۲۸-۱۲۹-۱۳۰-۱۳۱-۱۳۲-۱۳۳-۱۳۴-۱۳۵-۱۳۶-۱۳۷-۱۳۸-۱۳۹-۱۴۰-۱۴۱-۱۴۲-۱۴۳-۱۴۴-۱۴۵-۱۴۶-۱۴۷-۱۴۸-۱۴۹-۱۵۰-۱۵۱-۱۵۲-۱۵۳-۱۵۴-۱۵۵-۱۵۶-۱۵۷-۱۵۸-۱۵۹-۱۶۰-۱۶۱-۱۶۲-۱۶۳-۱۶۴-۱۶۵-۱۶۶-۱۶۷-۱۶۸-۱۶۹-۱۷۰-۱۷۱-۱۷۲-۱۷۳-۱۷۴-۱۷۵-۱۷۶-۱۷۷-۱۷۸-۱۷۹-۱۸۰-۱۸۱-۱۸۲-۱۸۳-۱۸۴-۱۸۵-۱۸۶-۱۸۷-۱۸۸-۱۸۹-۱۹۰-۱۹۱-۱۹۲-۱۹۳-۱۹۴-۱۹۵-۱۹۶-۱۹۷-۱۹۸-۱۹۹-۲۰۰-۲۰۱-۲۰۲-۲۰۳-۲۰۴-۲۰۵-۲۰۶-۲۰۷-۲۰۸-۲۰۹-۲۱۰-۲۱۱-۲۱۲-۲۱۳-۲۱۴-۲۱۵-۲۱۶-۲۱۷-۲۱۸-۲۱۹-۲۲۰-۲۲۱-۲۲۲-۲۲۳-۲۲۴-۲۲۵-۲۲۶-۲۲۷-۲۲۸-۲۲۹-۲۳۰-۲۳۱-۲۳۲-۲۳۳-۲۳۴-۲۳۵-۲۳۶-۲۳۷-۲۳۸-۲۳۹-۲۴۰-۲۴۱-۲۴۲-۲۴۳-۲۴۴-۲۴۵-۲۴۶-۲۴۷-۲۴۸-۲۴۹-۲۵۰-۲۵۱-۲۵۲-۲۵۳-۲۵۴-۲۵۵-۲۵۶-۲۵۷-۲۵۸-۲۵۹-۲۶۰-۲۶۱-۲۶۲-۲۶۳-۲۶۴-۲۶۵-۲۶۶-۲۶۷-۲۶۸-۲۶۹-۲۷۰-۲۷۱-۲۷۲-۲۷۳-۲۷۴-۲۷۵-۲۷۶-۲۷۷-۲۷۸-۲۷۹-۲۸۰-۲۸۱-۲۸۲-۲۸۳-۲۸۴-۲۸۵-۲۸۶-۲۸۷-۲۸۸-۲۸۹-۲۹۰-۲۹۱-۲۹۲-۲۹۳-۲۹۴-۲۹۵-۲۹۶-۲۹۷-۲۹۸-۲۹۹-۳۰۰-۳۰۱-۳۰۲-۳۰۳-۳۰۴-۳۰۵-۳۰۶-۳۰۷-۳۰۸-۳۰۹-۳۱۰-۳۱۱-۳۱۲-۳۱۳-۳۱۴-۳۱۵-۳۱۶-۳۱۷-۳۱۸-۳۱۹-۳۲۰-۳۲۱-۳۲۲-۳۲۳-۳۲۴-۳۲۵-۳۲۶-۳۲۷-۳۲۸-۳۲۹-۳۳۰-۳۳۱-۳۳۲-۳۳۳-۳۳۴-۳۳۵-۳۳۶-۳۳۷-۳۳۸-۳۳۹-۳۴۰-۳۴۱-۳۴۲-۳۴۳-۳۴۴-۳۴۵-۳۴۶-۳۴۷-۳۴۸-۳۴۹-۳۵۰-۳۵۱-۳۵۲-۳۵۳-۳۵۴-۳۵۵-۳۵۶-۳۵۷-۳۵۸-۳۵۹-۳۶۰-۳۶۱-۳۶۲-۳۶۳-۳۶۴-۳۶۵-۳۶۶-۳۶۷-۳۶۸-۳۶۹-۳۷۰-۳۷۱-۳۷۲-۳۷۳-۳۷۴-۳۷۵-۳۷۶-۳۷۷-۳۷۸-۳۷۹-۳۸۰-۳۸۱-۳۸۲-۳۸۳-۳۸۴-۳۸۵-۳۸۶-۳۸۷-۳۸۸-۳۸۹-۳۹۰-۳۹۱-۳۹۲-۳۹۳-۳۹۴-۳۹۵-۳۹۶-۳۹۷-۳۹۸-۳۹۹-۴۰۰-۴۰۱-۴۰۲-۴۰۳-۴۰۴-۴۰۵-۴۰۶-۴۰۷-۴۰۸-۴۰۹-۴۱۰-۴۱۱-۴۱۲-۴۱۳-۴۱۴-۴۱۵-۴۱۶-۴۱۷-۴۱۸-۴۱۹-۴۲۰-۴۲۱-۴۲۲-۴۲۳-۴۲۴-۴۲۵-۴۲۶-۴۲۷-۴۲۸-۴۲۹-۴۳۰-۴۳۱-۴۳۲-۴۳۳-۴۳۴-۴۳۵-۴۳۶-۴۳۷-۴۳۸-۴۳۹-۴۴۰-۴۴۱-۴۴۲-۴۴۳-۴۴۴-۴۴۵-۴۴۶-۴۴۷-۴۴۸-۴۴۹-۴۵۰-۴۵۱-۴۵۲-۴۵۳-۴۵۴-۴۵۵-۴۵۶-۴۵۷-۴۵۸-۴۵۹-۴۶۰-۴۶۱-۴۶۲-۴۶۳-۴۶۴-۴۶۵-۴۶۶-۴۶۷-۴۶۸-۴۶۹-۴۷۰-۴۷۱-۴۷۲-۴۷۳-۴۷۴-۴۷۵-۴۷۶-۴۷۷-۴۷۸-۴۷۹-۴۸۰-۴۸۱-۴۸۲-۴۸۳-۴۸۴-۴۸۵-۴۸۶-۴۸۷-۴۸۸-۴۸۹-۴۹۰-۴۹۱-۴۹۲-۴۹۳-۴۹۴-۴۹۵-۴۹۶-۴۹۷-۴۹۸-۴۹۹-۵۰۰-۵۰۱-۵۰۲-۵۰۳-۵۰۴-۵۰۵-۵۰۶-۵۰۷-۵۰۸-۵۰۹-۵۱۰-۵۱۱-۵۱۲-۵۱۳-۵۱۴-۵۱۵-۵۱۶-۵۱۷-۵۱۸-۵۱۹-۵۲۰-۵۲۱-۵۲۲-۵۲۳-۵۲۴-۵۲۵-۵۲۶-۵۲۷-۵۲۸-۵۲۹-۵۳۰-۵۳۱-۵۳۲-۵۳۳-۵۳۴-۵۳۵-۵۳۶-۵۳۷-۵۳۸-۵۳۹-۵۴۰-۵۴۱-۵۴۲-۵۴۳-۵۴۴-۵۴۵-۵۴۶-۵۴۷-۵۴۸-۵۴۹-۵۵۰-۵۵۱-۵۵۲-۵۵۳-۵۵۴-۵۵۵-۵۵۶-۵۵۷-۵۵۸-۵۵۹-۵۶۰-۵۶۱-۵۶۲-۵۶۳-۵۶۴-۵۶۵-۵۶۶-۵۶۷-۵۶۸-۵۶۹-۵۷۰-۵۷۱-۵۷۲-۵۷۳-۵۷۴-۵۷۵-۵۷۶-۵۷۷-۵۷۸-۵۷۹-۵۸۰-۵۸۱-۵۸۲-۵۸۳-۵۸۴-۵۸۵-۵۸۶-۵۸۷-۵۸۸-۵۸۹-۵۹۰-۵۹۱-۵۹۲-۵۹۳-۵۹۴-۵۹۵-۵۹۶-۵۹۷-۵۹۸-۵۹۹-۶۰۰-۶۰۱-۶۰۲-۶۰۳-۶۰۴-۶۰۵-۶۰۶-۶۰۷-۶۰۸-۶۰۹-۶۱۰-۶۱۱-۶۱۲-۶۱۳-۶۱۴-۶۱۵-۶۱۶-۶۱۷-۶۱۸-۶۱۹-۶۲۰-۶۲۱-۶۲۲-۶۲۳-۶۲۴-۶۲۵-۶۲۶-۶۲۷-۶۲۸-۶۲۹-

محرم حسن خان مستری

## مفتی اعظم کا پورہ پر کچہری میں دعویٰ حاضری کا استثنائ

”اے دوڑو! مولانا رفاقت حسین صاحب نے ہم کو دہاڑ اور کافر بنا دیا اور مسلمانوں کو ہمارے  
یہاں شادی بیاہ سے منع کر دیا،

”عالی جناب حضرت مولانا مولوی رفاقت حسین صاحب قبلہ دامت برکاتہم سر پرست ادارہ سنی پر  
دعویٰ کر دیا گیا، یعنی محمد امین احاطہ گلاب بابو پریڈ باز اراکان پور کے رہنے والے ایک شخص نے ایک دعویٰ  
دفعہ ۲۹۸، ۲۹۸، ۵۰۰ کے تحت حضرت مولانا موصوف اور جناب بسم اللہ خاں صاحب کے خلاف دعویٰ  
کیا ہے، مولانا موصوف پر ۲۸ اور بقیہ دیگر سنی حضرات پر پانچ سو کے اضافے کے ساتھ دعویٰ کیا ہے  
استغاثہ کی کہانی اس طرح بیان کی جاتی ہے کہ مدعی علماء دیوبند کی عربت کرتا ہے اور وہابی نہیں  
ہے (ہائے ہائے) اور ملزمان دیوبندی عقیدے کے سخت خلاف اور دشمن ہیں، موضع قاضی پور تلیانی  
میں مولانا موصوف نے تقریر کی جس میں مستغیث کے ہم عقیدہ لوگوں کو دہاڑ اور کافر بنا دیا (ہائے ہائے)  
غضب کیا، اور مستغیث کے ہم عقیدہ لوگوں سے شادی بیاہ کرنا ناجائز و حرام کاری کہ دیا، (اے) تو بہ غضب  
کیا) پٹی پیشی ۱۱ دسمبر ۱۹۵۶ء کو تھی دوسری ۲۹ دسمبر کو ہے کہا جاتا ہے کہ مولانا صاحب قبلہ کو عدالت نے  
حاضری سے مستثنیٰ کر دیا ہے، حضرت مولانا کی طرف سے ان کے وکیل پیروی کریں گے۔

اسی طرح کا ایک مقدمہ اور بھی وہابیوں نے رائے بریلی کی کچہری میں دائر کیا تھا، مہینوں  
مقدمہ لڑا جاتا رہا، جس میں بفضلہ تعالیٰ کامیابی ہوئی، اور وہابیہ ذلیل و خوار ہوئے، لیکن ان مقدمات میں  
خصوصاً رائے بریلی کے مقدمہ میں سفروں کی بے حد دقت رہی، یہ مقدمہ شاہ وہابیوں کی شاہ منومناظرہ کی  
ناکامی وجہ سے دائر ہوا تھا، اس مناظرہ میں جب وہابیوں کے مولوی نہیں پہنچے، تو جلسہ مناظرہ، جلسہ وعظ  
میں بدل گیا اور حضور قبلہ گاہی نے ذکر پاک علیہ السلام پر جلسہ ختم کیا اور حضور قبلہ گاہی اور آپ کے قدیم شاگرد



مولانا شاعر اشرف اور مولانا حکیم غلیل احمد جاسی کچھ سرطیبہ کان لمسلم یونیورسٹی علی گڑھ یکہ پر بیٹھ کر روانہ ہونے لگے، اہل سنت نے نعرہ تکبیر اور نعرہ رسالت بلند کیا، وہابیوں نے تالیاں لگائیں اور ”بے ہو جے ہو“ کہنے لگے، اس سے اہل سنت کی غیرت ایمانی جوش میں آئی اور اسماعیل خاں، اور عبدالحق خاں صاحب شریف خاں، صابر خاں وغیرہم اہل سنت پلٹ پڑے اور لاٹھیاں چل گئیں عبدالحق خاں کی ضربوں کی تاب نہ لا کر ایک وہابی بول پڑا اپنے غوث پاک کے صدقے میں چھوڑ دو۔

### مقدمات میں کامیابی پر حضرت شیر پیشہ سنت کی طرف سے مبارک بادی اور گل پوشی

اعلاء حق کی وجہ سے مخالفین اور اعداء شان عظمت نبوی کی طرف سے حضور قبلہ گاہی پر پے در پے گورنمنٹ کی کچھریوں میں، مقدمات دایر ہوئے، بڑی کوشش اور بڑی پیروی کہ کسی طرح سزا ہو جائے، کبھی کانپور اور کبھی رائے بریلی کی کچھریوں میں حاضریاں، سرد و گرم موسم کی پرواہ کے بغیر جانا بھی مجاہد و ریاضت ہی ہے کہ توہین رسالت کے مرتکبین کو کچھری میں سرنگوں دکھانا مقصد تھا آخر فضل رب سے استغاثہ و استمداد کو کفر و شرک کہنے والوں کو ذلت و رسوائی کا سامنا ہوا اور مقدمہ حضور قبلہ گاہی کے حق میں فیصلہ ہوا، آپ نے سجدہ شکر ادا کیا۔ اہل سنت و جماعت کے حلقے اس نصرت خداوندی پر بے پایاں مسرور ہوئے، حضرت شیر پیشہ سنت مولانا ابوالفتح محمد حشمت علی خاں قادری رضوی مجددی لکھنوی علیہ الرحمہ کانپور بکثرت تشریف لاتے تھے، آپ کے مخلصین نے مقدمہ میں کامیابی کی خبر فرحت افزائی، آپ نے مبارک بادی کی تیاری کی، مخلصین کی بڑی جماعت کے ساتھ کرنل گجج زریہ سے مدرسہ احسن المدارس قدیم نئی سڑک پہنچے، عصر کی اذان ہو چکی تھی، تازہ وضو کیا جماعت کا وقت ہوا تو حضور قبلہ گاہی قدس سرہ نے امامت کے لیے فرمایا جواب میں فرمایا، آج تو آپ ہی کی اقتداء میں نماز ادا کرنی ہے، آپ پڑھائیں نماز ختم ہوئی تو سب سے پہلے حضرت عاشق الرسول شیر پیشہ سنت نے گل پوشی کی ان کے بعد ان کے مخلصین نے باری باری گل پوشی کی، بعدہ حضرت شیر پیشہ سنت نے خود صلوٰۃ و سلام پڑھا اور کچھ اشعار



مبارک بادی کے پڑھے معانقہ و مصافحہ اور باہمی دست بوسی پر مجلس تمام ہوئی اور رخصت ہوئے۔

## گو جروں میں سرگرم تبلیغ

حضور قبلہ گاہی قدس سرہ نے گو جرمسلمانوں کے خطوں میں سرگرم تبلیغ فرمائی، قریہ قسریہ، گاؤں گاؤں کا دورہ فرمایا، کچے راستوں پر نیل گاڑیوں کا سفر، دھوپ، آندھی، گرمی، سردی، کسی کا بھی شکوہ کیے بغیر سفر اور وعظ فرمایا، اس کی قید نہ تھی، کہ مجمع بڑا ہو، بس آدمیوں کے درمیان بھی وعظ، ہود و سوا اور ہزار ہا کے مجمع میں بھی وعظ، جہاں وہابیوں کے گاؤں کے گاؤں تھے وہاں بھی جا کر وعظ و ہدایت فرمایا، نہ قسم کی پریشانی کی فکر کی، نہ کسی قسم کا اندیشہ، زیان ایک ایسے مقام پر محفل مولود منعقد ہوئی جہاں چند گھرانے ہی اہل سنت کے تھے، بقیہ پورا حلقہ وہابیوں کا تھا، مسجد کا امام بھی وہابی تھا، حضور نماز باجماعت مسجد کے پابند تھے حضور نے امام سے پوچھا تمہاری ڈاڑھی اتنی ہی ہے یا کترو اتے ہو، اس پر امام خاموش رہا تو فرمایا اپنی بھی نماز خراب کرتا ہے اور ڈاڑھی کتروا کر دوسروں کی نماز بھی برباد کرتا ہے مصلیٰ سے ہٹو، وہ ہٹ گیا، آپ نے جماعت کرائی، جماعت ختم ہوئی تو مصلیوں سے فرمایا آپ لوگ تھوڑی دیر ٹھہر جائیں گے کچھ نماز کے مسائل بتاؤں گا، اذائین وغیرہ سے فارغ ہو کر کھڑے ہو گئے اور آدھے گھنٹے تقریر دعا پر ختم فرمائی اور دعوت دی کہ عشاء بعد ہمارا بیان ہو گا آپ لوگ شریک ہوں عشاء بعد بیان ہوا، وہ بھی آئے اور وعظ، صلوات و سلام پر محفل باخیر تمام ہوئی، بہت سے مرد و عورت تابع ہو کر مرید ہوئے۔

حضور قبلہ گاہی کی صحبت و سنگت سے گو جرقوم میں عقائد حقہ اور اعمال صالحہ کا ایسا اُجا پھیلا کہ یہ قوم اور اس کا پورا معاشرہ مذہبی اقدار و روایات کا علمبردار بن گیا، اور جو خود راہ پر نہ تھے اوروں کے رہبر بن گئے، اور ان کی دینی معلومات اچھے اور مخبر علماء کی دینی معلومات کا نمونہ پیش کرنے لگی، مگر یہ بھی بے حد تعجب کی بات ہوئی کہ ظاہر و باطن کے ایسے ستھرے افراد و اشخاص کو آپ نے اجازت و خلافت عطا نہ فرمائی، اس میں کون سا کون سا مجید تھا، خدا ہی بہتر جانتا ہے۔

## پری ہار پور میں وہابیت بے نقاب

حضرت سلطان المناظرین شیخ الحدیث مولانا شاہ رفاقت حسین صاحب مفتی اعظم  
کے مقابلہ میں ۱۲ روہانی مولویوں کی شرمناک شکست

مولانا قاری عباد الرحمن علیہ الرحمہ ساکن پرہیار پور ضلع بردوان بنگال حضور قبلہ گاہی قدس سرہ کی خدمت میں اکتساب علوم کرتے تھے حضور قبلہ گاہی ان کے یہاں اور ضلع بردوان کے اطراف و جوانب کے مقاموں میں بسلسلہ رشد و ہدایت تشریف لے جایا کرتے تھے، جیسا کہ مناظرہ کی روداد سے معلوم ہوگا دیوبندیوں وہابیوں نے حسب معمول پہل اور چھیڑ چھاڑ کی، اور زبردستی مناظرہ کے لیے زور دیا مناظرہ کی مختصر روداد اسی زمانے میں ماہنامہ سنی لکھنؤ کے محترم مدیر حضرت مولانا شاہ محمد عرف قادری الوارثی نے جلد ۵ شمارہ ۸ بابت ماہ شوال المکرم ۱۴۳۷ھ مطابق مئی ۱۹۵۷ء میں شائع فرمادی تھی اس کی نقل یہاں درج کی جاتی ہے:

”یہاں قرب و جوار میں اہل سنت آباد ہیں، یہاں کثرت سے میلاد شریف کی محفل ہوا کرتی ہے کبھی کبھی آسنسول سے مولوی بلا کر میلاد شریف پڑھواتے ہیں ابھی حال میں آسنسول کے عبدالرؤف نام کے مولوی نے جب سمجھ لیا کہ لوگ ہمارے معتقد ہو چکے ہیں، تو ایک محفل مبارک میں جب لوگ قیام کے لیے کھڑے ہو گئے زبردستی لوگوں کو ٹھادیا، اور یہ کہا کہ قیام ناجائز ہے، اس کی اس حرکت سے شورش پھیل گئی اس نے لوگوں میں یہ بھی تحریک چلائی کہ ہندوستان کے سب سے بڑے عالم اشرف علی تھانوی ہیں، ان کی کتابوں پر عمل کرنا چاہئے، ان کی کتابیں منگائی گئیں اور ان کے بارے میں پھولاری شریف، مدرسہ دیوبند، سہارن پور سے فتاوے منگا کر لوگوں کو دکھلانے لگے، کہ اشرف علی صاحب کے متعلق یہ فتویٰ آیا ہے کہ وہ بہت بڑے عالم اور ولی تھے علم غیب رسول پاک کے لیے ماننا کفر ہے، فاتحہ ناجائز ہے، محرم کی سبیل حرام ہے، مولوی عبدالرؤف کے ان افکار و اعمال و اقوال سے

مسلمانوں میں بڑا انتشار پیدا ہوا۔

حلقہ آبادی نمبر ۹ کے مسلمانوں نے سلطان المناظرین حضرت مفتی اعظم کانپور و سرمد دست  
ماہنامہ سنی لکھنؤ کو اطلاع دی اور درخواست کی کہ حضور یہاں تشریف لا کر اس کا فیصلہ سنا دیں، کثرت مشاغل  
دینی اور بائیں پاؤں کے نیچے ایزی میں سخت چوٹ کی وجہ سے سفر ناممکن تھا اس لیے وہاں تشریف نہ  
لے جاسکے ان کی وجہ سے وہابی ملائوں نے اہل سنت کو بے حد پریشان کیا کئی ماہ اسی طرح گزرے حسن  
اتفاق سے ۸ مارچ ۱۹۵۷ء جمعہ کو حضرت قبلہ گامی مفتی اعظم کانپور وہاں تشریف لے گئے ایک شخص  
صابر علی نامی جو مسجد کا امام ہے حضرت کے پاس آیا اور تھانوی صاحب کے متعلق وہ تمام فتاوے دکھائے  
جو تھانوی صاحب کی تعریف میں منگائے گئے تھے حضرت مفتی اعظم نے تھانوی صاحب کے کفریات  
کا حوالہ دیا وہ امام بولاکہ میں نے سب کچھ دیکھا ہے اور دیکھ کر ہی ان کو مسلمان اور پیشوا مانا ہے، حضرت  
مفتی اعظم نے فرمایا، تھانوی صاحب نے حضور اکرم ﷺ کے علم شریف کو پاگلوں جانوروں حیوانوں  
کے علم جیسا لکھا ہے، تم اسی تھانوی کو مسلمان اور مسلمانوں کا پیشوا مانتے ہو، اس نے کہا ہاں اسی کو مسلمان  
اور مسلمانوں کا پیشوا مانتا ہوں، تب حضرت قبلہ گامی مفتی اعظم دامت برکاتہم نے فرمایا اب ہمارا تم سے کوئی  
تعلق نہیں، تمام علماء اہل سنت کا متفقہ فتویٰ ہے کہ توین رسول اکرم ﷺ کرنے والا، اور اسکو جان  
بو جھ کرا چھا سمجھنے والا بے دین اور کافر ہے اس پر صابر علی مشتعل ہو گیا، اور اصرار کرنے لگا کہ اگر آپ صحیح  
کہتے ہیں تو کل مناظرہ کر لیجیے، حضرت قبلہ عالم مفتی اعظم نے فرمایا، اتنی جلدی تم اپنے مولویوں کو کہاں  
سے لاؤ گے اس نے کہا، آسنسول میں بہت مولانا ہیں حضرت مفتی اعظم نے فرمایا ان میں کوئی بھی مجھ  
سے مناظرہ کرنے کو تیار نہ ہوگا، تم ناحق پریشان ہوتے ہو، تم دو تین مہینہ کی، مجھ سے مہلت لے لو، اور  
وہابیوں میں جو سب سے بڑا ہو، اس کو تیار کر کے مجھے اطلاع دو میں آجاؤں گا صابر علی نے اور گاؤں کے  
لوگوں نے کہا کہ ہمارے نزدیک مولوی عبدالرؤف امام جامع مسجد آسنسول سب سے بڑے عالم ہیں  
آپ کو انہیں سے مناظرہ کرنا ہوگا، حضرت مفتی اعظم نے فرمایا، میں تمہارے بھلے کی کہتا ہوں، کہ یہ مولوی



نہیں ہیں، جو لوگ تمہارے فرقہ کے ماننے ہوئے مولوی ہیں ان کو بلاؤ وہ لوگ کچھ دیر ٹھہر سکیں گے، حضرت مفتی اعظم کی یہ بات ان لوگوں کو بڑی معلوم ہوئی کہنے لگے آپ کو انہیں مولویوں سے منظر کشی کرنا ہوگا، حضرت نے فرمایا کل مدھوپور کی تاریخ ہے اور برسوں سے مدھوپور کے مسلمان میرے منتظر ہیں، اور میں نے ان کو خود تاریخ دی ہے، تم جلد بازی سے کام لینا چاہتے ہو تو کل کے بجائے برسوں رکھو، برسوں عصر کے وقت آجاؤں گا، اس پر ان لوگوں نے کہا کہ دستخط کر دیجیے حضرت نے فرمایا، اس کی کوئی ضرورت نہیں، اس پر ان لوگوں نے کہا کہ اگر آپ تحریر نہیں دیتے تو ہم لوگوں کو اطمینان نہ ہوگا حضرت قبلہ عالم نے فرمایا لکھ کر لے آؤ، میں دستخط کر دوں گا، دستخط فرما کر مدھوپور تشریف لے گئے۔

یہاں وہابیوں نے اپنے مولویوں کو ٹھیک کیا، اور حضرت کے متعلق پروپیگنڈہ کرنے لگے کہ بھاگ گئے۔ اب انہیں وہابیوں نے مدھوپور حضرت کو تار بھیجا کہ مناظرہ ملتوی ہو گیا ہے۔ حضرت مفتی اعظم اپنے وقت پر تشریف فرما ہو گئے تو وہابیوں کے چہروں پر قیامت کی ہوائیاں اڑنے لگیں عشاء کے بعد وقت پر حضرت سلطان المناظرین دامت برکاتہم مناظرہ گاہ میں تشریف لے گئے، تو ملاحظہ فرمایا کہ ایٹج وہابی مولویوں سے بھرا ہوا ہے جن میں مولوی اخلاق حسین مونگیری مبلغ امارت شریعہ پھلوری شریف مولوی عبدالحمید اعظم گڑھی صدر جمعیتہ العلماء مولوی عبدالرؤف امام جامع مسجد آسنسول، مولوی عبدالستار غیر مقلد، مولوی عبدالستار حکیم غیر مقلد، مولوی غریب اللہ مولوی مقبول حسین، مولوی اسماعیل غمیر مقلد آسنسول، مولوی احمد اللہ نور الہدی، صابر علی یہ بارہ عدد مولوی نما انسان ایٹج پر نظر آئے۔

حضرت سلطان المناظرین کی تشریف آوری سے پہلے ہی جلسہ کا صدر عبدالحمید اعظم گڑھی کانگریسی کو وہابیوں نے بنا رکھا تھا، اس نے جلسہ کی کارروائی شروع کی، اور تقریر کا پروگرام بتایا وہابی مولویوں کی تقریر کے بعد حضرت سلطان المناظرین کے نام کا اعلان ہوا، حضرت دامت برکاتہم کھڑے ہوئے اور خطبہ پڑھنے کے بعد منتظمین جلسہ سے پوچھا کہ آپ لوگوں نے مجھے تقریر کے لیے بلایا ہے یا مناظرہ کے لیے، آپ لوگ پہلے جواب دیں تب تقریر شروع کروں، منتظمین جلسہ نے متفقہ طور پر بلند



آواز ہو کر کہا کہ ہم ان مولویوں کو مناظرہ کے لیے لائے ہیں، اتنا سننا تھا کہ مولوی عبدالحمید اعظم گڑھی صدر وہابیہ اور مبلغ امارت شرعیہ نے کہا تم لوگ جھوٹے ہو، منافق ہو، اتنے میں مولوی عبدالنار غیر مقلد نے بہت غضب میں کہا اے مولوی صاحبان تم لوگ جھوٹے ہو، کیوں مناظرہ سے اتنا ڈرتے ہو، ہمارے سامنے اس مسئلہ میں آپ لوگوں سے کہا گیا تھا کہ آپ لوگ مناظرہ کے لیے تیار ہو کر چلیں آج مناظرہ کی تاریخ ہے، اور اہل سنت کا مناظرہ بھاگا ہوا ہے، تب آپ لوگ اقرار کر کے آئے کہ ہاں ہم ضرور مناظرہ کریں گے، پھر کیا بات ہے کہ بدعتی مولوی کو دیکھ کر آپ اتنے مولویوں کے ہوتے ہوئے ڈر گئے، خود جھوٹ بولتے ہیں، اور دوسروں کو جھوٹا منافق بتا رہے ہیں۔

جب وہابی مولویوں کا فریب ظاہر ہو گیا، حضرت سلطان المناظرین کھڑے ہوئے اور حضور سید عالم ﷺ کی فضیلت پر ایسی تقریر فرمائی کہ سارا مجمع مکلف ہو کر جھوم اٹھا، اور مناظرہ کی وجہ بتاتے ہوئے ارشاد فرمایا کہ ”موضوع مناظرہ پہلے ہی سے طے ہے، تین چیزوں پر پہلے بحث ہوگی۔

پہلی چیز مولوی اشرف علی تھانوی کی وہ کتاب ہے جس میں وہ حضور ﷺ کے علم شریف کو پانچوں جانوروں، دیوانوں کا ایسا بتا کر کافر و مرتد ہوئے تمام علماء نے ان پر ان کے اس قول کی بنا پر کفر کا فتویٰ دیا اور میں بھی انہیں کافر و مرتد سمجھتا ہوں۔

دوسری چیز، جماعت ثانیہ کا ناجائز ہونا، وہابی دیوبندی ثابت کرے گا میں جائز بتاؤں گا“ اس پر وہابی دیوبندی مولوی یکے بعد دیگرے اٹھ اٹھ کر بولے پہلے حضرت مولانا احمد رضا خاں کا اسلام ثابت کرنا ہوگا، پھر مدرسہ دیوبند کی لمبی چوڑی تعریف شروع کر دی، اور میلاد و قیام کی برائی بیان کرتے کرتے یہ کہہ دیا کہ، جیسے پیشاب کرنا، پاخانہ جانا، ویرانی میلاد کرنا قیام کرنا ہے، یہ سنتے ہی لعنت و نفرت کی صدا چاروں طرف سے آنے لگی، اور وہابیت کی خباثت ہر شخص پر بے نقاب ہو گئی۔

حضرت مفتی اعظم دامت برکاتہم کھڑے ہوئے، اور فرمایا:

”مسلمانوں جو شخص مجمع عام میں میلاد و قیام شریف کو پیشاب و پاخانہ کے برابر بتائے،

وہ اپنی خاص محفلوں میں نہ معلوم کیا کیا بکتا ہوگا، وہابیوں کو چاہئے کہ اپنے مناظرہ کو پیش کریں، تاکہ بحث شروع ہو جائے،

اس پرواہی مولویوں نے منتظمین جلسہ کو بلا کر کہا، آپ لوگ پہلے مجھے تحریر دیں کہ کسی طرح کی توہین ہم لوگوں کی نہ ہوگی تب آپ مناظرہ کرا سکتے ہیں، ورنہ ہم لوگ مناظرہ نہیں کریں گے۔

منتظمین جلسہ نے کہا کہ، ہم لوگ اچھی طرح حق و باطل کو سمجھ گئے، ہم کوئی تحریر نہیں دیں گے، آپ لوگوں سے کوئی جواب نہ ہو سکا تو یہ جیلہ نکالتے ہو، یہ کہتے ہوئے منتظمین جلسہ نے لاؤڈ اسپیکر پر اعلان کر دیا کہ اب جلسہ کی کوئی ضرورت نہیں رہی، جلسہ برخاست ہوتا ہے اس وقت وہابیوں کی ذلت و رسوائی قابل دیدھی، ہر طرف سے لعنت و ملامت کی صدا آ رہی تھی۔

پھر حضرت مفتی اعظم دامت برکاتہم نے کھڑے ہو کر اعلان فرمایا کہ ”جن لوگوں پر حق واضح ہو گیا ہے وہ سب میرے ساتھ کھڑے ہو کر صلوٰۃ و سلام پیش کریں، تقریباً سات ہزار کے مجمع میں، بجز ان بارہ مولویوں کے اور چار پانچ ان کے مرتدین ساتھیوں کے سبھی نے صلوٰۃ و سلام پڑھا، حضرت قبلہ عالم نے دعاء مانگی اور فتح بمبین کا شکر یہ ادا کیا، ختم جلسہ پرواہی مولوی صاحبان کھڑے ہو کر حضرت سے مصافحہ پر اصرار کرتے رہے، جس پر آپ نے فرمایا مرتدین سے مصافحہ جائز نہیں، پہلے توبہ کرو پھر مصافحہ کیا سینے سے لگا لوں گا، مایوس ہو کر وہابی مولوی لوٹ گئے، اس کے بعد حضرت قبلہ عالم نعرہ تکبیر و نعرہ رسالت کی گونج میں قیام گاہ پر تشریف لے گئے، دیر تک اہل سنت زندہ باد، زندہ باد کا نعرہ فضا میں گونجتا رہا۔

### الیاسی وہابی جماعت کی ضلالت کا محاسبہ

دراصلطنت دہلی کے اطراف کے ضلع سہارنپور اور مظفرنگر کے قصبہات کلیر شریف، گنگوہ شریف، بھلت و جھنجھانہ و کاندھلہ علماء و اولیاء کے قصبہات و قریات تھے جہاں برگزیدگان زمانہ کی ابدی آرام گاہیں، مرجع خلافت بنی ہوئی ہیں۔ انہیں میں قصبہ کاندھلہ بھی ہے، اسی بستی سے ایک فرد مولوی محمد الیاس نکلے، دہلی میں بنگلہ والی مسجد غیاث پور شریف میں براجمان ہوئے، ان کے بھائی مولوی محمد یحییٰ اسماعیلی

Scanned with CamScanner



مولویوں سے مناظرے بھی طے ہوئے، مدد پر دیش کے گوریلا سٹڈنڈ میں ۲۸ مارچ ۱۹۵۷ء مطابق شعبان ۱۳۷۶ھ کو مناظرہ طے پایا اس کا اہتمام حضرت مولانا شاہ برہان الحق صاحب علیہ الرحمہ نے کیا اس میں حضور قبلہ گاہی اور مولانا محمد رضوان الرحمن صاحب فاروقی نے شرکت فرمائی، مناظرہ نہیں ہوا تو جلسہ وعظ منعقد ہوا، بستر بند گروہ تبلیغی وہابی جماعت کا دینی محاسبہ کیا گیا، وقتاً فوقتاً، اشتہار کی اشاعت کروائی۔ اس کی رونداد ماہنامہ سنی لکھنؤ کے ماہ ذی قعدہ ۱۳۷۶ھ مطابق ماہ جون ۱۹۵۷ء میں حضرت برہان الملتہ کے قلم سے شائع ہوئی، حضرت برہان الملتہ نے تحریر فرمایا، حضرت سلطان المناظرین مولانا مفتی رفعت حسین صاحب شیر پیشہ سنت نے مباحث اہل سنت بدلائل نے یہ سمجھا دیا۔

### سنی تبلیغی جماعت کا قیام

خطیب مشرق علامہ نامی مولانا مشتاق احمد نظامی علیہ الرحمہ نے عرض کیا کہ دعوت و تبلیغ کے لیے خواص و عوام اہل سنت کی ایک متحرک مجلس بھی قائم ہو تو بہتر ہے، مجلس کے قواعد و نظام کا کام حضرت خطیب مشرق کو سپرد فرمایا، حضور پر نور قبلہ گاہی قدس سرہ نے ملاحظہ فرمایا، چند ترمیموں کے ساتھ پسند فرمایا، اسی منہاج پر دعوتی تبلیغی کام شروع کیا گیا، اخلاص کے ساتھ اس کے مبلغین نے زبانی دعوتی سلسلہ شروع کیا، ارا جستان کی سر زمین سے کام کی ابتدا ہوئی، بڑا کام ہوا، حضور قبلہ گاہی، سنی تبلیغی جماعت سرپرست ہوئے، اس کے تمام اشتہاروں اور کتابچوں میں آپ کا نام ساری بحیثیت سرپرست دوسرے براہ لکھا جاتا رہا سنی تبلیغی جماعت کے ایک اہم اجتماع میں حضرت علامہ نظامی نے تقریر کرتے ہوئے فرمایا:

”ہماری جماعت اہل سنت میں چند ہستیاں ایسی بھی ہیں، جنہیں دین داری نہیں بلکہ سرپا دین کہنا سبجا اور روا ہے، دنیا ان کی ایک ایک ادا سے دین سیکھے، فخر الاماثل حضرت امین شریعت مفتی اعظم کانپور انہیں بزرگوں میں سے ایک ہیں“



## ایمیز جنسی کا پر آشوب دور اور فتویٰ

کانگریس کی مرکزی حکومت نے اندرا گاندھی کی قیادت میں ضبط تولید کے احکام کا شدت سے نفاذ کیا، ہر طرف سراسیمگی پھیلی ہوئی تھی حکام نے اس پر سختی سے عمل کرایا، اس دور میں حضور پر نور قبلہ گامی قدس سرہ کی خدمت میں نس بندی کے بارے میں سوال آیا آپ نے اس کا جواب تحریر فرمایا سائل نے اجازت طلب کی حضور اس کو چھپوا کر تقسیم کرادوں، جواب میں فرمایا جیسا تمہارا جی چاہے سائل نے جواب کو اشتہار میں چھپوا دیا اور عام طور پر تقسیم کرایا، اس کی نقل بار بار چھپی اور تقسیم ہوئی، حکام وقت نے بھی دیکھا، پڑھا اور داخل دفتر کیا، بعض افراد نے آ کر عرض کیا حضور فتویٰ کی نقل بار بار چھپا پی جا رہی ہے، اندیشہ ہے کہ حکومت حرکت میں آئے، فرمایا خاموشی سے دیکھتے رہو میں نے احکم الحاکمین کا حکم نقل کیا ہے اس کا حکم نافذ ہے ایمیز جنسی کا دور گزر گیا، کانگریس کی حکومت کی نس بندی ہو گئی، اسی زمانے میں ایک جمعہ کو خطبہ جمعہ سے قبل تقریر فرمائی، مسلمانوں کو اطمینان دلایا کہ یہ استبداد چند چند روزہ ہے، ڈرنے اور گھبرانے کی ضرورت نہیں ہے اللہ کریم جل شانہ حافظ و نگہبان ہے، لہذا وہ دور کانپور میں اطمینان کا گزرا۔

## شمالی بہار میں وہابیت کی یلغار اور شورش

اسلامی عہد میں مشرقی ہند کا خطہ، ولایت بہار اور ولایت ترہٹ اپنے بزرگوں عالموں کے وجود سے ارجمند و سر بلند تھا، ولایت ترہٹ، سلسلہ چشتیہ کا مرکز تھا بعد میں سلطانوں کا بھی مرکز بنا، سلاطین دہلی ہوں یا شاہان شرقیہ سمجھوں کے عہد میں اس کی دینی و روحانی رونق بہاروں پر تھی، یہاں آنے والے، اور مسند ارشاد پچھانے والے سبھی اولیاء سنی حنفی مذہب کے پابند تھے، جگہ جگہ ان کی خانقاہیں تھیں، صدیوں ان دونوں ولایتوں کا یہی حال رہا۔

تیرہویں صدی ہجری کے ربع ثانی کے اول میں دہلی سے مولوی اسماعیل صاحب کا خروج

ہوا، سید احمد صاحب رائے بریلوی صاحب کو لے کر سفر میں نکل کھڑے ہوئے، سفر کرتے ہوئے صادق پور پٹنہ پہنچے ان کی پیشوائی کے لیے شیخ انجد الحق بناری پہلے سے موجود تھے، صادق پور کے وہابیوں پہلے ہی سے شیخ انجد سے زیادہ متاثر تھے مولوی اسماعیل حصار تقلید کو کفر ہونے کے لیے کافی کہتے تھے، شیخ انجد الحق بناری حضرت امام ابوحنیفہ رضی اللہ عنہ کی خلاف شان الفاظ و کلمات کہنے میں صدمہ درجہ جبری و بے باک تھے، حکیم عبدالحی رائے بریلوی نے زہرہ اغوا طر جلد ثامن میں عبدالحق کی شہادتوں کا ذکر تفصیل سے لکھا ہے، شاہ محمد اسحاق دہلوی کے خاص شاگرد حضرت مولانا قاری عید الرحمن محدث پانی پتی نے لکھا ہے کہ مولوی عبدالحق بناری نے ہمارے سامنے کہا کہ - عائدہ حضرت علی سے لڑ کر مسرت ہوئی، اگر بے توبہ مرے تو کافر مری۔ صادق پور کے وہابیوں نے انہیں کا اثر قبول کیا تھا، بزرگوں کی شان میں بد لگام ہوئے، صادق پور کی انگریزوں نے تائش کی، حوصلہ افزائی کی، حصول مطالب کے بعد ان کو پورا پورا سبق بھی سکھایا نیست و نابود بھی کیا اس طرح ولایت بہار میں وہابیت کا دائرہ بہت مختصر رہا۔

سید احمد کے ورور و پٹنہ کے وقت مولوی ندیر حسن سورج گڑھی دہلوی (۱۲۳۷ھ) پٹنہ میں تھے، اس وقت ان کی ۷۷ برس کی عمر تھی جناب سید احمد رائے بریلوی کے مرید ہوئے حنفی رہے، دہلی گئے پڑھا پھر پڑھانے لگے، پھانک جیش خاں میں طرح اقامت ڈالی، شادی بھی وہیں کر لی، عرصہ کے بعد توبہ کا قدہ گردن میں ڈالا، اور آپ وہابیت کے شیخ الکل ہو گئے، کتاب و سنت کے انوار ان کے نصیب میں نہیں آئے تو ضلالت و بطلالت کا واسطہ بچھایا، مخلوق کو گمراہ کرنے کا بیڑا اٹھایا، نواب قطب الدین خاں نے مناقب انعمان میں مناقب امام اعظم تحریر فرمایا، شیخ الکل نے اس کتاب کا رد و ابطال ضروری اور حاصل دین و ایمان سمجھا، معیار الحق کے نام کی کتاب لکھ کر اپنا اعمال نامہ سیاہ کیا، ان کی اس کاروائی کے خلاف قاری عبد الرحمن محدث پانی پتی اور مولانا نواب قطب الدین دہلوی مستعد ہوئے، اس زمانے میں ریاست رام پور اپنے اولوالعزم والی کی ہمت عالی کی وجہ سے علم و علماء کامرکز بنا ہوا تھا درس و ارشاد کے علاوہ فقہ و افتاء میں امام زمانہ قطب الارشاد حضرت مولانا ارشاد حسین مجددی نقشبندی مسرجمع زمانہ تھے،

نواب حاجی قطب الدین خاں دہلوی نے قطب الارشاد کو متوجہ کیا، حضرت ممدوح نے معیار الحق کے تمام اباطیل و حاوی کے ابطال میں انتصار الحق لکھ کر پڑا نچے اڑا دیے، امام اہل سنت فاضل بریلوی نے حجاز البحرین میں شیخ اہل کی حدیث دانی کے کشتے پہ پستے لگا دیے، اس بے نقابی کے بعد شیخ اہل، تصنیف و تالیف سے روگرداں ہو گئے، ان کی توجہ تدریس کی طسوف ہوئی صوبہ پنجاب اور صوبہ بہار کے چند بد نصیب ان کے پاس پہنچے۔

عبد اللہ غازی پوری، ابراہیم آروی، شمس الحق ڈیانوی، عبدالعزیز رحیم آبادی شیخ اہل سے پڑھ کر صوبہ بہار میں نو اصدات فرقہ و جرگہ کے امام و مقتدا بنے، صادق پور کے وہابی ان پہلے ہی سے موجود تھے ان وہابیوں نے باد و باراں کی طرح وہابیت کی ستمیت پھیلانے کی جگر گداز جدوجہد کی، نتیجہ ظاہر تھا، اہل حق مشائخ کبار اور علماء دیندار باطل اور اہل باطل کی سرکوبی اور اطفاء کے لیے اٹھ کھڑے ہوئے، ان پاسداران حق کے مقابل آنے سے عامۃ مسلمین وہابیت کی ضلالت سے محفوظ رہے۔

### ۱۳۰۱ھ کا مرشد آباد مناظرہ

مناظرہ مرشد آباد بنگال جون ۱۳۰۱ھ میں منعقد ہوا تھا اس میں وہابی ان بہار و ترہت کے سواما مولوی عبدالعزیز رحیم آبادی در بھنگوی استاذ العلماء مولانا محمد ہدایت اللہ فاضل رام پوری اور شیخ التفسیر شمس العلماء مولانا عبدالحق حقانی دہلوی کے قاہرہ دلائل کے سامنے سرنگوں ہو گئے، اسی طرح شمس العلماء محدث جلیل مولانا ظہیر احسن فضل رحمانی نیموی عظیم آبادی نے وہابیت کے مسائل کا ابطال شد و مد سے کیا، اور مقالہ عشرہ لکھ کر اویس دوراں مولانا شاہ فضل رحمن گج مراد آبادی قدس سرہ کی دعائیں پائیں، مقالہ عشرہ میں وہ امور بھی زیر بحث آئے جو وہابیت کی بطلالت زدہ شاخ دیوبندیت کے زاسیدہ تھے، اس سے وہابیت و دیوبندیت کے علمبرداروں میں صف ماتم بچھ گئی، اور برسوں مقالہ عشرہ کے واروں کے زخموں سے ان حلقوں میں نالہ و شیون بلند رہا۔







مسیحی مشنریوں کے تقریباً ایک ہزار مدارس ہیں، جن میں ۶۸ ہزار طلبہ تعلیم پاتے ہیں، ان کے سالانہ مصارف چالیس لاکھ تک ہیں، ان جماعتوں اور ان کی درس گاہوں کی کارروائیاں مختلف شکلوں میں اپنے مقاصد کے حصول میں مصروف ہیں، ہر ملک میں اس نے عصری حالات کی بنیاد پر تبلیغی طریقے اختیار کیے ہیں، بعض منادیوں کا گروہ بنگال میں بھی کام کر رہا ہے، جن کا کام صرف مسلمانوں تک ہی محدود نہیں ہے، آگے چل کر لکھا گیا ہے:

قد اتفق حدود مشکل بینہم و بین المسلمین ما هو الامر فی  
بیحار حیث قام مشائخ القریٰ کبھی عیسائیوں اور مسلمانوں کے درمیان مشکلیں بھی پیش  
آئیں جیسا کہ صوبہ بہار کا حال ہے، وہاں دیہاتوں کے مشائخ اٹھ کھڑے ہوئے اور انہوں نے عیسائی  
مشنریوں کے لیے رکاوٹیں کھڑی کیں۔

ان مشائخ قریٰ نے خلیفہ کے علم برداروں اور صلیب کے پاسداروں کے عوام خاک میں  
ملادے یہ مشائخ القریٰ، قاضی القضاہ مولانا سید شجاع الدین چوہدری، مونگیری اور ڈاکٹر صوفی محمد وزیر  
خان ابوالعلائی منعمی متوفی درمکہ مکرمہ ۱۲۹۲ھ مونگیری سرجن اکبر آباد آگرہ تھے، اول الذکر نے تحفہ  
مسحیہ لکھ کر مسیحی مشنریوں کے عوام خاک میں ملا دیے، ڈاکٹر صوفی محمد وزیر خان ابوالعلائی مونگیری نے  
نصاری کی تابوت میں کیل ٹھونک دی، ان کے عظیم الشان احقاق حق اور ابطال باطل کا آوازہ ممالک  
عربیہ اسلامیہ تک پہنچا۔ آج بھی ان کی گونج جاری ہے، مجدد اسلام حضرت مولانا محمد رحمت اللہ کرانی  
مہاجر مکی قدس سرہ کی رد نصاریٰ کی کتابوں کا منبع ڈاکٹر صاحب کے افادات ہیں انہوں نے اس کا بیان  
بھی لکھا ہے، اس کام پر پرپائی اٹھانے کے بعد انگریزوں نے مذہبی محاذ کا دوسرا دروازہ بنالیا اور اس  
راہ سے وہ بہت کم مدت میں اسلام میں داخل ہوئے، حیرت سے پڑھیے، مولوی اسماعیل دہلوی کی  
تقویۃ الایمان کون سی نصاریٰ کی مذہبی کتاب تھی، جس کی طباعت و اشاعت ان کے فرائض میں شامل  
ہوئی، بیان کسی اور کا نہیں، سر سید احمد دہلوی کا ہے، انہوں نے خود لکھا ہے کہ، وہ نیم چڑھا وہابی ہیں، اور

وہابیت لامذہبی اور الحاد کی پہلی منزل ہے انہیں سرسید نے لکھا ہے،

”تقویۃ الایمان کا پہلا انگریزی ترجمہ منشی شہامت علی نے لکھا، اور رائل ایشیاٹک سوسائٹی لندن نے اپنے رسالہ کی جلد ۱۲ میں ۱۸۵۲ء میں چھاپا اور تقویۃ الایمان کی پہلی طباعت رائل ایشیاٹک سوسائٹی کلکتہ سے ۱۲۴۵ھ ۱۸۳۸ء میں ہوئی اور ہزاروں کی تعداد میں مفت تقسیم کی گئی ملاحظہ ہو مقالات سرسید جلد نہم ص ۷۸ مطبوعہ لاہور۔“

مگر انگریزوں کی یہ تحریک خاصی ناکام رہی، خانقاہوں کا روحانی نظام مؤثر تھا، عامۃً مسلمین مشائخ کے زیر تابع فرمان تھے، مگر ایک المیہ ہوا جو خاصہ امد و ہناک ہے، وہ خاص خانقاہ مجیدیہ پھلواڑی شریف کے حلقہ میں وقوع پزیر ہوا، خانقاہ شریف کے سجادہ نشین حضرت مولانا شاہ محمد علی حبیب نصر قادری محدث پھلواڑی کے فرزند ثانی مولوی عین الحق نے اپنے تعلیمی استاذ حکیم علی نعمت کلاہانی مذہب اختیار کیا اور اولیائے خانقاہ کے مسلک و مشرب کو کفر و شرک کا مجموعہ سمجھ کر ۱۳۰ھ میں خانقاہ پیر مجیب اور آثار حبیب کا مذہب سنی حنفی بھی ترک کیا، اور سجادگی بھی چھوڑی، اور یہاں تک کہ پھلواڑی کی اقامت بھی ترک کی، حضرت شاہ نعمت اللہ اور ان کے فرزند حضرت شاہ ابوالحسن فرد نے مولوی اسماعیل دہلوی کی دہن دوزی فرمائی اور ان کے پوتے وہابی ہو گئے، انا للہ وانا الیہ راجعون۔ وہابیت آمد، در بھنگہ اور صادق پورا اور مظفر پور وغیرہ تک مختصر محدود رہی۔

معجون المذہب مجلس ندوۃ العلماء

بہار شریف، خانقاہ منعمی مجیدی کے اکابر کی ناپسندیدگی

چودھویں صدی ہجری کے عشرہ ثانیہ کے اوّل میں ”معجون المذہب مجلس ندوۃ العلماء“ کے مکاتد و مفاسد کے سامنے مضبوط بند باندھنے کا فریضہ مشہور عالم اور مصلح مولانا قاضی عبدالوحید منظور انبسی عظیم

آبادی نے پٹنہ میں خانقاہ منعمیہ کے شیخ وقت حضرت شاہ عزیز الدین حسین منعمی اور خانقاہ بہار شریف کے شاہ امین احمد فردوسی اور شاہ بدر الدین قادری مجیبی پھلاری شریف کی قیادت میں انجام دیا، یہاں یہ امر بھی قابل لحاظ ہے کہ چودہویں صدی ہجری کے آغاز میں خطہ بہار وترہت حضرت علامہ عبدالحق حنفی چشتی خیر آبادی، حضرت مولانا محمد عبدالحق حنفی قادری فرنگی محلی، حضرت سلطان العلماء مولانا محمد ہدایت اللہ خاں حنفی قادری فاضل رام پوری کے تلامذہ کبار اور اویس دوران حضرت مولانا شاہ فضل رحمن گنج مراد آبادی اور غریب بخت توحید حضرت حاجی حافظ سید وارث علی شاہ قادری کے عشاق مریدوں کے وجود سے مرجع انام اور مجمع اختیار و ابرار تھا، یہ تمام حضرات سنیت و حنفیت میں راسخ الاعتقاد تھے، اور ان کے وجود کی برکت سے وہابیت محدود و محصور تھی، دیوبندیت کا نام و نشان نہ تھا، چودہویں صدی ہجری کے عشرہ اولیٰ میں درجہ نگاہ میں حضرت محبوب الہ حاجی شاہ محمد امداد اللہ چشتی حنفی کی یادگار میں مدرسہ امدادیہ قائم ہوا، اولاً خوش اعتقاد علماء درس پر مامور ہوئے، تیسرے عشرہ کے اخیر میں مدرسہ دیوبند کے فارغ، عالم مولوی مرتضیٰ حسن بجنوری صدر مدرس و ناظم ہو کر درجہ نگاہ پہنچے، اس وقت دیوبندیت نے پیر پڑے نکالے، خطہ ترہت میں دیوبند مدرسہ کے پڑھے ہوئے اکٹھے ہونے لگے، اور دیوبندیت کی آواز دہلی دہلی اٹھنے لگی، اس وقت صیانت مذہب اہل سنت کے لیے حضرت مولانا شاہ محمد عبد الرحمن محبی پکھر پوری چشتی نظامی فخری نے بروقت اقدام کیا حافظ الحدیث مولانا قادر بخش رحمانی چشتی فخری سلیمانی سہسراوی، مولانا محمد فرخند علی سہسراوی، استاد العلماء مولانا رحیم بخش آروی مولانا شاہ معین الدین فریدی آبادانی آروی نے سرگرم جدوجہد فرمائی، حضرت گنج مراد آبادی کے خلیفہ مجاز حضرت مولانا اعجاز حسین بدایونی کا سلسلہ فیض بھی یہاں جاری تھا۔

جبکہ جگہ حنفیوں کے مدرسے قائم ہوئے، اسی زمانے میں حاجی شاہ محمد تیغ علی قادری آبادانی فریدی کا دور ارشاد شروع ہوا، انہوں نے اصلاح کا بیڑا اٹھایا اور اس کے لیے مسلسل دورے کیے، ان کا قائم کردہ مدرسہ علمیہ شہر مظفر پور میں اہل سنت کا ادارہ مشہور ہوا، مظفر پور شہر میں مدرسہ جامع العلوم قائم تھا، لیکن اس کا کوئی متعین مسلک نہ تھا، وہ وہابی دیوبندی علماء کی طرح میلاد شریف اور امور خیر کو کفر و شرک



نہیں کہتے تھے، مگر اب جامع العلوم دیوبندی وہابیوں کا مدرسہ مشہور ہے، بزرگوں کی توجہ سے موضع ابا بکر پور میں میر احمد صاحب رحمت دار نے مدرسہ احمدیہ قائم کیا میر احمد صاحب حضرت مولانا عجم از حسین بدایونی رحمانی کے مرید تھے، محفل مولود وغیرہ امور خیر کی طرف متوجہ تھے، وہاں کے صدر مدرس مولوی شمس الحق بھی محفل مولود میں قیام کرتے تھے، اگرچہ وہ مولوی بشیر احمد دیوبندی کے شاگرد تھے ان کا قیام و سلام کرنا ان مواقع و مقامات میں منحصر تھا جہاں اہل سنت کی آبادی تھی، جہاں ان کے ہم مذہب تھے وہاں دعاء پر اکتفاء کرتے، اس طرح کی صالح کل کی پالیسی کے یہ مضر اثرات ہوئے کہ ان حلقوں سے مذہبی تصلب و صلابت رخصت ہو گئی۔

### اصلاح عقائد و اعمال کے جلسے اور وہابیوں کی شورش

ان حالات کو دیکھتے ہوئے برسوں قبل سے حضور قبلہ گاہی کی خواہش تھی کہ موطن و مولد کے اطراف کے قریات کا دورہ کیا جائے، اور ان مقامات پر اصلاح عقائد و اعمال کے لیے مواعظ ہوں، یوں تو جب بھی ماہ دس دن کے لیے گھر تشریف لاتے، چند مواضع میں مولود شریف کی محفلوں میں ذکر پاک کیا کرتے ۱۹۶۰ء میں جب آپ دارالعلوم شاہ عالم احمد آباد کے دور قیام میں وطن تشریف لائے تو آپ کے قدیم شاگرد مولانا حافظ ابوالکلام ملاقات و زیارت کے لیے حاضر ہوئے ان سے گفتگو میں دوروں کا نظام بن گیا، اور تبلیغی وعظ کا پہلا جلسہ انہیں کے گاؤں بھڑکھڑ میں انہیں کے اہتمام میں مقرر ہو گیا حضور قبلہ گاہی کی ہدایت پر مولانا محمد اسحاق صاحب اشرفی مظفر پوری شیر گجرات کو بھی تشریف لانے کی دعوت دی گئی اور وہ تاریخ مقررہ پر شریک جلسہ بھی ہوئے یہ جلسہ اصلاح عقائد و اعمال کا تاریخ ساز اجلاس تھا، اس اجلاس کی ایک تاریخی اہمیت یہ بھی تھی کہ جلسہ گاہ سے بہت ہی قریب ابا بکر پور بھی تھا، جو اس وقت دیوبندی مدرسین کی موجودگی وجہ سے ایک کمزور وہابی مرکز بنا ہوا تھا، مسلم اکثریت کی آبادی کی وہاں اور بستیاں بھی اطراف میں موجود ہیں، اصلاح عقائد و اعمال کا اجلاس بڑے اہتمام سے



انعقاد پذیر ہوا، بڑی تعداد میں مسلمانوں نے اجلاس میں شرکت کی، یہ منور اجلاس تھا، اس کے انوار کی ضوفشانی سے بھی متاثر تھے، مولانا شیر گجرات کی پہلی تقریر دیر تک ہوتی رہی، ان کے بعد حضور قبلہ گاہی نے مسید ارشاد پر جلوس فرمایا اور خطبہ مسنونہ کے بعد تعظیم و توقیر حضرت حبیب پاک صاحب لولاک ﷺ کے تقریباً پھر پہلو پر موعظہ فرمایا، اسی میں حضور پاک کے علم پاک کا بیان بھی فرمایا، اور اسی سلسلہ بیان میں علماء دیوبند کے بڑوں کی کتابوں میں مذکور، علم پاک شان پاک کے متعلق توہین والی عبارتیں پڑھ کر سنائیں، حاضرین محویت میں محو حیرت تھے کہ ایسی ایسی باتیں بھی دیوبند کے عالموں لکھیں ہیں، ان کے کفری اقوال کو انہوں نے پہلی بار سنا تھا، کئی گھنٹے تک موعظہ پاک ہوا، ۲۰ بجے شب میں اجلاس باخیر صلوٰۃ و سلام و قیام پر اختتام کو پہنچا دیا، وفاقہ کے بعد دیر تک حاضرین اجلاس نے مصافحہ و دست بوسی کا شرف حاصل کیا، حاضرین اجلاس ایک خاص تاثر لے کر گھروں کو لوٹے، ہفتوں اس اجلاس کے انعقاد کا اور حضور قبلہ گاہی کی پر توفیر تقریر کا چرچا ہوتا رہا۔

بھڑکھڑا کے اجلاس اصلاح عقائد و اعمال کے بعد ہی ایک دوسرے مقام سیر پور میں اصلاح عقائد و اعمال کا جلسہ طے پایا، یہاں اشرف اور اہل علم کی کثیر آبادی ہے ہماری قرابت خاصہ بھی ہے یہاں صرف دو گھرانے وہابیوں غیر مقلدوں کے تھے اور وہ مولوی عبدالعزیز رحیم آبادی غیر مقلد عالم کے مرید تھے باقی پورا گاؤں سنی حنفی تھا، اور حضرت حاجی سید وارث علی شاہ قدس سرہ سے فیض یافتہ، حضرت شاہ محمد الدین وارثی چک حبیب الہی کے مریدوں کا تھا اس گاؤں کے لڑکے مدرسہ ابا بکر پور میں پڑھتے تھے، اس کی وجہ سے مدرسہ کے مولویان کی وہاں آمد و رفت بھی رہتی تھی چنانچہ ان دونوں گھرانوں کے افراد نے رخنہ ڈالا اور جلسے میں اپنے مولویوں کا نام زبردستی داخل کر دیا، ڈاکٹر مغفور اعجازی کو جلسہ صدر بھی نام زد کر دیا، یہ مولانا شاہ اعجاز حسین رحمانی بدایونی کے مرید تھے مگر ان میں مذہبی صلابت نہ تھی اس اجلاس میں مولانا سید الزماں ہمدانی مولوی عابدہ مسلم ہائی اسکول مظفر پور اور مولانا کاظم علی عزیزی صدر المدرسین مدرسہ اہل سنت انوار العلوم علیہ السلام دامودر پور علماء و طلبہ کی کثیر تعداد کے ساتھ شریک ہوئے، خبریں آنے

لگیں کہ دیوبندی مولوی صاحبان مناظرہ پر آمادہ ہیں، مناظرہ ضرور ہوگا، جلسہ شروع ہوا تو پہلی تقریر حضرت مولانا شاہ احمد صاحب علیہ الرحمہ کی ہوئی ان کی تقریر کے بعد مدرسہ بابا بکر پور کے مولوی شمس الحق کی تقریر ہوئی، انہوں نے مولانا کی تقریر کی جلسہ میں تائید کی اور انہوں نے مشہور دیوبندی عالم شبیر احمد عثمانی سے اپنے تلمذ کا ذکر کیا، ان کے بعد حضرت علامہ مشتاق احمد نظامی علیہ الرحمہ کی تقریر ہوئی انہوں نے وہابی عالم کی تقریر کے اجزاء سے دیوبندی عالموں کی افتراق انگیز کتابوں کا موازنہ کرتے ہوئے فرمایا کہ ان دونوں نظریات میں حق ایک ہی ہے دوسرا باطل ہے، مولانا نظامی کے طرز استدلال نے دیوبندی وہابیوں کی آنکھوں کو خیرہ کر دیا، آخر میں حضور قبلہ گاہی نے ابتدائے آفرینش سے حق و باطل کے امتیاز کا بیان فرمایا جس سے یہ حقیقت واضح گف ہو گئی کہ جودش وہابیوں نے اپنا کھی ہے، وہ باطل کی پیروی میں ہے، اجلاس بخیر و خوبی ہدیہ صلوٰۃ و سلام پر تمام ہوا، مشیت الہی میں جن کی ہدایت منظور تھی وہ ہدایت پر آگئے اس کے بعد کان میناری میں بھی جلسہ ہوا، علماء و عوام اہل سنت بڑی تعداد میں شریک ہوئے اس اجلاس اور بعد میں پیش آمدہ واقعات کو مولانا نظامی علیہ الرحمہ نے اپنے مشہور رسالہ ماہنامہ پاسبان آلہ آباد کے شمارہ صفر المظفر ۱۳۸۱ھ مطابق ۱۹۶۱ء میں بعنوان

### سمستی پور میں مناظرہ کا وہابی چیلنج

شائع کیا جس کی نقل یہ ہے،

”صوبہ بہار کے ضلع مظفر پور میں دیوبندیت پھیلانے کے لیے، دیوبندی ملاؤں نے عجیب ڈھونگ رچایا، کہیں علم رسول علیہ الصلوٰۃ والسلام پر طعنہ زن ہوئے، کہیں میلاد و قیام پر کچھ اچھا، عوام اہل سنت حقیقت سے باخبر ہونے کے لیے، صحیح راہ پر رہنما کی تلاش کر رہے تھے، کہ سلطان المناظرین حضرت مولانا رفاقت حسین صاحب قبلہ شیخ الحدیث و صدر المدرسین دارالعلوم شاہ احمد آباد جیسے حقیقت آگاہ عالم دین کی خبر موصول ہوئی کہ ایام تعطیل میں اپنے وطن ضلع مظفر پور کے معروف گاؤں اسلام آباد عرف

یرمائی پور میں مقیم ہیں، باشندگان بھروکھر ضلع مظفر پور حضرت کی خدمت میں حاضر آئے اور درخواست پیش کی، جسے منظور کی۔ بخشی گئی، چنانچہ بعد عید ۴ شوال ۱۳۸۰ھ مطابق ۲۲ مارچ ۱۹۶۱ء کو حضرت قبلہ گاہی تشریف لے گئے، جہاں کئی ہزار مسلمان حضرت کے ارشادات سے مستفیض ہونے کے لیے حاضر تھے، حضرت مفتی اعظم سلطان المناظرین نے میلاد شریف کی اہمیت اور علم پاک رسول پاک ﷺ کی بے پناہ وسعت کو بیان میں ظاہر فرما کر منکر علم غیب اور توہین بنی علیہ السلام کے مرتکب پر عرب و عجم کے علماء کے فتاوے جو کتاب حرام الحرمین ہیں، ہڑھ کر سنایا کہ:

”مولوی اشرف علی تھانوی مصنف حفظ الایمان، جنہوں نے علم رسول ﷺ کو پاگلوں، جانوروں، اور دیوانوں، کے علم جیسا لکھا، کہا، معاذ اللہ! اور مولوی قاسم نانوتوی بانی دارالعلوم دیوبند نے اپنی کتاب تخییر الناس میں حضور ﷺ کے آخری نبی ہونے کو گنواروں کا خیال بتلایا، معاذ اللہ! اور حضور ﷺ کے زمانے میں یا بعد میں دوسرا پیدا ہو جانے کو جائز لکھا ہے، مولوی رشید احمد گنگوہی و خلیل احمد نمپٹھوی نے اپنی برائین قاطعہ میں خدا کا جھوٹ بولنا ممکن بتلایا معاذ اللہ۔

یہ علماء دیوبند اپنے کفری عقائد کی بنا پر مرتد ہیں، خارج از اسلام ہیں، اور یہ بھی سنا دیا کہ جو ان کفری بولی سے آگاہ ہونے کے بعد ان کے کافر ہونے میں شک کرے، وہ بھی اسلام سے نکل جاتا ہے، اور مسلمانوں کو متنبہ کیا کہ خبر دار ایسی بولی زبان پر نہ آنے پاسے دور نہ حکم شریعت مطہرہ اسلام سے خارج ہو کر عذاب الیم کے مستحق بن جاؤ گے مولیٰ اپنے حبیب پاک ﷺ کے غلاموں کو اس بلا سے بچائے آمین آمین آمین۔“

حضور سلطان المناظرین قبلہ پانچویں شوال کو مرزا پور تشریف لے گئے اور اٹھویں کو نئی تال پھروہاں سے دسویں تاریخ کو گریڈ بیسہ اور ہزاری باغ اور بارہویں کو ضلع بردوان اور پندرہویں کو کھڑک پور اور ۷ شوال مطابق چوتھی اپریل ۱۹۶۱ء کو کان میناری ضلع مظفر پور کے جلسہ میں تشریف فرما ہوئے، جہاں اور بھی علمائے اہل سنت موجود تھے، جب حضرت کی تقریر کا وقت آیا تو مدرسہ احمدیہ بابا بکر پور کے چند طلبہ مولوی عبدالحمید کا۔ چیلنج مناظرہ۔ جامع معقول و منقول تاج الفحول سلطان المناظرین قاسم



اساس وہابیت حضرت مولانا الحاج شاہ رفاقت حسین صاحب قبلہ دامت برکاتہم کے نام نامی لے کر آئے، اور حضرت کی خدمت میں پیش کیا جس کی نقل بلفظہ درج ذیل ہے:

مکرمی جناب سلطان المناظرین علامہ رفاقت حسین صاحب  
السلامہ علیکم ورحمۃ اللہ وبرکاتہ

مزاج شریف! سامعین و ماضرین جلسہ بھر دکھرا سے خبر معلوم ہوئی کہ آپ کو علماء دیوبند وغیرہم کے مسلک کے متعلق غلط فہمی ہو گئی ہے، یہاں تک کہ آپ نے کفر کا فتویٰ شائع کر دیا ہے، انا للہ وانا الیہ راجعون۔

نیز آپ نے نہایت شد و مد کے ساتھ مناظرہ میں چیلنج بھی دیا ہے، مجھے یہ چیلنج منظور ہے، آپ کے خاں صاحب نے تمہید الایمانی میں جو الزامات لگائے ہیں، اس پر آپ نمبر وار گفتگو کر لیں، تاکہ آپ کی غلط فہمی دور ہو اور عوام الناس دھوکے میں نہ رہیں، اس کے لیے ساتویں اپریل کے بعد کوئی تاریخ آپ قبول و منظور فرمائیں، مقام مناظرہ سستی پور ہوگا امید ہے کہ اپنی منظوری سے مستدرجہ ذیل پتہ پر خبر کریں گے واللہ الہادی وھو المعین خیر اندیش۔

عبد المجید رحمانی  
موضع جتوار پور ڈاکا نہ جتوار پور ضلع مظفر پور

حضرت سلطان المناظرین نے اسی مجمع عام میں اپنی منظوری کا اعلان فرمایا، اور مولوی صاحب کے لفظ ”غیر ہم“ کا محاسبہ فرماتے ہوئے، پہلے اس کا رد بیان فرمایا اور پھر فرمایا، میری تقریر میں مناظرہ کا لفظ نہیں آیا، ہاں اہل سنت و جماعت کے معتقدات بیان ہوئے، تو میں رسول پاک علیہ الصلوٰۃ والسلام کرنے والوں پر حکم شرعی بحوالہ کتاب حرام الحرامین سنایا گیا، اور یہ بھی بیان فرمایا کہ جنہیں کتاب کا نام تک پڑھنا نہیں آتا، املا بھی درست نہیں ہے، وہ مجھے مناظرہ کا چیلنج دے رہے ہیں، خیر آجاؤ میدان مناظرہ میں، پھر عام مسلمان بھی دیکھ لیں گے دیوبندی مولویوں نے اسلام کی بیخ کنی میں کیسے کیسے حسرت استعمال کیے اور اپنے کو مسلمان ظاہر کر کے کس طرح عوام مسلمانوں کے دین و ایمان کو لوٹا ہے، ان کی اسلام دشمنی کافروں، مشرکوں، سے بھی بدتر ہے، جس کا اظہار ان کے رد بروہی مناسب ہوگا، یہ بھی فرمایا کہ



مجھے قطعاً امید نہیں کہ بڑے بڑے دیوبندی اس کے لیے تیار ہوں، کہ ان کی اندرونی خباثتیں، ان کے آگے مجمع عام میں بے نقاب ہو جائیں اگر ایسا ہوا تو صوبہ بھر میں دیوبندیت بے نقاب نظر آنے لگے گی اور عامی مسلمان ان کو دور سے پہچان کر اپنی متاع ایمان کو ان لیٹیروں سے محفوظ رکھ سکے گا جلد کے بعد ان کے قاصدوں نے عرض کیا کہ جواب تحریری عنایت ہو تو حضرت شیخ الحدیث سلطان المناظرین دامت برکاتہم نے جواب تحریر فرمایا اور ان قاصدوں کے سپرد فرمایا جس کی بلفظہ نقل مندرجہ ذیل ہے،

جناب عبدالجید صاحب رحمانی موضع جت وارپور

بعد ماہو الحسنون

بڑی مسرت ہوئی، کہ آپ کی تحریر مشتمل پرچلیخ مناظرہ ۳۱۲ میل کی شب کو ساڑھے دس بجے موصول ہوئی یہ واضح رہے، کہ مجھے یا علمائے اہل سنت کو علمائے دیوبند کے بارے میں کوئی غلط فہمی نہیں ہے، بلکہ حفظ الایمان مصنفہ مولوی اشرف علی تھانوی جیسی کتابوں کی کفری عبارت کے پیش نظر علمائے اہل سنت کفر ہم اللہ تعالیٰ کا ایک آخری اور یقینی فیصلہ ہے، جیسا کہ حرام الحرمین سے واضح ہے، ہم آپ کے چلیخ مناظرہ کو منظور کرتے ہیں، اور آپ کی بتائی جگہ سمستی پور کو بھی منظور کرتے ہیں، چونکہ تاریخ کا تعین میرے حوالے کیا گیا ہے، اس لیے میں ۲۷ رذی الحجہ مطابق ۱۲ جون ۱۹۶۱ء بروز شنبہ صبح آٹھ بجے کا وقت مقرر کرتا ہوں، اس اثنا میں ہم اور آپ بذریعہ اشتہار اس کا اعلان عام کریں تاکہ زیادہ سے زیادہ مسلمان اس سے فائدہ اٹھا سکیں اور مناظرین کے جمع کرنے میں بھی سہولت ہو اگر کوئی اور امر قاتل دریافت ہو تو اس پتا سے معلو کریں،

فقیر رفاقت حسین غفرلہ

مدرسہ احسن المدارس قدیمہ نئی سڑک کانپور

جب حضرت شیخ الحدیث مفتی اعظم کانپور دورہ تبلیغ سے واپس تشریف لائے تو ۵۲ میل کو پھر

ایک خط لکھا جو درج ذیل ہے

۲۵ مارچ

جناب عبد المجید صاحب رحمانی بعد ماہو المسنون

۱۲ جون ۱۹۶۱ء کو سستی پور میں ہونے والے مناظرہ کے بارے میں چند باتیں قابل ذکر عمل ہیں جن سے آپ کا باخبر ہونا ضروری ہے، چونکہ آپ اس مقام سے قسریہ سکونت رکھتے ہیں، آپ کو مقامی انتظامات میں کافی سہولت ہوگی، اس سنہری موقع کو ہاتھ سے جانے نہ دیجیے، اور آنے والے خطرات کو پہلے ہی صاف کر لیجیے، ایک تو حکومت وقت سے منظوری حاصل کر لیں، دوسرے اپنے عالم کو مقرر کر لیں، ان ہدائے تجربوں کی بنیاد لکھنے کی ضرورت پڑی جن سے مجھ کو سابقہ پڑا، چونکہ آپ کفریات دیوبندیہ سے پورے واقف نہیں ہیں، اس لیے جلد میدان میں آگئے، مگر مجھے باور نہیں، ہوتا کہ پڑھے لکھے عالم قسم کے دیوبندی وہابی، اس کے لیے تیار ہو سکیں، اگر تیار ہو جاتے ہیں تو آپ کی خوش قسمتی ہے، مگر اندیشہ پھر بھی رہے گا کہ تاریخ مناظرہ پر جمعیتہ العلمانی اثر و رسوخ سے مناظرہ بند کر کے اپنا پیچھا چھڑانے کی سعی کریں، لہذا اس رخنہ کو پہلے ہی سے بند کر دیں، تاکہ مناظرہ بند کرانے کی کسی کوجرات نہ ہو، نیز طے شدہ معاملات کو پہلے ہی مشہر کر دیں، تاکہ زیادہ سے زیادہ مسلمان اس فیصلہ کن اجلاس میں شرکت کر سکیں، اگر کوئی ضروری بات معلوم کرنا ہو تو اس پتے سے معلوم کریں۔

فقیر رفاقت حسین غفرلہ نئی سدرک کانپور

جب حضرت کے لفافے مولوی صاحب کو ملے اور انہوں نے اپنے مولویوں سے مشورہ کیا تو انہیں اپنی غلطی کا احساس ہوا اور ان مولویوں نے بھی ان کو ملامت کی، کہ جب میدان مناظرہ میں دیوبندی اکابر کا کفر روز روشن کی طرح ظاہر ہو جائے گا تو جمعیتہ العلمانی الیکشن میں کامیاب کس طرح ہوں گے لہذا مسلمانوں کو حق و باطل کے مناظرہ سے نفرت دلاؤ، اور انہیں بتاؤ کہ یہ وقت جنگ و جدال کا نہیں، سب کو ایک پلیٹ فارم پر آ کر اختلافات سے الگ ہو کر اپنی جان و مال کو بچانے کی فکر کرنا چاہیے۔

اتل ایمان کو اچھی طرح سمجھ لینا چاہیے کہ مناظرہ جنگ و جدال کا نام نہیں ہے، بلکہ حق اور باطل

کے اظہار کا نام ہے، ایک ناحق کوشش کبھی بھی نہ چاہے گا کہ اس کے عیوب منظر عام پر آئیں، ورنہ مناظرہ کی بہت سی قسمیں ہیں، جن میں ذرہ برابر کسی فتنہ و فساد کا احتمال نہیں مسلمانوں کو پہلے ایسا ان کی فکر کر کھنی چاہیے، پھر جو جان و مال کے دشمن ہوں ان سے بچنے کی فکر چاہیے، مگر جو ایمان کا دشمن ہو پہلے اس سے حفاظت و بدھیز چاہیے۔

### سمستی پور میں ورود پر وہابیہ کا فریب

حضرت سلطان المناظرین، ۱۱ جون ۱۹۶۱ء کو سمستی پور پہنچے، شام کو جمعیت العلماء کا وفد عبدالعلیم آسی کو لے کر جامع مسجد پہنچا، اور یہ تحریک پیش کی کہ مناظرہ نہ ہونا چاہئے، حضرت نے فرمایا اگر مناظرہ کرنا مقصود نہ تھا تو پہلے اطلاع کر دیتے کہاں تو پہلے وہ گرما گری، کما کیلے مولوی عبدالمجید صاحب تمام دنیا کے سنیت کا جواب دینے کو تیار تھے، اور اب جب کہ مولوی نور محمد ٹانڈوی مولوی جمیل احمد مظفر پوری، مولوی شمس الحق بابا بکر پوری مدرسہ امدادیہ کے تمام طلبہ اور مدرسین حمایت و تائید کے لیے آگئے ہیں، بھرم یہ ہے کہ مناظرہ تو ہو گا ہی نہیں اگر مولوی عبدالمجید تحریر لکھ کر دے دیں کہ وہ مناظرہ کے لیے تیار نہیں ہیں اپنا چیلنج واپس کرتے ہیں تو میں چلا جاؤں گا، پہلے آپ ان سے تحریر لائیے چنانچہ یہ وفد واپس گیا اور عشاء کے وقت تحریر لے کر حاضر خدمت ہوا، وہ تحریر یہ ہے۔

بخدمت جناب مولانا رفاقت حسین صاحب

سلام مسنون، مسلمانان سمستی پور کی طرف سے ہم اور آپ کو امتناعی نوٹس مل گئی ہے اس لیے رائے عامہ کا احترام کرتے ہوئے ہم نے نوٹس قبول کر لیا ہے، اب آپ سے بھی التماس ہے کہ جناب بھی اس کا احترام کرتے ہوئے منظور فرمائیں گے، فقط عبدالمجید ۱۱ جون ۱۹۶۱ء۔

۷۸۶/۹۲

مولوی عبدالمجید صاحب رحمانی بعد ما ہوا مسنون، مورخہ ۱۲ اپریل کو آپ کا چیلنج مناظرہ موصول



ہوا اور آپ نے اس کے لیے سستی پور مقام منتخب کیا تھا، اور فریقین کے درمیان ۱۲ جون کی تاریخ مقرر ہوئی تھی، چنانچہ آپ کی تحریر کے بموجب سستی پور آئے اور آج بعد مغرب جناب عبدالعلیم اسی صاحب اور عبدالہابی کے ذریعہ آپ نے جیلینج واپس لے لیا، اور مجھ سے درخواست کی کہ میں بھی منظور کروں تو مجھے منظور ہے۔ فقیر رفاقت حسین غفرلہ۔

یہ تحریر لکھ کر حضرت شیخ الحدیث نے عبدالعلیم اسی صاحب کو دی اور فرمایا کہ آپ لوگوں کی مرضی کے مطابق کام ہو گیا، اب ایک نہایت آسان کام میرا کر دیں، مولوی عبدالمجید صاحب کو تیار کر دیجیے کہ وہ اپنے ہی مکان پر ہم کو بلا لیں اور اپنی امداد کے لیے اگر چاہیں تو دو تین چار دیوبندی مولویوں کو رکھ لیں، اور آپ جیسے چار پانچ نمائندے اس محفل میں شریک ہوں میں جو کچھ پوچھوں اس کا جواب وہ تحریر میں دیتے جائیں اور وہ جو پوچھیں اس کا جواب میں تحریر کر دوں، اس میں کسی فتنہ و فساد، اور خلفشار کا اندیشہ نہیں رہے گا مگر ان امور کا جواب لے کر کوئی صاحب بھی تشریف نہ لائے۔

مناظرہ سنی و ہابی سستی پور کے بارے میں پاسبان الہ آباد میں شائع شدہ رسالہ اتمام ہوئی، یہ اجمالی بیان تھا بہر حال توقع کے مطابق مناظرہ منعقد نہ ہو سکا مگر دوسرے دن ۱۳ ویں جون کو جلسہ کا اعلان کرا دیا گیا مگر اس غزیت کے مقام پر حضرت قبلہ گاہی کی عزیمت دیکھیے کہ پچاس ۵۰ افراد جو حضرت قبلہ گاہی کے ہمراہ گئے تھے ان کے علاوہ جب جلسہ شروع ہوا تو مقامی افراد سے صرف چار افراد شریک جلسہ تھے، اس کے بعد حضور قبلہ گاہی کا معمول بن گیا کہ جب جب سالانہ تعطیل میں گھر تشریف لاتے سستی پور ضرور تشریف لے جاتے، اور اصلاح عقائد و اعمال کے جلسہ کا انتظام کرا کے وعظ بیان فرماتے، دوسرے برس کی مجلس میں چودہ افراد شریک مجلس تھے، اسی طرح ہر برس جلسہ ہوتا رہا، حاضرین کی تعداد بڑھتی رہی، جامع مسجد میں مدرسہ غوثیہ سنی مرکز قائم ہوا، اس کے زیر اہتمام سالانہ جلسے ہونے لگے، اس مقام سے حضور قبلہ گاہی کا تعلق خاطر اس قدر بڑھا کہ زندگانی کے آخری برسوں میں آپ کا خیال ہوا کہ سال کے ۴ ماہ مختلف اوقات میں مدرسہ غوثیہ جامع مسجد سستی پور میں قیام فرما کر فریضہ تبلیغ و ارشاد کو وسعت



دس مدرسہ اب بھی جاری ہے، راقم الحروف کے نظر بھی اس کی ترقی کی طرف ہے، اس کے لیے اب رئیس سمسٹی پور جناب حاجی محمد یوسف صاحب نے اپنی قیمتی زمین بھی وقف کر دی ہے، فقیر راقم الحروف نے جا کر تاریخ مقررہ اس کی بنیاد بھی رکھ دی ہے، بحکمہ تعالیٰ جلد ہی یہ عمارت تعمیر ہو کر مکمل ہو جائے گی۔

بتھو بازار چھپرہ کے تاریخی مناظرہ میں دیوبندیوں کی شکست فاش

حضرت مفتی اعظم بریلی شریف کا خط

یہ تاریخی مناظرہ بھی بڑی اہمیت کا ہوا، اس کی رپورٹ ماہنامہ سنی لکھنؤ جمادی الآخرہ ۱۳۸۱ھ میں شائع ہوئی تھی، رونداد مناظرہ پڑھنے سے پہلے یہ بھی پڑھ لیجیے کہ جب اہل سنت سے مناظرہ طے پا گیا تو اہل سنت نے اپنا وفد بریلی شریف شیخ اکبر مرجع انام حضرت سیدی ابوالبرکات مفتی اعظم قدس سرہ کی خدمت بابرکت میں بھیجا، اور مناظرہ طلب کیا، حضرت مفتی اعظم نے وفد کو کانپور حضرت قبلہ گاہی کی خدمت میں بھیجا، اور ایک خط تحریر فرما کر عنایت فرمایا، جس میں لکھا کہ

”بتھو بازار کے مسلمانان اہل سنت و جماعت سے وہابیوں کا مناظرہ طے پا گیا ہے، مولیٰ تعالیٰ جل شانہ نے نصرت و اعانت حق اور ابطال کے باطل لیے آپ کو منتخب فرمایا ہے، آپ وہاں تشریف لے جائیں، آپ کا وہاں تشریف لے جانا حمایت حق کے لیے سب سے زیادہ ضروری اور سب سے زیادہ اہم ہے آپ کی موجودگی اہل سنت کی فتح اور نصرت کا موجب ہوگی۔“

حضور قبلہ گاہی اپنے مخدوم و مطاع کے ارشاد کی تعمیل میں تشریف لے گئے، ماہنامہ سنی لکھنؤ کی بعنوان بالارپورٹ یہ ہے۔

”ضلع چھپرہ سارن گوپال گنج سب ڈویژن میں بتھو بازار کے نام سے سنی مسلمانوں کی ایک بستی ہے ڈھائی سال ہوئے، مولوی عبد المجید نامی ایک دیوبندی مولوی وہاں مدرسہ میں آکر مدرس ہوا، بہت عرصہ تک وہ سنی بنارہا، اور میلاد و قیام، عرس و فاتحہ میں شریک ہوتا رہا، جب مسلمانوں میں اس کا وقار

واعتماد قائم ہو گیا تب رفتہ رفتہ وہابیت کی تبلیغ شروع کر دی یہاں تک کہ ماہ جولائی ۱۹۶۱ء میں اس نے ایک جلسہ کیا جس میں دیوبندیوں کے ہتھم قاری طیب اور پیشہ ور مناظر عبدالسلام کا کوروی لکھنوی کو بلوا کر اہل سنت کے عقائد اور میلاد و قیام کے خلاف اشتعال انگیز تقریریں کروائیں ان دیوبندیوں نے اہل سنت کے خلاف خوب خوب زہرافشانی کی اور میدان خالی پا کر دوران تقریر مناظرہ کا چیلنج بھی دیتے رہے، بہر حال دیوبندی مولویوں کی اشتعال انگیزی کے نتیجے میں بات آگے بڑھی اور ان کو کیفر کردار تک پہنچانے کے لیے اہل سنت کی طرف سے ان کا چیلنج قبول کر لیا گیا جس کے لیے اکتوبر کی سات ۷ تاریخ مقرر کی گئی، ۵، ۶، اکتوبر بروز جمعرات اور جمعہ کو اہل سنت کے عظیم الشان اجلاس ہوئے جس میں گرد و نواح کے تقریباً بیس ہزار مسلمانوں نے شرکت کی، اس سے قبل ایسا عظیم اجتماع کبھی سننے میں نہیں آیا، ۷ اکتوبر ۱۹۶۱ء سینچر کے دن صبح دس بجے سے مناظرہ شروع ہوا، اہل سنت کی طرف سے صدر سلطان المناظرین مولانا شاہ رفاقت حسین صاحب قبلہ دامت برکاتہم مفتی اعظم کانپور نے مولانا ارشاد القادری فاضل اشرفیہ مبارک پور کو مناظر مقرر کیا، دیوبندی نے مولوی عبدالسلام کو مناظر مقرر کیا۔ دو دن تک مناظرہ ہوتا رہا۔

### نور رضا حضرت جیلانی میاں کی چشم کشا تحریر

جس وقت اور جن تاریخوں میں مناظرہ ہو رہا تھا، بركۃ العصر حضرت شاہ جیلانی میاں قبلہ قدس سرہ صوبہ بہار کے اضلاع مظفر پور، پٹنہ کے دورے پر تھے، آپ نے ماہنامہ اعلیٰ حضرت بریلی کے شمارہ اکتوبر ۱۹۶۱ء میں تحریر فرمایا کہ

”تھو بازار ضلع سارن میں مناظرہ ہو رہا ہے، آج ۸ اکتوبر کو دوسرا دن ہے، ارشد القادری، اس طرف سے، عبدالسلام کا کوروی ادھر سے مناظرہ ہیں مولانا مفتی رفاقت حسین صاحب کو صدر جلسہ بنایا ہے، یہ وہ سہوڈیاں ہیں، جس کی وجہ سے اتنی دیر

لگی، کہ ابھی تک وہ دیوبندہ، کچھ نہ کچھ کہہ سک رہا ہے۔  
 مانا جناب مفتی رفاقت حسین صاحب، صدارت کے ہر طرح اہل ہیں، مگر بحیثیت  
 ایک سپاہی کے بھی کون ان کے مقابل ہے، صدر اس موقع پر کوئی ہوتا، اگر مولانا  
 نے مناظرہ فرمایا ہوتا تو ۸ منٹ میں نتیجہ سامنے نکل آتا۔

### داعی مناظرہ کی گم شدگی

کانپور کی نئی شہری آبادی میں پکا پور بڑی مسلم آبادی کا محلہ ہے، ۱۸۵ء کے بعد کلکتہ اور بمبئی  
 کے بعد مطالع کانیا سلسلہ اسی محلہ میں لکھنؤ والوں نے آکر شروع کیا تھا، انہیں تاجروں نے ایک جامع  
 مسجد بھی بنائی تھی، اور مشہور مدرسہ، مدرسہ فیض عام کی شاخ کے بطور مدرسہ جامع العلوم جامع مسجد میں قائم  
 کیا تھا، مولوی اشرف علی صاحب جب مدرسہ فیض عام سے بقول ان کے سوانح نگار کے تدریسی ”نااہلی“  
 کی بنا پر الگ ہوئے تو جامع العلوم والے ان کو اپنے یہاں لے گئے اور مدرسہ فیض عام سے رشتہ توڑ ڈالا،  
 اسی مدرسہ میں ایک دارستہ مزاج ظہیر الاسلام نام کے مولوی مدرس تھے اور وہ ایک اخبار ”پیام ملت“  
 کے نام سے نکالا کرتے تھے، خاصان حق اہل سنت کا مسخران کا خاص و طیرہ اور مذاق تھا، وہ کبھی کبھی حضور  
 قبلہ گاہی کی طرف بھی متوجہ ہوتے تھے، ان کی خود ساختہ تحقیق تھی کہ حضور قبلہ گاہی جو پور کی کچہری میں محرم  
 تھے، کبھی وہ لکھتے تھے کہ حضور قبلہ گاہی تیلی مسلم قوم کے فرد ہیں۔

ایک بار ظہیر الاسلام کے سر میں ایک نیا جنون پیدا ہوا اور انہوں نے دو آدمیوں کے ذریعہ  
 سادہ کافذ بھیجا اور کہلایا کہ مناظرہ جس شرط پر بھی آپ چاہیں، وہ اس کافذ پر لکھ دیں میں مناظرہ کے لیے  
 تیار ہوں، حضور قبلہ گاہی نے شرائط لکھ کر اس کی نقل کر کر اصل کافذ ان کے قاصدوں کے سپرد فرمایا، اس  
 کے بعد حضور نے مسلمانان اہل سنت کو بلا کر باخبر کیا، اور مولانا مشتاق احمد نظامی الہ آبادی اور مولانا ارشد  
 القادری کو خط لکھ کر طلب فرمایا، مقام مناظرہ کانپور کا مشہور میدان پر یڈ بازار تھا، تاریخ مقرر ہر اپنے دستخط و



مہر سے مزین ایک تحریر میں ان دونوں کو اپنا وکیل بنایا، اور وقت مقررہ پر مقام موعود پر بھیجا، مقامی سنی افراد اور خاص و عام اہل سنت کی جماعت کثیرہ ان دونوں کے ہمراہ گئی، مگر وہاں پر کسی کا پتہ نہ تھا، میدان خالی تھا، یہ حال دیکھ کر ان دونوں کی رائے ہوئی کہ مدرسہ جامع العلوم جانا چاہیے، چنانچہ وہ دونوں وہاں پہنچے وہاں بھی ظہیر الاسلام کا پتہ نہ تھا اور نہ ان کے مناظروں کا مدرسہ کے مولویوں نے صاف صاف کہا کہ وہ خبطی ہے اس کے کسی کام کے، ہم لوگ ذمہ دار نہیں، اور نہ ہی اس مناظرہ کا ہم لوگوں سے کوئی تعلق اور سروکار ہے، اس مناظرہ کی مختصر سی روئداد چھپی تھی اس کا زیادہ حصہ مولانا نظامی نے لکھا تھا اور کچھ حصہ مولانا ارشد القادری نے تحریر کیا تھا اس مناظرہ میں حضرت مجاہد ملت مولانا محمد حبیب الرحمن صاحب قبلہ شریک نہ تھے، جیسا کہ ان کے سوانح نگار نے لکھا ہے، مناظرہ کی تاریخ ۱۵ جولائی ۱۹۶۷ء مقرر تھی مولانا ارشد القادری صاحب لکھتے ہیں کہ

”تاریخ مقررہ پر جب یہ راقم الحروف ارشد القادری، مولانا مشتاق احمد نظامی مولانا مفتی شریف الحق امجدی، مولانا غلام مصطفی وارثی، مولانا عبد السمیع کانپوری مولانا مشاہد رضا خاں شمسٹی اور مولانا قاری احمد حسن سنبھلی، آٹھ بجے صبح کو جامع العلوم میں پہنچے تو یہ معلوم کر کے سخت حیرت ہوئی کہ اس قافلہ آوارہ کے سالاری مدرسے دہشت کے کہیں فرار ہو گئے ہیں، چارونا چار دل کا حوصلہ دل میں ہی لیے ہوئے بادل نا خواستہ ہم لوگ کافی انتظار کے بعد وہاں سے اہل سنت کی مرکزی درس گاہ احسن المدارس لوٹ آئے۔“

### لکھنؤ کا مناظرہ، ندوی مولوی کی روپوشی

مولانا انوار احمد نعیمی لکھتے ہیں کہ دارالعلوم ندوۃ العلماء کے مدرس مولوی عارف سنبھلی بقلم خود مناظرہ اسلام ہیں۔ توپ خانہ لکھنؤ کے ایک جلسہ میں اہل سنت کے عقائد پر حملہ کرتے ہوئے مناظرہ کا چیلنج کر دیا، مدرسہ عالمیہ دارالعلوم سنبھلی محال جامع مسجد لکھنؤ کے ارکان نے چیلنج قبول کر لیا، حضور امین شریعت قبلہ کی



خدمت میں رابطہ کیا گیا، تاریخ طے ہو گئی، حضور امین شریعت تشریف لے آئے، عین وقت مناظرہ پر مولوی عارف سنبھلی دروسر کا بہانہ بنا کر میدان مناظرہ سے غائب ہو گئے پھر خط و کتاب کا دو یوم سلسلہ چلتا رہا، دیوبندی، مناظر، سامنا کرنے سے فرار حاصل کرتا رہا اس وقت حضور امین شریعت قدس سرہ نے ارشاد فرمایا کہ اس سے کہو کہ ہم لوگ خود ندوہ آرہے ہیں، ندوہ ہی میں مناظرہ کرے، ہم لوگ وہاں آ کر مناظرہ کرنے کو تیار ہیں، لیکن مولوی عارف سنبھلی مناظرہ پر آمادہ و تیار نہیں ہوا، وہ اپنے آدمیوں کو بھیج کر پتال لگاتا رہا کہ کون کون مناظر آیا ہے، جب حضور امین شریعت کا نام سنا تو فرار حاصل کرنے میں بھلائی دیکھی، ان تمام حالات پر مشتمل کتاب چھاپ دی گئی، دو دن بعد توپ خانہ باز ارمیں جشن فتح منعقد کیا گیا جس میں حضور امین شریعت نے وہابیوں کے باطل عقائد کو ان کی کتابیں دکھا کر پیش کیا، پورا مجمع ہم تن گوش ہو کر حضور امین شریعت کے نورانی و عرفانی بیان سے فیض حاصل کرتا رہا اور حق، واضح تر ہوتا رہا، ہر چہ سار طرف سے مفتی اعظم زندہ باد کا نعرہ لگتا رہا۔ حضور امین شریعت نے احقاق حق اور اثبات حق کی ترویج کے لیے آخر زمانہ میں دارالعلوم دارشیر میں قیام فرمانے کا ارادہ فرمایا تھا دارالعلوم دارشیر کی طرف سے اخبارات و رسائل میں اعلان بھی ہو چکا تھا لیکن قدرت کو کچھ اور ہی منظور تھا آپ نے دما خرت کا سفر فرمایا۔

### وقف بل، قاضی بل کا قضیہ، علماء اہل سنت کا وفد

کانگریس پارٹی کی ہم نوا جمعیۃ العلماء کے دیوبندیوں نے اقتدار کی طمع میں مسلم مفادات کی سوداگری کا مخصوص کام اپنے ذمہ لے رکھا تھا، جمعیۃ العلماء کی تاسیس لکھنؤ فرنگی محل کے نامور عالم دین حضرت مولانا شاہ عبدالباری فرنگی محلی رحمۃ اللہ علیہ نے کی تھی، ان کا مطلق نظرسرانگریزی راج میں مسلم مفادات کا حصول اور تحفظ تھا، اور انہوں نے اس کام کے لیے مدرسہ دیوبند کے علماء کو بھی شریک کیا تھا، اس کا پہلا اجلاس حضرت رسول نمائی درگاہ شریف دہلی میں ہوا تھا، اس میں کسی دیوبندی مولوی کی شرکت نہ تھی، بعد میں مولوی ثناء اللہ غیر مقلدوں کے امام اور مولوی کفایت اللہ اس میں شریک ہوئے یہ دونوں انگریزی

سیاست کے ماہروں میں تھے حضرت فرنگی محلی کی سادگی اور بے نیازی سے واقف تھے، اور ادھر اعلیٰ حضرت امام اہل سنت مولانا احمد رضا قدس سرہ بھی ان دونوں کی طبسیعتوں سے بخوبی واقف تھے، انہوں نے مولانا محمد عبد الباقی صاحب کو ایک خط میں مفید مشورہ دیا کہ

”جمعیتہ العلماء کی صدارت آپ اپنے ذمہ رکھیں تو بہتر رہے گا آپ پھر بھی ہم لوگوں سے قریب رہیں گے۔“

امام اہل سنت کی یہ مومنانہ فراست تھی، جس نے آندھی طوفان اٹھنے سے پہلے اس کے رخ کو متعین کر دیا تھا، جمعیتہ کے کلیدی عہدوں پر دیوبندیوں کا قبضہ ہو گیا صدارت و نظامت پر ان کا قبضہ ہو گیا مگر پھر بھی جب تک مولانا سید شاہ محمد فاخر الہ آبادی اور مفسر قرآن مولانا عبدالاحد مفتی آگرہ حیات رہے، ان کا علمی دینی وقار و دبہ قائم رہا لیکن مولانا قطب میاں فرنگی محلی اور مولانا شاہ عبد الماجد قادری بدایونی کا دباؤ نہ تھا مولوی منظور سنبھلی نے مودودی صاحب سے اپنے تعلقات کے متعلق کتاب لکھی ہے، اس میں انہوں نے لکھا ہے کہ ایک بار مولانا عبد الماجد بدایونی نے بطور شکوہ ابوالکلام آزاد سے کہا کہ جمعیتہ العلماء پر دیوبندی وہابی مولویوں کا غلبہ ہوتا جا رہا ہے، جواب میں ابوالکلام آزاد نے کہا آپ بھی اپنے سنی علماء کو جمعیتہ میں شامل کرانے کی سعی کریں۔

مولانا شاہ محمد عبد الباقی فرنگی محلی نے انگریزی راج میں قاضی بل کا معاملہ اٹھایا، انہوں نے فاضل بریلوی قدس سرہ سے بھی اپنے اس اندیشہ کا اظہار کیا تھا کہ اگر آپ نے اور اپنے سنی علماء نے توجہ و اعانت نہ کی تو گمان غالب ہے کہ وہابی فرقے کے علماء اپنے منصوبہ میں کامیاب ہو جائیں گے، حضرت حجتہ الاسلام نے اپنے ایک مفصل خط میں تحریر فرمایا ہے کہ اس وقت مدرسہ اہل سنت منظر الاسلام کے صدر المدرسین مولانا ظہور اکھین فاروقی فاضل رام پور اور مولانا نعیم الدین صاحب اور مولانا امجد علی صاحب اور مجھ کو لکھنؤ کے جلسہ میں شرکت کے لیے اعلیٰ حضرت نے فرنگی محلی بھیجا تھا، اس وقت وہابیہ اپنے

منصوبہ میں ناکام رہے۔

تقسیم ملک کے بعد جمعیتہ علمانی، کانگریس کی ہمنوائی کی وجہ سے بااثر تھے، حکومت میں ان کی بات مانی جاتی تھی انہوں نے اس سے فائدہ اٹھانا چاہا، ۱۹۵۶ء میں جمعیتہ نے کانگریسی ممبر پارلیا منٹ مسٹر محمد احمد کاظمی کے ذریعہ پارلیا منٹ میں وقف بل قاضی بل کابل پیش کروایا، اس طرح اوقات و درگا ہوں پر قبضوں کا منصوبہ تیار کر لیا، تمام درگا ہوں کے مشائخ و سجادگان بل کی مخالفت میں متفق ہو کر اٹھ کھڑے ہوئے، اس موقع پر کل ہند جماعت رضائے مصطفیٰ اور کل ہند تبلیغ سیرت کا مشترکہ وفد وزیر داخلہ پنڈت پنتھ سے ملا اور اپنے موقف کو، وضاحت کے ساتھ پوری قوت سے بیان کیا، اس وفد میں حضرت جمیلانی میاں قبلہ عالم حضرت برہان المصلحہ اور حضرت مجاہد ملت بھی شریک تھے قائد وفد حضور قبلہ گاہی تھے نتیجہ یہ ہوا کہ حکومت نے اس بل کو نامنظور کر دیا۔

### سنی اوقات کانفرنس دہلی

دہلی کی وہابی جمعیتہ العلماء نے حکومت وقت کی ہمنوائی کر کے مجلس اوقات پر اپنا تسلط جمالیا، انہیں کے کارندے اور انہیں کے نمائندے اس کے منصب دار اور عہدیدار تھے، ان جمعیتی عہدیداروں کے سامنے بزرگوں کے مزارات پر بلندنگیں بن گئیں، مساجد گھروں میں تبدیل ہو گئیں وہابی مجلس اوقات کے ارکان آنکھیں بند کیے دیکھا کیے، بالآخر غیرت مندوں کا طبقہ متحرک ہوا، حمیت مذہب کے جذبے سے ایک جگہ مجتمع ہوئے، باہمی مشورے ہوئے، تحفظ اوقات کانفرنس کے نام سے کانفرنس کے انعقاد کا اعلان کر دیا گیا، شمالی ہند اس کانفرنس کے انعقاد کی آواز سن کر متحرک عمل ہو گیا، ہر مقام پر چرچے ہونے لگے، ادھر اہل سنت میں جوش و خروش تھا تو دوسری طرف جمعیتہ علمانی کانگریسیوں کے حلقوں میں اضطراب تھا، ان کے دل کی ڈھکنیں تیز ہو گئیں، آنکھوں تلے اندھیرا چھا گیا، جنوں و



دیوانگی کا دورہ پڑ گیا، گھبرائے گھبرائے ادھر سے ادھر دوڑنے لگے، حکومت نے ان کو ہمت دلائی، لیکن لال قلعہ کے میدان میں منعقد ہونے والے مسلمانوں کے جوش مارتے ہوئے مجمع پر پابندی لگانا حکومت کے بس کی بات تھی، اجلاس ہوا، خطبہ استقبالیہ میں جمعیتی اوقات کے سیاہ کارناموں کو فوٹو کے ذریعہ نمایاں کیا، مولانا امجد صابری، مولانا سید اسرار الحق شاہ جہاں پوری، علامہ مشتاق احمد نظامی، علامہ ارشد اور حضرت مولانا سید مظفر حسین کچھوچھوی نے اس کے نظم و انتظام میں رات دن ایک کر دیئے۔ استاذی حضرت صدر العلماء مولانا سید غلام جیلانی، حضرت پرنور قبیلہ گائی، ابن شریعت مفتی اعظم کانپور اور حضرت مجاہد ملت نے سرپرستی فرمائی، شریک اجلاس ہوئے، حضرت مجاہد ملت نے تقریر فرمائی سب سے آخر میں حضور پرنور قبیلہ گائی نے آخری تقریر فرمائی، جو حسب معمول حکمت و دانش کا مجموعہ تھی۔ اس کا اثر ہوا، حکومت کی آنکھیں کھلیں اور وہ اپنی روش بدلنے پر مجبور ہوئی۔

### محمد علی پارک میں جماعت رضائے مصطفیٰ کا تاریخی اجلاس

جماعت مبارکہ کا یہ منعقدہ اجلاس بڑی اہمیتوں کا حامل اجلاس تھا، جسے حضور قبلہ گائی قدس سرہ نے منعقد کرایا تھا، ہوا یہ تھا کہ کانپور کی وہابی غلبہ والی جمعیت العلماء نے ۱۹۵۶ء میں اپنا اجلاس کانپور میں کرنا طے کر دیا تھا، صدر اجلاس صدر دیوبند مولانا حسین احمد قرار پائے، کشمیر کے وزیر اعلیٰ شیخ عبد اللہ کی شرکت کا بھی اعلان و اشتہار تھا، کانپور کی سرزمین پر آمدی طوفان کی طرح جمعیتی سرگرم عمل تھے، حضور قبلہ گائی مشرقی علاقوں کے طویل دوروں سے واپس ہوئے تو حالات معلوم ہوئے، اسی وقت راست میں جماعت رضائے مصطفیٰ کے ناظم اعلیٰ مولانا عبد الہادی الوارثی کو بلا کر مشورہ کیا، اور جمعیت کے اجلاس سے دو دن پہلے جماعت کے اجلاس کا اعلان قرار پایا، اور مقام اجلاس محمد علی پارک چمن گنج تھا تین دن تک لگا تار اعلان کرایا گیا، وقت کا وقفہ چونکہ بہت کم تھا، اس لیے دو خصوصی نمائندوں کو خط دے کر روانہ کیا، ایک کچھوچھو مقدمہ حضرت محدث اعظم صدر کل ہند جماعت رضائے مصطفیٰ کی خدمت میں دوسرا خط بحر العلوم



حضرت علامہ مولانا محمد عبدالحمید حقانی مفتی آگرہ کے پاس، کچھ چھ مقدسہ جب نمائندہ حاضر ہوا، حضرت محدث صاحب قبلہ سفر میں جا رہے تھے اور سامان یکہ پر رکھا جا رہا تھا حضرت قبلہ محدث صاحب نے خط پڑھ کر نمائندہ سے اپنے مخصوص انداز میں فرمایا اچھا مفتی اعظم کانپور نے آپ کو مجھے گرفتار کرنے کے لیے بھیجا ہے اور کانپور کا ارادہ فرمایا، یہی حال حضرت مفتی آگرہ کا تھا وہ بھی اسی وقت کانپور کے لیے چل پڑے۔

اجلاس کا مقام کانپور کا مشہور مقام محمد علی پارک قرار پایا، یہ موہیل بورڈ کے زیر اہتمام تھا، جمعیتی لوگوں نے مالیوں سے شازش کر کے پانی چھوڑا دیا تھا، اہل سنت کی جماعت کثیرہ نے جن سے پارک بھرا ہوا تھا ۲۰ رات تک کھڑے کھڑے دونوں بزرگوں کا وعظ سنا، حاضرین کی تعداد ۵۰۰۰ ہزار تھی دو دن بعد سنبھرا اور اتوار کو جمعیت العلماء کا حلیم کالج میں اجلاس ہوا تو حاضرین کی تعداد ۵۰۰۰ سے بھی زیادہ تھی، اس کے بعد دیوبندیوں نے کانپور میں اپنے اجلاس کرانے ہی بند کر دیے

### کاٹھیاواڑ میں تبلیغی جدوجہد

دیر اول بندر کاٹھیاواڑ گجرات کا ساحلی علاقہ ہے، جس کی فیصلوں سے سمندر کی موانج لہریں ٹکراتی رہتی ہیں یہ شہر اور اس کے اطراف کے تمام علاقے بھی حضور قبلہ گاہی کی تبلیغی جدوجہد کے دائرے میں تھے، حضور قبلہ گاہی کے محبوب خلیفہ مجاز جناب صوفی سید ممتاز حسین شاہ ترمذی یہاں کی دینی برکات و فیوض کا ذکر قلم بند کرتے ہوئے لکھتے ہیں:

”حضور قبلہ و کعبہ کی تشریف آوری کی اطلاع ملنے پر جلوس استقبال کا شاندار اہتمام کیا گیا گاڑی انیشن پر پہنچی، دور ہی سے حضور اقدس کا جلوہ زیبا نظر آرہا تھا، گاڑی رککنے نہ پائی تھی، کہ نعرہ تکبیر و نعرہ رسالت اور مفتی اعظم زندہ باد کے نعروں سے فضا گونج اٹھی، جلوس کے جلو میں قیام گاہ تک لائے گئے، اس وقت کا کیا عالم کھوں، صاف معلوم ہوتا تھا کہ سنت کی شمع فروزاں ہے حضور اقدس کو حق تعالیٰ جل شانہ

نے بے نظیر نورانی طلعت عطاء فرمائی تھی جس سے ایمان و ایقان کی تابش پھوٹی نظر آتی تھی، جو ایک نظر دیکھتا دیکھتا ہی رہ جاتا۔

حق نے انہیں پیدا ہی کیا ایسا  
جس نے دیکھا انہیں دیکھا ہی کیا

اہل دل اور اہل محبت حضرات ارد گرد منڈلاتے رہتے، گجرات کے اس شہر ویراؤل میں پہلی تشریف آوری کے بعد یہ ہوا کہ سالانہ تشریف آوری معمول میں شامل ہو گئی جو تھے سال کے دورے میں زبردست رجوع خلاق ہوا اور اس بار سب برسوں سے زیادہ اہتمام سے وعظ مبارک کا اہتمام کیا گیا، حضور اقدس کا وعظ مبارک تعظیم رسول پاک ﷺ اور آپ کی سچی اتباع پر ہوتا تھا، پہلے دوروں میں عرب چوک کی عرب مسجد میں وعظ کی مجلس ہوتی تھی لیکن اس چوتھے دورے میں شہر کے محلوں میں مواعظ کی محفلیں سجائی جانے لگیں، صاف روشن ہوتا تھا کہ ہر وعظ کے بعد ایمان میں روشنی پیدا ہوئی ہے، حضور اقدس کے مواعظ مبارک کی برکتوں سے بے علم سے بے علم اور ان پڑھ سے ان پڑھ اور سادے سے سادے مسلمان بھی آگاہ ہو گئے کہ رسول پاک کی تعظیم و توقیر کو دین پاک کہتے ہیں، اور بے دینی حضور پاک کی توہین و بے توقیری کو کہتے ہیں تعظیم کرنے والے کو سنی کہتے ہیں اور اہل سنت اور تعظیم کے منکر کو وہابی، دیوبندی، نجدی، قادیانی کہتے ہیں سنی کی بولی اور عمل سے رسول پاک کے ادب و احترام اور تہذیب و حرمت کا چراغ روشن ہوتا ہے، اور بد دین وہابی و دیوبندی کی بولی اور عمل سے توہین و گستاخی اور بے ادبی کا اندھیرا پھیلتا ہے، حضور اقدس کے زبان مبارک سے نکلے ہوئے یہ کلمات اور یہ ارشادات دور دور تک پھیل گئے۔

مینارہ مسجد کے وعظ میں تباہی سے پہلے آگاہی

ویراؤل شہر کی مینارہ مسجد میں بعد عشاء حضور اقدس ہادی امت کے وعظ کا جلسہ تھا، اس روز بعد

مغرب ہی سے سرکارِ فکرمند تھے، اس کا اثر چہرہ سے بھی ظاہر تھا، وعظ کے لیے تشریف لے گئے، مسجد شریف بہت بڑی ہے، مجمع بھی بہت بڑا تھا، بہت سے دیوبندی عوام اور ان کے امام بھی ادھر ادھر سے تقریر کی سماعت کے لیے پہنچ گئے تھے، وعظ شروع ہوا، شریعتِ مطہرہ کے احکامات کا بیان تھا، طریقت و معرفت کے اسرار و رموز کا انکشاف تھا، عرض کروں ایمان و یقین و معرفت سے لبسِ ریز وعظ تھا دورانِ تقریر کا ایک باندازِ جلال اور بہت ہی مستحقِ حاضرین جلسہ اور حاضر مسلمانوں کو مخاطب کر کے فرمایا، ”مسلمانوں! اب بھی سنبھل جاؤ، راہِ ہدایت اختیار کر لو، بدگلی سے پرہیز کرو، اپنے بھی گناہوں سے بچے دل سے توبہ کر کے سچے مسلمان بن جاؤ، اگر تم نے ایسا نہیں کیا تو ہم دیکھ رہے ہیں کہ تھوڑے عرصہ کے بعد اس طرف کا حصہ ویران اور تباہ و برباد ہو جائے گا اور اس کے بعد سنبھلنا بھی چاہو گے تو سنبھل نہ سکو گے، اللہ تعالیٰ اپنے حبیبِ پاک ﷺ کے صدقہ و طفیل میں تم کو توفیقِ خیر دے آمین۔ جب یہ خیر خواہانہ اور ہادیانہ مہر و کرم کے الفاظِ احقر کے کان میں پڑے، تو فکر میں پڑ گیا کہ حضور اقدس نے یہ کلمات کیسے ادا کیے، اور بلا ارادہ احقر کی نظر حضور اقدس ﷺ کی شانِ ثانی کے چہرہ منور پر پڑی، دوبارہ بارِ نظر لگائی کیا عرض کروں، کیا کیفیت انوار تھی،

نگاہِ برق نہیں، چہرہ آفتاب نہیں  
یہ آومی تو ہیں لیکن دیکھنے کی تاب نہیں

پھر دیکھا تو یہ دیکھا کہ حضور اقدس نہیں ہیں بلکہ کوئی اور بزرگ ہیں، بہت پر ہیبت اور باوقار، دبدبہ و شوکت ہر پہلو سے نمایاں، تقریر انہیں کی ہو رہی ہے، کچھ دیر کے بعد یہ مبارک محفلِ صلوة و سلام پر ختم ہوئی حضور اقدس قیام گاہ پر پہنچ گئے، مذکورہ واقعہ کے بارے میں بار بار خیال آتا تھا کہ حضور اقدس سے یہ احوال کیسے عرض کروں ایک دن ناشتہ کے وقت موقع مل گیا اجازت لے کر میدانہ مسجد میں دیکھے ہوئے معاملہ کو کہہ سنایا، حضور اقدس سن کر چونک پڑے اور چہرہ مبارک سے خشکی کے آثار نظر آنے لگے فرمایا، خاموش ہو جائیں، چند منٹ بعد فرمایا ممتاز بابو جو کچھ دیکھا ہے، اس کا تذکرہ کسی اور سے نہ کرنا



حضور اقدس نے مینارہ مسجد کی تقریر میں جو تنبیہ فرمائی تھی چند ماہ بعد آنکھوں سے دیکھ لیا، ہنگامہ و فساد ہوا اور وہ پورا علاقہ غیر مسلموں کے قبضہ میں چلا گیا۔

## کوڈی نال میں سنی کانفرنس

سابق مسلم ریاست مصطفیٰ آباد جو ناگڑھ کا ایک علاقہ کبیسر پور کوڈی نال نام سے مشہور نام ہے مسلمانوں کے درمیان اس کی اہمیت کی وجہ وہاں پر حضرت سیدنا رزق اللہ شاہ جیلانی حموی رحمۃ اللہ علیہ کا آستانہ اور ان کی اولاد امجاد ہیں حضور اقدس جب بھی ویراؤل کے دورے پر تشریف لائے کوڈی نال کے دورہ پر بھی تشریف لے جاتے وہاں کے سادات قادر یہ حضور کی بیعت سے بھی مشرف ہیں، جب چوتھی بار تشریف آوری ہوئی تو آپ کو اطلاع ملی کہ وہاں دیوبندیوں کی سازش سے تبلیغی جماعت کا اجتماع ہونے والا ہے، اور تاریخ بھی مقرر ہو چکی ہے، کوڈی نال کے سید زادہ سید دادا بابو وغیرہ ملاقات و زیارت کے لیے حاضر ہوئے تو حضور اقدس نے تفصیل معلوم کی، ان حالات کو سن کر حضور اقدس کو بے حد ملال ہوا، اسی دن عصر بعد کوڈی نال تشریف لے گئے، اور سادات کے قادر یہ محلہ میں ان کے خاندانی جماعت خانہ میں جو بہت بلندی پر تھا، قیام فرمایا اگرچہ زینہ چڑھنے اترنے میں بڑی تکلیف ہوتی تھی، لیکن جس عظیم مقصد کو لے کر وہاں تشریف لے گئے تھے، اس کی وجہ سے اس تکلیف کو گوارا کیا، قادری سادات بخاری سادات اور اہل شہر مسلمانوں کو بلا کر ہدایت کی اور فرمایا کہ:

”آپ کے یہاں گمراہی اور بددینی کے پرچار کے لیے، دیوبندیوں نے اجتماع کی تاریخ بھی مقرر کر لی، اور آپ لوگوں کو کوئی غم نہیں ہوا جیسے کچھ ہوا ہی نہیں ہے، آج اسی قادری محلہ میں وعظ کا جلسہ ہوگا، آپ سب آئیے چنانچہ رات میں جلسہ ہوا، سادات قادر یہ کے چہوتے پر جلسہ گاہ سجائی رات تک حضور اقدس نے چشم کشا اور ایمان افروز موعظہ فرمایا، الحمد للہ جو لوگ وہابیوں کے فریب میں آ کر تبلیغی اجتماع کے ذمہ



دارین گئے تھے، انہوں نے علیحدگی کا اعلان کیا، دوسرے دن حضور اقدس نے مسلمانوں کو پھر سے طلب فرمایا اور فرمایا جن تاریخوں میں تبلیغیوں کا جلسہ ہونے والا تھا اب انہیں تاریخوں میں اہل سنت کا جلسہ ہوگا، آپ سب مل کر کوشش کیجئے، حضور اقدس نے یہاں ہی سے دروہند مسلمانوں کو خطوط لکھے اور علمائے کرام کو دعوت نامے ارسال کیے، اس کے بعد یہاں سے دھوراجی تشریف لے گئے، جب چند دن رہ گئے تب دیراول تشریف فرما ہوئے، وہاں سے کوڈی نال گئے اور حضرت رزق اللہ شاہ کے آستانہ پر قیام فرمایا، تاریخ مقررہ پر غیر معمولی جوش و خروش سے سنی کانفرنس منعقد ہوئی۔ دو روز دروہند سے اہل سنت نے جا کر شرکت کی ڈگر کا تے قلوب سنبھل گئے، اہل بطالت پر ہیبت حق چھا گئی۔

کوڈی نال کے قادری سادات کا مسلمانان کاٹھیاواڑ کے قلوب میں ایک الگ طرح کا احترام ہے، لیکن جس طرح قدیم اشراف خاندانوں کے احوال ہو چکے ہیں، وہی حال ان کا بھی تھا، اس بار جو جائے قیام مقرر ہوئی وہ آستانہ کا مطبخ تھا، اس دیار کے مشہور صوفی اور مبلغ اہل سنت مولانا محمد ابراہیم ترکی مرحوم بھی ہمراہ تھے، ان کی موجودگی میں متعلقین آستانہ میں سے ایک فرد نے جیب سے پیڑی نکالی، خود بھی پینا شروع کی اور دوسرے کی طرف بھی بڑھائی، مولانا ترکی نے ان کی طرف زیادہ تیز نگاہوں سے دیکھا، ادھر سے اور زیادہ کڑی نظر سے جواب ملا، حضور قبلہ نے قبل اس کے کہ کوئی بات زبان سے نکلے اور بات بڑھے پیر زادگان سے فرمایا، کوئی بات نہیں آپ اپنا کام کیجیے، اتنے میں عصر کی اذان کی مسجد سے آواز آئی، حضور کی نظر ایک ایسے فرد پر پڑی جو تیز زبان تھے تو ادب شناس بھی تھے، ان کو مسواک اور عمامہ دیا اور فرمایا اس کو لے کر مسجد چلیے، ادھر مولانا محمد ابراہیم صاحب سے فرمایا، یہ صاحبزادے ہیں، ایسا کرنے سے ٹوٹ جائیں گے، ادھر وہ صاحبزادے مسجد گئے اور مصلیٰ پر مسواک اور عمامہ رکھ کر چلے آئے، نماز سے واپسی ہوئی تو بس اسی قدر ان سے فرمایا کہ مسجد میں ٹھہرے نہیں واپس آگئے، یہ حملہ ان پر اثر

کر گیا، جب تک قیام رہا، مسواک اور عمامہ لے جاتے وضو کرانے کے بعد خود وضو کرتے اور جماعت میں شریک ہوتے، ان صاحبزادوں کو علماء کی منزلت سے بھی کوئی تعلق نہ تھا، فرماتے یہ ہمارے دادا، بابا، دادی، نانی اماں کے دفالی ہیں، اور یہ مسجد جس کو ہم نے مسجد لکھا ہے، وہ آستانہ کے پائین طرف صحن تھا جو آستانہ نماز ادا کر لیتا، حضور اقدس نے پیر زادگان سے فرمایا، آستانہ پر ایک عالم مقسّر کیجیے جو روزانہ کوئی کتاب کو سنائیں، اور زائرین و حاضرین کو عمل صالح کی تعلیم و تلقین کرس، ایک مدرسہ بھی قائم کیجیے جس میں علوم دین اور ضروری دنیاوی تعلیم بھی ہو، چنانچہ عالم کا تقرر ہو گیا عظیم الشان مسجد بھی بن گئی، سید عبدالوہاب شاہ دادا بابا پوکے حسن عقیدت سے درگاہ کے پاس ایک بڑا ساجرہ حضور کے قیام کے لیے تیار ہو گیا، عرس کے موقع پر جلسہ کا انتظام ہوتا، برسوں حضور کا وعظ مبارک ہوتا رہا، اور لوگ فیض یاب ہوتے رہے۔

آستانہ کے صاحبزادگان اور مستورات بڑی تعداد میں سلسلہ میں داخل ہوئے، بہتوں کو خلافت و اجازت عطا فرمائی، دن بدن حالات میں سدھار آیا، شریعت مطہرہ کا رواج ہمہ وقت پیش نظر رہا، ایک موقع پر سید عبدالوہاب شاہ دادا بابا پوکا خط آیا، کہ فلاں صاحب نے تعویذات کا رجسٹر اور خلعت نامہ لکھ کر دیا ہے، اس کا کیا کروں، جو جواب ان کو تحریر فرمایا وہ یہ تھا، کہ ”شریعت مطہرہ کو رواج دینا ہمارا پہلا کام ہے، یہ سیری مریدی پھیلانا ہمارا کام نہیں ہے سب سے پہلا اور ضروری کام یہ ہے کہ مدرسہ قائم کرو جیسا کہ بارہا توجہ دلا چکا ہوں،“ چنانچہ اس حکم کی تعمیل میں مدرسہ قائم ہوا اور اس کے بعد الگ جگہ خریدی گئی اور بڑا مدرسہ قائم ہو گیا اور درجنوں مولویوں کی موجودگی کے باوجود سید عبدالوہاب شاہ سب سے بڑے مرفوج شریعت اور ہادی طریقت بن گئے، اور اس خانوادے کے درجنوں بچے حافظ و عالم بن گئے،

### مانگرول شریف کا ٹھہراؤ میں وعظ مبارک کا فیضان

مانگرول میں تقسیم ہند تک تقریباً چھ سو برسوں تک مسلمانوں کی حکمرانی رہی، وہاں اہل سنت کی اکثریت تھی مگر جس زمانے کا ہم ذکر کرنے جا رہے ہیں اس وقت یہاں کا مال بہت کچھ بدل چکا تھا،

اور وہابیوں کے غلبہ والا شہر بن چکا تھا۔ ان کا ایک مدرسہ بھی قائم تھا، ریاست مانگرول کا ماضی حضور قبلہ گاہی کے علم میں تھا اور آپ کی دلی خواہش تھی کہ ایک بار وہاں آپ کی تقریر ہو جائے، مولہ برسوں کے بعد وہاں پور بندر کے اہل سنت کی ہمت سے جلسہ ہونا طے پا گیا، اس وقت حضور قبلہ گاہی کی طبیعت زیادہ علیل ہو گئی پور بندر کے اہل سنت بلائے آئے تو فوراً تیار ہو گئے، عشاء کے بعد جلسہ کا وقت آیا تو اسی ضعف و علالت کی حالت میں ممبر مدرونی افروز ہوئے، مجمع بہت کثیر تھا اہل سنت دور دور سے آئے ہوئے تھے محب سنیت مولانا عبدالستار ہمدانی کو جلسہ کی نظامت پر مامور فرمایا، وعظ شروع ہوا تو عنوان ”تعظیم و توقیر رسول پاک“ تھا۔ ڈیڑھ گھنٹہ تقریر فرمائی بدلائل قرآنی بیان فرمایا:

”نماز کا حکم ہوا تھا اور نہ اس کے احکام تھے، نہ روزہ فرض ہوا تھا نہ اس کے احکام تھے، نہ زکوٰۃ تھی نہ اس کے احکام تھے، نہ حلال تھا نہ اس کے احکام تھے، از قسم احکام کچھ بھی نہ تھا، کہ اس کے انکار پر کوئی کافر ہوتا، یہ رسول پاک کی تعظیم تھی جس کے انکار پر اول اول کفر کا حکم صادر ہو کر ابلیس کو مردود بارگاہ کیا گیا، اور ہمیشہ ہمیشہ کے لیے لعنت کا طوق اس کے گلے میں ڈال دیا گیا، آج بھی دیکھو نہ نماز کا انکار ہے نہ روزہ کا، نہ حج کا انکار ہے اور نہ زکوٰۃ کا، بس اگر انکار ہے، تو تعظیم و توقیر رسول پاک سے، عداوت ہے تو تعظیم رسول پاک سے، پہچان ہو گئی کہ تعظیم کا منکر ابلیس ملعون کا تابعدار ہے۔“

احساس میں ممبر سے قریب دیوبندی مدرسہ کے مولوی صاحبان اور طلبہ بڑی تعداد میں موجود تھے، مجمع پر سناٹا چھایا ہوا تھا، محویت کا ایک عالم تھا، حسب معمول صلوٰۃ و سلام پر باخیر تمام ہوا، ایک ہفتہ وہاں قیام فرمایا اور آپ کی برکت سے وہاں پہلے ایک مسجد اہل سنت کوٹلی، اس کے بعد دوبارہ دوسرے سالوں میں اور بھی تقریر ہوئی اور غامبی تعداد میں اہل سنت کی کثرت ہوئی اور وہ سب کے سب سلسلہ میں داخل ہو کر مرید ہوئے حضور قبلہ گاہی کی ہمرکابی میں ایک بار اقام الحروف حاضر خدمت تھا حضور قبلہ گاہی ویر



اول میں تشریف فرما تھے، ایک شخص آیا اور ایک خط پیش کیا آپ نے پڑھا اور اقم الحروف کی طرف متا طلب ہو کر فرمایا یہ خط مانگ رول کے وہابی مدرسہ کے صدر مدرس کا ہے، اور پڑھا، القاب و آداب کے ساتھ نام کے بعد ہدایہ اللہ المسلمین بعظمتکم لکھا تھا، آپ نے فرمایا اس وہابی کو بھی اس کا اقرار ہے کہ اللہ تعالیٰ ہماری عظمت سے مسلمانوں کو ہدایت دیتا ہے اس نے یہ بھی لکھا تھا، کہ آپ مسلمانوں کو دین کی باتیں بتاتے ہیں۔ اللہ آپ کو جزائے خیر دے عمر دراز صحت دے۔“

### کانپور عید گاہ کا قضیہ

کانپور کی شہری آبادی بڑی تیزی سے بڑھی، نئے نئے محلے آباد ہوئے، مسجدیں بنیں، عیدین کی نمازیں انہیں مسجدوں میں ادا کی جاتیں تھیں، رفتہ رفتہ مساجد میں نمازیوں کی تعداد بڑھی، تو جب گہ کی قلت ہوئی، قطب کانپور حضرت امام اہل سنت مولانا شاہ احمد حسن چشتی صابری، استاذ الکمل قدس سرہ مسجد شریف رنگیان بکر منڈی نئی سرک میں عیدین کی امامت کراتے تھے، یہ مسجد شریف بھی جب نمازیوں سے معمور ہوئی آپ نے ایک دین دار مخیر تاجر کو توجہ دلائی کہ عیدین کی نماز کے لیے شہری آبادی سے باہر زمین خرید کر عید گاہ کے طور پر وقف کریں اس دیندار پارسانے اپنے پاک مال سے عید گاہ کے لیے زمین خریدی، عید گاہ میں عیدین کی نمازیں قائم ہوئیں اور امام اہل سنت استاذ الکمل ۱۳۲۲ھ تک عیدین کی امامت کراتے رہے ۱۳۵۰ھ تک ان کے فرزند اکبر استاذ العصر حضرت مولانا شاہ مشتاق احمد فاضل کانپوری نے امامت فرمائی ان کے وصال کے بعد استاذی مولانا قاری امداد احمد علیہ الرحمہ خلف اکبر حضرت استاذ العلماء استاذ العصر کی اقتداء میں نمازیں ہوتی رہیں، اسی آخری عہد میں بساط خسانہ کے وہابیوں نے پُر فریب طریقہ پر عید گاہ اور قبرستان کی خفیہ ٹکٹی بنائی، استاذی قاری امداد احمد صاحب علیہ الرحمہ کے وصال کے بعد مشہور زمانہ مسجد مجھسلی بازار کے وہابی امام کی امامت کا اعلان کر دیا، اور عید کی نماز پڑھ لی، سواد اعظم اہل سنت و جماعت نے مخالف مذہب امام کی اقتداء سے نماز میں شرکت سے الگ رہ کر شدید احتجاج کیا، سواد اعظم اہل سنت کا شدید احتجاج حضور قبیلہ گاہی دین پناہی قدس سرہ کے حکم



وامر کی تعمیل میں کیا گیا تھا، وہ عید گاہ جس کا میدان نمازیوں کے سروں کا میدان دکھائی پڑتا تھا اس وقت چند صفوں کا خالی میدان بن گیا۔ حضور قبلہ گاہی دین پناہی کے حکم و امر سے مسلمانان اہل سنت نے ہر خطے اور ہر محلے میں جلسے کر کے حاکم ضلع کو اپنے مذہبی موقف سے بذریعہ سمورنڈرم آگاہ کیا۔ اجتماعی جلسے بھی ہوتے رہے مساجد کے اماموں میں مزید شدت ہوئی، سواد اعظم اہل سنت و جماعت نے طے کر لیا کہ جو بھی ہو، ہم اپنی عید گاہ میں اپنے سنی امام مولانا قاری شبیر احمد صاحب (امام اہل سنت کے چھوٹے پوتے تھے) اور مولانا قاری امداد احمد صاحب کے سفر حج کے موقعوں پر ان کی جگہ پر عید گاہ میں عیدالضحیٰ کئی بار بڑھا چکے تھے) کی اقتداء میں نماز عید گاہ میں پڑھیں گے، اس عہد سے کانپور کی فضا گونج رہی تھی، حکومت وقت تک بھی اس عہد کی اطلاعات پہنچ رہی تھیں حضور قبلہ گاہی دین پناہی نے حکم دے رکھا تھا کہ سواد اعظم اہل سنت و جماعت عید گاہ میں نماز عید الفطر کے لیے گئی رات سے جمع ہوں۔

۲۹ رمضان المبارک کو ۲ بجے دو پہر کو کلکٹر کا نمائندہ حضور قبلہ گاہی کے پاس آیا اور کہا کہ آپ کو کلکٹر صاحب نے بلایا ہے فرمایا ظہر کی نماز کے بعد آتا ہوں، اس طلہی کی خبر ہوئی لہرول پر سواد اعظم اہل سنت کے درمیان پھیل گئی حضور قبلہ گاہی نے نماز ظہر سے فارغ ہو کر قرآن پاک کی تلاوت فرمائی، اس کے بعد کوتوالی کی طرف رکشہ پر بیٹھ کر روانہ ہوئے، پیچھے پیچھے مسلمانوں کا پرہجوم قافلہ ساتھ لگ گیا کوتوالی کے اندر اور باہر سروں کا مجمع لگ گیا جو مجمع کل عید گاہ کے لیے اکٹھا ہونے والا تھا، وہ کوتوالی کے باہر اکٹھا تھا اور چاروں طرف شاہراہوں پر مجمع ہی مجمع تھا، تھوڑی دیر کے بعد فضا میں ارتعاش ڈالنے والا نعرہ تکبیر اللہ اکبر اور مفتی زندہ باد، عید گاہ میں نماز، ہمارا حق ہے، گونجتا رہا، اس طرف کلکٹر حضور قبلہ گاہی سے محو گفتگو تھا، اوز بھی ایم ایل اے، وکلاء اہل سنت اور مساجد کے امامان، متولیان حضور قبلہ گاہی کے ارد گرد اکٹھا تھے حضور قبلہ گاہی نے کلکٹر سے فرمایا کہ مسلمانان کانپور کے سواد اعظم نے عید گاہ کے قابض متولی کی تولیت کو خارج کر کے دوسرا متولی مقرر کر دیا ہے، اور امام کو بھی اختلاف مذہب کی بنیاد پر کہ اہل سنت کی نماز موجود امام قابض کے پیچھے باطل ہے امام کو بھی الگ کر کے اپنا امام مقرر کر لیا ہے، مسلمانان

کانپور نے اپنے اسلامی شرعی حق کا اعلان کیا ہے ان کا یہ اعلان اپنے دائرہ میں ہے، اگر حکومت کو نقص امن کا خطرہ ہے، تو نقص امن کرنے والے کو روکے، کلکٹر کہتا رہا مفتی اعظم صاحب آپ کا اسلامی حق، ہم سمجھ گئے، مگر ہم مجبور ہیں کہ آپ کو اجازت دیں، حضور قبلہ گاہی نے فرمایا کہ بساط خانہ محلہ والے آٹھ بجے اپنی نماز پڑھ لیں اسکے بعد دس بجے دن کو مسلمانان کانپور عید گاہ جا کر اپنی نماز پڑھیں۔

کلکٹر نقص امن نقص امن کی رٹ لگاتا رہا، کانگریسی ایم ایل اے نے بھی حضور قبلہ گاہی کی تجویز سے اتفاق کیا عصر کا وقت تنگ ہو رہا تھا، حضور نے کوتوالی بی میں نماز عصر پڑھنے کا ارادہ کیا اور اپنا رومال اٹھا کر اٹھے کہ نماز پڑھ لیں، آواز گونج گئی، حضور جماعت کرادیں، اس وقت کلکٹر کی حالت دیدنی تھی، گھبرا یا اور کہا مفتی اعظم صاحب آپ اپنی مسجد میں جا کر نماز پڑھ لیں، یہاں نہ پڑھیں حضور قبلہ گاہی نے کلکٹر سے فرمایا، آپ یہاں کوتوالی میں بھی ہم کو نماز نہ پڑھنے دیں گے؟ حضور قبلہ گاہی دین پناہی قدس سرہ کوتوالی سے باہر نکلے تو اور بھی زبردست نعرہ بٹکیر و رسالت اور مفتی اعظم زندہ باد کے نعرے بلند ہوتے رہے، وقفہ وقفہ سے عمامہ و خواں آتے رہے، ترویج کی جماعت کے بعد خاصہ مجمع سڑک پر اکٹھا رہا، اُدھر کلکٹر نے یہ کیا کہ رات ہی سے عید گاہ کے ارد گرد کی شاہراہوں پر پولس کا پہرہ لگا دیا اور عید گاہ کے قریب کے سنی محلوں کے ناکوں پر بھی پہرہ لگا دیا، اُدھی شب کے بعد مسجد مدرسہ احسن المدارس قدیم کے لاؤڈ اسپیکر سے حضور قبلہ گاہی کی طرف سے اعلان ہوا کہ ”حکومت دوسری جماعت کرنے میں بھی آڑے آرہی ہے لہذا اسواد اعظم مسلمانان کانپور اپنے اپنے محلوں کی مسجدوں میں نماز عید ادا کریں اور نماز عیدین ادا کر کے آئینی اور جمہوری حق کی تجاوز پس کر کے اجتماعی طور پر حکومت وقت کو بھیجیں، آئینی جدوجہد کے حصول کی داستان بڑی ہے، یہاں اس کے بیان کی گنجائش بھی نہیں ہے۔“

### سنی روز نامہ اخبار کے اجراء کے لیے جدوجہد

عید گاہ کے قفیہ کے زمانے میں کانپور کا مقبول ترین روز نامہ اخبار ”سیاست“ اسواد اعظم اہل سنت

کے خلاف زہر گھلتا تھا، حضور قبلہ گاہی قدس سرہ نے سوادِ اعظم اہل سنت کے مسائل و معاملات کے حل کے لیے اور اپنی آواز بلند کرنے کے لیے ایک روز نامہ اخبار کے اجراء کی ضرورت شدت سے محسوس فرمائی، اس گام پر اہل سنت کے مدبر اور مخیر و کلاء اور تاجروں کو بلایا اور ان کے سامنے تجویز پیش فرمائی، سب نے تامل کیا کہ اخبار کا اجراء اور وہ بھی روز نامہ کا اجراء بے حد مشکل کام ہے ان سبھوں کی باتوں سے ناامیدی صاف ظاہر ہوتی تھی، حضور قبلہ گاہی دین پناہی قدس سرہ نے فرمایا کہ اخبار کے اجراء کے لیے دو کام میرے سامنے ہیں وہ دونوں قابو میں آجائیں تو بفضلہ تعالیٰ کچھ بھی مشکل نہیں، پہلا گام تو ایک یہ ہے کہ شہر کے دس ہزار اہل سنت کو ایک ایک ہزار روپے کا حصہ دار بنایا جائے اور دوسرا یہ ہے کہ ہر محلہ کی مسجد کے امام صاحب اور شہر کے مخلص اہل سنت اپنے اپنے حلقوں میں دس ہزار اخبار کے لیے خریداریا کر لیں، اس کے لیے تجارتی اصول پر ان افراد و اشخاص کو ان کا حصہ دیا جائے اس تجویز کو سن کر سب خوش ہوئے، اس کے لیے مشاورتی مجالس ہوئیں، مخلصین نے جدوجہد کا مظاہرہ کیا، اس کام پر مخلصین نے اپنے اپنے علاقوں میں سرگرمی دکھائی، جہاں جہاں بھی یہ آواز پہنچی، سب آمادہ کار نظر آئے، وجہ یہ تھی کہ اس تحریک کے محرک و مجوز حضور قبلہ گاہی قدس سرہ تھے، مسلمانوں کو حضور کی شخصیت پر جیسا اعتماد و بھروسہ تھا، وہ مسلم تھی اس کے بیان کی ضرورت نہیں جس نے بھی سنا کہ حضرت مفتی اعظم اس کے محرک ہیں، پر اعتماد نظر آیا، تازہ نئیں تجویز ہوئیں، محلہ محلہ کے امام صاحبان اور مخلصین کی فہرست تیار ہوئی، ان سب کی موجودگی میں دس ہزار شرکت داروں کو تیار کرنے کا کام سونپا گیا، اور مزید یہ بھی ہوا کہ مقرر تاریخوں پر جو اتوار کی چھٹی کا دن ہوتا حضور قبلہ گاہی کا خود تشریف لے جانا طے ہوا، چنانچہ اس پروگرام کی ابتدا گوال ٹولی محلہ سے ہوئی، حضور قبلہ گاہی قدس سرہ وفد کی قیادت کر رہے تھے، جہاں بھی جاتے وہاں روزانہ خریداروں کا بھی انتظام ہوتا جاتا تھا۔



طے ہوا تھا کہ جب دس ہزار اہل سنت ایک ایک ہزار روپے کے حصہ دار سہ ماہی ہو جائیں گے، اخبار جاری کر دیا جائے گا، غالباً اخبار کا نام ”قیام“ تجویز ہوا تھا، یہ مہم تیسری سے آگے بڑھ رہی تھی، چھی ہفتہ وار استقامت کانپور کے ایڈیٹر مالک نے اپنے ہفتہ وار کوشش کی اشاعت، بہت کم تھی روزنامہ کر دیا، اور وہ شائع بھی ہونے لگا، ہفتہ وار استقامت کے مالک و مدیر کے اس اقدام سے حضور بہت ہی زیادہ متعجب ہوئے کیونکہ حضور کی اس تحریک میں وہ بھی فعال شریک تھے ان کو بلا کر تنبیہ و تہدید کی، اس طرح ایک نہایت ہی مفید اور نافع دین و دنیا کام التواء میں پڑ گیا، جس قدر بھی رقم جمع ہوئی تھی معتمدین کے ذریعہ حصہ داروں کو بلا بلا کر معذرت و تائید کے ساتھ واپس لیں، روزنامہ استقامت چند ماہوں کے بعد ڈائجسٹ ہو گیا، اس کے بعد کیا کیا ہوا، دنیا طلبی کی اس اذیت کوش دانتان کو بیان کرنے کی ضرورت نہیں۔

### ادارہ شرعیہ کا قیام

سوادِ اعظم اہل سنت و جماعت کی دینی معاشرتی، معاشی، فلاح بہتری و بہبود پر فکر و غور کرنے کے لیے سوادِ اعظم اہل سنت کے علماء و مشائخ اور مفکرین و مدبرین اور اعیان نے ایک عظیم اجتماع کرنا طے کیا اور وہ عظیم الشان اجلاس واجتماع علی گنج سیوان کی سرزمین پر ولولوں اور جوشوں کے ساتھ مئی ۱۹۶۸ء میں منعقد ہوا، اجلاس کے انتظام و انصرام میں مجاہدِ دہرا مولانا سید مظفر حسین صاحب کچھوی نے اہم خدمات انجام دیں، علاوہ تقاریر اور مواعظ کے سوادِ اعظم اہل سنت کے مسائل پر پانسوا کاہر و عمائد نے غور و فکر کیا، کافی بحث و مباحثہ کے بعد طے پایا کہ ایک ادارہ قائم کر کے ملی معاملات و مسائل کی ذمہ داری اس کے سپرد کر دی جائے، اس موقف کی سچی شہرکام نے تائید کی اور ادارہ شرعیہ کے نام سے ایک ادارہ کا قیام عمل میں آگیا، اساسی اصول بھی مقرر ہو گئے، یہ سب ہو گئے، مگر اس کا قیام اور سالار کارواں کون ہو، اس کے لیے دیدہ ورنہایت معتمد متقی، راست باز معاملہ فہم دینی اخلاص کے قطب میدان،



علم و عمل اور فضل رب کے خاص مورد شخصیت کی ضرورت تھی، اس موقع پر شرکائے اجلاس کے اکابر علماء حضرت سیدی ابوالبرکات مفتی اعظم اور سیدی صدر المشائخ سید شاہ مختار اشرف سجادہ نشین کچھوچھو مقدسہ سیدی عارف باللہ مجاہد ملت مولانا شاہ محمد حبیب الرحمن مولانا سید شاہ آل مصطفیٰ سجادہ نشین خانقاہ برکاتیہ مادرہ شریف، برہان الملئہ مولانا شاہ محمد عبدالباقی برہان الحق صدر جماعت رضائے مصطفیٰ وغیرہم کثیر علماء و مشائخ و عمائد جو علم و عرفان کے آفتاب و ماہتاب اور مرجع انام تھے انہوں نے اس عظیم تنظیم کی قیادت کے لیے حضور قبلہ گاہی کا نام نامی مکمل اتفاق سے پیش کیا، حضور قبلہ گاہی صدر ہوئے اس وقت یہ تجویز بھی سامنے آئی کہ صدر محترم کو امیر شریعت کہ کر مخاطب کیا جائے گا؟ حضور قبلہ گاہی دین پناہی قدس سرہ نے فرمایا، ہم شریعت کے امین ہیں امیر نہیں، اس ترمیم کے ساتھ حضرت صدر کو

### امین شریعت

کہنا طے ہو گیا، اس مقام پر قابل لحاظ یہ امر ہے کہ حضور قبلہ گاہی کافر ملنا کہ ”ہم شریعت کے امین ہیں“ یوں ہی تھا اور بطور منصب و عہدہ کے تھا، یا نفس امر میں حقیقت و واقعہ بھی تھا، ہزاروں نہیں، لاکھوں نہیں کڑوڑوں دیکھنے والے موجود ہیں، جن کے درمیان حضور قبلہ گاہی کی شرعی احتیاط اور ترک منکرات کی صفت خاصہ مشہور و معروف ہے، آپ نے مخلصین کے درمیان بار بار ارشاد فرمایا ہمارا کام شریعت مظہرہ کی ترویج ہے، پیری مریدی کا معروف طریقہ نہیں ہے، یہی وجہ ہے کہ آپ سے قرب و اختلاص رکھنے والے اصحاب و اشخاص شریعت مظہرہ کی ظاہری و باطنی پابندیوں سے سرفراز ہیں، ان کے حلقوں میں دیکھنے والے بر ملا کہتے ہیں کہ یہ حضور امین شریعت مفتی اعظم کے دامن گرفتہ ہیں، آپ سے انتساب شریعت مظہرہ کی پابندی کا مظہر ہے ادارہ شرعیہ نے حضور قبلہ گاہی قدس سرہ کی سربراہی میں سواد اعظم اہل سنت و جماعت میں اعتبار و اعتماد پایا اور ادارہ کی مقبولیت ہوئی دوش پر سواد اعظم کے درمیان پہنچی تو دوسری طرف مخالفین سواد اعظم اہل سنت پر دبدبہ شوکت بھی قائم ہوا، حضور قبلہ گاہی کا مبارک دور دس برس سے زیادہ رہا آپ نے ادارہ کے عمال و ارکان کو دل آسانی اور عزت نفس کے ساتھ جوڑے رکھا، کسی سے کسی حساب

داری کا سلوک روا نہ نہیں رکھا، سبھی اپنے فرائض منصبی میں اخلاص باطن سے لگے رہے، آپ نے شوریٰ کی اہمیت کو برقرار رکھا، اپنی مرضی کا تابع نہ رہے، بنایا ادارہ شرعیہ کے تمام ارباب عمل آپ کے خوردوں کے خورد تھے، آپ نے ان پر بزرگانہ شفقت اور لطف عظیم کا باب وارکھا۔

آپ کی قیادت میں علمائے اہل سنت بہار نے پورے بہار کا دورہ کیا، ہر مقام پر ادارہ شرعیہ سے وابستگی کا عہد کیا گیا، ان جلسوں سے زندگی کی توانائی کا احساس پیدا ہوا، دینی بیداری جاگ اٹھی، حضور قبلہ گاہی قدس سرہ نے صوبہ بہار کے اہل سنت کے علماء اور مذہبی کارکنوں کے نام دردمندانہ پیغام جاری فرمایا جو ادارہ شرعیہ کے اس زمانے کے ترجمان شان ملت یکم جولائی ۱۹۷۱ء کے شمارہ میں بعنوان ذیل چھپ کر شائع ہوا جس نے بیداری کی لہر دوڑادی۔

**حضرت امین شریعت کا ایک اہم پیغام**

اہل سنت کے نوجوان علماء اور مذہبی کارکنوں کے نام

نحمدہ و نصلی علی رسولہ الکریم

عزیزان قوم السلام علیکم ورحمة اللہ وبرکاتہ

ادارہ شرعیہ بہار صحیح الاعتقاد مسلمانوں کا ایک مذہبی اور تبلیغی ادارہ ہے، جو ڈھائی سال سے دین و ملت کی نہایت گراں قدر خدمات انجام دے رہا ہے، میں دیکھ رہا ہوں کہ اس قلیل عرصہ میں نہ صرف یہ کہ اس نے صوبہ کے عام مسلمانوں میں اعتماد و مقبولیت کی بہترین جگہ حاصل کر لی ہے، بلکہ صوبہ کے باہر دور دور تک اس کے نفع بخش اثرات پھیل گئے ہیں۔

بے سروسامانی کے عالم میں جتنا کچھ بھی ہم سے اب تک ہو سکا، وہ ہمارے منصوبہ کا بالکل ابتدائی حصہ ہے، اپنے مقصود کے بارے میں زبان سے کچھ کہنے کی بجائے، اب کر دکھا دینے کا مرحلہ ہمارے سامنے ہے، اس لیے وقت آگیا ہے کہ ہمارے نوجوان علماء اور ملت کے دردمند افسر ادارہ شرعیہ کی تبلیغی اور تنظیمی مہم کو کامیاب بنانے کے لیے اپنی فکری اور عملی صلاحیتوں کے ساتھ اٹھ کھڑے

ہوں، جب تک ملک کے ہر صوبے اور صوبے کے ہر ضلع اور ضلع کے ہر سرگاہوں میں جماعتی کارکنوں کا ایک مضبوط دستہ تیار نہیں ہو جاتا دینی جدوجہد کی کوئی تحریک آگے نہیں بڑھ سکتی۔ فرمان رسالت کے مطابق نصرت الہی کا وعدہ جماعت کے حق میں ہے، جماعتی زندگی کے ساتھ اسلام کا پیوند اتنا مستحکم ہے کہ ایک کو دوسرے سے الگ نہیں کیا جاسکتا۔

کسی بھی جماعت کو زبوں حالی سے بچانے کے لیے جماعت کے افراد کے درمیان جذبہ عمل کا اشتراک ضروری ہے اس جذبہ کے بغیر کسی جماعت کو جماعت کہا جاسکتا ہے اور نہ آج کے انقلابی دور میں کوئی جماعت اپنے آپ کو پامال ہونے سے بچا سکتی ہے۔

ادارہ شرعیہ کی مہم کو نقطہ عروج پر پہنچانے کے لیے اپنی ملت کے نوجوانوں سے مسیحا کچھ بھاری بھر کم مطالبہ نہیں ہے، میں صرف تین باتیں ان کے کان میں کہنا چاہتا ہوں اگر وہ قلیل قدر جذبہ کے ساتھ اتنے ہی پر عمل کر لیں تو حالات بہت حد تک سزاگار ہو سکتے ہیں۔

● پہلی بات تو یہ ہے کہ وہ اپنے شب و روز کے اوقات میں سے کچھ وقت نکال کر ادارہ شرعیہ کے تبلیغی نظام کے مطابق اسے صرف کریں۔ ادارہ شرعیہ کا تبلیغی نظام معلوم کرنے کے لیے ادارہ کے مرکزی دفتر سلطان گنج، پٹنہ-۶ سے رابطہ قائم کیا جائے۔

● دوسری بات یہ ہے کہ ادارہ شرعیہ کے ترجمان شانِ ملت کو اپنے علاقہ کے ہر بڑھے لکھے گھر میں پہنچانے کے لیے اپنی ہر ممکن صلاحیت اور اثر و رسوخ کو کام میں لے آئیں۔

● تیسری بات یہ ہے کہ اپنے حلقہ اثر میں ادارہ شرعیہ کی ممبر سازی کر کے اس کی شاخ اپنے یہاں قائم کر لیں اور اپنی دینی و دنیوی ضروریات کی تکمیل کے لیے مرکزی دفتر سے رابطہ ہر وقت قائم رکھیں۔ و صلی اللہ تعالیٰ علیٰ خیر خلقہ، سیدنا محمد و علیٰ آلہ و صحبہ اجمعین۔

فقیر رفاقت حسین غفرلہ

۳ ربیع الآخر ۱۳۹۰ھ



حضور قبلہ گاہی دین پناہی قدس سرہ کا دس سالہ دورِ صدارت ہی ادارہ شرعیہ کی ترقی و عروج کا اصل دور رہا ہے، اس کے بعد حالات ایسے ہوتے گئے صحیح یہ ہے کہ بنایے گئے جس کی وجہ سے بنیادی اور بانی ارکان کی ادارہ سے رخصتی ہوتی گئی اور وہ ادارہ شرعیہ جو مسلمانانِ بہار کی اجتماعیت کا مرکز تھا، ایک مدرسہ کی شکل میں برائے نام ہے، صوبہ بہار کے سوا اعلیٰ کس اخلاص اور ولولہ سے اس سے وابستہ ہوئے تھے اور کیسا دل ربایانہ اس کا چرچا اور شہرہ تھا، اس وقت ادارہ شرعیہ کے مقامی اہلِ اخلاص و وفاء ارکان ماسٹر قیس محمد صاحب رزاقی، شاہ برہان صاحب ابوالفیاضی، ڈاکٹر مولانا حسن رضا ناظم عمومی، مولانا خواجہ رکن الدین اصدقی چشتی نظامی فخری اصدقی، مہتمم، ادارہ سے دل گرفتہ ہو ہو کر جدا ہوتے گئے مولانا مفتی عبدالواحد رضوی جیسے متحرک و فعال عالمِ بلا علم و اطلاع ادارہ چھوڑ گئے، نائب ناظم ادارہ مولانا مفتی محمد اسلم صاحب رضوی بے تعلق ہوئے، خلاصہ کلام یہ کہ جن کی ہمت و قوت کی دوش پر ادارہ کی ترقی و تسمیر کا بار گرا ل تھا، ادارہ نے ان کی جدائی کا بوجھ اٹھایا۔

حضور قبلہ گاہی کے بعد بہار کے ساڑھے چار سو علماء و مشائخ و کلاء عمائد سوا اعلیٰ سنت کے اجتماع و اجلاس نے فقیر راقم الحروف کو مجبور کر کے ادارہ کی صدارت قبول کرنے پر مجبور کیا؛ جس میں علامہ عصر آئناذ العلماء محدث کبیر مولانا محمد ضیاء المصطفیٰ دامت برکاتہم کا حکم و امر بھی شامل تھا، فقیر کا نام ادارہ کے کافذات میں بطور صدر درج ہوتا رہا، بس یہی ایک کام فقیر کے عہد صدارت میں ہوا، اور اس کا اعمال نامہ فقیر کے نام لکھا جاتا رہا، اور فقیر امامت اسلاف کی کھلی پامالی دیکھتا رہا۔

وہ محروم تھا، کیوں نہ ہوئے اسماء دیکھے

جو منزل بمنزل ان کی محنت رائے گا دیکھے

بنگل دیناج پور ضلع میں وہابیوں کی شورش

مشرقی ہند کے بنگال کے ضلع دیناج پور کے اسلام پور علاقہ میں سوا اعلیٰ سنت کی بڑی



بڑی آبادیاں ہیں خال خال وہابی مذہب کے افراد و اشخاص بھی بستے ہیں، انہوں نے اپنی شورش پسند طبائع کے مطابق اہل سنت کے عوام کو ورغلانا شروع کیا، اس سے بے چینی پھیلی، خواص اہل سنت نے اس کا دفاع کیا مگر معاملہ تھمنا تھا اور نہ تھما بات بڑھی تو مناظرہ طے پا گیا، مقام ڈیٹھی میں مولانا بدرالدین صاحب رضوی مظفر پوری سلسلہ تعلیم و تدریس عرصے سے مقیم تھے، عمائد اہل سنت نے مناظر کی طلب میں ان کو مرکزی ادارہ شرعیہ پٹنہ بھیجا، وہ پٹنہ پہنچے تو وہاں کے ارکان نے ان کی رہنمائی کی، کہ فی الوقت اہل خانہ کی علالت کی وجہ سے حضور امین شریعت دولت کدہ آئے ہوئے ہیں آپ جا کر ملیں، حضور امین شریعت ضرور تشریف لے جائیں گے مولانا محمد بدرالدین صاحب آکر ملے، حضور نے منظوری عطاء کی، اوکل ہو کر جانے کی رضامندی دے دی حضرت والدہ مشفقہ پھسل کر گھر کے اندر کے کوئیں کے پاس گر گئیں تھیں، شدید چوٹ آئی تھی، اس لیے جب رخصت کے وقت اندرون خانہ تشریف لائے تو خاندان کی معمر عورتوں نے کہا، اس حال میں نہ جانیے، جو بافرمایا، یہاں ایک کی زندگی کا سوال ہے، وہاں کثیر اہل سنت کے عقائد کی حفاظت کا معاملہ درپیش ہے، اور معمول کے مطابق حسبنا اللہ و نعم الوکیل نعم المولیٰ و نعم النصیر پڑھا، اور اہل حق میں چل پڑے۔

وہابیوں کی مولوی منت اللہ مونگیری سربراہی کر رہے تھے، مگر جب مناظرہ کی تاریخ آئی وہابیوں نے جلسہ گاہ مناظرہ میں آنے سے گریز کیا، صرف تحریروں پر مدار کار رہا، مگر اہل سنت کے عوام پر ظاہر ہو گیا کہ وہابی بڑے ہی گستاخ و بے ادب ہیں۔

### ست نگر مناظرہ میں وہابی کی گستاخی اور اقرار و انکار

ہمت نگر اتر گجرات کا معروف شہر ہے، یہاں سنی بوہرہ جماعت کی کثیر آبادی ہے تجارتی علاقہ ہے، یہاں کے باشندے بزرگان عظام سے وابستہ ہیں، حضور قبلہ گاہی کے متوسلین و تلامذہ یہاں اور اطراف میں بہت ہیں، حضور قبلہ گاہی کا جب دورہ ہوتا، ہمت نگر میں دس پندرہ دن قیام ہوتا، حاجی عبداللہ

وی جاپور والے کے یہاں قیام ہوتا، مخلصین اپنے گھروں پر تشریف فرمائی کی درخواست پیش کرتے، آپ قبول فرماتے حضور قبلہ گاہی کے مواعظ کے جلسے بھی بہت ہوتے تھے، ایک بار بازار کی کھجوری مسجد شریف کے پاس وعظ کا جلسہ ہوا آپ نے وعظ و تلقین کا ذکر فرمایا حسب معمول حضور قبلہ گاہی دین پناہی قدس سرہ نے فضائل و مناقب حضرت حبیب خدا ﷺ کا بے حد ہمتا شیریان فرمایا اور وہ خاص موضوع جس سے حضور حبیب پاک کا (محبت کرم ان کے والد و شیعہ کو) کی شان اعلیٰ داؤلی کا عرفان و ادراک ہوتا ہے، ماسکان و مایکون کے علم کا بیان فرمایا اہل دلا کے قلوب اس سے منور محلی ہوئے، اس محفل میں شریک وہابی حاجی عبداللہ ہائیڈ ویر والا بھی تھا، اس نے دوسرے دن حاجی عبداللہ صاحب وی جاپور والے سے کہارات وعظ میں پیر صاحب نے رسول اللہ ﷺ کے علم کو اللہ تعالیٰ کے علم سے بڑھا دیا، یہ صحیح نہیں ہوا، حاجی صاحب نے وہابی کی بات حضور سے عرض کی، آپ نے فرمایا اس کو بلا لائیے، چنانچہ وہ آیا، حضور نے قرآن و حدیث اور اقوال ائمہ اسلام کے سنائے، وہابی نے سن کر کہا یہ سب صحیح ہے، مگر رسول اللہ کو غیب کی باتوں کا علم نہ تھا، ہمارے عالم صاحبوں کا ایسا ہی کہنا ہے، اور چلا گیا، باہر جا کر کہا ہم اپنے عالموں کو بلائیں گے، ان سے مناظرہ کرائیں گے، حضور نے فرمایا جب وہ سمجھانے پر بھی نہ مانا تو خیر اپنے علماء کو بلا لے، بات بڑھی، مناظرہ کی تاریخ مقرر ہو گئی، وہابی نے دیوبند فون کیا، قاری طیب مہتمم دارالعلوم دیوبند نے اہل سنت کے مناظرہ کا نام معلوم کیا، حضور کا نام نامی سنا تو کہہ دیا مجھے فرصت نہیں ہے، مولوی عبدالرحیم بے پوری نے تو صاف انکار کر دیا، وہابیوں کے دو بڑوں کے انکار کے بعد، عبداللہ وہابی نے ناچار ہو کر چھاپنی کے دیوبندی دارالعلوم کے شیخ الحدیث مولوی حبیب اللہ صاحب اور ماٹلی کے وہابی دارالعلوم کے شیخ الحدیث مولوی عبدالحمید صاحب (ساکن بالاساتھ پوکھریر ضلع مظفر پور) اور وڈالی کے دیوبندی دارالعلوم کے صدر المدرسین مولوی فضل الرحمن کو بلا یا، یہ حقیقت امر ہے کہ مذکورہ وہابی مولوی صاحبان بھی کسی طور پر راضی نہ تھے، عبداللہ وہابی نے اپنے گزرے ہوئے وہابی پیشواؤں کے طرز عمل کی پیروی کرتے ہوئے حیلہ جوئی، مکرو چالاکی کی، اور ان کو بلوایا۔

ہمت نگر کا شہری ماحول حاضرین جلسہ گاہ مناظرہ کے لیے سہولت کا حامل تھا لہذا ہمت نگر میں جلسہ گاہ مقرر ہوا تھا، عین وقت پر عبد اللہ وہابی نے کہلا بھیجا کہ مناظرہ کرنا ہے تو ہمارے گاؤں، ست نگر میں کرو، ہمت نگر اہل سنت کی کثیر آبادی والا شہر ہے، ہم کو گز بڑ کا اندیشہ ہے، حضور قبلہ گاہی نے فرمایا چلو تاکہ باطل رسوا ہو، حامی سنت مولوی صوفی شاہ محمد صاحب رفاقتی ساکن پرا تچ حال مقسیم ہمت نگر نے دارالعلوم حضرت شاہ عالم کے گجراتی ترجمان ماہنامہ طیبہ رحمت عالم نمبر مارچ ۱۹۷۹ء سے مناظرہ کی بید پورٹ نقل کی ہے۔

”سنی مسلمانوں کو یہ جان کر خوشی ہوگی کہ ہمت نگر کے قریب ست نگر میں ”سنی وہابی مناظرہ“ ۱۸ فروری ۱۹۷۹ء کو ہوا، مناظرہ کی حقیقت یہ ہے کہ حضور سیدنا امین شریعت مفتی اعظم کا پور قبلہ و کعبہ وعظ و ارشاد اور ہدایت حق کے لیے گجرات میں تشریف فرما ہوئے، ہمت نگر میں بھی وعظ ہوا، عبد اللہ وہابی بھی شریک ہوا، مناظرہ مناظرہ کی رٹ لگائی، تاریخ مقرر ہوئی، حضور امین شریعت مفتی اعظم سلطان المناظرین قبلہ و کعبہ نے حضرت علامہ مولانا مفتی محمد رضوان الرحمن الفاروقی مفتی مالوہ کو بلانے کے لیے اپنا نمائندہ بھیجا، انقیب اہل سنت مولانا علی محمد دھوراجوی ناظم جماعت رضائے مصطفیٰ صوبہ گجرات کو بلوایا، دارالعلوم حضرت شاہ عالم احمد آباد کے اساتذہ بھی وقت مقرر پہنچ گئے جلسہ مناظرہ تو ہمت نگر ہونا طے تھا مگر وہابی کی ضد کی وجہ سے اس کے گاؤں ست نگر میں مناظرہ ہوا، ست نگر ہمت نگر سے دس کیلومیٹر پر آباد ہے لیکن ہمت نگر میں ایک انوکھا جوش تھا، ست نگر سے حاجی عبد اللہ کے پاس گیارہ بجے شب میں فون آیا کہ ہمارے علماء آگئے ہیں، آپ بھی اپنے علماء کو لے کر آجائیں، چنانچہ دو بجے شب کو حضور مفتی اعظم عبد اللہ وہابی کے بنگلے پر پہنچے، اہل سنت کی بڑی تعداد بھی ہمراہ پہنچی وہابیوں کی طرف سے تین موضوع پیش کیے گئے۔

(۱) پہلا موضوع یہ تھا کہ علم غیب کا ثبوت پیش کیجیے، (۲) دوسرا حضور کے حاضر و ناظر ہونے کا ثبوت دیجیے، (۳) محفل میلاد میں قیام و سلام کا ثبوت دیں۔

علم غیب کے موضوع پر گفتگو شروع ہوئی، حضرت مولانا مفتی محمد رضوان الرحمن صاحب نے



بحیثیت مناظر اہل سنت علم غیب کے ثبوت میں دلائل کی تقریر کی وہابی مناظر مولوی حبیب اللہ نے تقریر کی، مفتی مالوہ نے اپنی جوابی تقریر میں اقرار کر لیا کہ حضور کو علم غیب ہے، تمام انبیاء کرام کو علم غیب حاصل ہے، مگر یہ علم غیب جزئی اور عطائی ہے، جزئی اور عطائی علم غیب کو ہم مانتے ہیں۔ اس وقت حضرت سرکار مفتی اعظم کی تجویز پر دارالعلوم حضرت شاہ عالم احمد آباد کے ناظم اعلیٰ عثمان بھائی تھری ایڈوکیٹ نے وہابی دیوبندی مناظر مولوی حبیب اللہ سے مطالبہ کیا کہ جب پہلے موضوع علم غیب پر گفتگو ہوگئی اور آپ نے علم غیب مان لیا ہے اور اقرار کر لیا ہے تو تحریر لکھ دیجئے کہ علم غیب کا منکر کافر ہے، اس کے بعد دوسرے دونوں موضوع پر تقریر ہوگی، اس کے جواب میں دیوبندی مناظر کہتے رہے کہ جب باقی دونوں موضوع پر بحث ہو جائے گی ہم اس وقت لکھ کر دے دیں گے۔

اس وقت انہیں کی جماعت کے عالم مولوی عبدالنعمان (بالاساتھ مظفر پور) شیخ الحدیث دارالعلوم مانلی والا ضلع بھروچ نے کہا کہ جب آپ نے علم غیب کا اقرار کر لیا ہے تو تحریر لکھ کر دینے میں کیا قیاحت ہے؟ لکھ کر دے دیجئے تقریباً آدھے گھنٹے تک اس معاملہ میں دونوں میں تکرار اور سخت کلامی ہوئی، دیوبندی مناظر نے کہا آپ اپنے اکلبر کے کفر کی تصدیقی تحریر لکھوانے پر زور دیتے ہیں؟ آخر عثمان بھائی ایڈوکیٹ نے عبداللہ وہابی سے کہا کہ آپ نے دونوں طرف کے علماء کی گفتگو اور بحث کو سن کر فیصلہ کر لیا کہ دیوبندی وہابی مذہب باطل ہے، اس کی وجہ سے ان پر کفر کا فتویٰ صحیح ہے، جی جی ہے عبداللہ وہابی نے آنکھ بند کر کے تھوڑے تامل کے بعد کہا کہ میں محفل ختم کرتا ہوں۔ اب باقی موضوع پر بحث نہیں ہوگی، اس وقت صبح کے چھ بجے تھے جیسے ہی بنگلے سے اترتے ہوئے حضور مفتی اعظم اور اہل سنت علماء کو نیچے کھڑے عوام و خواص نے دیکھا اور مناظرہ کے فتح کی سنی، فسک شکاف نعرائے تکبیر و رسالت بلند کیا۔

یہاں پر اس حقیقت کا اظہار ضروری ہے کہ سواد اعظم اہل سنت و جماعت اور جماعت وہابیہ کے اتفاق سے یہ طے ہو گیا تھا کہ دونوں مذہب والوں کی طرف سے تین تین ٹیپ ریکارڈ مشین مناظرہ



کی بحث کو محفوظ رکھنے کے لیے رکھے جائیں گے اس پر عمل بھی ہوا تھا لیکن دیوبندی نے یہ فریب کیا کہ اپنے مناظر کی تقریر کے وقت مشین کھلی رکھتے اور اہل سنت مناظر کی تقریر شروع ہوتی تو مشین بند کر دیتے، اسی کو سنانا کر فریب دیتے کہ دیوبندی عالم کی کسی بات کا جواب سنی عالم بندے سے سکے، ان کی زبان بند ہوگئی، اس پر فریب کی حرکت کی اطلاع جب حضور سرکار کو ہوئی تو جناب دل صاحب ہیڈ ماسٹر مدرسہ ہائی اسکول ہمت نگر سے فرمایا، مناظرہ کی روئداد لکھیے چنانچہ انہوں نے مدلل اور مختصر کتاب لکھ دی اس نے وہابیوں کے دل و فریب کا پردہ چاک کر دیا، اسی دن رات میں عظیم الشان اجلاس ہوا: جس میں مناظر اہل سنت کے علاوہ پاسبان ملت علامہ مشتاق احمد صاحب نظامی کی تقریریں ہوئیں۔

### شدید علالت، اور شفقت میں داخلہ

مولوی حبیب اللہ دہانی نے دوران مناظرہ، علم غیب کے انکار میں اسم المؤمنین محبوبہ حبیب رب العلمین ﷺ کی شان پاک میں اپنی شدید خباثت قلبی کا مظاہرہ کیا، حاضرین مجلس مناظرہ نے بیان کیا، کہ اس غیبت بد لگام کے منہ سے جیسے ہی وہ غیبت وغیظ جملہ نکلا جسے عوام بھی اپنے ماں کے بارے میں نہیں نکالتے، چہ جائیکہ محبوبہ حبیب رب العلمین ﷺ کی شان میں حضور قبلہ گاہی نے اٹا اللہ کے ساتھ آہ کہتے ہوئے دل پر ہاتھ رکھ لیا، جب اہل اخلاص نے اس کے بارے میں سوال کیا تو فرمایا اس غیبت و خباثت کی شقاوت و بغاوت کی بات جب کان میں پڑی، دل پر سخت جھٹکا آیا، اس کے بعد تکلیف بڑھتی گئی یہاں تک کہ شدید قلبی امیک ہوا اور آپ وی جا پور سے احمد آباد اسی حال میں لے جائے گئے ہسپتال میں داخل کیے گئے ۲۳ فروری ۱۹۷۹ء کو ۳ بجے پہر کو پھر سے شدید قلبی دورہ آیا، رات میں تقریباً ۳ بجے ڈاکٹروں نے کہا، جن لوگوں کو بلا سکتے ہیں بلا لیجیے اس سے ان کی مایوسی بہت بڑھ گئی انہوں نے آپ کی زندگی سلامتی اور درازی عمر کی رورو کر دعا شروع کر دی۔ چند گھنٹوں کے بعد اتفاقہ ہوا اور ہوش ہوا تو مخلص خادم و تیمار دار مولوی شہاب الدین صاحب سے پہلی بات جو کی وہ نماز کے متعلق تھی، پوچھا میں نے ظہر کی نماز پڑھ لی ہے؟ مولوی شہاب الدین بھائی نے بتایا کہ میں نے فوراً ہاں کہہ دیا،

میری بات سن کر حضور قبلہ گاہی ناراض ہوئے فرمایا جھوٹ بولتا ہے، پانی لاؤ، وضو کیا کھرے ہو کر نماز شروع کر دی، طبیعت پھر سے خراب ہوئی نبض ۶۰ اور ۶۳ کے درمیان ہوگئی بارے ہوش میں آئے تو نماز کے لیے پھر سے کھرے ہو گئے۔ ڈاکٹر بھی آگیا، اس نے دیکھا تو مجھ پر ناراض ہوا کہ تم نے احتیاط کیوں نہ کی، میں نے اپنی معذوری بتادی، وہ کھڑا رہا آپ نماز سے فارغ ہوئے، آگ لگا کر دیکھا تو سب ٹھیک پایا، اسے تعجب ہوا ایک ہفتہ تک پھر بھی روکے رکھا حضور قبلہ گاہی دین پناہی قدس سرہ نے راقم الحروف سے کانپور میں بہت بھجت سے فرمایا، کہ اسی بے ہوشی کی حالت میں دیکھا کہ میرا بدن منوں کے وزن سے گلاب کے پھولوں سے ڈھکا ہوا ہے، اور فرشتے مجھے آسمان پر لے گئے، انہیں حکم ہوا، اس کو واپس لے جاؤ، اسے ابھی دین پاک کا بہت سا کام کرنا ہے۔

مولوی شہاب الدین صاحب کہتے ہیں، پیر و مرشد علاج کے لیے ہاسپٹل میں داخل ہوئے تھے مگر وہاں، دعا، تعویذ کے طلب گاروں اور پانی پر دم کرانے والوں کی بھیڑ لگ گئی، شفا خانہ سے نکلنے کے بعد حاجی محمد شفیع دی جا پور والے کے یہاں کالو پور میں تشریف فرما ہوئے، وہاں عیادت کرنے والوں کی کثرت ہوئی، انہیں آنے والوں میں حضرت سید محمد غوث گوالباری کے خاندانہ معظم کے رکن رکیں حکیم کامل غوثی بھی تھے، وہ پابندی سے آتے، ایک دن تشریف لائے تو ساتھ میں حضرت امام شاہ وجیہ الدین غوثی شطاری احمد آبادی قدس سرہ کی دقیق کتاب الحقیقۃ الحمدید لائے اس کتاب کی اشاعت شاہ حسین ولی شریق واردون کی توجہ سے ہوئی تھی شاہ حسین حضرت شیخ احمد مغربی کے روضہ کی زیارت کے لیے حاضر ہوئے تو کتاب کا قلمی نسخہ ان کو دکھایا گیا، انہوں نے طباعت کی طرف متوجہ کیا، روضہ کیٹی نے اس کا ترجمہ بھی مناسب سمجھا یہ کتاب دسیق فنی مباحث پر ہے صرف عربی جاننے والا اس کی تہہ تک نہیں پہنچ سکتا مترجم نے اس کا اعتراف بھی کیا ہے حضور قبلہ گاہی نے اسی حالت میں بڑی محنت و ذوق سے اس کا مطالعہ کیا، مترجم کی علمی کی وجہ سے مطالب خط ہو گئے تھے حضور نے اصلاح کی طرف توجہ فرمائی تو پوری کتاب اصلاحوں سے بھر گئی، اکثر مقامات کی تشریح و توضیح نے نئی شکل اختیار کر لی، اس نسخہ کی زیارت حضرت کامل غوثی صاحب نے راقم الحروف کو کرائی، انہوں نے اس کی نقل

دینے کی بات بھی کہی تھی، حضور قبلہ گاہی قدس سرہ نے حقائق کی جو شرح و توضیح فرمائی ہے وہ آپ کے مارفادہ محققانہ غلو مرتبت کی ترجمان ہے اور ثایان دیدہ بھی ہے۔ نقل میں گئی تو طبع بھی کرا دی جائے گی۔

### مفتی اعظم ہند کی جانشینی کی مجلس شوریٰ

مطالع و مرجع اہل سنت شیخ الاسلام برکتہ العسیری ابو البرکات مفتی اعظم ہند قدس سرہ نے محرم الحرام ۱۴۰۲ھ کو وصال فرمایا، حضرت والا کی اعلیٰ و بالا مسند پر جانشینی کے لیے آپ کے اصحاب نے جب بھی سوال کیا، آپ نے جواب میں فرمایا میں اپنی طرف سے کسی کو بھی نامزد نہیں کروں گا، اپنے وقت پر جس کسی کو ہونا ہو گا وہ ہو جائے گا، چنانچہ وہی ہوا حضرت برہان المملتہ مولانا حکیم شاہ محمد عبدالسبائی برہان الحق علیہ الرحمہ تلمیذ و مجاز۔ اعلیٰ حضرت عظیم البرکتہ قدس سرہ نے جانشینی کے انتخاب کے لیے مجلس شوریٰ بلائی، چنانچہ انہوں نے حضور قبلہ گاہی قدس سرہ کے نام نامی کا خط بھیجا:

۷۸۶

۹۲

محمد برہان الحق

مفتی و خطیب

دارالسلام

جیل پور۔ ۲۲۰۱-۲۰۲۱ھ

محترم المقام ذوالعز والاکرام حضرت مولانا مفتی رفاقت حسین صاحب دام بالمعالی والمواہب

السلام علیکم ورحمۃ اللہ وبرکاتہ

تاجدار اہل سنت سجادہ نشین اعلیٰ حضرت مولانا محمد مصطفیٰ رضا خاں صاحب رضی اللہ تعالیٰ عنہ کے

وصال پر ملاں سے جو خلا پیدا ہوا اور اس سانحہ عظیم سے فقیر کے دل پر جو صدمہ عظیم طاری جاری ہے، اس



کے سبب دماغ قریب قریب معطل ہے۔ انا اللہ وانا الیہ راجعون قدسنا اللہ تعالیٰ  
باسرارہ و نفعنا بفیوضہ و وحدوہ برکاتہ۔

مسجد رضویہ مصطفویہ سجادہ نشینی کے سلسلے میں اس فقیر بے توقیر کو نامزد کرنے کی ذمہ داری سیدہ محترمہ و  
مجدومہ مکرمہ چھوٹی بی کی صاحبہ دام ظلہا اور مجدد و مزادہ حضرت علامہ رحمان رضا خاں صاحب رحمائی میاں و حضرت  
مولانا مفتی اختر رضا خاں صاحب حضرت مولانا خالد علی خان صاحب و حضرت مولانا تحسین رضا خاں صاحب کی جانب  
سے تفویض کی گئی ہے اور شاید اس کی وجہ اعلیٰ حضرت مجدد و مآۃ حاضرہ رضی اللہ تعالیٰ عنہ کی غلام پر لطف و عنایت و  
نظر رحمت اور غلام کو اپنا روحانی فرزند فرمانے کی سعادت نیز حضرت مفتی اعظم ہند رضی اللہ تعالیٰ عنہ سے جوقی اور  
روحانی تعلق ہے اس بنا پر اس مسئلہ کو حل کرنے اور اس فریضہ کو انجام دینے کی ذمہ داری دی گئی ہے۔

چونکہ یہ مسئلہ مسلک مقدس اعلیٰ حضرت رضی اللہ تعالیٰ عنہ اور مرکز دنیائے اہل سنت سے تعلق رکھتا  
ہے لہذا فقیر آپ حضرات مثلاً طریقت، عمامہ دین و ملت و علمائے اہل سنت سے مشورہ طلب ہے۔  
انتخاب کے لیے تقویٰ نیز علمی وقار و مسند و مسلک اعلیٰ حضرت رضی اللہ تعالیٰ عنہ کو ملحوظ رکھتے ہوئے  
اپنے قیمتی مصروف اوقات میں سے ۲۳ صفر المظفر کو آستانہ عالیہ رضویہ مصطفویہ تشریف لا کر بحیثیت مجلس  
شوریٰ کے ایک ممبر ہونے کے باتفاق آراء مسند نشینی کا انتخاب فرمائیں تاکہ اس کا اعلان، عرس شریف  
اعلیٰ حضرت رضی اللہ عنہ کے موقع پر عوام اہل سنت کے سامنے کیا جاسکے۔

امید کہ آپ حضرات مسئلہ کی اہمیت و نزاکت و ذمہ داری کا پاس فرماتے ہوئے وقت مقصدہ پر شوریٰ  
کے لیے ہر امکائی جدوجہد کے ساتھ وقت نکال کر شرکت فرمانے کی سعی فرمائیں نیز فقیر کو جوابی کارڈ پر تہذیب مقررہ  
پر بریلی شریف تشریف فرما ہونے کی توثیق فرمائیں گے جوابی کارڈ حاضر خدمت ہے و اسلام مع الاکرام۔

حضور قبلہ گاہی بریلی شریف تشریف لے گئے، آپ نے مجلس شوریٰ میں شرکت فرمائی، خانقاہ رضویہ  
کی سجادگی کے بارے میں فرمایا، اس منصب پر مولانا رحمانی میاں رونق افروز ہیں، صرف دارالافتاء میں  
حضرت مفتی اعظم کی قائم مقامی کا مسئلہ طے کرنا باقی ہے اس کے لیے مولانا اختر رضا خاں صاحب ازہری کے  
لیے اپنی رائے پیش کی سب نے اس سے اتفاق کیا اور مولانا ازہری صاحب مسجد اقامہ پر قائم مقام ہو گئے۔



Mohamed Burhanul Haque

(MUFTI KHATIB)

DARUSSALAM

Jabalpur 22-11-1981

والہوجا

MOHALLA UPRENGANY

EX. M. L. A.

PHONE, 2437

محمد برہان الحق

(مفتی خطیب)

دارالسلام

جیلد ۲۲ - ۱ - ۱۹۸۱

محترم القام ذوالعز والاکرام حضرت مولانا مفتی رفعت حسین صاحب دہم بالمدنی

السلام علیکم ورحمۃ اللہ وبرکاتہ

تاج دارالافتاء سیدہ شمس الملک حضرت مفتی اعظم حضرت مولانا مفتی رفعت حسین صاحب دہم بالمدنی  
کے وصالیہ ملاح سے جو خلیفہ ہیں انہوں نے اور اس کے عظیم سے فقیر کے دل پر جو نہ تعلیم طاعت و سستی ہے اس کے سبب نام  
نہیں تربیت ہوئی ہے۔ انانہ وانا اللہ باجہوں۔ فی سنا اللہ ذلی بانسیرہ ونقصا الفیوس ورجہ وبرکاتہ

مفسرہ ضویہ مطبوعہ و سجادہ نشین کے سلسلے میں اس فقیر نے تو تیر کو نامزد کر کے اس کے واسطے ہر قسم سے  
مکہ و مدینہ جہوں کی وجہ سے وہاں رہا اور فقیر سے محبت و رازداری حضرت علامہ سید ریحان رضا خاں صاحب رحمانیہ و  
حضرت مولانا شمس الملک حضرت مولانا خاں صاحب رحمانیہ و حضرت مولانا حسین رضا خاں صاحب رحمانیہ کی جانب سے  
توفیق کی نشانی ہے اور شاہد اس کی وجہ سے کہی اعلیٰ حضرت مجہد ائمہ حاضرہ رضی اللہ عنہ کی خادم بن کر خدمت  
عالمیہ و نظرافت اور خدام کو ایثار و خانی فرزندہ نمائے کی مسند استغیثہ حضرت مفتی اعظم حضرت مولانا مفتی رفعت حسین  
سے جو توفیق اور درحالیہ توفیق ہے اس بنیاد پر اس ملک کو حل کرنے اور اس کے ترقی کے لیے کام کرنے کی ذمہ داری مل گئی ہے

جو کہ یہ مسئلہ مسکت نہ ہو حضرت مفتی رفعت حسین صاحب دہم بالمدنی اور اس کے ذریعہ کی مسند سے توفیق لکھا ہے لیکن انصاف یہ ہے حضرت  
شاہ ظرافت کا نہ دین دولت اور دینی کے اہل سنت سے ستورہ طلب ہے

انتخاب کے لیے توفیق بنی علی وقار و سہ و مسکت اعلیٰ حضرت رضی اللہ عنہ کو منظور کیا ہو کے اسے مفتی رفعت حسین  
اور اس میں سے ۱۲ اراکین منظور کیے گئے ان میں سے ۱۱ اراکین جو یہ مسکت طوبیہ علی شریفی شریفی لکھنؤ میں مجلس شوریہ  
کے ایک عہدہ ہونے کے باوجود آراء و مسند نشینی کا انتخاب نہ ہو جائے تاکہ اس کا اعلان اس کے لیے اعلیٰ حضرت  
رضی اللہ عنہ کے موصوفہ ہر عوام اہل سنت و ائمہ کے سامنے کیا جاسکے۔

اسی لیے کہ اس حضرت مسکت کے اہمیت و اثر است و از سر دوری کا پاس فرمائیے جو کہ وقت فقیرہ پر شوریہ کے لیے  
ہر ایک کی خبر و خیرہ بھائی و نہت لکھا کر کہتے کہ ہمارے کسی بھی فرمائش کے بغیر فقیر کو جو ابی کا وہ نہیں آیا ہر فقیرہ  
بہر بر علی شریفی شریفی فرما ہونے کی توفیق فرمائیں گے جو ابی کا وہ حاضرہ وقت سے دارالسلام سے اللہ اکرام

لہاجا کا دتہ زرا اللہ تبارکی ہو ہو ہو

## فقہ اسلام کتاب کی رسم اجراء

چودھویں صدی میں جن قدسی نفوس کے انفس متبرکہ کی برکتوں سے بزم اسلام منور ہوا، ان اکابر میں اعلیٰ حضرت عظیم البرکت فانی فی اللہ عاشق رسول اللہ مولانا شاہ احمد رضا مجدد بریلوی کا مقام بہت بلند اور ممتاز ہے، وہ دیگر اوصاف کاملہ میں نبوغ و غرارت کے ساتھ، کاروان حق و اعتداء کے کارواں سالار بھی تھے، فقہ میں فقہ حنفی کے قصر اجتہاد کے رکن اعظم تھے، جلالت استاذ العلماء الکبار مولانا محمد لطیف اللہ علی گڑھی نے ان کو عصر حاضر میں اسلام کا رکن اعظم لکھا، ضرورت ان کے کارناموں اور کمالات پر تحقیق کی تھی اور اس کام کو انجام دینا کڑی کمان کوڑہ کرنا تھا لیکن محبت عزیز مولانا حسن رضا خاں نے آگے بڑھ کر اس کمان پر ہاتھ ڈالا، خطیب مشرق مولانا مشتاق احمد نظامی نے ان سے تعاون کیا، ڈاکٹر حسن رضا نے پٹنہ یونیورسٹی میں مقالہ داخل کر دیا اور ڈگری حاصل کر لی، خطیب مشرق نے مقالہ تحقیقی کو کتاب مطبوع کی شکل دی اور اس کے افتتاح کے لئے شعبان ۱۳۹۲ھ / ۱۹۸۲ء میں عظیم الشان جلسہ منعقد کیا۔ جس میں تین سو سے زائد علماء نے شرکت کی۔ مولانا نظامی کی خواہش و استدعا پر بڑے مجمع مقتدا اہل سنت میں حضور قبلہ گاہی قدس سرہ نے اپنے بابرکت ہاتھوں سے اس کا رسم اجراء فرمایا اور پہلی کتاب نذر میں قبول کی اور ڈاکٹر صاحب کو دماء دی یونیورسٹی حلقہ میں یہ پہلا ڈاکٹریٹ کا مقالہ تھا جس کی بے حد پذیرائی ہوئی۔

## شرح مشکوٰۃ کا اجرا

محدث کبیر، مفسر جلیل حکیم الامت حضرت مولانا الحاج المفتی احمد یار خاں نعیمی اشرفی علیہ الرحمہ سواد اعظم اہل سنت جماعت کے عالی مرتبت اکابر میں تھے، انہوں نے دینی ضرورتوں کے پیش نظر بہت بڑا تحریری سرمایہ یادگار چھوڑا، انہیں میں مشکوٰۃ شریف کی شرح بھی ہے، کانپور کے مشہور ناشر کتب حافظ ظہیر الدین برکاتی نے اس شرح کو ہندوستان میں چھپوایا تو اس کی شاندار تقریب افتتاح کا

بھی اہتمام کیا، علماء و عمامہ کو کثیر تعداد میں مدعو کیا و نمائی کے لئے حضور پر نور قبلہ گاہی سے عرض کیا آپ نے نہایت خوشی سے ان کی درخواست قبول کی اور تشریف لے جا کر دو نماز فرمائی۔

## سُنّی کون؟ کا رسم اجراء

دارالعلوم حضرت شاہ عام احمد آباد کے ناظم اعلیٰ عثمان بھائی ایڈوکیٹ نے مسائل اہل سنت اور عقائد و ہدایت پر دل نشیں اور واضح کتاب لکھی حضور قبلہ گاہی نے ایک عظیم الشان اجلاس میں اس کی رسم اجراء فرمائی اور ناظم اعلیٰ کی سرپرستی میں کی طرف سے لایا ہوا عمامہ بھی باندھا اس کے بعد ان کے چہرہ پر ہاتھ پھرنا ناظم اعلیٰ سمجھ گئے اور داڑھی بڑھانے کی نیت کر لی۔

## سوا و اعظم اہل سنت کی قیادت اعلیٰ

### تقسیم سے قبل اور بعد

حضور پر نور قبلہ گاہی قدس سرہ خواجہ خواجگان حضرات چشت اہل بہشت کے دربار عرش آستان، فیض بار کے دارالعلوم عثمانیہ دارالخیر اجیر مقدس سے ارجمندی و سرفرازی علم و عرفان و فضل و کمال کی سید امتیاز پا کر اہل خدمت علماء و عرفاء کے ذمہ میں داخل کیے گئے اور آپ کی دینی و علمی خدمات و کارناموں کا آغاز ہوا، اس وقت اہل سنت و جماعت کے سوا و اعظم کی جماعتی تنظیم کی سربراہی اور قیادت

• صدر الافاضل، استاذ العلماء مولانا حکیم نعیم الدین اشرفی الجلالی مراد آبادی قدس سرہ

• شیخ الانام حجۃ الاسلام مولانا شاہ محمد حامد رضا فاضل بریلوی قدس سرہ

• مخدوم الانام مرجع انام صدر اہل سنت مولانا سید محمد اشرفی الجیلانی محدث اعظم قدس سرہ

فرما رہے تھے، ان حضرات کے وجود سے اہل سنت کا سوا و اعظم منور و درخشاں تھا، ان بندگان خاص کی شخصیتیں اتنی موثر اور اعلیٰ و بالا تھیں کہ پورا غیر منقسم ہندوستان از مشرق تا مغرب، شمال تا جنوب ان



کے لواء کے نیچے متحد و متفق ہو گیا تھا اور اس کے برکات صاف صاف ہر جہاں طرف دکھائی پڑتے تھے، سو اہل عظم اہل سنت کی تنظیم، جماعتی حیثیت سے قوت رکھتی تھی۔ اہل سنت کا سو اہل عظم عضو معطل سا ہو گیا تھا، ان اصحابِ ثلاثہ امنائے امت نے اس کو جوڑنے اور مجتمع کرنے کے عزم مستحکم سے فتنہ عظیم فتنہ انداد کے ہنگامہ خیز دور ۱۳۴۱ھ میں جماعت مبارکہ جمعیتہ العالمیہ آل انڈیا سنی کانفرنس کی تائیس کی، اس کا عظیم الشان اجلاس شعبان ۱۳۴۳ھ مطابق ۱۹۲۵ء میں مراد آبادی کی سرزمین پر منعقد ہوا، امیر ملت حضرت پیر سید جماعت علی شاہ نقشبندی محدث علی پوری کی تحریک اور حاضرین علماء و مشائخ اور قائدین کی پر زور تائید و استدعاء سے مرشد العالم مرجع اکابر شیخ اشپوخ حضرت مولانا سید شاہ ابوالاحمد محمد علی حسین اشرفی الجیلانی چشتی نظامی قدس سرہ نے صدارت قبول فرمائی۔ مجلس استقبالیہ کے صدر شیخ الانام حجتہ الاسلام مولانا محمد حامد رضا قدس سرہ نے حالات کے پیش نظر بصیرت افروز جامع خطبہ استقبالیہ پڑھا، تجویزات کی سب نے تائید و تعریف کی۔ یہ اجلاس کس شان سے وقوع پذیر ہوا، سیدی محدث اعظم کچھو چھو قدس سرہ کے حقائق نگار نے اس کا مرقع تیار کیا:

”ہندوستان بھر کے اہل سنت و جماعت کا شاندار اجتماع، اسلامی ہند کا نمائندہ جلسہ،

شوکت اہل سنت کا افتتاحی مظاہرہ، سنیوں کے لیے کئی صدی بعد ایک ہی زریں

موقع، خالص سنیوں کا ایوان اقتدار

آل انڈیا سنی کانفرنس

ہے جس کا پہلا اجلاس مراد آباد میں ہوا۔

اس موقع پر تنظیمی امور کی راہبری و رہنمائی اور قیادت کے لیے درج ذیل امنائے امت حسب

ذیل عہدوں پر قائم ہوئے:

✽ مرشد العالم حضرت مولانا شاہ ابوالاحمد سید محمد علی حسین اشرفی الجیلانی، سجادہ نشین کچھو چھا مقدسہ سرپرست اعظم

✽ ہادی امت، شوکت الاسلام عالم ربانی حضرت مولانا سید شاہ احمد اشرف قدس سرہ سرپرست



✽ حضرت بابرکت امیر ملت پیر سید جماعت علی شاہ محدث نقشبندی علی پور  
 ✽ صدر الافاضل آقا العلماء حضرت مولانا حکیم نعیم الدین اشرفی جلالی قدس سرہ  
 ✽ حضرت مولانا محمد یاسین عباسی ابن آقا العلماء مولانا محمد فاروق چریا کوٹی  
 جمعیتہ العالمیہ سنی کانفرنس کے رکنیت کے لیے سنیت کی قید مقرر ہوئی، تو سنیت کی پہچان بھی  
 بتانی گئی کہ:

”سنی وہ ہے جو ما انا علیہ واصحابی پر اعتقاد رکھتا ہو اور حضرت شیخ عبدالحق محدث دہلوی  
 اور حضرت بحر العلوم فرنگی محلی  
 اور زمانہ حال کے علماء میں

- حضرت مولانا شاہ ارشد حسین صاحب رامپوری
  - حضرت مولانا شاہ فضل رسول صاحب بدایونی
  - اور حضرت مولانا المفتی احمد رضا خاں صاحب بریلوی
- کا معتقد ہو“

سید نامہ شہ العالم مرجع الاکابر قطب الوقت حضرت مولانا سید شاہ محمد علی حسین اشرفی الجیلانی چشتی نظامی رحمہ اللہ کا  
 املاء کرایا ہوا خطبہ صدارت آپ کے نواسے صدر اہل سنت محدث اعظم قدس سرہ نے پڑھ کر سنایا، مجمع  
 نے تحفہ کے عالم میں سنا۔  
 پیارے عزیزو!

مختصر لفظوں میں اتنا عرض کر دوں گا کہ ہماری تاریخ کی ابتداء اور انتہا میں جو زمین و آسمان کا  
 فرق ہے، وہ آپ پر ظاہر ہو گیا اور آپ نے مجھ لیا کہ اس مصیبت کا خاتمہ اسی پر موقوف ہے کہ منتشر  
 قوتیں یکجا کر دی جائیں اور خانقاہ و مدرسہ سے لے کر غریب مسلمان کے بھونپڑے تک کو ایک سلسلہ  
 میں شلک کر دیا جائے اور اپنی تمام ملکی، قومی، مذہبی امور کی باگ اس طرح حضرات علمائے کرام کے

مقدس ہاتھوں میں دیدیا جائے جس سے سرتابی کی مجال کسی میں باقی نہ رہے، ہم نہایت آزادی کے ساتھ ”توپ“ کے سامنے ”اعلان حق“ کریں، کہوں کہ ”اعلان حق“ چودہ برس سے صرف ہم مسلمانوں اور غاص سٹیوں کا کام رہا ہے، اس میں کسی وہابی، قادیانی، گاندھو وغیرہ کا حصہ نہیں ہے۔

پیارے سنیو!

یہ کانفرنس آپ کی تنظیم و اجتماع کی بہترین صورت ہے اور عالم اسلامی میں ہماری واحد نمائندہ جماعت ہے اور اس کے اعلیٰ مقاصد میں ہماری ان مصیبتوں کا دفعیہ بھی داخل ہے، جو ”مخس قرض“ کے نام سے ہماری مالیات کو کمزور کر رہی ہے۔ یعنی ہماری بہبودی داریں کی یہ اپنی شان کی ایک ہی کانفرنس ہے اور تمام سنی تنظیمیں اس میں ضم ہو گئیں ہیں، اس کے ماتحت، صوبہ کانفرنس، ضلع کانفرنس، تحصیل کانفرنس کا جلد سے جلد قیام سنیوں کے بازوئے عمل پر فرض ہے، میں نے آل انڈیا سنی کانفرنس کا نام سنا تھا اور اس کے مقصد حدیث کو معلوم کر کے ان تارنخوں کا بے چینی کے ساتھ انتظار کر رہا تھا۔

مجھے جو غم کھائے جاتا ہے وہ یہ ہے کہ اس مبارک بنیاد کے وقت میری عمر کا بڑا حصہ گزر چکا ہے اور ضعیفی و ناتوانی نے اس طرح مجھے گھیر لیا ہے کہ میں آپ کا ایک عضو معطل ہو گیا ہوں اور سخت شرمندہ ہوں کہ اس مقدس تحریک کی کوئی نذر پیش کر کے میں حق سے سبک دوش نہیں ہو سکتا۔

ہاں! میری اتنی برس کی کمائی صرف دو چیزیں ہیں، جن کی قیمت کا اندازہ آپ میری نگاہ سے کریں گے، تو ہفت اقلیم کی تاجداری بیچ نظر آئے گی یہ میری بڑی قیمتی کمائی ہے، جس پر مجھ کو دنیا میں ناز ہے اور آخرت میں فخر ہے، جس کو میں اپنے سے جدا نہیں کر سکتا تھا لیکن آج اسلامان حق کے لیے میں اپنی ساری کمائی نذر کر رہا ہوں، میرا اشارہ پہلے اپنے

لخت جگر و نور العین مولانا الحاج ابوالحمود سید احمد اشرف اشرفی جیلانی

پھر اپنے نواسہ

جگر پارہ مولانا الحاج ابوالحمود سید محمد محدث اشرفی جیلانی

کی طرف ہے جن دونوں کی ذات میری ضعیفی کا سرمایہ ہے، میں آج ان جسگر کے ٹکڑوں کو نذر پیش کرتا ہوں کہ اعلان حق میں۔ حیات کی آخری سماعت تک۔ سنت اور اہل سنت کی جو خدمت سپرد کی جائے اس میں میری نیابت کا حق ادا کریں۔

آخر شعبان المعظم ۱۴۳۳ھ / مارچ ۱۹۲۵ء میں جمعیتہ العالمیہ سنی کانفرنس کا پہلا اجلاس کس طرح شروع ہو کر ختم ہوا حضور محدث صاحب قبلہ مؤثر اور حقائق نگار قلم نے اس کا یہ مرقع تیار کیا۔  
”یہ کانفرنس کس طرح شروع ہو کر ختم ہوئی، اس کے متعلق بلا مبالغہ یہ کہا جاسکتا ہے کہ مجموعی حیثیت سے ہندوستان میں قومی قوت سے اس درجہ شاندار جلسہ کی مثال نہیں مل سکتی وہ حضرات جن کے سامنے ہندوستان کا مشرق و مغرب ہے اور جنہوں نے ایسے جلسے دیکھے ہیں، جن کا تذکرہ بھی ہم لوگوں کو عجب معلوم ہوتا ہے، ان کا بیان ہے کہ اس قدر منظم، باقاعدہ و پر شوکت جلسہ کبھی نظر سے نہیں گزرا اور یہ شرکت سے پہلے گمان تھا کہ کانفرنس کا افتتاح اس شان و شوکت سے ہوگا بعض اس نظام کو دیکھ کر بے ساختہ کہہ اٹھے کہ

اس کو ملکوئی نظام کے سوا اور کیا کہا جاسکتا ہے“

انسانے امت کی صدائے حق پر اہل سنت متوجہ ہوئے، مشرق تا مغرب شمال تا جنوب ضلع ضلع، قصبہ و تحصیل میں جمعیتہ العالمیہ سنی کانفرنس کی شاخوں کا وجود عمل میں آگیا ناظم جمعیتہ العالمیہ سنی کانفرنس حضرت استاذ العلماء صدر الافاضل نے امت مسلمہ کی اس طاقتور جماعت کی دلیہ کو بار بار کھٹکھٹاتے جس کو جماعت علماء کرام کہا جاتا ہے۔

”علمائے دین و پیشوایان اسلام اب قدم اٹھائیں اور گوشہ تنہائی سے نکلیں، اس لیے نہیں کہ انہیں جاہ ملے اس لیے نہیں کہ حکومت کا مزہ حاصل کریں، فقط اس لیے کہ دین کی حفاظت

ہو، اسلام اور مسلمانوں کے مفاد کے خلاف پیش آنے والے، تجاوزیہ روک سکیں اور مسلمان کے مستقبل کو خطرہ سے محفوظ رکھ سکیں۔ جو قانون ایک بار پاس ہو جاتا ہے، پھر اس کے خلاف، کامیابی حاصل کرنا بہت دشوار ہو جاتا ہے۔ اگر اسمبلی میں علماء کا کوئی عنصر ہوتا تو۔ شاداقانون۔ پاس نہ ہو سکتا اور مسلمانوں کے ممبر پہلے ہی دن بیدار کر دیئے جاتے، طبقہ علماء کا سیاست اور منہ کی نظم کی طرف سے انمناض کرنا مسلمانوں کو ضرر پہنچاتا ہے۔

گذشتہ کو چھوڑیے، آئندہ کی لیے مستعد ہو جائیے اور جلد تر ایک نظر ڈالیں کہ دنیا کیا کر رہی ہے، مسلمانوں کے مستقبل کے لیے کیا تجویزیں درپیش ہیں، ان کے کیا نتائج ہوں گے، ضروریات کا کیا اقتضاء ہے۔

متم یہ ہے کہ جاہل، عالم نما عامل، بن کر میدان میں آئیں اور ان کی تعداد سے دنیا کو دھوکھا دیا جائے اور علماء کا پورا طبقہ، ساکت و خاموش بیٹھا یہ سب دیکھا کرے، نہ اس کے منہ میں زبان ہو، نہ زبان میں حرکت، نہ ہاتھ میں قلم، نہ قلم میں جنبش، آپ کا یہ تقاعد، زہد و انکسار کی حد سے گزر کر۔ غفلت و تکاثر۔ کے دائرے میں آ گیا ہے اور اس انداز سکوت سے، اسلام اور مسلمانوں کو نقصان پہنچ رہا ہے۔

اب اس عقیدہ کو چھوڑ دیجیے کہ آپ کے فرائض ایک مجلس میں وعظ کہہ کر یا ایک حلقہ میں درس دے کر یا ایک خلوت خانے میں فتویٰ لکھ کر ادا ہو جاتے ہیں

اور آپ کو اس پر نظر ڈالنے کی ضرورت ہی نہیں کہ دنیا میں کیا ہو رہا ہے، اور بدخواہان اسلام، تخریب کے لیے کیا کیا تدابیر عمل میں لارہے ہیں، یقیناً یہ آپ کا فرض ہے اور آپ سے اس کے متعلق سوال کیا



جائے گا، اٹھیے اور اپنے فرض کو ادا کیجیے۔

کون کہہ سکتا ہے کہ حضرت ناظم جمعیتہ العالمیہ کی اپیل بے اثر رہی، علماء گوشہ عافیت میں بیٹھے رہے، صوبہ یوپی کی صدارت کا باریکداری ابوالبرکات مفتی اعظم نے اٹھایا، کانپور جمعیتہ العالمیہ کے ناظم، عالی قدر خانوادہ فضل و معرفت کے رکن جناب مولانا سید ابومحمد ثاقب کانپوری، خانقاہ حضرت رسول نما، کانپور مقرر ہوئے کوئی ضلع اور کوئی شہر ایسا نہ تھا جس میں سنی کانفرنس کی شاخیں قائم نہ ہوں، اس کی قوت جامعہ کا بے مثال اور شاندار مظاہرہ اپریل ۱۹۳۶ء میں بنارس کی سرزمین پر دکھائی پڑا، جس میں سندھ، پنجاب، سرحد، دکن، مدراس، راجستھان، گجرات، بنگال کے عرفاء اولیاء علماء عمائد قوم کھینچے چلے آئے، اس عظیم و جلیل کانفرنس کی مجلس استقبالیہ کی صدارت اعلیٰ حضرت عظیم البرکۃ مرشد العالم مولانا سید شاہ ابوالاحمد علی حسنین اشرفی جیلانی چشتی نظامی رضی اللہ عنہ سجادہ کچھوچھا مقدسہ کے جگر پارہ صدر اہل سنت مولانا سید شاہ ابوالاحمد سید محمد محدث قدس سرہ نے کی اور ان کی نیابت کا حق اس وقت ادا کیا، جب صدارت کا منصب متنازع بن گیا اس وقت حضرت محدث صاحب قبلہ قدس سرہ نے صدارت کا بار بھی اٹھایا، بنارس کی سنی کانفرنس نے انگریزی ڈپلومیسی کے بڑے بڑے سوراووں کو مہربل کر دیا، کانگریسی جمعیت کے عہدائے خاک میں مل گئے، ہر چہ اہل طرف سے ایک ہی آواز سنیلوں کی جمیعت، جمعیتہ العالمیہ سنی کانفرنس ہے۔ بنارس سنی کانفرنس میں ملت مسلمہ کو منظم و مربوط رکھنے کے لیے بڑی بڑی تجاویز منظور ہوئیں۔ تنظیم کی تیسری نشست میں آٹھویں تجویز نائب ناظم جمعیتہ العالمیہ تاج العلماء مولانا محمد عمر نعیمی اشرفی علیہ الرحمہ نے پیش کی کہ اعلیٰ حضرت کے آستانہ پر حضرت مفتی اعظم کی قیادت میں ایک

### مرکزی دارالافتاء

قائم کیا جائے جس میں کم از کم چار جید عالموں کی خدمات حاصل کی جائیں اور فقیرہ اعظم صدر الشریعہ مولانا مولوی امجد علی صاحب دامت برکاتہم اس کی سرپرستی اور نگرانی فرمائیں آخری حکم ماننے کے لیے یہ دارالافتاء مرکز مانا جائے ایک تجویز دارالقضاء کی بھی تھی، جس کے ایک خاص محرک حضرت

صدر الشریعہ بھی تھے

ارض ہند پر اسلامیاں ہند کی سرفرازیوں کی یہ جدوجہد تھی تو دوسری طرف ایک چھوٹے طبقہ تھا جو اپنی حیثیت سے بڑھ کر جرات قلم میں مصروف تھا اور ان میں جو سب سے چھوٹا سا فرد تھا اس کے قلم نے ”اشک رواں“ لکھ کر چھاپا، دیگر تحریروں میں اکابر سنی کانفرنس کو مردان لکھا اور ان کے اس کام کو مردانی کام لکھا۔ مولانا شاہ عبدالحق گدائے خواجہ نے سیدی حضور امین شریعت سے احمد آباد میں بیان کیا کہ حضرت صدر الشریعہ نے اس جرات قلم کو دیکھا تو فرمایا: ”ان شاء اللہ قیامت تک اشک رواں ہی رہے گا۔“ آزادی ہند کے ساتھ دوسرا حادثہ ملک کی تقسیم کا ہوا، کانگریس اور لیگ کی مخالفت سنی علماء کی ایک قلیل جماعت میں منحصر تھا، انہیں شیر پیشہ سنت حضرت مولانا محمد حشمت علی خاں قدس سرہ بھی تھے، ان کے قائد، مارہرہ شریف کے بزرگ عالم و عارف حضرت مولانا سید شاہ محمد میاں زہری برکاتی تھے۔ ان بزرگوں کے اخلاص میں کیا شبہ ہے، ان کی فکر عامیاں، مقاصد مسلم لیگ کے خلاف تھی، لیکن سب ہو گیا، دونوں بزرگ سواد اعظم اہل سنت سے بے تعلق تھے، امنائے اہل سنت و جماعت سواد اعظم کو ان کی علیحدگی اور جدائی کب گوارا تھی۔ ۱۳۱۷ھ کا عرس رضوی بریلوی شریف کا مبارک موقع آ گیا۔ دس برسوں کی دوری اور جدائی کے بعد حضرت جیلانی میاں قدس سرہ کی دعوت و اصرار پر شیر پیشہ نے حاضری کی دعوت قبول فرمائی، ادھر کانپور میں حضرت جیلانی میاں قدس سرہ نے حضور پر نور قبلہ گاہی خیر الامت امین شریعت قدس سرہ سے ملاقات کر کے صورت حال سے آگاہ کیا۔ حضور قبلہ گاہی قدس سرہ حضرت شیر پیشہ سنت کی اقامت گاہ پر پہنچے، ساتھ میں استاذی الکریم حضرت صدر العلماء مولانا سید شاہ غلام جیلانی محدث میرٹھی بھی ہمراہ ہوئے۔ حضرت علامہ العصر علامہ عبدالمصطفیٰ الاعظمی مجددی بھی پہنچ گئے۔ گزشتہ مسائل اٹھ کھڑے ہوئے، حضرت سید محدث اعظم کو اطلاع ملی تو فرمایا شیر پیشہ سنت ہم سب سے مل کر جائیں گے، ان بزرگوں کے اخلاص اور تدین شیر پیشہ سنت پر ظاہر تھا خالص غلصہ گفتگو کے بعد حضرت نے ایک تحریر اپنے قلم سے لکھ دی۔ اصل تحریر علامہ عبدالمصطفیٰ مجددی نے لے لی، کیمبرہ سے اس کا فوٹو مولانا مفتی

حاجی احمد میاں برکاتی دھوراجی کے پاس تھا، فقیر راقم الحروف نے اس کا فوٹو حاصل کر لیا، اس قسم کے حالات، حوادث و نوازل کے آتے رہتے ہیں، مستقبل کی رہنمائی کے لیے اس کی نقل اس جگہ درج کی جاتی ہے۔

### تقسیم ہند کے بعد قیادت اعلیٰ

جدوجہد آزادی اور انگریزوں کے تسلط سے استخلاص وطن کا مرحلہ پورا ہوا تو تقسیم کا سانحہ بدل گداڑ بھی ظہور پذیر ہوا اس کی وجہ سے حالات نہایت بدتر اور کشیدہ ہوئے، جو لوگ ادھر سے ادھر ہوئے، ان پر تو قیامت صغریٰ گزری، بی قہمی، یہاں رہنے والے مسلمانوں کو جان و مال اور عزت و آبرو کی بہت بڑی اور بڑی قیمت جگانی پڑی، مسلمان ڈرے اور سمجھ ہوئے آشفتمند حال تھے، بے چینی اور بے اطمینانی کا بادل چھایا ہوا تھا، حالات کی اس ناگفتنی کے دور میں جامع مسجد ٹاٹ شاہ شہر فیض آباد میں ۶۸/۱۳۶۸ھ/۱۹۴۸ء امنائے امت صدر اہل سنت حضرت محدث صاحب قبلہ، حضرت ملک العلماء مولانا محمد ظفر الدین فاضل بہار کو حضرت مولانا شاہ محمد حبیب الرحمن علیہ الرحمہ نے مجتمع کیا، حالات حاضرہ پر بحث و مباحثہ کے بعد ایک جماعتی تنظیم کا وجود عمل میں آیا، اہل ہند تبلیغ سیرت نام قرار پایا، داعی مجلس ہی صدر جماعت قرار پائے، حضرت بحر العلوم مولانا علامہ محمد عبدالغنی حقانی مفتی آگرہ ناظم اعلیٰ مقرر ہوئے، لیکن ۱۹۵۳ء تک اس تنظیم کا دروازہ ہی تھا، ۱۹۵۴ء کے آغاز میں آل انڈیا تبلیغ سیرت کی تنظیم جدید ہوئی اور مسجد اعظم دریا بادل آباد میں اس کی خالص نشست ہوئی۔ حضور قبلہ گاہی قدس سرہ بڑے عزم سے اس میں شریک ہوئے۔ فلاح مملت مسلمہ کے لیے گہرائی اور بنچیدگی سے لائحہ عمل تیار ہوا، صدارت کے علاوہ بھی عہدوں میں تبدیلی ہوئی، حضور قبلہ گاہی ناظم اعلیٰ ہوئے، حضرت مفتی آگرہ ناظم نشریات و اشاعت ہوئے۔

جدید تنظیم کے بعد آل انڈیا تبلیغ سیرت کے درخشندہ دور کا آغاز ہوا، اس کے جہولوں اور اجتماعوں کی کثرت اور شاخوں کے قیام اور اس کی جذبہ و جہد کو دیکھ کر سرا سیمہ سواد اعظم اہل سنت کے



چہروں کی پڑمردگی اور دلوں کی یاسیت دور ہوئی۔ تباہی اور درخشانی کا دور طلوع ہوا، خانقاہوں کے مشائخ اور درسگاہوں کے علماء میں بھی کچھ نے میدانِ عمل میں آنے کی جرأت کی پھر بھی عافیت کوشش کا بڑا طبقہ خانقاہوں اور مدرسوں میں گوشہ گیر اور غلوت نشیں رہا، اس وقت پورے ہندوستان میں انہیں دونوں بادیوں اور رہبروں کا وجود مسلمانوں کی سرفرازی کے لیے میدانِ عمل میں تھا، سوا اہلِ عظیم اہل سنت کی جماعتی سرگرمیاں انہیں دونوں بابرکت وجود سے نمود پاتی تھیں، مسلمان جس جہلہ میں جاتے، جس اجتماع میں دیکھتے، جس علمی دینی تنگ و دو پہ نظر ڈالتے، ان دونوں بزرگوں کو اُمت کی خیر خواہی اور فلاح کے لیے مصروفِ عمل پاتے، یہ بزرگان صاحبِ تاثیر تھے۔ ان کا جلسوں اور دوروں میں رہنا جالبِ زر کا ذریعہ نہ تھا، وہ ایک خاص مقصد اور فریضہ تبلیغ کی بجائے آوری کے لیے نہایت مصطفویٰ کام انجام دیتے تھے، ”تبلیغ سیرت“ وہ کیا کرتا، جو صحیح قلب و قالب سے سیرت طیبہ کے انوار و برکات سے خالی ہوتا، یہاں تو وہ یادگار اسلاف، اعمالِ صالحہ کے مضربِ فکر تھے جس کے اعمال و افعال و اقوال مصطفائی تجلیوں کی جلوہ گاہ تھے، تبلیغ سیرت کی تنظیم میں بالیدگی پا کر جو افراد و اشخاص خدمتِ ملت کے افق پر طلوع ہوئے اور زمانہ ان سے روشن ہوا، ان میں علامہ مشاق احمد نظامی بھی تھے مولانا ابوالوفاء فصیحی بھی تھے، مولانا سید عبدالمجید وجود القاری ربانی بھی تھے اور علامہ ارشد القلاری بھی تھے، مولانا سید مظفر حسین کچھوچھو بھی تھے، جنہوں نے تبلیغ سیرت کے سایہ میں رہ کر ملت کی نمایاں ترقی خدمت کی، تبلیغ سیرت نے فلاحِ ملت تعمیر سیرت اور نظیرِ قلب کے بڑے بڑے کارنامے انجام دیئے ان بزرگانِ خاص کی رفاقت، بندوں کے درمیان خداوندی نعمتوں اور برکتوں کا مورد تھی، ہدایتِ الہیہ کے مطابق ان نظامِ ملت اور انتظامِ شرع اور فلاحِ اُمت کے اکابر و اعظم کی دایرِ آخرت کی طرف رحلتوں کا سلسلہ شروع ہو گیا، کاروانِ علم و معرفت و فضیلت جلد جلد جوارِ رحمتِ رحمن میں جا بسے، سکینیتِ قلب اور اجتماعِ اُمت کے طمانیت کے مناسط پر حزن و ملان کے بادل چھا گئے، اس اندوہ گیں گام پر ایک مبصر اور حقائق نگار مولانا حاجی شاہ رکن الدین اسدق اسدقی چشتی فخری کے قلم سے یہ کلمات نکل پڑے۔ دو میں اپنی تقریر کے آخری مرحلے میں تھا کہ میری



نگاہ حضور امین شریعت کے چہرہ پر جاٹھہر گئی، جو ہم قن میری طرف متوجہ تھے، جذبات کی رو میں بے ساختہ میری زبان سے یہ الفاظ ادا ہوئے۔

”ہمارے اکابر تنہا اپنی ذات میں ایک تحریک ایک تنظیم اور ایک انجمن تھے، ان کے وجود سے ہماری اجتماعیت قائم تھی، ان کے دم سے حوصلہ باقی تھا، ان کے گرد عوامی قوت مجتمع ہوتی تھی، جوں یہ عبقری شخصیتیں بساط ارض سے اٹھتی جاتی ہیں، جماعت میں طوائف الملوک آتی جا رہی ہے، خوش قسمتی سے ہمارے جو اکابر ہمارے درمیان رہ گئے ہیں، ان کی موجودگی میں جماعتی شیرازہ بندی اگر نہیں کی گئی تو مستقبل نہیں محفوظ رہ سکے گا، ان کے بعد ٹوٹنے سے کوئی نہیں بچا سکے گا، ہر شخص کی زبان آزاد، ہر فرد کا قلم آزاد، ہر دانشور کی فکر آزاد، ہر مولوی کا فہم آزاد، ایسی انا اور خود پرستی کے ماحول میں قوم کو ساتھ لے کر میدان عمل میں کیوں کر بڑھا جاسکے گا۔

میری تقریر کو اٹھائیس برس ہو گئے اس مدت میں اکابر کی پوری بساط خالی ہو گئی اور جو خدشہ ظاہر کیا تھا، وہ سامنے آیا، مگر اب کوئی نہیں کہیں بھی نہیں جس کا ”حکم امتناعی“ ان جھگڑوں کا مذہب کر سکے۔ سرد آئیں، گرم آنسو، آنسوؤں میں خون دل کہہ رہے ہیں، اس طرح افسانہ در افسانہ ہم“ ۲۶ مئی ۱۹۷۹ء کو الہ آباد میں ”انساند فسادات“ کے موضوع پر غور و خوض کرنے کے لیے ملک کے اصحاب رائے کی ایک مجلس مشاورت ہوئی۔ علامہ ارشد القادری علیہ الرحمہ بھی شریک مجلس تھے وہ لکھتے ہیں کہ:

”اس مجلس میں سلطان المتکلمین حضرت علامہ مفتی شاہ رفاقت حسین صاحب قبلہ امین شریعت بھی تشریف فرما تھے، اہل سنت کی تنظیمی لامر کزیت کی طرف اپنے اکابر کی توجہ مبذول کراتے ہوئے یہ عرضداشت پیش کی کہ ”اگر آپ حضرات کی زندگی میں کسی ایک محاذ پر ہم متحد نہیں ہوئے تو آنے والی نسلوں کا بس خدا ہی حافظ ہے۔“

اکابر کی زندگانی اور ان کا وجود اجتماعییت کامرکز تھا، ان کی نگاہ و نواز اور ان کی شانِ عطوفت اور ان کی ذاتِ کریم الاخلاق چھوٹوں کو بڑا بنانے اور سنوارنے والی مقتدا ذات تھی تو اپنے خردوں کی اقتداء بھی کرتی تھی لیکن افرادِ جماعت کا جب یہ برا حال ہو جائے کہ ساری سربراہیاں ایک کی انجلی ذات میں مقید ہو جائیں، تو نظمِ تنظیم کا کیا سوال باقی رہ جاتا ہے، میر کارواں کے صفات کا دور دور پتا نہیں تو کارواں کے زیاں کا احساس کون کرے گا، کوئی کسی کو ماننے کا روادار نہیں تو شوریٰ اور مشاورت کا کیا معنی اور تنظیم کی بات بعد کی بات ہے، احساسِ برتری کی ہمہ ہی میں احساسِ زباں کیسی

مچا ہوا ہو، جہاں رنگ و بو کا افسانہ وہاں تیرے دل کی بات، کون سمجھے گا

### خاکسارانِ حق کی سربراہی

حقوقِ مسلم کی پامالی، جانِ مسلم کا قتل و مہرب اور ضیاع اور اموالِ مسلم کی بربادی، اس ہندوستان میں ہو رہا تھا، جس پر نصاریٰ نے حیلہ و مکر و فریب سے بذریعہ انتقام و نگہداشت "تغلب و قبضہ کر لیا تھا، اس وقت بھی مسلمانانِ ہند نے جانوں کی قربانیاں دیں، دار و رسن کو خندہ لبی سے چومایا، لیکن چونکہ قضا و قدر کو یہ منظور نہ تھا، وہ قربانیاں، مدفون ہو گئیں، لیکن تباہ کسے؟ یہاں العلم والعمل حضرت مولانا شاہ محمد عبدالباری قادری فرنگی محلی سا بزرگ درِ دولت سے تڑپا، اور حضرت رسولِ نما قادری کی درگاہ شریف واقع دہلی میں عمائدِ جمع کیا، قانونی اور اجتماعی راستوں سے قیادت اعلیٰ کی زمام پکڑی، اس کے بطن سے مجلسِ خلافت کی تحریک آندھی طوفان کی طرح اٹھی اور فضائے ہند پر محیط ہو گئی، مجلسِ خلافت کا طلوع، طلوعِ حق تھا اس کے مقاصد تابندہ تھے، اہلِ اسلام کے خلافت کا تاج سر پر رکھا اس کو دیکھ کر نصاریٰ کا تختِ حکومت بل گیا، اور وہ مجبور ہو گئے کہ جہاں سے آئے تھے وہاں واپس جائیں اور ہندوستانی مسلمان اور دیگر اقوام امن و امان کی زندگانی بسر کریں، ملک کے دستوری قانون میں ان حقوق کو لکھا گیا، لیکن عمل

اس کے برعکس ہوا، اس غارت گیری کی کانگریس کی قیادت اعلیٰ ذمہ دار ہوئی، تجارت و تعلیم اور ملازمت میں مسلمان کہاں لگتے، ہر دن ہر ہفتہ، ہر ماہ فسادات کی یلغار تھی، تحب اتوں کا زیاں کا تھا، ایسے پر محن ماحول میں الہ آباد کی سر زمین پر آ منائے ملت کا اجتماع ہوا، حضور امین شریعت اور حضور مجاہد ملت نے قیادت کی، جن مقاصد کی تحصیل و تکمیل کے لیے "خاکساران حق" کا قیام عمل آیا، انہوں نے بے ہمتوں کے اوسان خطا کر دیئے، مدارس کے ناظمین و مدرسین اجلاسوں کے مقررین، قیادت و سربراہی کے خواہش مندوں نے مہربلب کانوں سے سنا اور حیرت زدہ آنکھوں سے دیکھا مجلس ختم ہوئی تو خاموشی سے رخصت ہو گئے، صف شکنوں کا جھوٹا سا گروہ ثابت قدم رہا، مطبوعہ دستور تحریک خاکساران حق میں سربراہ اور سرپرست کی حیثیت سے حضور قبلہ گاہی کا نام درج ہے، تحریک خاکساران حق دونوں خاکساران حق کے بعد زیر خاک ہو گئی کوئی مرد کوہ کن نہ تھا جو آگے آتا اور کوہ کنی کرتا، سدا رہے نام اللہ تعالیٰ جل شانہ کا۔

## باب ۸

### خصائل و فضائل اور محاسن و مکارم

چنان کہ توئی ہر کج بیند بقدر بنفش خود، ہر کسے کند، ادراک

### صفات و کمالات کی جامعیت

فضائل و کمالات اور محاسن و مکارم کی جامع شخصیت کی خصوصیات و صفات کے عرفان و ادراک کا بیان تحریر کی قوت سے باہر کی بات ہے۔ حضرت قبلہ گاہی کی ذات گرامی سمات، بے نظیر اور آپ کی مومنانہ زندگی منور و تاباں تھی، آپ کی علو مرتبت کا ذکر اور خصائص کا بیان آپ کے عصر کے برگزیدوں نے کیا، آپ کے مرشد پاک نے اپنے خطوط میں آپ کو عالم باعمل اور درویش باشغل، لکھا، اخلاص و بے غرضی، اخفاء احوال، احتساب نفس، عیب بینی اور نکتہ چینی سے اجتناب، عفو و درگزر، فکر آخرت، ترک منکرات، غم خواری، بے نفسی و فناءیت، سکوت و سکینت، ذکر و اہم حضور پر نور قبلہ گاہی کے خصوصی صفات اور نمایاں باطنی احوال و کیفیات ہیں، جن مجاہدوں میں زندگی گزاری، اور صلاوت ایمان کی چاشنی پائی، ان کے متعلق وہی بیان کر سکتا ہے، جس نے ویسے مجاہد سے کیے ہوں، اور صلوات ایمان کی چاشنی پائی ہو، سلوک و معرفت اور حقائق و اسرار کے مسائل کے کشف میں علم نارسا کی رسائی کا کیا گزر؟ یہاں قلب پر ربانیت کی حکمرانی ہے، علم حجاب اکبر ہے، ان سے وہی حصہ یاب ہوا جس پر فضل بھریائی کا خاص دروہوا



ہے، ظاہر اور ظاہر میں آنکھوں میں نہ یہ اسرار ہیں، اور نہ ہی ان کی یہ حیثیت ہے، مگر علم کے صدور کا علم کچھ اور ہی ہے، صدور کے اسرار و حقائق کے بیان کے لیے ثانیان شان الفاظ و کلمات بھی نہیں ملتے، یہ علم تو فیضانِ دل اور صحبت و خدمت کی برکتوں ہی سے سینوں میں منتقل ہوتا ہے، صدور کے علم کے متعلق حضرت سیدنا ابو ہریرہ رضی اللہ عنہ کا یہ بیان کاشفِ حقائق ہے۔

”انہوں نے فرمایا، رسول اللہ ﷺ سے میں نے دو قسم کا علم حاصل کیا اور اس کی حفاظت کی، ان دونوں میں سے ایک کو میں نے تم لوگوں میں پھیلا دیا، اور دوسرا علم تو اگر میں اس کو بیان کروں تو میرا حلق کاٹ دیا جائے۔“

### ایمان کا دوام، دین کا قیام، جسم کا اعتدال

حضور قبلہ گاہی قدس سرہ کی ذات بابرکات عَیْنَہَا اَیُّ شَرِّ بِہَا الْمُقَرَّبُونَ کی مصداق تھی، اس منہل صافی سے مقررین ہی سیراب ہوتے تھے، دیدہ و دانش کے حامل، منور قلوب، اصحابِ علم نافع اور صاحبانِ باطن اس کی حقیقت کو سمجھتے تھے، ہم پس ماندگان انہیں اہل قلوب کے فیوض و برکات سے مستفیض ہو رہے ہیں۔ اور ان کے علوم و معارف سے فوائد حاصل کرتے ہیں اور اسی کے انوار و کیفیات میں فیض یاب ہو کر حضور قبلہ گاہی کے خصائص و خصال اور محاسن و مکارم کا بیان لکھ رہے ہیں۔

علم و عقل، محبت و معرفت، اخلاص و اخلاق کی درگتی اور جسم کے اعتدال کی نمود، حضور قبلہ گاہی کی مبارک زندگانی میں آب و تاب سے نمایاں و درخشاں رہی، ایساں کا دوام اور دین کا قیام جسم کا اعتدال ان تینوں خصائص کبریٰ کی خصوصیات کے بارے میں عرفائے حق نے فرمایا ہے کہ

”ان کے حاملین کی زبان سے نکلے ہوئے کلمات قلوب میں جگہ پاتے ہیں، جوارح سے نکلے ہوئے افعال اپنا اثر دکھاتے ہیں، جو حق تعالیٰ کو کافی سمجھے گا، اس کے عادات پسندیدہ ہوتے ہیں، منکرات سے اس کی حفاظت ہوتی ہے، سیرت میں استقامت پیدا ہوتی ہے، اہل حلال کی روزی نصیب ہوتی ہے، اس کا نفس ریاضت

کو قبول کرتا ہے، ان کا انجام معرفتِ حق اور طبیعت کا اعتدال ہوتا ہے۔  
حضور قبلہ گاہی قدس سرہ کو رب العزت جل شانہ کے جو فضلِ عمیم سے علمِ نافع عطا ہوا، سیدی  
عارف باللہ سفیان ثوری قدس سرہ نے ارشاد فرمایا کہ

### علم نافع کے ثمرات

”جس کو علم نافع عطا ہوتا ہے اسے تین نعمتیں مزید عطا ہوتی ہیں پہلی نعمت ”قلب خاشع“ یعنی  
خشیت بھرا قلب عطا ہوتا ہے، دوسری نعمت ”نفس قانع“ یعنی قناعت پرند قلب عطا ہوتا ہے، تیسری  
نعمت ”دعائے مسموع“ یعنی قبول ہونے والی دعا عطا ہوتی ہے۔

جب اصل اللہ تعالیٰ کا خوف ہے تو علم کے ساتھ خدا کا خوف بھی عالم کے دل میں پیدا ہوتا ہے،  
اس کا نفس دنیا سے بے تعلق ہوتا ہے وہ دنیا کا طالب نہیں رہتا، وہ علو و رفعت کا بھی طالب نہیں رہتا، وہ  
شہرت کا بھی خواہاں نہیں بنتا: دولت و ثروت کی بھی اس کو ہوس نہیں رہتی، وہ دوستوں اور ہم عصروں میں  
بلندی کی بھی تمنا نہیں رکھتا، علم نافع کا حامل مجلسوں میں ہاتھوں ہاتھ لیے جانے کا بھی آرزو مند نہیں رہتا۔  
آنے والی سطروں میں ان خصوصیات کی تجلیاں پوری آب و تاب کے ساتھ دکھائی پڑیں گی،

جو فضلِ خداوندی اور الطافِ نبوی سے حضور قبلہ گاہی سیدی الوالد الماجد حضرت امین شریعت  
خیر الامت کے صفات و خصائل اور محامد و مکارم و محاسن چاند سورج کی طرح تھے جس کی ضیاء اور تابش کو  
بتانے کی ضرورت نہیں جس کسی کو تطہیرِ قلبی سے زیادت کا شرف حاصل ہوتا وہ اس سے خود محظوظ ہوتا اور اس  
کے بیان سے لذتِ یاب اور سرشار ہوتا اور افادہ کے لیے دوسروں کو بتاتا اور سنا جاتا، انہیں بلند طالع افسر اور  
میں حضرت مولانا سید ظہیر احمد زیدی حامدی علیہ الرحمۃ اُتاذ شعبہ دینیات ہائی اسکول مسلم یونیورسٹی علی  
گڑھ بھی تھے، سید صاحب کو بہت بعد میں آپ کے اُتاذ مشفق حضرت امام صدر الشریعہ کی شاگردی کا  
شرف ملا تھا، انہوں نے پہلی بار حضور کلاہیدار حضور کے دولت کدہ پر کیا تھا، پھر بار بار ملاقاتیں ہوتی رہیں،  
انہوں نے عرسِ جہلم شریف سے پہلے راقم الحروف کو ایک مختصر جامع مضمون لکھ کر از خود ارسال فرمایا

اور جو دیکھا تھا اور جو قلب و نظر میں اتر تھا اسے لکھا چنانچہ وہ لکھتے ہیں،

”یہ وہ زمانہ ہے جس میں علم کا انحطاط، اخلاقی قدروں کا زوال اور عمل کا فقدان ہر گروہ، ہر طبقہ اور ہر مجلس میں مشاہدہ کیا جاسکتا ہے، اس دور میں کسی صاحب اخلاص و متدین اور زہد و اتقاء کی حامل ہستی کی تلاش، جوئے شیر لانے سے کم نہیں، ایک ایسا وحشت ناک زمانہ ہے جس میں ایمان و اسلام کی قدریں ایک ایک کر کے معدوم ہوتی جا رہی ہیں، دین پر ثبات و استقامت کس درجہ مشکل اور دشوار تر ہے، اس کا اندازہ کچھ وہی کر سکتے ہیں جن کے دلوں میں دین پر عمل کرنے کا جذبہ ہے، حضرت شیخ الاسلام عارف باللہ ابو بکر واسطی علیہ الرحمہ نے فرمایا تھا

”ابتلا ناً بزمانٍ لیس فیہ آداب الاسلام ولا اخلاق الجاہلیۃ  
ولا احکام ذی المروۃ“

ہم ایسے آزمائشی دور میں ہیں جس میں نہ اقدار اسلامی زندہ ہیں نہ جاہلیت کے اخلاق ہیں اور نہ شرافت کے طور طریق نظر آتے ہیں۔

آج حالت کچھ اس سے بھی زیادہ بدتر ہے، ایسے ہی زمانہ کے بارے میں حدیث شریف میں ارشاد فرمایا گیا ہے۔

سیأتی عینکم زمانٌ یکون الصابر علی دینہ کالقباض علی الجمر  
عنقریب تم پر ایسا زمانہ آئے گا، جب تمہارا دین پر قائم رہنا، اتنا ہی دشوار ہوگا جس طرح آگ کے دھکتے انگارے کو ٹٹھی میں بند کر لینا۔

بلاشبہ موجودہ زمانہ میں حالات، کچھ اسی قدر درگڑوں اور ابتر ہیں، دنیا دار اور اہل غرض لوگ تو آیت کریمہ کے اسی مضمون کے مصداق بنے ہوئے ہیں جس میں بتایا گیا ہے کہ انہیں کھانے پینے اور دنیا کمانے میں لگا رہنے دو، انہیں ان کی آرزوں نے روک رکھا ہے، اور وہ عن قریب اس کا انجام جان لیں گے۔ ذَرُّهُمْ یَا کُلُّوْا وَیَسْتَمْتِعُوْا یُلٰہِمُھُمُ الْاَمَلُ فَسَوْفَ یَعْلَمُوْنَ



دوسری طرف علماء زمانہ خود کو اس فرمان الہی کا مصداق بنا رہے ہیں، جو رب تعالیٰ نے اہل کتاب کے علماء کے بارے میں ارشاد فرمایا ہے۔

نَبَذَ قَرِيقٌ مِّنْ أَهْلِ الْكِتَابِ كِتَابَ اللَّهِ وَرَأَىٰ ظُهُورَهُمْ كَانْتَهُمْ لَا يَعْلَمُونَ اہل کتاب علماء کے ایک گروہ نے کتاب اللہ کو پس پشت ڈال دیا ہے (اس پر عمل نہیں کیا) گو یا وہ بے علم ہیں۔

آج حالت یہ ہے کہ گروہ علماء میں بہت کم افراد ایسے مل سکیں گے جنہیں علم کی عظمت و جلالت ملی ہو، پھر وہ ان کے لیے حجاب اکسبر نہ بن گیا ہو، عجب و غرور ان کو لا غیری، خود بینی و خود آرائی جیسی صفات خبیثہ ان میں پیدا نہ ہو گئی ہوں، وہ اپنی حرکت و عمل میں، اپنے ماحول میں، اپنے عصر میں عرض ہر شے میں اپنی ہی عظمت و سطوت کا نقش و عکس دیکھنا چاہتے ہیں، ان کی انا بجز اپنے اور کسی کا احترام نہیں کرتی، ان کی انا کا حجاب انہیں فرمان حق و فوق کل ذی علم علیہ کی حقیقت سے غافل و محجوب رکھتا ہے، بلاشبہ ایسے لوگ ”قَدْ ضَلُّوا فَاَضَلُّوْا“ کی عملی تفسیر بن جاتے ہیں (العیاذ باللہ تعالیٰ)۔

تیسرا گروہ ہے، جنہوں نے اغراض دنیاوی، عزت و احترام کے لیے علم حاصل کیا، ابھی انہیں علم کا اقل قلیل حصہ بھی نہ ملا تھا، کہ وہ دنیا کمانے کے لیے دوڑ پڑے، ایک گروہ واعظین، مقررین اور خطباء کا ہے، جس نے اپنے آپ کو دنیا کے حوالہ کر دیا ہے، نہ ان کے پاس علم ہے، نہ عمل، نہ وہ اہل تقویٰ ہیں، نہ اہل فتویٰ، مگر ان کے نفس کا فریب ہے کہ اس نے انہیں للہیت سے دور کر دیا ہے، نہ قسطن و حدیث کو ان کے قیمتی مفہوم کے ساتھ سمجھتے ہیں، نہ وہ اپنے خطاب میں صادق و مخلص اور باعمل ہیں، دنیا کی چمک و دمک نے ان کی نگاہوں کو خیرہ کر دیا ہے، وہ دنیا کمانے میں مستغرق ہیں اور منکر آخرت سے آزار و منبر پر قال اللہ و قال الرسول کہتے کہتے نہیں تھکتے مگر ان کی عملی زندگی میں اطاعت الہی اور اتباع سنت نبوی کا بلا کا بھی عکس نہیں نظر آتا، ان کی شب بیدار، خالی از اخلاص تقریریں انہیں طاعت الہی سے غافل بنا دیتی ہیں۔



## اتباعِ سنت، علمِ نافع، عملِ صالح، خیر کثیر قلبِ ذاکر

ایسے پرفتن دور میں، جب کہ دین و ایمان کے دشمن، گمراہ و گمراہ کن فرقوں نے مسلمانوں کے عقیدہ و عمل کو تباہ و برباد کرنے کے لیے نئے نئے اسلوب اور طریقے ایجاد کر لیے ہیں، حضرت شاہ سید رفاقت حسین رحمۃ اللہ علیہ نے اپنی حیات مبارکہ کے تقریباً اسی سال گزارے لیکن اس ماحول کے برعکس آپ کی زندگی، اسلافِ کرام کے نقش قدم پر تھی، اللہ تعالیٰ جب کسی کو اپنے فضلِ خاص سے نوازتا ہے تو اس کے عقیدہ و عمل کی حفاظت فرماتا ہے، اور اس کو ذمہ نامم اخلاق سے محفوظ فرمادیتا ہے، حالانکہ آپ کی ابتدائی تعلیم غالی قسم کے بدعقیدہ غیر مقلدوں کی درس گاہ میں ہوئی، لیکن آپ کا قدم حباۃ حق سے سر مو منحرف نہیں ہوا، نہ آپ کے افکار و عقائد پر وہ باطل نظریات کوئی اثر ڈال سکے، آپ اپنے رب کی حفاظت میں نہایت ہی صحیح العقیدہ، راسخ الخیال، درست باز اور صاحبِ عمل صالح رہے، آپ نے اپنی پوری زندگی میں آخر تک حق و صداقت کی حمایت میں باطل پرستوں اور بد مذہبوں سے جہاد فرمایا، اتباعِ سنت آپ کا شعار تھا، اللہ تعالیٰ نے آپ کو علم اور عمل صالح اور خیر کثیر کی نعمتوں سے سرفراز فرمایا تھا۔

رب ذوالنہن کا آپ پر یہ بے حساب و بے نہایت احسان تھا کہ اس نے اپنے کرم سے آپ کو ایسے اساتذہ کرام کی خدمت میں پہنچا دیا جو اپنے عظیم علم کے ساتھ صاحبِ صلاح و تقویٰ بھی تھے، اور خلوص و للہیت سے بھی متصف تھے، یعنی حضرت صدرا شریعہ ابو العلی مولانا امجد علی علیہ الرحمہ صاحب بہار شریعت صاحب الاحترام مولانا عبدالحی افغانی رحمۃ اللہ علیہ اور محترم المقام مولانا مفتی امتیاز احمد صاحب انیسٹھوی ان عظیم اور صالح اساتذہ کرام کی تعلیم و تربیت نے آپ کو عظمتِ انسانی، شرفِ علمی اور سعادتِ علمی کے اعلیٰ مدارج کی طرف گامزن فرمایا۔

باطنی اور روحانی اصلاح و ترقی کے لیے رب کریم نے آپ کو شیخ المشائخ یوسف جمال، الحاج شاہ سید علی حسین اشرفی الجیلانی محبوب ربانی کچھو چھوی کی بارگاہ میں باریابی کا شرف بخشا، نصیبہ پیدا تھا ان

کے دستِ حق پرست پر سلسلہ عالیہ علیہ قادریہ منورہ یہ معمریہ میں داخل ہوئے خود آپ کا سلسلہ نسب بھی عظیم و مقبول، روحانی بزرگ حضرت مخدوم سید شاہ جلال الدین چشتی مشہدی حاجی پوری سے ملت ہے جو خواجہ عثمان چشتی ہارونی قدس سرہ کے اجل و انص مرید و خلیفہ تھے، جن کا مزار مبارک حاجی پور قلعہ میں آج بھی مرجعِ خلافت ہے، اور آپ کے فیض روحانی کا سلسلہ جاری ہے۔

حضرت مخدوم علیہ الرحمہ کی زندگی، تعلیم، تبلیغ، تلقین، احقاقِ حقِ روحانی اور جہادِ بانفس میں بسر ہوئی، غناءِ نفس، رضا باللہ، صبر و توکل، قناعت، زہد، اتقائے عریض نشینی اور خیر الی اللہ آپ کی مرغوب و مطلوب صفات تھیں۔ کمالِ علم کے ساتھ فقر و استغنا، جلالِ مراتب کے ساتھ عجز و انکسار، بہت کم لوگوں کو نصیب ہوتا ہے، حضرت مخدوم بھی ان خصالِ حمیدہ و فضائلِ اسی سے پورے طور پر متصف تھے اللہ جل و علا کی راہ میں کبھی مناظرہ للحق نظر آتے، کبھی مسجد تدریس پر جلوہ افروز، کبھی تبلیغِ دین کے لیے مسافر فی سبیل اللہ، کبھی سریرِ آرائے وعظ و تذکیر اور کبھی معرفتِ حق و عرفانِ نفس میں مراقب و مشاہد، امتِ مسلمہ کی دینی ضرورتوں کو پورا کرنے کے لیے افتاء کی خدمت بھی انجام دی۔

آپ کی مجلسیں نورِ علم و عرفان سے منور تھیں، اور ہر قسم کی غیر شرعی امور سے محفوظ و مامون، آپ کی صحبت میں رہنے والے مسائل شرعیہ اور رموزِ معرفت سے مستفید رہتے، آپ اپنے معمولات و اواراد کے سختی سے پابند تھے، سفر ہو یا حضر، خلوت ہو یا انجمن، خانقاہ میں ہوں، یادِ رس گاہ میں آپ ایک روحانی کیفیت میں رہتے اور یہ فیض آپ سے جاری رہتا، نشانِ ولایت بھی یہی ہے کہ جب کسی ولی کی صحبت میں بیٹھے تو دل اللہ کی طرف متوجہ ہو جائے آپ کی صحبت میں یہ شرف حاصل ہوتا تھا،

آپ حضرت صدر الشریعہ علیہ الرحمہ کے اوائلِ تلامذہ میں سے ہیں، اور یہ فقیر حضرت کے اواخرِ تلامذہ میں سے ہے اس اعتبار سے حضرت مفتی اعظم کا پیور کے ساتھ میرا تعلق روحانی ہے، اس ناچیز صاحبِ بند نے آپ کو عجز و انکسار تواضع اور دیگر فضائلِ اخلاق میں سنتِ نبوی علی صاحبہا الصلوٰۃ والسلام کا متبع پایا۔ آپ کا قلب ذاکر تھا، متعدد بار حضرت سے معائنہ کا موقع ملا، قلمی کیفیات کچھ عجیب تھیں۔

حضرت صدر الشریعہ علیہ الرحمہ کے تلامذہ میں معدودے چند کو چھوڑ کر سب ہی قانع، صاحب استغنا اور صاحبان علم و فضل ہوئے، یہ حضرت کا فیضان تھا، لیکن آپ کے تلامذہ میں جو گروہ اپنے دور میں اجلہ علماء کرام میں شمار کیے گئے وہ وہی گروہ ہے جس میں حضرت مفتی اعظم کراچی ہیں اس جماعت میں سے ہر ایک کی اپنی امتیازی خصوصیات تھیں، ان میں سے ہر ایک آسمان علم پر آفتاب و ماہتاب بن کر چمکے، لیکن وہ خصوصیت جس میں یہ سب مساوی درجہ رکھتے ہیں، ان کا علم و فضل اور تقویٰ و طہارت ہے ان میں سے ایک بھی ایسا نہیں، جس پر کبھی کسی نے انگلی اٹھائی ہو یہ حضرات نہایت پاک باز، پاک سیرت، خلوص و للہیت سے سرشار، ان میں سے ہر ایک فرد عابد بھی تھا اور زاهد بھی، قناعت پر بند اور دنیا سے مستغنی بھی، ان میں سے حضرت مولانا مفتی شاہ میر دفاقت حسین علیہ الرحمہ ان سب میں عظیم روحانی خصوصیت کے حامل تھے، کثیر تعداد نے آپ سے روحانی فیوض و برکات حاصل کیے، اور داخل سلسلہ ہوئے، اور اود و وظائف اور ذکر الہی میں آپ کے اکثر اوقات مصروف تھے

مولانا کن الدین اصدق اصدق چشتی نظامی فخری آستانہ چشتی چمن پیر بگھا ضلع نالندہ نے بھی خصائص کبریٰ اور فضائل اسی کے بیان میں مؤثر تحریر قلم بند کی ہے وہ لکھتے ہیں:

”حضرت امین شریعت کی تقویٰ شعا ر زندگی اور اصلاح پسند طبیعت اور محتاط طریقہ گفتگو کا پہلی بار اندازہ ہوا جس کی تفصیل آگے آئی ہے، ادارہ شرعیہ بہار پٹنہ کے قیام کے دوران قربت بڑھی، اور صحبتیں میسر آئیں تو اس میں مزید جلا پیدا ہوتی گئی، آج ان ہی یادوں کی یلغار کے باعث قلم لے کر بیٹھا ہوں کہ دل کی واردات، قرطاس پر منتقل کر دوں، مدرسہ غریب نواز ڈورنڈا رانچی کے اجلاس ۱۹۶۷ء کے حضرت مولانا شاہ عبدالحق چشتی داعی تھے، مدرسہ کے کمپاؤنڈ کے باہر آم کا باغ ہے، جس میں پنڈال لگایا گیا تھا، اسی میں عید گاہ ہے، جس میں نماز مغرب باجماعت ادا کی گئی تھی، نماز کے لیے تکبیر کہی گئی تو قیام جی علی الفلاح کے بعد حضرت امین شریعت نے ایک نظر دہن کی جانب اور دوسری نظر بائیں طرف کی، اور قدرے توقف کے بعد مصلیٰ پر چلے گئے، نمازوں سے فارغ ہو کر کبھی لوگ واپس گئے، مگر حضرت باہر



آکر عید گاہ کے گیٹ پر ٹھہر گئے، حضرت کو کھڑے دیکھا تو مجھے شبہ ہوا کہ حضرت میرا تو انتظار نہیں کر رہے ہیں، ہڑ بڑا کر باہر آیا، میرا گمان درست تھا، حضرت میرے لیے بی منتظر تھے، اس وقت انہیں دو باتیں مجھ سے کہنی تھیں، گذشتہ رات کے پہلے اجلاس میں میری پہلی تقریر ہو چکی تھی، "اطاعت رسول" میرا عنوان تھا، میں نے اپنی تقریر میں لفظ اطاعت کو الف کے زیر کے ساتھ استعمال کیا تھا،

پہلی بات دعاؤں کے بعد حضرت نے یہ بھی کہ اطاعت مصدر ہے، اجابت کے وزن پر لہندا الف کے زیر کے ساتھ ہمیشہ اطاعت کہیے، اہل علم کی تقریر میں اس طرح کی غلطی معیوب ہے، اس اصلاح کے لیے تنہائی کا موقع ڈھونڈا گیا، آپ بھری بزم میں بھی یہ بات کہہ سکتے تھے۔ مگر حضرت کا لطف عظیم دیکھیے کہ لوگوں کے درمیان کچھ کہنا پسند نہ فرمایا۔

حضرت نے دوسری بات یہ فرمائی کہ نماز مغرب میں میری نگاہ آپ پر جا کر ٹھہری اور خیال آیا کہ امامت کے لیے آپ کو بڑھادوں، مگر کانوں کے ترشے ہوئے بال نے مجھے روک دیا، میں نے عرض کیا کہ زلف کی خواہش میں یہ بال میں نے بڑھا رکھے ہیں، اور خط بناتے ہوئے حجام نے اجازت کے بغیر ہی کانوں پر قینچی چسلا دی ہے، حضرت نے فرمایا، جب نیت خیر کی ہے تو کچھ حرج نہیں، ایک وقت کی امامت کے لیے کتنی دور تک نگاہ گئی، اس کا نام ہے شرعی احتیاط اور اسے کہتے ہیں تقویٰ شعاری، مسائل کی کن نزاکتوں پر اس کی نگاہ ہے اور وہ اپنی نجی زندگی میں احتیاط کی کن حدود کو چھو رہا ہے، دوسرے کو کیا معلوم! ایک قیمتی روایت ملاحظہ فرمائیے:

میرے عہد اہتمام میں حضرت مولانا عبد الوہاب قادری ادارہ شرعیہ کے صدر مفتی تھے، ایک دن فرمانے لگے کہ ہتم صاحب کل کی ڈاک میں ایک عجیب معاملہ سامنے آیا، ایک لفافہ کھولا تو اس میں میرا ہی لکھا ہوا جواب نظر آیا، میں پریشان ہوا کہ ڈاک تو لوٹ کر آئی نہیں، یہ دوسرے لفافے میں میرا ہی جواب کیوں لوٹا جب کاغذ کھول کر دیکھا تو حاشیہ پر ایک سطری تحریر نظر آئی۔ یہ تحریر حضور امین شریعت کی تھی، لکھا تھا:



”مفتی صاحب سوال پوری حاضر دماغی کے ساتھ پڑھیے اور کامل توجہ کے ساتھ دوسرا جواب

تحریر فرمائیے

مفتی صاحب نے فرمایا کہ میں نے سوال بغور پڑھنے کے بعد اپنا جواب پڑھا تو پانی پانی ہو گیا، پورا جواب ہی الٹا ہو گیا تھا، ایک سفر سے آیا تھا، نیند کے خمار میں جواب لکھا، اور دوسرے سفر پر روانہ ہو گیا، جس کے نتیجے میں جواب کچھ کا کچھ ہو گیا، استفتاء پیش کرنے والے امام صاحب سے صرف اسی قدر کہا کہ دوسرے جواب کا انتظار کیجیے فرمایا، اگر حضرت یہ کرم نہ فرماتے، اور وہیں پر میرا جواب قلم زد کر کے خود جواب تحریر فرما دیتے تو میرا بھرم کیا رہ جاتا“

یہ زرف نگاہی ان میں کیوں نہ ہوتی، وہ ادارہ شریعیہ کے سالار کارواں تھے، وہ سواد اعظم اہل سنت کے اکابر میں تھے، وہ ناخدا یا ان ملت میں بلند بام شخصیت کے مالک تھے، وہ اسلاف کے محاسن کے آئینہ دار تھے، وہ اخلاف کے لیے نشان راہ تھے، ان کی نقل و حرکت ضبط تحریر میں لائی جانے والی تھی، ان کے لیل و نہار اسلاف کی تاریخ کا ایک باب بننے والے تھے

نگہ بلند، سخن حبال نواز و دل پُر سوز یہی ہے، رخصت سفر، میر کارواں کے لیے راپنچی کے اسی قیام کے دوران میں جب صبح کی نماز کے لیے اٹھا تو وقت کم رہ گیا تھا، وضو کر کے وقت کے اندر نماز فجر ادا کر لی، لیکن حضور امین شریعت کا کمرہ بند تھا، اور سورج بلند ہونے تک بند ہی رہا، دوسرے دن نسبتہ کچھ پہلے اٹھا، آج بھی حضور امین شریعت کا کمرہ بند تھا، عید گاہ سے نماز پڑھ کر آیا تو بھی کمرہ بند ہی پایا، کسی قدر مایوسی ہوئی، اور خیال آیا کہ کوئی اٹھے نہ اٹھے حضرت کو تو اٹھ ہی جانا چاہیے پھر کیا جی میں آیا کہ دروازہ کے قریب جا کر دروازے سے جھانکا تو دیکھا کہ مصلیٰ پر قبلہ رو بیٹھے ولفائف میں مشغول ہیں، مجھے اپنے گمان پر بڑی عداوت ہوئی اور حدیث پاک ”ظنوا بالمؤمنین خیراً“ یاد آئی یعنی ایک مسلمان کو دوسرے مسلمان کے حق میں ہمیشہ نیک گمان چاہیے، یہاں تو ایک عام مومن کی بات نہ تھی، سواد اعظم اہل سنت کے مقتدا ایک عبقری شخصیت کے متعلق گمان کا سوال تھا، میں دل ہی میں بے حد شرمندہ

تھا، کب اٹھے، ضروریات سے فارغ ہو کر کب اندر گئے کہ جاتے وقت کوئی دیکھ نہ پایا۔

”یک لقمہ صبح گائی“ آپ کا معمول تھا، جب وقت ہوتا تو دروازہ کھلتا اور لوگوں سے ملاقاتیں ہوتیں، وہ میرے لیے پہلا موقع تھا، اس کے بعد سفر و حضر میں برابر یہی معمولات دیکھنے میں آتے میں نے کبھی سوچا بھی نہ تھا کہ یہ بلائے دل پزیر کبھی رقم کروں گا آج جب قسملے کر بیٹھا ہوں تو آنکھوں کا سرور کہہ رہا ہے۔

فسر یاد کر رہی ہے یہ ترسی ہوئی نگاہ دیکھے ہوئے کسی کو رہت دن گزر گئے

بست پر ضلع مظفر پور کے مدرسہ کا جلسہ تھا حضور امین شریعت بحیثیت صدر اجلاس وہاں رونق افروز تھے میں بھی مدعو تھا، شام کو وہاں پہنچا تو حضرت کو موجود پایا، ۳ بجے شب تک جلسہ ہوتا رہا، صلوٰۃ و سلام اور حضرت کی دعاء پر جلسہ ختم ہوا، تو رات کا کچھ حصہ باقی تھا، اسموں نے اپنی اپنی جگہ پکڑ لی تھی، مگر حضرت کو دیکھا کہ مدرسہ کے برآمدے میں ایک چارپائی پر چارزانو بیٹھے ہیں۔

حضرت کا اس طرح تنہا بیٹھا رہنا مجھے اچھا نہیں لگا، وقت کو غنیمت جان کر میں قسریب پہنچا اور سلام کیا حضرت مجھے دیکھتے ہی پھر ک اٹھے اور فرمایا، آئیے آئیے آپ ہی کی تو تلاش تھی، پھر فرمایا، کہ جلسہ ایسے وقت میں ختم ہو گا ایک پوری نیند کا وقت نہ رہے تو سونا خطرے سے خالی نہیں، مجھے ایسے آدمی کی تلاش تھی جو طلوع فجر تک ساتھ دے سکے، اس کے لیے میں کسی ایسے شخص کو کہہ بھی نہیں سکتا تھا، جس پر انتظار کی گھڑیاں گراں گزریں۔

بحان اللہ! نیکی کی راہ کا ساتھی بھی چاہیے اور یہ بھی گوارا نہیں کہ کوئی جبراً ساتھ دے، طلوع فجر کے انتظار میں جو لمحے بیت گئے، وہ لوٹ کر پھر کبھی نہیں آئیں گے، ان لمحات کی لذتیں میں کبھی نہیں بھولوں گا، بزرگوں کی صحبتوں میں بیٹھ کر اکتساب فیض، بنم نصیبوں کا اور اہل علم کی مجلسوں میں شریک ہو کر عملی استفادہ ہم عقول کا کام نہیں۔

۱۹۷۷ء میں بہار کی ساتوں کمشنریوں میں ادارہ شریعیہ کی جانب سے عظیم الشان اجلاس کا

اہتمام کیا گیا تھا جس میں اہل سنت کے اکابر و مشاہیر شریک ہوئے تھے، چونکہ یہ میرے عہد اہتمام کی بات ہے، اس لیے تمام مجلسوں میں حضور امین شریعت کے ساتھ ساتھ تھا، اگر جلسہ ختم ہونے کے بعد رات باقی رہتی تو حضرت آرام فرماتے اور صبح کو سب سے پہلے بیدار ہوتے، ضروریات اور وضو سے فارغ ہونے کے بعد سونے والوں کو الصلوٰۃ الصلوٰۃ کہہ کر تین آواز دیتے، اور بجز میرے کسی کو نام لے کر بیدار نہ فرماتے۔

میری ناقص رائے میں حضرت کا الصلوٰۃ الصلوٰۃ کہہ کر آواز دینا اور کسی کا نام نہ لے کر پکارنا اس لیے تھا کہ فاضل کے کانوں تک پیغام پہنچا دیا جائے، تاکہ حکم شرع پر عمل ہو جائے اور لوگوں پر جبر کے الزام سے دامن محفوظ بھی رہے کیونکہ ہر انسان کی نیکی و بدی، خود اسی کے لیے ہے، ہم پر تو صرف بات پہنچا دینا ہے، اور بس اب رہا یہ سوال کہ نام لے کر مجھے بیدار کیوں فرماتے تھے، یہ تو حضرت کا کرم تھا کہ مجھ ناکارہ پر اعتماد فرماتے تھے کہ یہ کسی حد تک نمازوں کا (خانقاہ کی تربیت کے فیضان کا سنوارا ہوا) پابندی کرتا ہے، میرا آواز دینا اس پر گراں نہیں گذرے گا۔

مداح النبی، اتاؤ لا سائذہ مولانا مصطفیٰ رضا شبنم کمالی پوکھر روی علیہ الرحمہ نے اپنے ایک مقالہ میں حضور قبلہ گاہی کے محاسن و مکارم اور فضائل و جلالت علم و فضل پر لکھتے ہوئے لکھا:

”مجھے اچھی طرح یاد ہے، کہ مدرسہ اسلامیہ عربیہ محلہ برہم پورہ مظفر پور کا ایک طالب علم تھا، محلہ کی مسجد میں مولانا غلامی الدین مدنی پوری رحمۃ اللہ علیہ امامت کے فرائض انجام دیتے تھے، اور مدرسہ میں تعلیم بھی، عم محترم مولانا سید الزماں صاحب حمدوی رحمۃ اللہ علیہ بھی اسی محلہ کے ایک مکان میں اقامت پذیر تھے یہ ۱۹۴۸ء کی بات ہے، اسی سال عم محترم کی قیام گاہ پر پہلے پہل اس عظیم شخصیت کی زیارت کا شرف حاصل ہوا، اس زمانے میں حضرت کا قیام مشہور مقام جانس میں رہتا تھا، عم محترم سے ملاقات کی خاطر یہاں تشریف لائے ہیں۔

حضرت رحمۃ اللہ علیہ کی پر وقار شخصیت میں جہاں حن و جمال تھا، عرب و جلال بھی واضح تھا، میں



دور سے لٹکی لگائے دیکھتا تو رہا مگر قریب ہونے کی جرأت نہ کر سکا، خواہش تو تھی کہ مجھ سے بھی کچھ باتیں کرتے، مسجد میں ایک دن صبح کے وقت میں اپنی درسی کتابیں یاد کر رہا تھا، ان ہی کتابوں میں فن منطق کی ایک کتاب "مرقات" میرے سامنے تھی، حضرت آکر بیٹھ گئے، اور پوچھا کیا پڑھ رہے ہو، میں نے جواب دیا مرقات، فرمایا میں تم سے کچھ سوال کرتا ہوں، جواب دو مجھ سے جو جواب ممکن ہو سکتا تھا دیا ازراہ کرم ایک سبق بھی پڑھا دیا، اور اس طرح سمجھا دیا کہ تمام باتیں اسی وقت میرے ذہن میں نقش کر گئیں اس طرح حضرت نے ایک سبق پڑھا کر مجھے بھی شاگردوں کی فہرست میں داخل کر لیا، وہیں حضرت سے قریب ہونے اور گفتگو کرنے کی سعادت بھی حاصل ہو گئی، یہ پہلا موقع تھا اس کے بعد حضرت کی وفات تک بار بار ملاقات اور زیارت کا شرف حاصل ہوتا رہا، حضرت کی مجلسوں میں بیٹھ کر باتیں سننے اور کرنے کے مواقع ملتے رہے، اور میں حضرت کے علم و فضل، زہد و تقویٰ، ذکاوت و ذہانت، حسن اخلاق اور خوبی کردار کا معترف ہوتا گیا، اور میں، بجا طور پر آپ کے خطابات و القابات کو زیادہ سے زیادہ درست اور صحیح سمجھنے لگا۔

آپ یقیناً اپنے عہد کے سلطان المناظرین، رئیس المتکلمین، استاذ الاساتذہ، عظیم مفتی اعظم دانشور، نباض وقت، ہمدرد قوم رہ نمائے ملت، بیکر اخلاق و محبت، علماء کے مربی اور سرپرست کی حیثیت سے آخر وقت تک ممتاز اور نمایاں نظر آئے، میں نے جہاں حضرت کی مجلس گفتگو میں رموز و نکات کی گھتیاں سلجھی ہوئی دیکھیں، وہیں میدان خطابت میں رشد و ہدایت کے چشمے اُبلتے ہوئے دیکھے، جہاں میں نے حضرت کی ذات میں، خلوص بے پایاں کی تویر دیکھی، دلائل و شواہد سے بھرپور اثرائت تحریر بھی دیکھی۔

جلسوں اور کانفرنسوں میں حضرت کے ساتھ مجھے بھی شرکت اور حاضری کے مواقع ملے، میں نے دیکھا کہ اپنی ذات سے زیادہ شریک ہونے والے علماء کے طعام و قیام کی فکر فرماتے، ناشتہ اور کھانے کے وقت خاص طور پر جب بھی موجود ہوتے تب ہی، اپنا ہاتھ بڑھاتے، اور سب کی طرف خصوصی توجہ بھی رکھتے، تقریر کے لیے حضرت کی باری آتی تو اس وقت تک جلسہ گاہ نہیں جاتے، جب تک مقرر کی



## تقریر مکمل نہ ہو جاتی۔

میں نے حضرت کی زبان فیض ترجمان سے تقریریں تو بہت سی سنیں لیکن مدرسہ عزیزہ مکرم پور ضلع مدھوبنی (بہار) میں جو حضرت نے تقریر فرمائی تھی وہ میرے ذہن میں محفوظ ہے، حضرت نے عوام کو مخاطب کرتے ہوئے کہا تھا کہ:

”آپ لوگوں نے اردو کی پہلی کتاب پڑھی ہوگی، اس کی ابتداء اسی سے ہوتی ہے کہ ”اللہ پاک اور بے عیب ہے، اس جیسا کوئی نہیں“ پھر اسی جملہ پر دلائل و براہین کے ساتھ مکمل تقریر فرمائی پہلے تو اللہ تعالیٰ کے وجود پر تقریر فرمائی، اس کے بعد اللہ تعالیٰ کے ایک ہونے پر واضح بیان دیا، پھر اس کے پاک اور بے عیب ہونے پر جو تقریر فرمائی تو اسی میں بد عقیدوں، اور گمراہوں کے اقوال بالملہ کو حوالہ جات سے نمایاں کیا، ان کی باطل تحریریں، اور عبادتیں، کتابوں سے ظاہر اور آشکار کیں، اس کے بعد وہابی دیوبندی، مودودی قادیانی اور اسی قسم کے کئی گمراہ جماعتوں سے دور رہنے اور ان سے قطع تعلق کی نصیحت پر مبنی اپنی تقریر کا اختتام فرمایا۔

جلسوں اور کانفرنسوں میں آخر میں حضرت سلطان المناظرین مفتی اعظم کانپور کی تقریر ہوتی تھی تقریر کے بعد وہ اوراد و وظائف یا ذکر واذکار و اشغال میں مصروف رہتے تھے۔ یہاں تک کہ فجر کی اذان ہو جاتی تھی مسجد قریب ہوتی تو مسجد جا کر نماز ادا کرتے، ورنہ لوگوں کے ساتھ نماز پڑھ کر آرام فرماتے تھے، اندازہ کرنے والوں نے اندازہ کیا کہ دن رات میں سونے کے لیے بہت کم وقت صرف کرتے تھے، اور میں نے جب بھی دیکھا بیداری کے عالم ہی میں دیکھا، قول و فعل میں مطابقت کا حین منظر حضرت کی ذات میں نمایاں نظر آیا، آپ کا ظاہر باطن یکساں تھا۔

حسن جسمانی کے ساتھ اگر لباس میں بھی پاکیزگی اور نفاست ہو تو لوگ کہتے ہیں کہ حسن میں چار چاند لگ جاتا ہے، یہی حال حضرت کا بھی تھا، الحمد للہ حسن خداداد کا یہ عالم تھا کہ جو دیکھتا وہ دیکھتا ہی رہ جاتا، کشادہ پیشانی میں ایسی چمک دمک گویا علم و معرفت کی سینکڑوں شمعیں ایک جگہ روشن کر دی گئیں ہوں،

چہرہ ایسا بارعب اور ایسی وجاہت گویا اپنے وقت کا شہنشاہ مسعود علم پر جلوہ فرما ہو چشم و ابرو ہویا دندان و لب ناک ہویا کان۔ یہ طرہ کہ لباس، سلیقہ اور صفائی کا بدرجہ اتم تھا، جب آپ کوئی لباس زیب تن فرماتے تھے تو معلوم ہوتا تھا کہ

بلکہ لباس کو زینت عطاء فرما رہے ہوں،

عام طور پر سر پر سفید لکھنوی طرز کی دوپٹی ٹوپی استعمال کرتے تھے، ہاں جلوس میں شرکت کے وقت خوب صورت قسم کا عمامہ باندھتے تھے جس کے باندھنے کا بھی ایک مخصوص انداز تھا، اسے دیکھ کر اہل نظریہ فیصلہ کرنے میں حق بجانب تھے، کہ عمامہ حقیقت میں ایسے ہی سردالوں کے لیے زیبا ہے۔

عمر میں اضافہ کے ساتھ، جب داڑھی کے تمام بال بالکل ہی سفید ہو چکے تھے تو اس کی چمک اور اس کا حسن بھی قابلِ داد اور لائقِ صدا آفریں تھے، پورے چہرے اور جسم کے اعضاء سے ضعیفی کے کوئی آثار واضح نہیں تھے، جھڑیوں کا تو کہیں نام و نشان بھی نہ تھا، شکن سے چہرہ خالی تھا، ایسے عالم میں ایک دن حیرت سے میرے چھوٹے بھائی (پروفیسر ڈاکٹر) انجم کمالی نے مجھ سے کہا کہ بھائی جان! کیا کوئی سفید خضاب بھی نکلا ہے؟ میں نے کہا ایسا تو نہیں ہے، اس نے کہا پھر حضرت کی داڑھی کے تمام بال اتنے سفید اور چمکے کیوں ہیں؟ میں حضرت سے پوچھنے جاتا ہوں، میں نے کہا ہمت تو پوچھ کر دیکھو، لیکن اس نے پوچھنے کی جرات نہیں کی، اس لیے کہ عیال راجہ بیاں۔

وافی سفیدی کے ساتھ تابانی و درخشانی لیے ہوئے ایسی داڑھی، میں نے بھی کبھی کسی کی نہیں دیکھی چہرہ اس قدر فروزاں اور روشن تھا، جسے دیکھ کر قدرتِ خدا کی یاد آتی تھی، یقیناً حضرت ان اہل اللہ میں تھے، جن کو دیکھ کر خدا کی یاد آجائے۔

عمر کے آخر میں شہر مظفر پور میں ایک خالص سنی ادارہ یعنی دینی مدرسہ کے قیام کا جذبہ عروج پر تھا، اور آپ نے اپنے قدیم ترین رفیق حضرت مولانا سید الزماں حمدوی علیہ الرحمہ کو پوچھ کر اسے مظفر پور بلایا، مولانا صاحب فرصت میں اپنے گھر پر تھے، مولانا مطیع الرحمن ہمیشہ امتحان والے کو بلانے کے لیے

بھیجا، پھر دونوں حضرات کے باہمی مشوروں سے ایک تعلیمی ادارہ کی بنیاد کی بات طے ہو گئی، اور مدرسہ دینیہ غوثیہ کی بنیاد پڑ گئی۔

ادارہ شرعیہ بہار کے قیام میں حضرت کی قربانیاں آپ زر سے لکھی جانے کے قابل ہے، ادارہ کے تحت ہونے والی تبلیغی کانفرنسوں میں عالم ضعیفی میں بھی دور دراز علاقوں کا سفر کیا، اور اپنی پریشانیوں کا کسی پر اظہار بھی نہیں ہونے دیا، امین شریعت کی حیثیت جو مفید ترین مشورے دیے، اور اپنی صائب اور محکم رائے سے نوازا، ان میں کچھ ہر عمل کرنے کے بعد بھی فروغ و ترقی کی راہیں، آج بھی کشادہ نظر آتی ہیں، بہر کیف، آپ نے امین شریعت، کے پر وقار عہدہ کو زینت بخشا اور صحیح معنوں میں حضرت کی ذات اسم بامسمیٰ "امین شریعت" تھی۔

ایک مرتبہ میں رمضان المبارک کے موقع سے کانپور گیا، معلوم ہوا کہ سلطان المناظرین مفتی اعظم کانپور اپنے مدرسہ ہی میں تشریف فرما ہیں، ملاقات کا جذبہ جو حصول برکت پر شامل تھا دل میں پیدا ہوا، اور مدرسہ آحن المدارس قدیمہ نئی سڑک پہنچا، حضرت کی زیارت کا شرف حاصل ہوا۔ حضرت سے کچھ دیر تک مخصوص ذاتی معاملات پر باتیں ہوئیں، میرے والد محترم مولوی حسن رضا کمالی رحمہ اللہ جو اس وقت باحیات تھے ان کے متعلق اور میری بستی کے مخصوص لوگوں کے متعلق احوال دریافت کیے، اور میں ادب کے ساتھ جواب دیتا رہا اس واقعہ کے بیان میں بظاہر کوئی خاص بات نظر نہیں آتی لیکن غور کیجیے، خلوص قلب، خلق و مروت لوگوں سے بے پناہ محبت اور قربت کا ثبوت باطن میں ملتا ہے، نام لے لے کر توجہ سے حالات دریافت کرنا اور ابھی خبر پر چہرہ سے قلبی کیفیت کا اظہار، مسرت و شادمانی کے ساتھ کرنا، اور اندر ہونا کہ خبر پر تکلیف کا اظہار کرنا یہ حضرت کے وسعت اخلاق اور سچے قلبی تعلقات کی دلیل ہے۔

ادارہ شرعیہ بہار پٹنہ کی جب پہلی منزل تیار ہو چکی تھی، اور اس کے افتتاح کے موقع پر علمائے کرام کا ایک عظیم الشان اجتماع ہوا تھا، اس موقع سے اس عمارت میں مدرسہ شرعیہ کے قیام کی بات بھی چسلی تھی، تو حضرت سلطان المناظرین امین شریعت نے جو قتل قدر باتیں کہی تھیں وہ مجھے اب تک



یاد ہیں، اور مستقبل کی رہنمائی کے لیے ان کی عظمت فکر پر روشن دلیل ہیں، حضرت نے فرمایا تھا۔

”ادارہ شرعیہ بہار جس کے قیام کا مقصد پورے بہار کے سنی مسلمانوں کی بروقت رہنمائی اور ان کے مسائل کا حل ہے، اس میں مدرسہ کا قیام چہ معنی وارد، مدارس تو پورے بہار میں پھیلے ہوئے ہیں ہی اور اگر کہیں کمی ہے، تو وہاں قائم کر کے اس کی تکمیل کی جائے، پٹنہ میں بھی قائم کرنا لازمی ہو تو الگ سے قائم کیا جائے، لیکن ادارہ شرعیہ کو مدرسہ نہ بنایا جائے ورنہ یہ صرف مدرسہ ہی تک محدود رہ جائے گا اور جو ادارہ کے قیام کا اصل مقصد ہے، وہ بالکل فوت جائے گا، کیا ادارہ شرعیہ کے قیام کا مقصد ایک مدرسہ ہی کا اضافہ ہے تو پھر اس کے لیے تنگ و دو اور جہد و جہد کی حاجت کیا تھی، مدرسہ کو ادارہ شرعیہ کی عمارت سے بالکل ہی الگ ہونا چاہیے، بلکہ کوئی مدرسہ پٹنہ میں قائم ہو تو، اس کا نظم و نسق دوسرے ہاتھوں میں ہو، اور ادارہ شرعیہ بہار پورے بہار کے مدارس دینیہ حقہ کے لیے سرپرست کی حیثیت سے ہو۔

جب کوئی بات کثرت رائے کی ہوتی تھی تو حضرت یہ فرما کر خاموش ہو جاتے تھے، کہ مجھے جو کہنا تھا وہ میں نے کہہ دیا، جب اکثر کی رائے اس کے علاوہ ہے تو میں جبر واکراہ کا قائل نہیں، آپ لوگوں کی جو مرضی ہو وہ کیجیے، یہاں بھی حضرت نے اپنا مفید مشورہ تو ضرور دیا مگر جبر واکراہ کی طرف مائل نہیں ہوئے۔

### سکینت قلب اور ضبط نفس

حضور قبلہ گاہی قدس سرہ کے محاسن اخلاق و مکارم میں ایک نمایاں وصف سکون و سکینت اور ضبط نفس بھی تھا، ناگوار سے ناگوار امور اور باتوں کو شرافت و ضبط نفس سے بے اثر کر دیتے، گویا کہ کچھ تھا ہی نہیں، تیز و تند لہجہ میں گفتگو فرماتے ہوئے کبھی دیکھا ہی نہیں گیا، ایک بیان کے سلسلہ میں فرمایا،

”ہمارا نفس ہمارے قابو میں ہے،“

نفس پر قابو اور اس کو بے بس کر دینے کی عظمت و رفعت کو وہی سمجھ سکتا ہے، جس کو اولیائے پاک پروردگار کے محاسن و مکارم اور احوال و خصائص کے گہرے مطالعہ و ملاحظہ کی جو سہری خوبیاں عطا ہوئی ہیں، یا پھر جس نے اکابر رجال دین پاک کے احوال کی کتابوں کا ان کے اتباع سنت اور کیفیت باطنی



کے فیوض وصول کی غرض سے مطالعہ کیا ہوگا، باطنی مدارج و مراتب کا عرفان انہیں افراد و اشخاص کو حاصل ہوتا ہے، جن کو خدمت و صحبت میں حاضری و حضوری میں استفاضہ کی سعادت حاصل ہوتی ہے، سمندر کی گہرائی و گیرائی کا حال اسی کو معلوم ہوتا ہے جو غواص و شناور ہوتا ہے، بحرِ توحید میں غرق غواصوں کو یہ احوال جو دو کرم الہی سے حاصل ہوتے ہیں، سیدنا سلطان الاولیاء نظام الدین محمد محبوب الہی رضی اللہ عنہ کی خدمت بابرکت میں ایک شخص حاضر آیا، اس کے ہاتھ میں کتاب تھی، حضرت محبوب پاک نے پوچھا کون سی کتاب ہے، عرض کیا حضور ﷺ کے مبارک احوال کی کتاب ہے، حضرت محبوب پاک نے فرمایا حضور پاک ﷺ کے احوال تو اہل حال کے قلوب میں ہیں یوں کہو، اقوال کی کتاب ہے۔

### ترک منکرات و مکروہات

محبوبہ حبیب پاک علیہ الصلوٰۃ و اکمل السلام سیدتنا عائشہ صدیقہ حمیرہ رضی اللہ تعالیٰ عنہا نے ننھی عن المنکر کا بیان کرتے ہوئے ارشاد فرمایا: ”سب سے بڑا نیک کام ان امور سے اجتناب کرنا ہے، جن کو خدا و رسول جل جلالہ و ﷺ نے ممنوع اور حرام قرار دیا ہے، جب بندہ منہیات شرعیہ سے پورا پورا اجتناب کرتا ہے تو اس کے باطن میں ملکوتی صفت پیدا ہو جاتی ہے۔“

خواجہ خواجگان عطاء النبی فی الہند خواجہ معین الدین حسن بھری چشتی رضی اللہ عنہ نے ایسے بندہ خاص کو تبارک کا لقب دیا ہے،

”وصیت ہمیں است کمال چہ خدا و رسول منع کردہ است آن نکلنی“

حضرت خواجہ عالمیان نے یہ بھی وصیت فرمائی کہ

”خدا نہ پوچھے گا کہ تم ہمارے لیے کیا لے کر آئے، بلکہ پوچھے گا کہ تم نے ہماری خاطر کیا چیز ترک کی تھی،“

دراصل وہی بندہ خاص اس درجہ پہنچا ہو جس کو خداوند کریم نے ”عین شریعت کبریٰ“ تک پہنچایا۔ اس رخ سے حضور قبلہ گاہی قدس سرہ کی مبارک زندگانی کے لمحات اور اعمال و کردار منفرد و ممتاز تھے، اور یہ

حضرت کا امتیاز اور خاص وصف تھا، فقیر راقم الحروف کو نسبت فرزندہی کے علاوہ تمذ و ارادت کا بھی شرف حاصل ہے، اس نے اوراد و اشغال کی تلقین کی درخواست کی تو فرمایا

”نماز باجماعت التزام سے پڑھو، گمہ توحید کا ورد رکھو، درود شریف کی کثرت رکھو، قرآن پاک کی تلاوت لازمی کرلو، ایک منزل تلاوت کا معمول کرلو، منہیات شرعیہ سے اجتناب معمول بنا لو، یہی تمہارے لیے اوراد و اشغال ہیں“

جو لوگ حلقہ ارادت میں داخل ہو کر طالب سلوک ہوتے، ان کو نماز باجماعت کا التزام اور علال و حرام کے امتیازات کی خاص تاکید فرماتے، شجرہ طیبہ میں آخری سطور میں اسی کی تاکید و تلقین شامل کی وہ مبارک تلقین یہ ہے:

”نماز پنجگانہ باجماعت، تلاوت قرآن مجید، درود شریف کی کثرت، اکل حلال، جھوٹ سے پرہیز، یہ ہر حال میں لازم و ضروری ہے، بدکرداری صحبت سے پرہیز کرلو اور بد عقیدہ کی صحبت تو زہر قاتل ہے۔“

حضور قبلہ گاہی قدس سرہ فرماتے تصوف کا کمال سلوک منکرات و مکروہات شرعیہ سے اجتناب ہے، ہزار باتیں حیات اور ہزار بانوافل کی ادائے گی، اور بجا آوری آسان ہے، طبیعت اس کے لیے تیار ہوتی ہے، لیکن ترک منکرات اور منہیات شرعیہ سے اجتناب بہت ہی مشکل کام ہے، اور ہزار باباطل پر فتح پانے اور نفس کا سر کچلنے کے بعد اس مقام و احوال کا قسلب میں مقام بنتا ہے، چنانچہ ان محاسن سے سرفرازی کے لیے، سالکین کو سورۃ اخلاص اور یا غفور بعد نماز عشاء ہزار ہزار بار ورد کی تلقین فرماتے ہوئے فرماتے تھے کہ یہ ورد اس راہ کے لیے طبیعت و مزاج کے بنانے کے لیے بے حد مفید ہے، جب مزاج بن جاتا ہے تو خود بخود منہیات کے ترک کے اسباب جو خداوندی سے موجود ہو جاتے ہیں، حضور قبلہ گاہی قدس سرہ کی خدمت میں بالالتزام حاضری دینے والے پاک دل، پاک نہاد مولانا محمد سعید جیلانی کانپوری مرحوم نے فقیر راقم الحروف سے بیان کیا کہ میں راج گانک پور مدھیہ

پردیش سلسلہ بیان بلایا گیا لوگوں نے بیان کیا کہ یہاں حضرت مفتی اعظم کا پوری تشریف آوری ہوئی تھی، ایک بڑے مسلمان تاجر نے حضرت کی دعوت کی، آپ نے قبول فرمایا تشریف لے گئے، دسترخوان پچھایا گیا کھانا آگیا حضرت نے پہلا ہی لقمہ منہ میں رکھا تھا کہ زبان کٹ گئی، فرمایا کیا بات ہے؟ کیا یہ ممنوعات میں سے ہے یہ فرما کر رک گئے، صاحب خانہ کو بلا یا صاحب خانہ پہلے ہی وہاں سے ہٹ چکے تھے، آنے کو تو وہ آگئے مگر اصرار پر بھی خاموش ہی رہے، دوسروں نے بتایا کہ ان کا شراب کا کاروبار ہے، مسجد کے امام صاحب نے عرض کیا حضور میں چاہتا تھا کہ عرض کر دوں چونکہ میں یہاں ہی کا باشندہ ہوں ان کی طرف سے نقصان کا اندیشہ تھا۔

راقم الحروف عرض کرتا ہے کہ ایسا ہی واقعہ، سبیل پور میں بھی پیش آیا تھا، یہاں صاحب خانہ کے نصیب میں ہدایت تھی وہ حاضر رہے، نادم ہوئے، حضور قبلہ گاہی کا دعوت قبول کرنا اور معاملہ کا وقوع پزیر ہونا صاحب خانہ کا ہادی بن گیا، حضور قبلہ گاہی قدس سرہ کے عرس جہلم کا عظیم الشان اجلاس خائفہ نقشبندیہ سریاں شریف ضلع اعظم گڑھ کے سجادہ نشین حضرت سید شاہ قاسم میاں نقشبندی نے منعقد کرایا تھا، اس کے اشتہار میں ترک منکرات کا خصوصی ذکر چھاپا گیا، اور خانقاہ فیض الرسول براؤں شریف ضلع بستی کے ایک تعزیتی رپورٹ میں اس خاص وصف کا ذکر لکھا گیا تھا۔

حضرت محبوبہ حبیب رب العالمین علیہ افضل الصلوٰۃ و اکمل السلام نے فرمایا کہ حضور ﷺ کو جب دو امر میں اختیار دیا جاتا تو حضور ﷺ ہمیشہ سہل اور آسان امر کو اختیار فرماتے تاوقتہ کہ اس میں کسی قسم کی معصیت نہ ہو، حضور قبلہ گاہی قدس سرہ کے ایک قدیم ترین شاگرد مولانا حکیم شاہ محی الدین نظامی بلرام پوری علیہ الرحمہ دید و زیارت کے لیے حاضر ہوئے، اور عرض کیا حضور میں پوری آزادی سے اپنی باتیں عرض کرتا ہوں، اجازت دیں، فرمایا میری طرف سے بھی پوری آزادی کی اجازت ہے، تاوقتہ کہ کوئی قول معصیت و حرام نہ ہو منع نہیں کرتا۔

حضور قبلہ گاہی قدس سرہ دعاء و مناجات کے لیے جب بھی بارگاہ کسبریائی میں ہاتھ پھیلاتے تو یہ



الجماء ضرور کرتے اور یہ سوال ضرور کرتے۔

اللَّهُمَّ إِنَّا نَسْئَلُكَ فِعْلَ الْخَيْرَاتِ وَتَرْكَ الْبُنُكَرَاتِ وَحُبَّ الْمَسَاكِينِ  
اے اللہ ہم تجھ سے اچھے کاموں کی توفیق کے اور ترے ناپسند کاموں سے بچے رہنے کی اور  
لاچاروں کی محبت کے سوالی ہیں۔

ترک منکرات اور افعال خیرات و مہربانیاں اور محبت مساکین کا اقوال و اعمال میں پورا لحاظ  
فرماتے حضور قبلہ گاہی کے مخلصین اگر کبھی از خود مدرسہ کے لیے زراعت پیش کرتے تو فرماتے کاغذ  
میں لپیٹ کر رقم کی تعداد مدرسہ کے نام لکھ دو، اگر کبھی بغیر محفوظ فرمائے، رقم صدقہ یا شیروانی کی جیب  
میں رکھ لیتے، واپس ہو کر دفتر کے ناظم صاحب کو طلب کر کے فرماتے اس میں سے روپے نکال لیتے، وہ  
نکال کر پیش کرتے تو فرماتے اس کو لے جائیے اور مدرسہ کے رجسٹر میں لکھ لیجیے، صدر صاحب مرحوم  
حاجی عبدالرزاق قریشی اور سلامت اللہ قریشی رفاقتی ناظم اعلیٰ نے جب یہ معاملہ کئی بار دیکھا تو کہا، خط لکھ کر  
معلوم کر لیا جائے گا کہ کتنی رقم آپ نے حضرت کے سپرد کی تھی، حضور قبلہ گاہی نے فرمایا یاں یہ تو ہو سکتا ہے  
لیکن وہ کیسے بتا پائیں گے کہ کون سا روپیہ مدرسہ کے لیے دیا ہے، اب تو رقم مخلوط ہو گئی ہے، لے جائیے نہ  
جائے کون سا روپیہ مدرسہ کا ہے اور کون سا میرا ہے، لے جائیے۔

حضور قبلہ گاہی اپنے عہد کے بزرگوں کا جب ذکر فرماتے تو ان کی امتیازی خوبیوں کا ضرور ذکر  
فرماتے، احتیاط کا لفظ حضرت ابوالبرکات مفتی اعظم بریلی شریف اور امام اہل سنت استاذ اہل حضرت  
مولانا شاہ احمد حسن چشتی صابری فاضل کانپور کے علمی و روحانی جانشین حضرت مولانا شاہ محمد عبید اللہ چشتی نظامی  
فخری سلیمانی قطب کانپور کے لیے استعمال فرماتے۔

ان دونوں بزرگوں کے شاگرد، مولانا شاہ محمد عبدالرحیم جہاں آبادی گیاروی علیہ  
الرحمہ ۱۳۷۵ھ/۱۹۵۵ء سے قبل سیاحت کرتے ہوئے، کانپور تشریف لائے، حضور قبلہ گاہی کا نام نای سن  
کر دید و ملاقات کے لیے تشریف لائے، ان کی زبانی ان کے احوال سنے تو متاثر ہوئے، اور ان سے کہا



مدرسہ کی مسجد میں امامت فرمائیں انہوں نے قبول فرمایا، مدرسہ کے حجرہ میں قیام کیا، سردیوں کا موسم آیا، کانپور میں اس زمانے میں محفل میلاد شریف کا انعقاد کثرت سے ہوتا تھا، ٹھنڈ جب زیادہ پڑی، جائس کے مخلص و مرید عبدالرزاق مرحوم چمڑ تیار کر کے لائے جب ٹھنڈ زیادہ ہوتی، شیردانی پر اس کو پہن لیتے، ایک موقع تھا، جب مولانا صاحب بھی حضور کے ہمراہ ہی حجرہ میں آگئے، اور نظر پڑتے ہی بلا تامل چمڑ کے کالر پر ہاتھ رکھ کر فرمایا یہ کیا ہے؟ حضور نے فوراً ہی چمڑ اتار کر کھوٹی پر لٹکا دیا، برسوں گرد آلود چمڑ بگا رہا، شوکت علی نام کے ایک صاحب الدہ آباد کے رہنے والے تھے، گورنمنٹ کے بڑے آفیسر تھے، کسی گڑبڑی کے جرم میں درخواست کر دیئے گئے، بڑی کلفت میں پڑے اسی زمانے میں حاضر ہوئے ان کی حالت ملاحظہ فرمائی تو غم ناک ہوئے، فوراً کھڑے ہو کر چڑا اتارا، جھاڑا اور ان کو پہنایا اور کچھ روپے مرحمت فرمائے، کھانا کھلوا یا، اپنے پاس ٹھہرایا اور ملازمت دلوائی۔

حاجی صوفی محمد علی حسین صاحب تاجر چرم بیچ باغ، حضور قبلہ گاہی کی خدمت کے منتقل حاضر باش بزرگ تھے، ایک دن وہ تشریف لائے اور مولانا صاحب سے متعلق ناروا باتیں کرنے لگے، مولانا صاحب نے صوفی صاحب کی دین داری کے پیش نظر ان کو کسی امر میں ہدایت فرمائی تھی اور وہ بھی بر ملا صوفی صاحب کی باتیں سنیں اور فرمایا اور محبت سے فرمایا ایران کہیے، مولانا صاحب بہت محتاط بزرگ ہیں، آپ کی خیر خواہی میں انہوں نے آپ کو ایسا کہا انہوں نے پاسداری تو دونوں کی، دین پاک کی بھی اور آپ کی بھی، صوفی صاحب کا تکبر دور ہو گیا۔

مولانا شاہ عبدالرحیم صاحب اپنے سنی علماء کے بے حد قدرداں تھے جب کسی عالم اہل سنت کی تشریف آوری کی خبر پاتے، کچھ نہ کچھ لے کر ان کے پاس پہنچ جاتے، مولانا ابوالوفی فصیحی اور مولانا مفتی شریف الحق دونوں کانپور آئے مولانا ان کے پاس پہنچے، موخر الذکر پاؤں پھیلانے سگریٹ کا دھواں اڑا تے رہے اور طرز نشست بھی شریفانہ تھی، مولانا صاحب نے ہدایت کی اس طرف سے ناروا باتیں ہوئیں، مولانا صاحب واپس ہوئے، عصر کے قریب دونوں علماء اور مولانا مشتاق احمد صاحب نظامی، حضور قبلہ گاہی

اور مجاہد ملت علیہ الرحمہ کی زیارت کے لیے پہنچے اسی دوران مولانا شاہ عبد الرحیم صاحب بھی آگئے، حضور قبلہ گاہی اور حضرت مجاہد ملت دونوں بزرگ ان کو دیکھتے ہی کھڑے ہو گئے، مجاہد ملت نے آگے بڑھ کر دست بوسی کی، مولانا مفتی شریف الحق امجدی نے سرگوشی میں مجھ سے پوچھا یہ کون ہیں، میں نے بتایا، حضرت محدث سورتی کے شاگرد، امام اہل سنت، استاذ اہل امام یگانہ شاہ احمد حسن صاحب کے شاگرد ہیں، اور یہ دونوں بزرگ حضور قبلہ گاہی اور حضرت مجاہد ملت کے دادا استاذ ہیں، مفتی شریف الحق صاحب جب رخصت ہو کر باہر نکلے، مسکرا مسکرا کر پہلی ملاقات کی کیفیت بیان کی، میں نے کرب متحیر ہوں گے کہ انہوں نے آخر حیات میں جبکہ مرض کا استیلا ہو گیا تھا ان کے بوڑھے فرزند لینے کے لیے کانپور پہنچے، جاتے وقت راقم الحروف سے جو حاضر تھا فرمایا، حضرت مفتی اعظم سے کہہ دیں کہ تمنا تھی کہ ان کے ہاتھ پر سلسلہ میں داخل ہو جاؤں گا لیکن اس کا موقع نہیں ملا، لیکن میری بیعت قبول کریں، حضور قبلہ گاہی واپس تشریف لائے تو مولانا صاحب کی ساری باتیں سنا دیں اور بیعت کرنے اور سلسلہ میں داخل کرنے کے لیے تمنا بھی عرض کر دی، بن کر متاثر اور مغموم ہوئے اور فرمایا، مولانا صاحب نے حضرت شاہ عبد اللطیف صاحب کی صحبت پائی اور مولانا شاہ احمد حسن صاحب قبلہ کی خدمت میں رہے، محدث سورتی سے پڑھا، مگر مشیت ایزدی کہ بیعت کسی سے بھی نہ کی۔

ایک بار راقم الحروف نے عرض کیا کہ آواز وطن پر بس والا مولوی حشمت اللہ وہابی کہہ رہا تھا، مولانا حشمت علی خاں کا انداز بیان بہت غلط ہے، بن کر برجمہ فرمایا، ”بیان“ تو صحیح ہے، اگر دل حق کو قبول کرنے والا ہے تو بیان کی صحت کو دیکھے گا، ایک بار حضور قبلہ گاہی دولت سرا کے برآمدے میں بعد مغرب تشریف فرما تھے، عرض کیا کہ ان کو۔ حضرت شیر پیشہ سنت کو اپنے ہی علماء اہل سنت ناپسند کرتے ہیں، فوراً فرمایا ہاں! لیکن

”میں عاشق رسول“

ان کو ناپسند کرنے والے کس زمرہ میں آتے ہیں، اسی سے سمجھ لو۔

## رد منکرات

حضور پر نور قبلہ گاہی قدس سرہ کا طرز دعوت و ارشاد حکیمانہ اور داعیانہ تھا، فرمایا، ہر عالم کو مذہب کی وکالت کا حق نہیں، احکام بتا سکتے ہیں، دینی دعوت میں رد منکرات اور باطل کا مٹانا بھی شامل ہے، اس وقت ۱۳۷۹ھ میں لکھا ہوا ایک خط پیش نظر ہے جسے آپ نے اپنے ایک مسترشد جناب محمد عمر عرف تلو صاحب جاسی کو تحریر فرمایا تھا۔

”ماں باپ نیک ہوں، یلہ، اولاد پر اس کی ہر بات میں فرمانبرداری ہے اور جو بات، حکم خدا اور رسول کے خلاف ہو اس میں ماں باپ یا کسی پیر عالم کی تابعداری نہیں، ماں باپ اولاد کو ناجائز راہ پر پا کر اس کے دفعیہ کی قدرت رکھتے ہوئے نذرو کیں تو سخت گنہگار، بلکہ اس اولاد کے گناہ میں بھی برابر کے شریک ہیں۔ واضح بات یہ ہے کہ ماں باپ جس بڑائی میں مشغول ہوں، اولاد کو اس میں مشغول ہونا نہ چاہیئے اور نہ کوئی ایسی تدبیر کی جانی چاہیئے جس سے اس بڑائی میں مدد ملتی ہو، وہ والدین خدا اور رسول کے نزدیک مستحق عذاب ہوں گے، لیکن اولاد پر دیگر امور میں اطاعت ضروری ہوگی جو قانون شریعت کے خلاف نہ ہو۔“

مسلمان عوام نا سمجھی سے محرم الحرام کے دنوں میں ایسے افعال کے مرتکب ہوتے ہیں جو شرعاً جواز کے دائرہ سے باہر ہیں جلوسوں میں ناگفتنی تماشا کرنے سے باز نہیں آتے اور وہابیہ دیوبندیہ فرقہ ان امور غیر مشروع کے ساتھ جائز و مباح امور کو بھی کفر و شرک اور حرام و معصیت کہنے کی قبیح حرکت کرتا ہے، ضریح مبارک کی نقل بنانا شرعاً جائز لیکن جن زائد امور کا ارتکاب کیا جاتا ہے وہ اس کی حد سے باہر ہے۔ حضور پر نور قبلہ گاہی کی حکیمانہ تلقین نے ان کے آگے بند باندھا، علم اور جلوس احترام و اکرام کے ساتھ نکلنے کی اجازت مرحمت فرمائی اور اس کی پابندی پر زور دیا اور اس کا پابند بنایا جس پر عمل درآ مدد ہوا، نہ کرنے والی باتوں کا ذکر بھی نہ فرمایا خود ہی فرمایا الانسان حریض علی ما منع جہاں



جہاں ایسی صورتیں پیش آئیں آپ نے جواز کی حد پر زور دیا اور وہاں کے مسلمان برضا اسی حد کے اندر رہے۔ اس طرح وہابیہ کی باطل کوششوں کو ناکام بنایا، حرم کا جلوس اور علم شرعی دائرے میں جاری رکھ کر عظیم شہادت کی یادگار کی عظمت و شوکت بھی باقی رکھی، اس طرح اظہار خراج عقیدت کا عوامی طور و طرز بھی قائم رہا۔

اگر کسی نے غفلت و لاپرواہی سے اپنے یہاں کی دعوت میں اہل اہوا و ہایوں کو بھی دعوت میں شریک کیا اور اپنے احباب کو بھی شریک دعوت کیا، جب اہل سنت وہاں پہنچیں تو ان کو کیا کرنا چاہیے، اس دعوت کا مقاطعہ کر کے واپس ہونا چاہیے، ایسے مواقع پر حضور قبلہ گاہی کی حکیمانہ ہدایت تھی، کہ مدعو اہل سنت، غافل مذہب سنی داعی دعوت طعام کو علیحدہ لے جا کر کہے آپ نے اپنے یہاں بد مذہبوں کو بھی مدعو کیا ہے اور ہم اہل سنت کو بھی مدعو کیا ہے اور ایسا آپ نے پہلی بار کیا ہے، آپ ہم لوگوں کا حصہ ہمارے پرہیز کر دیں، ہم کھالیں گے، آئندہ امتیاط رکھیں ورنہ ہم لوگ آپ کی دعوت سے الگ رہیں گے چنانچہ جہاں بھی ایسے مواقع پیش آئے اسی ہدایت پر عمل درآمد ہوا، اس طرح اس غافل طریق اہل سنت کے برگشتہ ہونے کی راہ سدود کر دی ورنہ عام طور پر دیکھا گیا ہے کہ ضد میں آ کر وہ مذہب اہل سنت ہی چھوڑ بیٹھا۔

ماہ رمضان المبارک میں جیسی نزہت و نکبت ایمان مشام بیزی کی بہار ہوتی ہے، اس کے قریب ہی اہل تجارت کی تجارت میں افزونی ہوتی ہے، شب و روز دکانیں کھلی رہتیں ہیں، لاوڈ اسپیکر کا استعمال زوروں پر ہوتا ہے، گانے کی بھی ریکارڈیں بجاتی ہیں حضور قبلہ گاہی کے معمولات بھی فزوں ہوتے، ایک بار چند افراد کو بھیج کر دوکانداروں کو بلوایا اور فرمایا ریکارڈنگ کیجیے لیکن گانے بجانے سے پرہیز کیجئے، اذان اور نمازوں کے اوقات میں ریکارڈ اور لاوڈ اسپیکر بند کر دیں اور نماز میں شریک ہوں، چنانچہ دوکانداروں نے اس کی پابندی کی اور آپ کی تلاوت بھی جاری رہتی، اس میں کوئی خلل واقع نہیں ہوتا تھا۔



## لاؤڈ اسپیکر کا استعمال

لاؤڈ اسپیکر کا وجود آپ کے سامنے ہوا اور اس کے استعمال کی کثرت بھی آپ کے سامنے ہوئی، یہاں تک کہ اس کا استعمال مسجد شریف میں بھی شروع ہوا، ابتداء اذان سے ہوئی، اس کے بعد نمازوں میں اس کا استعمال ہونے لگا اور نماز میں اس کا استعمال جائز نہیں، دوسری طرف غافل نمازی اور کریلا نیم چڑھا، تہجد دیندہ امام کی روش اور شورش و پورش کو بڑھتا ہوا دیکھ کر فرمایا، لائڈ اسپیکر کو ضروری سمجھتے ہو تو میکسر کو بھی شامل کرو، چنانچہ میکسرین بھی مقرر کیے جاتے یہ برسوں پہلے آپ کا معمول تھا۔ آپ نے کبھی لائڈ اسپیکر پر نماز نہیں پڑھائی اگرچہ وہاں اس کا استعمال ہوتا تھا راقم الحروف والدہ ماجدہ کی معیت میں حج و زیارت کے ارادہ سے بمبئی روانہ ہوا، فرط ذوق میں آپ بھی بمبئی تک پہنچے جمعہ کا دن آیا تو، نماز جمعہ کے لیے ذکر کیا مسجد شریف پہنچے، یہاں حضرت مولانا سید شاہ محمد حامد اشرف علیہ الرحمہ امام و خطیب تھے، آپ نے پہلی صف میں ان کی اقتداء میں نماز پڑھی، یعنی امام کی اسل آواز سنی اور اقتداء کی۔

## طہارت باطن اور شرافت نفس

بارگاہ خداوند کریم سے حضور قبلہ گاہی کو طبیعت کی طہارت اور نفس کی شرافت کی نعمت عطاء ہوئی تھی علم و عقل، محبت و معرفت کے حقیقی انوار آپ کے پاک قلب میں جگمگاتے تھے، شرافت نفس میں صلہ رحمی اور اتفاق و اتحاد اور مربوط رہنے اور رکھنے کی سعی تام کا اہتمام تھا، فرماتے

”جوڑنا بڑا کام ہے اور توڑنا بڑا کام ہے“

حضرت ابن عمر رضی اللہ عنہ سے مروی ہے کہ سید عالم و عالمیان ﷺ نے فرمایا

”میں صلہ رحمی کے لیے بھیجا گیا ہوں قطع تعلق کے لیے نہیں بھیجا گیا ہوں“

اس سنت کی اتباع میں صلہ رحمی کرنے میں سبقت کرنے والے تھے۔ آپ کسی مسلمان سے قطع تعلق نہیں کرتے تھے، آپ میں حق کی بیعت تھی، کسی کو از خود لب کشائی کی جرأت نہیں ہوتی تھی اگرچہ

آپ کریم تھے، بڑے سے بڑے مخالف کی حرکتوں کو نادانی فرماتے، ایک بار وطن سے رخصت ہو رہے تھے، معلوم ہوا کہ شاہ سید غلیل احمد دارنی صاحب آئے ہوئے ہیں شاہ صاحب حضور قبلہ گاہی سے آکر ملا کرتے تھے، اور آپ انکی دعوت بھی کرتے تھے، مگر ایک زمانے سے جن کے یہاں ان کا قیام رہتا تھا، وہ حضور قبلہ گاہی سے برگشتہ اور بد اطوار تھے، حضور قبلہ گاہی نے راقم الحروف سے فرمایا، رکشہ والے کو کہو، آگے بڑھے میں شاہ صاحب سے ملاقات کر کے آتا ہوں، اس کے بعد جائے قیام پر پہنچے ان برگشتہ نے آپ کو آتے دیکھا تو ناملائم الفاظ کہتے ہوئے، اپنے گھر کے اندر چلے گئے لوگوں نے بھی ناسائشہ باتیں سنیں مگر ان کی ناگفتی کے جرح کلمات کا آپ پر کوئی بھی اثر نہیں ہوا، خاموشی سے شاہ صاحب سے ملاقات کی، اور نکل کر رکشہ پر بیٹھے چند ماہ بعد ان صاحب مکان پر آقت آئی سخت بیمار ہوئے اسی زمانے میں حضور کا وطن جانا ہوا تو سر راہ منظر ٹٹھے تھے، جب رکشہ پاس سے گزرا سلام کیا مصافحہ کیا، اور تعویذ کے طلب گار ہوئے چند دنوں بعد راقم الحروف کی شادی کی تقریب ہوئی، وہ صاحب آکر شریک ہوئے، اور اپنا کھانا لے گئے، ان صاحب کے اطوار میں ان کی کم عقلی کا بے حد دخل تھا، وہ فتنہ گروں کی سازش کا جلد شکار ہو جاتے تھے، اور اس کی وجہ سے معاشرہ میں فساد و فتنہ پھیل جاتا تھا۔

حضور قبلہ گاہی کے ایک قرابت دار تھے، ان کی کدورت کا تصور ان کے دل میں دھکتا رہتا تھا، ان کی حسد کا آگ ان کو چین نہیں لینے دیتا تھا وہ ظاہر میں آکر ملاقات بھی کرتے تھے، بوقت ملاقات حضور قبلہ گاہی اپنی روش پر خیریت دریافت فرماتے پوچھتے کب آئے، ان صاحب نے ایذا رسانی میں نام پایا تھا اور ان صاحب کا وطر یہی بن گیا تھا کہ جب بات کرتے بڑائی ضرور کرتے، اس کے طور الگ الگ تھے، نشانے پر حضور ہی رہتے تھے، انہوں نے ہم سبھوں کی غیر موجودگی میں گھر میں گھس کر قاتلانہ حملہ بھی عربی مسعود میاں سلمہ پر کیا، قصور یہ تھا کہ انہوں نے ایک شخص کو گاؤں سے نکالنا چاہا اور اسے بہت زد و کوب کیا، اہل محلہ کے کہنے پر مسعود میاں سلمہ نے اس کی بیوی کو گھر میں پناہ دی۔

وطن میں ایک شخص عجیب طبیعت کے تھے، حضور کی خدمت بھی بہت کرتے تھے، جب نماز

شروع کرتے تو اذان، جماعت اور مسجد شریف کی خدمت پوری پابندی سے کرتے، اور جب ترک کرتے تو سب ترک کرتے، واڑھی کا بھی صفایا کر ڈالتے، حضور قبلہ گاہی کو ایذا پہنچانے میں بھی کمی نہیں کرتے، گاؤں اور اطراف والوں کو تکلیف دینے میں شہ زور تھے، طاقت ور تھے، پیل تن تھے، پوری بستی میں نام پائے ہوئے تھے، انہیں بد اطواریوں کی وجہ سے ایک مسلمہ کی مدفون لاش نکلوانے کی مذموم حرکت کر گزرے تھے، مسلمانوں نے فتاوے منگا کر ان کا مقابلہ کیا، اس اجتماعی بانی کاٹ کی وجہ سے وہ مشکل میں پڑے، حضور قبلہ گاہی وطن تشریف لے گئے، اہل موضع نے معاملہ آپ کے سامنے بھی رکھا یہ صاحب یہ سمجھ کر آپ کی خدمت میں اکثر حاضر رہتے تھے، کہ آپ کی وجہ سے یہ معاملہ ختم ہو جائے گا یہ صاحب جب کچھ کہتے آپ فرماتے کہ تم نے حالات اتنے بگاڑ دیے ہیں اور لوگوں کو اس قدر دشمن بنا لیا ہے کہ میرا کچھ کہنا بھی مشکل ہو گیا ہے، اپنی حالت مدھار و اللہ تعالیٰ کرم کرے گا تو کوئی صورت پیدا کر دے گا۔ ان صاحب کا مقابلہ نماز و جماعت سے بھی جاری تھا، عید کا چاند نکلا تو معمول کے مطابق نماز فجر کے لیے سبھی مسجد شریف پہنچے اور وہ آخری صف میں جا بیٹھے، آواز بلند ہوئی، صف سے نکلوا، مسجد سے باہر جاؤ، چند لمحات میں اجتماعی آواز بلند ہوئی، مسجد سے نکلوا، حضور قبلہ گاہی نے مصلائے امامت سے لوگوں کو ہاتھ سے خاموش رہنے کے لیے اشارہ فرمایا، آوازیں بند ہوئیں تو فرمایا، اس کا ظلم تو ہے ہی، اب آپ لوگوں کی طرف سے بھی ظلم شروع ہو گیا، اس کو مسجد میں اللہ کی یاد سے روکا جا رہا ہے، یہ بھی ظلم ہے، ادھر وہ صاحب کھڑے ہاتھ جوڑے معافی مانگتے رہے، اس پر بھی آواز بلند ہوئی تو فرمایا یہ تو اللہ سے معافی مانگ رہا ہے، اس سے ان کو روکنے کا حق نہ ہو کہ آپ کو ہے، یہ حق مولیٰ تعالیٰ کا ہے وہ معافی دیتا ہے، توبہ قبول فرماتا ہے، ہم سب بھی معاف کریں اور جماعت و نماز سے نہ روکیں، لوگوں نے کہا عید گاہ میں نہیں جاسکتا فرمایا وہاں بھی یہ نماز ہی پڑھنے جائے گا اور چند گھنٹوں بعد ان صاحب نے وہاں بھی نماز پڑھی، مگر دونوں نمازیں آخری صف میں ادا کیں۔

خاندان والوں قربت داروں اور محلہ و گاؤں اور حلقہ اہل سنت کے لوگوں کو افتراق و انتشار سے



بچائے رکھنا اور ان میں اتحاد و اتفاق قائم کرنے کی سعی کرنا اور اس میں کامیاب ہونا بھی بکیریت احمد کا حکم رکھتا ہے، لاریب اہل خاندان، قرابت و قریب کے ماسوا افسراف و جوانب کے لوگوں کے مابین اختلاف و شقاق کو مٹانا حضور عظیم البرکت کا ایک بڑا کارنامہ ہے، تو آپ کے کمال اخلاص و لہیت کی بے نظیر علامت اور اعتماد و بھروسے کی شان بھی ہے۔ یہی وجہ ہے کہ خاندان کے معمر اور عمر رسیدہ بزرگ کہتے مولانا صاحب چراغ ہیں ان کی وجہ سے آجالا ہے روشنی ہے، خاندان کے چراغ ہیں۔

جب بھی وطن تشریف فرما ہوتے، حاجت مند اپنی اپنی غرض لے کر آتے اور اپنی اپنی باتیں بتاتے، دکھناتے آپ فریق ثانی کو طلب کرتے اور ان سے معلوم کرتے، معلومات کی تہہ تک پہنچتے، اس کے بعد دونوں کو بلا تے، اگر معاملہ ایسا ہوتا کہ اپنی خانقاہ شریف میں طے کر سکتے ہیں تو طے کر دیتے، ورنہ اصل جگہ پر تشریف لے جا کر معاملہ کو سمجھتے، اور دونوں فریقوں کو مخاطب کر کے فرماتے کہ آپ دونوں ایسا ایسا کر لیجیے دونوں آپ کی بات برضا و رغبت قبول کرتے، سوائے مصالحت و صلح کے کسی فریق کی جانب داری اور طرف داری کا سوال ہی نہ تھا، درمیانی راہ نکال کر راضی کر دیتے۔

راقم الحروف نے ان پاک نہادوں کو دیکھا تھا، ان لوگوں میں نفسانیت اور خود رائی کا آثار نہ تھا قبول حق والا دل رکھتے تھے، بعد کے زمانے میں انہیں بزرگوں کے اخلاف جب اختلاف اور حق تلفی میں پڑتے، ان میں سے ایک فریق کا یہ بیان ضرور ہوتا تھا کہ والد صاحب کے زمانے میں مولانا صاحب کا، حضرت صاحب کا، یہ فیصلہ ہوا تھا، جب لوگوں میں اختلاف کی کوئی صورت آپڑتی تب صاحب معاملہ آپ کی تشریف آوری کے منتظر رہتے، ان کو یقین حاصل تھا کہ آپ آپس کے تو معاملہ کا کوئی حل نکل آئے گا، اور بفضلہ تعالیٰ ہوتا بھی ایسا ہی تھا، اتحاد و اتفاق کی فضا قائم رکھنے کی ہر ممکن سعی جاری رکھتے، جب تک سادہ دلوں کا وجود رہا ایسا ماحول قائم رہا اور برکات محسوس ہوتے رہے، مگر جب سادہ دلوں کے وجود سے بساط خالی ہو گئی، سب ایک ایک کر کے جوارِ رحمت رحمان میں جا بسے تب دیکھا گیا کہ تین چار افراد نے خود رائی دکھائی اور چونکہ وہ انگریزی مدرسوں کے پڑھے ہوئے تھے اور اسی ماحول میں



زندگانی کی صبح و شام گزارتے تھے، انہوں نے جدت دکھائی معاملات کے تصفیہ کے لیے مداخلت کی، حیلہ جوئی کی خوش نمائندیاں یہ کی کہ انتظار کی زحمت گوارا کرنے کی ضرورت ہی کیا ہے ہم لوگ بھی ہیں، بس اسی کام پر اختلاف کی اساس پڑ گئی اتفاق و اتحاد کی دیواروں میں شکاف پڑ گئے، لوگ ہلکوں ہلکوں میں بٹ گئے، اور جلد ہی وہ دوز بھی آگیا جب جزائے اعمال کے طور پر اختلاف و تفریق ڈالنے والے بھی بے حقیقت نظر آنے لگے، اتحاد و اتفاق کی برکتیں رخصت ہو گئیں حضور قبلہ گاہی قدس سرہ کے آخر دور حیات میں ادبار کا یہ ماحول پوری شدت سے برپا ہوا، بس خال خال افراد تھے جو حضور قبلہ گاہی کی طرح اندوہ گین اور مغموں تھے۔

راقم الحروف وطن آیا یہاں کے پر شور ماحول کا ذکر خط میں لکھ بھیجا اس کا آپ پر بے حد اثر ہوا، فوراً جواب آیا

”پر سوں تمہارا خط ملا، مولیٰ تعالیٰ رحم و کرم فرمائے، افسوس ہوا، نادانی کا جواب نادانی سے دینے کی کوشش نہ کی جائے، سکوت کے ساتھ اپنے کام میں مشغولیت بہتر ہے افکار سے نجات دلائے گی، طبیعت اضمحلال کی طرف مائل ہے۔ میں مکان آنے کا کوئی ارادہ نہیں رکھتا، ایک موت کی تمنا، اس زمین پر تھی، اب وہ بھی نہیں۔ (۲۳ جون ۱۹۷۳ء)“

تصفیہ طلبی کے لیے رجوع، صرف مسلمانوں میں ہی محدود رہتا تھا، اطراف کے غیر مسلموں تک اس کا دائرہ وسیع تھا یہ امت دعوت بھی آپ کی عنایتوں سے فیض یاب تھی، عموماً ان کے ممتاز ترین افراد آپ کے پاس آتے اور پہروں آپ کے پاس بیٹھتے، آپ کا لطف عظیم ان پر بھی تھا، چنانچہ ان کی سرکردگی میں اپنے معاملات پیش کر کے انصاف و اطمینان حاصل کر لیتے، اور یہ سلسلہ آپ کے دور حیات تک جاری رہا غیر مسلموں کے نادار بھی حضور قبلہ گاہی کی مالی نوازشوں سے حصہ پاتے اور کثرت سے آتے۔

حضور قبلہ گاہی قدس سرہ کے یہاں، ایک عجیب معاملہ دیکھنے میں آتا تھا فریقین معاملہ میں سے اگر کوئی فرد مرید یا تلمیذ ہوتا اسے اپنے حقوق سے دست برداری کا حکم دیتے، اس قسم کے

معاملات صاحب واقعہ نے سنائے حضور قبلہ گاہی قدس سرہ نے راقم الحروف سے خود بیان فرمایا، ایک بار جاس شریف کے درے سے واپس تشریف لائے، بہت خوش، ابعاط و بھجت افرادوں کے ساتھ فرمایا "نخے میاں، اور منے میاں کے معاملات طے ہو گئے، پھر خلاف معمول تفصیل فرمائی کہ حاجی محمد بشیر کو تو تم جانتے ہو، وہ جب معمول آئے اور کہا (نخے میاں تو بہت فہیم اور ذکی ہیں) حضرت نخے میاں کا کہنا ہے، کہ حضرت استاد محترم آئے ہوئے ہیں ان سے آپ جا کر کہیں، کہ معاملہ رفع کرا دیں، میں نے حاجی بشیر صاحب سے کہا، نخے میاں شاگرد ہیں، منے میاں مرید ہیں، وہ خود کہیں، ان کو کس نے روکا ہے، حاجی بشیر صاحب نے نخے میاں کو یہ بات بتادی، نخے میاں آئے اور تصفیہ کے لیے کہا، میں نے منے میاں کو بلا یا جب یہ آگئے تو میں نے نخے میاں سے کہا ہاں! آپ اپنی بات کیجیے انہوں نے معاملات کہنے شروع کیے، ایک ایسا موقع آیا کہ جب انہوں نے اپنی بات کو موکد کرنے کے لیے قم کھالی، منے میاں نے بلا وقفہ قسم کھا کر ان کی باتوں کی تردید کر دی، میں نے اس وقت منے میاں سے کہا میں آپ کو حکم دیتا ہوں کہ آپ کھڑے ہو کر سب کے سامنے کہہ دیجیے، مجھے جائیداد اور ملکیت میں سے کچھ بھی نہیں چاہیے، منے میاں نے کھڑے ہو کر اعلان کر دیا تب نخے میاں بھی کھڑے ہوئے اور کہا، حضرت میں آپ کے سامنے کہتا ہوں، کہ میں منے میاں کو اتنا دلوں گا جو ان کے حصہ سے بھی زیادہ ہوگا۔"

اس واقعہ کے بعد حضور قبلہ گاہی، کچھ چھامقدسہ عرس میں حاضر ہوئے، حضرت سرکار کلاں مولانا شاہید محمد مختار شرف سجادہ نشین علیہ الرحمہ نے آپ سے کہا

"مولانا یہ آپ کی شخصیت کی برکت ہے جس کی وجہ سے اتنی بڑی بگڑی بات بن گئی، ہم لوگ تو صلح و صفائی کرانے میں تھک کر بیٹھ گئے۔"

رائے بریلی کے اطراف و جوانب کی آبادیوں کی آبادیاں، حضور قبلہ گاہی قدس سرہ کے دامن ارادت سے وابستہ ہے محمد حنیف نانی ایک شخص موضع ڈیہہ کے ساکن نے راقم الحروف کو سنایا، ہمارے یہاں کے دو مریدین میں باغ کی ملکیت کا جھگڑا تھا، حضرت صاحب جب آئے تو حضرت صاحب کے

پاس معاملہ پیش ہوا،

آپ نے ایک فریق سے فرمایا تم کہہ دو، میں باغ پر اپنے دعویٰ سے الگ ہوتا ہوں، انہوں نے بھرے مجمع میں کہہ دیا، دوسرا فریق بھی مرید تھا وہ شرمندہ ہوا، تھوڑی دیر سر جھکائے بیٹھا رہا، پھر اس نے کہا، کہ حضرت میری گزارش ہے، اجازت ہو تو کہوں فرمایا اجازت ہے، کہو اب کھڑا ہوا بلا حضور باغ تو انہیں کا ہے اب آپ اپنی زبان سے ان سے کہہ دیں کہ باغ تمہارا ہے راقم الحروف سے بھی ایک معاملہ کے دوران فرمایا تم کہہ دو میرا کوئی حق نہیں ہے یہ میرے ایک رفیق درس مولانا حافظ محمد ادریس رفاقتی صاحب کے مابین ایک معاملہ کا فیصلہ تھا جس میں میری طرف سے بڑی خطیر قسم کا مطالبہ تھا۔

### کلکتہ کے ایک سائل کا جواب

۱۹۷۰ء میں کلکتہ سے حضور قبلہ گاہی کی خدمت میں ایک استفتاء آیا، اس میں ”انوار قادری“ نام کی کتاب کی کچھ عبارتیں منقول تھیں، انوار قادری کے مولف نے آغاز کتاب میں لکھا تھا کہ ”میں نے اس کو معتبر اور مستند کتابوں کے حوالوں سے لکھا ہے“

اسی میں مولوی عبدالحی اور نامی وہابی مولوی اسماعیل دہلوی کی صراط مستقیم بھی شامل تھی، حضور قبلہ گاہی نے جواب تحریر فرما کر بھیج دیا، سوال حضرت مولانا حاجی شاہ محمد عبدالرشید خان اشرفی فسطح پوری ناگپوری علیہ الرحمہ سے بھی ہوا تھا، جوابوں کو مستفتی نے چھاپ دیا اس کی وجہ سے کلکتہ میں خاصہ اضطراب پیدا ہوا، وہاں کوئی عباس خاں کلکتہ پولیس کے محکمہ میں ملازم تھے ان کا ایک لمبا چوڑا جسرڈ خط لفاف میں آیا، انہوں نے بقلم خود دستخط میں اپنے نام کے ساتھ صوفی لکھا تھا، جن باتوں کو لکھا تھا اس نے مولوی حیدر علی ٹونکی حاجی مولوی اسماعیل دہلوی کی روایت دہرا دی، زبان حد درجہ بازاری اور طرز نگارش بھی ناٹا کشتہ خاتمہ خط میں انہوں نے لکھا تھا:

”جب کلکتہ کے کورٹ میں آپ پر مقدمہ دائر ہو گا تب آپ کو بھی معلوم ہو جائے گا کہ



آپ مفت کے مفتی ہیں وغیرہ وغیرہ۔

حضور قبلہ گاہی نے ان کو تین سطر خط لکھ کر بھیج دیا۔

”آپ کا خط ملا، اگر آپ کے نزدیک میرا جواب درست نہیں ہے تو ملک میں علماء

کرام موجود ہیں، ان سے جواب حاصل کریں اور جو جواب آئے اس پر عمل کریں

اور جواب سے فقیر کو بھی مطلع کریں۔“

عباس خاں کانسٹبل نے اس مشورہ پر تو عمل نہیں کیا اتنا ذی شمس العلماء مولانا حکیم محمد نظام

الدین صاحب الہ آبادی علیہ الرحمہ کے ایک الہ آبادی شاگرد مولانا فرید سے ایک کتابچہ لکھوا کر چھپوا دیا

اس کی روش تحریر خاں صاحب سے کچھ مختلف تھی خطیب مشرق مولانا مشتاق احمد نظامی علیہ الرحمہ بھی مولوی

فرید کے اُستاد تھے، انہوں نے راقم الحروف سے فرمایا مولوی فسرید بے ادب ہے، جب سے میں نے

اس کی کتاب دیکھی ہے، اس سے بات بند کر دی ہے، اسی زمانے کے قریب راقم الحروف نے کتاب

کے ناشر مولانا شاہ علی احمد جمید القادری سے کتاب کا ایک نسخہ بھجوانے کے لیے کہا، انہوں نے مسکراتے

ہوے فرمایا عبارتوں کے قابل مواخذہ ہونے کی وجہ سے اس کی پھر سے کتابت کرائی جباری ہے،

عباس خاں صاحب اور مولوی فرید صاحب کے معارف کے بیان کے بعد تھوڑا سا ذکر اس کا بھی جو

حضرت سیدی عارف باللہ مجاہد ملت مولانا شاہ محمد حبیب الرحمن علیہ الرحمہ کے ایک مرید نے ان سے منسوب

کر کے لکھا ہے انہوں نے پہلے تو یہ کہا کہ ”یہ فتاویٰ مناسب طور پر نہیں صلا کر کیے گئے“ دوسری بات حضرت

مجاہد ملت عارف اجل کی طرف منسوب کی کہ انہوں نے ان سے دریافت کیا تم کیا کہتے ہو، انہوں نے کہا،

کہ یہ اس علم کی اصطلاح کی رو سے جس تو حید اٹھی کے بارے میں لکھا ہے، اس کے پیش نظریہ غلط نہیں

ہے، حضرت مجاہد ملت متعجب ہوئے اور سوال کیا کہ وہ کیسے منزل تو حید میں معبود کا انتقا کیسے؟ اس گام پر

بحر الحقائق نے تلقین کا باب داکیا، جسے سن کر مجاہد ملت نے بقول ان کے ”ٹھنڈی سانس لی“ حضرت مجاہد

ملت کا سوال اور آخر میں ٹھنڈی سانس لینے کا بیان بفرض صدق صحیح بھی ہو تو اس کا نتیجہ یہی نکلتا ہے کہ وہ



ان مرید کے کہنے سے پہلے ان حقائق سے ناواقف تھے، اور بقول ان مرید کے مجاہد ملت لاعلم تھے، بحر الحقائق نے حضرت جانی قدس سرہ کا بیان مراتب توحید کا تو نقل کیا، مگر ان کا علم حقائق اس بیانیے عاجز رہا کہ فتویٰ کس قول پر ہوگا، اور حکم شارع علیہ الصلوٰۃ والسلام کیا ہے، ان کی نظر سے کم از کم فتویٰ رضویہ میں مراتب توحید کا بیان گزرا ہوتا تو ان کے اپنے مرشد کو بقول ان کے ٹھنڈی سانس لینی نہ پڑتی، انہوں نے حضرت مجاہد ملت کی زبان سے یہ بھی کہلوا کر ”بغیر سمجھے بوجھے“ اس قسم کا فتویٰ دے دیا ان کی ہر وہ دری کردی ہے، ”سمجھنے بوجھنے“ کی بھی نعمت کبریٰ کس کے یہاں تھی، حضرت مجاہد ملت اور قبلہ گاہی حضور امین شریعت کے رفقاء اور تلامذہ اس حقیقت سے بخوبی واقف ہیں۔

### مسجد اقصیٰ شریف کے لیے ایک اجلاس

مسجد اقصیٰ شریف میں یہودیوں کی شرارت طبعی کی وجہ سے آتش زنی ہوئی تمام عالم اسلام میں اس کے خلاف اجتماعی جلسے ہوئے، ہندوستان کے بھی تمام شہروں میں مسلمانوں نے جلسوں اور جلسوں کے ذریعہ احتجاج کیا، سنی جمعیت علماء کانپور نے بھی سنی جمعیت کا اجلاس منعقد کیا، ارکان سنی جمعیت حضور قبلہ گاہی کی خدمت میں آئے اور دعوت شرکت دی، اپنا جلسہ تھا اپنے سنی حضرات نے اہتمام کیا تھا، حضور قبلہ گاہی اجلاس میں پہنچے، تو دیوبندیوں کو بھی موجود پایا، معلوم ہوا کہ ان کو بھی دعوت دی گئی ہے، اس اجلاس کے انعقاد کے بعد ہی لکھنؤ سے چلا ہوا رافضی وہابی فتنہ کانپور بھی پہنچا، یہاں بھی روافض کے خلاف اجلاس ہوئے، نئی سڑک کے سنی نوجوانوں نے رافضی مخالف اجلاس کیا اور ایک شیعہ مجتہد کو بھی بلایا، جب صبح ہوئی دیوبندوں پر ایک اشتہار چلی قلم سے چسپاں دیکھا گیا اور وہی اشتہار حضور کی خدمت میں بھی پہنچایا گیا، اشتہار بزم قادری رضوی کی طرف سے تھا، اور بنام فتویٰ تحریر مولانا محمد یعقوب شمسیت دھانے پوری کی تھی، حضور قبلہ گاہی نے اشتہار ملاحظہ فرما کر سکوت فرمایا، اسی دن ظہر کی نماز کے بعد بزم قادری رضوی شمسیت کا وفد حضور کی خدمت میں حاضر آیا، قائد وفد نے جرات سے گفتگو کی جو اپنے ہی جماعت اہل سنت کے عظیم مقتدا رہبر و رہنما کے حضور کسی بھی حیثیت سے پسندیدہ نہ تھی اور نہ ہی ان کی کوئی دینی پیشوا کی

جیثیت تھی، انہوں نے ایک سادہ کاغذ پیش کر کے کہا کہ اپنے قلم سے توبہ نامہ تحریر فرمادیں، حضور قبلہ گاہی نے فرمایا، فقیر گناہوں سے توبہ کرتا ہی رہتا ہے، آپ کے کہنے سے لکھ بھی دیتا ہوں، راقم الحروف طلبہ کو بڑھانے میں مشغول تھا، وفد کی آمد کی اطلاع ملی تو دوسرے اساتذہ کے ساتھ حاضر مجلس ہو گیا، اسی وقت حضور نے قلم کھولا تھا، فقیر نے کچھ عرض کرنے کی اجازت طلب کی، فرمایا کہو، راقم الحروف نے وفد کے ارکان کو مخاطب کرتے ہوئے کہا :

”اسی کانپور میں ۱۱۳۱ھ میں مجلس ندوۃ العلماء کا پہلا تین روزہ اجلاس ہوا تھا، مدرسہ فیض عام کی دستار بندی کا جلسہ بھی ہوا تھا سنی منچری، رافضی سب شریک ہوئے تھے، اعلیٰ حضرت فاضل بریلوی بھی شریک ہوئے تھے، دستار بندی کے جلسہ میں اور دستار باندھنے میں بھی شریک رہے مندوں پر دستخط کیا، میرے پاس مدرسہ فیض عام اور مجلس ندوۃ العلماء کے اجلاس اول کی بھی روئے موجود ہے، مجلس مؤید الاسلام لکھنؤ کا اجلاس حضرت مولانا عبدالباری فرنگی محلی قدس سرہ نے طلب کیا، دعوت نامہ چھاپ کر بھیجا، اس دعوت نامہ میں رافضی مجتہدوں کے نام بھی داعیوں میں تھے، اعلیٰ حضرت امام اہل سنت نے شمس العلماء علامہ اجل مولانا ظہور الحقین نقشبندی فاضل رام پوری صدر المدرسین مدرسہ اہل سنت منظر اسلام کی سرپرستی و قیادت میں، لکھنؤ وفد بھیجا، جس میں حضرت حجۃ الاسلام اور حضرت صدر الشریعہ قدس سرہما بھی شریک تھے اسی لکھنؤ میں نجدی مظالم و تسلط اور انہدام کے خلاف سخت احتجاجی اجلاس قرار پایا اس میں جماعت رضائے مصطفیٰ کے وفد نے شرکت کی جس میں حضرت حجۃ الاسلام مولانا شاہ محمد حامد رضا، استاذ العلماء مولانا رحمہ الہی صاحب استاذ العلماء مولانا حکیم الدین فاضل مراد آبادی، اور حضرت مفتی اعظم بھی تھے روافض اور سنی علماء کا مجمع تھا، مولانا حسرت موہانی نے خطبہ صدارت پڑھا۔“

وغیرہ واقعات سے استدلال کرتے ہوئے وفد کے ارکان کو مخاطب کرتے ہوئے کہا کہ آپ کو حوالہ دیکھنا ہو تو نیچے چل کر میری درس گاہ میں دیکھ لیں، میں کھول کر دکھا دوں گا، وفد کے موقف کی غلطی کو جب بیان کر چکا حضور قبلہ گاہی نے قلم رکھ دیا، اس کے تھوڑی دیر بعد وفد کے ارکان خاموشی سے اٹھ کر

جانے لگے، پہنچے جا کر میں نے بے حد اصرار کیا کہ جب میں دکھلانے پر مجبور ہوں، تو دیکھنے کے لیے تیار کیوں نہیں، مگر جواب میں سب خاموش رہے، سنا گیا کہ شہر میں جب واقعات پھیلے تو ارکان وفد کہتے تھے کہ مفتی اعظم نے دستخط کر دیا ہوتا مگر ان کے محمود ”گھامڑ“ نے روک دیا، گھامڑ اس حلقہ کا چلتا ہوا جملہ ضرب المثل کی حد تک زبانوں پر جاری تھا۔

### تذکرہ علماء اہل سنت پر اعتراض کا جواب

۱۹۷۰ء میں راقم الحروف نے اولیاء علماء کے مبارک احوال و واقعات میں تذکرہ علماء اہل سنت نام کی کتاب شائع کی پاکستان اہل سنت نے قبول کی نظروں سے ملاحظہ فرمایا اور کتاب کو ایک دینی خدمت فرمایا، راقم الحروف نے اس کتاب میں حضرت شیر پیشہ سنت عاشق الرسول مولانا محمد حشمت علی خاں علیہ الرحمہ کا بھی ذکر خیر لکھا، حضرت کے داماد مولانا ملک نیاز احمد علیہ الرحمہ خالص شفقت فرماتے تھے، انہیں کی زبان سے سنا تھا کہ ڈاکٹروں کا خیال ہے کہ کینسر کا مرض ہے، تذکرہ میں ویرسائی لکھا گیا، کتاب بھی چھپ گئی، بلرام پور ضلع گوڈا یو پی کے حضرت موصوف کے بڑے فدائی، بڑے شیدائی، مترشحہ ماسٹر عبدالوہاب عبید اللہ شمس صاحب نے بڑا سخت نوٹس لیا، ان کا رجسٹرڈ خط حضور قبلہ گاہی کے نام نامی کانپور پہنچا، پڑھنے کے بعد مجھے طلب فرمایا اور خط دے کر فرمایا اس کا جواب لکھ کر مجھے دکھاؤ، راقم الحروف نے ذیل کے مضمون کا خط لکھ کر پیش کیا۔

”آپ کا عنایت نامہ حضور قبلہ گاہی کے ذریعہ دیکھنے کو ملا آپ کا شکر گزار ہوں کہ آپ نے غلطی سے آگاہ کیا، آپ نے اغلاط کا ذکر کیا، اور صرف ایک غلطی کی نشاندہی کی دیگر اغلاط پر بھی مطلع کریں تو ممنون ہوں گا، ان سب کی تصحیح طبع ثانی میں چھاپ دی جائے گی، جس جز میں حضرت شیر پیشہ سنت کا ذکر ہے آپ جیسا چاہیں، لکھ کر چھپوا دیں، میں شامل شدہ جز کو الگ کر کے آپ کے تحریر کردہ جز کو شامل کر دوں گا، آپ جلد توجہ کریں، ابھی بڑی تعداد میں کتاب موجود ہے۔“

حضور اقدس نے ملاحظہ فرما کر فرمایا بہتر ہے شیخ دو اس کے بعد کیا ہوا، وہ حیرت کن ہے ماسٹر



صاحب نے کوئی جواب نہیں دیا، جواب میں خاموش رہے، کہاں تو وہ شور و شوریٰ اور کہاں یہ بے نمکی۔  
ایک بار حضور قبلہ گاہی کی خدمت میں مداری سلسلہ کے کسی فرد کا استفتاء آیا ہوا تھا  
”رب العالمین، رحمۃ اللعالمین، مدار العالمین“ ایک ساتھ لکھنا کیسا ہے؟“  
جواب میں تحریر فرمایا،

”حضرت مخدوم بدیع الدین قطب المدار رحمۃ اللہ علیہ اکابر اولیاء اللہ میں با عظمت صاحب  
فیض بزرگ ہیں، مگر جو ترتیب سوال میں مذکور ہے، درست نہیں ہے“

اس جواب پر روزنامہ پیغام کانپور میں ایک مداری صاحب کی طرف سے چیلنج چھپا، لوگوں نے اخبار پیش  
کیا، آپ نے پڑھا، پڑھ کر فرمایا، یہ لغو باتیں ہیں، اور اس طرف کوئی توجہ نہیں فرمائی، ایک ہفتہ بعد مفتی  
نیپال حضرت مولانا الحاج انیس عالم قادری مقیم سیوان کا چیلنج چھپا کہ ”مداری صاحب تاریخ اور مقام سے  
بذریعہ اخبار آگاہ کریں میں مناظرہ کرنے کے لیے تیار ہوں“ اس کے جواب میں مداری صاحب کی  
طرف سے خاموشی رہی۔

### عالم کی حرمت

کلکتہ سے مولانا ارشد القادری صاحب نے جام کوثر پندرہ روزہ اخبار جاری کیا، بہت مقبول ہوا،  
لیکن جلد ہی اس کے ذمہ داروں کے درمیان شدید اختلاف رونما ہوا، حضور قبلہ گاہی کلکتہ میں موجود تھے  
فیصلہ کے لیے اجتماع ہونا قرار پا گیا، ذمہ داروں کی جماعت کی قیادت حضرت مجاہد ملت کر رہے تھے، یہ  
جماعت مولانا ارشد القادری کے خلاف جارحانہ تیوروں کے ساتھ غلط باتوں کی تشریح کر رہی تھی، اس مجلس  
میں بھی اسی کا مظاہرہ ہو رہا تھا، حضور قبلہ گاہی نے بیان فرمایا ”جب میں نے ایسی حالت دیکھی مولوی  
حبیب الرحمن صاحب سے کہا کہ کیا یہ لوگ آپ کے مرید ہیں، انہوں نے کہا ہاں! ہیں، میں نے کہا آپ  
ان لوگوں سے کہیے کہ سب باہر جائیں“ مجاہد ملت نے سب سے کہا وہ سب باہر گئے، تب مولانا ارشد سے کہا  
دروازہ بند کر دو، اس کے بعد میں نے مجاہد ملت سے کہا یہ بنام مولانا مشہور ہیں، ان کی اہانت آپ کی



قیادت میں؟ تعجب کی بات ہے مجاہد ملت کا صفائی کا بیان پورا بھی نہ ہونے پایا تھا، کہ میں نے ارشد سے کہا بیٹھے کیا دیکھتے ہو، حضرت کے قدم پکڑ کر معافی مانگو، ارشد نے اٹھ کر فوراً قدم پکڑ لیے اور رو کر معافی مانگی، مجاہد ملت بھی روتے رہے۔

حضرت مجاہد ملت کل ہند تبلیغ سیرت کے صدر محترم تھے، حکومت مخالف، اور مسلم حمایت تقریر کی وجہ سے گرفتار ہو کر سلطان پور جیل میں تھے، مولانا ابوالوفاء فصیحی غازی پوری تبلیغ سیرت کے کل ہند ناظم اعلیٰ ہو چکے تھے، حکیم انعام اللہ غازی پوری تبلیغ سیرت کے صدر تھے، دونوں میں اختلافات ہوئے، حضور قبلہ گاہی اس وقت صدر تھے اس لیے ان دونوں کا مقدمہ فیصلہ کے لیے حضور قبلہ گاہی کے پاس پیش ہوا، مولانا الحاج محمد نعیم اللہ خاں نے غازی پور سے ۲۶ جولائی ۱۹۷۷ء کو حضرت قبلہ گاہی کی خدمت میں خط بھیجا۔

”مے ۱۷ جولائی کو حضرت سلطان پور سے غازی پور آگئے، مولوی ابوالوفاء اور حکیم صاحب ۲۱ جولائی کو حضرت سے جیل میں ملے تھے اور پھر صرف حکیم صاحب ۲۸ جولائی کو ملاقات کریں گے، نتیجہ سے اور حضرت کے مشورہ سے مطلع کروں گا، یہاں سے حکیم صاحب کل کائنات حضور کی خدمت میں ارسال کر چکے ہیں، حضرت کا خیال تھا کہ استعفیٰ لے لیا جائے، اب ۲۸ جولائی کو کیا حکم دیتے ہیں، پھر مطلع کروں گا۔“

۲۶ اگست کو حکیم انعام اللہ صاحب نے حضور قبلہ گاہی کی خدمت میں کارڈ لکھا

”مکرم محترم صدر صاحب! السلام علیکم ورحمۃ اللہ وبرکاتہ

آج مجاہد ملت حضرت مولانا حبیب الرحمن صاحب قبلہ نے جیل میں بلا کر مجھے سختی سے ہدایت کیا ہے کہ میں آپ کو مولانا ابوالوفاء صاحب کے بارہ میں من جانب مولانا مذکور تحریر کروں، کہ مولانا نے فرمایا ہے کہ مولانا ابوالوفاء صاحب کے متعلق جو کارروائی ان کے رد بروقی، اس میں اس قدر تاخیر کیوں ہو رہی ہے تاخیر سے تبلیغ سیرت کو کافی نقصان پہنچ رہا ہے لہذا اگر ابھی تک کوئی کارروائی نہ کی ہو تو فوراً فیصلہ کر دیا جائے، اور اس کی اطلاع بذریعہ اخبار شائع کر دی جائے، تاکہ جو لوگ معلوم کرنا چاہتے ہیں، ان کو معلوم ہو جائے مولانا بہت بے چینی سے معلوم کرنا چاہتے ہیں۔“

حضور قبلہ گاہی کو دستیاب ہوا۔

”حضرت صدر محترم

سلام مسنون

غازی پور تبلیغ سیرت کی جانب سے اگر کوئی دعوت نامہ آپ کے پاس پہنچ گیا ہو تو نا منظور فرما دیجیے گا، کیونکہ میرا کوئی تعلق نہیں ہے اور میں بہت جلد اس سلسلہ میں آپ سے ملاقات کرنے والا ہوں، کیونکہ اب میں محسوس کر رہا ہوں کہ مولوی الحاج نعیم اللہ خاں صاحب نے میرے خلاف بہت سی خلاف واقعہ قیاس آرائی اور غلط فہمی کی بنا پر آپ لوگوں کو مجھ سے بدگمان بنانے کی کوشش کی ہوگی، انشاء اللہ تفصیلی ملاقات کے بعد حقیقت حال سامنے آجائے گی، اگر اثاودہ والوں نے مجھے مدعو کیا تو وہاں، ورنہ پھر کانپور میں آپ سے ملاقات کروں گا۔“

اتر پردیش کے گورنر کے، ایم منشی کی منتخب ری مجلس لیڈر کی اشاعت کے بعد مسلمانوں کے درمیان شدید احتجاجوں کا جلسہ و جلوس کا سلسلہ جاری تھا، اسی سلسلہ میں مولانا فصیحی صاحب کانپور آئے اور ملاقات کی حضور قبلہ گاہی نے ایک بیان تحریر فرمایا، اصل کی نقل مولانا حافظ ابوالکلام مظفر پوری نے تیار کی مولانا فصیحی صاحب نے روزنامہ سیاست کانپور کے دفتر میں لے جا کر دے دیا بیان سر صفحہ نمایاں چھپ گیا، اس کے ہفتہ کے اندر روزنامہ پیغام کانپور میں حضور قبلہ گاہی کے بیان کے خلاف حضرت مجاہد ملت کا بیان چھپا، حضور قبلہ گاہی نے اس کو ملاحظہ کیا تو چند سطر خط تحریر فرمایا کہ ”فیصلہ کا اعلان اخبار میں شائع کرانے کا آپ نے پیغام بھیجا جب فیصلہ اخبار میں شائع ہو گیا تو اس پر اعتراض شائع کرادیا، آپ کا یہ عمل میری فہم سے باہر ہے اس کے بعد مجاہد ملت کا معذرت کا خط آیا

پند شریف ضلع مونگیر بہار کی خانقاہ منعمیہ ابوالعلائیہ شاکر یہ کے سجادہ نشین مولانا الحاج سید شاہ قمر الہدیٰ علیہ الرحمہ مدرسہ حنفیہ شخصی محلہ پٹنہ جیسے نامور اور معتبر مدرسہ کے تعلیم یافتہ نہایت متقی، مستقیم سنی

حنفی بزرگ تھے حضرت ملک العلماء فاضل بہار بھی ان کے خلیفہ مجاز تھے، شاہ قمر الہدیٰ منعمی ابوالعلائی نے ایک کتاب تصنیف فرمائی حضرت ملک العلماء نے اس پر تصدیق و تقریر تحریر فرمائی، شاہ صاحب نے اپنی کتاب میں ایک حدیث درج فرمائی اور اس کا درجہ بیان کیا، شاہ صاحب کے مریدین کا حلقہ اڑیسہ میں بھی بڑا تھا، ان کے مریدوں اور پیروں سے معارضہ رہتا تھا، کتاب کی اشاعت اس حلقہ میں ہوئی تو دوسرے حلقہ میں بھی پڑھی گئی، غلطی کی تلاش پر خاص توجہ مرکوز رہی، اور اسے ڈھونڈ نکالا، اور اس پر نقد و نظر کی تیاری کے لیے ایک جماعت منظم کی گئی، ان لوگوں نے حضرت مجاہد ملت علیہ الرحمہ سے سادہ بزرگ کو بھی اس میں شامل کر لیا، اور وہ اپنی سادگی کی وجہ سے اس میں شامل بھی ہو گئے، مجاہد ملت نیک کاموں کے لیے حضور قبلہ گاہی کی شرکت لازمی سمجھتے تھے، اس کام میں بھی شمولیت کی دعوت دی، حضور قبلہ گاہی نے نہایت ہی مؤدت و محبت کے ساتھ انہیں مشورہ دیا کہ شاہ قمر الہدیٰ صاحب کی کتاب میں مندرج حدیث کی حیثیت کے تعین مدارج پر نقد و نظر آپ نہایت ضروری سمجھتے ہیں تو لکھ کر شاہ صاحب کو بھیج دیں، چھاپیں نہیں، مگر حضرت مجاہد ملت کی جماعت پر بعض کوتاہ اندیشوں کا غلبہ تھا، اس لیے کتابچہ نقد و نظر کا چھپ کر منظر عام پر آ گیا، شاہ قمر الہدیٰ ابوالعلائی کے ساتھ حضرت ملک العلماء پر طنز و تعریض کی گئی، حضور قبلہ گاہی اہل سنت کے مابین اس طرح کے امور کو ناپسند فرماتے تھے اور ان سے دور رہتے تھے یہی آپ کا مشرب تھا۔ سرزمین کانپور پرستی جمعیۃ علماء کاکل ہند صاحب لاس ہو رہا تھا، اس دور میں راقم الحروف مدرسہ اسلامی عربی اندر کوٹ میرٹھ میں حضرت سیدی صدر العلماء علامہ اہل عارف اکمل مولانا الحاج سید غلام حیلانی محدث و قطب میرٹھ کی خاص خدمت اعلیٰ میں تحصیلِ علم میں مشغول تھا، ایک دن بوقت درس لال کرتی کوٹھی خان بہار کے رکن مولوی غلام محمد صابری آپ پہنچے یہ حضرت صدر العلماء کے شاگرد بھی رہ چکے تھے، حضرت اُستاد مکرم نے کانپور کی سنی کانفرنس کی تیاریوں کا حال دریافت فرمایا مولوی غلام صابری نے درمیان جواب حضور قبلہ گاہی کے خلاف شان بات کی حضرت اُستاد مکرم نے غلام صابری کو یہ کہہ کر روکا، خاموش رہو، ان کو میں تم سے زیادہ جانتا ہوں، برسوں ساتھ رہا اور ہے مفتی اعظم کانپور



بڑے صالح کل اور اہل سنت کے درمیان اتحاد و اتفاق کے داعی ہیں، جن لوگوں کی تم نے بات کی وہ شریرواشرار، مفسد ہیں، حضور قبلہ گاہی دین پناہی قدس سرہ ایک بار وطن میں تشریف فرما تھے اور باہر بنگلہ دیوان خانہ میں تشریف فرما تھے، راقم الحروف اور برادر عزیز مسعود میاں حاضر تھے، جمعی ایک شخص اس طرف سے گزرا، ادھر ادھر دیکھتا ہوا جا رہا تھا، اس کی وجہ سے پاؤں میں ٹھوکر لگی اور وہ منہ کے بل گر گیا، مسعود میاں اس پر نرس پڑے، مسعود سلمہ کی یہ بات آپ کی طبیعت کے خلاف تھی، فرمایا ”کسی کی تکلیف پر خوشی ظاہر کرنا، دنائت (کمینہ پن) ہے۔“

### مناظرہ مابین سنی علماء

کانپور کی سرزمین پر باہر سے گئے ہوئے علماء ہی، دینی قائد تھے، انہیں میں مولانا حکیم فرید الدین بہاری اور مولانا محمد محبوب صاحب مبارک پوری بھی تھے مولانا بہاری حضرت استاذ العلماء مولانا شاہ عبد الکاظمی آبادی علیہ الرحمہ کے تلمیذ و مرید و خلیفہ تھے وہ اول اول حضرت استاذ بن مولانا شاہ احمد حسن صاحب فاضل کانپور کے، مدرسہ دارالعلوم میں صدر المدرسین ہو کر آئے، چونکہ حکیم بھی تھے عرصہ کے بعد مشغلہ تدریس ترک کر کے طبابت اختیار کر لیا، وعظ و تقریر کا بھی سلسلہ جاری رکھا، ایک مقام پر شہر کے جلسہ میں مولانا محبوب صاحب اشرفی اور حکیم صاحب یک جا ہوئے، حکیم صاحب کچھ وارسہ حال بھی تھے اور کبھی کبھی ملو رائے مذہب اہل سنت باتیں بھی شدت سے کہتے تھے، چنانچہ حکیم صاحب نے اپنی تقریر میں حضرت امیر معاویہ رضی اللہ عنہ کے خلاف شان باتیں کہیں، حضرت مولانا اشرفی صاحب نے برملا ان کے درویشان کے دعویٰ کا رد کر دیا بہت مناظرہ و مباحثہ کی ٹھہر گئی مولانا اشرفی صاحب نے حکم کے لیے حضور قبلہ گاہی کا نام لیا، حکیم صاحب نے توثیق کر دی، حکیم صاحب کو معلوم تھا کہ مولانا اشرفی خوردی کی نسبتوں کے باوجود حضور قبلہ گاہی سے بعد رکھتے ہیں، حکیم صاحب کا خیال تھا کہ حضور قبلہ گاہی اس وجہ سے ان کے مسلک کی تصدیق نہ کریں گے، تاریخ مقرر پر عمامہ اہل سنت کنگھی محال کی مسجد میں جمع ہوئے، اور تینوں حضرات بھی الگ الگ وہاں پہنچے، مولانا



حکیم فرید الدین صاحب بہاری سے حضور قبہ گاہی نے فرمایا آپ اپنے دعویٰ کی تفسیر کریں، انہوں نے اپنے انداز سے تقریر کی، ان کی تقریر ختم ہوئی تو مولانا اشرفی صاحب سے فرمایا آپ اپنے دلائل بیان کریں، ان کی بھی تقریر پوری ہوئی، ان دونوں کی تقریروں کی تمامی پر حضور قبہ گاہی نے فرمایا مولانا محمد محبوب صاحب نے جس مسلک کے دلائل کی تقریر کی ہے یہی مسلک و مذہب اہل سنت کا ہے اور یہی حق ہے اس مناظرہ میں سرگرم شریک حامی سنت حافظ عبد الحمید صاحب فچپوری کا بیان تھا کہ حکیم صاحب اپنے خواص میں کہتے تھے کہ بھیتانے جوالا ہے کی طرف دلی کر دی۔

### تواضع و تحمل اور بے نفسی

رب کریم جل شانہ کے فضل عظیم نے حضور قبہ گاہی قدس سرہ کو جلالت علم، فضل باطن اور شرف خاندانی سے سرفرازی کے ساتھ تواضع و تحمل بھی بنایا تھا، ضبط نفس اور وقار جیسے اعلیٰ ترین خصال حمیدہ کو دیکھ کر لوگ عام طور پر متحیر ہوتے تھے، خستہ سے خستہ حال اور بد خصال کو بھی حقیر اور بڑا نہ جانتے تھے، بات وہی تھی کہ قلب پر نگاہ تھی، قالب پر کم تھی، توقع رکھتے تھے کہ صالحین کی صحبت میسر آئے گی تو قلب بھی درست ہو جائے گا، ایک بار کا واقعہ ہے کہ وطن تشریف لانا ہوا، حاجی پور کے مخلصین نے محفل پاک بڑھنے کی دعوت دی اور بلا کر لے گئے، واپس ہوئے تو ہمراہ آئے، ان کو استنجا کی ضرورت تھی، پانی لا کر دیا، وہ گئے تو راقم الحروف نے عرض کیا، بڑا بے ادب ہے، ساتھ آیا ہے، تنگے سر بھی ہے اور پینٹ شرٹ میں ہے، بن کر فرمایا ایسا نہ کہو دل اسلام پسند ہے، یہ ڈاکٹر محمد مستقیم تھے دینی کاموں کے خادم۔ دل اسلام پسند ہے کا جملہ احقر کو ہمیشہ یاد رہتا ہے۔

کانپور کے دور قیام میں جمعرات کے دن بعد نماز ظہر حاضر خدمت ہوا، تنہا تھے اور مطالعہ میں مشغول تھے خیال نہیں کون سی کتاب مطالعہ میں تھی، حاضر ہوا، تو نگاہ اٹھائی اور بغیر کسی سابقہ گفتگو کے فرمایا کہ علماء قلب نے فرمایا ہے کہ زمین سے سبق حاصل کیا کرو، یہ فرما کر زمین سے خاک جمع کی اور

ایک چنگی خاک ہتھیلی پر رکھ کر پھونک سے اڑادی، پھر فرمایا ایسے ہو جاؤ تب بات ہوئی لاریب، حضور قبلہ گاہی کی قدسی نہاد شخصیت ایسی ہی متواضع و منکسر تھی۔

حضور قبلہ گاہی کے ہمراہ ایک بار گجرات و کاٹھیاواڑ کے طویل دورہ پر گجیا، دھوراجی سے جونا گڑھ ہو کر ویراول اور کوڈی نال جانا تھا، دینی خدمت گزاروں کی دید و ملاقات معمولات میں داخل تھی اس وقت جونا گڑھ میں مارفانی گھرانہ دینی خدمت گزاروں میں نام ورتھا، حامی سنت حاجی نور محمد مارفانی سادہ وضع دینی کاموں کی طرف ہمہ تن متوجہ تھے، اس کی وجہ سے ان سے بے حد محبت فرماتے تھے، ان سے ملاقات کے لیے جونا گڑھ تشریف لے گئے تھوڑی دیر بعد نماز ظہر کے لیے مسجد شریف گئے، میلاد النبی ﷺ کا ماہ مبارک تھا اور ذکر پاک کی محفلیں جاری تھیں اس کے لیے ایک نامور عالم مدعو تشریف فرما تھے، وہ محسن مسجد شریف میں پختہ چوڑے پر بیٹھے تھے، حضور نے سلام میں تقدیم کی، انہوں نے بیٹھے بیٹھے سلام کا جواب دیا، حضور نے ان سے خیرت دریافت فرمائی اس کا جواب بھی اسی معمول پر، وہ نہ صرف سن و سال میں بہت خورد تھے، بلکہ ان کے بعض استاذ حضور قبلہ گاہی کے شاگرد تھے یا بعض ان کے اساتذہ جو نیر تھے، ان عالم کا طرز عمل حسن ادب سے ماری تھا جو ہر کابول کو تعجب میں ڈالے ہوا تھا، جونا گڑھ سے رخصت ہو کر ویراول کے لیے ٹرین میں بیٹھے حضرت حاجی سید بلال شاہ صاحب بخاری صاحب کی درگاہ کے سجادہ نشین بھی ہر کلب سفر تھے، انہوں نے کہا،

”حضور یہ عالم تو عجیب ہیں، آپ کھڑے رہے، عالم صاحب بیٹھے رہے، ذرا بھی ادب اور تعظیم سے پیش نہ آئے“ فوراً فرمایا ”ہم کیا؟ اور ہماری تعظیم کیا، ہم ہیں ہی کیا ہیں، ایسی باتوں کی طرف دھیان بھی نہ جانا چاہیے۔“

ادارہ شرعیہ بہار پٹنہ کے مرکزی دفاتر کے لیے عمارت کی تعمیر کا نظام تیار ہو چکا تھا، مولانا ارشد القادری نے عرض کیا حضور گجرات سے تعمیر کے لیے سرمایہ فراہم ہونا چاہیے، حضور نے فرمایا، بہت اچھا، اور اپنے خاص خادم تلمیذ مولانا قاری محمد اسماعیل رفاقتی ٹکاردی مقیم احمد آباد حال مقیم لندن برطانیہ کو خط

لکھا، اور توجہ دلائی، انہوں نے نظام سفر بنایا اس کے مطابق گجرات کا دورہ ہوا راقم الحروف سے روڈ اور سفر بیان کرتے ہوئے، مولانا راشد القادری صاحب نے بیان کیا کہ قاری اسماعیل ٹیکاروی صاحب حضور امین شریعت اور ہم لوگوں کو ایک ایسے شخص کے یہاں لے گئے، جو سابقہ بڑے سے بڑا مغرور و متکبر نکلا، ہم لوگ اس کے دروازہ پر گلی کے پاس دیر تک کھڑے رہے، بار بار کی اطلاع کے بعد بھی وہ گھر سے نہ نکلا، ہم لوگ دیر تک کھڑے رہے، مجھے اس کی حرکت بے حد بڑی لگی عرض کیا ”حضور کی عورت و آبرو ہم لوگوں کو زیادہ عزیز ہے، اس طرح کھڑے رہنے سے ہماری توہین ہے، صاحب خاندان عالم بڑا مغرور ہے ابھی تک باہر نہیں آیا۔ محمود میاں! آپ جانتے ہیں، حضور امین شریعت نے کیا جواب دیا تھا فرمایا تھا ”ہم کیا ہیں اور ہماری عورت ہی کیا ہے؟ اصل عورت اور آبرو اسلام کی ہے، اور اسی میں ہماری عورت و آبرو ہے، آپ نے یہ نہ دیکھا کہ ہم کس کام کے لیے آئے ہیں، کام اور مقصد پیش نظر ہو تو عورت ہی عورت ہے۔“

محمود میاں! ہم نے جب حضور امین شریعت کی زبان مبارک سے یہ باتیں سنیں تو خیال صدیوں پہلے بیت المقدس کی وادی کی طرف مرکب کیا، جب راجل قافلہ سالار نے کہا تھا، اصل عورت تو اسلام کی ہے، یہ سر بلند ہے تو ہم بھی سر بلند ہیں ”ان صفات کے حامل سالار کارواں کی زبان سے جب ہم نے وہی صدا سنی تو دل کا ملال جاتا رہا، اور اپنے سالار کارواں کی عظمت سے دل معمور ہو گیا۔

۱۹۵۴ء کے تیس برس بعد ۱۹۷۴ء میں حضور قبلہ گاہی قدس سرہ جمشید پور تشریف لے گئے، حضور قبلہ کے خلیفہ مجاز ڈاکٹر مولانا مشتاق احمد صاحب مدھو پوری ہمراہ خدمت تھے، وہ کہتے ہیں، کہ ہم نے شدت سے محسوس کیا کہ علامہ راشد القادری صاحب خدمت سے بے توجہ ہیں، اس سے مجھے رنج ہوا اور میں نے عرض بھی کر دیا، جواب ملا کام بہت ہے، اسی میں ان کی مشغولیت ہے انہیں کا بیان ہے، کہ جھریا مناظرہ کے موقع پر بھی ایسا ہی دیکھنے میں آیا، پیر و مرشد کی خدمت کا خیال اس معمر اور باخدا بزرگ کو تھا جس کو دنیا مجاہد ملت کہتی ہے۔



مولانا کن الدین اصدقی چشتی نظامی فخری مدظلہ لکھے ہیں، کہ ۱۹۷۷ء میں ادارہ شرعیہ بہار کے زیر اہتمام ریاست کی تمام کمشنریوں میں سات تنظیمی کانفرنس منعقد ہوئی تھی، وقتی طور پر یہ کانفرنس بہت کامیاب تھیں، مگر چہ نتائج کے اعتبار سے زیادہ مفید نہ رہیں، چونکہ یہ سلسلہ قائم نہ رہ سکا، میسر کارواں حضور امین شریعت تھے، اور علامہ ارشد القادری محرک و داعی تھے، شرکاء اجلاس میں مجاہد وراں حضرت مولانا سید مظفر حسین کچھوچھوی، فخر بہار حضرت مولانا حضرت مولانا محمد میاں کامل سہرامی اور خطیب الہند، مولانا شاہد رضا کے اسماء گرامی خاص طور پر قابل ذکر ہیں۔

راپنچی، جھریا، پور نیہ، در بھنگا، مظفر پور، حاجی پور ان سات مقامات پر سلسلہ وار سات کانفرنس ہوئی تھیں۔ جھریا کانفرنس کے بعد ہمارا پورا قافلہ دھندلا اٹھیں سے بذریعہ پٹلی پترا اکبر پریس روانہ ہوا جو کیول اسٹیشن پر اتر کر تن سکھیا میل کا انتظار کر رہا تھا۔ ٹرین آئی بالکل بھری ہوئی علامہ ارشد القادری مجاہد ملت اور امین شریعت دونوں بزرگوں کو سوار کرنے اور جگہ دلانے کی کوشش میں لگ گئے، میں رسیدات، کافذات کے بنڈل میں گھر کر رہ گیا، دیگر حضرات اپنے سامانوں کے ساتھ، جگہ کی تلاش میں دور پڑے، قسلی جس کے سر پر امین شریعت کا بستر تھا اور ہاتھ میں کنڈیا تھی اس افراتفری کا فائدہ اٹھا کر نکل بھاگا تھوڑی دیر بعد کچھ کشادگی نظر آئی تو مجاہد ملت کا بستر لگا دیا گیا اور امین شریعت کی بیڈنگ تلاش کرتے ہوئے علامہ ہم لوگوں تک پہنچے، مگر وہ تو قلی لے جا چکا تھا، حادثہ کا علم ہوتے ہی علامہ سرا سیمہ ہو گئے، اور بڑی خجالت سے جا کر یہ اطلاق دی، لیکن اللہ اللہ!! بڑا پائی شان، صرف یہی نہیں کہ کسی برہمن کا اظہار نہ فرمایا بلکہ چہرے پر ملال کے آثار بھی نہ دیکھے گئے، چند لمحوں کے بعد کنڈیا کی ضرورت پیش آئی، جس میں ضرورت کی، بہت چیزیں تھیں، علامہ پھر پھلانگتے ہوئے ہم لوگوں کے پاس آئے کنڈیا بھی موجود نہیں تھی، ذمہ داری کے احساس سے علامہ کے قدم بوجھل ہو گئے، انہیں واپس جا کر، اطلاق دینے میں ندامت مانع تھی، کہ کنڈیا بھی نہیں ہے، مگر اس کے علاوہ اور چارہ کار بھی کیا تھا، جب کر دبی زبان میں عرض کیا حضور کنڈیا کا بھی پتا نہیں ہے، اس جواب پر آپ نے اس قدر فرمایا قیمتی سامان تو



بستر بند میں تھا لیکن ضرورت کنڈیا کی زیادہ تھی اس کے علاوہ کبیدی کا کوئی شائبہ نظر نہ آیا، اسے تحمل اور صبر علمی المصیبتہ کا اعلیٰ نمونہ قرار دیا جاسکتا ہے۔

اس وقت کا منظر بڑا عجیب تھا جو آنکھوں میں اب تک براہوا ہے دونوں بزرگ آپس میں اٹھے ہوئے تھے، مجاہد ملت چاہتے تھے کہ بستر پر امین شریعت تشریف رکھیں اور امین شریعت سوچتے تھے کہ میرا بستر تو جا ہی چکا ہے، میری وجہ سے مجاہد ملت کو کیوں تکلیف ہو، بالآخر دونوں بزرگ نصف نصف حصہ پر تشریف فرما ہوئے محبت، یگانگت اور استاذ بھائی (رفیق دراست) کی قدردانی کا یہ دلکش نظارہ تھا۔

آنکھوں میں اک نئی سی ہے، ماضی کی یاد گار

گزار تھا اس مقام سے، اک کارواں بھی

مولانا رکن الدین چشتی فخری کی تحریر میں گزرا کہ کنڈیا کی زیادہ ضرورت تھی تو اس میں کلون کے لیے مٹی کے ڈھیلے تھے جس کے آپ پابند تھے، اس میں مسواک اور لوٹا اور مصلیٰ رہتا تھا اور کچھ ضرورت کی طینی دواؤں کے سوا، چھوٹا سا پاندان رکھا رہتا تھا، اور قیمتی سامان بستر بند میں تھا اسکی وضاحت یہ ہے کہ حضور قبلہ گاہی قدس سرہ راقم الحروف کی زیر نگرانی قدیم آبائی مسجد شریف کی تعمیر توسیع کے ساتھ کردار ہے تھے، اور اس کے کل کے کل مصارف اپنے پاس سے تھوڑے تھوڑے وقفے سے تھوڑا تھوڑا دیتے تھے، مذکورہ اجتماعات سے فارغ ہو کر وطن تشریف لائے تو فرمایا آٹھ ہزار روپے مسجد شریف کے لیے رکھے تھے، مگر قبی بی بستر بند لے کر بھاگ گیا، خیر اللہ کریم ہے۔

ہم بھائی بہنوں میں سب سے چھوٹی بہن جس کا دو تین برس کی عمر میں انتقال ہوا اس بچی کا دس چھوٹا تھا اس لیے درد کا دورہ پڑتا تھا اور گھٹنوں رہتا تھا جو دیکھتا وہ بھی مضطرب ہوتا ماہ رمضان المبارک میں جو درد اٹھا وہ آخر سانس تک رہا، اس حالت میں راقم الحروف مظفر پور لے کر گیا، شب کے آخر حصہ میں اسی شدت کرب میں انتقال ہو گیا، سحری کے بعد مظفر پور سے نعل لے کر والدہ ماجدہ اور دیگر افراد کے ساتھ روانگی ہوئی، گھر والوں سے حضور قبلہ گاہی قدس سرہ نے فرمایا محمود میاں نعل لے کر آ رہے

ہیں، جب گاڑی پہنچی پاس میں آئے اور مثالی صبر و تحمل کے باوجود نعرہ دیکھ کر آنکھوں میں آنسو بھر آئے، غالباً مرحومہ کی موت کے ساتھ شدت کرب کی یاد نے محزون و غمگین کیا یہ پہلا موقع تھا جب راقم الحروف نے حضور قبلہ گاہی قدس سرہ کی حق میں آنکھوں میں آنسو دیکھے اس کے بعد دو مواقع اور آئے جب آپ کی آنکھوں میں آنسو بھرتے تھے۔

اک آنسو کہ گیا، سب حال، دل کا  
وہ سمجھتا تھا کہ یہ ظالم بے زباں ہے

تحمل و تواضع اور صبر و شکر کے بہت سے واقعات ہیں، جن سے شخصیت کی باطنی کیفیات و احوال کا اظہار ہوتا ہے، اللہ تعالیٰ جل شانہ کریم بندہ نواز نے آپ کو اپنے جود و کرم سے جو نعمتیں عطا فرمائی تھیں، ان نعمتوں کے معترف بہت سے تھے تو دوسری طرف ان نعمتوں کو دیکھ کر حمد کرنے والے بھی تھے، اور اس کی وجہ سے وہ برائیاں اور غیبت کے مرتکب بھی ہوتے تھے لیکن آپ کا وہی حال تھا، جو آپ کا مقولہ تھا کہ برائی کا جواب برائی سے اور نادانی کا جواب نادانی سے دینے کی کوشش نہ کی جائے، خاموشی اور تحمل کے ساتھ اپنے کام میں لگا رہنا چاہیے، اس سے ہزاروں تکالیف پر قابو پایا جاسکتا ہے۔

جناب مسعود عالم صدیقی رفاقتی اور برامض سون بھر دینی کاموں کے انصرام میں متوجہ رہتے ہیں، انہوں نے اپنے ہی ساتھی اور حلقہ کے افراد کی طرف سے دقتیں کھڑی کرنے کے واقعات پر مشتمل خط لکھ کر بھیجا، جواب میں ان کو لکھا:

”حالات کی ناسازگاری میں ہوش کے ساتھ عزم و ہمت سے کام لینا چاہیے

اپنی شخصیت اور توہین و تذلیل کا کوئی احساس نہ ہو۔ اپنوں کو اپنی سبائی سمجھو

، چاہے وہ تمہارے لیے غیریت ہی برتن، اصل مقصد، ملت کی خدمت ہو“

مولانا دوست محمد چشتی نظامی فخری، گورکھ پوری علیہ الرحمہ سلسلہ امامت و خطابت کانپور میں حضور

قبلہ گاہی کے ورود سے پہلے سے مقیم تھے، مسلسل آٹا ان کا معمول تھا، ایک دن دس گیارہ بجے کے قریب،

نہایت برم اور منقص تیز تیز قدم آتے دکھائی پڑے، راقم الحروف کا دورِ طفولیت تھا، آگے بڑھا تو جھڑک دیا اور سیدھے حضور قبلہ گاہی کے حجرہ میں داخل ہو گئے، عقب سے بندہ بھی پہنچ گیا، سلام کر کے خلاف معمول کھڑے رہے، حضور نے بیٹھنے کے لیے فرمایا، مگر کھڑے کھڑے خلاف توقع کلمات زبان سے نکالتے رہے اتنے برہم کہ منہ سے جھاگ نکل رہی تھی بے حد بے قابو بے لگام حملے ادا کرتے رہے، حضور قبلہ گاہی نے باصرہ فرمایا آخر کوئی بات تو کہیے جس نے آپ کا یہ حال کر رکھا ہے، بیٹھ کر کچھ تو بتائیے آخر مولانا صاحب بیٹھ گئے کہنا شروع کیا کچھ کہا ہی تھا کہ پھر بے قابو ہو گئے، آخر آخر تک یہی کیفیت رہی واقعہ یہ تھا کہ کانپور میں ایک عالم مقیم تھے مولانا دوست محمد صاحب ان سے بھی ملاقات کرنے جاتے تھے، ان عالم صاحب کا دل حضور قبلہ گاہی کی طرف سے صاف نہ تھا، اگر چہ اراوت و بیعت اور رشتہ تلمذ میں حضور قبلہ گاہی کے خور و اور رفیقِ دراست کے تلمیذ تھے، ان سب کے باوجود کبیدگی حد کو پہنچی ہوئی تھی اور ناملائم باتیں کہا کرتے تھے یہی باتیں مولانا دوست محمد صاحب کو سننے کو ملتی تھیں اس دن ان عالم صاحب نے کچھ زیادہ ہی خلاف شان باتیں کہیں جس سے مولانا دوست محمد صاحب بے حد برہم ہوئے اور انہوں نے بھی بے قید باتیں کہیں اور یہ کہہ کر اٹھے کہ جب آتا ہوں ایک ہی بات شروع کر دیتا ہے، مفتی اعظم کی غیبت کرتا ہے برا کہتا ہے برسوں سے مفتی اعظم کے یہاں بھی جاتا ہوں، اتفاق سے بھی کوئی بات سننے کو نہیں ملتی، مولانا دوست محمد صاحب مثنوی شریف کا وعظ خوب کہتے تھے، اور عارفانہ کلام حضور کو سناتے تھے، اس کا ذکر بھی آئے گا۔

### پختہ کلامی اور احتیاط

حضور قبلہ گاہی قدس سرہ کے خصال حمیدہ اور فضائل مکارم اخلاق میں پختہ کلامی اور احتیاط بھی خاص وصف تھا، اور یہ وصف، عام مجالس اور گفتگو اور خاص افراد کی محفلوں، تقریروں اور تحریروں میں بھی نمایاں تھا آپ کی فکر مستقیم، آپ کی رائے صائب تھی، بمبئی کی سرزمین پر اہل سنت کی تنظیم کل ہند سنی جمعیتہ علماء کی تائیس کے لیے مشاورت ہو رہی تھی، آپ بھی موجود تھے، اکابر اہل سنت میں حضرت



حدث اعظم قدس سرہ بھی تشریف فرما تھے اس وقت کے صف اول کے اکابر کرام اور مستعد و ذی ہوش  
سواد اعظم اہل سنت کے ابھرتے علماء و اوداعظم کے معاملات و مسائل پر اپنی اپنی رایوں کا اظہار کر رہے  
تھے لیکن حضور قبلہ گاہی خاموش تھے، حضور محدث اعظم قدس سرہ نے حضور قبلہ گاہی کی طرف متوجہ ہو کر فرمایا  
آپ خاموش ہیں، حضور قبلہ گاہی نے فرمایا،

”ہم اپنی شرافت کی وجہ سے کچھ کہنے سے مجبور ہیں، اور اس سے بڑی مشکل یہ ہے کہ  
حکومت وقت شرافت کی باتیں سمجھنے اور قبول کرنے سے اس سے زیادہ مجبور ہے،  
شرافت کے دائرے میں ہی رہتے ہوئے جدوجہد جاری رکھی جائے۔“

حضور قبلہ گاہی قدس سرہ کی زبان سے کبھی کوئی ایسی بات نہیں نکلتی جس سے بعد میں رجوع کرنا  
پڑا ہو، جو بات نکلی، نپنی تلی نکلی، جو بھی کہتے کم سے کم الفاظ میں کہتے، اور جو تحریر کرتے وہ بھی مختصر سے مختصر  
ہوتا، آپ کے ایک مرید مستر شملی تحریروں کے لکھنے کے عادی تھے ان کو ہدایت تحریر فرمائی کہ خط مختصر  
لکھا کرو اور صرف کام کی باتیں لکھا کرو، خط میں پانچ سات، نو اور گیارہ سطروں سے زیادہ نہ لکھو، چنانچہ حضور  
قبلہ گاہی قدس سرہ کے جتنے بھی خطوط راقم الحروف نے لوگوں سے حاصل کیے ان میں سے کسی میں بھی  
گیارہ سطروں سے زائد سطریں دیکھنے کو نہیں ملیں، آپ کی اسبجازی اور مختصر تحریروں کو پڑھ کر ایک بار  
آپ کے صدیق جیم رفیق قدیم مجاہد ملت مولانا شاہ محمد حبیب الرحمن صاحب قبلہ قدس سرہ نے آپ کو خط  
میں تحریر فرمایا تھا کہ

”میں ابن حاجب سادماغ کہاں سے لاؤں جو آپ کی مختصر تحریر کو سمجھے، تھوڑی  
تفصیل کر دیا کریں۔“

حضور قبلہ گاہی کا اصول تھا کہ اگر کسی نے کوئی مسئلہ پوچھا، اور طبیعت و مزاج حاضر نہیں تو فوراً فرما  
دیتے کہ اس وقت دماغ میں جواب حاضر نہیں ہے، اس وقت بھی اس سے بھی آگے بڑھ کر جواب  
دیتے جب کوئی مدعی اس ارادہ سے سوال کرتا کہ آیا اس دقیق مسئلہ کا آپ کو علم بھی ہے، یا نہیں ہے؟



سوال بن کر فرماتے مجھے معلوم نہیں، اس کے بعد کبھی پھر خالی ذہن ہو کر سوال کرتا تو واضح جواب دیتے، ایسے کئی حضرات ہیں، جنہوں نے اپنی وارداتیں بیان کیں اور پوچھا ایسا کیوں فرماتے تھے، راقم الحروف نے اپنی ناراضی کے مطابق جواب عرض کیا کہ ایسا اس لیے کرتے تھے تاکہ لوگوں کی انا کو خوشی حاصل ہو اور حضور کے خیال میں جواب دینے میں دل کو ابہاج ملنے کا موقع ملتا جواب نہ دے کر اس کی خوشی کو توڑ دی۔

### مسلک اعتدال

حضور پر نور قبلہ گاہی قدس سرہ کے خصائص بکبریٰ میں ایک عظیم و جلیل خصوصیت اعتدال و توسط بھی تھا، ہر معاملہ میں اعتدال و توسط، چاہے ان کا تعلق محاسن و مکارم کے اوصاف سے ہو، چاہے معاشرت و معاملات سے ہو، چاہے وہ عقیدت و محبت الطاف و عنایات سے ہو، چاہے غضب و رخصا سے ہو، ہر جگہ اعتدال و توسط پر عمل تھا، عزیز مولانا مفتی محمد الیاس ولی بارہ بنکوی مقیم کانپور نے اپنے استاذ مشہور عالم مولانا بدرالدین احمد صاحب علیہ الرحمہ کی بات سنائی کہ انہوں نے فرمایا کہ ”میں نے علماء و مشائخ کے پورے طبقے اور حلقے میں اعتدال و توسط حضرت مفتی اعظم، کانپور دامت برکاتہم کی ذات میں پایا۔“

یہ رائے اس مبصر عالم کی جن کی صلاحیت کی شہرت دور دور ہے۔

حضور پر نور قبلہ گاہی قدس سرہ کے اعتدال کے سلسلہ کے کئی واقعات راقم الحروف کے علم میں ہیں، مثلاً وہ واقعہ گزرا، جب مدرسہ احسن المدارس کے صدر المدرسین مولانا سید احمد صاحب جاسی کا انتقال ہوا، اور اہل مدرسہ حضرت مولانا محمد محبوب علی خاں صاحب کو لانے کے لیے گئے تو انہوں نے مدرسہ کی مسجد شریف میں جمعہ کی اذان ثانی کی غارج از مسجد شریف ہونے کی شرط رکھ دی۔ اہل مدرسہ کو یہ منظور نہ ہوا، وہ واپس لوٹے، لیکن یہ میری آنکھوں کا دیکھا ہوا ہے، کہ حضور قبلہ گاہی قدس سرہ نے کانپور شریف فرمائی کے برس ہی ایک جمعہ میں تقریر فرماتے ہوئے حاضر نمازیوں سے مخاطب ہوتے ہوئے

اذان خطبہ کا ذکر کیا کہ اس کی اصل جگہ خارج مسجد ہے اور فرمایا آپ سب کی رائے ہو تو آج ہی سے اذان ثانی خارج مسجد وہاں سے شروع کرادی جائے اور ہاتھ سے اس مقام کی طرف اشارہ فرمایا، سب کا جواب تھا ضرور شروع کرادیں، لہذا عراب امامت کی اتاری دیوار میں جگہ بنوائی اور دو تختے اس میں ڈلوائے، جو آج بھی استعمال میں ہے، یہی حال دارالعلوم حضرت شاہ عالم احمد آباد سے ملحق مسجد درگاہ حضرت مید علی گاندھی میں وقوع پذیر ہوا، اگرچہ حضور پر نور قبلہ گاہی کی تشریف آوری سے قبل سلسلہ رضویہ سے تعلق رکھنے والے علماء کرام اسی مسجد شریف میں نماز ادا کرتے تھے، وطن میں موجود ایک فاجر العقل ایک مسئلہ شرعی کے بارے میں ازحمیا میں نے بھی رد میں شدت دکھائی، اس کا علم حضور قبلہ گاہی کو ہوا تو فرمایا، ایک بار بتادیا، ہو گیا، پیچھے پڑنے کا کیا فائدہ، تمہارا کام بتادینا ہے، نہ کہ عمل کرانا ہے۔

ریاست جو ناگڑھ کا ایک علاقہ، دیراول بندر ہے، یہاں کی ایک خوبی یہ بھی ہے کہ یہاں ایک بزرگ مولانا سید شاہ غلام حسین شاہ گزرے ہیں وہ حضرت سید عبدالرحمن بغدادی نقیب الاشراف دربار قادریہ بغداد شریف کے مرید خاص اور سید السلول امام شاہ فضل رسول بدایونی قدس سرہ کے غلیفہ محباز تھے، بعد کے زمانے میں ان کی اولادوں کی ایک شاخ بدایوں شریف سے وابستہ رہی، دوسری شاخ نے پٹلی بھیت اور بریلی شریف میں پڑھا، مسئلہ اذان ثانی کے وقت سے ان دونوں حلقوں کے افراد میں جو بعد ہوا، اس کا سلسلہ اب بھی برقرار ہے، حضرت سید ممتاز حسین شاہ بدایونی طبقہ ہیں، اور مسئلہ اذان ثانی خارج از مسجد شریف کے شدت سے مخالف شاہ سید ممتاز حسین صاحب کاراں خ تعلق سب کے پیش نظر تھا۔ عرب چوک جامع مسجد کے پیش امام، کچھ زیادہ ہی ہوشیار تھے، انہوں نے عرض کیا، حضور! سید ممتاز بابو کی مخالفت کی وجہ سے اذان خطبہ خارج مسجد نہیں ہو پاتی، اگر حضور فرمائیں گے تو وہ تیار ہو جائیں گے، حضور قبلہ گاہی نے سن کر بہت اچھا فرمایا پورا واقعہ حضرت موصوف نے راقم الحروف سے فرمایا کہ پیش امام نے قبلہ و کعبہ سے کہا، جمعہ کی نماز کے لیے تیاری فرماتے ہوئے قبلہ و کعبہ نے فرمایا ممتاز بابو اذان خطبہ باہر ہو کیا حرج ہے، میں نے عرض کیا جیسی حضور کی مرضی، میں نے تابعداری کی، ورنہ کس کی مجال تھی،

انہیں کے عزیز قریب سید جعفر علی شاہ پور بند شہر میں مقیم تھے، وہ بڑے راسخ الاعتقاد اہل سنت تھے، لیکن وہ کسی بھی رضوی امام کی اقتداء نہ کرتے تھے اور نہ ہی کسی رضوی سے تعلق رکھتے، جب حضور قبلہ گاہی کا انہوں نے دیدار کیا تمام افراد خاندان کے ساتھ سلسلہ عالیہ میں داخل ہو گئے، ان کی وابستگی بڑھتی گئی۔

### احتسابِ نفس، حسنِ ظن کا جذبہ، غیبت سے نفور

حضور قبلہ گاہی قدس سرہ کے اوصاف اور مکارم اخلاق میں احتسابِ نفس، حسنِ ظن بھی بہت نمایاں اوصاف تھے، رب العزت جل جلالہ نے آپ کے ساتھ سیدہ کو صفائے باطن کی نعمت عظمیٰ سے بدرجہ اتم منور بنایا تھا، اس لیے سو ظن کا آپ کے یہاں دور دور تک پتہ نشان نہ تھا خالق کائنات نے آپ کو مکارم اخلاق کا آفتاب بنایا تھا، حسنِ ظن کے دُور کو مسلسل دیکھتے رہنے کی وجہ سے ایک دن راقم الحروف نے عرض کیا کہ کوئی کیسا ہی بد احوال اور ناپسندیدہ افعال کا مرتکب ہو آپ تو اس کو اچھائی سمجھتے ہیں، فرمایا،

”جب تک کسی کی ذات میں کھلی ہوئی معصیت نہیں دیکھتا تب تک اس کو اچھائی سمجھتا ہوں تم لوگوں کی طرح نہیں کہ اول سے ہی بڑا جانوں، برا سمجھوں، ہماری نظر اپنے حال پر پہلے جاتی ہے، دوسروں کے معائب پر نظر رکھنے سے پہلے اپنے نفس کا احتساب ضروری ہے، دوسروں کی غلطیاں گنانے سے پہلے اپنی غلطیاں دیکھو۔“

علم و عقل، محبت و معرفت حقیقی، اغلاص و اخلاق کے رتبہ علیا پر سرفرازی نے حضور قبلہ گاہی کو ذمائم اخلاق سے پاک طبیعت و لطیفیت عطاء کی تھی، اسی کا لازمی نتیجہ تھا کہ آپ کی نظر قلب پر رہتی تھی، جب کبھی قلب و قالب میں اختلاف کی صورت ملاحظہ فرماتے تو قلب کی درنگی پر نظر جاتی، فرماتے کہ جب قلب درست ہے تو قالب کی درنگی میں دیر نہیں لگے گی، یہی وجہ تھی کہ آپ کی نظر عیوب پر نہیں جاتی تھی، اگر کسی شخص نے کبھی کسی کے ذمائم اخلاق کا ذکر چھیڑ دیا فرماتے دل کا اچھا ہے، انشاء اللہ جلد ہی یہ بات جاتی رہے گی۔ جن کے بارے میں ایسا فرمایا اس کا ظہور بھی ہوا۔



حضور قبلہ گاہی قدس سرہ کی مبارک محفل غیبت سے پاک تھی اس صفت حسنہ کے اتصاف و اہتمام کا بھی اہل اخلاص کو علم تھا اس لیے ان میں سے کسی کو کسی کی شکایت کرنے کی جرأت نہیں ہوتی تھی اگر کسی ناواقف مزاج نے آکر شکوہ و شکایت کا دروازہ کھولا، کچھ دیر سننے کے بعد فرما دیتے بہت ہو گیا اب چپ رہو وہ بھی آپ کی طرح انسان ہیں آپ سے ان کو کچھ دکھ پہنچا ہو گا اس بھری دنیا میں آپ کے کچھ مخالف بھی تھے اور آپ کے خلاف بولا بھی کرتے تھے دوسروں کے حوالوں سے ذمائم و عیوب کی آپ کی طرف نسبت بھی کرتے تھے، چونکہ آپ کی ذات قدسی نہاد اس سے بری تھی فرماتے، ان کو غلط فہمی ہو گئی ہے، ان صاحب کی بات درست نہیں۔

جیسا کہ سنت الہیہ ہے اچھوں کے درمیان ایک بُرا بھی پیدا فرما دیتا ہے آبائی گاؤں میں بھی ایک شخص ایسے بھی موجود تھے، جن کے جبر و استبداد سے اہل قریرہ سراسیمہ اور خوف زدہ رہتے تھے، کچھ لوگ ان کے ساتھی بھی تھے، ان کا کام ہی یہ تھا کہ خلاف بولا کریں، نظمی پھیلائیں، لیکن ان کا آپ کے یہاں کچھ اثر نہ تھا ایک بار فرمایا، اس کو حرام و حلال کا فرق نہیں، ورنہ آدمی باہوش ہے۔ انہیں صاحب نے ایک موقع پر سخت ظالمانہ سلوک کیا وہ برادر عزیز مسعود میاں کے قتل کے ارادہ سے حملہ آور ہوئے، ہفتوں بعد حضور قبلہ گاہی کو راقم الحروف نے اطلاع دی، وطن پہنچنا ضروری ہوا، مسعود سلمہ اور اماں جان نے بڑی دل گیری سے واقعات سنائے، میں نے مسعود میاں سلمہ سے کہا ہمارے ساتھ چلو اور واقعات بتاؤ چنانچہ خدمت میں حاضر ہوئے اور مسعود سلمہ سے کہا ہاں سناؤ، انہوں نے واقعات تفصیل سے سنائے دیر بعد خاموش ہوئے تو حضور قبلہ گاہی نے پوچھا سب سنا دیا انہوں نے کہا جی ہاں! اس وقت فرمایا، یہ تو تم نے گاؤں والوں کی باتیں سنائیں، اپنی نہیں سنائی اپنی بھی سناؤ۔

### غیرت و حمیت

حضور قبلہ گاہی قدس سرہ کی ذات گرامی میں گام گام پر اعتدال و توازن کا مظاہرہ ہوتا، تو ساتھ ساتھ غیرت و حمیت کی بھی جلوہ فرمائی تھی، لیکن اس میں بھی اعتدال کا فرما ہوتا، پہلے زمانے میں حج



کعبہ اور زیارت اقدس کے لیے اہل طاعت و ذوق سود و سود پیوں کو لے کر سفر کرتے، پانی دالے جہاز کا کرایہ ادا کرتے، اپنے ہاتھ سے کوئی کوئی کھانا پکالیتا، کھانا کیا ہوتا، کچھ دیر ہوتی تھی، سٹو ہوتا تھا، قناعت کے ساتھ، حج و زیارت اقدس سے ارجمندی و سرفرازی مل جاتی تھی، اس زمانے میں بھی حج کیٹی تھی، حکومت کا کنٹرول ہوتا، اس کا ایک چیرمین بھی مقرر ہوتا، اس کے ایک چیرمین مظفر پور کے ایک مشہور وکیل لیڈر مولوی محمد شفیع داؤدی مقرر ہوئے انہوں نے جہاز پر کھانا پکانے پر پابندی لگا کر اس کی قیمت مقرر کر دی، غریب مسلمان اس قیمت کے بقدر حج و زیارت اقدس کا شرف حاصل کر لیتا تھا، اسی زمانے میں پارلیمانی اور صوبائی الیکشن مقرر ہو گیا، مولوی محمد شفیع داؤدی وکیل نے اپنی صوبائی پارٹی بنائی وہ علاقہ ترہٹ کے مقبول سماجی لیڈر تھے، وہ خود بھی صوبائی اسمبلی کے امیدوار ہوئے اور انتخابی دوروں میں نکلے، حضور پرنور قبلہ گاہی قدس سرہ کے حقیقی بڑے ماموں سے مولوی شفیع داؤدی کی قربت تھی، چنانچہ وہ ان کے پاس بھی تشریف لائے، اس وقت آپ کے بڑے ماموں نے آپ کو بلایا، آپ تشریف لے گئے، آپ کے ماموں نے متعارف کرایا، اور ان کی اعانت کے لیے زور دے کر کہا، حضور پرنور قبلہ گاہی قدس سرہ نے حاجیوں کے کھانے کی قیمت مقرر کرنے کی زحمت و دقت کی بات نکالی، اور مولوی شفیع داؤدی کی سخت گرفت کی اور رو برو فرمایا ان حالات کی موجودگی میں اعانت کی بات تو دور ہے، میں آپ کی قبیح حرکت سے مسلمانوں کو آگاہ کروں گا اور آپ کے حق میں ووٹ ڈالنے سے روکوں گا، چنانچہ ہر دل عزیز اور مسلم عوامی مقبولیت کے باوجود مولوی شفیع داؤدی انتخاب جیتنے میں ناکام رہے، غیرت و حمیت ہی تھی کہ آپ کانگریس پارٹی سے کارہ رہے، کانپور اور اس کے علاوہ مقامات پر کانگریسی آتے، دعاء اور اعانت کے طالب ہوتے اس وقت ان سے فرماتے، یہ کام ہمارا نہیں ہے، آپ نے تقسیم ہند کے بعد بھی بھی ووٹ نہیں ڈالا، ایک بار اسی موقع پر فرمایا، بریلی کا تو مسلک ہی کانگریس مخالف ہے۔

## سلیم اللہ بناری اور ظفرا دہی کا معاملہ

دینی غیر جمنیت کا مظاہر ہوتا رہتا تھا، مولوی ظفرا دہی دارالعلوم اشرفیہ مبارک پور میں مدرس تھے، وہ اَضَلُّهُ اللہُ عَلٰی عَدُوِّہِ کے مصداق تھے، ان کے افعال و اقوال مذہبِ اہل سنت کے خلاف ہوا کرتے تھے، وہ سنی درسگاہ میں طلبہ کے ذہن میں اعتزال کی بدبو بھرا کرتے تھے اور یہ ہر کسی پر ظاہر تھا، ظفرا دہی مقرر بھی تھے، وہ کمیونزم کے خلاف تقریریں کرتے تھے، اسکول و کالج والوں کے طبقے میں ان کی تقریر مقبول تھی، وہ جلسوں میں بلائے جاتے، چنانچہ ڈاکٹر پروفیسر فاروق احمد صدیقی نے بتایا چمپارن میں ایک جلسہ منعقد کیا اور اس جلسہ میں شرکت کے لیے حضرت مولانا سید الزماں حمدوی علیہ الرحمہ کے توسط سے مدعو کیا، حضور پر نور قبلہ گاہی قدس سرہ نے دعوت قبول فرمائی، فقیر راقم الحروم جو گھر آیا ہوا تھا، خط لکھ کر آگاہ فرمایا، کہ میں بیرونی اکسپریس سے فلاں تاریخ کو بتایا چمپارن کے جلسہ میں شرکت کے لیے آ رہا ہوں، تم ساتھ چلنے کے لیے مظفر پور آ جاؤ، میں حسبِ حکم مظفر پور پہنچا اور اسٹیشن سے بس اڈہ ساتھ میں آیا، مختصر سامان بس میں رکھ دیا، اتنے میں مولانا مفتی انیس عالم قادری مفتی نیپال اس طرف سے گزرے دیکھا تو ملاقات کی اور دریافت کیا، کہاں تشریف لے جا رہے ہیں، آپ نے بتا دیا، مفتی صاحب نے کہا جلسہ کے اشتہار میں ظفرا دہی کا بھی نام ہے، فرمایا، سامان اتار لو، گھر چلو، چنانچہ دولت کدہ تشریف لائے، اس کے بعد کانپور واپس تشریف لے گئے، وعدہ کر کے عدم شرکت کی وجہ مولانا سید الزماں صاحب کو تحریر فرمادی، اور زوراً راہ کی پوری رقم واپس لوٹادی، اس مرحلہ کے بعد مولانا سید الزماں صاحب کا خط پہنچا مولانا نے لکھا تھا، حضرت تشریف لاتے، ظفرا دہی کو واپس کر دیا جاتا، میں مطیع و متقاد ہوں مولانا کے الفاظ مکمل یہی تھے، ظفرا دہی کے مذاحوں کی بھی کمی نہیں۔

مولوی سلیم اللہ بناری جو صوفی سلیم اللہ بناری سے مشہور تھے نئے انداز کی تقریر خوب کرتے تھے، وہ آل انڈیا تبلیغ سیرت میں شریک ہوئے، اس کے رکن بنے، اجلاسوں میں شریک ہوتے، تقریریں

بھی کرتے لیکن مشیت الہی کہ ان کے اندر مذہبی تذبذب پیدا ہوا، ان کو سمجھایا گیا لیکن وہ اصلاح پذیر نہ ہوئے، اس کے بعد اگر کسی جلسہ میں شرکت کے لیے مدعو ہوئے اور صوفی سلیم اللہ کی بھی شرکت معلوم ہوئی تو شریک نہیں ہوئے، ان احوال کو اہل سنت نے بار بار دیکھا تو ان پر ظاہر ہو گیا کہ صوفی سلیم اللہ بنارس کا عقیدہ اب صحیح نہیں رہا وہ صلح کلی ہو گئے ہیں اس وقت سے اہل سنت نے ان کو مدعو کرنا چھوڑ دیا، بعد کے دور میں صوفی سلیم اللہ کی طرف سے ایک کتاب ”مفتی اعظم کی نماز جنازہ“ نام کی شائع کرائی گئی، اس میں حضرت سیدی ابوالبرکات مولانا مصطفیٰ رضا مفتی اعظم قدس سرہ اور مجاہد ملت عسکریہ کی اعلیٰ و بالا شان میں مکروہ جملے لکھے گئے، حضور پرنور قبلہ گاہی قدس سرہ کا نام نامی بھی آیا، لیکن آپ پر کوئی حملہ نہ تھا، لیکن جب وہ کتاب آپ کو بھیجی گئی، اور آپ کو ملی، جگہ جگہ سے پڑھ کر رکھ دی اور صرف اس قدر فرمایا مولوی سلیم اللہ نے اپنی عاقبت خراب کر لی، اللہ تعالیٰ رحم فرمائے، اس کے چند عرصہ بعد ہی مولوی سلیم اللہ بیمار ہوئے، برسر سے لگ گئے اور پورا بدن سکڑ کر کھری بن گیا، اسی حال میں انتقال کر گئے۔ معاذ اللہ رب العلمین۔

### شجاعت و تہوّر

حضور پرنور قبلہ گاہی قدر شجیع و متہوّر تھے، گھوڑے کی سواری میں بھی مہارت حاصل تھی، آپ کا نشانہ بھی بہت درست تھا، اڑتی ہوئی چڑیا کو مار گراتے، گھڑے پر رکھی ہوئی چیز پر اس طرح نشانہ لگاتے کہ رکھی ہوئی چیز کے پڑا نچے اڑ جاتے، اور گھڑا سلامت رہتا، کمان میں مٹی کا خاص انداز کا گولا کا ابنا مسجد شریف کے ایک گوشے میں بھرا کھارہا کرتا تھا، مٹی میں روئی کی آمیزش سے گولا تیار کرایا گیا تھا، ایک دن کھیت کے میدان میں نیل گایوں کا ریوڑ دکھائی پڑا، آپ نے بھاگتے ہوئے، نیل گائے پر نشانہ سادھا، اور دوڑتے ہوئے نیل گائے کو مار گرایا، لوگ دوڑے، ذبح کر کے آپس میں گوشت تقسیم کیا۔

بنوٹ میں بھی حضور پرنور قبلہ گاہی کو کمال حاصل تھا، یہ فن آپ نے جاس شریف ضلع رائے بریلی کے دوران قیام جناب محمد فاروق صاحب محلہ قضاہ کلاں سے سیکھا تھا، ایک بار دیرات گئے، یکہ



ہر کسی مقام کا سفر کیا آبادی سے باہر لیٹروں نے لٹکا کر روکنا چاہا، گھوڑا ایک تیز گام تھا، سائیس نے سر پٹ دوڑا دیا، جائس آئے تو حاضر باش جناب محمد فاروق صاحب ساکن قصبہ کلاں کو واقعہ سنایا وہ لکڑی یعنی بنوٹ کے ماہر استاد تھے، انہوں نے چند خاص گرت بتائے جو اس فن کے راز تھے اور ساتھ میں یہ بھی کہا آزمائش کے لیے چند دنوں اس کی عملی مشق کی ضرورت بھی پڑے گی، چنانچہ مدرسہ تاج المدارس کے میدان میں چند دنوں مشق کی۔

بنوٹ کے فن میں مہارت حاصل ہوئی، فاروق صاحب کہتے کہ مولانا صاحب یہ گرتوں کی مشق کے بعد بھی حاصل نہیں ہوتے، آزادی ہند کے چند برسوں بعد کی بات ہے، میں بہت ہی چھوٹا تھا دیکھتا تھا کہ عشاء کی نماز کے بعد چند نوجوان جو بوڑھے ہو کر انتقال کر چکے ہیں، ان کے ہاتھوں میں مضبوط لٹھیاں ہوتیں، تاڑ کے درخت پر دونوں ہاتھوں سے پوری قوت سے لٹھیاں چلاتے، وجہ یہ تھی کہ اس طرح ہاتھوں کی پھینکی نکل جائے گی اور ہاتھ مضبوط ہو جائے گا۔ حضور قبلہ کو دیکھتا تھا کہ دو ہاتھ کاڈنڈا آپ کے ہاتھ میں ہوتا تھا اور سیکھنے والے، تاڑ توڑ لٹھیاں ایک ساتھ چلاتے اور آپ صحیح سالم ان کے درمیان سے نکل جاتے، کبھی ان میں سے کسی کی لٹھی اسی مرحلہ میں پھین لیتے اور اس پر وار کرتے دیتے، فرماتے اگر کوئی حملہ آور ہو ایک پیسہ رومال کے گوشے میں باندھ کر اس کی ہتھیلی کی رگ پر مار دوں تو وہ بے تاب ہو کر گر پڑے گا اور اگر اس کا پنجہ ہاتھ میں آجائے تو ساری انگلیاں بے کار ہو جائیں گی، ان فنون کو مردانہ عبادت فرماتے، سن سیتا لیس کے قبل کے حالات میں آپ نے گاؤں کے نوجوانوں کو اس طرح تیار کر دیا تھا کہ وہ ہزاروں کو بھاگادیں، اس زمانے میں گاؤں کے باہر باغ میں اکھاڑا بنوایا، نوجوان اس میں کشتی لڑتے اور ورزش کرتے ٹھہرا کھن پہلوان ان کو لڑاتے، آپ بھی تشریف فرما رہتے، اور دیکھا کرتے، کشتی کے فن کے رموز بھی جانتے تھے، سیوان کے حاجی عدالت ٹٹ، کی کرتوں کی تعریف فرماتے، ایک لفظ یاد رہ گیا کہ ہے کہ حاجی عدالت آنتی خوب مارتے تھے۔



## باطنی کیفیات و مقامات

حضرت سلطان الاولیاء خواجہ سید نظام الدین محمد اولیاء محبوب الہی رضی اللہ عنہ کے دربار کے اعلیٰ و بالا خادم اور مقرب و محبوب خلیفہ مجاز حضرت خواجہ برہان الدین غریب ہانسوی خسل آبادی مولود ۶۵۴ھ وصال ۸۳۷ھ نے اپنے مخصوصین کی مجلس میں ارشاد فرمایا کہ:

”بعض آدمی کہتے ہیں کہ ہم تیس برس سے شیخ الاسلام نظام الدین قدس سرہ کے مرید ہیں، دعاء گو کہتا ہے کہ اگر تم مرید ہو تو گواہ لاؤ یعنی شیخ کے اخلاق سے تم نے کیا سیکھا ہے، اگر ان کو خلال دیں تو خلال کرنا نہیں جانتے۔“

حضور قبلہ گاہی قدس سرہ کے پیر بھائی، اور مشہور مبلغ اسلام حضرت سید غلام بھیک نیرنگ فقیر اللہ شاہ علیہ الرحمہ نے حضرت مرشد العالم مخدوم الاولیاء شاہ علی حین اشرفی جیلانی کچھوچھوی رضی اللہ عنہ کے خصائص کبریٰ اور فضائل اسی کے بارے میں لکھا ہے کہ:

”آپ سے کبھی کوئی شرعی لغزش نہیں ہوئی، آپ نے کسی کے دل کو آزار نہیں پہنچایا، آپ نے کبھی کسی سائل کے سوال کو رد نہیں فرمایا، آپ نے کبھی کوئی ایسا لفظ نہیں فرمایا، جو کانوں کو مکروہ معلوم ہو۔ آپ نے مذہب و مشرب میں تقلیدی حیثیت کو محبوب رکھا، ارباب حاجت کی حاجت کو رفع کرنا آپ کا جملی شعار ہے بھائی بندوں کی محبت، مہمانوں کی عروت آپ کے خصائص سے ہے“

## باطنی کیفیات اور معمولات

حضور پرنور قبلہ گاہی قدس سرہ کا شرعی احتیاط و تقویٰ اکابر اولیاء و علماء کے مابین مسلم تھا اسی طرح ترک منکرات اور منکھیات شرعیہ سے اجتناب کی خصوصیت بھی معروف رہی، فضل رب تبارک و تعالیٰ

سے آپ اہل اللہ علماء میں ممتاز تھے، احقر راقم الحروف نے اپنی ۳۵ سالہ باخبری اور معیت کے دوران آپ کی زبان مبارک سے کبھی بھی اور کسی وقت بھی جلوت و ضلوت میں کوئی ایسا لفظ نہیں سنا، جو کانوں کو مکروہ معلوم ہو، آپ کے دل میں کبھی بھی کسی وقت بھی کسی کے بارے میں آزار رسانی کا خیال نہیں آیا، آزار پہنچانا تو دور کی بات ہے۔

### حاجت روائی اور مہمانوں کی تکریم

ساعلوں کی حاجت روائی آپ کے معمول میں شامل تھی، مگر حاجت روائی مخفی فرمائی جاتی تھی، سفر میں ہوں یا جائے اقامت کا پیور میں ہوں، یا وطن میں تشریف فرما ہوں اگر کوئی حاجت مند یرتک بیٹھارہا اور کسی حجاب سے اپنی حاجت نہیں کہہ سکا تو پوچھتے کچھ کہنا ہے؟ پھر وہ اپنی عرض کرتا، صدی میں ہاتھ ڈالتے، اگر روپے مل گئے تو دیدیے، ورنہ وقت بتا دیتے اس وقت اس کی حاجت پوری فرما دیتے، ایک بار راقم الحروف اندرون حویلی جا رہا تھا اور حضور پر نور قبلہ گاہی اندر سے باہر جا رہے تھے ایک معمر حاجت مند دروازہ پر کھڑے تھے، ان کے پاس سے گزرتے ہوئے بندٹی بڑھا کر کچھ دیا اور خاموشی سے خانقاہ شریف کی طرف چلے، اہل قرابت کی دستگیری اور چارہ گری معمول میں شامل تھی، جب آپ وطن تشریف لاتے، ایسے مرد و عورت آپ کے گرد موجود رہتے۔

مہمانوں کی تکریم کوئی آپ سے سیکھے، وطن میں مہمانوں کی آمد پر بے حد خوش ہوتے، خلافت معمول ان سے باتوں میں مشغول رہتے، اچھا اور خوش ذائقہ کھانا کھلاتے، اگر کوئی مہمان عزیز ایسے وقت آجاتا، جب کوئی نہ ہوتا خود اندرون حویلی تشریف لے جاتے لوٹے میں پانی لاتے، کھانا کھانے کے وقت موجود رہتے، کبھی پوچھتے کہ کھانا کیسا لگا، ایک بار بازار کا دن تھا، سب بازار سامان خودنی لانے گئے تھے گھر کا کوئی فرد بھی حاضر نہ تھا راقم الحروف گھر کے قریب پہنچا تو دیکھا کہ مہمان عزیز کے لیے گھر کے اندر سے چار پائی لے کر خانقاہ کی طرف جا رہے ہیں اس وقت تیز قدم آگے کی طرف بڑھایا، وہ مہمان عزیز

بھی سامنے سے دوڑ کر آگے بڑھے اور چار پائی لے لی، وہ مہمان عزیز ڈیڑھ گھنٹہ اسلام پور ضلع دیناج پور بنگال کے مولانا علاء الدین صاحب تھے اس وقت مدرسہ علمیہ دامور پور مظفر پور میں مدرس تھے، زمانہ قیام میں جمعرات کو آتے اور جمعہ پڑھ کر واپس ہوتے، ان کے ساتھ درس کی کوئی کتاب بھی ہوتی، جسے وہ حضور قبلہ گاہی سے پڑھا کرتے تھے، اسی موقع پر احقر نے آپ سے عرض کیا کہ یہ تو آپ کے شاگردوں کے شاگرد ہیں، ان کی حکیم کے لیے ایسی زحمت فرمائی، فرمایا، علماء کی اگر ہم عزت و تکریم نہ کریں گے تو اور کون کرے گا؟

ایک بار وطن تشریف لائے تو کاٹھیاواڑ گجرات کے محترم مقام، کبیر پور کوڈی نال شریف کے مخلص مرید صادق قائم اللیل اور صائم النہار حضرت محمد صدیق باپو بھی ہمراہ تھے، یہ تارک الدنیا اور مستجاب الدعوات بزرگ ہیں۔ ان کے افکار اور سحری کا سامان خود لے جاتے، جناب صوفی محمد صدیق باپو کاٹھیاواڑ کے دورے میں بھی ساتھ ساتھ رہتے تھے، ایک بار کاٹھیاواڑ کے مشہور شہر دھواچی تشریف لے جانا ہوا، وہاں کے مشہور دارالعلوم مسکینیہ کے مدرسین علماء زیارت و ملاقات کے لیے پہنچے صوفی محمد صدیق باپو بھی پاس میں موجود تھے، دوران گفتگو ایک بڑے عالم نے کہا حضور صوفی صدیق باپو اگرچہ قائم اللیل اور صائم النہار عبادت گزار اور نیک بزرگ ہیں لیکن حضور یہ جاہل ہیں، حضور پر نور قبلہ گاہی قدس سرہ نے اپنے مخصوص انداز میں فرمایا، ہاں! لیکن دل کے سچے ہیں، حضرت شاہ عبدالوہاب عرف دادا باپو قادری جیلانی حضور پر نور قبلہ گاہی قدس سرہ کے محبوب و مقرب مرید و خلیفہ مجاز مجلس میں حاضر تھے، ان کا بیان تھا، کہ حضور پیر و مرشد کے جواب سے سب علماء اور خصوصاً گفتگو کرنے والے عالم صاحب شرمندہ ہو کر سرنگوں ہو گئے، انہیں صوفی محمد صدیق شاہ باپو کو ایک جمعہ سے پہلے کرتا پایا جامہ، شیر دانی پہنے ہوئے اور خاص طرز کا عمامہ باندھے ہوئے خانقاہ شریف میں تخت پر بہت خوش دیکھا، قریب جا کر کہہ سب تو آپ کو بہت اچھا لگ رہا ہے کہاں سے یہ نعمتیں ہاتھ آئیں، اس وارفتہ راہ خدا تارک الدنیا نے کہا یہ سب پیر مرشد پاک نے کرم کیا ہے گھر سے لاکر سب پہنایا اور عمامہ بھی اپنے ہاتھوں سے باندھا، اسی اختتام



حضور پر نور قبلہ گاہی تشریف لے آئے اور راقم الحروف سے پوچھا صدیق باپو کیسے لگ رہے ہیں، میں نے عرض کیا آپ نے ان کو بہشتی لباس پہنایا ہے اور عمامہ باندھا ہے تو ضرور یہ اچھے اور بلند دکھائی دے رہے ہیں، اسی لباس سے صوفی صدیق باپو نے جمعہ کی نماز پڑھی، اور اسی طرح روزانہ حضور پر نور قبلہ گاہی قدس سرہ اپنے پر محبت ہاتھوں سے ان کے سر پر عمامہ باندھتے رہے۔

جب کبھی سفروں اور کانپور سے گھر تشریف لاتے، حاجت مندوں کو خبر ہو جاتی، لوگ دور دور سے اپنی غرض لے کر آتے کوئی تعویذ کا طلب گار ہوتا، کوئی اپنی حاجت پیش کرتا، کھانے کا وقت ہوتا تو کھانا ضرور کھلاتے، نزدیک سے آنے والوں کو بھی شریک طعام کراتے، دینی افراد، اور علماء کی بکریم زیادہ کرتے، دور سے آئے ہوئے مہمان چند دن کے لیے آتے، جب رخصت ہوتے تو فرماتے، ایک دو دن اور ہو وہ اصرار کرتے فرماتے اچھا بہتر ہے جاؤ حسبنا اللہ و نعم الوکیل یہ تجربہ کی بات ہے کہ جس کو رخصت طلب کرتے وقت روکا، اور حسبنا اللہ و نعم الوکیل کہا وہ جاتا انتظار کرتا بس نہ ملتی تو بازار سے عشاء کے وقت واپس ہوتا، دیکھتے تو فرماتے، کہا تھا، رُکے نہیں، اچھا ہوا آگئے۔

مولانا ڈاکٹر مشتاق احمد صاحب مدھو پوری ایک بار حاضر ہوئے، وہ دور جا کر بیٹھے ہوئے تھے، ان کو بویا اور فرمایا کہ اتنی دور سے چل کر آئے اور دور بیٹھے ہو، پاس میں بیٹھو اور کچھ پوچھو اور کچھ سنو، صحبت سے کچھ حاصل کرو، ورنہ آنے کا فائدہ کیا؟ صوفی عبدالغنی فتوح آباد مدھو پور بھی آتے، ان سے حضور قبلہ گاہی محبت سے ملتے، اور باتیں کرتے، ان کی سنتے اور ان کو سناتے، ایک بار حضور پر نور قبلہ گاہی قدس سرہ کامدھو پور جانا ہوا، قیام حسب معمول مولانا مشتاق احمد صاحب کے یہاں ہوا، صوفی عبدالغنی صاحب حاضر خدمت ہوئے، اس وقت اور دوسرے حضرات بھی پہنچے اور سلام کے بعد دست بوس ہوئے، صوفی صاحب نے بھی سلام کیا اور دست بوس ہوئے، کچھ دیر حاضر رہ کر گھر واپس گئے، وہاں انہوں نے احباب سے کہا ہمارے پیر صاحب بڑے بزرگ اور مفتی اعظم ہیں مگر لوگوں سے ہاتھ چومواتے ہیں، یہ اچھا نہیں لگتا، اس کے بعد وہ جب بار حاضر ہوئے اور جو واقعہ گزرا اس سے متعلق عرصہ کے بعد ڈاکٹر صاحب



نے مجھ سے فرمایا عبد الغنی بھائی جب آئیں، پوچھیں کہ کیا معاملہ ہوا تھا پہلے تو صوفی عبد الغنی صاحب خاموش رہے میرا اصرار بڑھا تو کہا کہ کیا کہوں نالائق ہوں، ہم حضور سے مل کر گھر گئے، ہمارا گاؤں تین میل کی دوری پر ہے، وہاں ہم نے اپنے ملنے والوں سے کہا، ہمارے پیر صاحب تو بڑے بزرگ ہیں، مفتی اعظم ہیں، مگر لوگوں سے ہاتھ جوڑواتے ہیں، یہ اچھا نہیں لگتا، پھر اسی دن شام کو ملنے آیا اور دست بوسی کے لیے ہاتھ بڑھایا تو حضور صاحب نے اپنا سیدھا پاؤں بڑھا دیا اور کہا قدم چومو، پھر الٹا پاؤں بڑھایا اور فرمایا اس کو بھی چومو، میں حکم کی تعمیل کرتا رہا، اور دل میں خوف زدہ بھی تھا کہ ہمارے پیر کتنے بڑے روشن ضمیر اور روشن دل ہیں اور ان کا کان کتنی دور کی باتیں سن لیتا ہے، اس وقت سے ہم اپنے حضور کے پاؤں چومتے ہیں۔ الغرض یہ کہ بھائی بندوں کی محبت، علماء کی عزت، طلبہ پر شفقت اہل حاجت کی حاجت روائی بھی حضور قبلہ گاہی کے خصوصی خصائص میں سے ہے، آنے والے مہمانوں کو مخفی طور پر ہدیہ و تبرک کہ کر کچھ مرحمت بھی فرماتے، اس خواہش کا بھی اظہار فرماتے کہ ہمارے دست خوان پر چالیس پچاس مہمان ہوا کریں تو ہم کو خوشی ہو۔

سیدی و مولائی غوث زماں حضرت شاہ محمد مختار اشرف سجادہ نشین قدس سرہ (حضور پر نور قبلہ گاہی قدس سرہ کے پیر و مرشد کے پوتے اور چانشین وظائف اشرفی کے دیباچہ میں حضور مخدوم الاولیا مرشد الانام محبوب رضی اللہ عنہ کے مزید خصائص تحریر فرماتے ہوئے لکھتے ہیں:

”اے علیحضرت کے مزاج مبارک میں نہایت استغنا اور کمال بے نیازی تھی نہ کبھی امراء و والیان ملک سے ملنے کا خیال خاطر مبارک میں آیا، نہ کسی کے سامنے کوئی استدعا پیش کی، بکلمہ شکایت سے زبان آشنانہ ہوئی، حتیٰ کہ گرما و سرما کی شدت و برودت یا سفر میں راستوں کی ناہمواری، اس کی بھی تو کبھی شکایت نہ فرمائی۔

راہی برضاء الہی ہونے کی صفت جیسی اعلیٰ حضرت کے احوال میں مشاہدہ کی جاتی تھی، شاید کسی دوسری جگہ دیکھنے کو مل سکے، تمام اوقات مشغول عبادت رہتے تھے،

سفر، حضر، تدرستی و بیماری کسی حال میں حضرت کا کوئی ورد قضا نہ ہوسکا۔

وظائف اشرفی شریف کے دیباچہ شریف کی مذکورہ بالا آخریں سطریں جب راقم الحروف نے پڑھیں تو صاف معلوم ہوا کہ اپنے ہی اہل و شیخی مولائی قدس سرہ کے خصائص پڑھ رہا ہے، سر مو کوئی کمی و بیشی نہیں ہے، صفات مرشد میں ایسا غرق ہو جانا منازل قرب و وصول کا پتا و نشان بتاتا ہے، مسند اشرفیہ کی زیب و زینت، اظہار اشرفیت مولانا سید شاہ محمد اظہار اشرف دامت برکاتہم سجادہ نشین نے بھی ان صفات کی طرف رہنمائی کی چنانچہ تحائف اشرفی شریف کے مقدمہ میں آپ کے ذکر میں لکھا:

”مناظر اہل سنت حضرت علامہ مفتی رفاقت حسین صاحب قبلہ کی ذات بھی نمایاں خصوصیات کی حامل تھی، آپ کی زندگی پر آپ کے پیر و مرشد کا گہرا نقش تھا۔ آپ بحر معرفت کے درِ نایب ہو گئے تھے، اور آپ نے سلسلہ اشرفیہ کے فیضان سے ایک عالم کو سیراب کر دیا اور اس وقت آپ کے صاحبزادے مولانا مفتی محمود احمد اشرفی اپنے والد ماجد کی خوبیوں کے مظہر ہیں۔ آپ کا فیضان معرفت عام تھا، جس پر بھی نظر عنایت ہوگی اس کو سنوار دیا۔“

امین شریعت و قار طریقت بفیض کرم اشرفی اعلیٰ حضرت

اداشان محبوبیت کہہ رہی ہے یہی تو ہے مرشد کی کامل عنایت

خطیب الامت حضرت مولانا سید شاہ محمد مدنی الاشرفی الجیلانی دامت برکاتہم نے تحریر فرمایا۔

”ایک قدرآور عظیم المرتبت بے شمار گمراہیوں کو راہ راست پر لانے والی، بے شمار جالبون کو علم و آگہی کی مسند پر بٹھانے والی، خدمت دین و سنت کے وسیع میدان میں تجدیدی کارنامہ انجام دینے والی ذات ستودہ صفات کی کما حقہ تعریف میرے بس کی بات نہیں۔“

صاحب فضل لا جواب تھا وہ اشرفی باغ کا گلاب تھا وہ

شاہ سمنان کی آنکھ کا تارا غوث و خواجہ کا افتخار تھا وہ

اور جب یہ آفتابِ فضل و کمال غروب ہوتا اس وقت دل سے یہی آواز نکلتی تھی  
ہر طرف تیسری کا ڈیرہ ہے ہاں نکل آیا بھی سویرا ہے  
ورنہ پھر شب کا سال کیا ہوگا سر پر سورج ہے اور اندھیرا ہے

### استغنا اور بے نیازی

خانوادہ اشرفی احمدی کے رکنِ ریکیں، اور حضور پر نور قبلہ گاہی قدس سرہ کے تلمیذ مولانا سید شاہ  
نعیم اشرف جاسی سجادہ نشین خانقاہ اشرفیہ احمدیہ جاسی نے حضور قبلہ گاہی کے خصائص و خصال بیان  
کرتے ہوئے فرمایا، حضرت الاتاذ کے یہاں طلب و سوال کا کوئی پتہ تھا دنیا کی طرف کوئی توجہ و طمع نہ  
تھی، اگر ہوتی، تو دولت دنیا کی کمی نہ ہوتی، راقم الحروف نے ایک بار بمبئی میں ملاقات کے دوران میں  
حضور پر نور قبلہ گاہی قدس سرہ کے پیرومرشد کے پوتے، اشرف العلماء مولانا الحاج سید شاہ محمد حامد اشرف  
اشرفی الجیلانی علیہ الرحمہ سے پوچھا، آپ نے ابا جان کو کیا پایا، اشرف العلماء عرصہ سے علیل و بیمار تھے،  
لیٹے ہوئے تھے میرے سوال پر ان پر خاص کیفیت طاری ہوئی۔ سوئے آسمان نظر کرتے ہوئے فرمایا  
دنیا سے کوئی شغف نہ تھا۔

صدر المشائخ زینت مسعود اشرفیہ حضرت سیدی شاہ اظہار اشرف دامت برکاتہم نے ایک بار  
بڑے جذبہ میں فرمایا کہ اعلیٰ حضرت اشرفی میاں کے خلفاء میں ایسے رتبہ اور پایہ بزرگ ہوئے ہیں، جو یہ  
بھی بتا دیتے ہیں کہ اس قبر میں مردہ و میت نہیں ہے بلکہ پتھر رکھ دیا گیا ہے یہ واقعہ و سبب پور قبہ، ضلع  
مہمانہ گجرات کا ہے، اسکا بیان آگے آ رہا ہے۔

حضور پر نور قبلہ گاہی قدس سرہ کو اللہ رب العزت جل شانہ نے اپنے فضل عظیم سے شانِ محبوبیت و  
مقبولیت بخش تھی آپ کے حلقہ میں بڑے بڑے صاحبانِ دولت و ثروت تھے، مگر ان کی دولت و ثروت  
کی طرف آپ کی کوئی توجہ ہی نہیں تھی، کبھی بھی اور کسی حال میں بھی ان سے نہ اشارۃً اور نہ کنایتہً کسی چیز کے



طالب ہوئے، یہ تو بارہا کا دیکھا ہوا ہے کہ اگر کسی سے پان بھی بازار سے منگوا یا اور پیسہ دینا خیال میں نہ آیا، وہ پان لے کر آیا، فوراً فرمایا پیسہ دینے کا خیال نہ رہا، کتنے کا ہے، اگر نہیں بتایا، واپس کرایا، بتلویا تو پیسہ لیسا ضرور ہوا ورنہ واپس، خاص خاص غلاموں اور مریدوں کو متنازعہ گئی کہ حضور کچھ کام مجھ سے فرماتے اور میں وہ خدمت بجالاتا۔

حضور قبلہ گاہی قدس سرہ کے پرانے مرید و شاگرد مولانا قاری محمد عثمان عبدالحمن ہمت نگری تھے، حضور کا ان کے یہاں قیام تھا مکان بوسیدہ اور خراب تھا، انہوں نے دل گیر ہو کر عرض کیا کہ حضور دعا کر دیں مکان بن جائے اس کی وجہ سے بڑی سکی ہوتی ہے لوگ حقیر نظروں سے دیکھتے ہیں، حضور نے پہلے تو دعا فرمائی پھر فرمایا مکان کی بوسیدگی و درویشی سے کیا ہوتا ہے۔ اپنے اندر وہ بات اور وہ خوبی پیدا کرو کہ جنگل میں بھی رہو، تو خلاق ٹوٹ پڑے، اس کے بعد ہی مکان قاری صاحب کا بن گیا۔

حضور قبلہ گاہی قدس سرہ کے اپنے مکان کا یہ حال تھا کہ وہ مٹی کی دیواروں پر سفال پوش تھا، بڑے ابائی توجہ سے بنا تھا جب ہم سب چچا زاد بھائی بڑے ہوئے تو والدہ ماجدہ نے توجہ دلائی کہ بچے بڑے ہوئے ان کے لیے گھر کی ضرورت ہوگی، جواب میں فرمایا چند روزہ چار دن کی زندگی کے لیے کیا یہ گھر کافی نہیں ہے، والدہ ماجدہ کی تجویز سے اور ان کی اپنی جائداد کی پس ماندہ رقم سے گھر بنانے کے لیے اینٹیں بنوا کر پکوائی گئیں، نئے مکان کی تعمیر شروع ہوئی، جس میں والدہ ماجدہ کی رقم زیادہ لگی اور حضور قبلہ گاہ کی کم پچاس برس ہونے کو آئے مکان نا تمام کا نا تمام ہے، دار بقاء کے سر و سامان کی فراہمی اور اس میں توجہ مدام تھی اس دار دنیا میں مسافر اندازہ زندگی برتی، کفن کا کچھ بھی ہمیشہ ہمیشہ ساتھ رکھتے۔

### ولائے نبوی اور تشرع و تسنن

حضور قبلہ گاہی دین پناہی قدس سرہ اپنے وقت میں اسلامی اقدار کے چسپاں تھے تو اس کی وجہ صاف ظاہر و عیاں تھی کہ آپ کی زندگی اور اس کے لمحات انوار مصطفائی سے منور و تاباں تھے،



شریعت مطہرہ کے احکام کی ظاہری و باطنی اتباع میں انور شریعت نمایاں تھے اور ان کی اتباع آپ کی طینت اور طبیعت بن گئی اور اس کا ایک نمایاں خاصہ ترک منکرات و احتیاط تھا آپ کی زندگانی اپنے آقا و مولیٰ ﷺ کی یادوں کی جلوہ گاہ تھی، نام پاک لیتے وقت اور سننے کے وقت ایک خاص کیفیت ہوتی، فرماتے ہم نے ان کو مانا اور ان کے ماننے والوں کو مانا، یہی ہمارا دین ہے، ہمارا ایمان ہے، اسی طرز زندگانی کا نمایاں اظہار تھا کہ آپ تعصب و تحزب سے دور و نفو تھے اور اہل ایمان اہل سنت کے قدر وال تھے اور ان کو محبت و احترام سے دیکھتے اور ان میں جو جس قدر پابندِ شرع ہوتا اسی قدر اس کا اکرام زیادہ کرتے۔ حضور قبلہ گاہی شرفِ حضوری سے سرفراز ہوئے۔

### جہشی کی دید سے بے پایاں مسرت

ولائے پاک حضرت حبیب پاک ﷺ میں غرق زندگی کے واقعات میں جہشیوں کی دید کا منظر بھی تھا، چونکہ آپ از اصحاب تمکین تھے، اس لیے آپ کے یہاں سکر کا گزرتھا لیکن پھر بھی اس کا اظہار ہو ہی جاتا تھا، راقم الحروف ایک تقریب کے سلسلے میں آپ کی معیت و ہمراہی میں اتر گجرات کے شہر وی جا پور گیا، مولوی شہاب الدین، صاحب کے یہاں قیام تھا، ایک لڑکا ان کے یہاں ملازم تھا، جب وہ آیا تو آپ نے راقم الحروف کو اس کی طرف متوجہ کرتے ہوئے فرمایا، یہ جہشی قبیلہ کا ہے، اس سے قبل میں نے کسی جہشی کو دیکھا نہیں تھا، متوجہ کرتے وقت ایک بشارت و ابہتاج آپ کے چہرہ سے نمایاں تھی، اسی دورہ میں کاٹھیاواڑ بھی جانا ہوا، دھوراجی شہر سے جونا گڑھ کے درمیان کار سے گزر رہا تھا آپ نے حضرت حاجی سید بلال شاہ علیہ الرحمہ سے فرمایا، ابھی تک کسی جہشی کو نہیں دیکھا، اسی لمحہ سامنے ایک جہشی کو کھڑا پایا بے حد خوش ہوئے، ایک بار دھوراجی سے جونا گڑھ کا سفر ہو رہا تھا، حضرت شاہ سید بلال قادری سے ایک بیک مخاطب ہوئے، ابھی تک کوئی جہشی نہیں دکھائی پڑا، اس کلام کے دوران میں سامنے ایک جہشی لڑکا دکھائی پڑا، خوش ہو گئے، فرمایا وہ سامنے جہشی لڑکا کھڑا ہے، گاڑی رکوائی اور اس کو

بدایا اور نقدی مرحمت فرمائی اور آگے کا سفر جاری رکھا۔ محمد بھائی بغدادی کے یہاں دعوت تھی، ان کے ایک بیٹے کی طرف متوجہ کرتے ہوئے فرمایا یہ حبشی ماں کا بیٹا ہے۔

حضرت سلطان محمود غزنوی رحمۃ اللہ علیہ کے لشکر میں بوقت جہاد طبل لگانے والے بزرگ کا مزار جام بور شریف میں ہے اور اس گاؤں میں صرف انہیں کے اولاد حبشیوں کا قبیلہ آباد ہے، فقیر کا دو بار ساتھ جانا ہوا، معمول کے خلاف دیکھا کہ بڑی تعداد میں کیلے اور چاکلیٹ رکھواتے، پہلے نقار جی بزرگ کے آستانہ پر جاتے، آمد کی خبر پا کر تمام حبشی جمع ہو جاتے، آپ چٹائی پر انہیں کے درمیان بیٹھتے اور اپنے ہاتھ سے سب کو کیلے اور چاکلیٹ تقسیم کرتے اور خاص مسرت چہرہ سے نمایاں ہوتی، صبح جاتے تو مغرب بعد ایسی ہوتی، یا پھر کل ہو کر واپس ہوتے، عجیب سیٹھ سے کہہ کر ان سب کی دعوت بھی کرتے۔

ان دوروں میں حضور پُر نور قبلہ گاہی کے مقرب و محبوب مرید و خلیفہ مجاز سید عبدالوہاب شاہ دادا بابا رحمۃ اللہ علیہ ہمراہ ہوتے انہیں نے بیان کیا کہ حضور قبلہ گاہی پیر و مرشد قدس سرہ کے ہمراہ نئیو جانا ہوا، یہ پہلی بار جانا ہوا، تو لوگوں کے کہنے پر اس یادگار قافلہ مسجد کو دیکھنے تشریف لے گئے جس کے بارے میں عام روایت ہے کہ اس کی تعمیر جتنا توں نے کی، بعد میں سلاطین گجرات نے اس کو پھر سے بنوایا، لوگوں نے کہا کہ حضور اس پر کیا لکھا ہوا، اس کو آج تک کوئی نہیں پڑھ سکا، فرمایا اچھا ایسا ہے، میں پڑھنے کی کوشش کرتا ہوں، سیرجی منگانی گجی، بدقت آپ سیرجی پر چڑھے، ایک نظر سڈلی، اور پڑھ کر سنایا، جامع مسجد دیو کے امام صاحب کو لکھوا بھی دیا، انہیں امام صاحب نے کہا کہ حضور ان جتنا توں کے بارے میں کہا جاتا ہے کہ وہ صحابی تھے، انہوں نے حضرت — سے بیعت کی، آپ نے سنا اور فوراً فرمایا، آپ نے کہا کہ وہ صحابہ بھی تھے تو، ان کو اس چودہویں کے پیر سے مرید ہونے کی ضرورت کیا تھی، وہ جن کوئی اور ہوں گے، جنہوں نے بیعت کی ہوگی، حضرت سید عبدالوہاب شاہ دادا بابا نے کہا امام صاحب نے جب حضور کی زبان سے ایسا سنا تو بالکل خاموش اور شرمندہ ہو گئے۔ نظام شرع کے قیام کے لیے حضرت رب العزۃ جل جلالہ ہر عہدہ میں اپنے بندگان میں چند کو مقرر فرما دیتا ہے، آپ فرماتے

ہمارا کام ترویج شریعت ہے، بلا ریب یہی کارِ مصطفائی ہے۔

## مسجد شریف کی حاضری

حضور پر نور قید گاہی قدس سرہ سے معمولات، نہایت منضبط اور مقررہ باقاعدہ تھے، ہر کام کا وقت مقرر تھا، اور حفظ اوقات بے مثل تھی۔ زندگانی کے کم پیش پیچاس برس سفروں میں گزرے، پاسبانِ ملت حضرت مولانا مشتاق احمد نظامی الہ آبادی سفروں میں اکثر ساتھ رہتے تھے، انہوں نے بیان فرمایا کہ حضرت امین شریعت سفروں میں بھی جس قدر احتیاج کرتے تھے وہ بے نظیر محبِ ہدہ و ریاضت ہی تو ہے حضور قبلہ گاہی کے معمولات میں سفر بھی کوئی فرق نہ تھا، ہر کام کا وقت مقرر تھا، خطوط کے جوابات اور فتاویٰ کی تحریر کا بھی مقرر نظام تھا، وطن میں دولت کدہ میں تشریف آوری کے اوقات بھی مقرر تھے، نمازِ بانیاز کا بھی وقت مقرر تھا، مرکزِ اقامت کانپور میں تشریف فرما ہوتے، مسجد شریف میں اذان کی آواز سنتے ہی مسواک اور تولیہ لے کر حجرہ شریف سے مسجد شریف میں جاتے، سفروں میں جس مقام پر تشریف فرما ہوتے، اذان کے فوراً بعد ہی محلہ کی مسجد شریف پہنچ جاتے، آخر زمانہ حیات میں جب ذیابیطس کے عارضہ کی وجہ سے کثرتِ بولِ عارض ہوا، سفروں میں مسجد شریف کی حاضری کے معمول میں فرق آیا۔ سفروں کے دوران ٹرین میں سفر ہو رہا ہے، نماز کا وقت آیا، وضو فرمایا اور نمازِ بانیاز ادا کر لی، ٹرین کی روانگی میں وقت ہوتا تو سنن و نوافل بھی ادا فرماتے ورنہ فرض پر اکتفا فرماتے، واپس آ کر اوراد پورے کرتے۔

سفروں کے دوران نمازِ بانیاز کے لیے مسجد شریف میں جاتے تو مقرر امام ہی کی اقتداء میں نمازِ بانیاز ادا کرتے، اگر شرعی غائی خود ملاحظہ فرماتے یا پھر کسی معتمد و ثقہ و متدین نے امام کے بارے میں کوئی بات بتادی تو جماعت خود کراتے، قصر کی نمازوں کی وجہ سے بھی امامت سے احتراز فرماتے، بہت ہی زیادہ اصرار پر مغرب و فجر کی جماعت کرا دیتے تھے، آپ کی نمازِ بانیاز اور خشوع و خضوع والی نمازِ بانیاز کا ذکر اگلے صفحات میں لکھے جائیں گے، ہمارے سردار حضرات فقہائے کرام نے طہارت و وضو



کا باب پہلے باندھا اور ان کے مسائل و احکام بیان فرمائے ہیں، اس میں حکمتیں ہیں، نورانیت ہے، مراتب ہیں، ہم بھی انہیں کی پیروی میں اولاً طہارت و وضو سے متعلق لکھ رہے ہیں، خدائے پاک پروردگار جل شانہ طہارت و وضو کے برکات و انوار سے بہرہ کاملہ عطا فرمائے آمین، آمین۔  
بجاء حبیبہ الکریم علیہ افضل الصلوٰۃ و اکرم السلام۔

حضور پر نور قبلہ گاہی قدس سرہ عام حالات میں پردہ کی جگہ میں غسل فرماتے، اور اونچی جگہ پر بیٹھتے، اور مسنون و مستحب طریقے پر غسل تمام فرماتے، احیاناً کسی خاص غلام سے بیٹھ کر صابون لگوا کر ملواتے، عریاں بدن شاد و نلار دیکھنے میں آتے، آپ کے آقا نے نعمت پیر و مرثدا و ہدکا کرتا اتار کر وضو فرماتے تھے، حضور قبلہ گاہی وضو کرنے سے پہلے ٹوپی اتار لیا کرتے اور استینوں کو سمیٹ لیتے، اہتمام سے وضو کرتے وضو سے پہلے مسواک کرتے، چہرے پر لٹے سے پانی بہاتے پانی بہانا معمول تھا ارکان وضو سے فارغ ہو کر تویہ سے آہستہ آہستہ پانی خشک کرتے، وضو کے دوران بہت الحاح سے ماثور دعائیں پڑھتے تھے دیکھنے میں آتا ہے کہ وضو کے بعد وضو کرنے والوں کے چہروں میں نوری اہسرا آتی ہے، حضور پر نور قبلہ گاہی قدس سرہ کے مبارک چہرہ میں نورانیت اور سی زیادہ نمایاں ہوتی تھی، تازگی اور شگفتگی قابل دید ہوتی، آپ کا وضو وضو فاحسن الوضوء خرجت خطایاہ من جسدہ حتی تخرج من نفحت اظفارہ کا نمونہ پیش کرتا تھا کانپور میں اقامت کے زمانے کے علاوہ جگہوں میں مقام قیام ہی سے وضو سے فارغ ہو جاتے، وضو کرنے میں ہر حصہ کو اچھی طرح ملتے تھے پلوں کے تلوے اور اڑیاں اور انگلیوں کی جوڑوں کو اچھی طرح دھوتے، دس منٹ میں وضو سے فارغ ہو جاتے، جس وقت وضو کی تیاری کرتے، چہرہ کی رنگت میں ایک دیگر کیفیت محسوس ہوتی، سکون و سکینیت اور استقراق ہوتا، ہیبت اور جلال حق کا ظہور ہوتا۔

### نمازِ بانیا، حضورِ قلب

نمازِ بانیا کے لیے جب کھڑے ہوتے، اس میں اضافہ ہوتا جاتا، چوں کہ نمازِ بانیا عظیم فرائض



ہے، اس لیے اس کی ادائیگی اس کے آداب ارکان کی رعایت کے ساتھ سب سے بڑھ کر مجاہدہ و ریاضت ہے اور ہزار ہا راتوں کی عبادت سے بڑھ کر ہے ارکان کے آداب کے لحاظ سے اللہ جل شانہ کا قرب حاصل ہوتا ہے موجودہ پندرہویں صدی ہجری کے پہلے دوسرے، تیسرے سالوں میں دار آخرت کی طرف کوچ کرنے والے اکابر کرام و عظام، جن سے بزم اسلام میں اُجالا اور رونق و بہاری سب کے سب کسی خاص صفت میں ممتاز اقران و امثال رہے حضور پر نور قبلہ گاہی، قدس سرہ ترک منکرات اور حقیقت صلوٰۃ کے بہرہ کاملہ سے ممتاز و منفرد رہے، بارگاہ بکریائی میں حضوری قلب و قالب اور سکون و سکینیت سے کھڑے ہوتے، اور خشوع و خضوع اور نہایت عجز سے قیام میں رہتے، تہجد کے ساتھ رکوع کرتے، اور سجدہ میں سر نیاز رکھتے تو فرط عبدیت کا صاف نظارہ دکھائی پڑتا بندہ کی حاضری بارگاہ بے نیاز میں کس طرح ہوتی ہے، حضور پر نور قبلہ گاہی کی نماز بانیاز اپنی مثال آپ تھی یہ جو کچھ لکھا گیا وہ صرف کسی کسی نماز بانیاز کا حال نہ تھا، بلکہ لاریب آپ کی بھی نماز بانیاز کا ایسا ہی حال تھا، ایسی نمازوں کو ”حضور قلب“ کی نماز کہا جاتا ہے۔

سنن و آداب کی رعایت اور حضوری قلب و قالب کی نمازوں کا حضور پر نور قبلہ گاہی قدس سرہ خاص ذکر فرماتے، اور غرق بحر توحید حضرت حاجی سید وارث علی شاہ قبلہ دیوہ شریف کا ارشاد کا بھی ذکر فرماتے کہ جب مقام میدن پور ضلع بارہ بنگی میں حضور مرشد العالم مخدوم الاولیاء شاہ علی حسین اشرفی جیلانی رضی اللہ عنہ خاص نماز بقرعید کی امامت کے لیے حضرت حاجی صاحب کے حکم سے بلائے گئے، اور نماز عید کے بعد حضرت حاجی صاحب نے فرمایا ایسے امام مخلص تو میں بھی نماز باجماعت پڑھوں، حضور پر نور مخدوم الاولیاء غوث زمانہ رضی اللہ عنہ نے حضرت حاجی صاحب کے بارے میں تحریر فرمایا تھا کہ

”اس وقت باطنی کا درویش زمانہ کوئی نہ ہوگا، حضرت حاجی صاحب قبلہ قدس سرہ ایک بڑے پایہ کے ولی کامل تھے، اللہ سے محبت کا غلبہ تھا، کہ بظاہر بات چیت کرتے تھے، مگر یک لمحہ کے لیے محبت و وحدۃ لا شریک لہ سے غافل نہ تھے، میں ان کو عارف باللہ اور صاحب مقامات عالیہ جانتا ہوں۔“

حضور پر نور قبلہ گاہی قدس سرہ اپنے مرتبی روحانی کے شیخ اجازت حضرت حافظ شاہ عبدالعزیز اخوند جی قطب دہلی قدس سرہ کی بھی نماز حضوری قلب کا اکثر ذکر فرماتے تھے حضور پر نور قبلہ گاہی فرماتے تھے کہ ہمارے حضرت قبلہ نے لطائف اشرفی کی طباعت کے سلسلہ میں دو سال بدہلی میں قیام فرمایا، اسی دور میں حضرت اخوند صاحب کی زیارت ہوئی۔ انہوں نے حضرت قبلہ کے مراتب بلند ملاحظہ فرمائے تو نماز کی امامت کے لیے آگے بڑھایا اور ایک عشرہ اپنا مہمان رکھا۔ اور چالیس وقوں کی نماز حضور قلب والی پڑھوائی اور اپنے سلاسل اولیاء کی خصوصی اجازت عطا فرمائی "حضرت اخوند جی نے دسویں محرم الحرام ۱۲۹۴ھ کو وصال فرمایا۔

اسی زمانے میں دہلی شریف میں خانقاہ حضرت شاہ غلام علی نقشبندی مجددی قدس سرہ میں حضرت شاہ ابوالخیر محی الدین نقشبندی مجددی وسادہ ارشاد پر رونق افروز تھے، ان کی نماز بانیاز اور حضوری قلب کا شہرہ تھا حضور پر نور قبلہ گاہی کی زبان مبارک پر ان کا بھی ذکر آتا تھا، حضوری قلب کا ذکر و بیان آپ کی زبان پر بطرز حروف و حکایت نہ تھا بلکہ وہ خود آپ کا حال احوال تھا۔

حضور پر نور قبلہ گاہی قدس سرہ کی نماز بانیاز کے آداب واجبات اور مہن و محتوبات اور ارکان کے آداب کے لحاظ کو پاک نہاد، صاف باطن مسائل نماز کی تحقیق کا ذریعہ بھی جانتے تھے، مولانا مفتی عبدالواحد قادری رضوی جیلانی در بھنگوی نے راقم الحروف سے بیان فرمایا کہ

"ہم اس حیثیت سے بھی حضور امین شریعت قدس سرہ کی نماز کو دیکھا کرتے تھے، کیوں کہ آپ کی نماز میں اپنے مرشد کامل کی نمازوں کا عملی نمونہ ہوتی تھیں، جس طرح ان کو پڑھتے دیکھا ادا کرتے تھے تو قیور و تعظیم اور خشوع و خضوع اور عاجزی والی آپ کی نماز تھی جس سے اتباع شریعت اور اتباع سنت کے کمال کا پتا حاصل ہوتا تھا۔"

۱۳۱۷ھ کے اوائل کا زمانہ تھا، جب آپ بیدار ہو کر اپنے حجرہ خلوت سے نچے تشریف لائے یہ مدرسہ حسن المدارس کی قدیم عمارت کے زمانے کا واقعہ ہے، استنجا خانہ مسجد شریف مدرسہ کے باہر تھا،

برسات کا زمانہ تھا، کچھ پھسل گئی تھی، آپ نے قدم بڑھا کر استنجاء خانہ میں جانا چاہا، جمعی قدم پھسل گیا یا میں پاؤں کی درمیانی ایڑی میں سخت موج آئی، فوراً اٹھے اور استنجاء سے فارغ ہوئے مسجد شریف کے دھنی حصہ میں باب مسجد شریف سے ملحق غسل خانہ تھا، اس میں جا کر غسل فرمایا اور طہارت حاصل کی، جب اذان ہوئی، مؤذن صاحب مدرسہ کے طالب علم تھے، وہ اس طرف گئے تو دیکھا اور سہارا دے کر مسجد شریف میں لے گئے، اب درد کی تکلیف نے اثر دکھایا، اسی طالب علم کی مدد سے سنت کی ادائیگی کے لیے کھڑے ہو گئے، نماز بانیاں کا وہی حال تھا جو ہمیشہ ہوتا تھا، پہلی رکعت پوری کر لی، لیکن دوسری رکعت کے لیے کیسے قیام کریں؟ اطمینان سے بیٹھنے والی نشت سے بیٹھ گئے، اور دیوار پر پشت لگائی اور داہنے قدم سے کھڑے ہو کر رکعت ثانیہ پوری کر کے نماز مکمل کر لی، بعد کے دنوں میں درد نے شدت دکھائی۔ اس وقت نماز میں بیٹھ کر ادا کرتے لیکن جیسے ہی درد میں تخفیف محسوس کی قیام کے ساتھ نماز شروع کر دی، اور مہینوں اسی سنبچے کے حصہ میں باب مسجد شریف کے قریب رہے، اور اسی جگہ صحاح ستہ شریف کا دورہ حدیث کراتے رہے، عیادت کرنے والے مخلصین آتے اور مزاج پرسی کرتے تو فرماتے اللہ تعالیٰ کا شکر ہے اچھا ہوں افاقہ ہو رہا ہے۔

ان احوال کو دیکھ کر امیر المؤمنین فی الحدیث حضرت سیدی امام بخاری رحمہ اللہ کی روایت کردہ حدیث قدسی کے یہ مبارک الفاظ یاد آئے:

وما تقرب الی عبدی شیئاً احبَّ الیَّ مما افتقر صفتٌ علیہ وما

یز الی عبدی یتقرب الیَّ بالناوئل

میرا بندہ مقرب میرے عائد کردہ فرائض ہی سے میرا قرب پاتا ہے۔ اور ناوئل کے ذریعہ میرا قرب حاصل کرتا رہتا ہے۔

مقرئین کے نماز ادا کرنے میں اور ہمارے نماز پڑھنے میں جو ہری فرق و امتیاز ہے۔ ان کی نمازیں کیفیت و حضوری کی حامل ہیں، لا صلوة الا بحضور قلب ہماری نمازیں اہل غفلت کے



احوال نماز کا منظر ہیں ان کی نمازیں نماز بانیاں ہیں، جن کو حقیقت صلوٰۃ سے کچھ حصہ عطا ہو گیا وہ ان کی نمازوں کو دیکھ کر فیض حاصل کرتا ہے، نماز جامع عبادات ہے، تلاوت قرآن بھی ہے، حدیث بھی ہے، فقہ بھی ہے، ذکر بھی ہے، فکر بھی ہے، نماز بانیاں آسان نہیں ہاں! ان کو آسان ہے جن پر فضل و کرم ہو گیا، نماز اہم و اعظم فرض ہے، اور کیوں نہ ہو، جب کہ جن کی شان محبوبی کی اور عبدیت کی نقل و حرکت کے مجموعہ کے ارکان کا نام نماز ہے، صلوٰۃ ہے، انہوں نے فرمایا: ار حنی یا بلال! تو ان اداؤں سے ملکیت نمازوں کا مقام و مرتبہ بڑا ہے۔ ان آنکھوں کو ایسے چند نمازیوں کی دید و ملاقات کا شرف حاصل ہوا، نئی سڑک کا پور میں حاجی محمد اسلام حضرت اُستاذ العلماء مولانا مشتاق احمد صاحب صابری علیہ الرحمہ کے پاک نہاد اصحاب میں تھے، وہ علیل ہوئے، چند وقت ہو گئے حضور قبلہ گاہی نے ان کو نمازوں میں نہ دیکھا تو معلوم فرمایا، اطلاع ملی کہ حاجی صاحب بہت علیل ہیں، نقل و حرکت دشوار ہے آپ ان کی عیادت کے لیے تشریف لے گئے، اپنی بے نہایت محبت کی وجہ سے حاجی صاحب آپ کو دیکھ کر رو پڑے، بچوں کے کمزوری بے حد تھی بیٹھنا چاہا لیکن معذور رہے آپ نے ازراہ محبت فرمایا حاجی صاحب آپ لیٹے رہیں، کچھ پڑھ کر ان پر دم فرمایا اور راقم الحروف سے فرمایا تم بیٹھو، اور خود واپس تشریف لے گئے، حاجی صاحب نے راقم الحروف سے فرمایا، میں بڑے بڑے بزرگوں کی خدمت کا حاضر باش ہوں، بہتوں کی اقتداء میں نمازیں ادا کیں ہیں، میاں کی نماز کو دیکھ کر بزرگوں کی زبانوں سے سنی ہوئی نماز یاد آتی ہے، اُستاذ زمن مولانا شاہ احمد حسن صاحب قبلہ کی نمازوں کا بھی بہت چرچا تھا۔

حاجی علیم الدین صاحب مرحوم والد قاری مقیم الدین صاحب بہت ہی معمر تھے، ان کو حضرت شاہ عبداللطیف صاحب چشتی نظامی فخری علیہ الرحمہ آستانہ سخن شریف جیسے یگانہ آفاق صاحب اثر و نفوذ قطب زمانہ سے بیعت ارادت کا شرف حاصل تھا، حضرت شاہ صاحب قبلہ کے اوصاف و فیوض میں نماز بانیاں کا خاص شہرہ تھا، حاجی محمد عظیم الدین صاحب بساط خانہ سے چل کر حضور قبلہ گاہی کی اقتداء میں نمازیں ادا کرنے آتے تھے، اور کہتے اپنے حضرت کی اسی نماز پڑھنے آتا ہوں۔



حضور قبلہ گاہی قدس سرہ فجر کی فرض نمازوں میں اکثر و بیشتر سورۃ ق کی تلاوت فرماتے کبھی سورۃ مائدہ کا آخری رکوع سورۃ نجم سورۃ مدثر سورۃ دھر سورۃ نوح سورۃ الفجر سورۃ البلد سورۃ ذاریات اور عمر یتساء لون پڑھتے، عشاء کی نمازوں میں سورۃ بقرہ کی آخری تین آیات کی تلاوت فرماتے اور کبھی سورۃ الضحیٰ اور سورۃ الم نشرح پڑھتے مغرب کی نمازوں میں سورۃ تین اور سورۃ قدر سورۃ زلزال سورۃ اُر ایت الذی سورۃ کافرون سورۃ اذا جاء سورۃ تبت یداء سورۃ اخلاص تلاوت فرماتے، جمعہ کی نمازوں میں عمداً سورۃ سبوح اسم اور سورۃ غاشیہ کی تلاوت کا معمول تھا اور یہ سب سنت نبوی کی اتباع کے پیش نظر تھا آپ مافظ نہ تھے، لیکن حفاظ کو تراویح میں بتایا کرتے تھے، جمعۃ المبارکہ کے خطبہ میں خطبہ علمی کا پانچواں خطبہ ارشاد فرماتے، عید الفطر اور عید الضحیٰ میں عموماً زبانی خطبہ دیتے اور احیاناً خطبہ رضویہ خطبہ عیدین بھی پڑھا کرتے تھے بچوں کے حضور پرنور قبلہ گاہی قدس سرہ نے زمانہ طالب علمی دارالانحیراج میر مقدس میں دارالعلوم معینیہ عثمانیہ کے استاذ ادب عربی و تجوید و امام صندلی مسجد شریف سے تجوید کافن پڑھا تھا محتار ج صحیح تراذاد فرماتے اور تلاوت میں وقف جائز کا لحاظ بھی فرماتے اور یہ بے حد مشکل کا کام ہے۔

حضور پرنور قبلہ گاہ قدس سرہ کو مسجد شریف میں داخل ہوتے وقت دیکھا کہ آپ مسجد شریف میں بچوں کے بل چلا کرتے عرصہ کے بعد حضرت ام المؤمنین عائشہ صدیقہ رضی اللہ عنہا کی روایت گزری کہ حضور اکرم خاتم النبیین حبیب رب العالمین رضی اللہ عنہ سلم مسجد شریف میں بچوں سے تشریف لے جاتے، اس میں کیا سر مخفی ہے اس کو خدا جانے بظاہر تو ایسا معلوم ہوتا ہے کہ یہ طرز عمل خشیت کو ظاہر کرتا ہے، حضرت معاذ رضی اللہ عنہ نے حضرت عائشہ صدیقہ رضی اللہ عنہا سے سوال کیا، کیا حضور اکرم رضی اللہ عنہ چاشت کی نماز پڑھتے تھے، انہوں نے جواباً فرمایا کہ ہاں پڑھا کرتے تھے، حضور قبلہ گاہی اس معمول نبوی کے بھی پابند تھے اور موافقت کے ساتھ چاشت کی نماز پڑھتے تھے۔

## اوراد واذکار اور دعائے خشوع

حضور قبلہ گاہی قدس سرہ نمازِ پنجسہ کے بعد بجانب مشرق متوجہ ہو کر اوراد پڑھتے، آخر میں اپنے سلسلہ کا شجرہ منقول پڑھتے اس کے بعد دعاء کے لیے ہاتھ بلند کرتے بازو پیلوں سے الگ ہوتے، اور دونوں کف دست ملے ہوتے، اور منہ کے مقابل ہوتے، اس کے بعد نہایت خشوع اور خضوع و مذلت سے مناجات شروع فرماتے اولاً درودِ تنجینا اللہم صلی علی سیدنا محمد صلوٰۃ تُنَجِّیْنَا بِهَا مِنْ جَمِیعِ الْاَھْوَالِ وَ الْاَفَاتِ، وَ تَقْضِیْ لَنَا بِهَا جَمِیعِ الْحَاجَاتِ وَ تَطْهِّرْنَا بِهَا مِنْ جَمِیعِ السَّیِّئَاتِ، وَ تَرْفَعْنَا بِهَا عِنْدَکَ اَعْلٰی الدَّرَجَاتِ، وَ تَبَلِّغْنَا بِهَا اَقْصٰی الْغَایَاتِ، مِنْ جَمِیعِ الْخَیْرَاتِ فِی الْحَیَاتِ وَ بَعْدَ الْمَوْتِ اَنْکَ عَلٰی کُلِّ شَیْءٍ قَدِیْرٌ = رَبَّنَا تَقْبَلْ مِنَّا اَنْکَ اَنْتَ السَّمِیْعُ الْعَلِیْمُ وَ تَبْ عَلَیْنَا اَنْکَ اَنْتَ التَّوَّابُ الرَّحِیْمُ رَبَّنَا اَتْنَا فِی الدُّنْیَا حَسَنَةً وَ فِی الْاٰخِرَةِ حَسَنَةً وَ قْنَا عَذَابَ النَّارِ اَوْ سُوْرَةِ اٰلِ عِمْرَانَ کِی اَمْتُ رَبَّنَا لَا تَزِغْ قُلُوْبَنَا بَعْدَ اِذْ هَدَيْتَنَا وَ هَبْ لَنَا مِنْ لَدُنْکَ رَحْمَةً اَنْکَ اَنْتَ الْوَهَّابُ رَبَّنَا اَنْکَ جَامِعُ النَّاسِ لَیَوْمٍ اَلَرِیْبُ فِیْہِ اَنْکَ لَا تَخْلُفُ الْمِیْعَادَ رَبَّنَا اِنَّا سَمِعْنَا مَنَادِیَا یُنَادِیْ لِلْاِیْمَانِ اِنْ اٰمَنُوْا بِرَبِّکُمْ فَاٰمَنَّا فَاغْفِرْ لَنَا ذُنُوْبَنَا وَ کَفِّرْ عَنَّا سَیِّئَاتِنَا وَ تَوَفَّنَا مَعَ الْاَبْرَارِ رَبَّنَا وَاَتْنَا مَا وَعَدْتَنَا عَلٰی رَسْلِکَ وَلَا تَخْزِنَا یَوْمَ الْقِیَامَةِ اَنْکَ لَا تَخْلُفُ الْمِیْعَادَ رَبَّنَا اغْفِرْ لَنَا وَلَا خَوَانًا الَّذِیْنَ سَبَقُونَا بِالْاِیْمَانِ وَلَا تَجْعَلْ فِی قُلُوْبِنَا غِلًا لِلَّذِیْنَ اٰمَنُوْا رَبَّنَا اَنْکَ رُوْفٌ رَحِیْمٌ اَللّٰهُمَّ رَبَّ لَا تُذَرْنِیْ فَرْدًا وَاَنْتَ خَیْرُ الْوَارِثِیْنَ یَا حَنَّانُ یَا مَنَّانُ اٰمَنْ عَلَیْنَا بِسْمِکَ وَ فَضْلِکَ یَا کَرِیْمُ یَا کَرِیْمُ اَللّٰهُمَّ اِنَّا نَسْئَلُکَ فَعَلَ الْخَیْرَاتِ

وترک المنکرات و حب المساکین، ربنا هب لنا من ازواجنا و ذریاتنا  
قرۃ اعین وجعلنا للمتقین اماماً وغیرہ دعائیں اکثر فجر کی نمازوں کے بعد پڑھتے اس  
کے علاوہ اور بھی مناجاتیں ہیں۔

زندگانی مبارک کے آخر زمانے میں تقریباً ۲۰ برس قبل حضور پرنور قبلہ گائی کی ہمرکابی میں  
وطن آنا ہوا، ایک دن فجر کی جماعت کرانے کے لیے فرمایا، بندہ نے تو قہ کیا، فرمایا آگے بڑھو  
جماعت کرو، اس کے بعد تازندگی مسجد شریف مدرسہ احسن المدارس قدیم اور وطن کی مسجد شریف میں  
نمازوں کی جماعت کراتا رہا، یاد آتا ہے کانپور میں عصر کی نماز کے بعد دعاء و التجاء کے لیے رخ پھیرے  
ہوئے دعاء کر رہا تھا، اچھی حضور پرنور قبلہ گائی قدس سرہ کے چہرہ کی طرف نظر گئی، دیکھا کہ آپ کا بدن لرز رہا  
ہے، اور چہرہ پر خشیت کا گہرا اثر ہے راقم نے بجاء حبیبک علیہ التحیۃ والسلامہ پر دعا  
تمام کر دی، آپ دعاء کے بعد بھی تھوڑی دیر اپنی جگہ پر بیٹھے رہتے، اس کے بعد اٹھتے۔

### دو، درویشوں کی نماز

کال پور میں دو درویش بہت ہی مشہور اور ممتاز مقیم تھے، ایک مولانا محمد حنیف صاحب بارہ  
بنکوی تھے، وہ حکیم تھے اور حکمت کرتے تھے، مفتی اور پرنسز گار تھے ان کو مولانا شاہ سید محمد میاں مارہروی  
نے اپنا خلیفہ مقرر کیا اور کو کانپور کے مریدوں کی نگرانی سپرد کر رکھی تھی وہ ان کی بزم قاسمی کے صدر بھی تھے،  
مولانا شاہ سید محمد میاں صاحب اور عاشق الرسول مولانا حشمت علی خاں صاحب میں اختلاف ہوا، حکیم صاحب کو  
حضرت عاشق الرسول کا طریقہ حق نظر آیا اس وقت وہ ان سے وابستہ ہو گئے، یہاں بھی ان کا بڑا اکرام و  
اعزاز ہوا، بزم قادری رضوی کے صدر بنادینے گئے، حکیم صاحب کو عرصہ کے بعد یہاں بھی کمیاں معلوم  
ہوئیں، خلافت اور صدارت سے دست بردار ہو گئے۔ فرماتے ہیں حضرت غوث پاک سے مرید  
ہو گیا ہوں، ان کی نماز بھی اب کسی کی اقتداء میں نہ ہوتی تھی، آخر زمانہ حیات میں عیدین اور کبھی کبھی  
جمعہ حضور پرنور قبلہ گائی کی اقتداء میں ادا کرتے تھے فرماتے غوث پاک کے حکم سے مفتی اعظم صاحب



کی اقتداء کرتا ہوں، جب ان کی زندگی کا آفتاب لب بام آیا بیمار ہوئے تو اپنے وطن گئے، وہاں وفات پائی، دوسرے بزرگ حضرت شاہ عبداللطیف صاحب گوشہ نشین تھے وہ چالیس برسوں سے گھر سے باہر نہ نکلے ان کو معلوم ہوا کہ حضور قبلہ گاہی ان کے پیر بھائی ہیں تو پہلے عیدین پڑھنے آتے، اس کے جمعہ مبارک پڑھنے آئے، وہ بہت معمر اور ناتواں تھے۔

### رمضان المبارک کا معمول اور تلاوت شریف

حضور پر نور قبلہ گاہی قدس سرہ کے رمضان المبارک کے معمول میں قرآن مجید کی تلاوت کو خاص اہمیت حاصل تھی آپ کی تلاوت کا انداز اور پُر خشوع لہجہ بھی منفرد اور بے مثل تھا، لہجہ جوش و خروش کا ہوتا تھا اور اس سے خاص کیفیت کا اظہار ہوتا تھا حضور پر نور قبلہ گاہی قدس سرہ کے پاک نہاد مخلص مولانا داود علی شیدارفاتنی صاحب نے بھی اس کا بیان لکھا ہے وہ لکھتے ہیں کہ پیر و مرشد حضور امین شریعت قدس سرہ کو قرآن پاک کی تلاوت کا خاص ذوق عطا ہوا تھا، غیر معمولی دار فہم سے قرآن پاک کی تلاوت فرماتے تھے بندہ خاص کی پہچان بتائی گئی ہے کہ اس کا دل قرآن پاک کی تلاوت سے اور نماز سے اور مسجد میں بیٹھنے سے نہیں گھبراتا، بندہ خاص کے دل کا قرأتین چیزوں میں ہے، اللہ تعالیٰ نے ان تینوں صفات سے بھی پورا پورا حصہ عطا فرمایا تھا۔“

حضور قبلہ گاہی ماہ مبارک میں کثرت سے قرآن پاک کی بلند آواز سے تلاوت فرماتے، یہی معمول نبوی بھی تھا بعد سحر سے تلاوت میں مشغول ہو جاتے، بعد نماز فجر دو گھنٹے استراحت فرماتے، وضو سے فارغ ہو کر تلاوت میں مشغول ہو جاتے، زوال کا وقت آتا، تلاوت روک کر استغاثہ کے جوابات تحریر فرماتے، زوال کا وقت ختم ہوتے ہی پھر تلاوت شریف میں مشغول ہوتے، درمیان میں نماز ظہر ادا کر کے پھر تلاوت کا سلسلہ تا عصر جاری رہتا تقریباً تیس۔۳۰ ختم کا معمول تھا، بعد ختم قرآن مجید سورہ بقرہ کی ابتدائی آیات کی ضرورت تلاوت فرماتے، اس کی حکمت یہ ہے کہ صحابہ کرام نے حضور اکرم ﷺ سے پوچھا کہ لوگوں میں کون لوگ بہتر ہیں، فرمایا مال اور مرتحل، اس کے بعد اس کی تشریح کرتے ہوئے



فرمایا کہ حال اس کو کہتے ہیں کہ جو کسی منزل پر اترے اور محل کسی منزل سے کوچ کرنے کو کہتے ہیں یہ حدیث اسی پر صادق آتی ہے جو قرآن ختم کرتا ہے اور ختم کے بعد سورہ فاتحہ اور بقرہ کی آیتیں پڑھتا ہے۔ تلاوت کے وقت دور تک آواز پہنچتی تھی، یہی معمول نبوی ہے، تلاوت کرتے ہوئے کسی کسی وقت مصحف شریف کے صرف ایک ہی صفحہ کی دید میں گزر جاتے، غالباً یہ مرحلہ تذکر قرآنی کا ہوتا تھا، احياناً آواز گلو گیز بھی ہو جاتی تھی اور آنسو و شہماں مبارک میں تیرتے ہوتے، اور دیدہ حیرت سے مصحف شریف کو دیکھتے، کبھی کبھی دوران تلاوت جسم میں لرزہ کی کیفیت بھی طاری ہو جاتی تھی، حضور قبلہ گاہی جب عصر کے وقت تلاوت پوری کرتے اس وقت ایک خاص کیفیت ہوتی تھی۔

ماہ مبارک میں افطار کھجور اور زمزم شریف سے کرتے تھوڑا چٹا کھاتے، اور نماز کے لیے تیار ہو جاتے، مغرب اور افواہین کی نمازوں کے بعد مقام قیام پر آ کر بیٹھتے تھوڑی دیر بعد پان کھاتے، اس کے بعد قدرے قلیل پچاس گرام کھانا کھاتے، عشاء کی اذان کے ساتھ ہی مسجد شریف میں حاضر ہوتے سنت اور فرض نماز کے بعد تراویح میں شرکت فرماتے تقریباً ۲۴ برس فقیر راقم الحروف سے تراویح میں قرآن پاک سنا، ایک بار ختم تراویح کی محفل میں قطب زمانہ امام اہل سنت استاذ الکل حضرت مولانا حافظ شاہ احمد حسن صابری قدس سرہ کے بڑے پوتے حضرت الاستاذ مولانا الحاج الحافظ القاری امداد احمد صاحب صابری علیہ الرحمہ نے شرکت کی اور فقیر کا قرآن پاک سنا تو حضور قبلہ گاہی قدس سرہ سے فرمایا صاحبزادہ کو ہمارے پاس آنے کے لیے کہیں، میں ان کا دور سنوں گا، حضور قبلہ گاہی نے فرمایا، بندہ نے تعمیل کی، حضرت الاستاذ قاری صاحب کے والد ماجد حضرت شیخ العرب والعجم مولانا مشتاق احمد صاحب صابری مکہ معظمہ مدرسہ صولتہ میں شیخ الحدیث تھے قاری صاحب نے مکہ مکرمہ میں حفظ کیا تھا، زبردست یادداشت تھی، تلاوت فرماتے تو دریائی مناجاں لہریں اور موجیں بھی وجہ میں آتیں، قاری صاحب کی دلی توجہ سے ان کا فیض فقیر کی طرف جلد منتقل ہوا، دور سے سننے والے کہ دیتے قاری امداد احمد پڑھ رہے ہیں، یاد بھی مستحکم ہوئی، عہد ماضی میں کانپور میں رونق افروز مقیم علماء اخیار سبھی قرآن مجید کے حافظ تھے اس لیے ماہ

مبارک کے آخر میں شبینہ کا معمول زوروں پر ہونا، حضور قبلہ گاہی نے حضرت الاستاذ قاری امداد احمد صاحب علیہ الرحمہ سے اپنی خواہش کا اظہار فرمایا کہ شبینہ ہو، آپ اور محمود ایک دو حافظ صاحب جن کو آپ منتخب کریں، قرآن پاک سنائیں، پہلے گیارہ پارے فقیر کے لیے مقرر ہوئے وقت مقرر پر فقیر شبینہ کے لیے کھڑا ہوا تو پڑھتا گیا انیسویں پارے پر رکوع کیا، دوسری رکعت میں تلاوت شروع کی تو ڈھائی بجے شب میں والناس پر رکوع کیا سجدے اور قعدے کے بعد سلام پھیرا سب کے سب حاضرین دوڑ پڑے کوئی پاؤں دبار ہاتھ کوئی پیٹھ اور کمر دبار ہاتھ کوئی ہاتھ دبار ہاتھ انہیں میں آقا نے نعمت سیدی مولائی دین پناہی حضور نور قبلہ گاہی قدس سرہ اور حضرت الاستاذ مشفق و کریم حضرت قاری صاحب قبلہ بھی تھے سب بے حد خوش و جود کیف کا سماں تھا مگر اس محنت و مشقت نے رنگ دکھایا طبیعت ہفتوں طویل رہی۔

نماز تراویح سے فراغت کے بعد حضور قبلہ گاہی اپنے جسبرہ شریف میں تشریف لے جاتے مخلصین بھی ساتھ ہوتے اس وقت چٹا سامنے رکھا جاتا سب اس میں شرکت کرتے، خیر سے یہ محفل اس وقت تمام ہوتی جب آپ لوٹے کی طرف ہاتھ بڑھاتے اس وقت ۱۰ اردس بجا ہوتا، اور استغنے کے لیے تشریف لے جاتے حاضرین بھی رخصت ہوتے، بستر لگ جاتا، سرمہ لگا کر داہنے رخ پر ہتھیلی رخسار کے نیچے رکھ کر پڑھتے ہوئے لیٹ جاتے، پھر کسی سے بات نہ کرتے مگر یہ کہ خدمت کرنے والے بدن دبانے والے نے کوئی دینی بات دریافت کی تو اس کی بات کا جواب دیا، آپ اس وقت سلطان الاذکار میں مشغول ہوتے وہ بندگان خاص جن کو سلطان الاذکار کے انوار حاصل ہوتے ہیں، جب وہ محو استراحت ہوتے ہیں، تو دیکھنے والوں کو ان کے اعضاء جسم جدا دکھائی پڑتے ہیں، حضور قبلہ گاہی کے اعضاء جسم کو بھی لوگوں نے جدا جدا دیکھا تو گھبرائے اور لوگوں کو خبر کر دیا جسم کے ٹکڑے ٹکڑے پڑے ہیں ساتھ لے کر آئے تو آپ کو بیٹھا دیکھا۔

### نظام الاوقات

حضور پر نور قبلہ گاہی قدس سرہ کے تمام اوقات منضبط اور مقرر تھے، احیاناً اس میں فرق آتا تھا،

نماز فجر کے بعد کے اور ادا واذکار اور چاشت کی نماز سے فارغ ہوتے تو مسجد شریف سے اپنے حجرہ میں جاتے، گھر پر تشریف فرما ہوتے تو خانقاہ دیوان خانہ میں جا کر بیٹھتے، ناشتہ حاضر کر دیا، اس وقت چپا ہے، ایک بسکٹ ہی کیوں نہ ہو کھا کر پانی پی لیتے، گھر پر تشریف فرما ہوتے تو اسی پوتی بلائے آجائیں، ان کی انگلیوں میں انگلیاں ڈالے ہوئے اندرون خانہ جاتے پانی آجاتا، ہاتھ دھوتے، دسترخوان لگ جاتا، ناشتہ آجاتا، پنچیاں گھیرے ہتھیں، پہلے ان کو حصے دیتے، تب خود تناول فرماتے، وہ اپنے حصے کھا کر پھر سے حصوں کی طلب میں منتظر ہتھیں بار دینگر پھر سے دیتے، اطمینان سے کھانے سے فارغ ہو کر دعائے مانورہ قدرے اونچی آواز سے نہایت عاجزانہ پڑھتے، اور مسنون طریقہ پر ہاتھوں کو دھوتے، اس کے بعد پان کی ڈبیا سے پان نکال کر کھاتے، اس وقت جب کہ یہ سطر میں لکھی جا رہی ہیں، مبلغ اسلام مولانا ارشد القادری علیہ الرحمہ کی بھی یادیں آ رہی ہیں، موصوف سفروں میں ساتھ رہتے تھے اور دوروں کا اہتمام بھی وہی کرتے اور حسب عادت سب کام خود کرنا چاہتے تھے اس لیے ان امور کی انجام دہی میں تاخیر بھی لازمی تھی، بھلانے پلانے کے بھی وہ مہتمم بن جاتے، چنانچہ جب تاخیر ہو جاتی تو خود نظروں سے اوجھل ہو جاتے، اور ناشتہ کرانے پر کسی اور کو مامور کر دیتے، مبلغ اسلام بڑی مصومیت سے ذکر کر کے کہتے کہ ”ایک لقمہ صبح گاہی“ میں دیر ہو جاتی، تو ناراضی کا منظر دیدنی ہوتا،

دوسری طرف یہ بھی دیکھا گیا کہ فقیر کی حضرت مشفقہ مادر کریمہ جوار رحمت میں جا بیسیں، اس وقت مسجد شریف سے نکل کر خانقاہ شریف میں جا بیٹھتے تھے، جب بلانے کے لیے کوئی پہنچا تو اندر حولی گئے، اسی موقع پر ایک دن راقم الحروف کی اہلیہ سے فرمایا کہ بچے چھوٹے ہیں، صبح ان کے پیشاب پاخانہ کا وقت ہوتا ہے، سب سے فراغت کے بعد ہی چولہا جلاؤ، جلد ناشتہ تیار کرنے کی ضرورت نہیں، شفقت عظیم کے یہ الفاظ راقم الحروف نے اپنے کانوں سے سنے،

جب گھر پر قیام ہوتا ناشتہ کے بعد تھوڑی دیر بیٹھتے پھر واپس خانقاہ شریف میں جا کر بیٹھتے، ملنے والے حاجت مندوں کے علاوہ حضرت دادا اجاں علیہ الرحمہ کے پاس بیٹھنے والے معر حضرات آجاتے،



ان کو پان کھلاتے، اور ان سے باتیں کرتے، عموماً پرانے زمانے کی نیکیوں کی بات ہوتی، ان بزرگانِ خاندان کی اکثریت آپ کے دامنِ ازلت سے وابستہ تھی، دوسرے مقامات سے طالبانِ دیدار آجاتے، حاجت مند پہنچتے، سنت نبوی کے مطابق آنے والوں سے فرماتے، کچھ کہنا ہے، کیسے آنا ہوا، تعویذ کے طلب گاروں کو تعویذ مرحمت فرماتے، اس کو داھنے بازو میں باندھنا ہے، اس کو پینا ہے، کوئی آسیب زدہ حاضر کیا جاتا تو اس پر دم کرتے تیل پڑھ کر دیتے، فقید دھونی کے لیے دیتے، ایک بار راقم الحروف بھی حاضر تھا، ایک شخص کو تعویذ لکھ کر دیا تھوڑی دیر کے بعد اس سے تعویذ لے کر کھولا، کانڈ سے سارے نقوش غائب تھے، مرگی کے مریضوں کو مرغ کے دل کے خون سے لکھ کر تعویذ فرماتے اس خون میں مشک و زعفران حل کراتے اور اس سے تعویذ لکھتے تعویذ کا کبھی بھی کوئی ہدیہ نہیں لیتے، اگر کسی نے ہدیہ قبول کرنے پر اصرار کیا تو جواب تھا کہ اس کی حاجت نہیں، حضرت بخاری صاحب کی درگاہ واقع دھوراجی کاٹھیاواڑ میں قیام فرماتھے، اک شخص نے دو سو روپے کر لا کر نذر کیے، اس سے فرمایا، اس کے روپے بوالاؤ، روپے لے کر آیا تو دو سو روپے خود رکھے باقی حاجت مندوں میں تقسیم کر دیے راقم الحروف نے اس بارے میں معلوم کیا تو فرمایا قتل کے مقدمے سے رستگاری کے لیے تعویذ دینے کے لیے حضرت پیر و مرشد قدس سرہ نے دو سو روپے لینے کی ہدایت فرمائی تھی اور ساتھ ہی یہ بھی فرمایا تھا کہ اگر حاجت ہو تو رکھو ورنہ دو سو روپے خود لے کر باقی حاجت مندوں میں تقسیم کر دو یہ اسی کی تعمیل تھی جو تم نے دیکھا۔

ایک دن دس بجے دن کے قریب مستورات تعویذ کی طلب گار حاضر تھیں، فقیر راقم الحروف حاضر ہوا، ایک ضعیفہ کے بارے میں فرمایا یہ مولوی محمود عالم سیر پور والے کی بہن ہیں، یہ مولانا صاحب دیوبندی تھے دو برس قبل وہ ضعیفہ حاضر ہوئیں تھیں، اور کہا تھا کہ میرے پیٹے کی شادی میرے بھائی مولوی محمود عالم کی بیٹی سے ہوئی ہے، کبھی بچے پیدا ہوئے اور مر گئے، حضور پر نور قبلہ گاہی نے ان کو تعویذ مرحمت فرمایا اور فرمایا جب بچہ کی ولادت ہو جائے تو یہ تعویذ اس کے گلے میں ڈال دیا جائے۔ بچہ کی ولادت ہوئی تعویذ اس کے گلے میں ڈال دیا گیا، اس کے نانا مولوی محمود عالم نے دیکھا تو بیٹی کی



سرزنش کی کہ یہ کیا خرافات پہنا رکھا ہے، بڑی بہن نے سنا تو ان پر برسیں کہ بچے پیدا ہو کر مر گئے اب یہ مولانا صاحب کی دعا سے زندہ ہے تو تم سے دیکھا نہیں جاتا۔

گیارہ بج جاتا تو کھانے کے لیے بلا ہٹ ہوتی، مہمان آتے ہوتے ان کے ساتھ کھانا کھاتے ورنہ اندرون حویلی جا کر کھانا کھاتے، وہاں سے آ کر کچھ دیر تک قیلولہ کرتے، نماز کا وقت ہو جاتا تو استنجا اور وضو کر کے مسجد شریف حاضر ہو جاتے اور اذان کہتے اذان پوری قوت سے کہتے، فجر کی نماز کے لیے حاضر ہوتے تو پہلے مسجد شریف میں جا رو بہ کشتی کرتے مصلیٰ پچھاتے اور رسولوں کے تیل کا چراغ روشن کرتے، اگر کوئی بزرگ آگئے تو وہ اذان کہتے، ان بزرگوں میں عبدالرحیم صاحب مرحوم، وحیدالحق صاحب مرحوم اور محمد شعیب بیگ صاحب مرحوم اور آخر زمانے میں عین الحق وحیدالحق مرحوم اذان کہتے تھے،

آخر کے بیس برسوں میں راقم الحروف جماعت کراتا تھا اور نہ اس سے قبل کے زمانے میں حضور پر نور قبلہ گاہی قدس سرہ خود نماز کی جماعت کراتے تھے، ظہر تا عصر دینی کتابوں کا مطالعہ کرتے اور ملنے والے ہوتے تو ان سے متوجہ رہتے، عصر کے بعد مسبحات عشر پابندی سے پڑھتے بات بھی نہیں کرتے اور نہ ہی پان کھاتے، مغرب کے بعد اذانین اور اوراد سے فارغ ہو کر مسجد شریف سے نکلتے اس کے تھوڑی بعد اگر مہمان ہوتے کھانا آجاتا سب کے ساتھ کھانا کھاتے، بزرگانِ قریہ آجاتے، اور مجلس شروع ہو جاتی آنے والے مہمان، مسٹر شذین، علماء صلحاء شریک محفل ہوتے، دیر بعد عشاء کی اذان و نماز ہوتی، نماز میں ادا کر کے نمازی اور مہمان رخصت ہوتے، سائیکن سلوک اذکار و اشغال میں لگ جاتے، دیر گئے، حضور قبلہ گاہی، بستر پر استراحت کے لیے لیٹ جاتے، ہوتے وقت رومال چہرے پر ڈال لیتے، پاس انفاس کرتے ہوئے سوتے، یہ وطن میں تشریف آوری کے وقت کا معمول تھا۔

کانپور میں تشریف فرما ہوتے تو اگر تدریس بکثرت کرتے تو ناشتہ کے بعد درس کا سلسلہ شروع ہو جاتا، گیارہ بج تک درس دیتے، ملنے والے آجاتے تو ان کی باتیں سنتے، دینی خدمت گاروں کی آمد ہوتی تو ان کی طرف متوجہ ہوتے کھانا کھا کر کسی کتاب کا مطالعہ کرتے، نماز ظہر کے بعد پہلے فتویٰ لکھتے، آتے ہوئے خطوط کا

پابندی سے جواب تحریر فرماتے، کسی کتاب کی تحریر مد نظر ہوتی تو ظہر بعد تصنیف کا کام کرتے عصر کا وقت ہو جاتا تو اخبار دیکھتے بعد کے زمانے میں اخبار کے مطالعہ کا معمول ترک کر دیا تھا، مغرب بعد اہل اخلاص آنے لگتے، عشاء بعد مخصوصین کی مجلس ہوتی کا پورے کے استہاء قیام کے زمانے کا ایک واقعہ ہے کہ عشاء بعد جناب شاہ محمد حنیف صاحب فضل رحمانی کا ملی حاشی سنت حافظہ عبدالحمید صاحب فتح پوری وغیرہ حاضر مجلس تھے، جمعی شاہ محمد حنیف صاحب نے حضور قبلہ گاہی سے کہا کہ حضورات ایک محفل میں ایک شخص کے سر پر شیطاں سوار ہو گیا تھا شاہ صاحب نے بھی سینوں کو بڑی شین کہا، اس پر بھی لوگ خوب ہنسے، اگلی شب محفل ہوئی تو حضور قبلہ گاہی نے فرمایا ہنسی کی وجہ سے پوری شب قلب پر تاریکی اور بے چینی چھائی رہی۔

اگر کسی مقام پر محفل شریف بڑھنی ہوتی تو وہاں تشریف لے جاتے، حضور پر نور قبلہ گاہی قس سرہ ذکر پاک کی محفل شریف کو محفل شریف فرماتے پروگرام نہیں کہتے تھے، بڑے ادب، اور قلبی شغف سے ذکر پاک کرتے تذکیر کے وقت حاضرین محفل شریف پر سکوت و کیفیات کا ورور ہوتا، درمیان درمیان میں درود شریف کا ورد ہوتا تھا و لدات شریف کے وقت کے یمن و برکت کا ذکر کرتے ہوئے، تذکیر کی محفل شریف تمام فرماتے صلوات و سلام پڑھا جاتا و عاء ہوتی بارہ بجے شب میں محفل شریف تمام ہوتی یہ مقرر وقت تھا۔

جب سفروں اور دوروں کا سلسلہ وسیع ہوا، بعض بعض علاقوں میں قیام طویل ہوتا تو معمولات میں تبدیلی ہوتی، جاس شریف کے قیام کے زمانے میں دن بھر آنے والوں کا سلسلہ رہتا، وہ یہاں توں سے آنے بکثرت ہوتے ان کی آمد کا خیال ہوتا، ان کی باتیں سنتے، جاس شریف میں خانوادہ سادات، سادات جیلانیہ اشرفیہ کے ارکان تشریف لاتے تو ان کو اپنے ہی پلنگ پر پاس بٹھاتے، ان سے خصوصی احترام و اکرام فرماتے، ان سے بڑی محبت سے باتیں کرتے ان میں حضرت شاہ نعیم اشرف ننھی میاں، اور ان کے بھائی حکیم سید عزیز اشرف صاحب مولانا سید کلیم اشرف اور ان کے بھائی مولانا سید علیم اشرف اور سید جواد اشرف صاحب اور حضرت شاہ حضور اشرف صاحب کے صاحبزادگان اور بھئی پور شریف کے مولانا ہلال الدین صاحب تاجی کثرت سے تشریف لاتے۔

## باب ۹

### فیوض و برکات

#### رشد و ارشاد و مواعظ

حضور قبلہ گاہی قدس سرہ نے دینِ متین کی ہمہ جہت خدمت کی۔ اپنے نورِ علم سے طالبانِ علوم دینی کی کمالِ شغف سے تکمیل کرائی، وعظ و تقریر سے عوام و خواص کو مستفیض فرمایا، اصلاحِ احوال فرمایا، دینی بیداری کا جذبہ حسنہ پیدا کیا، تصنیف و تالیف کے ذریعہ سے اسلامی اقدار کے احیاء اور استحکام کی سعی تمام کی، فتاویٰ کے اجراء کے وسیلہ سے امتِ مسلمہ کو احکامِ شریعت کا پابند بنایا، رشد و ارشاد، ہدایت و تبلیغ کے سفر و دل کے دوران مشکلات آئے آئیں لیکن خلوص و لہیت دین کے اخلاص اور فدایتِ راہِ حق کے جذبول سے سرشار صبر و سکینت اور استقلال کے ساتھ حق کی تبلیغ و ترویج کے لیے مسلسل مجاہدے میں رہے حق کی نصرت و ترویج کے لیے قتل کی دھمکیاں دی گئیں اور سازشیں کی گئیں آبروریزی کا خوف دلایا گیا لیکن مقصدین کو کیا معلوم تھا کہ دینِ حق کی خدمت میں آپ اپنی آبروریزی کو اپنی عزت و ارجمندی یقین فرماتے تھے، یہ زندگی ایک امانت ہے حق کی صیانت و حفاظت کے لیے دی گئی ہے، اعانت



و نصرت کے لیے چل پڑے تو چل پڑے باطل سے زور آزمایا ہوئے، اور اس پر غالب آئے، حق کا آجلا بھیللا، بارہ برس کی چھوٹی سی عمر میں دینی حق کی نعمتوں اور عظمتوں کے حصول کے لیے نکل پڑے، فضل رب کے انوار سے بہرہ یاب ہو کر پہر علم و معرفت پر مثال شمس و قمر درخشاں ہوئے، آپ نے اپنے علم سے اور عمل و کردار کی طہارت و پختگی سے اسلامی عظمت کا چراغ روشن کیا، جہاں بھی آپ کے مبارک قدم گئے، فیوض و برکات کی بارش ہوئی، ایمان کا عمل کا، آجلا بھیللا، یقین و اذعان اور محبت معرفت حقیقی کی مثالیں قائم ہو گئیں۔ سرانج صد ہزاراں زو قشال ماند

### وعظ و تذکیر کی محافل میں محویت

دش روشن ز انوار الہی بیانش گنج اسرار الہی

حضور قبلہ گاری قدس سرہ کے ساحت سینہ کو کریم بندہ نواز نے اپنی تجلیات اسرار کا گنجینہ اور حقائق کا معزن بنایا، نطق و گویائی کی نعمت عظمیٰ سے کمال درجہ نواز، وعظ و تذکیر کا خاص ملکہ اور خوبیاں مرحمت فرمائیں، آپ دریائے بیان تھے، آپ کا موعظہ حسنہ حکمت خداوندی کا ترجمان اور موعظہ و ارشادات حکمت بالغہ کا مواجذ غادر یا ہوتا، آپ کے تذکیر کی شہرت و فیضان کا غلغلہ بلند تھا، جب ممبر تذکیر و تبلیغ پر مجلس فرماتے سامعین آپ کی صورت کی زیبائی ہی کو دیکھ کر محو ہو جاتے، قادری حیلینی عمامہ بر سر، الگ متاثر کرتا، وعظ و تذکیر کے لیے جانے سے پہلے وضو فرماتے، بیٹھ کر پانچ جامہ پہنتے، اس کے بعد کھڑے ہو کر عمامہ باندھتے، ممبر پر بڑے ادب سے بیٹھتے، گویا بارگاہ کریم میں حاضر ہوں، کچھ دیر خاموش رہ کر حمد و صلوة کا بربان عربی خطبہ پڑھتے اس کے بعد انتہائی تکریم سے علی العموم درود تجئینا پڑھتے اور سامعین سے بھی پڑھواتے اس کے بعد بیان شروع فرماتے، بیان پہلے آہستہ آہستہ شروع فرماتے، پھر بیان اپنے عروج پر پہنچتا، آپ کی محویت کے ساتھ سامعین پر بھی محویت طاری ہو جاتی، محفل پر سکوت کا عالم طاری ہو جاتا، اکثر حاضرین پر خوف و خشیت کا غلبہ ہو جاتا تو رونے کی آواز سنائی دینے لگتی۔ بے خود ہے کوئی،



مدہوش کوئی۔ کاوجہ و کیف کا منظر ہوتا، درمیان درمیان میں درود شریف کا ورد کرتے وعظ نہایت ہی ادب سے کرتے، سکون و اطمینان اور تعظیم و توقیر ہر ان ملحوظ ہوتا، یہ محفل کس کے نام کی ہے کس کا ذکر کیا جا رہا ہے، آپ کے دل پاک منزل پر اس کا خاص اثر ہوتا، مولانا شاہ علاء الدین طالب القادری تلمیذی مظفر پوری نے بیان کیا کہ کلکتہ کی سرزمین پر حضرت امین شریعت مفتی اعظم کا پور کا جلد تھسا میں بھی حاضر تھا، ہزاروں کا مجمع تھا، مجھے دوران بیان میں نیند آگئی، خواب دیکھا، نصیبہ بیدار ہوا کہ کسی بزرگ کی تقریر ہو رہی ہے، بغل والے سے پوچھا یہ کون بزرگ تقریر فرما رہے ہیں، بتایا، صاحب لولاک رحمۃ اللہ علیہ بیان فرما رہے ہیں یہ سن کر نیند ٹوٹ گئی بیان وہی تھا لیکن اس جگہ حضرت اقدس امین شریعت مفتی اعظم کا پور تشریف فرما ہیں اور بیان ان کا ہو رہا ہے اسی دن سے مجھ کو یقین ہو گیا کہ آپ نائب رسول اللہ صلی اللہ علیہ وسلم ہیں۔

حضور قبلہ گاہی قدس سرہ کے مواعظ حسنہ کا خاص انداز تھا، آپ کا وعظ و تذکیر محبوبان ہوتا، تذکیر و وعظ کا مرکزی مرکز، ذات پاک خاتم النبیین صلی اللہ علیہ وسلم کے فضائل و فوائل ہوتے، تعظیم و توقیر پر بیان کا دائرہ گردش کرتا، قلوب میں تاثیر کرتا، محفل پر محویت طاری ہوتی اور سننے والوں پر حال طاری ہوتا:

مخونیت چھا گئی، جب حسن، بیال یاد آیا      دل تڑپ اٹھا وہ انداز بیال یاد آیا  
جھومتی پھرتی ہے، وہ دنیا سے تصور اب بھی      جب کبھی موعظہ پیر مغال یاد آیا

فرقہ باللہ اور اہل سنت کے فرق و امتیاز کے لیے فیصلہ کن بیان فرماتے کہ جس کے دل میں رسول پاک صلی اللہ علیہ وسلم کی محبت، تکریم و تعظیم، حضرات صحابہ کرام کی عظمت شان اور اہل بیت کرام کی جلالت مکان، اولیاء اللہ کی عزت و وقار میں ذرا سا بھی کمی ہو، زبان لڑکھڑاتی ہو، وہ اہل سنت و جماعت کا مخالف ہے مگر وہ بے دین ہے، ان سے بچو، یہ آگ ہیں، ایمان کو جلا دیں گے، عرض کہ حضور قبلہ گاہی کے فیضان تذکیر کا قلب پر اثر پڑتا، تذکیر و وعظ کی برکتوں سے ایک عالم خدا پرست، ذاکر و شافل پابند شرع بن گیا، محبت نبوی کا بیان اور اتباع کا بیان آپ ہی جیسے کمال متبع شرع ظاہر و باطن کا حصہ تھا،

آپ کے عالم ربانی عارف حقانی کا یقین اہل سنت کے مخالف مذہب کو بھی تھا۔ چنانچہ کانپور کے بساط غامدہ محلہ کے وہابی بھی کہتے تھے کہ عالم ربانی تو مفتی اعظم صاحب ہیں، آپ کا سخت مخالف بھی اس کا قاتل تھا کہ آپ عالم ربانی ہیں، متقی ہی نہیں، سرپا تقویٰ ہیں۔ عالم جلیل مولانا شفیع احمد شیخ الحدیث دارالعلوم غریب نواز الدہ آباد لکھتے ہیں کہ

”آپ کا فتویٰ تو فتویٰ عمل بھی فتویٰ ملنا جاتا تھا“

حضور پر نور قبلہ گاہی قدس سرہ کی ایک محفل وعظ و تذکیر کا ذکر مولانا سونی واحد علی شیدارفاقتی صاحب بیان کرتے تھے کہ شاہ پور عرف سیدوں کا پرواضع سلطانپور کے جناب سید طفیل احمد رفاقتی نے بیان کیا کہ:

”ہمارے گاؤں میں ایک شب حضرت قبلہ عالم کے وعظ پاک کی محفل تھی تقریباً دس ہزار افراد پر مشتمل مجمع تھا، دور دور اطراف کے افراد جمع تھے، معمول کے مطابق کثیر تعداد میں غیر مسلم بھی حاضر تھے، آپ کے موعظہ حسنہ کی تاثیر میں مجمع ڈوبا ہوا تھا تنہی دور سے ایک سائڈ آتا ہوا دکھائی پڑا، مجمع میں داخل ہو کر ممبر کی طرف بڑھتا گیا لوگ ہلتے گئے کچھ لوگوں نے ہٹانا چاہا، حضور قبلہ گاہی نے فرمایا، مت بولو، دیکھو کس طرف جاتا ہے، سائڈ جھومتا ہوا تخت کی طرف چلا اور قریب پہنچ کر حضرت اقدس کے قدموں پر منہ کر کھڑا ہو گیا، آپ نے اس کے سر پر ہاتھ رکھ کر فرمایا اب جاو، وہ سائڈ الٹا پیچھے کو چلا اور چلا گیا، اس وقت مجمع سے دو غیر مسلم کھڑے ہوئے اور کہا لوگو، یہ سائڈ کہاں کا ہے، لوگوں نے لامعی ظاہر کی انہوں نے کہا آپ لوگ مانیں چاہے نہ مانیں، سائڈ کے روپ میں اور ہی کوئی تھا جو ہجرت (حضرت) صاحب کا ادب سکھانے آیا تھا، سید طفیل احمد صاحب نے فرمایا، اس واقعہ کا بہت چرچا ہوا۔“

یہ حقیقت عام سے عام ہے اور عامی سے عامی مسلمان بھی اس سے واقف ہے، وہابی فرقہ نے

ڈیڑھ سو برس سے سادے اور بھولے مسلمانوں کے درمیان میں پہنچ کر اہل سنت سوادِ اعظم کے عقائد پر غارت گری کو اپنا دین و ایمان بنا رکھا ہے، شرک و بدعت کے حربوں سے یلغار ان کی زندگانی کا اصل اصول ہے، بدعات و کفریات کی تعلیمات کو وہ ایمان و اسلام کا رکن اعظم مانتے ہیں، ان کی ان حرکتوں سے شورش و بے چینی پھیلتی ہے، اہل سنت کے قلوب مجروح ہوتے ہیں، ایسے گام پر وہ اپنے ہادیوں اور رہبروں کو اطلاع دیتے ہیں۔ ایسا ہی ایک موقع آیا جب بارہ سنی ضلع قصبہ حیدر گڑھ کے اہل سنت نے حضور پر نور قبلہ گاہی کو اطلاع دی کہ وہابیوں نے شورش برپا کر رکھی ہے، مناظرہ کا چیلنج بھی دے رہے ہیں، حضور تشریف لائیں، اس کی اطلاع در دولت پر ملی، آپ اطلاع پا کر ٹرین سے سفر کر کے بارہ سنی اسٹیشن پر پہنچے، راقم الحروف بھی ہمراہ تھا۔ ڈبے میں بے حد بھیر تھی، نکلنا مشکل ہو رہا تھا، فرمایا، میں کھڑکی سے باہر نکلتا ہوں تم سامان دیدینا چنانچہ کھڑکی سے پلیٹ فلام پر اترے، اس طرح اترنے سے ہاتھ کے کولہے میں شدید موج آئی، داعیوں میں کوئی بھی موجود نہ تھا، خود بارہ سنی سے بس کی سواری سے مقام موعود پر پہنچے، تب داعیانِ سادہ لوح حاضر ہوئے اور عدم حاضری کی معذرت کرنے لگے، فرمایا، تم تو اسی کام کے ہیں، یہ کہہ کر اصل معاملہ کی طرف توجہ مبذول کی، مناظرہ کی نوبت نہیں آئی شب میں جلسہ رشد و ہدایت ہوا، آپ کا موعظہ حسنہ ہوا، جس نے قلوب کو پختہ کیا، شانے کی موج کا درد تاتا زندگانی رہا، لیکن کبھی بھی کسی وقت بھی اس کا ذکر لب پر نہیں آیا۔

”دین پاک کے کسی کام آ سکتا ہوں تو پانچ پیسہ کا کارڈ بھیج دینا کافی ہے اس پر عمل کا ایک واقعہ یہ بھی ہے کہ اس مقام کے اہل سنت کا طبقہ غرباء کا تھا، چنانچہ واپسی کے وقت جب ان لوگوں نے بیس روپے نذر کے پیش کیے فرمایا، اس کو رکھو، پھر سے جلسہ کرنا، اپنی طرف سے بھی روپے دئیے، ایسا آپ کا معمول تھا، جہاں ضرورت سمجھتے، وہاں انتظام کے لیے اپنی طرف سے روپے دیتے۔ آمد و رفت کا خرچ اپنے پاس سے کرتے، بعض مقامات پر خود تشریف لے جاتے اور جلسہ کا انتظام کراتے، دیہی علاقوں میں ایسا اکثر ہوا کرتا تھا۔



مولانا الحاج ظفر الحسن صاحب قادری حامدی پوکھریروی نے بیان کیا کہ تھوہا بازار مناظرہ کے بعد ہماری دعوت پر ہمارے مدرسہ جلال پور ضلع چھپرہ تشریف لائے، اس وقت بڑی دردمندی سے فرمایا، مولانا آپ مدد کریں، تھوڑا سا وقت نکال کر ہمارے ساتھ رہیں، ایک بیل گاڑی کا انتظام کریں، لاؤڈ اسپیکر اور چند دریاں کرایہ پر حاصل کریں، اور دیہاتوں میں مواعظ و تفسیر کی باری باری ہمارے بھائیوں کی اطلاع کرادیں، وہاں کے لوگوں پر کسی قسم کا بار نہ ڈالیں، چنانچہ میں نے اس پر عمل کیا ووروں میں ساتھ رہا تقریریں ہوئیں اس کا خاص اثر ہوا۔

ارہر کی دال اور روٹی چٹنی رغبت سے کھاتے، جس سے میزبان خوش ہوتا، دیہاتی حلقوں کے دوروں میں آپ کے مکارم اخلاق کا خوب خوب اظہار ہوتا، ہر کسی سے اس کے مزاج کی باتیں سنتے اور اس کی رعایت سے اس کی سمجھ کی مطابق گفتگو فرماتے، معزز افراد کا اکرام فرماتے، ان کی باتوں کو توجہ سے سنتے اور ان کی گزارش قبول فرماتے، کوئی اپنے گھر لے جانے کی گزارش کرتا تو ضرور جاتے، حاجت مندوں کی مالی مدد فرماتے، لیکن خفیہ مدد فرماتے، آپ کے دست مبارک کی لکھی ہوئی تعویذوں کی برکتوں کا بے حد شہرہ تھا، تعویذ کے طلب گاروں کی بھیڑ کی بھیڑ جمع ہوتی، ان کی طلب پر ان کو تعویذ نقوش مرحمت فرماتے، پانی، تیل اور لوبان وغیرہ دم کر کے عنایت فرماتے، جس سے ان کو کثیر فائدہ حاصل ہوتے، ایک بار کا واقعہ ہے کہ دولت کدہ پر ایک شخص آیا تعویذ کا طلب گار ہوا، آپ نے تعویذ لکھ کر دیا، تعویذ پانے کے بعد بھی وہ شخص بیٹھ رہا، پندرہ منٹ کے بعد اس سے تعویذ طلب فرمایا، کھول کر اس کو دکھایا نقوش و حروف غائب تھے فرمایا ابھی میں نے تمہارے سامنے لکھا تھا، اس نے کہا جی ہاں، بار دیگر لکھ کر دیا اور فرمایا ابھی موم جامہ کر کے گلے میں ڈال دو، دیر نہ کرو، خطوط و حروف کیوں غائب ہوئے، اس بارے میں پوچھنا خیال میں نہیں آیا۔

### آمنت دعوت

حضور پر نور قبلہ گاہی قدس سرہ کی خدمت میں غیر مسلم بھی حاضر ہوتے، آپ ان سے ملتے ان کی



باتیں سنتے، ان کے حوائج کا مددائی کرتے، ان کی مالی مدد بھی فرماتے، ایک غیر مسلم رام اقبال سنگھ ساکن موہر سرائے اپنے والد کے بارے میں بتایا کہ ہمارے بابو جی بیمار پڑے تو مولانا بابا کے پاس آئے آپ نے دوا بھی دی اور پرہیزی کھانا کھانے کے لیے روپے بھی دیئے۔ قریب کے گاؤں قلی سرائے کے ایک اور غیر مسلم نے بیان کیا کہ ہماری مرنے لگی ہوئی بہنوئی مولانا بابا کی دیا اور کرپا سے ہم جیوت رہے، کچھ سیکنڈ ریلوے میں آفسر تھے وہ بہت آتے تھے، دیر تک بیٹھے تھے باتیں سنتے تھے، انہوں نے راقم الحروف سے کہا کہ ہماری پوسٹنگ بنارس میں بھی تھی، ایک دن لاؤڈ اسپیکر سے پرچار میں مولانا بابا کا نام سنا، رات میں جلسہ میں گیا آپ کی تقریر ہو رہی تھی، دو دو سامنے جا کر کھڑا ہو گیا کچھ دیر کے بعد ایک آدمی آئے اور کہا چلیے آپ کو حضرت مفتی اعظم صاحب نے بلایا ہے، میں ان کے ساتھ گیا اور تخت پر بیٹھ گیا، جلسہ کے بعد ساتھ لے گئے اور کھانا کھلوا یا، آپ کے کہنے سے ایک ہفتہ تک مرزا پور اور الہ آباد میں ساتھ رہا، آپ کی سنگت میں بہت اچھی اچھی باتوں کا حیاں پر اپت ہوا، مولانا بابا کو میں نے اپنی بیٹی کی بیاہ میں بلایا، آپ گھر پر آئے اور کچھ دیر بیٹھ کر واپس گئے۔

شاہ منو علاقہ جانس میں دو برہمن بھائی میں ایک کی صرف ایک بیٹی تھی، اس کو کوئی اولاد نہ تھی، وہ دونوں آپ کے پاس بیٹی کے لے کر آئے اور اپنی محرومی بیان کی حضور قبلہ گاہی نے فرمایا اولاد تو ضرور ہوگی اور تعویذ مرمت فرمایا، مدت پوری ہونے پر بیٹا پیدا ہوا وہ بچہ حضور قبلہ گاہی کے عرس چھلم میں حاضر ہوا، ساتھ والوں نے بتایا یہ حضرت صاحب کا بالاکا ہے۔ کانپور پھول باغ میں ایک سنجی غیر مسلم پیر کوٹھ شریف صوبہ سندھ کا باشندہ اور پیر صاحب پگارا کا معتقد تھا، قادری نسبت سنجی کانپور میں ایک دن ظہر بعد حاضر خدمت ہوا اور پیر صاحب کا خط پیش کیا، خط پڑھ کر اس کی طرف متوجہ ہوئے۔ ایک دن اس نے اپنے گھر پر چلنے کی درخواست کی آپ نے قبول فرمایا اور تشریف لے گئے چونکہ بڑا سنا جرتھا، اس کے یہاں مسلم ملازم بھی بہت تھے وہ سب موجود تھے، انہیں لوگوں نے کھانے پینے کا نظم کیا، کچھ دیر کے لیے اس نے تخلیہ کی اجازت طلب کی، کہا باتیں ہوئیں، وہ معلوم نہ ہو سکیں، بہر حال وہ ہمیشہ حاضر خدمت

ہوتا اور حاضری کے وقت السلام علیکم ورحمۃ اللہ کہا جواب میں آپ بھی علیکم السلام ورحمۃ اللہ فرماتے، اس سے معلوم ہوتا کہ وہ مشرف باسلام ہو چکا تھا اور مذاہب جواب میں علیکم السلام ورحمۃ اللہ فرماتے، کیونکہ اکثر دیکھا گیا کہ کوئی غیر مسلم حاضر ہوا، اس نے کہا سلام، آپ نے جواب میں صرف سلام فرمایا۔

حضور قبلہ گاہی، موضع ساڈا ضلع باندا تشریف لے جاتے، اس قریہ میں برہمنوں کی کثیر آبادی ہے، آپ کی آمد کی اطلاع پا کر وہ ملنے آتے، ایک بار وہ لوگ آئے تو پرانے بزرگوں کی باتیں کیں، انہیں باتوں کے آپ سے بھی طالب ہوئے، آپ نے فرمایا کہ پہلے حلال روزی آسانی سے فراہم ہوتی تھی، حلال دانے کی برکت ہوتی تھی، قلب کا تزکیہ خود ہوتا تھا، دوسرے یہ کہ پہلے کے بزرگ ریاضت بھی بہت کیا کرتے تھے، ایک برہمن نے کیا کیا اب بھی ایسے بزرگ ہیں، جو گھرے کوئیں میں کودیں اور نکل آئیں اور چوٹ بھی نہ لگے، فرمایا یہ تمہارے سامنے بیٹھے ہوئے ہیں یہ حضور قبلہ گاہی قدس سرہ کے مرتاض، قائم اللیل اور صائم النہار فدائی مرید جناب شاہ امام علی شاہ صاحب علیہ الرحمہ تھے، ان لوگوں نے کہا ہاں یہ تو ہیں، جناب شاہ صاحب علیہ الرحمہ، اسی موضع کے رہنے والے تھے، ۱۶ برس کی عمر بھی جب جذب رحمت الہی نے ان کو اپنی طرف کھینچا، وہ گھر سے نکل پڑے، پہاڑوں، پہاڑوں پر بیرا کرتے، پتیلیاں کھاتے اور روزہ رکھتے، بکثرت سے نوافل پڑھتے، عرصہ بعد نیچے آئے، جہاں چلایا، چلتے چلتے رک جاتے، چند دن بعد وہاں سے بھی کوچ کرتے، عید بقر عید میں روزہ رکھتے، عاشق الرسول شہر پیشہ سنت مولانا محمد حشمت علی خاں رحمہ اللہ نے شہر سنی تو ملاقات کے لیے تشریف لے گئے اور فرمایا عید بقر عید میں روزہ رکھنے سے روکا گیا ہے، بات پوری بھی نہ ہوئی تھی کہ اٹھ کر شاہ صاحب چل دیئے، شاہ صاحب نے خود بیان کیا کہ میں نے سفر میں سنا کہ بہت بڑے بزرگ مفتی اعظم کانپور و عظیم فرمانے کے لیے آنے والے ہیں، دل کھینچا، میں بیان سننے کے لیے پہنچ گیا، دیکھا تو یہ دیکھا کہ یہ وہی بزرگ ہیں، جن کو میں نے عربوں کے لباس میں برسوں پہلے دیکھا تھا، واقعہ یہ ہوا تھا کہ باندا اور جھانسی کے علاقوں میں بہت بڑے مندر ہیں اور سادھو منت تیاگی اور غیر تیاگی بھی بہت رہتے ہیں، ان سے بحث میں یہ طے پا گیا کہ چسپو باری باری

گہرے کونیں کودیں اور خود نکلیں جو کامیاب ہو گا وہ اپنا مذہب مذہب تیاگے گا میں نے بسم اللہ کہہ کر پھلانگ لگا دی اور جب نکلنے کا ارادہ کیا تو عربوں کے لباس میں ایک بزرگ کو دیکھا انہوں نے کونیں میں ہاتھ بڑھا کر مجھے اوپر نکال لیا اور خود غائب ہو گئے، جلسہ میں حاضری کے موقع پر وہی صورت دیکھی تو، پہلی بات جو زبان سے نکلی وہ یہ تھی کہ حضور میں ابھی تک کسی کا غلام نہیں بنا مرید کر کے مجھے غلام بنالیں، غلام بن گیا شاہ صاحب نے کہا کہ حضور قبلہ عالم نے برہمنوں سے فرمایا کہ کوئیں میں کوزے اور نکل آنے والے یہ تمہارے سامنے بیٹھے ہیں تو مجھے تعجب ہوا کہ غلام نے تو کبھی اس کا ذکر اپنے آقا سے کیا نہیں اور آپ کو معلوم ہے، بعد کے زمانے میں جب ہمرکابی کی سعادت حاصل ہوئی اور تیمم واقعات نظر کے سامنے گزرے تو یقین ہو چلا کہ قلوب کے احوال پر حضرت پیر و مرشد قبلہ کی نگاہ ہے۔

جناب شاہ صاحب نے بیان کیا کہ ایک بار سخت پریشانی میں پڑا جس کے علاقہ میں ہمرکاب تھا ایک پروا سے دوسرے پروا پیدل جاتے ہوئے اپنی پریشانی کا حال کہا اور یہ بھی کہہ کر گزرا کہ ہم کو یقین ہے کہ مخالفت ہمارا کچھ بگاڑ نہ سکے گا، آقا نے سننے کے ساتھ پلٹ کر فرمایا کہ جب یقین ہے کہ مخالفت کچھ بگاڑ نہ سکے گا تو پھر شکوہ کیوں؟ پھر فرمایا کہ ہم کو تو پورے ہندوستان میں ایک بھی یقین والا نہیں ملا۔

حضور پر نور قبلہ گاہی قدس سرہ کی خدمت میں ایک شخص آیا وہ مرید بھی تھا انہوں کے بعد اس نے اپنے احوال کہنے شروع کیے، کہتے کہتے کہنے لگا حضور صاحب میں جب نماز کے لیے تحریمہ کہتا ہوں میرے باطن پر یہ کیفیت مکمل طاری ہوتی ہے کہ خدا مجھ کو دیکھ رہا ہے، پھر یہ کیفیت ہوتی ہے کہ میں خدا کو دیکھ رہا ہوں ایسی کیفیت رکوع میں ہو جاتی ہے، جب سجدہ میں جاتا ہوں، تو چاروں طرف سے نوری نور کا گھیر انظار آنے لگتا ہے میرا اپنا وجود ختم ہو جاتا ہے اور میں نے خدا ہو جاتا ہوں، اس شخص نے جوں ہی آخری جملہ کہا میں نے استغفار تو بہہ پڑھا، اس پر شدید ناراضگی فرمائی، اس سے توبہ کرایا کلمہ پڑھوایا، اس کے بعد موسم شیطانی سے حفاظت کے لیے ایک ورد تلقین فرما کر اس راہ کی خطرناکیوں کا بیان فرمایا۔

منشی سید نور الحسن صاحب نیر پوری دولت کدہ پر قیام کے دوران روز حاضر ہوتے، سادہ وضع



نیک طبع تھے۔ انہیں کی موجودگی میں چند افراد بیعت ہوئے، منشی جی نے بتایا کہ میں بھی مرید ہو گیا ہوں، سیدھولی ضلع درجہ بھنگہ گیا تھا، وہاں دیوبند سے حضرت شیخ الاسلام آئے تھے، لوگوں نے مجھے بھی مرید کرادیا، سنتے ہی حضور پرنور قبلہ گاہی نے فرمایا، منشی جی آپ بھی کہاں پھنس گئے، منشی جی نے کہا: کیا وہ سنی نہیں ہیں، فرمایا وہ سنی ہی نہیں تو حنفی کہاں سے ہوگا وہابی دیوبندی ہے، منشی جی نے کہا تو ہم سے غلطی ہو گئی، آپ ہی ہم کو مرید بنالیں، اسی وقت ان کو سلسلہ میں داخل فرمالیا اور دیر تک عقائد اہل سنت بیان فرمایا اور دیوبندی مذہب کے بطلان بیان فرمائے بندہ سے حفظ الایمان لکوا کر ان کو سنایا اور دکھایا اور فرمایا اب اگر کبھی سیدھولی جانا ہو تو وہاں کے لوگوں سے اس کو پوچھیے۔

راقم الحروف کے نانہال میں پوکھیرا کے حضرات علماء اولیاء کی بے حد آمد ہوتی تھی انہیں کی توجہ سے سالانہ جلسہ بھی ہوتا تھا، ایک جلسہ میں مظفر پور کے دیوبندی مدرسہ جامع العلوم کے مولوی جمیل وغیرہ کو بھی دعوت دی گئی، وہ سب پہنچ بھی گئے، حضرت مولانا شاہ ولی الرحمن پوکھیروی علیہ الرحمہ نے یہ سب معاملہ دیکھا تو جلسہ میں شرکت سے جدا ہے، اس کے بعد سے ان کی آمد کا سلسلہ بند ہوا تو جلسہ کا بھی سلسلہ بند ہوا، حضور پرنور قبلہ گاہی کی شادی یہاں کے دین دار رئیس وزمین دار مولوی امیر الدین حسین بابو کی چھوٹی دختر سے ہوئی، یہ رشتہ دینی خیر و برکت کے فیضان کا بھی باعث بنا، پوکھیرا کے سنی علماء کی آمد اور قیام اور منقطع جلسہ کے احوال مسموع ہوئے تو، جلسہ میلاد النبی ﷺ کے انعقاد کی سعی کی، جلسہ ہوا اور عظیم فیوض و برکات کا سماں ہوا، پوکھیرا کے سنی علماء کی تشریف آوری ہوئی، دیوبندی مولویوں کی آمد کا سلسلہ بند ہوا، نانہال حرم کو بنوایا ہوا، مسجد کے جانب پورب بہت بڑا منظر تھا، دن میں آپ وہاں پر رہتے، لوگوں کی آمد ہوتی، اسی زمانہ کا واقعہ ہے، جو بندہ کو اچھی طرح یاد ہے، آپ نے بہت اعباس اور شرح کے ساتھ فرمایا کہ:

سنی حنفی اور وہابی دیوبندی کی پہچان

”سنی حنفی کی اور وہابی دیوبندی بد مذہب بے دین کی اس زمانے میں سب سے



آسان پہچان یہ ہے کہ اس کے سامنے اعلیٰ حضرت مولانا احمد رضا خان صاحب فاضل بریلوی رحمۃ اللہ علیہ کا نام لیا جائے اگر ان کا نام سن کر اس کے چہرہ پر خوشی دکھائی پڑے تو جان لے کہ یہ صحیح العقیدہ اہل سنت سنی حنفی ہے اور اگر چہرہ سے ذرا سا بھی ناگواری محسوس کرے تو سمجھ لے کہ بد مذہب بے دین ہے وہابی، دیوبندی ہے۔

### فیض صحبت کی برکتیں

حضور قبلہ گاہی کی مجالس، روحانی تطہیر و تزکیہ کا دارالشفاء تھیں، جلالت شان اور عظمت مکان اور ہیبت حق کے باوجود، آپ کی خدمت میں ہر طرح کے لوگ آتے، آپ ان کی خیریت پوچھتے صالح اور غیر صالح کی کوئی پابندی نہ تھی، بہت عمومیت تھی، ایسے ہی آنے والوں میں ایک صاحب بے حد سے نوش تھے، مگر حاضر ہوتے تھے، ایک دن بڑی عاجزی سے کہنے لگے حضرت صاحب سب لوگ مرید ہو گئے ہم نہیں ہوئے، ہم بھی مرید ہوں گے، فرمایا، بہت اچھا، فرمایا تھوڑی سی پھینی کا شربت بنا لو، خود ہی پیے دیے، اس کے بعد فرمایا وضو کر کے دو رکعت نفل پڑھ کر آؤ، حکم کی تعمیل کی، اس وقت ان کو سلسلہ میں داخل فرمایا، جب تک وہ حاضر رہے بے حد محبت و شفقت بھری نظروں سے ان کو دیکھا کیے، حضور قبلہ گاہی کی نظر ان صاحب کے احوال پر تھی، کہ اب تبارک و تعالیٰ نے ان کو توبہ کی توفیق خیر بخشی اور وہ تائب ہوئے، اس طرح کے تائبین کی کثیر تعداد کا فقیر کو ذاتی علم ہے، جن کی اگلی زندگی انوار شریعت مصطفوی، سے محلی رہی، ایک معر شخصیت بے حد منہ نوش تھے، صرف پہلی بار آپ کی خدمت میں حاضر ہوئے، آپ کی نگاہ ان پر بار بار جاتی تھی، آپ ان کو جانتے تھے، تھوڑی دیر بعد وہ بولے، حضرت ہمارا دل آپ سے مرید ہونے کو چاہتا ہے، آپ نے فرمایا ہاں! توبہ بڑی بات ہے، اور وضو و نفل کی تائید سے پہلے ہی ان کو سلسلہ میں داخل فرمایا، اس کے بعد ان کی زندگی کا انقلاب بھی دیکھا، حوائج سے فراغت کے بعد اکثر اوقات مسجد میں موجود، صاحبین کرام کے بارے میں لکھا گیا ہے، ان کی

تکبیر تحریمہ چھوٹی نہ تھی، ان صاحب کے لیے یہ ممکن نہ تھا، کہ مسجد شریف میں اذان ہو رہی ہو اور مسجد شریف میں موجود نہ ہوں، ایسے کھوئے سے رہتے، کہ اگر ظہر و فجر کی اذان انہوں نے دی تو قبل از وقت بار دیگر وقت پر اذان دی گئی، پہلے منے نوشی کی سرمستیاں تھیں، ماضی پر اگندہ تھا، اب محبت الہی کی تجلیاں تھیں، اس میں ہوش و خرد سے واسطہ نہ تھا، ان کا نام محمد سلیم مرحوم تھا۔

### حنات الدھر برکتہ العصر

حضور پر نور قبلہ گاہی قدس اللہ تعالیٰ بسرہ کا شروع شروع میں عمومی بیعت لینے کا معمول نہ تھا، لیکن جب اس کے برکات ملاحظہ فرمائے تو بیعت لینے کا عمومی دروازہ کھول دیا، آپ کی نگاہ اس پر تھی کہ داخل سلسلہ ہونے والا کسی بھی منزل میں اپنے مرید ہونے کی لاج ضرور رکھتا ہے اور کھلے ہوئے منکرات و منیات سے گریزاں رہنے کی سعی کرتا ہے اور یہ توبہ اور بیعت اس کے لیے منکرات کا وفاقہ بن جاتا ہے اور بکثرت افراد و اشخاص کو حضور قبلہ گاہی قدس سرہ کے انفاس قدسیہ کی برکت سے توبہ و انابت کی دولت اسی ملی اور بہتوں کو وصل حق میسر آیا فیض یا فکاح صحبت بھی ہدایت و رہنمائی میں مشعل ستاروں کے ہوں گے لاریب آپ ستر یزدال، حنات الدھر اور برکتہ العصر تھے۔

حضور اکرم شافع الثاقبین رحمۃ اللہ علیہما نے فرمایا کہ

ہماری امت میں ہر دور میں ایسے افراد کا وجود ہوتا رہے گا، جن کی طبیعت میں محبت اور سلامتی ہوگی اور طبیعتیں متوازن ہوں گی، ان پر غفلت کا غلبہ نہ ہوگا، ان کے قلوب اللہ تعالیٰ کی بارگاہ کے مشفق ہوں گے، ہمیشہ اللہ تعالیٰ کا شکر ادا کرنے والے ہوں گے، فلاح پانے والے ہوں گے۔

ایک دوسری حدیث شریف میں ہے کہ

یہ افراد اہل سابقون ہوں گے یعنی نیکیوں میں سبقت کرنے والے ہوں گے، ان کے طفیل اللہ جل شانہ مخلوق کو روزی دے گا، ان کی وجہ سے زمین پر بارش ہوگی، وہ اپنے ماتحت کو تکلیف

نہیں دیں گے، نہ ہی کسی پر دست درازی کریں گے، انہیں دنیا کی کسی چیز کی طمع بھی نہ ہوگی، وہ دنیا و مافیہا کے احوال سے آنکھیں بند رکھتے ہیں، ان کی باتیں شیریں ہوں گی اور نہایت درجہ متقی و ہمدرد ہونے لگے۔

حضور اکرم ﷺ نے یہ بھی ارشاد فرمایا،

ایسے افراد جن کو یہ مراتب ملیں گے، ان کو صوم و صلوٰۃ کی کثرت اور بیع و تہلیل پر مداومت کی وجہ سے یہ فضیلت نہیں ملے گی، بلکہ حسن اخلاق، صدق و تقویٰ، حسن نیت، اور مسلمانوں کی خیر خواہی اور اللہ تعالیٰ کی رضا کے لیے نصیحت و وعظ، صبر و حلم اور ذلت سے پاک عاجزی کی وجہ سے یہ فضیلت اور یہ مقام حاصل ہوگا، انبیاء زمین پر اللہ کے اوتاد ہیں ہماری امت کے یہ افراد ان کے بدل ہوئے انہیں ابدال کہہ سائے گا۔

حضور قبلہ گاہی قدس سرہ کے برکات و فیوض میں یہ عام بات تھی، کہ جس آبادی میں کثرت سے تشریف لے گئے اور جن غریب اور مفلوک الحال کے گھروں پر قیام فرمایا، اس میں روزی کی کثرت اور خوشحالی ضرور پیدا ہوئی، جو محتاج تھے وہ غنی ہوئے جو دوسروں کے محتاج و دست نگر تھے، انہوں نے دوسروں کی دستگیری کی۔

### فحط اور استسقاء کی نماز

آپ کے وصال شریف سے سات آٹھ برس پہلے اتر پردیش کے علاقہ میں سخت فحط پڑا، شدت گرمی سے لوگوں اور جانوروں کا بڑا حال تھا، اسی زمانے میں کانپور کے ماسکونوں کی ایک تعداد حاضر خدمت ہوئی اور عرض گزار ہوئی کہ بارش نہ ہونے کی وجہ سے گرمی سے سخت پریشانی ہے، دعا فرمائیں کہ بارش ہو، آپ نے معاف فرمایا، ہم سب مل کر دعا مانگیں، اس کے لیے جامعہ شریف کی عید گاہ کا میدان مقرر فرمایا، وقت مقرر ہوا تشریف لے گئے، ہزاروں مسلمان جمع تھے حضور قبلہ گاہی قدس سرہ استسقاء کی نماز



پڑھائی، تھوڑی دیر بھی نہ گزری تھی کہ آسمان پر بادل کی گھٹا چھائی بارش ہونے کے چھینٹے پڑے، حضور قبلہ گاہی نے فرمایا اعلان کر دو کل کانپور کی عید گاہ میں سب جمع ہوں وہاں یہ نماز پڑھی جائے گی، لیکن وہابیوں نے اس مختصر وقت میں خفیہ تیاری کی اور عید گاہ میں پہنچ گئے، ان کے امام عیدین نے نماز استسقاء پڑھائی، جیسے جیسے وقت بڑھتا گیا، دھوپ کی تمازت میں شدت آتی گئی، اس وقت وہابیوں ہی نے عام طور پر ملامت کی اور سب نے کہا کل حضرت مفتی اعظم نے دعاء کرائی تو بارش کے چھینٹے بھی پڑے اور دھوپ کی گرمی بھی ہلکی پڑی، عید گاہ کے امام نے گرمی بڑھادی۔

### صلاح و فلاح و اتحاد

حضور قبلہ گاہی قدس سرہ کے وجود سے صلاح و فلاح اور اتحاد کی تائیدیں پھوٹی تھیں، خصوصیات کے فیصلے بھی فرماتے، کبھی نہیں دیکھا گیا کہ آپ نے کوئی فیصلہ فرمایا ہو اور فریقین نے اس کو قبول نہ کیا ہو، احیاناً اگر کبھی ایسا واقعہ پزیر ہوا تو اس کا انجام بہت ہی برا ہوا، ادارہ شرعیہ کے منصوبوں کے استحکام اور ابلاغ کے لیے جب اجلاسوں کا سلسلہ قائم ہوا تو مظفر پور شہر میں یادگاری اجلاس ہوا، حضور قبلہ گاہی کی اقامت گاہ پر اجلاس میں مدعو علماء و مشائیر، علامہ ارشد القادری، مولانا مفتی شریف الحق امجدی، مولانا سید الزماں صاحب قبلہ، مولانا خواجہ سید رکن الدین اصدق چشتی وغیرہم موجود تھے، جمعی محفی مولانا شاہ علی احمد جید القادری اور مولانا مفتی محمد قاسم صاحبان نے میری حاضری کا فائدہ اٹھا کر حضرات کرام کے سامنے فقیر اور مولانا سید الزماں صاحب علیہ الرحمہ کے درمیان دینی اختلاف کے تصفیہ کا معاملہ رکھ دیا، علامہ ارشد القادری میری طرف متوجہ ہوئے، فرمایا آپ اپنا دعویٰ بیان کریں، ابھی اپنے دعویٰ کا بیان شروع بھی نہیں کیا تھا کہ حضور قبلہ گاہی نے فرمایا،

”میں مولانا سید الزماں صاحب کو مکرم کہتا ہوں، محمودان سے معافی مانگیں اسی میں ان کی سعادت ہے،



فقیر حکم کی تعمیل میں کھڑا بھی نہ ہوئے پایا تھا کہ مولانا مفتی شریف الحق صاحب نے عرض کیا  
حضور! محمود میاں صاحب اگر چہ خورد ہیں، مگر بات ان کی بزرگ ہے،  
ان کو کہنے کی اجازت دی جائے

فقیر نے جب اپنا دعوائی بیان پیش کیا تو مولانا سید الزماں صاحب قبلہ نے قسم کے ساتھ اس کا  
انکار کر دیا، میں نے بھی بقسم ان کے انکار کو رد کیا، میرے طرز عمل پر مولانا مفتی شریف الحق صاحب نے  
فرمایا، محمود میاں آپ کی فضیلت پر روشن ہے، قسم کے ساتھ انکار مدعی علیہ کا حق ہے، مفتی صاحب کی بات  
ختم ہونے سے پہلے ہی علامہ ارشد القادری گویا ہوئے، مفتی صاحب آپ کی بات درست ہے، لیکن محمود  
میاں قبلہ اور مولانا سید الزماں صاحب کی گفتگو کی کڑیاں ملانے سے محمود میاں کا دعویٰ ثابت ہوتا ہے، یہ  
کہہ کر مولانا سید الزماں صاحب قبلہ کی طرف، متوجہ ہوئے فرمایا مولانا آپ کیا کہتے ہیں، مولانا سید الزماں  
صاحب علیہ الرحمہ نے فرمایا میں مفتی نہیں ہوں، مقتدیان کرام کا متبع ہوں، علامہ ارشد القادری نے مولانا  
مفتی شریف الحق امجدی کو متوجہ کیا، انہوں نے فرمایا، محمود میاں صاحب نے جن علماء پھلوری کے اقوال و  
ضلال و کفریات کا تحوالہ ذکر کیا وہ کافر ہیں، کیوں کہ وہ تو بین شان پاک ﷺ کرنے والوں کے حمایتی  
ہیں، ان کی حمایت ان کے کافر ہونے پر متفرع ہے، علامہ نے مولانا سید الزماں صاحب سے فرمایا آپ  
نے فتویٰ سن لیا، جواب ملا میں اس کو مانتا ہوں اور کافر مانتا ہوں۔ حضور قبلہ گاہی کا ایما ہوا، میں نے مولانا  
سید الزماں صاحب قبلہ سے عرض کیا آپ نے اہل حق کے موقف کی تائید فرمادی تو پہلے بھی آپ میرے  
بزرگ تھے، اب اس موقف پر میں پھر آگیا آپ مجھے معاف فرمائیں، مولانا نے آبدیدہ ہو کر گلے لگایا،  
میرے دعویٰ میں بزرگان بریلی شریف خصوصاً اعلیٰ حضرت ام اہل سنت قدس سرہ کی پرزور حمایت اور  
ان کے دینی کمالات اور حملہ برائت سنت اور نکلیت بدعات کی مضبوط وکالت تھی، جبکہ مولانا معظم، اہل  
پھلوری کے طرف دار تھے، اس موقع کے حاضرین کے بہت سے افراد اب بھی موجود ہیں۔

## باب

### کشف و کرامات

حضور قبلہ گاہی قدس سرہ کے کثیر ارادت مند شہر جالون اور اس کے اطراف کے مواضع میں بھی ہیں، دینی سرگرمیاں بھی وہاں بلند یوں پر ہیں، صلابت دینی میں بھی اس کا امتیاز ہے، چمن کی زینت جس طرح گلوں سے ہوتی ہے تو خاروں کا وجود بھی وہاں دکھائی پڑتا ہے، یہاں کے متوسلوں میں چند افراد اسی ذہنیت کے تھے، جن کی وجہ سے شورش برپا ہوتی تھی، اخوان روحانی کی دعوت پر فقیر کا جانا ہوا تو مخلصوں کے درمیان آداب پر گفتگو کی، اسی محفل میں مقبول نام کا ایک شخص موجود تھا، اس نے زبان کھولی، اعتراض کیا فقیر نے جواباً کہا شیخ کے انفس کی برکتوں سے جو منزل آتی ہے، اس کے متعلق واصلاح حق کی خاص اصطلاح، فنا فی الشیخ کی ہے، اس نے پھر کہا یہ تو پیر پرستی ہوئی، میں نے عرض کیا، یہی حق پرستی کی پہلی منزل ہے، اس گام پر وہ اٹھ کر چلا گیا اور اپنی بولی میں میرا نام لے کر کہا کہ محمود میاں صاحب تو بت پرستی کی تعلیم دیتے ہیں، مقیدل نے کچھ مولویوں سے استفتاء کیا، جیسا سوال تھا ویسا جواب آیا، لیکن چونکہ واقعہ کے شاہدین کثرت سے تھے، اس کے منگائے ہوئے فتاوے بے اثر رہے، خطیب

مشرق مولانا مشتاق احمد نظامی علیہ الرحمہ اور مولانا مفتی شریف الحق علیہ الرحمہ کا جانا ہوا تو اس نے ان کے پاس پہنچ کر فریاد کی، پہلے تو ان دونوں نے حقائق پر روشنی ڈالی لیکن جب مقبول کی لے تیسز ہوتی تو دونوں نے اس کو سرزنش کی لیکن وہ خاموش نہیں ہوا، ماہ دو ماہ کے وقفہ سے حضور قبلہ گاہی بمبئی نے کسی سلسلہ میں تشریف لے جاتے تھے، اس کے بعد جانا ہوا تو مقبول بھی پہنچا، ”پیر پرستی تو بت پرستی ہے“ سے اپنی بات شروع کی، صحیح صورت پر آپ نے روشنی ڈالی اور اسے سمجھایا لیکن وہ ”پیر پرستی، بت پرستی“ کی رٹ لگاتے رہا، اس وقت آپ کے چہرہ سے ناراضگی کا صاف اظہار ہو رہا تھا، اب زبان کھلی تو فرمایا:

”مقبول! پیر پرستی ہی حق پرستی ہے، پیر پرستی کو تو بت پرستی کہتا ہے تو — تو بت پرستی ہی کرے گا۔“

حاضرین مجلس کا بیان ہے کہ اس وقت سب پر ہیبت حق چھا گئی، سب لرز گئے، خالص حالات میں آپ کی زبان سے نکلے ہوئے کلمات وقوع پذیر ہو کر رہتے تھے، چند ماہ کے بعد لوگوں نے سرکی آنکھوں سے دیکھ لیا، مقبول گھٹنا بجاتا تھا، اس کا آخر انجام بت کدہ کے دروازہ پر ہوا، اور اسی جگہ پر موت بھی ہوئی، نعوذ باللہ من غضب اولیائہ۔

کلکتہ فساد کے ہولناک فساد میں اہل اسلام کے جان و مال کا بے حد نقصان ہوا، اس فساد کی چندے کے لیے جماعتیں سرگرم ہوئیں، کانپور کے مسلمانوں نے بھی اس میں بڑا حصہ لیا، شفیق آباد جامع مسجد کے امام کی قیادت میں وفد کلکتہ پہنچا وفد کے ارکان، واپس لوٹے تو قائد وفد پر گڑبڑی کا الزام لگایا چندہ دینے والوں نے بھی حساب کا مطالبہ کیا لیکن ناکام رہے، بات بڑھی، عوامی مطالبہ نے زور پکڑا، عوام نے حضور قبلہ گاہی کی خدمت میں رجوع کیا، اس کے لیے مجلس مشاورت ہوئی، تمام معاونین نے جمع ہو کر اپنے اپنے چندوں کا جولا کھوں کی گنتی میں تھا حساب مانگا، سخت ہنگامہ ہوا، امام صاحب کی خیانت کا ثبوت کھل کر سامنے آیا، لیکن وہ حساب نہ دینے پر اڑ گئے، اب مطالبہ ان کی منصب امامت کی معطلی کا آیا، اس کی وجہ سے بات بے حد بڑھ گئی، اس کے بعد امام صاحب نے شری لوگوں کو اپنے ساتھ اکٹھا



کیا منصب امامت پر قابض رہے، امام صاحب نے اس کے بعد خفیہ طور پر چھوٹے چھوٹے کتابچے چھپوا کر بھی پر بے حیا، ناجائز، تمثیلی لکوائیں، کیا علما، کیا ائمہ، کیا علماء اہل سنت حضور قبلہ گاہی کے سوا سب ہی زد پر ہوئے، ایک دن ظہر کے بعد، شہر کے ایک جلیل القدر عالم مولانا محمد محبوب اشرفی صاحب کو حضور قبلہ گاہی کی خدمت میں سرایمہ بیٹھا دیکھا، ان کے ہاتھ میں لفافہ اور ایک مطبوعہ پر چھاتا تھا، جس میں اتہامات درج تھے، حضور قبلہ گاہی نے ان محترم عالی سے فرمایا آپ صبر کریں اور خاموش رہیں، اس کا انجام اس انتہام سے بھی بدتر ہوگا، چند ماہ بعد لوگوں نے دیکھ لیا کہ امام صاحب کی کیسی رسوائی ہوئی، اور کس رسوائی کے ساتھ وہ امامت کے منصب سے برطرف کیے گئے۔

جائس شریف سے بجانب شمال، حسن کا پورا، اور اس کے اطراف کے مواضات بھی حلقہ ارادت مندوں سے بھر ہوئے ہیں گو جر مسلم کی آبادیاں ہیں، نیکیوں کا آجالا بھی ہے اور بد وضع لوگ کی اعمال امن سفر بھی کی شررباریاں بھی ہیں جھگڑا لڑائی، قتل و ضرب کی بھی کمی نہیں، چنانچہ ایک بار آپ کی تشریف فرمائی سے قبل باہی لڑائی میں ایک قتل کا حادثہ رونما ہو چکا تھا، فریقین و البتگان سلسلہ میں تھے، حضور قبلہ گاہی کی خدمت میں فریقین بھی معمول کے مطابق حاضر خدمت تھے، واقعہ کا آپ کا علم ہو چکا تھا، آپ نے دل گیری سے اپنے ملال کا اظہار فرمایا اور مصالحت کے لیے تاکید فرمائی، مقتول کے وارثوں کی طرف سے بدلے کی بات خذت کہی گئی، آپ خاموش و مغموم دیر تک ان کی سنتے رہے، اس درمیان میں پر ملال رہے، جب زبان کھلی تو فرمایا۔

جب نہیں مانتے ہو تو آٹھ نو قتل اور ہوں گے۔

عزیز گرامی چودھری محمد صنیف رفاقتی مقیم لکھیم پور اور ان کے بھائیوں نے بتایا، آٹھ قتل اس سلسلہ کے ہو چکے ہیں، معاذ اللہ منہ۔

حضور پر نور قبلہ گاہی قدس سرہ اپنے مدرسہ، مدرسہ احسن المدارس قدیم کی مسجد شریف میں نماز و اوراد سے فارغ ہو کر اپنے حجرہ میں جا رہے تھے، جمعی ایک شخص پر نظر ٹھہر گئی، جو بیٹھ کر نفل پڑھنے جا رہا



تھا، آپ نے اس سے فرمایا نفل بھی کھڑے ہو کر پڑھا کرو حنفی مذہب میں کوئی بھی نماز بیٹھ کر نہیں ہے، اس نا سمجھ نے کہا کیا بیٹھ کر نہیں ہوتی، آپ نے جواب دیا تو بیٹھے ہو یہ کہہ کر آئے بڑھ گئے، اس کے بعد اس نے اٹھنے کا ارادہ کیا تو اٹھنے کی طاقت نہیں، بہت کوشش کی اور روتا اور کہتا میاں معاف کر دیں، غلطی ہو گئی، آپ حجرہ سے اتر کر تشریف لائے اور اس کا ہاتھ پکڑ کر کھڑا کر کے فرمایا جاؤ گھر جاؤ۔

### قلم ہی چلائے گا

فقیر راقم الحروف بہت چھوٹی عمر کا تین برس کے آس پاس کا تھا، جی ٹھہرے سے لگ کر کھیل رہا تھا، ایک ہم عمر بچے نے ہاتھ چھڑا دیا جس کی وجہ سے راقم الحروف گر گیا، بچے نے ہاتھ کی ہڈی میں چوٹ آئی، مرہم پٹی کی گئی لیکن ورم قائم رہا حضور پر نور قبلہ گاہی، اقامت کانپور کے دوسرے تحفہ قرآن پاک کے لیے ہم ماہ لیے گئے، یہاں کریم بخش مرحوم اور رحمت اللہ پہلوان مرحوم مسرہم پٹی کا کام کرتے تھے، آپ نے مجھے ان کو دکھایا اور انہوں نے بڑی محبت سے سکائی کر کے مرہم پٹی کا کام شروع کیا، چند دنوں بعد ہڈی ملائم ہوئی، تو دونوں طرف لوہے کی پٹی لگا کر باندھ دیا، اس کی وجہ سے تکلیف بڑھ گئی اور میں فقط محمد سعید صاحب مرحوم کے پاس پڑھنے نہیں گیا، حافظ صاحب جب عصر کی نماز مدرسہ کی مسجد شریف میں ادا کرتے تھے، جب آئے تو مجھے معلوم کیا، میں مدرسہ کی دوسری منزل پر لیٹا رہ رہا تھا، حافظ صاحب نے میرا یہ حال دیکھا تو محبت سے وجہ پوچھی اور ہاتھ بڑھا دیا، انہوں نے فرط محبت سے پٹی کھول دی اور کریم بخش اور رحمت اللہ پہلوان کو برا بھلا کہا، بلکہ دوسرے دن ان کی دکان پر جا کر لڑے بھی، حضور سیدالو الا قبلہ گاہی سفر سے واپس ہوئے تو دونوں بھائیوں نے حافظ صاحب کی شکایت کی، آپ نے فرمایا رہنے دو، بل تو چلائے گا نہیں، قلم ہی چلائے گا، آپ کی زبان مبارک سے نکلے ہوئے، جملے میرا مقدر بن گئے۔۔۔ تقریر، تدریس سے ہمیں زائد اوقات کا حصہ قلم کا ہاتھ میں رہنا ہے جس سے اللہ جل شانہ کا اس کے حبیب پاک ﷺ اور آپ کے آل اطہار ازواج کا صحابہ کرام کا آپ کی امت کے اختیار کا ذکر لکھا کرتا ہوں، یہ کرم پر کرم ہے، دیا ہے تمہاری

حضور قبلہ گاہی قدس سرہ دوسری بار حج و زیارت کی حاضری کے بعد کانپور میں اپنی جائے اقامت، مدرسہ احسن المدارس قدیم کی پہلی تعمیر کے حجرہ میں تشریف فرما تھے، جمعرات کا دن تعطیل کا تھا اس سے ظہر کے بعد حجرہ میں گیا، آپ دھن رخ کر کے بیٹھے تھے میں بھی جا کر بیٹھ گیا، آپ کسی کتاب کے مطالعہ میں مشغول تھے، بایاں پاؤں دابنے پاؤں پر تھا میرے دل میں خطرہ گزرا، دینی کتاب سے پاؤں اوجھا ہے، اس خطرہ کے ساتھ ہی، آپ نے کتاب کی طرف نظر کی اور اٹھا کر ایٹنے کی الماری پر رکھ دی اور میری طرف دیکھا۔

سیدی حضرت مولانا سید شاہ محمد حامد اشرف کچھوچھوی نے حضور پر نور قبلہ گاہی کے مناقب بیان کرتے ہوئے بیان فرمایا، میں ممبئی سے وطن جانے کے قصد سے چلا، اس زمانے میں جھانسی میں گاڑی بدلتی ہوتی تھی، جھانسی پہنچ کر ارارہ کیا کہ ایک دن کے لیے کانپور اتروں گا اور حضرت مفتی اعظم کے پاس قیام کروں گا، کانپور پہنچا تو حضرت کو موجود پایا کھانے کا وقت تھا، باورچی سے کھانا منگوایا، جس میں اہتمام تھا، فرمایا حامد میاں یہ کھانا آپ کے لیے پکویا ہے، میں نے کہا میں نے تو اپنے آنے کی اطلاع نہیں کی تھی، کیسے معلوم ہو گیا، بعد میں باورچی نے بتایا کہ صبح میاں نے مجھے بلوا کر کہا تھا کہ ایک مہمان کے لیے زیادہ پکا لینا۔

سیدھ حاجی ابراہیم بھائی مرحوم حضور پر نور قبلہ گاہی قدس سرہ کے یکے از مخلصین میں انہوں نے حضور کی تشریف آوری کے موقع پر گیارہویں شریف کی نیز کے لیے کھانا پکویا، فاتحہ حضور قبلہ گاہی سے دوائی، مدعو حضرات کے علاوہ بھی زیارت و ملاقات کے لیے آنے والے موجود تھے۔ بہت سے قصبہ کے لوگ بھی آگئے ان لوگوں کو دیکھ کر حاجی صاحب نے کہا مجھے، پریشانی معلوم ہوئی، جا کر خدمت میں عرض کیا کہ کھانا تو پان سو افراد کے لیے ہی پکویا ہے، افراد تو بہت ہیں، حضور قبلہ گاہی نے فرمایا یہ نیاز حضرت غوث کے لنگر کی ہے، اگر پانچ ہزار بھی افراد آجائیں کھانے میں برکت ہوگی، سبھی کو کافی ہو گا یہ فرما کر اپنا رومال عطا فرمایا اور فرمایا اس سے دیگ کو ڈھک دیں اور بسم اللہ پڑھ کر نکلوائیں اور وہاں پر بیٹھے

ریں، کھانا نکلنا شروع ہوا، شام تک کھانا جاری رہا، آخر میں جب اٹھے دیگ میں بریانی اور زردہ بچا ہوا تھا، جو بعد تقسیم ہوا۔۔۔ اس طرح کے واقعات راقم الحروف نے بھی بہت دیکھے، جب ہمارے گھر کوئی تقریب ہوئی، لوگوں کی ضیافت کی گئی، کھانا بچا اور تقسیم ہوا، لوگ تبرک کے نام پر طالب ہوئے حضور قبلہ گاہی نے مسکراتے ہوئے ان کی طلب پوری کرنے کی ہدایت فرمادی، گاؤں کی پریشان حال بیوگان اور یتیموں اور لاچاروں کو مستقل کھانا دیا جاتا، جس کا سلسلہ اب بھی جاری ہے، جو اکریم جل شانہ ہمیشہ جاری رکھے۔

### بارش ہوگی

والدہ ماجدہ مشفقہ مرحومہ کی پہلی بری بر راقم الحروف نے ایصالِ ثواب کے لیے میلاد النبی ﷺ کی محفل شریف اور دعوتِ مساکین اور ضیافتِ احباب و اصحاب کا اہتمام کیا، مولود شریف پڑھنے کے لیے محترم مولانا حاجی سید رکن الدین اصدق چشتی اور محترم مولانا محمد اسلم رضوی اور مولانا حاجی مطیع الرحمن کو مدعو کیا، شب میں مبارک محفل، مولود شریف کی منعقد ہوئی، تقریریں ہوئیں، صبح کو مہمانوں کی ضیافت ہوئی، جب اس سے فراغت ہوئی دریافت فرمایا، مہمانوں کا ناشتہ ہو گیا ہو، فرمایا، شامیانہ جسد کھول دو، شامیانہ کھولتے کھولتے، مہمان مصافحہ کر کے رخصت ہونے لگے آدھر ہوا چلنے لگی، آسمان پر سیاہ باد چھایا اور بشت بارش شروع ہو گئی رخصت ہونے والے واپس آئے ظہر تک یہ سلسلہ جاری رہا۔

مولانا فیضان احمد قادری رضوی پوکھر یروی نے بھی اسی قسم کا ایک واقعہ تحریر کیا ہے چنانچہ وہ لکھتے ہیں:

”ساکنانِ مادھو پور، سلطان پور اور رائی ضلع مظفر پور کی پیہم کوششوں کے بعد ایک مرتبہ آپ نے مادھو پور کے ایک دینی جلسہ میں شرکت فرمائی، اختتامِ جلسہ کے بعد جامعہ، قادریہ مقصود پور اور رائی تشریف لے جانے کا ارادہ فرمایا، سواری کے لیے رکشا کا انتظام کیا گیا، رکشا پر سوار ہونے سے پہلے آپ نے آسمان کی جانب سر



اٹھایا نہ گھٹا چھائی تھی اور نہ آسمان میں کہیں بارش کا کوئی اثر تھا، فرمایا "بارش ہوگی" اتنا کہہ کر برآمدے میں تشریف لائے اور مولادھار بارش شروع ہو گئی اور اس قدر ہوئی کہ کھیت، کھلیاں، ندی نالے سب جل گئے، کرشمہ قدرت دیکھیے کہ بارش ہوئی بھی تو بس بستی کے ارد گرد اور اس سے متصل دوسری بستیوں میں پانی کا پستیا تک نہیں تھا۔

معظم برادر روحانی و ایمانی مولانا قاری حاجی قمر الدین پیر زادہ صاحب نے متعدد بار بیان فرمایا کہ حاجی حافظ عبدالرحیم بھورا سیٹھ کے ساتھ ہم حاضر ہوئے، حضور پیر و مرشد حضرت امین شریعت محبوب خدا ﷺ نے فرمایا فلاں مقام پر جلسہ ہے وہاں جانے کا وعدہ کر لیا ہے، وہاں جانا ہے، مگر وہاں کے لوگ ابھی تک آئے نہیں غریب لوگ ہیں نہ جانے کس پریشانی میں ہوں حاجی عبدالرحیم نے عرض کیا حضور رک ہے لے آؤں فرمایا اچھا لے آؤ، ہم لوگ چلے عصر کا وقت نازک تھا، جاپانیر پہنچے تو آبادی سے باہر جامع مسجد نظر آئی جو غیر آباد تھی، پانی کا پتہ نہ تھا، حضور پیر و مرشد نماز کے واسطے مضطرب تھے، اتنے میں آسمان پر ابر آ یا پندرہ منٹ زوردار بارش ہوئی خالی حوض بھر گیا اس کے پانی سے وضو فرمایا نماز ادا کی، فارغ ہو کر خوش ہوئے کہ وضو کا کیسا سامان فراہم ہو گیا۔

حضور پر نور قبہ گاہی قدس سرہ ۱۳۸۸ھ کے اواخر میں دارالعلوم حضرت شاہ عالم قدس سرہ احمد آباد تشریف لے گئے، اس کے بعد سے آترزندگانی تک گجرات کے خطہ پر حضور پر نور قبہ گاہی کی خصوصی توجہ رہی اور یہ خطہ اولیاء کبار آپ کی التفاتوں کا خصوصی مورد بن رہا، سال کے دو تین ماہ گجرات کے خطوں میں رونق افروزی کے ہوتے۔

### قصبہ وی جاپور اتر گجرات

انہیں علاقوں میں اتر گجرات کا قصبہ وی جاپور بھی ہے یہاں سادات مودودیہ اور سادات شاہنیہ



بخاریہ کے اشرف گھرانے کے علاوہ حضرت شاہ ولی اللہ محدث دہلوی کے فرزند اکبر حضرت شاہ محمد صاحب کے احفاد بھی آباد ہیں، دینی خدمتوں کے اجالا، اور مذہبی محفلوں کی رونق ہیں، انہیں میں مولانا الحافظ القاری ثار احمد علیہ الرحمہ بھی تھے اور مولوی رشید احمد اور ان کے بھائی، مولوی شہاب الدین صاحب بھی ہیں، ان لوگوں کی محنتوں کی وجہ سے حضور پر نور قبلہ گاہ کا قیام زیادہ رہتا تھا۔

برادر گرامی مولوی شہاب الدین صاحب خدمت میں گوتے بوقت لیے ہوئے تھے، ہمہ وقت حاضر خدمت، ہر ضرورت کا ہمہ وقت لحاظ، بڑے مزاج شناس، عقیل و فہیم، وہ وعظ کی محفل رشدارشاد کا خالص اہتمام کرتے، دور دور خبر کرتے، مہمانوں کی ضیافت کے لیے بڑی مقدار میں کھانا پکواتے، جب تک قیام رہتا، بڑی رونق اور چہل پہل رہتی صاف صاف معلوم ہوتا کہ دینی بازار لگا ہوا ہے اہل اسلام اس بازار سے متاع آخرت خرید رہے ہیں رشدارشاد کی وجہ سے مجالس خیر المجالس کا منظر پیش کرتیں، سادات کرام محترم مقام پر بیٹھائے جاتے، جناب سید کاظم حسین مودودی، جناب سید امداد حسین صاحب جناب سید اکبر علی صاحب اور ان کے برادران گرامی عثمان بعد کی محفل میں شریک ہوتے، جناب سید امداد حسین علیہ الرحمہ ذی علم شخصیت تھے، باکیف بھی تھے، وہ فرماتے تھے کہ جب میں حاضر رہتا حضرت قبلہ عالم میری طرف بار بار متوجہ ہوتے، سید اکبر علی صاحب حضور قبلہ گاہی کے ورود کے استقبال کرنے والوں میں پیش پیش رہتے تھے نعرہ ہائے تکبیر و نعرہ رسالت، حضرت مفتی اعظم کراچی نے ان کا فلک رسانعرہ مشہور زبان خلعت تھا نعرہ بلند کرتے وقت بے خود ہو جاتے۔

طالبین بیعت کا بھی ہجوم رہتا لوگ دور دور سے حاضر ہوتے اور سلسلہ میں داخل ہوتے، ان کو راہ سلوک کی تلقین ہوتی، شریعت مطہرہ کے احکام کی اہمیت کا بیان ہوتا، اس کی پابندی کی تاکید ہوتی، ذکر کی محفلیں ہوتیں، مولانا قاری ثار احمد صاحب علیہ الرحمہ باکیف تھے، ان پر ذکر کے درمیان کیفیت طاری ہو جاتا اور بے خود ہو جاتے غرض یہاں کی محفلیں نور باہوتیں مولانا قاری ثار احمد صاحب ذکر و شغل کے ساتھ دینی علوم کا مطالعہ بھی بکثرت کرتے تھے جید الاستعداد تھے، وہ بھی حاضر مجلس رہتے، وہ اکثر علمی و فنی

دقائق کے بارے میں استفسار کرتے، ان کے جوابات کے بعد ایک دن حضور پر نور قبلہ گاہی دین پناہی قدس سرہ نے ان سے فرمایا، اور بتا کہ فرمایا کہ ان محفلوں میں عوام کے دینی فائدے کی باتیں معلوم دریافت کیا کرو۔ ایسی باتیں کیا کرو جن میں عوام کا فائدہ ہو، علمی و فنی باتوں کے لیے دوسرا وقت رکھو۔

### جعلی قبر کا اظہار اور ہنگامہ

حضور پر نور قبلہ گاہی قدس سرہ کا وہی جا پور میں قیام تھا، چھی یہ بات عام ہوئی، فلاں مقام پر ایک قبر ظاہر ہوئی ہے، اس کی وجہ سے عوام کا میلہ لگا ہوا ہے، لوگوں نے وہاں پر عرس کا میلہ بھی لگا دیا ہے، آپ تک بات پہنچی تو آپ نے فرمایا قبر نہیں ہے، لوگوں نے جعلی قبر بتائی ہے، حضور قبلہ گاہی قدس سرہ کے پاس قصبہ کے اشراف و عمائد آئے، اور عرض کیا وہاں چل کر مجمع عام میں اصل حقیقت بیان فرما دیں، ان کے اصرار پر حضور پر نور قبلہ گاہی قدس سرہ وہاں تشریف لے گئے، اور مجمع عام میں بات بتا کر واپس لوٹے، اس وقت دو طبقوں میں لوگ بٹ گئے، بڑا طبقہ جعلی کہنے والوں کا تھا دوسرا اصلی قبر کہنے والوں کا تھا دوسرا گروہ سب و شتم پر آتر آیا، اس وقت اسی دوسرے گروہ کے موٹر فر نور خاں مرحوم بھی تھے، ان کو ہدایت ہوئی، اور انہوں نے برادر گرامی مولوی شہاب الدین صاحب کو جا کر اصل واقعہ بتا دیا کہ ہم لوگوں نے کونمنٹ کی غالی پڑی ہوئی زمین پر قبضہ کرنے کا پلان بنایا، اور اس کے لیے قبرستان جا کر ایک پرانی قبر کا پتھر کا تعویذ لے آئے اور تاریک رات میں بہت گہرائی میں اسے گاڑ دیا بارش ہونے کی وجہ سے پتا بھی نہیں چلا کہ زمین کھودی گئی ہے، کچھ دن بعد چرچا کروایا کہ بشارت ہوئی ہے کہ ایک بزرگ کہتے ہیں، ہمارا مزار بناؤ، اور عرس کا میلہ لگاؤ۔ لوگوں کو جمع کیا جن میں ہم لوگ پیش پیش تھے، چنانچہ قبر کی تلاش کے لیے مٹی ہٹائی گئی، تعویذ نکل پڑے لوگوں نے مان لیا اور میلہ لگ گیا، مولوی شہاب الدین صاحب نے نور خاں مرحوم سے کہایہ باتیں تم لوگوں کے سامنے کہہ سکتے ہو، انہوں نے کہا ضرور کہہ دیں گے، حضرت صاحب کی بات حق ہے، ہم لوگوں نے نقی بنائی ہے اس پر عمل درآمد ہوا رات میں محفل ہوئی عوام کا بے

پناہ مجمع تھا، نور خاں صاحب مرحوم نے سب کے سامنے قبری بات کہہ دی سب خوش ہوئے، حق کا بول  
بلا ہوا، مفتی اعظم کانپور پیر و مرشد زندہ باد کے نعرے لگے، تعویذ کو واپس قبرستان میں رکھ دیا گیا، جہوڑے  
وغیرہ توڑ دیے گئے عرس کا سلسلہ بند کر دیا گیا۔

حضور پر نور قبلہ گاہی قدس سرہ کی علوت کریمہ تھی کہ اسلامی اقدار کی تبلیغ اور شریعت مطہرہ کی  
ترویج کے لیے مقامی حضرات میں سے اہل صلاح و فلاح کو مقرر فرما دیتے تھے، اور ان کے ناموں کا  
مجمع عام میں اعلان بھی فرما دیا کرتے تھے، چنانچہ یہاں اپنے دو شاگرد و مترشد مولانا الحاج الحافظ شاہ  
احمد صاحب فاروقی اور مولانا القاری رشید احمد فاروقی کو جلسہ عام میں اجازت و خلافت عطاء فرمائی اور ان  
کے سروں پر عمامہ بھی باندھا، عوام نے ان دونوں سے مصافحہ کیا دست بوسی کی، معافہ کیا۔

### ہمت نگر

قصبہ وی جا پور سے، بجانب مشرق، ہمت نگر سنی بوسرہ جماعت کی کثیر آبادی والا مرکزی شہر  
ہے، اور دینی قدروں سے آراستہ، پُر رونق خطہ بھی ہے، یہاں حضور پر نور قبلہ گاہی قدس سرہ کے قیام  
دارالعلوم حضرت شاہ عالم آباد کے زمانے کے شاگرد و مرید مولانا القاری محمد عثمان عبدالرحمن صاحب مقیم  
تھے، اور وہاں کی مسجد شریف کے امام و خطیب تھے، اور دیگر حضرات داخل سلسلہ تھے، ان کی خاطر سے  
ان کی دعوت پر ہمت نگر تشریف لے جاتے، چند مخلصین باری باری اپنے یہاں لے جاتے، قاری عثمان  
صاحب کامکان اگرچہ کچھ فاصلہ پر تھا، لیکن نماز کے لیے بنجو قتبہ مسجد شریف میں حاضر ہوتے، ہمہ وقت  
مخفل میں حاضر ہوتے، بچوں کہ تاجروں کا شہر ہے عشاء بعد دیر تک حاضرین حاضر رہتے۔

### دارالخیر، دارالافتاء

ساکنان ہمت نگر کی دین سے رغبت ملاحظہ فرمائی تو آپ نے مناسب خیال فرمایا کہ اس شہر  
میں دین کی باتیں بتانے کے لیے ایک باہوش عالم کی موجودگی ضروری ہے چنانچہ ان مخیر تاجروں کو



متوجہ فرمایا سب نے قبول کیا، مولانا مفتی غلام نبی صاحب دھولپوری کو یہاں کے قیام کے لیے مقرر کیا مولانا موصوف دارالعلوم شاہ عالم کے زمانہ قیام میں تدریس کے علاوہ افتاء کی نقل کا کام بھی کیا تھا، چنانچہ وہ یہاں تشریف لائے مہلت مسجد میں دارالافتاء قائم ہوا، اس طرح ایک بڑی دینی ضرورت دعوت خیر کی پوری ہوئی۔

ہمت نگر میں قیام کے دوران مواعظ حسنہ کی عام مجالس بھی ہوتیں، اور آپ کے مواعظ ہوتے انہیں مجالس میں مولانا قاری محمد عثمان صاحب کے سرپر خلافت و اجازت کی دستار باندگی عملیات و نقوش کی اجازت و خلافت مرحمت فرمائی حاجت مند قاری صاحب کے یہاں حاضر ہو کر شرف پاتے۔ ہمت نگر کے سابق راجہ عرصہ سے علیل رہتے تھے علاج و معالجہ کی کمی تھی مگر صحت نہیں ہوتی تھی، بنی بوہرہ جماعت والوں سے ان کے تعلقات تھے، انہوں نے راجہ سے ذکر کیا اور حضور سے چل کر دیکھنے کی گزارش کی، حضور قبلہ گاہی قدس سرہ کو وہ لوگ لے گئے، راجہ صاحب نے اعزاز و اکرام سے استقبال کیا اور اپنا حال عرض کیا آپ نے ان پر دم کیا اور تعویذ لکھ کر مرحمت فرمایا قاری صاحب ساتھ تھے، ان سے کہا کہ روزانہ عصر بعد آ کر راجہ پر پھونک ڈالیں، چنانچہ قلعہ سے مقرر وقت پر گاڑی جاتی، قاری صاحب دم کر کے واپس آتے۔

حضور ہر نور قبلہ گاہی قدس سرہ ہمت نگر میں رونق افروز تھے، جب وہاں کاسائن ڈاکٹر عبدالرحمن ڈوئی ٹن میں آیا، اس کی شہرت ہوئی کہ وہ نائجریا میں اسلامک اسٹڈیز کا پروفیسر ہے حاجی نذیر احمد صاحب ہر ادوالا نے بتایا حضور یہ میرا کلاس فیلو تھا، اب وہابی دیوبندی ہو گیا ہے، حاجی صاحب کے ذریعہ حضور نے اسکو بلوایا مگر وہ نہیں آیا، تب حضور نے چند سوالات لکھ کر دیے کہ اس کا جواب لکھو الائن، بڑھ کر اس نے جواب لکھنے سے انکار کیا اس وقت لوگوں پر ظاہر ہو گیا کہ اس کا عقیدہ غلط ہے وہابی ہو گیا ہے، اس موقع پر وہ سوالات حاجی ابراہیم بھائی ہر ادوالا نے چھپوا کر تقسیم کیا، اس طرح اہل سنت اس کی صحبت کے غلط اثر سے محفوظ ہو گئے۔



ایک دور قیام میں یہاں ایک خوب صورت اور وسیع و عریض نئی مسجد کی تعمیر مکمل ہوئی مدینہ مسجد اس کا نام رکھا گیا، اہل شہر کی درخواست پر حضور پر نور قبلہ گاہی قدس سرہ نے جمعہ کی نماز پڑھ کر نماز کا افتتاح کیا، حافظ محمود احمد رفاقتی نے رسول اس میں نماز پڑھائی حافظ صاحب تجارت کے ساتھ حفظ بھی کرتے تھے، انہوں نے خط کے ذریعہ رہنمائی چاہی کہ حفظ یہاں اپنے گھر پر رہ کر مکمل کروں یا کسی مدرسہ میں داخلہ لے کر مکمل کروں، جواب میں تحریر فرمایا حفظ مکمل کرنے کے لیے گھر یا مدرسہ کی قید نہیں گھر پر بھی مکمل کیا جاسکتا ہے چنانچہ انہوں نے اپنے گھر پر ہی رہ کر حفظ مکمل کیا۔

### موتے مبارک کی تشریف فرمائی کا جشن

مدینہ مسجد شریف میں نماز کے بعد ارکان نے عرض کیا، حضور، حضور حبیب پاک ﷺ کا مسئلہ بال مبارک شریف جو ناگڑھ میں ہے، حضور کرم فرمائیں تو ایک شاخ مل جائے گی، حضور پر نور قبلہ گاہی قدس سرہ نے حاجی نور محمد مارفانی صاحب کو خط لکھا اور آمد کی تاریخ بھی لکھ دی، کئی رسول پر ہمت نگر کے اہل سنت، ہمراہ گئے، حاجی مارفانی صاحب نے ان سب کی ضیافت کی، اور بال مبارک شریف حضور پر نور کو سونپا آپ نے کھڑے ہو کر قبول کیا آنکھوں سے لگایا، سر پر رکھا، اسی طرح سر پر رکھے ہوئے حال میں ہمت نگر تک آئے، شاندار جلوس نے استقبال کیا، دوسرے دن حضور نے بال مبارک شریف کی زیارت کرائی۔

### تصویر کا مسئلہ

مولانا قاری محمد عثمان صاحب کی مسجد شریف میں مراد آباد کے مشہور عالم مولانا ندیر الاکرم صاحب آکر قیام فرماتے یہ حضور قبلہ گاہی کے پیر بھائی تھے، اس تعلق سے قاری عثمان صاحب سے خالص ربط تھا، مولانا کے پاس حضور مخدوم الاولیاء قطب زماں شاہ علی حسین اشرفی رضی اللہ عنہ کی تصویر تھی، بمبئی اسٹیشن پر ایک انگریز نے جمال باکمال کو دیکھا اور متاثر ہو کر تصویر نکالی، اور ایک نوٹ کے ساتھ بمبئی کے ہفت روزہ انگریزی اخبار میں شائع کرا دی، قاری عثمان صاحب کی درخواست پر مولانا نے اس کی کاپی کرا کر قاری

صاحب کو دے دی، انہوں نے قرآن کے آخر میں رکھ لیا، چاند رات کو اس کو دیکھنا معمول بن گیا، اور سادگی اور لاشعوری میں سب باتیں حضور کو لکھ بھیجیں، حضور پر نور قبلہ گاہی قدس سرہ نے ان کو جواب میں تحریر فرمایا، ”جس چیز کو شریعت مظہرہ نے حرام قرار دیا ہے، اس کا رکھنا کیوں کر جائز ہے؟“

قاری عثمان صاحب نے راقم الحروف کو تعجب سے بتایا کہ جب چپا نڈ نکلا اور میں نے حسب معمول غلاف کھول کر قرآن پاک نکالا، اور آخر میں دیکھا تو مرقع موجود تھا، ہمت نگر کے تاجران ہمت نگر سے باہر دور دور علاقوں میں تجارت کرتے ہیں، وہ لوگ بھی بغرض یمن و برکت حضور قبلہ گاہی کو اپنے تجارتی مقام پر لے جاتے، اپنے پیر و مرشد کے فدائی جناب خسرو شاہ نظامی رفاقی کہتے ہیں حضور نے دریافت فرمایا اس علاقہ میں اور بھی مسلمان رہتے ہیں میں نے عرض کیا وہ بچے نگر میں کچھ گھر پٹھانوں کے ہیں، اتنے میں وہاں کے چند آدمی از خود آگئے، اور بات وہاں ایک بزرگ کے مزار کی آگئی، فرمایا ایسا نہیں ہے۔

### کارنٹھا شریف

گجرات کے شمالی خطہ میں حضرت مخدوم سید جلال الدین جہانیاں جہاں گشت کے دستار بدل شیخ حضرت قاضی محمود خطیب عباسی کا آستانہ موضع محمود آباد کارنٹھا شریف میں واقع ہے، یہاں کے صاحبزادگان بزرگ زادے اولاً حضور پر نور قبلہ گاہی کے سلسلہ تلمذ میں شامل ہوئے ان کی اعلیٰ ہستی کی وجہ سے ان پر توجہ تام ہوئی اور ان میں مولانا حاجی قمر الدین پہلے پہل سلسلہ میں داخل ہوئے، مولانا قمر الدین قلی اور ان کے برادر بزرگ مولانا احمد حمین صاحب بھی ارادت مندوں میں شامل ہوئے، اسی طرح بکثرت بزرگ زادگان متوسل و مرید ہوئے، انہیں کی وجہ سے حضور پر نور قبلہ گاہی قدس سرہ کارنٹھا شریف تشریف لے جاتے حاجی مولانا قمر الدین صاحب کے سفال پوش مکان میں قیام ہوتا، وعظ کی محفل بھی آراستہ ہوتی، رشد و ارشاد کا دور جاری ہوتا، مولانا حاجی قمر الدین راوی ہیں کہ حضور پیر و مرشد امین شریعت محبوب خدا قبلہ ایک بار روضہ میں زیارت اور فاتحہ کے لیے حاضر ہوئے، اور دیر تک حاضر رہے، جب فارغ ہوئے

توپا تئیں مرقد مبارک سے ہاتھ مس کر کے چہرہ پر پھیرا، باہر آئے تو غلام نے پوچھا، حضرت محمود قطب نے بہت ٹائم روکا، حضور ان کے دیدار سے مشرف ہوئے تو عرض کیا، حضرت محمود قطب کا حلیہ مبارک کیسا ہے؟ فرمایا، اڑھی کے بال چاندی ہیں یعنی کچھ سفید اور کچھ کالے ہیں چھدری میں یعنی گھنے نہیں۔

ایک موقع پر شب میں وعظ و تذکیر کی محفل شریف ہوئی، صلوات ہو سلام اور دعاء کے بعد حضور قبلہ گاہی نے مولانا حاجی قمر الدین صاحب کے سر پر عمامہ شریف باندھا، اور اپنے سلاسل اولیاء اسانیدِ حدیث کی اجازت دیکر خلافت مرحمت فرمائی، اور مولانا احمد حسین مرحوم کو بھی اجازت و خلافت مرحمت فرمائی، کارٹھا شریف میں بکثرت افراد سلسلہ طریق میں داخل ہوئے، انہیں میں جناب بھی تھے، جو ۲۰۰۲ء کے قیامت خیز فساد میں شہید کیے گئے، بلوائیوں نے ان کے علاوہ دیگر لوگوں کو بھی شہید کیا اور عدی کے کنارے لے جا کر گاڑ دیا تھا، ہنگامہ فرو ہونے پر مرکزی حکومت کے کارندوں نے تقفیش کی تب قبروں کا پتہ چلا، لاشیں نکالی گئیں، چھ ماہ کی مدت تمام ہونے پر بھی لاش صحیح سالم لگی اخباروں میں اس کا ذکر ہوا۔

مخلصین و متوسلین دور دور سے زیارت و ملاقات کے لیے پہنچتے اور اپنے یہاں لے چلنے کی خواہش کا اظہار ہوتا، ان کی گزارشوں پر ان کے علاقوں میں جاتے، جدید راجدھانی گاندھی نگر سے قریب تر مقام چھالانامی مقام سادات و شیوخ کا بڑا گاؤں ہے، یہاں بھی بکثرت بات شریف لے گئے، اور کئی کئی دن قیام فرمایا، وعظ و تذکیر بھی فرمائی، رشد و ارشاد کے سلسلہ میں پورے گاؤں کے مرد و عورت داخل سلسلہ ہوئے شاید ہی کوئی بچا ہو جس کو مریدی کا شرف حاصل نہ ہوا، یہاں کے اہل اخلاص شیخ کی محبتوں میں قدا میں، عام شاہراہ پر سنی مرکز دارالعلوم شاہ رفاقت قائم کر کے فیضانِ مرشد عام کر رہے ہیں، اہل چھالانامی اپنے نومولود بچوں کا نام رکھتے ہیں تو حضور قبلہ گاہی کے نام کا پہلا جز ضرور شامل کرتے ہیں۔

### کالاواڑ

کاٹھیاواڑ کے مشہور ضلع جام نگر کاسب ڈویژن کالاواڑ بھی حضور پر نور قبلہ گاہی قدس سرہ کے خصوصی الطاف و عنایات و فیوض و برکات کا خاص مورد ہے، یہاں بھی تشریف آوری ہوتی اور کم از کم ایک



ہفتہ قیام ہوتا، آپ کی تشریف آوری پر عید کا سماں ہوتا، وعظ و تذکیر کی مجلس قسام ہوتی، دیگر دنوں میں تجارتی مشغلہ کے باوجود حاضرین کی کثرت رہتی، سب کی خواہش ہوتی کہ سرکار ہماری دعوت قبول کریں اور ہمارے گھر میں قدم رکھیں انکی یہ خواہشیں پوری کی جاتیں، اگرچہ طبیعت علیل ہوتی عثمان کے بعد کی مجالس دینی ہوتی، یہاں کے دینی رہبر جامع مسجد کے امام و خطیب مولانا جی سید حمین صاحب بخاری دھوراجوی علیہ الرحمہ تھے، یہ حضرت صدر الافاضل مولانا حکیم نعیم الدین مراد آبادی علیہ الرحمہ کے شاگرد اور مرید تھے، حضرت صدر الافاضل علیہ الرحمہ حضور پر نور قبلہ گاہی قدس سرہ کے پیر و مرشد کے مرید و خلیفہ تھے، اس نسبت سے دونوں طرف سے خاص تعلق تھا، ادھر سے الطاف و عنایات تو مولانا سید بخاری کی طرف سے عقیدت و محبت اور جذبہ خدمت، ان کی پاک نہادی ملاحظہ فرما کر حضور پر نور قبلہ گاہی قدس سرہ نے ان کو خلافت و اجازت کی نعمت کبریٰ بھی عنایت فرمادی، اور محفل عام میں ان کے سر پر عمامہ باندھا، اور مستعملہ ٹوپی اور عبا بھی مرحمت فرمایا شورشراشر کا ٹھیاواڑ کا خطہ کالاواڑ، حضور پر نور قبلہ گاہی قدس سرہ کے وارفتہ مترشدوں اور مخلصوں کا شہر ہے جو اپنے دینی اغلاط، ثبات سنیت اور صلاحیت عقیدہ کی وجہ سے دور و نزدیک مشہور ہیں۔ موجودہ دور میں جناب حمین شاہ میر وارفنگان اور عقیدت کیشان کے سر حلقہ ہیں، عرس مبارک کی محفلوں کے خصوصی منصرم میں ہیں، ہمہ وقت مربوط ہیں اور پورے خطہ کو وابستہ اور مربوط کر رکھا ہے، رب العزت ان کے برکات و حسنات سے سب کو فیض یاب فرمائے آمین۔

قصبہ پڈدھری متصل راج کوٹ بھی کثیر مسلم آبادی کا خطہ ہے، یہاں حضور قبلہ گاہی کے شاگرد مولانا عثمان غنی جامع مسجد میں امام و خطیب تھے، ان کی دعوت پر حضور قبلہ گاہی کا وہاں جانا ہوتا تھا، تین چار یوم قیام فرماتے، یہاں بھی وعظ و تذکیر کی محفل ہوتی آپ احکام شریعت پر کاربندی کا بیان فرماتے، اس سے ماحول میں بہتری کا فیضان پھیلا، مسجد نمازیوں سے معمور ہوئی، اس میں مولانا کی توجہ بھی شامل تھی۔ حضور قبلہ گاہی نے ان کو سلاسل اولیاء کی خلافت دی، انہوں نے مدرسوں کے قیام پر توجہ دی اور اسی میں مشغول ہیں، دھروں میں دارالعلوم امین شریعت قائم کر رکھا ہے، ان کا تعلق اسی کے ساتھ ہے۔



## ویراؤل بندر

کاٹھیاواڑ کا ایک دوسرا علاقہ جو ساحل سمندر پر آباد ہے، وہ ویراؤل بندر ہے، یہاں دینی روحانی فیوض و برکات کے سلسلے کا بیان مولانا سید شاہ ممتاز حسین ترمذی مدظلہ نے لکھا ہے اس کا خلاصہ انہیں کے الفاظ میں لکھا جاتا ہے۔

ہر عہد اور زمانے میں اللہ تبارک و تعالیٰ کے چند ہی مقبول بندے ہوا کرتے ہیں، جن کو روشن قلب اور روشن نظر سے سرفراز کیا جاتا ہے، ہمارے حضور پر نور شیخ لاٹھانی رسول پاک ﷺ کے سچے غلام اور سچے تابع دار تھے، اسی غلامی و تابعداری نے حضور اقدس کے قلب مبارک کو روشن اور منور کر دیا، حضور کی قوت کاشفہ بے حد تھی، بار بار کے تجزیہ کی وجہ سے ہم سرکاری خدمت اقدس میں رو برو حاضری سے گھبرائے تھے کہ نہیں ہمارے عیوب ظاہر نہ ہو جائیں لیکن قربان سرکاری شفقت و مدد داری پر کہ آپ نے ایسا کبھی نہیں کیا کشف و کرامات حضور کے بہت سنے ہیں، اس مقام پر وہی لکھتا ہوں جو چشم دید ہیں، حضور اقدس جب بھی ویراؤل رون افروز ہوتے، احقر کفکش بردار مودبانہ حاضر رہتا، ایک باری تشریف آوری کے وقت کفکش بردار غیر حاضر تھا پاؤں میں زخم نکل جانے کی وجہ سے چلنا پھرنا بالکل بند تھا، حضور نے احقر کو غیر حاضر پا کر دریافت فرمایا ممتاز بابو کہاں ہیں، لوگوں نے کیفیت عرض کر دی، فرمایا عصر بعد ان کو دیکھنے جائیں گے، مجھے اطلاع دی گئی، میں خوشیوں سے بھرا ہوا تھا، کہ مرکز عقیدت کا جلوہ نظموں کے سامنے آگیا، اور غلام نے دوڑ کر قدمبوسی کی، مبارک قدموں کو چوما، حضور اقدس نے مسزاج پرسی فرمائی، غلام نے خود ہی چائے بنائی، پنی کر تعریف فرمائی، میں دیکھتا تھا کہ حضور کی نظر میرے زخم کی طرف تھی، لیکن کچھ نہ فرمایا، شب میں وعظ مبارک کی محفل تھی، فرمایا ممتاز بابو عشاء کے بعد ہماری تقریر ہے، ضرور آئیں، غلام نے عرض کیا ضرور آؤں گا انشاء اللہ تعالیٰ، دس پندرہ منٹ کے بعد مقام قیام عرب مسجد عرب چوک تشریف لے گئے، چلتے وقت فرمایا آپ آرام کریں، لیکن غلام چند قدم ساتھ چلا، دوبارہ

آرام کے لیے فرمایا، احقر قدم چوم کر واپس آیا، کچھ دیر کے بعد احقر کو خیال آیا کہ زخم کی وجہ سے دردی تکلیف تھی، زخم پر نظر گئی، نہ زخم تھا نہ دردی تکلیف تھی، علم الیقین تو پہلے حاصل تھا، اب عین الیقین حاصل ہو گیا کہ حضور پاک کے غلاموں کو تو ایسی امور میں تصرف کا اختیار عطا کر دیا جاتا ہے۔

ویراؤل میں حضور قدس کے مریدوں میں محمد بھائی ڈرائیور بغدادی والانیک وصالح اور پانیو حضور سے قوی نسبت رکھتے ہیں، عاشق صادق ہیں، ویراؤل میں رونق افروزی کے وقت ہر سال پابندی سے نیاز کا کھانا پکوا کر کھانا اور شیرینی پر نیاز و فاتحہ حضور اقدس ہی سے دلواتے تھے، ایک موقع پر ان کے مکان کے متعلق فرمایا، تمہارا مکان تو بہت چھوٹا اور جھونپڑا ہے، محمد بھائی نے کہا جی ہاں حضور، حضرت حاجی سید بلال میاں قبلہ نے اور احقر نے عرض کیا کہ حضور کی کرم کی نظر ہو جائے تو یہ یہ جھونپڑا محل بن جائے گا، مگر کہہ کر احقر خاموش ہو گیا، سرکار نے فرمایا مگر آگے کیا کہئے، احقر نے عرض کیا دعائے خیر فرمادیں، کہ ترک ان کا ذاتی ہو جائے، حضرت حاجی سید بلال میاں قبلہ نے فرمایا، میری بھی یہی درخواست ہے، دس پندرہ منٹ بعد حضور قبلہ عرب مسجد کے مہمان خانہ میں واپس گئے، وہاں چند لوگ حاضر تھے، سرکار نے اپنی شیروانی میں ہاتھ ڈالا اور کچھ نکال کر باوقار آواز میں فرمایا، محمد بھائی یہاں آؤ اور یہ گیارہ روپے لو، اور ڈبے میں ڈال دو اور اپنی ہستی کے مطابق اس میں پیسے ڈالتے رہو، خیال رکھنا کھولنا نہیں، اس کے بعد سرکار دھوراجی تشریف لے گئے تقریباً ایک ماہ بعد ہی جس ٹرک کے محمد بھائی ڈرائیور تھے، وہ ٹرک ان کا ذاتی ہو گیا۔

احقر کفش بردار کے دل میں خیال پیدا ہوا کہ حضور اقدس سے حزب البحر شریف پڑھنے کی اجازت طلب کروں لیکن سرکار کی بارعب ہستی کی وجہ سے عرض کرنے کی جرأت نہیں ہوتی تھی، ایک دن مغرب کی نماز باجماعت کے بعد حاضر ہوا، خود ہی فرمایا کچھ کہنا ہے، کچھ پڑھنے کی اجازت چاہئے، عرض گزار ہوا جی ہاں، حزب البحر شریف کی اجازت چاہئے فرمایا حزب البحر شریف آپ کے پاس ہے، عرض کیا جی ہاں ہے، فرمایا وضو ہے؟ اور کتاب حضور کے ہاتھوں میں دے دی، کتاب کھول کر دیکھی اور فرمایا، پڑھنا ختم ہوا تو پڑھنے کے خاص خاص رموز و اسرار آہستہ سمجھایا، اس کے بعد

فرمایا، ہم نے آپ کو حزب البحر شریف پڑھنے کی اجازت دی، اسی مجلس میں دعائے رجال الغیب اور دوسرے بہت سے عملیات و نقوش کی اجازت عطا فرمائی۔

صبح کے وقت حضرت سرکارناشتہ کے بعد حاجت مندوں کو نقوش تعویذ تحریر فرما کر دے رہے تھے محمد ابراہیم وکیل اس وقت طالب علم تھے ان کے دل میں وسوسہ آیا کہ سرکار بازاری روشنائی سے تعویذ لکھ رہے ہیں، اسی وقت حضور ان کی طرف متوجہ ہوئے اور فرمایا، دیکھو اس میں بازاری روشنائی نہیں ہے حضور ایک دعوت میں شریک تھے کسی چیز کی ضرورت پیش آئی اور ان کو بھیجا انہوں نے واپس ہو کر بتایا کہ مؤذن صاحب نہیں ہیں۔ چند لمحے کے بعد فرمایا اب مؤذن آگئے ہیں، حجرہ کے باہر بیٹھے ہوئے ہیں۔

محلہ پٹیل واڑا کے لوگوں نے وعظ و تذکیر کی محفل شریف کا انعقاد طے کیا اور دعوت دی مگر جب حساب لگایا تو آمد سے خرچ زیادہ ہو رہا تھا سب فکر میں پڑ گئے کہ اب کیا ہوگا، آپس میں گفتگو کرنے لگے کہ اب کیا ہوگا؟ اسی درمیان میں حضور سرکار اقدس نے حاضرین مجلس سے فرمایا جو اشخاص دعوت دینے آئے تھے ان کو کوئی پہچانتا ہو تو بلا لائے، ایک شخص نے کہا حضور پہچانتے ہیں، چنانچہ گئے اور ہمراہ لے آئے حضور سرکار نے ان سے فرمایا تم کس فکر میں پڑ گئے، خرچ کم پڑتا ہے تو لیرو پے اور انتظام میں خرچ کرو اور مصلیٰ کے نیچے سے روپے نکال کر دینے لگے، ان کے انکار کے باوجود اصرار کیا ان لوگوں نے کہا دعاء ہے تو کوئی مشکل نہ ہوگی، اور واپس گئے جلسہ ہوا خرچ سے زائد آمد ہوئی، احقر سرید ممتاز حسین عرض کرتا ہے کہ تبلیغ دین حق کے مالی تعاون کرنا حضور اقدس کے معمول میں داخل تھا، جس مقام پر ملاحظہ فرماتے کہ یہاں کے مسلمان جلسہ کرانے کی استطاعت نہیں رکھتے ہیں، ان کے جلسہ وعظ میں اپنے خرچ سے تشریف لے جاتے اور دیگر لوگوں کو بھی لے جاتے، اور روپے دیتے کہ اس کو خرچ میں شامل کر لو، وعظ و تذکیر اہل اللہ کا خاص مشغلہ ہے، وہ اس کو عبودیت کا ایک اہم رکن تصور کرتے ہیں، اس میں جالب و منفعت کی امید اس لگانا اس فعل حسن کو عبادت کی فہرست سے خارج کر دیتا ہے، تبلیغ اور شہادۃ ارشاد کا کام آپ کے نزدیک ایک بڑی اہم مذہبی و دینی فریضہ تھا دنیا کی طمع اور اس کی حرص سے آپ



بہت ہی دور تھے۔

احقر راقم الحروف سید ممتاز حسین عرض کرتا ہے کہ حضور اقدس سرہ کو ”پاس انفاس“ جس کو ”سلطان الاذکار“ بھی کہا جاتا ہے اس کی طرف بڑی توجہی لسانی و زبان ذکروا ذکر کے ساتھ اس طسرف متوجہ رہا کرتے تھے، بلا ضرورت باتوں سے سرکار کو پرہیز کامل تھا، خاموش ہوتے تو صاف صاف معلوم ہوتا کہ متوجہ بحق ہیں، حضور اقدس سارے مسلمانوں کے ظاہر و باطن کو خدائے پاک اور اس کے پیارے حبیب پاک کا تابعدار دیکھنے کی تمنا رکھتے آپ کی کوشش ہوتی کہ مسلمانوں کا ظاہر و باطن یکساں و شفاف ہو جائے، حضور اقدس اللہ اللہ سننے اور سنانے کے مشتاق رہتے، جی چاہتا ہے کہ حضور اقدس کے وہ ارشادات گرامی کا ذکر کروں جس میں آپ نے خدا تعالیٰ اور حبیب پاک ﷺ کے ذکر کا مقام بتایا حضور اقدس نے فرمایا:

”معلوم ہے خدا کا نام کہاں سے لیا جاتا ہے؟ یا رسول اللہ کہاں سے پکارا جاتا ہے؟ اس کی جگہ اور مقام کیا ہے؟ جگہ اس کی قلب مومن ہے، یہ اس کے ذکر کا مرکز ہے، ہر باطل پر غلبہ پا کر تب قلب سے یہ صدا نکلتی ہے، جب اس میں اللہ کریم حل شان کی اور اس کے حبیب پاک کی یاد پیوست ہوتی ہے تو اب کوئی ہوا اس کے اوپر اثر کرنے والی نہیں ہے، ناممکن ہے، ناممکن ہے کہ باطل کا گزراں کے پاس ہو جائے چھین لے جانا تو بہت دور کی بات ہے، قرآن پاک اس کا شاہد ہے ان مراحل سے گزرنے کے بعد قلب حاکم ہو جاتا ہے، محافل بن جاتا ہے، اعضاء کو بھٹکنے اور گمراہ نہیں ہونے دیتا ہے۔“

تو خیر حضور اقدس نے احقر سے فرمایا ممتاز باپو بورڈ پر لکھ دیجئے، اعلان کر دیجئے کہ چاہے جس سلسلہ کا ہو اس کی بیعت کسی سے بھی ہو، نماز عشاء کے بعد حلقہ ذکر میں شریک ہو، عشاء کی نماز کے بعد حلقہ ذکر شروع کر یا لا الہ الا اللہ اور لا اللہ الا اللہ اور اللہ اللہ حضور اقدس کے دل کی آواز، سبحان اللہ پوری مجلس ذکر کے انوار میں غرق ہو گئی، ذکر جہر کے لیے حضور اقدس کی آواز نہایت ہی مناسب تھی، بعد کے تجربے نے بتایا کہ یہ خوبی پاس انفاس کی وجہ سے بھی تھی، دیر تک پوری قوت کے ساتھ یہ عرفانی مجلس جاری رہی، آخر میں دعائے



خیر فرمائی، اس کے بعد حاضرین سے فرمایا ہم ممتاز بابو کو اپنا خلیفہ مقرر کرتے ہیں یہ وقت کچھ ایسے جذبہ کا تھا کہ سرکار نے دوبارہ ذکر پاک شروع کرایا اور بہت دیر تک اس کا سلسلہ ہا الحمد للہ!

صبح ہوئی تو ترک جماعت کے چند افراد نے حاضر خدمت ہو کر دو عدد عمامے ندر کیے اور عرض کیا یہ آپ کی اور ممتاز بابو کی نذر کے ہیں، حضور میری طرف دیکھ کر مسکرائے فرمایا کھڑے ہو جائیے، میں نے تعمیل کی حضور اقدس نے عمامہ سر پر باندھا، صدر صاحب ہار پہنایا، چند منٹ کے بعد حضور نے فرمایا کہ تم نے جو عمامہ مجھ کو دیا ہے یہ مجھے پسند نہیں ہے، ممتاز بابو کا عمامہ اچھا ہے، احقر نے اسے پیش کر دیا چنانچہ دوسرا عمامہ باندھا، بت یہ تھی کہ ہمارا عمامہ کم قیمت کا تھا اور حضور اقدس کا قیمتی تھا۔

حضور اقدس شیخ لاثانی قدس سرہ کی ذات گرامی کی سب سے بڑی خوبی یہ تھی کہ آپ کو خوف خداوندی اور احتساب آخرت کا خیال شدت سے تھا، یقین کی دولت سے سرفراز تھے، خوف و حسن زن سے بالکل نڈر تھے، اعمال میں منہیات سے پرہیز کام میں تو لاثانی تھے، زندگانی کے ۶۵ برس مسلسل سفر میں گزرے، لیکن احتیاط و تقویٰ کے خلاف کوئی فعل آپ سے سرزد نہ ہوا، حضور اقدس کی ایک بہت بڑی شان یہ بھی تھی کہ آپ زیادہ تر خاموش رہتے، جس سے وقار ظاہر ہوتا تھا لیکن اس میں ایک بہت بڑا راز چھپا تھا، حضور اقدس کا بہ طرز رسول پاک ﷺ کے اتباع میں تھا، اور زبان کی نگرانی بھی مقصود تھی، فرماتے تھے، بولنے کا بھی حساب ہوگا، ہر آن مراقب و مشاہد نور حق کا جلوہ حضور اقدس کی ذات میں ہم کو رب کریم نے دکھایا اور یکا مل و مکمل آپ کی ذات مبارک تھی۔

ما شمدار نور مطلق، دیدہ ایم نور مطلق را، ہم حق دیدہ ایم

مدھو پورا اور، گریڈ بیہم

حضور پر نور قبلہ گاہی قدس سرہ مدت دراز سے مشرقی بہار اور مغربی بنگال کے خطوں میں رشد و ارشاد ہدایت اور تبلیغ دین کے لیے تشریف فرما ہوتے، اور بہت دنوں تک ان علاقوں میں قیام فرما ہوتے ان خطوں کے واقعات و فیضان کے متعلق حضور پر نور کے مستر شاد و خلیفہ مجاز ڈاکٹر مولانا صوفی

مشاق احمد صاحب زید مجدہ نے یہ تحریر قلم بند کی ہے وہ لکھتے ہیں:

”حضرت قبلہ عالم مدھو پور میں ایک جلسہ کو خطاب فرمانے کے لیے تشریف لائے، آپ کی معیت میں مولانا ظہور احمد صاحب مظفر پوری اور مولانا غلام مصطفیٰ صاحب بھالگپوری اور سوداگر محمد ابراہیم لکھنوی اور دیگر علماء کرام ہمراہ تھے، راقم الحروف اس وقت تک داخل سلسلہ نہیں ہوا تھا، دل میں تھا کہ مولانا محمد قاسم دانا پوری یا مجاہد ملت مولانا حبیب الرحمن صاحب کے ہاتھ پر بیعت ہوں گا، حضرت قبلہ عالم کو دیکھتے ہی خیال بدل گیا آپ کی طلعت دیکھتے ہی دل آپ کی طرف مائل ہوا، اور جلد سے جلد غلامی اختیار کرنے کا خیال آ کر راسخ ہو گیا۔ لیکن جلسہ میں آپ کی تقریر نہیں ہو سکی، جلسہ کو وہابیوں نے درجہ برجم کر دیا، ہم لوگ جلسہ سے واپس اسٹیشن آگئے لیکن حلقہ ارادت میں داخل ہونے کا خیال بے چین کیے ہوا تھا۔ اچانک حضرت قبلہ عالم میری طرف مخاطب ہوئے، اور ارشاد فرمایا، گھر آؤ نہیں بہت جلد ملاقات ہوگی، حضور واپس تشریف لے گئے، چھ ماہ بعد مکمل پور کے جلسہ مناظرہ میں تشریف لائے، محرم کی دسویں تاریخ مناظرہ کے لیے مقرر ہوئی تھی، حضرت قبلہ عالم کی تشریف آوری طوفان اکبرس سے ہوئی تھی، بچوں کہ کر ماتاڑ میں ٹرین نہیں رکھتی تھی اس لیے مدھو پور میں ٹرین بدلنے کے انتظار میں ویٹنگ روم میں ٹھہرنا ہوا، مولانا حافظ غریب اللہ شترنجمی سے میں نے کہا حضرت سے دریافت کریں کہ کھانے کا انتظام کیا جائے تھوڑی سی خاموشی کے بعد فرمایا، لائیے میں فوراً گھر گیا اور کھانے کا سامان لے آیا، کھانا تناول فرمانے کے بعد میری طرف مخاطب ہوئے اور فرمایا آپ کو میرے ساتھ چلنا ہے، حضرت قبلہ عالم کے ساتھ ٹرین کے ذریعہ یہ میرا پہلا سفر تھا، کر ماتاڑ سے مکمل زور تک نیل گاڑی پر چلے، راہ میں علامہ ارشد القادری بھی آکر مل گئے، مکمل پور پہنچے تو معلوم ہوا کہ تاریخ دسویں محرم سے بڑھا کر بارہویں کو مقرر ہو گئی ہے۔

جام تارا کے اجلاس میں شریک ہونے کے لیے طوفان اکبرس کے ذریعہ حضور اقدس کانپور سے تشریف لائے، آمد آمد کی خبر سے مدھو پور کے مریدین و متوسلین جمع ہو گئے تھے، راقم الحروف کی طبعت ان دنوں بہت ہی زیادہ علیل تھی، ڈاکٹروں نے کہہ دیا تھا کہ دل بڑھ گیا ہے، زور سے بولنا اور چلنا

مشکل تھا میں بھی اس مجمع میں جا کر کھڑا تھا، گاڑی آئی تو شیدائی حضرات ٹوٹ پڑے کوئی دست بوسی کر رہا ہے کوئی قدم بوسی کر رہا ہے، بھیڑ کم ہوئی تو حضرت قبلہ عالم کی نگاہ کرم میری طرف متوجہ ہوئی آپ نے دیکھا تو فرمایا کیا حالت بنا رکھی ہے، یہ سن کر میری آنکھوں سے آنسوؤں کا سیلاب اُمڈ پڑا فرمایا کہ کیوں پریشان ہو تمہیں کچھ نہیں ہوا ہے چلو میرے ساتھ میں ہمرکابی میں چل پڑا، اس وقت آپ نے کچھ بڑھنے کے لیے بتایا اور ایک نسخہ تجویز فرما دیا خدائی شان مرض ختم ہو گیا۔

جام تائز اسٹیشن پر مولانا غریب اللہ صاحب اور مولانا علیم الدین نعیمی صاحب موجود تھے، وہاں سے پرستی جانا تھا اس لیے ریلوے مسافر خانہ میں کچھ آرام فرمایا، دو شخص آئے اور تالاب کے پاک کرنے کا مسئلہ پوچھا حضور نے مسائل بتائے، اتنے میں مولانا غریب اللہ صاحب نے حضور کو جگہ دیا، آپ نے ارشاد فرمایا کہ مسئلہ پوچھنے والے جنوں سے تھے، مولانا نے جگہ دیا ورنہ وہ اور کچھ مسئلے پوچھتے، اس کے بعد ظہر کی نماز پڑھ کر بس سے روانہ ہوئے، راستہ میں ایک تالاب کے قریب ہم لوگوں نے رک کر عصر کی نماز ادا کی نماز کے بعد حضرت قبلہ عالم نے فرمایا اسی تالاب کے بارے میں مسئلہ پوچھا تھا، ہم لوگوں نے تالاب کے کنارے پہنچ کر دیکھا تو تالاب گندہ تھا پانی کی نکاسی کی کوئی صورت تھی۔

آمنسول میں دیوبندیوں نے مناظرہ کا چیلنج دیا تھا مگر مناظرہ تو نہ ہو سکا تقریریں ہوئیں، جلسہ کے بعد حضور کو کھڑ پکڑ جانا تھا، راقم الحروف اسٹیشن تک ساتھ آیا ٹکٹ لانے کے لیے مجھ سے فرمایا اور روپے دیے، کاؤنٹر پر بتایا گیا کہ اب کھڑک پور کے لیے کوئی ٹرین نہیں ہے راقم الحروف نے واپس آکر بتایا، فرمایا نہیں، ابھی گاڑی لگی ہوئی ہے چلو اندر چلیں اندر گئے تو گاڑی لگی ہوئی تھی، گاڑ سے جا کر پوچھا تو بتایا کہ دو تین گھنٹا پہلے گاڑی کو روانہ ہو جانا چاہیے تھا مگر نہ جانے کس وجہ سے لیٹ ہو گئی۔

گریڈ بہہ میں اکبر پنڈت نے اپنی مسلسل تقریروں سے وہابیت کے جراثیم پھیلائے، اہل سنت نے حضور قبلہ عالم کو دعوت نامہ بھیجا اور صورت حال سے مطلع کیا۔ آپ نے حمایت مذہب اور نصرت حق کے لیے وقت عطا فرمایا اور تشریف لے آئے، مگر یہاں آکر علیل ہو گئے، نامنازی مزاج کے باوجود



ایک ہفتہ تک روزانہ بیانات ہوتے رہے، بخار کی شدت کی وجہ سے نہ کھاتے نہ پیتے مگر رات کے جلسے میں نہ آواز میں کمزوری محسوس ہوتی اور نہ بیان میں کمی معلوم ہوتی، کھنٹا ڈیرہ کھنٹا بیان فرماتے، وہ بھی ایک دو دن نہیں، مسلسل ایک ہفتہ تک احقاقِ حق اور اثباتِ حق کے لیے یہ درمندی اور تکالیف کی برداشت، اہل اللہ کا حق ہے جس سے حضرت قبلہ عالم سرفراز تھے دیوبندیت کے جراثیم اڑ گئے۔

گریڈیہ میں صدر جماعت دیوبند، مولوی حسین احمد ٹانڈوی کے نام کا مدرسہ حینیہ قائم تھا، دیوبندی وہابی مولوی سرگرم عمل تھے، شہر پر وہابیت کے اثرات تھے، رحمت الہی موجزن ہوئی، حضرت قبلہ عالم نے اپنے شاگرد و خلیفہ مولانا ظہور احمد صاحب کو یہاں بھیجا، وہ تشریف لا کر لائن مسجد کے امام و خطیب ہوئے، ان کی توجہ اور جدوجہد سے منتشر اہل سنت مجتمع ہوئے بیداری کی لہر آئی حضرت قبلہ عالم کی تشریف آوری ہوئی، موعظہ حسنہ کی مجلسوں کا انعقاد ہوا، ایمان پر درو وعظ و تذکیر نے قلوب کو نور ایمان سے جگمگایا، عوام و خواص اہل سنت خدمت میں حاضر ہوئے، دور ارشاد جاری ہوا اکثر لوگ سلسلہ میں داخل ہوئے، انہیں میں جنگی سوداگر قریشی محلہ کے مشہور تاجر بھی تھے، یہ صدر دیوبند کے چالیس سالہ قدیم مرید تھے، حضرت قبلہ عالم کی ہدایت سے ہدایت ہوئے، ان کے گھر کے کبھی سلسلہ مریدین میں مربوط ہوئے لائن مسجد میں مدرسہ رضویہ قائم ہوا، حضور قبلہ عالم نے سرگرم سرپرستی فرمائی خدام و مریدین کو اس کی اعانت کے لیے متوجہ فرمایا، اس کے استحکام کے لیے تحریری اپیل جاری فرمائی۔

عزیز گرامی قدر، پروفیسر ڈاکٹر فاروق احمد صدیقی صدر شعبہ اردو، بہار یونیورسٹی، مظفر پور، صوبہ بہار نے تحریر کیا ”حضور امین شریعت کو قسام ازل نے کچھ ایسی پرنور شکل و شباہت عطا فرمائی تھی کہ واقعی آپ کو دیکھ کر خدا یاد آجاتا تھا، حدیث پاک میں اللہ کے ولیوں کی یہ سلامت بتائی گئی ہے کہ اذار اؤ ذکر اللہ (وہ جب دیکھے جائیں تو اللہ یاد آئے) اس طرح آپ کو ولی کامل بلا تکلف کہا جاسکتا ہے آپ جس محفل میں موجود ہوتے مرکز توجہ بن جاتے۔“

ہزار، مجمع خوبان ماہ رو ہوگا نگاہ جس پہ ٹھہر جائے گی وہ تو ہوگا



برادر گرامی وقار عارف رضا قادری صاحب کا پوکھیرا کے ایک ممتاز علمی و طینی گھرانے سے تعلق ہے، لیکن بعض ناگزیر حالات کے تحت ان کو کچھ دنوں کے لیے ایک دیوبندی مدرسے میں تعلیم حاصل کرنی پڑی، صحبت اغیار نے اپنا رنگ دکھایا اور آپ بعض اعتقادی مسائل میں متزلزل ہو کر دیوبندی نقطہ نظر کی ترجمانی کرنے لگے، آپ کو عم مکرم حافظ صغیر احمد کمالی پوکھیریوی کی زبانی اطلاع ملی، کہ حضور امین شریعت پچی سرائے مظفر پور میں ایک صاحب کے یہاں رونق افروز ہیں، آپ فوراً حضرت سے کچھ سوالات کرنے کی غرض سے وہاں پہنچے، خود ان کا بیان ہے کہ جب حضرت کے چہرے پر نظر پڑی تو ان کے رعب ایمانی اور جلالت علمی سے وہ کانپ اٹھے اور سارے سوالات بھول گئے، یہ بات آج بھی ان سے تحقیق کی جاسکتی ہے، حضرت نے پوچھا کچھ کہنا بھی ہے انہوں نے کہا نہیں حضور۔

صد سالہ دورِ چرخ تھا، اس غسر کا ایک دور

نکلے جو میکدے سے، تو دنیا بدل گئی

### بال اور ناخون کی نمودگی

حضور پر نور قبلہ گاہی کے خاص ترتیب کردہ حضرت شاہ سید عبدالوہاب شاہ قادری حموی کو ڈی نال شریف عاشقوں میں تھے اپنی خاص الماری جس میں بزرگوں کے خبرکات محفوظ تھے لکڑی کا ایک ڈبّا نکالا اور اس کو کھول کر راقم الحروف کو دکھایا اور فرمایا، یہ ناخون مبارک اور بال مبارک پیر و مرشد حضور امین شریعت قدس سرہ کے ہیں، ایک موقع پر حضور نے ناخن اور بال بٹھوایا، یہ بال مبارک داڑھی مبارک کا ہے، ناخون پہلے چھوٹا تھا اور مبارک بال شریف بھی چھوٹا تھا، اب ناخن بڑا ہے اور بال شریف بھی بڑا ہو گیا ہے، انہوں نے راقم الحروف کو دو سال بعد پھر زیارت کرائی تو اس وقت وہ بڑھ کر ڈبّا کے گول دائرے کے برابر ہو گیا تھا، حضرت شاہ عبدالوہاب قادری حموی اپنے جدِ اعلیٰ حضرت مخدوم شاہ سید رزق اللہ شاہ حموی کے عرس کے موقع پر اس کی زیارت کراتے تھے اور زائرین کو خاص طور پر متوجہ کر کے پوچھتے تھے، کہ تم نے پچھلے برس بھی زیارت کی تھی، بتاؤ بڑھا ہوا ہے کہ نہیں، زائرین تائید کرتے ہیں کہ ضرور بڑھا

ہوا ہے، اس وقت حضرت شاہ صاحب فرماتے کہ دیکھو ہم کیسے خوش نصیب ہیں کہ ہم کو ایسے پیر ملے جن کا ناخون اور ہال مبارک شریف بھی زندہ ہے، اور موبہ پاتا ہے۔

مولانا نور احمد نعیمی جلال پوری لکھتے ہیں کہ:

”جب دارالعلوم دارالشعبہ لکھنؤ کے لیے زمین خریدی گئی تو حضور امین شریعت لکھنؤ تشریف لائے تو زمین کو دیکھنے کے لیے زمین پر تشریف لے گئے تو اپنی چھڑی سے ایک خاص انداز میں گھماتے ہوئے ہر چہار طرف سے زمین کا حصار فرمایا اور فرمایا یہاں پر بہت جلد سنتیت کا قلعہ تعمیر ہوگا، علم کا چشمہ جاری ہوگا اور ایک عالم سیراب ہوگا اور جو اس ادارے سے محبت کرے گا آباد رہے گا، جو دشمنی کرے گا، برباد ہوگا، حضور امین شریعت کی اس دعاء کا بھرپور مشاہدہ کیا جا رہا ہے، دارالعلوم دارالشعبہ حضور امین شریعت کی دعاؤں کا ثمرہ ہے۔“

### مولانا محبوب علی خاں کی رہائی کی بشارت

حضرت مولانا محمد محبوب علی خاں لکھنوی، محب سنت اور مقتدی اہل سنت بزرگ تھے، چند برسوں سے ممبئی مدین پورہ کی سنی جامع مسجد میں امام و خطیب تھے، ان کی ذات ممبئی کے اہل سنت کی مرجع تھی، عرصہ سے ممبئی کے وہابی مسجد شریف پر قبضہ کی تاک میں تھے ایک دن انہوں نے ہنگامہ کر دیا، اسی میں ان کا سر غنہ مارا گیا، سارا وبال وہابیوں نے حضرت کے سر منڈھا اس کی وجہ سے ان کی گرفتاری ہوئی، اس خبر سے اہل سنت مغموم ہوئے۔ حضرت مولانا عمر الوارثی ایڈیٹر ماہنامہ سنی لکھنؤ نے حضور پر نور قبلہ گاہی قدس سرہ کو واقعہ بتایا، آپ نے فرمایا اگرچہ واقعہ سخت ہے، لیکن مولیٰ تعالیٰ کے فضل و کرم سے مولانا رہا ہو جائیں گے، حضرت مولانا عمر الوارثی نے اس پیش گوئی اور دعاء کا بیان ماہنامہ سنی میں لکھ کر چھاپا بھی اور ۱۳۷۷ھ میں رہائی ہوئی تو بار دیگر اس کا ذکر کیا۔

## باب ۱

### حج و زیارت کے سفر

#### حج و زیارت کا پہلا سفر

غالباً یہ واقعہ ۳۷۳ھ کا ہوگا۔ والدہ ماجدہ مرحومہ مغفورہ دو بہن اور راقم کے ساتھ کانپور میں مقیم تھیں۔ ایک دن صبح حضور قبلہ گاہی نے اماں جان کو مخاطب کرتے ہوئے فرمایا آج آخر شب میں حضرت سیدنا ابو بکر صدیق رضی اللہ عنہ کی زیارت ہوئی، امیر المؤمنین نے چٹوٹی مرحمت فرمائی، اور کچھ دعاؤں کے جملے فرمائے چونکہ اماں جان دیہات کی پر فضا آب و ہوا میں رہنے والی تھیں، کانپور کے میلوں کے دھوئیں اور چمڑے کی بدبو کی فضاؤں کی وجہ سے علیل ہو گئیں اور علالت بڑھتی گئی، تب یہ ہونے لگا کہ بڑی بہن کچی پکی روٹیاں پکاتیں اور ہوٹل سے میں سالن خرید کر لے آتا، سب مل کر کھا لیتے، ایک دن روٹی پکی، حضور قبلہ مدرسہ سے پڑھا کر تشریف لائے تو فرمایا حاجی بھورے کے ہوٹل سے سالن لے آؤ اور پیسے دیے، جب میں ڈبائے کر ہوٹل پہنچا اور سالن لینے کے لیے ڈبا اور پیسہ بڑھایا حاجی بھورے نے پوچھا، روٹی بھی؟ میں نے کہا، نہیں، تو پیسہ اور ڈبا یہ کہتے ہوئے واپس کیا کہ سالن نہیں ہے، میں واپس آیا اور حاجی بھورے نے جو کہا تھا وہ کہ دیا، خوب اچھی طرح یاد ہے آپ نے فرمایا ”نہیں ہے تو نہیں ہے“ اس



واقعہ کو سات آٹھ ماہ گزرے جب ایک دن ظہر بعد حاجی بھورے صاحب خدمت میں حاضر ہوئے اور کہنے لگے میاں! میرا ہوٹل سب سے زیادہ چلتا تھا لوگ لائن لگا کر کھانا کھاتے تھے اور اب تو حال یہ ہو گیا ہے کہ کچی کچی دن کی ہانڈی ہو جاتی ہے ختم ہونے کا نام نہیں ہوتا، اب تو کچی دن سے چند ہی گاہک آتے ہیں ایک بار مسجد کے استیخافانہ کی مٹی چولہے میں لگوادی تھی، خیال ہوا اسی کی سزا ہے، دوسری ایک گاڑی مٹی ڈلوادی اور چولہا توڑ وادیانیا بنوایا مگر حالت بد سے بدتر ہے، حاضر ہوا ہوں کوئی تدبیر کر دیں، دعاء کر دیں، ہوٹل میں آکر قدم رکھ دیں، راقم الحروف کو خوب یاد ہے پاس ہی بیٹھا ہوا تھا حضرت نے میری طرف دیکھا اور حاجی صاحب سے پوچھا ایسا کب سے ہو رہا ہے، انہوں نے کہا سات آٹھ ماہ سے، حضرت قبلہ گاہی نے حسبنا اللہ و نعم الوکیل نعم المولیٰ و نعم النصیر حب معمول پڑھا، اور ان کو رخصت کیا جب وہ چلے گئے تو مجھ سے فرمایا دیکھا اور مسکرائے، حاجی صاحب کا ہوٹل پھسر سے چل پڑا، ان کا اعتقاد بڑھا تو بڑھتا گیا، اور ایک وقت وہ آیا جب انہوں نے حج زیارت کی پیش کش کر دی اور اصرار کے بعد حضور قبلہ گاہی نے قبول فرمایا اپنا پورٹ وغیرہ کی تیاری شروع ہو گئی، گھر تشریف لائے اور راقم الحروف کی بڑی بہن کی شادی کی تقریب انجام دی، یہ تقریب شعبان ۱۴۵۳ھ کے اوائل میں انجام دی، اور شوال الحکم میں کانپور تشریف لے گئے وہاں جانے کے بعد دیندار لوگوں نے مخفی طور پر آپ سے حاجی صاحب کی مشکوک حالت بیان کی، آپ نے خاموشی سے سنا اور خاموشی سے اپنا عدم جاری رکھا، ایک دن حاجی صاحب کو بلا کر تنہائی میں فرمایا شادی کی تقریب کے بعد اتنے روپے بچ گئے ہیں جو حج کے اخراجات سے زیادہ ہیں، اس لیے آپ کی طرف سے اعانت کی ضرورت نہیں معلوم ہوتی، غالباً حاجی بھورے مرحوم بھی سمجھ گئے اور کہا جیسی حضرت کی مرضی، مگر میری سعادت تو اسی میں ہے، بہر حال حضور قبلہ گاہی نے اپنے مصارف سے حج زیارت کا شرف حاصل کیا۔

پہلی بار کی حاضری میں کانپور سے عازم سفر ہوئے، وطن سے ہم سفر بڑے نانا کے فرزند راقم الحروف کے خالو الحاج محمد حنیف صاحب تھے شوال کی چھٹی تاریخ ۱۴۵۳ھ کو روانگی ہوئی۔ بمبئی میں



باصرار حضرت مولانا محب الرضا محمد محبوب علی خاں قادری رضوی مجددی قدس سرہ خطیب و امام جامع مسجد مدین پورہ اپنے یہاں لے گئے، آپ کے معلم سید سلیمان عنقاوی تھے خیر سے تاریخ مقرر ہو، بحری جہاز سے سفر ہوا، حج کے مناسک ادا ہوئے، حضور قبلہ گاہ کی زبان مبارک سے صرف اس قدر سننے میں آیا، کہ مقامات مقدسہ میں حاضریوں اور عمرہ کے بعد زیادہ وقت حرم شریف میں قرآن پاک کی تلاوت و طواف گزرتے تھے، کسی کسی دن علماء و مشائخ، جو عرب و عجم سے گئے تھے ان سے ملاقاتوں کے لیے جاتے، آپ کے شیخ و مرشد برحق کے نواسے حضرت محدث صاحب قبلہ بھی حج کے لیے گئے ہوئے تھے، ان کی قیام گاہ پر جاتے اور ان کی مجلس میں شریک ہوتے، حضرت محدث صاحب قبلہ سے جب پہلی بار ملاقات کی اور ان کی زیارت کی تو انہوں نے پان دیتے ہوئے فرمایا، لیجیے اپنا محبوب تحفہ، حضور قبلہ گاہی نے لے کر سامنے رکھ لیا حضرت محدث صاحب قبلہ نے پوچھا یہ کیا ماجرا ہے، جواب میں فرمایا، میں تو اس کو بمبئی میں چھوڑ آیا ہوں، نمایاں صفات و عادات کے بیان میں بہ تفصیل لکھا جائے گا کہ حضور قبلہ گاہی قدس سرہ عادات کے تابع نہ تھے عادات ان کے تابع تھے، حضور قبلہ گاہی قدس سرہ کے صدیق حمیم رفیق قدیم مجاہد ملت عارف باللہ مولانا محمد حبیب الرحمن صاحب علیہ الرحمہ بھی حج کے لیے گئے تھے، ان کا ساتھ زیادہ رہتا تھا، اکثر جماعت کی نماز ساتھ ادا کرتے تھے، زیادہ تر امامت آپ کراتے، کبھی کبھی حضرت مجاہد ملت بھی امامت کراتے تھے، جمعہ کی نماز بھی باجماعت ہوتی تھی، جماعتیں مقام ابراہیم کے پاس ہوتی تھیں، ایک جمعہ کو نماز کے بعد جو مصافحہ کا سلسلہ شروع ہوا تو ایک عالم نے حضور قبلہ گاہی کے ہاتھ بھی جوئے اور قدم بھی جوئے لیا، اس کے بارے میں بیان آگے آ رہا ہے، لاکھوں مسلمان حج کے لیے جاتے ہیں، وہابی نجدی امام کی اقتداء کر لیتے ہیں اس کے متعلق حضور قبلہ گاہی کا ارشاد تھا، ”جو لوگ نماز کو نماز سمجھتے ہیں، وہ نجدی وہابی کی اقتداء نہیں کرتے“

مناسک حج کی ادائے کی کے بعد حضور صاحب لولاک ﷺ کی زیارت کے لیے مدینہ المنورہ حاضر ہوئے، یہاں زیادہ سے زیادہ وقت حاضری مواجہہ پاک میں گزارتے، قرآن شریف

کی تلاوت کی کثرت اور درود پاک کا ورد و شغل، دلائل الخیرات شریف کا ورد کرتے، بقسح شریف کی زیارت، سید الشہداء کی زیارت اور روزانہ حاضری میں کچھ وقت علماء و مشائخ کی زیارت و ملاقات کا تقصیر نہیں کیا۔ مولانا شاہ ضیاء الدین احمد قطب مدینۃ المنورہ کی خدمت میں حاضری و حضوری بھی تھی ان کی خواہش پر ان کے یہاں محدث پاک کا بیان کیا، حضرت مدنی علماء مشائخ عرب و پاکستان سے بلند لفظوں میں تعارف کراتے، حضرت مدنی قدس سرہ، حضرت محدث سورتی کے شاگرد تھے، امام اہل سنت، فاضل بریلوی کے مرید و خلیفہ تھے دو تین قرن بغداد مقدس میں حاضر رہے، وہاں سے مدینۃ المنورہ حاضر ہو گئے، انہوں نے وہاں کے مرجع انام شیخ سیدی شمس مغربی سے خصوصی فیض حاصل کیا، اور مجاہد اعظم حضرت سید احمد شریف سنوسی سے بھی فیض پایا تھا، مشائخ ہند میں حضور پرنور محمد و اولاد علیہ السلام حسین اشرفی میاں قدس سرہم سے بھی فیض یاب ہوئے تھے، حضرت قطب مدینۃ المنورہ نے ان تمام بزرگوں کے سلاسل اولیا اور اسانید احادیث کی اجازت دی چونکہ مطبوعہ سلسلہ ختم ہو چکی تھیں، حضرت قطب مدینہ نے فرمایا اس کی نقل تیار کر لیں نام کی جگہ باقی رکھیں حضرت مجاہد ملت مولانا محمد حبیب الرحمن صاحب قبلہ علیہ الرحمہ نے بھی اجازت لے کر اس کی نقل تیار کرانی چنانچہ ان کی سند حس کا عکس ان کے خدام نے چھاپ دیا ہے حضرت اقدس کے قلم سے ہے، حضرت قطب مدینۃ المنورہ نے مجاہد اعظم سید احمد سنوسی قدس سرہ کے سلسلہ قادریہ معمریہ میں کلمۃ التوحید پڑھنے کی سند بھی تفویض فرمائی اور سلسلہ قادریہ معمریہ کے دو اوقیل الومائل شجرے اپنے خاص قلم سے لکھ کر مرحمت فرمائیے۔

۲۸ محرم ۱۳۷۱ھ مدینۃ المنورہ میں حضرت شیخ علی بن محمد بن یوسف باثلی مدنی علیہ الرحمہ نے دلائل الخیرات شریف کی اجازت مرحمت فرمائی اور نام کو اس طرح لکھا اخانا و حبیبنا فی اللہ الزاکیع الساجد مولانا الاجل الشیخ العارف باللہ رفاقت حسین اسی طرح حضرت مولانا القاری سعد اللہ الہمی نے حزب البحر، دلائل الخیرات اور قصیدہ بردہ شریف کی اجازت عطاء فرمائی۔

## نجبی قاضی اور قاضی القضا سے مکالمہ و مناظرہ مکہ مکرمہ میں

حضور قبلہ گاہی قدس سرہ دو ماہ تک کم و بیش مکہ مکرمہ میں حاضر رہے اور جماعت کی نماز پڑھتے پڑھاتے رہے یہ اسر الہی تھا کہ اتنی مدت تک کہیں سے مخالفت و اعتراض کی آواز نہیں اٹھی، صرف ایک نماز جمعہ کے بعد ایک عالم نے قدم چوما ان کو نجدی سپاہیوں نے پکڑا اور محکمہ اسر بالمعروف کی طرف لے چلے تو آپ بھی ان کے ساتھ ہو گئے، نجدی حاکم سے جو گفتگو ہوئی۔ وہ آپ کے بیان میں موجود ہے، حضور اقدس قدس سرہ نے ایک بار ارشاد فرمایا مکہ مکرمہ سے مدینہ المنورہ میں جب ہماری حاضری ہوئی بغیر کسی سابق تعارف کے مولانا شیخ علاء الدین محمد البرکی المدنی نے تشریف لا کر کہا کہ مکہ مکرمہ کے واقعہ کا یہاں بہت اثر ہے، احتیاط ضروری ہے، ان کی مسرا دی تھی کہ یہاں جماعت نہ کی جائے، یہ مولانا علاء الدین، خیر آباد شریف کے مشہور مہاجر عالم اجل اور عارف اکمل مسرج افاضل مولانا محمد علی حین خیر آبادی المدنی قدس سرہ کے صاحبزادے اور ماہر علوم و فقہ تھے۔

حضور قبلہ گاہی نے یہ بھی فرمایا کہ مولانا علاء الدین صاحب کی بات تو ہم نے سن لی لیکن نماز با جماعت کی پابندی ہی کو احتیاط جانا فرمایا کہ جس ذات گرامی کی ہدایت کی تعمیل میں ہم نے جماعت کا التزام کیا یہ کیسے ہو سکتا تھا کہ ہم انہیں کے دربار میں حاضرہ کر جماعت کا ترک گوارا کر لیتے، ہماری جماعت قائم رہی، پاکستان کے علماء بھی ہماری جماعت میں آ کر شریک ہوتے، چند دن کے بعد طلبی ہوئی لیکن آپ دوسرے دن تشریف لے گئے جب آپ نجدی قاضی القضا کے یہاں جانے لگے تو مجاہد ملت کو اطلاع ملی، وہ بھی ہمراہ ہو گئے وہاں کیا گفتگو ہوئی اس کا بیان آ رہا ہے، جناب صوفی سید ممتاز حسین شاہ ترمذی ویرا ولی لکھتے ہیں کہ ”پنیل واڈا ویرا ولی شہر میں حضور اقدس کا مبارک وعظ ہو رہا تھا، جلسہ گاہ سے باہر چند اشخاص گفتگو کر رہے تھے، ایک نے کہا کہ حضرت قبلہ نے مکہ شریف اور مدینہ منورہ میں عرب



کے سب سے بڑے عالم وہابی سے مناظرہ کیا اور ان کو لا جواب کر دیا دوسرے نے کہا کہ یہ بات تو سمجھ میں نہیں آتی ہے، کہ عرب کے عالموں سے حضرت کا مناظرہ ہوا ہو، دونوں اپنی اپنی باتوں پر مصر تھے یکا یک عثمان توجہ بدلا اور آپ نے مکہ مکرمہ اور مدینہ منورہ کے مناظرہ و مباحثہ کا بیان شروع کر دیا، اللہ کی کسی صفائے باطن تھی، حضور قبلہ گاہی کا یہ طریقہ تھا کہ ان حقائق کو قلم بند فرماتے اور نہی کسی کو اس کا امر فرماتے، ایک دورہ میں ہمت نگر میں جناب حاجی عبدالغنی رفاقتی وی جاپور والوں کے یہاں حسب معمول قیام تھا، ان کے بہنوئی حاجی ابراہیم صاحب مرحوم اہل اخلاص کی خواہش پر حضور قبلہ گاہی نے اس کا بیان کیا اور حاجی صاحب نے ٹیپ میں صدا بند کر لیا، اسی کی نقل یہاں حرف بحرف درج کی جا رہی ہے۔

”علمائے اہل سنت و جماعت کا ایک طبقہ ساتھ تھا۔ نماز چونکہ وہابیوں کے پیچھے ہوتی نہیں اس لیے ہم لوگوں کی جماعت الگ ہوتی تھی، جماعت کا الگ ہونا حکومت کی نگاہ میں آگیا کہ ہم لوگ اپنی نماز الگ پڑھتے ہیں، اس کے بعد ایک جمعہ آیا تو ایک دم کھل گیا اور ظاہر ہو گیا کہ جمعہ کی نماز ہم لوگوں نے ان کی جماعت کے بعد ادا کی، اسی طرح ہم ہر نماز الگ پڑھتے، جماعت کے ساتھ، اور جمعہ خطبہ کے ساتھ مستقل پڑھتے تو ہمارا طریقہ بڑا شاق گزرا حکومت کے اوپر، اس لیے کہ یہ نیا معاملہ تھا، اور غالباً اس سے پہلے کبھی ایسی شکل پیدا بھی نہیں ہوئی، جو لوگ نماز کو سمجھتے ہیں وہ نجدیوں کی اقتداء نہیں کرتے، اپنی نماز الگ پڑھ لیتے ہیں، مگر ہم لوگوں نے جمعہ کی باجماعت نماز کعبہ شریف ہی میں ادا کی جمعہ کے بعد جو مصافحہ کا سلسلہ چلا تو ایک مولانا صاحب نے قدم چوم لیا۔ چومنے سے ہم کو بھی احساس ہوا، خیر ہم کچھ ہٹے، مگر نجدی سپاہی نے جھٹ گھیر اڈالا اور مولانا کا ہاتھ پکڑ لیا، آگے بڑھے، اور ان سے کچھ بحث و مباحثہ اور پوچھ گچھ شروع کر دی، ہم مصافحہ میں مشغول تھے، آدمی کافی تھے، جب ہم فارغ ہوئے۔ ہم نے پوچھا کیا بات ہوئی؟ نجدی سپاہی بولا تو اس کا خدا ہے اور یہ تیرا بندہ ہے کہ تجھ کو سجدہ کرتا ہے، ان کو کہا چلو، میں نے کہا میں بھی چلوں گا، جب میں چلا تو اور بہت سے آدمی ساتھ ہو گئے، جرم کعبہ کے احاطہ میں ان کا ایک ٹکڑہ ہے قانون نافذ کرنے کا جہاں ایک جج بیٹھتا ہے لیکن اس وقت وہ نہ



تھا تو اب وہ سپاہی دوسری طرف لے گیا، جہاں سب سے بڑا قاضی مکہ المکرمہ بیٹھتا ہے تو اس کے پاس معاملہ پیش ہوا، نجدی سپاہی نے سنایا کہ یہ لوگ آئین کی بغاوت کرتے ہیں، نماز کی جماعت اپنی الگ کرتے ہیں، مولانا کی طرف اشارہ کر کے کہا یہ آدمی کو سجدہ کرتا ہے، بڑا قاضی رپورٹ سن کر بولا کہ یہ بڑا جرم ہے، کفر ہے، شرک ہے، لیکن ہم تم پر سزا اس لیے قائم نہیں کر سکتے کہ تم دوسری حکومت کے آدمی ہو، دوسری جگہ کے ہو، توبہ کرو اور توبہ نامہ لکھو اور عہد کرو کہ آئندہ ایسی حرکت نہ کروں گا تم نے یہ بہت بڑا گناہ کیا ہے۔

جب نجدی اپنا باطل حکم سنا چکا تو میں ذرا سا اور آگے بڑھا کہ اس کے بالکل قریب ہو جاؤں، اس کے بعد میں نے کہا میں اس معاملہ میں کچھ آپ سے کہنا چاہتا ہوں، اس پر قاضی بولا تم کون ہو، میں نے کہا میں ہندوستان کا رہنے والا ہوں، اور اس معاملہ سے متعلق ہوں، جو آپ کے پاس پیش کیا گیا، اور جس پر آپ نے ابھی ابھی حکم سنایا ہے، قاضی نے سپاہی کی طرف اشارہ کیا مطلب وہ مراد اس کی یہ تھی، کہ کیا میں بھی اس معاملہ سے متعلق ہوں، سپاہی نے کہا ہاں یہی وہ ہے جس کو سجدہ کیا گیا، اس کے کہنے پر اب ہمارا تعلق قاضی کے نزدیک ظاہر ہو گیا، اب اس نے کہا کہ کیا کہنا چاہتے ہو، میں نے کہا یہ فیصلہ جو آپ نے کیا ہے اسلام ہی کے خلاف نہیں، کافر، مشرک، یہود و نصاریٰ جتنے بھی دنیا کے اندر مذاہب ہیں، ان سب کے خلاف ہے، اسلام تو بہت محتاط مذہب کا نام ہے تو اسلام کو کون کہے، دنیا کے باطل سے باطل مذہب میں بھی ایسا قانون نہیں، اتنا سن کر قاضی جھٹ مولانا کی طرف مخاطب ہوا، مولانا نے کہا میں نے سجدہ نہیں کیا، اور غیر خدا کو سجدہ حرام جانتا ہوں میں نے تو قدم چومنا ہے اور یہ جائز ہے، اب وہ میری طرف مخاطب ہوا، اور بولا اب تو بیان ہو گیا، میں نے کہا ہاں ہو گیا، کہا فیصلہ وہی ہے جو پہلے تھا، یہ شرک ہو یا یہ کفر جو توبہ کرے اور اقرار نامہ لکھے، اس ہٹ دھرمی پر میں نے کہا، آپ لوگ حدیث پر عمل ہونے کا دعویٰ رکھتے ہیں اور حدیث کے خلاف بول رہے ہیں اور فیصلہ کر رہے ہیں، یہ فیصلہ نافذ ہونے کے لائق نہیں ہے تو پوچھا اس نے کہ کیا میں حدیث کے خلاف بول رہا ہوں؟ میں نے کہا

سب کا سب حدیث کے خلاف ہے، ایک شتمہ بھی حدیث کا اس کے اندر نہیں ہے بلکہ مغسبت ہے، مخالفت ہے، اتنا سن کر قاضی نے کہا اس کا ثبوت کیا ہے، میں نے کہا حدیث کا ذخیرہ تو آپ کے یہاں ہے نکال کر دیکھ لیجیے، کہا کون سی حدیث؟ میں نے کہا کہ جون سی کتاب دی جائے، کہا ایک کا نام بتاؤ، میں نے کہا مشکوٰۃ شریف ہی لے لیجیے، بہر حال اس نے کتاب نگوانی، ڈھونڈھا، بھلا اس کو کاہے کو ملے، میں نے زور دے کر کہا، مجھے کتاب دیجیے، خیر کتاب دے دی، میں نے صفحہ کھول کر اس کے ہاتھ میں دے دیا، اس نے پڑھا، گردن ہلاتا ہے، پھر بولتا ہے، کہ ہاں مگر یہ ناجائز نہیں، میں نے کہا یہ آپ اپنی حیثیت سے آگے بول رہے ہیں، انتہی کی بولی یہ نہیں ہے کہ حدیث پانے کے بعد کہے ناجائز ہے، اس کا حق آپ کو نہیں ہے میں کہتا ہوں کہ کسی رسول کو بھی نہیں ہے، رسول کی بات رسول ہی سے منسوخ ہوتی ہے، مگر خاتم المرسلین کی بات تمہارے نزدیک کوئی منسوخ کرنے والا ہو تو بتاؤ، اب اس کے چہرہ سے بے بسی ظاہر ہو رہی تھی، میں نے زور دے کر تقبیل ید ید اور جلیبہ لوگ حضور نبی کریم علیہ الصلوٰۃ والتسلیمات میں حاضر آئے اور آپ کے دست مبارک کو بھی چوما اور قدم پاک بھی چومے، میں نے گرجتے ہوئے کہا۔

نبی تو چپ ہونے والے نہیں ہوتے ہیں، ناجائز کام کیا جائے اور وہ خاموش رہیں، اگر قدم چومنا اور ہاتھ کا چومنا حرام ہوتا، کفر و شرک ہوتا پہلی ہی بولی میں حضور فرما دیتے کہ یہ حرام کام ہے، یہ شرک ہے، یہ کفر ہے، ہم اس کو مٹانے کے لیے آئے ہیں، قائم کرنے کے لیے نہیں آئے۔

ہمارے اس بیان کو سننے کے بعد چاہیے تو یہ تھا کہ قاضی اپنے فیصلہ کی غلطی سے رجوع کرتا، اور اپنی غلطی کا اقرار کرتا اتنی واضح دلیل کو پڑھ کر اور سن کر اپنی بات کو رکھتے ہوئے، بولا کہ ایسا کام نہیں ہونا چاہئے جو شرک ہو، قاضی سے ہماری گفتگو کی خبر پا کر ایک بڑا مجمع وہاں پہنچ گیا، جس میں مصر کے، شام کے، عراق کے علماء بھی تھے، جب میں نے کہا کہ یہ آپ کا فیصلہ صرف اسلام ہی کے نہیں، ساری کائنات کے خلاف ہے جی تو ایک آواز گونج گئی سبحن اللہ کی، اور بہت سے علماء آکر چھکی دینے لگے، جب

قاضی کی مجلس سے باہر نکلے تو موجود مجمع کے تقریباً سبھی افراد معانقہ و مصافحہ کرنے لگے، بعد میں معلوم ہوا کہ نجدیوں نے ایام حج میں اس معاملہ کو طول دینے سے پرہیز کیا اور اس کی تدبیر یہ کی کہ اس معاملہ کو اپنے سب سے بڑے قاضی کے یہاں پہنچایا، ان کا سب سے بڑا قاضی مدینہ منورہ میں رہتا ہے۔

### مدینہ منورہ میں قاضی القضاۃ سے مباحثہ و مناظرہ

مکہ معظمہ سے جب مدینہ منورہ پہنچے، یہاں حاضر ہوتے ہی اطلاع ملی کہ تمہارا معاملہ قاضی القضاۃ کے یہاں پیش ہو چکا ہے، جب بھی طلبی ہو جائے، یہ معلوم کر کے بڑی مایوسی ہوئی کہ قاضی حاکم وقت ہے، اگر اس نے یہی فرمان نافذ کر دیا کہ آج ہی نکل جاؤ یہاں سے تو ہم کیا کریں گے؟ اس لیے اپنے لوگوں سے ہم نے کہا کہ سامان ٹھیک کر کے رکھ لو۔ یہ کہہ کر وضو کیا اور قاعدہ کے مطابق دو رکعت نفل پڑھنے کے لیے مواجہ شریف میں حاضر ہو گئے، صلوات و سلام کا یہ نذر گزارنے کے بعد اپنی درخواست لگائی کہ

”حضور ﷺ! یہ معلوم کتنی تمناؤں کے بعد حضور ﷺ نے نگاہ کرم فرمائی ہے، اور دربار حالی میں اپنے ناچیز غلام کو حاضری کا اذن بخشا ہے تو وہ جو حضور ﷺ کا وعدہ ہے، وہ تو پورا ہو جائے اور اتنے دن دربار میں حاضر رہ سکوں، جتنے دن کی حضرت نے بشارت دی ہے کہ اتنی نماز ہماری مسجد میں جو ادا کرے گا تو ہم اس کی شفاعت کریں گے۔“

تو اللہ تبارک و تعالیٰ کالا کھلا کھ شکر ہے کہ ہم کو سیتالیس ۷۳ نمازیں پڑھنے کا شرف حاصل ہوا یعنی مقدار سے سات نمازیں، ہم نے زیادہ پڑھیں، جب ہم اپنی مراد کو پہنچ چکے تو ادھر سے زنجیر سہلی، نجدی حکومت کے لوگ عشاء کے بعد ہی ہماری قیام گاہ پر آئے اور ان میں سے ایک نے کہا قاضی القضاۃ نے آپ کو طلب کیا ہے، ہم نے کہا کہ اگر ہم کو لے جانا ہے تو ہتھ کڑی لے آؤ وہ ہمارے ہاتھ میں لگاؤ تم آگے آگے چلو، ہم پیچھے پیچھے چلیں اور اگر ہماری خوشی سے ہم کو لے جانا ہے تو ہم آج نہیں جائیں



کے، قاصد بولا ٹھہرو ہم آتے ہیں۔ خیر وہ آیا اس نے کہا اچھی بات ہے کل، چنانچہ اسی وقت وہ لوگ آگئے آئے اور کہا چلو، ہم نے کہا ابھی تو ایک نماز پڑھی ہے دوسری صلوٰۃ باقی ہے اس میں بہت دیر لگی، تہجد کی نماز تھی، صلوٰۃ عربی میں نماز کو بھی کہتے ہیں اور درود کو بھی کہتے ہیں تو ہم نے اس کو اس خیال سے کہا تھا کہ ایک صلوٰۃ ابھی پڑھ لی ہے دوسری باقی ہے، وہ صلوٰۃ سمجھ گیا تہجد، ہم نے کہا وہ صلوٰۃ نہیں آؤ ہمارے ساتھ، مواجہ اقدس میں لے گئے صلوٰۃ و سلام پیش کیا یا نبی سلام علیک یا رسول سلام علیک اس میں کافی وقت لگ گیا، پھر دل ہی دل میں ہم نے درخواست لگائی کہ ظالم کے پاس جا رہے ہیں، نہ جانے کیا سانحہ پیش آجائے، خیر ہم فراغت کے بعد قاصدین کے ساتھ چلے، اور پہنچ گئے، قاضی القضاۃ کی مجلس میں بڑا انتظام یہاں دیکھا کہ کافی تعداد میں سنتریوں کا پہرہ تھا، بندوقوں پر جو سنگین لگی تھیں، بجلی کی طرح چمکتی تھیں یہاں پر ہم کو بٹھایا گیا وہاں پر جلد شمشیر لیے کھڑا تھا۔

خیر صاحبو! ہم دروازہ میں داخل ہوئے تو دیکھا کہ کریبوں پر پچاسوں آدمی بیٹھے ہیں، ایک ادھر بیٹھا تھا، وہ قاضی القضاۃ تھا وہ آگے آیا اس نے ہاتھ بڑھایا، ہم نے بھی ہاتھ بڑھادیا اس نے کہا مرحبا اہلا وسہلا کیسے ہو، کہا چلے آئیے، کرسی رکھی ہوئی تھی، اس کی طرف اشارہ کرتے ہوئے کہا بیٹھ جائیے اس کے بعد وہ بھی بیٹھ گیا۔

ہم نے ادھر ادھر دیکھا، عرب میں دستور ہے کہ دیوار میں اس چٹائی کی طرح جیسے یہ ہے، پتھر ہی میں بنادیتے ہیں اس کے اوپر قیمتی قالین پچھاتے ہیں، کریبوں پر جن کو جگہ نہیں ملتی وہ اسی پر بیٹھ جاتے ہیں، یا جس کو زیادہ پھیلاؤ لینا ہوتا ہے اسی پر بیٹھ جاتا ہے، میں بھی کرسی پر جا کر بیٹھ گیا، قاضی فوراً کھڑا ہو گیا، زور سے کہنے لگا لالک هذا الكرسي میں نے کہا لا يجوز للمسلمين الجلوس عليه، مسلمانوں کے لیے اس پر بیٹھنا جائز نہیں اب سناٹا ہو گیا، یکدم کوئی چارہ کار نہیں ہے، یکدم سکوت چھا گیا، وہ کرسی سونے کی تھی، اس کے اندر چاہے لوہا ہو، چاہے لکڑی ہو، کچھ بھی ہو قاضی کو مہر سکوت لگ گئی، ہم نے اس کو فال خیر سمجھا۔



کچھ دیر کے بعد ہم نے ہی گفتگو کا آغاز کیا اور پوچھا کہ آپ نے ہم کو کیوں بلایا ہے، اس نے کہا ہم نے سنا ہے کہ آپ ہندوستان کے بہت بڑے عالم، اور بہت بڑے درویش ہو، اس لیے ہم نے آپ کی صحبت میں رہنے اور آپ کی صحبت سے فائدہ اٹھانے کے لیے مدعو کیا ہے، میں نے کہا اچھی بات ہے، یہ بات ہو رہی تھی کہ چائے آگئی، مختلف اقسام کی چائے گیارہ فنجان پینے کے بعد میں نے کہا بس، اب آگے نہیں، میں نے سوچا گیارہویں والا ہوں، وہ بولا اب آگے نہیں، اسی درمیان قاضی، ہندوستان کے بارے میں سوالات کرتا رہا، ملکی حیثیت سے میں اس کے جواب دیتا رہا، اس کے بعد چائے کا قصہ ختم ہوا تو اس نے کہا کہ آپ اجازت دیں تو ہم آپ سے کچھ مسائل معلوم کریں، میں نے کہا اگر آپ مسئلہ معلوم کرنا چاہتے ہیں تو ہم کو اردو میں بولنے کی اجازت دیں، ہم سمجھی ہیں، عربی تکلم کا کم اتفاق ہوتا ہے، اردو بولنے میں ہم کو آسانی ہوگی، بولا مجھے معلوم ہو چکا ہے، کہ یہ آپ کا انکسار تو واضح ہے۔ (حضور قبلہ گائی عربی روانی اور مخصوص لہجے میں بولتے تھے۔)

### عدم اقتداء کی وجہ عملی اور اعتقادی اختلافات

خیر اس نے کہا تم جماعت سے نماز نہیں پڑھتے اس کی کیا وجہ ہے؟ اور ایسا کیوں کرتے ہو؟ میں نے کہا اس کے دو سبب ہیں ایک وجہ اعتقادی ہے، اور ایک وجہ عملی ہے، یعنی ایک کام میں ہمارے آپ کے فرق ہے، ایک عقیدے میں ہمارے آپ کے فرق ہے، دو خرابیاں ہیں۔ وہ پوچھتا ہے کہ وہ عملی فرق کیا ہے، عملی اختلاف کیا ہے؟ ہم نے کہا عملی اختلاف یہ ہے کہ آپ کے امام، حد شرع سے کم داڑھی رکھتے ہیں یعنی داڑھی کٹلا دیتے ہیں، آپ کے کسی امام کی داڑھی شریعت کے مطابق نہیں ہے، دوسری بات یہ کہ لاؤڈ اسپیکر کے اوپر نماز پڑھتے ہیں، اور ان دونوں صورتوں میں ہم حنفیہ کے نزدیک اقتداء صحیح نہیں ہے، لیکن ہذان ضعیفان الوجہ القوی اشدید بیننا و بینکم فی الاعتقادیات انکم متبعو للشیخ محمد بن عبد الوہاب النجدی

الذی کفرہ علماء العرب والعجم یہ جو وجہ ہے یہ ہے کمزور اصل اختلاف جو ہمارے اور آپ کے درمیان میں ہے وہ عقیدہ کا ہے، کیونکہ آپ لوگ محمد بن عبد الوہاب نجدی کے تابع ہیں، اور اس کے کفریات کے اوپر علمائے اسلام نے اس کو کافر کہا ہے تو جو اس کے کفر کا تابع ہے، وہ بھی کافر ہے، ہم کو ہمارے رسول پاک نے مسلمان کی اقتداء کا حکم دیا ہے، نہ کہ کافر کے۔

اتنا میرا کہنا تھا کہ وہ اٹھ کر غضب کی حالت میں کھڑا ہو گیا، عام لوگ جو موجود تھے، انکے رونگٹے کھڑے ہو گئے، الحمد للہ ہمارے اوپر کوئی اثر نہ پڑا، اسی غضب کی حالت میں چلتا رہا، تمام لوگ خوف زدہ تھے، اب کیا حکم دیتا ہے، بہر حال وہ کچھ دور جا کر کھڑا ہو گیا، اس مجلس میں جو نجدی علماء بیٹھے تھے، ان میں کا ایک اٹھ کر میرے پاس آیا، اور کہا آپ نے مسلمانوں کے امیر و حاکم کو غضب ناک کر دیا، اس کا نتیجہ کیا ہوگا، آپ مسافر ہیں، کہہ دیجیے، جو ہوا سو ہوا اب نہیں ہوگا، اگر آپ کی نماز نہیں ہوتی ہے، اس امام کے پیچھے تو دھرائیجیے گا، اس نے یہ سبق دیا معاملہ رفع دفع ہو جائے گا، ورنہ وہ آئے گا جلا کو حکم دے گا، اتنا جو اس نجدی عالم نے کہا تو ہم کو غصہ آ گیا، ہم نے کہا تمہارے اماموں نے تمہارے پیشواؤں نے جو اللہ کو غضب ناک کیا، رسول اللہ کی توہین کر کے اس پر تم کو شرم نہیں آتی یہ سب میں نے گرج کر کہا بس وہ اٹھ کر بھاگا، دو بار ہے نہ، جہاں زور سے بولنا بھی بے ادبی ہے، لیکن ہم ہر اس کا کیا اثر۔ بے ادبی کا کیس اگر لاگو ہو گا وہی پکڑا جائے گا، اب قاضی لوٹ رہا ہے، حالت وہی غضب کی ہے ایسا ہم کو اس کے چہرہ سے اندازہ ہوا۔

خیر صاحب! ہم کلمہ وغیرہ پڑھ کر تیار ہو گئے، اور الحمد للہ ہم تو ہر وقت تیار رہتے ہیں، موت کا کیا خوف، یہ تو بڑے کریم کے دربار کی حاضری ہے، قاضی آ کر اپنی جگہ بیٹھ گیا، جب وہ آ رہا تھا، جب بھی اس کو دیکھ رہا تھا بیٹھتا جب بھی اس کو دیکھ رہا ہوں، وہ مجھے دیکھتا ہے تو بھی اس کو دیکھ رہا ہوں، وہ مجھے دیکھتا ہے اور نظر جھکا لیتا ہے، اور میں مسلسل اس کو دیکھ رہا ہوں، میں نے سوچا اب دو ہی شکل ہے کہ یا تو حکم دے گا قتل کرو، یا یہ کہ بحث کرے گا کہ تم نے ہم کو کافر کیسے کہا، یہی دو بات ذہن میں آئی تھی، غالب

یہی تھا کہ قتل کا حکم دے گا، بحث کیا کرے گا۔

لیکن الحمد للہ اس پر ایسی ہیئت غالب ہوئی کہ وہ نہ تو قتل کا حکم کر سکا، اور نہ یہ پوچھ سکا کہ ہم کو کافر کیسے کہا، مخاطب ہوا تو سوال دوسرا تھا، وہ یہ تھا کہ تم غیب نبی کے قائل ہو میں نے کہا صحیح سنا ہے، میں ہی کیا سارا عالم اسلام اس کا قائل ہے، اور ہمارا علم غیب نبی، کا قائل ہونا قرآن کے حکم کے مطابق ہے، اور میں نے قرآن پاک کی آیت پڑھ دی، اس نے لایعلم الغیب الا اللہ اللہ کے سوا کسی کو غیب کا علم نہیں، اس پر میں نے بحمد اللہ بر حسمہ کہا کہ جس اللہ نے یہ کہا اسی نے یہ بھی فرمایا مَا كَانَ اللّٰهُ لِيُطْلِعَكُمْ عَلَى الْغَيْبِ وَلَٰكِنَّ اللّٰهَ يَجْتَبِيْ مِنْ رُّسُلِهِ مَنْ يَّشَاءُ اللّٰهُ اِيْرَا نَحْنُ ہے کہ علم غیب ہر کس و ناکس کو دے دے، بلکہ اس کے لیے رسول کا انتخاب کرتا ہے، اس کی چیز ہے علم غیب اسی کا ہے اور جس کو چاہے دے دے۔

بہر حال کچھ دیر تک بحث ہوتی رہی، کہتا رہا یہ مطلب نہیں وہ مطلب نہیں، ہم نے کہا، جو آیت ہم نے پڑھی ہے اسی کا مطلب کہہ دیجیے، جو اس سے ٹکرائے نہیں، اس لیے کہ کلام میں ٹکراؤ اسی کے ہوگا، جو بھولتا ہوگا، اور اللہ تعالیٰ کی وہ ذات پاک ہے جو سب عیب سے پاک ہے، جھوٹ سے بھی پاک تو ترجمہ ایسا کیجیے کہ یہ آیت نہ اس سے ٹکرائے اور نہ وہ اس سے ٹکرائے، تو ہم سے کہتا ہے کہ تمہارے اوپر بھی یہ ذمہ داری ہے میں نے کہا بیشک قرآن ہمارا، اللہ ہمارا ہم اس کے خلاف کیسے بول سکتے ہیں، پوری ذمہ داری ہماری ہے، کہا تم ہی بولو، میں نے کہا یہ علم غیب جو اللہ تعالیٰ کے لیے ہے بالکل صحیح ہے، اس کا علم اپنا ہے کسی کا دیا ہوا نہیں، اپنے آپ ہے، اور رسولوں کا علم اللہ تعالیٰ کے دیے سے ہے، اپنے آپ نہیں تو جہاں پر اللہ تعالیٰ فرماتا ہے، اللہ ہی غیب جانتا ہے، بالکل صحیح ہے، اب اس کے بعد فرماتا ہے، کہ جس کو ہم چاہتے ہیں، جی تو اب یہ آیت نہ اس سے ٹکراتی ہے، اور نہ وہ اس سے ٹکراتی ہے، وہ آیت بتاتی ہے کہ اللہ تعالیٰ ہی غیب والا ہے، اس کا یہ علم کسی کا دیا ہوا نہیں، کسی سے لیا ہوا نہیں، کسی سے سیکھا ہوا نہیں اس کی ملک ہے۔



مثال اس کی یوں لے لو کہ ایک شخص کسی چیز کا مالک ہے، اور کہے کہ ہم نے فسلاں کو دیا تو اس میں کیا شبہ اس میں اعتراض کی کیا گنجائش، وہ مالک ہے، اس مالک نے کسی کو قانون کا علم دیا ہو تو اس کا نام وکیل پڑ گیا کسی کو ڈاکٹری کا علم دے دیا تو اس کا نام ڈاکٹر پڑ گیا، یہ سب اسی کی دین ہے، قانون کا علم آپ کو دے تو آپ وکیل کہلانے لگو، خوشی، اور غیب کا علم نبی کو دے تو آپ نبی کے لیے ماننے کو کہنے لگو شرک ہے، حرام ہے، کفر ہے، دولت دے تو دولت مند کہلانے لگو، حکومت دے دی تو ملک و بادشاہ کہلانے لگو، یہ سب دیا ہوا تو آخر اسی مالک کا ہے، پھر آپ کہلانے والے کون تو جب آپ سب کچھ کہلا سکتے ہیں تو نبی کو نہ کہنے کے کیا معنی؟ اس کی طرف سے پانچ سوالات تھے۔

### محفل مولود شریف اور قیام

ایک سوال یہ بھی تھا کہ تم ایک محفل قائم کرتے ہو، اور اس کا نام محفل میا در کھتے ہو، اور آخر میں کھڑے ہو جاتے ہو، اور اس میں سلام پڑھتے ہو، کیا یہ جائز ہے، میں نے کہا جی ہاں! یہ خبر آپ کو ملی ہے، وہ صحیح ہے، لیکن یہ بحث کی چیز نہیں ہے، اس نے کہا کیوں؟ میں نے کہا یہ آپ کے یہاں بھی جائز ہے، بحث کی چیز وہ ہے، جس میں ہمارا اور آپ کا اختلاف ہے، کہنے لگا ہمارے یہاں ناجائز ہے، میں نے کہا نہیں ایسی بات نہیں ہے، نجدی علماء جو وہاں تھے، ان سے پوچھا، انہوں نے کہا یہ جھوٹ بولتا ہے، بہتان باندھتا ہے، ہمارے یہاں جائز نہیں، میں نے کہا یہ سب بھونکتے ہیں، یہ سن کر اس کو غصہ آ گیا، میں نے کہا سنئے، میں کوئی حیثیت نہیں رکھتا ہوں، نہ کہیں کا بادشاہ، نہ کہیں کا وزیر، ایک معمولی انسان ہوں، جب میں یہاں داخل ہوا تو آپ کہاں تھے؟ کہا نہیں پر، میں نے کہا پھر جب میں دس پانچ قدم پر تھا تو آپ کہاں تھے، کہا نہیں پر، میں نے کہا آپ کرسی پر تھے، کہا ہاں! جب آپ نے ہم کو دیکھا تو اوٹھ کھڑے ہوئے، آگے بڑھے، ہمارے استقبال میں اور مرجا کہہ کر ہم کو لائے، کہا ہاں! میں نے کہا تو اگر کسی کے لیے تعظیم ناجائز ہوتا تو یہ آپ کھڑے ہوتے، یہ مولانا صاحبان چپ رہتے قاضی القضاۃ نے فوراً کہا یہ تعظیم



نہیں ہے، یہ تو مہمان کی تعظیم ہے، میں نے کہا سبحن اللہ جس ذات گرامی نے ہم کو مہمان کی تعظیم کا حکم دیا، ہم ان کی تعظیم کرتے ہیں، تعظیم ہی تو ہے، آپ بھی تعظیم کے لیے کھڑے ہوتے ہیں، ہم بھی تعظیم کرتے ہیں، اختلاف کیا ہے؟ کچھ دیر اس پر بحث رہی، مگر اس کا جواب وہ کیا دے سکتے تھے یا کوئی دوسرا کیا جواب دے سکتا ہے، میں نے زور دے کر آخر میں کہا کہ تم دنیا والوں کی تعظیم کے لیے کھڑے ہوتے ہو، ہم دین والے کی تعظیم کرتے ہیں، بس فرق اس میں ہوا مگر ہے تعظیم تمہارے یہاں بھی۔

### یا رسول اللہ صلی اللہ علیک وسلم

ایک سوال یہ بھی اس نے کیا کہ تم یا رسول اللہ پکارتے ہو، یا غوث پکارتے ہو، کیا یہ جائز ہے، میں نے کہا یقیناً جائز ہے ورنہ پکارتے کیسے؟ ناجائز ہوگا تو کیسے پکاریں گے؟ کہا یہ تو شرک ہے **الَّذِينَ يَدْعُونَ مِنْ دُونِ اللَّهِ** اس مسئلہ پر کچھ دیر تک بات ہوتی رہی تو میں نے کہا تو یا رسول اللہ پکارنا منع ہو گیا تو اگر کوئی پکارنا چاہے تو وہ کیا پکارے؟ تو وہ بولایا اللہ کہو، میں نے کہا کہ دنیا میں جو یا رسول اللہ کہنا رائج ہے تو اگر اس کو چھوڑ دیں تو مسلمان پوچھیں گے نابیوں چھوڑا؟ آپ موند ہیں، قرآن پر عمل کرتے ہیں، قاضی بولا، بیشک! میں نے کہا پھر تو وہ آیت ہم کو سنائیجیے جس میں یا اللہ ہو، جب ہم نے دیکھا کہ سنانے میں سب عاجز ہیں، اور بات مکمل نہیں ہو رہی ہے تو ہم نے کہا ان لم تستطیعوا باتیان آیت فیہا بلفظ یا اللہ فاطلبوا منی باتیان آیت فیہا یا رسول اللہ اگر آپ یا اللہ والی آیت نہیں سن سکتے ہیں تو مجھ سے یا رسول اللہ والی آیت پوچھیے انا اُتیکم بایات لاتعدون ان تحصوها انشاء اللہ میں آیتیں پڑھوں گا کہ آپ گن نہ سکیں گے۔

قاضی القضاۃ بولا، من القرآن؟ میں نے کہا ای انتم من العرب انکم لاتحتاجون الی معنی آیت یعنی آپ عرب ہیں میں آیت پڑھتا ہوں، آپ معنی سمجھ لیں تو میں نے پڑھا یا ایہا الرسول - یا ایہا المدثر - یا ایہا المزمل - یا ایہا النبی اتلّی بڑھاتا تھا کہ کہنے کا بس بس!!

## ایک بات نکتہ کی

ایک بات نکتہ کی رہ گئی وہ یہ کہ جب میں نے گفتگو کا آغاز کیا اور مجھ سے کچھ پوچھنا چاہا تو میں نے اس سے کہا کہ آپ مجھ سے گفتگو من حیث الاسلام کریں گے کہ من حیث الحکومت والسیاست بادشاہت کی حیثیت سے بات کریں گے کہ مسلمان ہونے کی حیثیت سے؟ وہ بول اٹھا، لاوامن حیث الاسلام تب میں نے فوراً کہا تو بس ہمارے آپ کے درمیان قرآن وحدیث حکم ہوگا۔

## آخر سوال

آخر سوال اس کی طرف سے یہ تھا کہ تم نے شیخ محمد بن عبدالوہاب کی تکفیر کیسے کی؟ اور تمہارے پاس اس کا کیا ثبوت ہے؟ یہ سوال ذاتی حیثیت بھی اپنے اندر رکھتا ہے، میں نے کہا خیار امت علماء عالم اسلام نے اس کے اقوال کی وجہ سے اس پر کفر کا فتویٰ دیا، ہم علماء امت کے تابع ہیں، اب بولا، تمہاری ذاتی رائے بھی اس معاملہ میں معلوم کرنا چاہتا ہوں، میں نے کہا الحمد للہ! ہم مذہب ودین میں اپنی ذاتی رائے نہیں رکھتے، ہم کتاب وسنت اور اجماع امت کے تابع ہیں، اس کی روشنی میں اس کا کفر ثابت ہے، اور ہم اس پر یقین رکھتے ہیں، اور جو اس کے کفری اقوال کا تابع ہے اس کو بھی اسی زمرہ میں داخل کرتے ہیں، بولا، ہم سب شیخ محمد ابن عبدالوہاب کے تابع ہیں، ہم کو کیا سمجھتے ہو، میں نے کہا کیا اس کے کفر کے بھی تابع ہو؟ اس کا وہ جواب کیا دے سکتا تھا، بس یہ سن کر وہ جھنجھلایا اور غصہ میں بولا۔

أمرکم ان تصلوا مع امامنا ولا تصلوا منفردين الا قبضت علیکم الحدود  
ہم تم کو حکم دیتے ہیں کہ تم ہمارے امام کے ساتھ نماز پڑھو اور اگر تم نے اپنی الگ جماعت قائم کی تو سزا قائم کر دیں گے۔

جب اس نے کہا سزا قائم کر دیں گے تو میں نے پوری جرأت ایمانی کے ساتھ زور دے کر  
جاء الحق وزهق الباطل ان الباطل كان زهوقاً پڑھ دیا، کہ اللہ کالاکھ لاکھ شکر ہے کہ حق  
غالب آگیا اور باطل ذلیل و رسوا ہوانے کے لیے ہی ہے تب اس نے مجھ سے سوال کیا، کیا باطل رسوا  
ہوا؟ میں نے کہا، ہمارے اور آپ کے درمیان طے ہوا تھا کہ بات اسلامی قانون کے مطابق ہوگی،  
قرآن و حدیث حکم ہوگا، ہم اسلامی حیثیت سے بات کر رہے ہیں، بادشاہی حیثیت سے نہیں، جی، اور قرآن  
و حدیث کے جواب میں آپ کی جرأت کہ اقامت علیکم الحدود ہم تم کو تختہ دار پر چڑھا دیں  
گے، پھانسی دیں گے، تلوار سے کاٹیں گے قرآن و حدیث کا نام چھوڑ کر لو ہے کا سہارا تو جو بات ہمارے  
آپ کے درمیان طے تھی، اس کے خلاف ہو رہا ہے، کیوں ہو رہا ہے اس کے لیے کوئی دلیل آپ کو نہ قرآن  
میں مل سکی اور نہ حدیث میں مل سکی اور بات تو دراصل یہ ہے کہ آپ کا اور آپ کے مقتداء کا بنائے مذہب  
ان دونوں پر ہے ہی نہیں۔ ہمارا ہے۔ ہم نے دلائل کے انبار لگا دیے، الحمد للہ تو کہتا ہے۔

رُحِ إِلَىٰ بِلَادِكُمْ وَلَا تَكُونُوا مِنَ الْمُفْسِدِينَ

آپ لوگ جائیے مگر کوئی بات فساد کی نہ ہونے پائے۔ میں نے کہا شکریہ۔

ہماری طلبی کی اطلاع بڑی تیزی سے پھیل گئی، علمائے کرام اور عوام یہاں آ کر باہر جمع ہونا  
شروع ہو گئے اس لیے جب ہم احقاق حق اور ازہاق باطل کر کے باہر آئے تو دیکھا، بڑا مجمع ہے، سنی اور  
وہابی اور دیوبندی بھی، سب انتظار میں کھڑے ہیں، وہابی تو جنازہ دیکھنے کے لیے آئے تھے، جب ہم کو باہر  
سینوں نے دیکھا تو بھی معانقہ کے لیے دوڑ پڑے اور جو وہابی تھے۔ ناکام اور غائب و غاسر چلتے رہے،  
ہم نے اسی جگہ اعلان کیا کہ نجدی حکومت اپنی پوری طاقت کے ساتھ ہمارے مقابلہ میں آئی، اور غائب  
و غاسر ہو کر شرمندہ ہوئی اگر کوئی وہابی نجدی، دیوبندی پاکستان کا ہو یا ہندوستان کا کہیں کا ہو، بس اسی میدان  
میں وہ بھی آجائے، اس کے بعد جب تک ہم حاضر رہے، علماء اعلام اور مشائخ عظام کی تشریف آوری اور



آمد کا سلسلہ بند ہو گیا سب آ کر دریافت کرتے کیا بات ہوئی؟ کیا بحث ہوئی؟

ٹیپ رکارڈ میں محفوظ بیان بالآخر مکمل ہوا، صرف یہ بیان باقی رہ گیا کہ اس واقعہ کے بعد نماز منفرد پڑھی یا بالجماعت؟ غالباً جان محترم حاجی محمد حنیف صاحب رئیس بلتھی رسول پور ضلع مظفر پور، رفیق سفر حج و زیارت تھے انہوں نے بتایا کہ جب قاضی القضاۃ نے الگ جماعت پر سزا کی بات کہی اور تنبیہ کی تو مولانا حبیب الرحمن صاحب نے اقرار کر لیا کہ اچھا جماعت نہیں کریں گے، اور انہوں نے یہ بھی بیان کیا، کہ جب مولانا حبیب الرحمن صاحب قاضی کی مجلس سے نکلے تو ہمارے حضرت ان پر بہت ناراض ہوئے اور فرمایا آپ نے کیوں اقرار کر لیا، قسم الحروف نے کبھی بھی حضور قبلہ گاہی کی زبان مبارک سے سزا نہ کا بیان نہیں سنا۔ حضرت مجاہد ملت کے مخلصوں کی تحریریں بھی اس بیان کی مؤید ہیں۔

### ابن عبد الوہاب نجدی کے عقائد

عالم اسلام کے معتمد علیہ امام اہل اور فقیہ اعظم شیخ الاسلام عارف باللہ حضرت سیدی ابن عابدین شامی قدس سرہ نے نجدیوں کے احوال میں تحریر فرمایا ہے،

”كما وقع في زماننا في اتباع عبد الوهاب الذين خرجوا من مجد وتغلبوا على الحرمين وكانوا يتحلون مذهب لحنابله لكنهم اعتقدوا بهم هم المسلمون وان من خالف اعتقادهم مشركون واتباعوا بذلك قتل اهل السنة وقتل علماء هم حتى كثر الله شوكتهم وخزب بلادهم وظفر بهم مساکر المسلمين عامة ثلاث ومائتين جیسا کہ واقع ہوا ہمارے زمانے میں، عبد الوہاب نجدی کے تابعداروں کے درمیان کہ وہ لوگ نجد سے نکلے اور حرمین شریفین پر قبضہ کیا اور وہ سب اپنے کو صلی مذہب مانتے تھے لیکن وہ اعتقاد رکھتے تھے کہ بس وہی مسلمان ہیں، اور اگر کوئی ان کا مخالف ہے تو وہ مشرک ہے، یہ ان کا عقیدہ تھا، ان لوگوں نے اس کی وجہ سے اہل سنت کو قتل کیا اور علماء اہل سنت کو بھی قتل کیا، یہاں تک کہ اللہ تعالیٰ نے ان



کی شوکت کو توڑ دیا، اور ان کے شہر دل کو برباد فرما دیا۔ ۱۳۳۳ھ میں مسلمانوں کے لشکر کو ان پر فتح دی۔

زمین الحرم حضرت شیخ الاسلام سیدی امام سید احمد زینی و حلان قدس سرہ وصال ۱۳۰۴ھ میں نے ان وہابیوں کی زیادتی کے بیان میں مستقل کتاب تحریر فرمائی اور تو اور مولوی حسین احمد صدر المدرسین دارالعلوم دیوبند نے وہابیوں کی زیادتی اور طغیان و تمرد کا بیان مفصل لکھا چنانچہ انہوں نے اپنی کتاب الشہاب الثاقب میں لکھا کہ:

صاحبوا محمد ابن عبدالوہاب نجدی ابتدائے تیرہویں صدی میں نجد عرب سے ظاہر ہوا، اور چونکہ خیالات بالظلم اور عقائد فاسدہ رکھتا تھا، اس لیے اہل سنت و جماعت سے قتل و قتال کیا، ان کو باجبر اپنے خیالات کی تکلیف دیتا رہا، ان کے اموال کو غنیمت کا مال اور حلال سمجھا کیا۔

ان کے قتل کرنے کو باعث ثواب شمار کرتا رہا، اہل حرمین کو خصوصاً اور اہل حبشہ کو خصوصاً اس نے تکالیف شاقہ پہنچائیں، سلف صالحین اور ان کے اتباع کی شان میں نہایت گستاخی اور بے ادبی کے الفاظ استعمال کیے، بہت سے لوگوں کو وجہ اس تکلیف شدید مدینہ منورہ اور مکہ معظمہ چھوڑنا پڑا، اور ہزاروں آدمی اس کے اور اس کی فوج کے ہاتھوں شہید ہو گئے۔

الحاصل وہ ایک باغی، خوں خوار اور فاسق شخص تھا، اس وجہ سے اہل عرب کو خصوصاً اس سے اور اس کے اتباع سے دلی بغض تھا، اور اس قدر ہے کہ اتنا قوم یہود سے ہے اور نہ قوم نصاریٰ سے نہ مجوسی سے، نہ ہندو سے غرض کہ وجوہات مذکورہ اس قدر کی وجہ سے ان کو اس طائفہ سے اعلیٰ درجہ کی عداوت ہے۔

اور بے شک جب اس نے ایسی ایسی تکالیف دی ہیں تو ضرور ہونا چاہیے وہ لوگ یہود و نصاریٰ سے اس قدر رنج و عداوت نہیں رکھتے جتنی کہ وہابیہ سے رکھتے ہیں۔ (ص: ۲۴)

”محمد ابن عبدالوہاب کا عقیدہ تھا کہ جملہ عالم و تمام مسلمان دیار مشرک و کافر ہیں، ان سے قتل و قتال کرنا، ان کے اموال کو چھین لینا، حلال و جائز ہے، بلکہ واجب ہے۔“ (ص: ۲۳)

”نجدی اور اس کے اتباع کا اب تک یہی عقیدہ ہے، انبیاء علیہم السلام کی حیات فقط اسی زمانہ تک

ہے جب تک وہ دنیا میں تھے، بعد ازاں وہ اور دیگر مومنین، موت میں برابر ہیں۔ (ص: ۴۳)

زیارت رسول مقبول اور بالخصوص آستانہ شریف وملاحظہ روضہ مطہرہ کو یہ طائفہ بدعت وحرام وغیرہ لکھتا ہے، اس طرف اس نیت سے سفر کرنا مخلور و ممنوع جانتا ہے، لا تشد الرحال الا الی ثلاثہ مساجد۔ ان کا مسئلہ ہے: بعض ان میں سفر زیارت کو زنا کے درجہ کو پہنچاتے ہیں اگر مسجد نبوی جاتے ہیں، تو صلوٰۃ وسلام ذات اقدس نبوی علیہ السلام کو نہیں پڑھتے اور نہ اس طرف متوجہ ہو کر دعاء وغیرہ مانگتے ہیں۔ (ص: ۴۶-۴۷)

شان نبوت اور حضرت رسالت میں علیٰ صاحبہا الصلوٰۃ والسلام میں وہابیہ نہایت گستاخی کے کلمات استعمال کرتے ہیں، اور اپنے آپ کو مماثل ذات سرور کائنات خیال کرتے ہیں، اور نہایت تھوڑی فضیلت زمانہ تبلیغ کی مانتے ہیں، اسی وجہ سے توسل دعا میں آپ کی ذات سے، بعد وفات ناجائز کہتے ہیں، اور ان کے بڑوں کا مقولہ ہے کہ معاذ اللہ نقل کفر، کفر بناشد کہ:

”ہمارے ہاتھ کی لاٹھی ذات سرور کائنات علیہ السلام سے ہم کو زیادہ نفع دینے والی ہے، ہم اس سے کتے کو دفع کر سکتے ہیں، اور ذات فخر عالمہ تو یہ بھی نہیں کر سکتے۔“ (ص: ۴۷)

”نجدی وہابیہ کہ وہ اس کو حرام جانتے ہیں، یہ عبادت یا مستحبات میں اسلیٰ درجہ کی محب ہے، تب تو سنت مؤکدہ کے طبقہ علیہ میں سے ہوئی، یا قریب واجب ہے، تو جود میں اس باب میں وارد ہوئی ہیں، وہ سب قلیل اعتبار و عمل ہیں، ان سب باتوں میں وہابیہ مخالف صریح ہیں، اور وہ جملہ احادیث کو اس بارہ میں موضوع، اعلیٰ درجہ کی ضعیف جانتے ہیں، کہ جب سفر مدینہ کا کرے تو مثل وہابیہ مسجد کی نیت کرے، کیونکہ وہ کہتے ہیں، کہ مدینہ طیبہ کا سفر کرنا جائز نہیں، مگر بہ نیت مسجد شریف۔“ (ص: ۴۶-۴۷)

### مسئلہ مرغوب کی تائید و توثیق

حضور قبلہ گاہی قدس سرہ کا حکم شریعت مطہرہ یہ ارشاد کہ ”نماز وہابی نجدی کی اقتداء میں ہوتی

نہیں، جو لوگ نماز کو نماز سمجھتے ہیں، وہ اپنی نماز اور اپنی جماعت الگ سے کرتے ہیں، انہیں پاک نہادوں میں خانقاہ چشتیہ دانا پور ضلع پٹنہ کے سجادہ نشین حضرت شاہ محمد قائم صاحب چشتی نظامی علیہ الرحمہ بھی تھے جنہوں نے حاضری کی پوری مدت میں اپنی نماز اپنی جماعت سے پابندی سے پڑھی، پٹنہ کے غیر مقلد وہابیوں اور پھلواری کے مولوی عون احمد قادری نے کھلے اور چھپے اعتراضات کیے، ہنگامہ کھڑا کیا، جب بہت ہو گیا تو شاہ صاحب نے قلم نبھالا اور نجدی ضلالت کے بیان اور اس کے بطلان میں ایک جامع کتاب لکھ دی، اس کتاب کی اشاعت اور اس کے پھیلانے میں حضور قبلہ گاہی نے حضرت شاہ صاحب کی معاونت فرمائی، مسئلہ مرغوب نے نجدی اور نجدی نماز پرندوں کے حلقوں میں زلزلہ ڈال دیا، اور خفیہ اور اعلانیہ محفلوں میں اور اخباروں اور رسالوں میں آہ و فغان اور نالہ و شینوں کی محفل ماتم برپا ہو گئی دوسری طرف حضرت شاہ محمد قائم صاحب نے مقتدایان اہل سنت کی خدمت میں مسئلہ مرغوب کے نسخے ارسال فرما کر انہیں حاصل کیں اور بار دیگر اشاعت میں ان سب کو شامل کیا، سب سے پہلی تصدیق مسئلہ مرغوب کی تائید و تصدیق میں حضور قبلہ گاہی قدس سرہ کی شامل کی۔

”سلطان المناظرین، استاذ الاساتذہ مفتی زمانہ

حضرت مولانا الحاج رفاقت حسین قبلہ مفتی اعظم کانپور“

رسالہ مودومہ ”مسئلہ مرغوب“ جو حضرت مولانا شاہ محمد قائم صاحب قیصل دانا پوری کی تصنیف ہے جس نے واقعات کے آئینہ میں نجدیت و وہابیت کے پردہ ہائے باطل کو چاک کر کے ایسی مجسمہ تصویر کھینچ دی ہے کہ ہر دین سے ادنیٰ تعلق رکھنے والا ان کے پیچھے، ایک نماز ہی کیا ان سے سارے اسلامی تعلقات، ناجائز و حرام سمجھ لے گا۔

مصنف اس بے لاگ تبصرہ اور بلا خوفِ لومۃ لائے اہل سنت کی صحیح رہبری، ہدایت صد تلاش میں، مولیٰ تعالیٰ انہیں اور زیادہ مرتدین کی نقاب کشائی کی اور عوام کو کلمہ حق قبول کرنے کی توفیق عطا فرمائے۔ فقیر رفاقت حسین غفرلہ (۲۰ جنوری ۱۹۶۳ء)



## حج و زیارت کا دوسرا سفر مقامات مقدسہ میں حاضریاں

پہلے سفر حج و زیارت کے بعد (۱۳۵۸ھ تا ۱۹۵۸ء) ہی سے آپ کے دل عشق منزل میں زیارت و حج اور مقامات متبرکہ میں حاضری کا ارادہ گھر کر چکا تھا، بحکمہ تعالیٰ شوال المسکرم (۱۳۵۸ھ تا ۱۹۵۸ء) کو یہ ارادہ عمل میں آگیا، تمام ترتیباؤں کے بعد گھر تشریف لائے، چند دن قیام کر کے کانپور روانہ ہوئے، روانگی سے قبل والدین کریمین کی قبروں پر حاضر ہوئے، فاتحہ پڑھی اور وہاں سے واپس آ کر حضرت والدہ ماجدہ کو پانسو روپے دیے اور فرمایا چھوٹی بچی کی شادی کے لیے ہیں، زندگی کے ایام باقی رہے واپس آیا تو خود شادی کی تقریب انجام دل گا۔

حضور قبلہ گاہی قدس سرہ نے زیارتوں اور حج بیت اللہ شریف کا ارادہ فرمایا تو مشہور زمانہ بزرگ شیخ العصر حضرت حاجی شاہ عبداللطیف چشتی نظامی فخری عاقلی قدس سرہ تھیں شریف کے فدائی مخلص و مرید حاجی محمد صدیق صاحب اور حاجی محمد حنیف صاحب نے ہمراہ چلنے کی درخواست کی، یہ دونوں برادران کانپور کے بڑے تاجروں میں تھے ان دونوں سے حضور قبلہ گاہی کے خصوصی روابط تھے، اس کی وجہ سے ان کی درخواست سن مسکرائے اور فرمایا ضرور چلیے، لیکن ایک شرط ہے، وہ یہ کہ پاؤں دبانے ہوگا، دونوں بھائی، خدا رسیدہ قطب عصر، برکت دہر کے دامن ارادت اور خدمت گزاری کے فیوض سے ارجمند تھے انہوں نے کہا کہ یہ تو ہماری سعادت ہے کہ ایسے سفر میں ساتھ کا شرف اور سعادت کی یہ خدمت حاصل ہو، لیکن پھر کیا ہوا، اس کا ذکر آگے آئے گا۔

حضور قبلہ گاہی امین شریعت قدس سرہ کو حضور فرد الافراد سلطان بغداد غوث الثقلین قطب الکونین سیدنا الشیخ عبدالقادر الحسنی الحسینی الصدیقی رحمہ اللہ سے نسبت خاصہ تھی آپ کو حضرت غوث اعظم کی ارادت و غلامی کا شرف حاصل تھا آپ کی بیعت سلسلہ عالیہ قادریہ منوریہ معمریہ میں کل چھ واسطوں سے تھی، اس



کے علاوہ سلسلہ عالیہ قادریہ متور یہ معمر یہ کی سات اجازتیں صرف سات واسطوں سے حاصل تھیں مخدوم  
الاولیاء شاہ علی حسین اشرفی محبوب ربانی، حضرت شاہ محمد امیر کابلی رام پوری، حضرت ملا عبدالمکریم اخوند،  
حضرت شاہ منور بغدادی، حضرت شاہ دولہ دریائی گجراتی حضرت غوث الثقلین (رحمۃ اللہ علیہ)  
در بارِ قادریہ میں حاضری اور زیارت

جب سفر سعادت کی اولین منزل حضرت قادریہ میں حاضر ہوئے، باب الشیخ میں حضرت سیدنا  
پیر ابراہیم صاحب بغدادی قدس سرہ نے کسی سابقہ تعارف کے بغیر بلا بھیجا حاضر ہوئے تو معانقہ و مصافحہ  
خاص سے نواز، خصوصی دعوت کی اور اپنا مہمان رکھا، اپنی مجلس میں قیام تجویز فرمایا، لیکن حضور قبلہ گاہی نے  
اپنی اور اپنے ہمراہیوں کی سہولیات کی وجہ سے معذرت طلب کی، معذرت تو قبول ہوئی لیکن ضیافت  
اپنی طرف برقرار رکھی، اور اپنے مہمان خانہ میں خاص حجرے عنایت کیے، حضرت نقیب الاشراف ایک  
شب اپنے ہمراہ خاص قبر مبارک انوار فیوض و برکات کی حاضری کے لیے لے گئے، دیگر حاضرین نے  
بھی حاضر ہونا چاہا لیکن اجازت نہیں دی، حضور قبلہ گاہی کے ہمراہ ماسٹر سید عبدالرشید حسنی قطبی ساکن ہسودہ بھی  
تھے اور ان کو حضور سے بیعت کا شرف حاصل تھا، ان کو حضور قبلہ گاہی کی درخواست پر حاضری کی اجازت  
ہوئی، گھنٹوں بعد حضرت پیر ابراہیم صاحب باہر تشریف لائے قریب روضہ باہر لوگوں کا جم غفیر تھا، جوان  
عنایات کو دیکھتا غرق عقیدت و احترام اور محو حیرت ہوتا، حاجی سید عبدالرشید قطبی ہسوی جب اس واقعہ کو  
سناتے تو ان پر محبت طاری ہو جاتی تھی۔

### نہر فرات کا پانی

دوسرے سفر حج و زیارت سے شرف یابی کے بعد مخلصوں نے خاص خاص واقعات سنائے کی  
درخواست کی تو فرمایا، کہ آستانہ امام عالی مقام حضرت حسین (رحمۃ اللہ علیہ) کی حاضری کے لیے جا رہا تھا، جون کا  
مہینہ تھا بڑی شدت کی گرمی پڑ رہی تھی، نہر فرات پہلے بڑا دریا تھا، اب چھوٹی سی نہر ہے، پیادہ دریا طے

کرتے وقت پانی بہت ٹھنڈا معلوم ہوا، چلو میں پینے کے ارادہ سے پانی لیا کہ فوراً یاد آگیا کہ یہی وہ پانی ہے، جو حبیب پاک علیہ الصلوٰۃ والسلام کے نواسے حضرت حمین رضی اللہ عنہ اور ان کے اہل بیت کرام کے خانوادہ کے افراد اور حضرت حمین رضی اللہ عنہ کے اعمان و انصار پر بند کر دیا گیا تھا، اس خیال کے آنے کے ساتھ ہی ہاتھ سے پانی گر گیا، حضور قبلہ گاہی قدس سرہ نے بس اتنا ہی بیان فرمایا تھا کہ دل پر رنج و اندوہ کی کیفیتوں کا جھوم ہو گیا، اس لیے یہ بیان یوں اچھوڑا گیا۔

### تلاوت قرآن مجید پر ایک مرد خدا کا استعجاب

حضور قبلہ گاہی قدس سرہ کو قرآن مجید کی تلاوت کا خاص ذوق عطا فرمایا گیا تھا، غیر معمولی دافنی کے ساتھ بلند آواز سے تلاوت کرتے، بندہ مومن کی پہچان زبان نبوی سے یہ ارشاد ہوئی کہ بندہ مومن کا دل قرآن پاک کی تلاوت میں لگتا ہے، یعنی اس بندہ کے دل میں قسراں پاک کی تلاوت کے انس کا نور ڈال دیا جاتا ہے، دوسری پہچان یہ ارشاد فرمائی گئی کہ اس کا دل مسجد شریف میں لگتا ہے، اسے انوار نظر آتے ہیں، اس مقام خاص میں بندہ مومن کو بھت و سرور حاصل ہوتا ہے، تیسری پہچان یہ ارشاد فرمائی گئی کہ بندہ مومن کا عشق منزل دل نماز میں لگتا ہے، ان ارشادوں پر جتنا تدبیر کیا جائے گا اسرا حق اسی قدر مشکف ہوتے جائیں گے۔

حضور قبلہ گاہی قدس سرہ کے احوال طیبہ میں یہ تینوں صفات بہت نمایاں تھے، اللہ جل جلالہ کا یہ آپ پر فضل خاص تھا، آپ تلاوت شریف کرتے تو صاف صاف معلوم پڑتا تھا کہ اس دوران آپ پر یہ احساس طاری ہے، کہ یہ کس کا کلام ہے، اور کس محبوب بندہ و رسول ﷺ پر اس کا نزول ہوا ہے، صوت و آواز کے آثار چڑھاؤ کی ہر کیفیت سے معلوم ہوتا تھا کہ آپ کا ساحت سینہ تلاوت پاک قرآنی سے معمور و پرنور ہے، سننے والوں پر بھی اس کا انعکاس پڑتا تھا۔

باب الشیخ دربار قادریہ میں حاضر ہو کر قرآن پاک تلاوت میں ایک دن مشغول تھے جمعی بغداد

مقدس کے ایک عارف عالم دین حاضری کے لیے حاضر ہوئے تو آپ کی تلاوت کی آواز ان کے کانوں میں مسوع ہوئی وہ دیر تک تلاوت قرآن کی کیفیت سے انبساط روحانی حاصل کرتے رہے، دیر بعد جب آپ تلاوت شریف سے فارغ ہوئے تو وہ بڑھ کر آگے آئے سلام کر کے مرحبا مرحبا کہہ کر معانقہ کیا مبارک باد دی، اور یوں گویا ہوئے کہ:

شیخ! آپ کی تلاوت شریف کی بڑی شان ہے، لہجہ اور صوت کے اتنا چڑھاؤ سے بالبدست معلوم ہوتا ہے کہ تندر قرآنی کا آپ کو وافرحصہ عطاء ہوا ہے، حضور قبلہ گاہی قدس سرہ نے فرمایا جب میں نے ان عارف عالم کی زبان سے یہ جملے سنوا الحمد للہ کہا۔

### جامعہ امام اعظم کے شیخ کا اعتراف و اصرار

حضور قبلہ گاہی حنفی المذہب ہونے کے ساتھ حنفی مذہب کے عارف فقیہ محقق تھے دربار قادریہ کی حاضری کے موقع پر حضرت امام الانعم، کاشف النعمہ امام ابوحنیفہ نعمان بن ثابت رضی اللہ عنہ کے دربار میں بھی حاضریاں دیتے تھے اور تلاوت پاک کرتے تھے، دربار سے وابستہ اور محقق مدرسہ بھی ہے ایک دن آپ وہاں تشریف لے گئے، اس وقت شیخ الجامعہ درس دے رہے تھے، اصول فقہ کی کوئی کتاب زیر درس تھی حضور قبلہ گاہی قدس سرہ سادہ لباس میں تھے اسی حالت و وضع میں جا کر طلبہ کی صف میں بیٹھ گئے، سبق ختم ہوا تو شیخ الجامعہ سے فرمایا آج کے سبق کی تقریر میں میرے کچھ شبہات ہیں، ان کو عرض کرنے کی اجازت دیں، شیخ الجامعہ نے جلدی سے کہا عرض کرو، حضور قبلہ گاہی قدس سرہ نے فرمایا، میں نے ان کی تقریر پر اعتراض کی تقریر کی، جواب دینے کے بجائے انہوں نے تعارف حاصل کرنا چاہا، فرمایا کہہاں بڑھا؟ اور کہاں بڑھاتے ہیں معلوم ہونے پر فرمایا، میری دلی خواہش ہے کہ آپ یہاں رہ جائیں، ہر قسم کی سہولت دینا میرا کام ہے، حضور نے جواب میں فرمایا، ہندوستان میں فقیر کی زیادہ ضرورت ہے، دین پاک کی خدمت کا بڑا کام فقیر کے ذمہ ہے، حضور قبلہ گاہی قدس سرہ نے فرمایا، میں نے شیخ الجامعہ کی



خواہش پر ہدایہ اور مسلم الثبوت کے پانچ چھ اسباق کے درس دیے، شیخ الجامعہ دربار قادریہ میں بھی چند بار ملاقات کے لیے تشریف لائے ان کے ساتھ ان کے تلامیذ اور دیگر علماء بھی ہوتے تھے۔  
دربار قادریہ باب الشیخ میں ایک ازبیین کی حاضری و حضوری کا شرف حاصل ہوا، اس درمیان میں معروف انام بزرگوں کی بارگاہوں میں حاضریاں دیں، جن میں زیادہ تر مشائخ سلسلہ تھے، ۶۸ رزی الحجہ تک یہاں حاضر رہے۔

### دربار قادریہ میں ازبیین شریف

حضور قبلہ گاہی کے معلم سابق معلم سید سلیمان عنقاوی تھے آپ اور آپ کے سب رفقاء کی قمیص سید سلیمان عنقاوی نے جمع کرائیں تھیں بار بار کی یاد دہانی کے باوجود زراعت انہوں نے بغداد میں نہیں بھجوائی چھٹی ذی الحجہ تک تمام ترکوششیں رائیگاں گئیں، اس وقت فیضان غوثیہ سے عراقی سفارت خانہ کا خاص نمائندہ آپ کی تلاش میں باب الشیخ پہنچا، اور صد لاکھ من مولانا الشیخ رفاقت حسین الہندی؟ پہلی ہی صدمہ حضور قبلہ گاہی نمائندہ کے پاس گئے اس نے ہاتھ پکڑا اور ٹھیکسی میں بٹھا کر عراقی سفارت خانہ لے گیا، ہوائی جہاز کے ٹکٹ کے ساتھ ویزا دے کر مر حبا مر حبا یا شیخ کہہ کر رخصت کیا اور کہا ٹکٹ کی رقم آجائے گی۔

حضور قبلہ گاہی قدس سرہ باب الشیخ لوٹے اور رخصت نامہ سلام عرض کی اور حضرت نقیب الاشراف پیر سید ابراہیم القادری قدس سرہ کی خدمت میں جا کر دعاء لی یہاں سے رخصت کے وقت پیر صاحب نے تبرکات مرحمت فرمائے معانقہ کر کے رخصت کیا، اس وقت وہاں پر ایک حقیقت شناس عارف بھی موجود تھے اور سب حالات سے آگاہ تھے، انہوں نے مسکراتے ہوئے فرمایا۔

شیخ! آپ جا بھی کیسے سکتے تھے، آپ کو تو حضرت غوث الثقلین رضی اللہ عنہ نے روکا تھا، جب ازبیین کر الیا نعمتیں تفویض کر دیں، تو مہمانی کی رخصتی میں جہاز کا ٹکٹ بھی دیا اور یکمال اعزاز و اکرام رخصت



کی اجازت بھی دے دی۔

## حرم مکی میں دوسری حاضری

آٹھویں ذی الحجہ کو صبح حضور قبلہ گاہی دین پناہی قدس سرہ مکہ معظمہ پہنچ گئے، دو رکعت نماز شکرانہ ادا کی، طواف کیا، حجر اسود کو بوسہ دیا، قیام گاہ پر واپس آئے حرم مکی میں تلاوت قرآن مجید اور طواف پنجگانہ کا وارفتہ عمل جاری رکھا، مناسک حج کے بعد چند ایام مکہ معظمہ کی حاضری میں آثارِ مقدسہ غارِ حرا وغیرہ کی زیارات کیں، عمرے کے ادا کیے، اساتذہ، مشائخ اور والدین کریمین کی طرف سے عمرے کیے، اس بار کے سفر حج و زیارت میں مشہور عالم ربانی عاشق الرسول شیر پیشہ اہل سنت مولانا ابوالفتح محمد حشمت علی خاں لکھنوی علیہ الرحمہ بھی شریک تھے وہاں وہابیت کے مسائل پر نجدی عالموں سے تیسرے اہلیۃ کی موجودگی میں مباحثہ و مناظرہ ہوا حضور قبلہ گاہی بھی اس مجلس میں شریک تھے چنانچہ ہندوستانی اخباروں میں وہابیوں نے افواہ پھیلایا کہ حضرت شیر پیشہ سنت کو مکہ میں گرفتار کر لیا گیا تھا، اس وقت بزم قادری رضوی کے ارکان کی خواہش پر حضور قبلہ گاہی نے اصل واقعہ کے اظہار میں ایک اخباری بیان لکھ کر ان کے سپرد فرمایا وہ اسی زمانہ میں کانپور کے مشہور روزنامہ اخبار سیاست جدید میں شائع ہوا، بیان کا تراشا برسوں تک فقیر راقم الحروف کے پاس رہا، اور اب جب کہ اس کی نقل کی ضرورت ہے اخباری بیان کا وہ تراشاہ کاغذوں اور کتابوں میں اوجھل ہے، اس کے بعد ہی حضرت مولانا محمد محبوب علی خاں علیہ الرحمہ غازی اہل سنت کی کانپور میں آمد ہوئی، بزم قادری رضوی کے ارکان نے کرنیل گنج میں جلسہ کیا حضور نے صدارت کی غازی اہل سنت نے بیان فرمایا، اور تمام واقعات پر روشنی ڈالی اور حضور قبلہ گاہی کی شان والا کوز بردست خراج عقیدت پیش کیا۔

مئی میں رفیق حج کھو گئے حضور قبلہ گاہی ان کی تلاش میں نکلے، کچھ دور کے فاصلے پر وہ پاکستانی حضرات کے خیمہ میں بیٹھے، ہوئے ملے حضور قبلہ گاہی کو دیکھ کر رونے لگے، حاجی صاحب نے حضور قبلہ گاہی

سے اپنا تعلق بیان کر دیا تھا، پاکستانیوں نے کچھ ریال جمع کر کے ان کو دے دیے تھے، حضور قبلہ گاہی سے مل کر پاکستانی سب بے حد مسرور ہوئے، ان میں کے اکثر حضور قبلہ گاہی کے رفیقِ دراست محدثِ اعظم پاکستان حضرت مولانا سر دار احمد چشتی صابری کے شاگرد و مرید تھے، حضور قبلہ گاہی نے ریالوں کا حال سنا تو فرمایا یہ کانپور کے رئیسوں میں ہیں خیر سفر میں اس کی اجازت ہے مگر حاجی صاحب نہ مانے ریال واپس کر دیے، پاکستانی ساتھ ساتھ آئے اور مکہ المکرمہ میں بھی قیام گاہ پر آتے جاتے رہے، وہ سب خوش تھے کہ اس بہانے سے ان کو اپنے استاذ و شیخ کے عالی قدر رفیقِ دراست کی زیارت و دید کا شرف حاصل ہو گیا۔

### حرمِ پاکِ نبوی میں حاضری و حضوری

حضور قبلہ گاہی قدس سرہ کے حالِ قلب کا پتہ لگانا مشکل امر تھا، لیکن رفقاء سفر خصوصاً حاجی سید عبدالرشید صاحب حسنی قطبی ہنوی سفر کے جو واقعات بیان فرماتے تھے، اس سے باطنی کیفیت کا اظہار ہوتا تھا کہ آپ کلّ عشق منزلِ مدینہ طیبہ کی حاضری و زیارت کے لیے بے تاب و ملتہب تھے، خیر سے وہ دن اور وہ وقت بھی آیا جب آپ اس دیارِ پاک کی حاضری کے لیے عازم سفر ہوئے، مدینہ منورہ حاضر ہونے کے ساتھ ہی غسل کیا کپڑے بدلے، اور حاضر بارگاہ ہو گئے، نماز شکر پڑھی، صلوٰۃ و سلام کا نذرانہ پیش کیا، تلاوت کا شرف حاصل کیا، قیام گاہ پہنچے، وہاں سے قطبِ مدینہ المنورہ حضرت مولانا شاہ ضیاء الدین احمد قادری قدس سرہ کی زیارت کے لیے گئے، کچھ دیر وہاں بیٹھے اس کے بعد اجازت لے کر حاضر بارگاہ ہوئے، صلوٰۃ و سلام پیش کیا اور اپنی جماعت سے ظہر کی نماز ادا کی، ظہر کے قبل کے اوقات میں مقامات مقدسہ کی زیارت کے لیے جاتے اور واپس ہو کر معمولات میں مشغول ہو جاتے، کبھی کسی دن مدینہ طیبہ کے علماء و مشائخ کی ملاقاتوں اور زیارتوں کے لیے جاتے، عشاء کے بعد قطبِ مدینہ منورہ کے دولت کدہ پر حاضر ہوتے، کبھی کسی دن ان کے امر و ارشاد کی تعمیل میں وعظ بیان فرماتے، دیرات تک ان کی محفل میں شریک رہتے اور وہاں موجود ہندو پاک سے حاضر آئے علمائے کرام سے ملاقاتیں کرتے، نماز تہجد

کے وقت حاضر دربار ہو جاتے، اشراق کے بعد قیام گاہ پر آتے اور اہل اغلاس سے ملاقاتیں کرتے، مدینہ طیبہ کے مائیں اور وہاں موجود علماء اولیاء ضیافت کرتے تو وہاں بھی جاتے۔

حاضری و حضوری کی مدت تمام ہوئی اور آپ کو اذن و اجازت واپسی کی ملی، ہسلوۃ و سلام کے بعد عرض گزار ہوئے، قدموں میں پڑا رہنے دیا جائے، روضہ سے آواز سنی ہم اپنے کام کے لیے تم کو ہند بھیج رہے ہیں، تم ہمارے لیے جارہے ہو، خیر سے آپ اسی کام پر مامور ہو کر ہندوستان لوٹے۔ جب کبھی کوئی مرد صالح، حج و زیارت کے سفر پر جاتے وقت حضور پر نور قبل گاہی کی خدمت میں زیارت و دعاء کے حاضر ہوتا، بشقت اس سے ملتے اور رخصت کے وقت کھڑے ہو کر مصافحہ کرتے ہوئے اس کا ہاتھ چومتے اور اس کے پیچھے کچھ دور ساتھ چلتے اور جب کبھی کوئی واپسی میں ملاقات کے لیے آتا کھڑے ہو کر اس کا استقبال کرتے اور جھک کر قدم چوم لیتے، جس پردہ متعجب ہوتا، راقم الحروف جوان کافر زندہ شاگرد اور مرید و غلام ہے، اس نے سفر حج و زیارت دونوں والدہ ماجدہ کی خدمت گزاری کے طفیل شرف حاصل کیا، مشایعت کے لیے کانپور سے بمبئی تک ساتھ ہوئے اور جہاز تک پہنچانے آئے، واپسی میں کانپور کے اسٹیشن پر نظر پڑتے ہی اس گنہ گار، کافور پاؤں چوم لیا، آنکھوں کو چوما۔

### اولیائے ہند کی زیارتوں کا سفر سعادت

۱۹۶۵ء میں ہندو پاک کی آویزش ہوئی، اسی سن میں حضرات اولیائے پاک پروردگار کے آستانوں کی زیارتوں کے لیے شذرحال کا جذبہ آپ کے دل عشق منزل میں پیدا ہوا، محلہ چھوٹی عید گاہ بنی سڑک کانپور کے پاس مقیم ایک حاضر باش زیارتوں کے لیے بسوں کا انتظام کرتے تھے۔ ان سے ذکر فرمایا کہ میرا بھی ارادہ ہو گیا ہے، میں بھی حضرات کرام کی زیارتوں کے لیے چسپوں کا مقتر رتاریخ پر عشاء کی نماز کے بعد بس روانہ ہوئی، پہلی منزل حضرت قطب المدار کا آستانہ مکن پور شریف تھا، وہاں سے آگرہ حضرت شیخ سلیم چشتی حضرت سیدنا امیر ابو العلاء اکبر آبادی اور گلبر شریف حضرت صابر پاک رضی اللہ عنہ کی



بارگاہوں میں حاضری دیتے ہوئے دہلی شریف حاضر ہوئے، پہلی حاضری سلطان الاولیاء حضرت سیدنا خواجہ سید نظام الدین محمد زری زرخش حج گاہی محبوب الہی رضی اللہ عنہ کے دربار کی تھی جس کی طرف زیادہ کشش قلبی تھی، حضرت قطب الاقطاب میں حاضر ہوئے، حضرت روشن چراغ دہلی خواجہ نصیر الدین محمود اودھی کے آستانہ پر حاضر ہوئے یہاں سے دارالخیرہ جمیر مقدس میں خواجہ خواجگان خواجہ پاک رضی اللہ عنہ کے دربار میں حاضر ہوئے۔ عوام میں مشہور ہے کہ سات بارہ جمیر شریف کی حاضری سے ایک حج کا ثواب ملتا ہے اس مقام پر دو باتیں اور یاد آئیں، دارالعلوم شاہ عالم کے دور قیام میں ایک شخص نے سوال نامہ بھجبا جو اسی مضمون کا تھا، آپ نے جواب لکھا کہ جمیر شریف میں حاضری دینے سے برکت اور فیض حاصل ہوتا ہے، حج کا ثواب حج کرنے سے ملتا ہے، مسئلہ شرعی کا بیان بھی ہے اور حسن ادب کی تعلیم بھی ہے، دوسرا واقعہ حاجی محمد ایوب جاسی مرحوم نے بیان کیا تھا انہوں نے بتایا کہ میں نے حضور پیر و مرشد قبلہ عالم کی خدمت میں عرض کیا، حضور اہلبیت کا جمیر شریف عرس میں جانے کا خیال ہے، حضور پیر و مرشد قبلہ عالم نے فرمایا، اس بار اکیلے جا کر حاضری دے، آؤ، حاجی صاحب نے اپنی اہلیہ کو بتا دیا اور وہ تنہا حاضری کے لیے گئی۔

حضور پر نور قبلہ گاہی قدس سرہ کی بارگاہ میں فقیر راقم الحروف نے برکتہ المصطفیٰ فی الہند حضرت شیخ محقق امام عبدالحق محدث دہلوی قدس سرہ کے مرقد مبارک پر حاضری کی اور وہاں درگاہ کی بظاہر ویرانی کا تائیف سے ذکر کیا، آپ نے ملال سے سنا اور چند لمحے خاموش رہنے کے بعد فرمایا، جب میں پتلی بھیت میں دادا آستانہ حضرت مولانا صی احمد محدث سورتی رحمہ اللہ کے آستانہ پر حاضر ہوا، مولانا فضل الصمد مانامیاں ہمراہ تھے، ایصال ثواب اور زیارت کے بعد واپسی میں مانامیاں نے یہاں کے متعلق بھی وہی بات کہی، جو تم نے ابھی کہی ہے اس کے بعد دیر تک اسی موضوع پر اپنے تاثرات بیان فرماتے رہے۔

### خیر آباد شریف کے حضرت مقبول قلندر

خیر آباد شریف میں حضرت شاہ مقبول احمد قلندر رحمہ اللہ کی بزرگی و درویشی کا بہت شہرہ تھا، کانپور



سے بھی اہل حاجت ان کی زیارت کے لیے جایا کرتے تھے۔ ان میں آپ کے پاس آنے والے بھی ہوا کرتے تھے۔ انہیں سے آپ نے فرمایا میں بھی ان کی زیارت و ملاقات کے لیے چلوں گا۔ چنانچہ ایک قافلہ کانپور سے چلا، جب خیر آباد شریف پہنچے میاں، پر سکرا بے حد غلبہ تھا قطع علاق تھا۔ آپ کے چھوٹے بھائی نے اندر جا کر خبر دی تو انکار فرمایا وہ واپس آئے اور معذرت کر دی۔ حضور پر نور قبلہ گاہی نے خلاف معمول فرمایا میں تو ملاقات کے لیے آیا ہوں، ملاقات کروں گا۔ ملاقات ہوگی، اسی دوران میاں شاہ مقبول قلندر آ پہنچے، ہاتھ پکڑا اور معانقہ کیا، اور فرمایا: بہت دنوں بعد ملاقات ہوئی۔ حضور پر نور قبلہ گاہی نے دریافت فرمایا کہاں ملاقات ہوئی تھی، جواب تھا: دارا خیراجیمر مقدس میں، مدینہ طیبہ میں آپ کو یاد نہیں؟ وہ آتاذ العلماء مولانا حکیم سید برکات احمد چشتی صابری بہاری ٹوٹکی کے شاگرد رشید تھے۔ جب جذب الہی ہوا ترک علاق فرمایا۔ خلق دور دور سے ان کے در پر پہنچتی تھی، شاہ میاں مقبول احمد صاحب نے ضیافت کے بعد رخصت کیا، دو رتک مشابعت کی معانقہ کر کے رخصت کیا، حضرت شاہ مقبول میاں کی خدمت میں آزاد ہندوستان کے وزیر اعظم جواہر لال نہرو اسی زمانے میں طلب دماء کے لیے خیر آباد شریف گئے تھے۔ یہ ۱۹۵۵ء کا زمانہ تھا۔

### پیران پٹن میں تبرکات کی زیارت

خطہ میمون گجرات کا دار الحکومت احمد آباد کے قیام سے پہلے نہروالہ پیران پٹن تھا جس طرح یہ خطہ شاہ وقت کا دار الحکومت کا تھا، اسی طرح یہ شہر اولیاء و علماء کا مسکن تھا، اسی وجہ سے یہ شہر پیران پٹن بھی مشہور ہے، انہیں بزرگوں میں حضرت سلطان ہود بھی تھے۔ ان کے خاندان میں بزرگوں کے تبرکات موجود ہیں، حضور قبلہ گاہی کے مخصوص مخلص مرید سید کاظم حسین صاحب نے ایک دن دوران گفتگو میں حضور قبلہ گاہی قدس سرہ سے اس کا ذکر کیا، آپ نے زیارت کا اشتیاق ظاہر کیا، سید موصوف پیران پٹن گئے اور انتقام کر کے واپس آئے تاریخ مقرر پر صبح پیران پٹن گئے اور تبرکات کثیرہ کی زیارت کی سید کاظم حسین صاحب سے فرمایا: اتنی کثیر تعداد میں تبرکات تو استنبول ترکی میں بھی موجود نہیں ہیں۔

## باب ۱۲

### ہم عصر پاکانِ اُمت

#### رونقِ دینی، بزرگانِ عصر، خاصانِ خدا

حضور قبلہ گاہی دینِ پناہی قدس سرہ کے ابتدائی زمانے میں بڑے بڑے مشائخِ زمان، اولیاء علماء کے بابرکت فیوض سے ہندوستان کی سرزمینِ مطہر انوار و تجلیات تھی، انوار و فیوض کی موج لہریں اہل ایمان کو سیراب کرتیں تھیں، خدا طلبی اور خدا جوئی کا جذبہ صادقہ مسلمانوں کے دلوں میں موجزن تھا، تھوڑے تھوڑے فاصلوں پر اولیاء و مشائخ کی خانقاہیں تھیں اور وہاں سے فیضان کا بار اُبھتا تھا، دلوں کی صفائی ہوتی تھی، تنویر و تجلیہ باطنی، اوراد و اذکار اور اشغال کی تلقین جاری تھی، تبخل و انابت کی چاندنی چھٹکی ہوئی تھی، شبِ دیبجور کا تو گویا دور دور پتائی نہ تھا۔ اہل اللہ مند نشینانِ خانقاہ کی حکومت کا سکہ قلوب میں تھا نہ بے علم صوفیہ تھے اور نہ ہی بے نسبت علماء تھے، علماء ظاہر تھے تو وہ بھی ظاہر شریعت پر عمل پیرا تھے، حضور قبلہ گاہی کے عہد شباب کا عہد، مدارس کے علماء، خانقاہوں کے اولیاء و صوفیہ کے وجود سے جوت جگ اُجالا تھا، اس کے بعد رفتہ رفتہ مدرسوں، خانقاہوں کے مذکورہ خصائص تاریخ کا حصہ بنتے گئے، اور ایک نئے دور کا آغاز ہوا اور آغازِ ہوا تو بری طرح ہوا، امتیازات کے ساتھ ہوا۔

اس عہد کے اہل خانقاہ کا سلوک و تصوف حال تھا مگر اب دور دور تک دیکھیے تو بڑا حال بن گیا ہے۔ اس عہد کے اہل خانقاہ میں پہلے اپنے ہی نفس کا احتساب تھا مگر اب دیکھیے تو اکتساب (کمائی) کا ذریعہ بنالیا گیا ہے، پہلے تصوف استتار تھا (پردہ پوشی اور اخفاء) تھا مگر اب تو اس کو اشتہار بنالیا گیا ہے پہلے کے علماء شریعت اور اہل خانقاہ میں سادگی تھی مگر اب طمطراق بنالیا گیا ہے تصوف تخلیق (سیرت سازی) تھا اب تملق (دربار داری) ہو کر رہ گیا ہے، صاحبان تصوف کی خانقاہیں اور جماعت خسانے، زاویے اور تکیے، اور دازے، رسول پاک علیہ افضل الصلوٰۃ و اکمل السلام کے حال و قال کی حالی درس گاہیں تھیں حضرت جامی قدس سرہ کے شعر کی مصداق تھیں۔

خوشا مسجد و مدرسہ خانقاہ ہے

کہ دروے بود، قیل و قال محمد ﷺ

مگر اب دیکھیے تو نقالیں بن کر رہ گئیں مگر نقالی بھی اصل کی نہیں، درویشوں اور فقیریوں کی جھولی میں پہلے سب کچھ تھا مگر اب مال کے سوا کچھ بھی نہیں، پہلے قدم راہ مولیٰ میں اٹھتے تھے اب حال یہ ہے کہ قدم طلب اموال اور تکثیر مال کے لیے اٹھتے ہیں۔

وہ جو بیچتے تھے دوائے دل

وہ دکان اپنی بڑھا گئے

خانقاہوں سے مدارس کا وجود الگ نہ تھا، مگر جب ضابطوں کی وجہ سے مدرسے الگ ہوئے، اہل خانقاہ نے مدرسوں کو خانقاہوں سے مربوط رکھا یہی وجہ تھی، کہ تربیت روح اور تعمیر احوال اور تنویر قلب کے لیے مقررہ نصاب تعلیمی میں سلوک و تصوف کی کتابیں شامل کی جاتیں رہیں، اور ان کا قالی و حالی درس ہوتا رہا، یہی وجہ یہ ہے کہ درس نظامی مرتب کردہ قطب الاقطاب ملا امام نظام الدین محمد سہالوی لکھنوی کا پڑھنے والا کبھی غلط راہ پر نہ پڑ سکا، اسلامی علوم کے اساتذہ، چاہے ان کا علمی فیضان بحر و بر کو محیط ہوتا، وہ اہل اللہ کے متوسلوں میں ضرور شامل ہوتے تھے، ان کی خدمت کی برکتوں سے ان کے تلامذہ بھی تجلیہ

قلب سے بہرہ وافرہ رکھتے تھے لیکن اب محتابی علماء کے حلقے کی بساط پلٹ چکی ہے۔ ان کی انا ان کو شان خود نمائی پر برا بیگختہ کرتی ہے۔ ریاء و سمعہ سے دائرے سے باہر نہیں جاتے۔ سادہ دل مسلمان کے قلوب اسی وجہ سے ان کی طرف مائل نہیں ہوتے۔

حضور قبلہ گاہی قدس سرہ کے عہد کے عہد وسطیٰ کے اکثر علماء اولیاء صبیغۃ الہی رنگ کے تھے۔ وہ اسلام کی شان تھے تو اس کی پہچان بھی تھے، مختصر یہ کہ یہ حضرات کبار عہد اول کا اجالا تھے، وہ سنت نبوی علی صاحبہا الصلوٰۃ والسلام کی اتباع میں غرق تھے، اس لیے اس کے انوار سے ان حضرات کے قلوب منور و معلیٰ تھے اور ان کی ذاتیں محبوبی شان کی جلوہ گاہیں تھیں، وہ معرفت و علم و عمل کے آفتاب و مابتاب سے بھی بڑھ کر تھے اور ان کے نظر کردہ فیض یا فطانت غیرت شمس و قمر تھے، ان کے پاک سینے مہیڈ انوار تجلیات الہیہ تھے، حضور قبلہ گاہی کے ان سب سے خصوصی نیاز مندانہ قلبی روابط و تعلقات تھے، اور ہم عسروں اور ہم عہدوں سے محبت و وداد اور ولا کا تعلق تھا، اور تمام کی تمام یہ سعید اسعد ذاتیں باہم ایک دوسرے سے مربوط تھیں اور کنفس وّ احد کا روح پرور نظارہ سامنے تھا۔

حضور قبلہ گاہی قدس سرہ کی مبارک زندگانی کے ابتدائی بارہ برس تو حضرت والدہ صاحبہ اور نانا بزرگوار کے کنارہ عطفیت میں گزرے، وہاں سے بہار شریف مدینۃ الالیاء اور خطہ پاک جو پور گئے جہاں علماء اولیاء کی جگہ جگہ ارشاد کی مسندیں بچھی ہوئیں تھیں، وہاں سے دارالنجیر الجمیر مقدس میں حضرت خواجہ خواجگان کے عرش آستان پر جا ٹھہرے، یہاں سے عروج و ارتقاء کا الگ ہی دور شروع ہوا، اور آپ علماء اولیاء کے زمرے میں شامل ہوئے، یہاں سے ارجمندیوں اور سرفرازیوں کی سوغات لے کر اس وقت کے مرکز اہل سنت بریلی شریف میں داخل ہوئے۔

### اہل شرف کی توقیر

حضور پرنور قبلہ گاہی قدس سرہ اہل علم اہل فضل، اہل شرف کی آمد پر کھڑے ہو جاتے، اس میں



کسی خاص قسم کی قید نہ تھی، چاہے وہ آپ کے مرید اور شاگرد ہی کیوں نہ ہوں، آپ کے یہاں سب سے زیادہ تعظیم و تکریم کا یہ معمول تھا کہ آپ آنے والے کے لیے اپنا رومال بچھا دیں اور اس پر ان کو بٹھائیں، حضرت مخدوم المشائخ مولانا سید شاہ محمد مختار اشرف قدس سرہ سجادہ نشین سرکار کلال کچھوچھا مقدسہ اور چند دیگر علماء و مشائخ کے ساتھ آپ کی تواضع کا یہی طریقہ اور طرز و روش تھی، جو سنت حبیب پاک صاحب لولاک رضی اللہ عنہ کے مطابق تھی۔ رسول کریم رضی اللہ عنہ جب کسی کے ساتھ خاص اعزاز کا معاملہ فرماتے تو ان کے لیے اپنی چادر مبارک بچھا دیتے۔

### امام اہل سنت حضرت حجۃ الاسلام

اس وقت کے امام اہل سنت شیخ الانام حجۃ الاسلام مولانا شاہ محمد حامد رضا قدس سرہ کا قرب و اختصا حاصل ہوا جس کا ذکر کیا جا چکا ہے یہاں ہی حضرت قدسی منزلت سیدی ابوالبرکات مفتی اعظم قدس سرہ کا تقرب حاصل ہوا، جس کا سلسلہ ان کے آخر دور حیات تک رہا، حضرت سیدی ابوالبرکات مفتی اعظم قدس سرہ کی عنایات اور عرفان مآبی کا یہ حال تھا کہ جب ان کا آخر زمانہ آیا اور اکثاف عالم کو اپنی باطنی اور روحانی ضو قشایوں سے صوفیاں کر کے اپنے مرکز ارشاد میں غلوت گزریں ہوئے اور عشاق نے زیارت و دیدہ کے لیے ہجوم کیا تو کانپور کے اطراف و جوانب کے افراد و رجال سے فرمایا اتنی دور کیوں آئے؟ اب تو مفتی اعظم مولانا رافقت حسین صاحب میں، ان کی خدمت میں جایا کرو، اسی زمانے میں دارالعلوم غریب نواز الہ آباد میں حضور قبلہ گاہی قدس سرہ تشریف فرما تھے، جلسہ میں مولانا ارشد القادری صاحب بھی آئے ہوئے تھے۔ انہوں نے دریافت کیا حضور! اس وقت غوث وقت کون ہیں؟ برحسہ ارشاد فرمایا، مفتی اعظم ہیں، مولانا نے پوچھا ان کے بعد کون غوث وقت ہوگا؟ فرمایا کوئی ہوگا، قابل لحاظ و غور یہ امر ہے کہ مولانا ارشد القادری علیہ الرحمہ نے اس اسرار باطنی کا اظہار و انکشاف حضور قبلہ گاہی قدس سرہ سے کیوں چاہا، نفسی ہوئی حقیقت ہے کہ صاحب نسبت، صاحب منصب اور صاحب خدمت ہی اس سر کا کشف کرے گا۔

## اعظم العلماء مولانا سید شاہ محمد سلیمان اشرف قدس سرہ

سلیمان اشرف سید اہل تقویٰ بعلم و عمل والہ دین اشرف

حضرت ممدوح ائمہ اسلام اور عرفاء پیشین کے اس قافلے کے فرد فرید تھے، جن سے بزم اسلام منور تھی حضور قبلہ گاہی قدس سرہ پر ان کی عنایات و الطاف خاصہ کی کوئی نہایت نہ تھی، ان کی دید و ملاقات سے سرفرازیوں کے لیے علی گڑھ کا سفر بھی کرتے تھے حضور قبلہ گاہی ان کی حبسالت علمی اور علو باطنی کے بے حد معترف و مداح تھے۔

## حضرت صدر الافاضل مولانا نعیم الدین مراد آبادی قدس سرہ

حضرت اُستاذ العلماء (۱۳۶۶ھ) کی بلند و بالا شخصیت مرجع اکابر کرام تھی حضور قبلہ گاہی قدس سرہ کو اپنی جنلی سعادت اطواری کی وجہ سے ان کا بھی خصوصی تقرب حاصل تھا یہی وجہ تھی کہ حضور قبلہ گاہی کو جامعہ نعیمیہ کے دتار بندیوں اور امتحانوں کے اجلاس میں بلایا جاتا تھا اور نعیمی علماء بے حد اغلاص سے ملتے تھے۔

## حضرت محدث اعظم کچھوچھو مقدسہ قدس سرہ

خواجگان چشت اہل بہشت کی سچ و حج اور غوثی قادری خانوادے کے رکن خاص اور حبسالت شان اور عظمت مکان کے مظہر و منظر حضرت صدر اہل سنت محدث اعظم قدس سرہ کی عنایات و توقیر تو آنکھوں دیکھی ہے حضور قبلہ گاہی کے پیر و مرشد کے نواسے تھے حضور ان کے سامنے دوزانو مودب سے بیٹھتے، اور خاموش رہتے تھے، ادھر سے توقیر و تعظیم کی برسات تھی طالب بیعت افراد کو انہیں سے بیعت کی ترغیب دیتے بلکہ ساتھ لے جا کر مرید کراتے، ایک موقع پر تکریم و توقیر کے کمال کے ساتھ ناخوش لہجہ میں فرمایا، آپ کب تک فیض کا دروازہ بند رکھیں گے میرے نانا جان کے فیض کا دروازہ کیوں بند کر رکھا

ہے، شجرہ شریف چھپوایے، اور طالبان بیعت کو سلسلہ میں داخل کیجیے، حضور قبلہ گاہی خاموشی سے سب سنتے رہے اور اس کے بعد ہی شجرہ چھپوایا، اور قدیم اہل جاس سلسلہ میں داخل ہوئے۔

### مبلغ اسلام مولانا غلام قطب الدین برہمچاری قدس سرہ

حضرت ممدوح اپنے عہد کے جلیل المقام والمکان مبلغ اسلام تھے، ان کے دست مبارک پر ڈیڑھ لاکھ مشرکوں نے اسلام قبول کیا تھا، بڑے بڑے دو بورے مشرکوں کی چوٹیوں کے ان کی وصیت کے مطابق ان کی قبر مبارک میں تختے پر رکھے گئے، ان کے نہایت ہی مہنہ سارا کھوتے فرزند مولانا سید غلام زین العابدین دارالعلوم معنیہ عثمانیہ میں پڑھتے تھے اور حضرت مبلغ اسلام کے برادر زادہ رئیس العلماء المحققین مولانا سید غلام محی الدین الجیلانی محدث میرٹھی تو ہم سبق تھے اس ناتے حضرت مبلغ اسلام، اجمیر شریف حاضر ہوتے تھے، اور حضور قبلہ گاہی چونکہ ان کے بیٹے اور بھتیجے کے دوست تھے، اس وجہ سے بھی شفقت فرماتے، اور بشارتوں پر مشتمل دعاؤں سے نوازتے تھے، رہتک پنجاب جاتے ہوئے کار کے ہوئے حادثہ میں ۱۸ رمضان المبارک ۱۳۵۰ھ میں وصال ہوا اپنے وطن سہوان ضلع بدایوں میں دفن ہوئے۔

### مصباح العارفین شاہ مصباح الحسن مودودی چشتی قدس سرہ

حضرات چشت اہل بہشت کے پیر زادے، حضرت مودودی چشتی کے گلشن کے گل نو بہار علوم اسلامی کے بحر ذکار علم اسرار حقائق کے گوہر تابدار، صدر مجلس علماء اہل سنت مولانا خواجہ سید عبدالصمد مودودی چشتی فخری حافظی کے اکلوتے فرزند، اور سلطان العلماء شیخ الاسلام مولانا شاہ محمد بدایت اللہ فاضل رام پور کے علوم میں تلمیذ اجل اور شیخ الحدیثین مولانا شاہ وحی احمد محدث سورتی قدس سرہ کے علوم حدیث میں ممتاز شاگرد، علم و معرفت کے آفتاب و مابتاب، کثیر الفیوض بزرگ تھے، حضور قبلہ گاہی ان کی عظمت

شان کے معترف و مداح تھے، اور ان کا بے حد احترام و اکرام کرتے تھے، حضرت مصباح العارفین کانپور تشریف فرما ہوتے تو ضرور ملاقات کے لیے تشریف لاتے، ان کے متعلق بیانات پچھلے صفحات میں لکھے گئے ہیں، انہوں نے وفات پائی تو وصیت کے مطابق حضور قبلہ گاہی نے نماز جنازہ پڑھائی فقیر راقم الحروف کے استاذ کریم حضرت صدر العلماء المحققین محدث میرٹھی بھی جنازہ کی نماز میں شریک تھے۔

### حضرت ملک العلماء مولانا ظفر الدین

حضرت ملک العلماء مولانا ظفر الدین قادری رضوی فاضل بہاری علیہ الرحمہ دور آخر کے امام بخاری تھے، ان کا ایک خاص مقام و مرتبہ تھا، وہ مرجع اہل سنت تھے، حضرت قبلہ گاہی علیہ الرحمۃ کے متعلق فرماتے یہ ہمارے زمانے کے حضرت مولانا سید سلیمان اشرف ہیں ان سے دین پاک کی خدمت کی بڑی توقعات ہیں، ایسے مخلص اور بے ریا عالم پہلے زمانے میں ہوا کرتے تھے، رجسٹر ۳۱۷ میں کانپور میں ایک عظیم الشان اجلاس ہوا تھا، حضرت ملک العلماء اس میں مدعو تھے۔ راقم الحروف کو اسی زمانہ میں حضور قبلہ گاہی کی معیت میں پہلی بار زیارت کا شرف حاصل ہوا۔



## باب ۱۳

### رونقِ دینی، ہم عہد ”رجالِ دین“ پاکانِ امت

حضور قبلہ گاہی قدس سرہ کے دو ارشاد اور تبلیغ و ہدایت اور دینی جدوجہد کا وقت عروج آیا اور آپ صاحب منصب و خدمت حضرات کے زمرہ میں داخل کیے گئے۔ اس وقت ان حضرات صاحبان، خدمت و ارشاد میں ہم مسلکی اور ہم سفری رہی، اور یہ حضرات آپ کے زمرہ احباب و اخلاص میں داخل ہوئے بعض حضرات سے زمانہ طالب علمی سے محبت و مؤدت قائم تھی، ان میں سے ہر ایک علم و عمل، معرفت و یقین کے گوہر تابدار اور مہرِ سپہر اسلام کے آفتاب و ماہتاب تھے۔

غریقِ بحرِ توحید حضرت قطب المشائخ شاہ مختار اشرف قدس سرہ  
سجادہ نشین کچھوچھا مقدسہ

حضرت سرکار کلاں، حضور قبلہ گاہی قدس سرہ کے پیر و مرشد کے پوتے، خلیفہ اور جانشین تھے اور فرمان و اعلان کے بموجب بجائے پیر و مرشد، جب کبھی کانپور تشریف فرما ہوئے روزانہ دس بارہ بجے دن تک اور شام کو عصر تا قبلِ عشاء حضرت سرکار کلاں کی خدمت میں مقام قیام پر حاضری دیتے، جب پہلی بار

محلہ مسجد ترقی مصری بازار میں جانے کے لیے حضور روٹی والی گلی سے صبح و شام گزرے لوگ متعجب ہوئے کہ میاں روزانہ صبح و شام کہاں تشریف لے جاتے ہیں جب لوگوں کو معلوم ہوا کہ آپ کے پیر و مرشد کے سجادہ نشین تشریف لائے ہوئے ہیں، ان کی خدمت میں حاضری کے لیے جاتے ہیں تو لوگوں کا سرکار کلاں کی خدمت میں ہجوم لگنے لگا۔

حضور سرکار کلاں قدس سرہ سب باتیں آپ سے کہا کرتے تھے، یہ تو آفاق عالم میں مشہور ہے کہ دیار پورپ کا وہ خطہ جو ضلع اعظم گڑھ کہہ لاتا ہے، حضرت قدوۃ الکبریٰ سلطان مخدوم میر سید اشرف جہانگیر سمنانی چشتی رضی اللہ عنہ کے فیوض و برکات سے سات سو برسوں سے فیض یاب چلا آ رہا ہے، جب سفر کی سہولتیں عنقا تھیں، سو برس قبل مخدوم الاولیاء حضرت اشرفی میاں قبلہ رضی اللہ عنہ نے اونٹ کی سواری سے ان اطراف کا دورہ فرمایا، اور تبلیغ و رشد کا فیضان جاری کیا، اسی میں مدرسہ اہل سنت مصباح العلوم اشرفیہ کا قیام بھی تھا، حضور نے اس کی سرپرستی اور ترقی کی ذمہ داری اپنے نواسے حضرت محدث اعظم کو سپرد فرمائی، برسوں ان کی بابرکت سیادت و قیادت سے دارالعلوم اشرفیہ ترقی کے بام کی طرف بڑھتا رہا جب ان کا وصال ہوا، حضرت سرکار کلاں، سرپرست ہوئے، برسوں بعد برائے نام ان کی سرپرستی کا اعلان ہوا، حضرت سرکار کلاں نے اس کام پر اپنی معززوں کا اعلان شائع کرادیا، اس کے بعد حضرت سرکار کلاں کی کانپور میں تشریف آوری ہوئی مدرسہ احسن المدارس قدیم میں حضور قبلہ گاہی کے پاس تشریف فرما تھے، حاضرین میں علماء و عمائد شہر بھی تھے، جمعی حضرت سرکار کلاں نے رنج میں فرمانا شروع کیا کہ دارالعلوم اشرفیہ کی ترقی کے لیے میں نے آستانہ اشرفیہ خانقاہ سرکار کلاں میں اپنے ناناداد اور والد کی آرزوں اور تمناؤں کا مدرسہ جامعہ اشرفیہ کچھوچھا ختم کر دیا، اب مبارک پورا اشرفیہ کے علماء نے میری سرپرستی برائے نام کر کے میرے استحقاق کا اقدام کیا ہے، حضرت سرکار کلاں اسی قدر کہہ پائے تھے کہ حضور قبلہ گاہی نے کہنا شروع کر دیا کہ:

”آپ تو سارے اہل سنت و علماء اہل سنت اور سبھی مدارس اہل سنت کے صدر و سرپرست ہیں، جو سرپرست مانے اس کے بھی سرپرست ہیں، جو نہ مانے اس

کے بھی سرپرست ہیں، اشرفیہ کی سرپرستی آپ کے لیے وجہ اعزاز و افتخار نہیں،  
آپ کی سرپرستی اشرفیہ کے لیے اعزاز اور وجہ اعتماد ہے۔

حضور قبلہ گاہی نے اسی قدر فرمایا تھا کہ حضرت سرکار کلاں کارنج و محن دور ہو گیا چہرہ پر بشارت  
کے آثار نمودار ہو گئے، راقم الحروف عرض کرتا ہے کہ حضور قبلہ گاہی کا سارے اہل سنت کا سرپرست کہنا اس  
طرف مشیر ہو گا کہ دارالعلوم اشرفیہ کے صدر المدرسین حضرت استاذ العلماء مولانا شاہ عبدالعزیز محدث مسرود  
آبادی اور اس دور کے اکثر علمائے ہند مخدوم الاولیاء حضور اشرفی میاں قبلہ غوث العصر کے زمرہ مریدین  
میں داخل تھے اور حضور مخدوم الاولیاء نے اپنی زندگانی کے آخر سال میں ”اعلان و فرمان“ کے ذریعہ  
اپنے تمام مریدین و خلفاء کو حضرت سرکار کلاں کے زیر تابع فرمان رہنے کا اعلان اور بجائے ”میرے مرشد  
ماننے“ کا فرمان جاری کر دیا تھا حضور قبلہ گاہی قدس سرہ اس اعلان و فرمان کے مطیع و تابع تھے۔

### حضرت برہان الملتہ قدس سرہ

حضرت برہان الملتہ قدس سرہ اعلیٰ حضرت امام اہل سنت فاضل بریلوی کے شاگرد، مرید، خلیفہ  
تھے خاص نظر کردہ تھے تدبیر و عقل کی بلندیوں پر فائز تھے، ان کے دینی و ملی کمالات و کارنامے بڑے  
عظیم و جلیل ہیں، حضور پر نور قبلہ گاہی قدس سرہ سے روابط بھی اسی راہ سے قائم ہوئے، جو بڑھتے گئے،  
حضرت برہان الملتہ قدس سرہ حکمت بالغہ اور معاملہ فہمی اور تدبیر کی وجہ سے حضور پر نور قبلہ گاہی سے مشورہ  
طلب کرتے اور اپنے علاقہ کے دینی معاملات میں دعوت دے کر بلا تے چنانچہ ایک موقع پر وہابی  
دیوبندیوں نے مناظرہ کا چیلنج دیا، انہوں نے قبول فرمایا مناظرہ کی حیثیت سے حضرت برہان الملتہ نے  
حضور پر نور قبلہ گاہی کو بلایا مگر مناظرہ نہیں ہوا جلسہ ہوا جس میں اپنے ہاتھوں سے حضرت برہان الملتہ  
نگلے پوشی کی۔ اس کی روئادہ نامہ سنی لکھنؤ میں چھاپی گئی۔

## پیکرِ نورانی، حضرت شاہ جیلانی میاں قدس سرہ

حضور قبلہ گاہی قدس سرہ دارالخیر الجمیر مقدس سے جب جا کر پہلی بار آستانہ عالیہ رضویہ کے مدرسہ اہل سنت منظرِ اسلام میں مقیم ہوئے حضرت امام اہل سنت شیخ الاسلام حجتہ الانام مولانا شاہ محمد حامد رضا قدس سرہ نے مدرسہ اہل سنت میں تدریس کی خدمت سپرد کی اور دارالافتاء میں صدر مفتی مقرر فرمایا، اس وقت یہاں جن حضرات سے خصوصی رابطہ قائم ہوا اس کے درۃ التاج حضرت شاہ جیلانی میاں ہوئے تقریباً ہر وقت کلاس ساتھ رہتا تھا، اس الفت ووداد کو حضرت حجتہ الاسلام شیخ الانام نے بار بار دیکھا تو ایک بار بہت مسرور انداز میں فرمایا آپ کی تو جیلانی سے خوب دوستی ہے تو اس کو کارگر بھی بنا لیں اور ان کو بھی اس کلام میں لگائیے، حضور قبلہ گاہی نے فرمایا کہ اس کے بعد جب کبھی جیلانی میاں ہمارے پاس آکر بیٹھتے ہیں کسی بھی طرح علمی فنی گفتگو شروع کر دیتا، اور بحث و تحقیق کی طرف لگ جاتا جیلانی میاں جوش و خروش سے گفتگو کرنے لگتے کتابیں نکلا لیتے جاتے، حوالوں پر حوالے دیکھتے جاتے، جیلانی میاں کا ذہن دراک تھا بہت جلد گہرائی میں پہنچ جاتے تھے، حضرت حجتہ الاسلام اس منظر کو دیکھتے تو خوش ہوتے تھے۔

قبلہ عالم حضرت شاہ جیلانی قدس سرہ صاحب خدمت بزرگ تھے، ان کی زبان میں بے حد تاثیر تھی، ان کے دم کرنے سے گونگے زبان والے ہو گئے، ان کی تقریر اور موعظہ حسہ قلب میں اتر جاتی تھیں، وہ خدمت اسلام میں پگھلتی ہوئی فروزاں شمع تھے، وہ اخلاص و وفا اور علم و معرفت کے پیکر تھے، جب حضور قبلہ گاہی جاس شریف سے کانپور تشریف فرما ہوئے تو حضرت جیلانی میاں کا دورہ بھی کانپور میں شروع ہوا، بار بار آنا ہوتا قیام تک گنج ناظر باغ میں انور خاں محبوب بیٹری کچنی کے جنرل مینیجر رضی میاں صاحب کے یہاں ہوتا تھا، نئی سڑک مدرسہ احسن المدارس قدیم درمیان راہ میں پڑتا تھا، سواری کار کشاکش کو اگر حضور قبلہ گاہی سے سلام و مصافحہ کرنے کے لیے آتے جاتے، مشابعت کے لیے سڑک تک حضور قبلہ گاہی بھی جاتے اور کسی طالب علم کو ہمراہ کر دیتے، اور کبھی ایسا بھی ہوتا تھا کہ کشاکش کو سڑک پر رہتے اور حضور قبلہ گاہی کو بلوا



بھیجتے، آپ جا کر ملاقات فرماتے اور جاے قیام پر ملاقات کے لیے جاتے، حضور قبلہ گاہی احمد آباد شریف لے گئے تو جاس وغیرہ کے اطراف کے مریدوں کو ہدایت فرمادی تھی کہ جب ضرورت ہو جیلانی میاں کو بلا لینا، چنانچہ ان علاقوں میں مشقت بھر انہوں نے دورہ کیا۔

ایک زمانے میں کانپور کے وہابیوں نے جشن عید میلاد النبی ﷺ سے متعلق خرافاتیں چھاپیں، حضرت جیلانی میاں نے وہابیوں کو بلا لیا کہ تم اپنے مولویوں کو بلاؤ اور جہان چاہو مناظرہ و مباحثہ کرو، اشتہار پر اشتہار چھاپے لیکن کوئی سامنے نہ آیا، ماہنامہ اعلیٰ حضرت میں وہابیوں اور دیوبندیوں کو دعوت دی کہ تم مسلمانوں کو کافر و مشرک کہنے اور توہین رسول پاک کرنے سے توبہ کر کے اپنی دنیا اور آخرت سنوار بنا لو ورنہ تم اپنے نجدی اور دیوبندی علماء کو بلاؤ، ہم سلطان المناظرین مولانا رفاقت حسین صاحب مفتی اعظم کانپور اور جمل العلماء مولانا محمد اجمل شاہ مفتی سنبھل کو ساتھ لے کر مناظرہ کے لیے تیار ہیں نجد کہو وہاں اور دیوبندیوں کو کہو یہاں، غرض دینی جدوجہد میں رفاقت ہر گام پر رہی حضرت شاہ جیلانی میاں کا وصال ہوا تو حضور قبلہ گاہی نے فرمایا اب مدرسہ کا کیا ہوگا، فکر ہوئی تو کار دینی کی۔

### قدسی نہاد مجاہد ملت حضرت مولانا شاہ محمد حبیب الرحمن قدس سرہ

حضرت مجاہد ملت قدس سرہ صوبہ اڑیسہ کے بڑے زمیندار تھے، مدرسہ سبحانیہ جامع مسجد الہ آباد میں علوم اسلامیہ کی بحث و تدقیق کے ساتھ تکمیل کی، مزید علو استعداد کے لیے ۱۳۵۰ھ میں دارالخیر اجمیر مقدس کے دارالعلوم معینیہ عثمانیہ کے زمرہ طلبہ میں داخل ہو گئے دارالعلوم کی روداد میں اگر چہ ان کا نام نامی درج نہیں ہے لیکن یہ متحقق ہے کہ آپ نے زمرہ طلبہ میں شامل ہو کر علماء دارالعلوم سے علوم کی تحصیل کی، اس زمانے میں حضور قبلہ گاہی قدس سرہ سے ملاقات ہوئی اسی وقت سے دوستی قائم ہو گئی جس کا اظہار تازنگانی باقی رہا حضرت مجاہد ملت دارالخیر سے مراد آباد جا کر اتنا علماء صدر الافاضل علیہ الرحمہ کے درس حدیث میں شامل ہوئے اور برس دو برس مدرسہ اہل سنت میں درس دینے کے

بعد مدرسہ سبحانیہ الہ آباد چلے گئے، حضور قبلہ گاہی قدس سرہ مرکز اہل سنت سرکار رضویہ بریلی شریف میں ایک برس استفادہ و افادہ کے بعد قصبہ منورہ جاس شریف کے مدرسہ محمدیہ جامع مسجد میں خدمت صدارت مدرسین پر بھیج دیے گئے، جاس شریف الہ آباد سے دور نہیں، چند گھنٹوں کا ریل سے سفر کا فاصلہ ہے، دونوں حضرات ایک دوسرے کی باز دید و ملاقات کے لیے جاس سے الہ آباد اور الہ آباد سے جاس شریف جاتے آتے رہے۔

حضور قبلہ گاہی قدس سرہ کانپور جیسے مرکزی شہر میں جب منتقل ہوئے اور عرفاء پاک پروردگاری اصطلاح کے مطابق اصحاب خدمت میں شامل کیے گئے تو حضرت مجاہد ملت بھی تدریس کی خدمت سے کنارہ کش ہو کر صاحب خدمت کے زمرہ میں شامل ہوئے تو دونوں حضرات قدسی نہاد دین و ملت کی حاجت روائی اور محافظت کی راہ پر چل پڑے، قدم قدم پر تعاون، دینی خدمت کے ہر کام پر ساتھ ساتھ، حضرت مجاہد ملت کی جب بھی یوپی میں تشریف آوری ہوتی، کانپور پہنچ کر ملاقات کرنا ضروری تھا بقول خطیب مشرق مولانا مشاق احمد نظامی علیہ الرحمہ چھوٹی سے چھوٹی باتوں میں مشورہ طلب کرتے تھے، حضرت مجاہد ملت جوش و جذبہ سے اپنی رائے کا اظہار کر رہے ہوتے بال جلال شان و عظمت مکان درمیان میں حضور قبلہ گاہی فرماتے کہ بہت ہو گیا بس کیجیے خندہ لب دیکھتے اور بیٹھ جاتے حضرت مجاہد ملت کے مریدین و تلامذہ ان کی ناخوشی کے وقت حضور قبلہ گاہی کی پناہ پکڑتے، حضور قبلہ گاہی اپنے ساتھ لے جاتے، ساتھ دیکھ کر مسکراتے، یہ مسکراہٹ خوشنودی مزاج کا مظہر ہوتی، مختصر یہ کہ ان کے مریدین و خدام کے حضور قبلہ گاہی پناہ گاہ تھے، حضور قبلہ گاہی کا کسی مقام پر جانا ہوتا اور معلوم ہو جاتا کہ حضرت مجاہد ملت قیام فرمائیں، تو ملاقات کے لیے پہنچ جاتے، ایک بار دارالعلوم غریب نواز الہ آباد میں جلسہ تھا، حضور قبلہ گاہی کو معلوم ہوا کہ حضرت مجاہد ملت اپنے جامعہ حبیبیہ میں رونق افروز ہیں، مولانا نظامی سے اپنا ارادہ ظاہر کیا انہوں نے رکشا منگوا کر ایک طالب علم کو ہمراہ کر دیا جب جامعہ آگیا حضور رکشا سے اترے حضرت مجاہد ملت صحن میں چارپائی پر لیٹے محال سمت کسی سے گفتگو تھے، حضور قبلہ گاہی نے چارپائی کے بالکل قریب

جا کر سلام کیا آواز سنی تو سلام کا جواب دیا اور فوراً اٹھ کھڑے ہوئے مصافحہ و معانقہ کے بعد مجاہد ملت نے کہا بیٹھیں حضور نے کہا پہلے آپ بیٹھیں کافی دیر تک گفتگو ہوتی رہی اس کے بعد حضور قبلہ گائی رخصت ہو کر باہر آئے اور رکشا پر بیٹھ گئے تب تک حضرت مجاہد ملت کھڑے رہے۔

حضور قبلہ گائی قدس سرہ کا وہام نگر حضرت مجاہد ملت کے مکان پر بہت جانا ہوتا تھا۔ ان کی والدہ ماجدہ کی طرف سے منعقد محفل مولود شریف حضور قبلہ گائی جا کر پڑھا کرتے تھے۔ ربط و مودت کا یہ بھی حال تھا کہ اگر کسی دوسرے شیخ کے مرید کے گھرانے کے کسی فرد نے حضور قبلہ گائی قدس سرہ سے سلسلہ میں داخل ہونے کی درخواست کی تو اس کو انہیں سے مرید ہونے کی تلقین کی لیکن یہ اختصاص حضرت مجاہد ملت کے مرید گھرانے کے فرد کے ساتھ خاص تھی اس کی درخواست کو قبول کرتے ہوئے فرماتے ایک ہی بات ہے اس میں کوئی حرج نہیں ہے یہی وجہ ہے کہ حضور قبلہ گائی کے تمام خواص ان کو اپنا بزرگ مانتے ہیں اور حضرت مجاہد ملت کے تمام قدیم تلامیذ و مریدین آپ کو اپنا محدود و بزرگ مانتے ہیں یہی حال حضرت مجاہد ملت کے خاندان کے تمام افراد کا تھا حضرت مجاہد ملت کا وصال بمبئی میں ہوا۔ اطلاع ملی تو بے حد مغموم ہوئے جنازہ کی نماز میں شرکت کا موقع ملنا ناممکن تھا حضور قبلہ گائی ہمت نگر اتر گجرات کے دورے پر تھے متعدد مقامات پر زیارت و ایصال ثواب کی مجالس کروائیں اور خود شریک رہے عرس جہلم میں احمد آباد سے واپس آئے پور وہام نگر پہنچے خاندان کے افراد و اشخاص قدیم احترام سے پیش آئے تمام تقریبات خاندان والوں نے آپ کی سرپرستی میں کرائیں حضور قبلہ گائی نے فرمایا میں نے جلسہ میں مولوی عبدالوحید کو بلا کر ان کی سجادہ نشینی کی دستار بندی کی رسم ادا کر دی خاندان والوں نے قبول کیا حضور قبلہ گائی نے فرمایا مولوی نظام الدین اور مولوی مشتاق ہمارے ساتھ مقیم تھے تمام تقریبات میں ساتھ جاتے اور ساتھ واپس آتے۔

سیدی حضرت مجاہد ملت اپنے خطوط میں سیدی الوالد قبلہ گائی کو ہمیشہ صدیق حمیم، مخلص قدیم سے مخاطب کرتے، حقائق اکاہ ڈاکٹر مولانا شاہ مشتاق احمد رفاقتی مدھو پور خلیفہ مجاز حضور قبلہ گائی دین پستابی



نے روایت کی کہ جھریا مناظرہ کے بعد کھانے وقت دونوں خاصانِ خدا موجود تھے اور دیگر علماء کے علاوہ حضرت مولانا سید مظفر حسین کچھوچھوی بھی شریک طعام تھے۔ انہوں نے حضرت مجاہد ملت سے سوال کیا آپ دونوں اجیر شریف میں کس طرح رہتے تھے حضرت مجاہد ملت انھے اور حضرت قبلہ عالم کے ہاتھ سے گوشت کی بوٹی چھین کر منہ میں رکھ لی اور فرمایا اس طرح رہتے تھے۔ علامہ ارشد القادری نے ایک بار راقم الحروف سے فرمایا: حضور امین شریعت کا تو حضرت مجاہد ملت سے دوستانہ تھا راقم الحروف عرض کرتا ہے کہ باوجود ہم درسی ہم عصری کے حضور قبلہ گاہی اُن کے کمالات باطنی کے بے حد معترف و مقرب تھے فرماتے تھے کہ:

پیر ہیں تو مفتی اعظم اور مجاہد ملت، اس کے بعد سب ہیں

ایسا اعتراف و اقرار با کمال بے نفوس میں ہی ملے گا۔ بہت سی باتیں مشاہدہ میں آئیں تو ایک وقت راقم الحروف نے حضرت مجاہد ملت سے دریافت کیا کہ ہم عصر اور ہم بطن کی اس قدر اطاعت کی وجہ سمجھ میں نہ آئی، فرمایا چالیس برس کا ساتھ ہے (۱۳۵۰-۱۳۵۹ھ) ان کی ذات پر اُن کے تدبیر پر اُن کے فہم پر کمال علم و عرفان پر پورا پورا اعتماد ہے، ناخوشی اور ناراضی کا کیا گزر؟ ایک بار ارشاد فرمایا ایسا بلند مقام درویش اس دور میں نہ ملے گا۔

من تن شدم تو جاں شدی، من حبال شدم تو تن شدی

تا کس نگوید بعد ازیں، من دیگرم تو دیگر

حضرت سیدی مجاہد ملت کے وصال کے بعد حضور قبلہ گاہی بار بار فرماتے، میرے سب ساتھی چلے گئے اب مجھے بھی جانا ہے، چنانچہ مجاہد ملت کا پہلا عرس آنے سے ایک ماہ پہلے جوارِ قدس میں جا بے تعمد اللہ قبر ہوا۔

غزالی عصر صدر العلماء الزائنین مولانا سید غلام جیلانی محدث میرٹھی قدس سرہ

حضور قبلہ گاہی کا ان سے دارالخیر دارالعلوم معینیہ عثمانیہ اجیر مقدس درگاہ معلیٰ میں ہم بطنی کا تعلق



ہوا، جو بڑھا تو دوستی پر منتج ہوا، ہمہ وقت کا ساتھ، درجہ تکمیل اعلیٰ سے فراغت کے بعد بریلی شریف میں متقدمین کی کتابوں کی خواندگی میں ساتھ، ان کو حضرت صدر الافاضل نے جاس شریف کے مدرسہ محمدیہ جامع مسجد کی خدمتِ صدارت پہنچ دیا، حضور مدرسہ اہل سنت منظر اسلام میں تدریس و افتاء پر مامور ہوئے، حضور غزالی عصر کو نواب حبیب الرحمن خاں شیروانی نے وہاں سے کرنا ل بھیج دیا حضرت حجۃ الاسلام نے حضور قبلہ گاہی کو جاس شریف بھیج دیا، سولہ برسوں کے قیام کے بعد حضور قبلہ گاہی کانپور رونق افروز ہوئے دوسرے برس حضور قبلہ گاہی کے حلقہ درس میں مولانا خواجہ سید محمد اکبر مودودی چشتی اور ان کے برادر اصغر مولانا خواجہ محمد اصغر علیہ الرحمہ شریک درس ہوئے یہ دونوں حضرت غزالی عصر کے بڑے اور چھوٹے داماد تھے، ان دونوں کے جد امجد کے عرس میں پچھونہ شریف ضلع اٹاوہ میں سالانہ شہرت کرتے اور صاحبزادیوں کو بلا کر لے جاتے، اس طرح ۱۳۱۷ھ سے باز دید اور ملاقاتوں کا سلسلہ پھر سے شروع ہوا سر وقد بلند وبالا، انہو ڈاڑھی، چہرہ پر وہابیت اور منور، جگمگاتا، بڑے سادہ وضع بھولے بھالے مگر علوم و فنون میں نادرۃ العصر امام تھے، غضب کی قوت تدریس تھی، حضور قبلہ گاہی کے پیر بھائی تھے، دونوں میں زبردست اتحاد اور بے تکلفی تھی، خلاف معمول گھنٹوں گفتگو کا سلسلہ جاری رہتا تھا، طہیبت و مزاح بھی کرتے تھے، کانپور آ کر ملاقات کرنے والوں میں حضرت غزالی عصر بھی تھے، کبھی ایسا بھی ہوا کہ تینوں، حضرت غزالی عصر، حضرت مجاہد ملت کانپور میں یکجا ہو گئے تو معلوم ہوتا کہ تینوں (۱۳۱۹ھ) پچاس قبل کے دارالعلوم معینیہ عثمانیہ حمیر مقدس کے دارالقامہ میں بیٹھے ہوئے ہیں اور دونوں حضرت غزالی عصر سے طہیبت و مزاح میں لگے ہوئے ہیں، فقیر راقم الحروف آتاذی الکریم امام الحکمتہ شمس العلماء مولانا حکیم محمد نظام الدین بلیاوی اور حضور قبلہ گاہی قدس سرہ کے امر و مشورہ سے عالم اسلام کی شہرہ آفاق درس گاہ مدرسہ عالیہ رام پور جس کے بانی قطب زمانہ ملک العلماء امام ملا عبد العلی محمد بحر العلوم لکھنوی قدس سرہ وصال ۱۳۲۵ھ تھے، جس کے ایک زمانے میں پرنسپل اور رئیس المدرسین امام زمانہ علامہ محمد فضل حق چشتی فاضل خیر آبادی بھی تھے) سے میرٹھ حضرت غزالی عصر کی خدمت میں گیا اور ۴ برس ان سے محنت

و توجہ اور خدمت گزاری سے پڑھا، ان کی شفقت و عطوفت کا خاص مورد رہا، اسی زمانے میں کانپور میں مشہور سنی کانفرنس ہوئی حضرت الاستاذ غزالی عصر بھی تشریف لے گئے تھے، مجھ سے کانپور چلنے کے لیے فرمایا تھا، اس زمانے میں مجھ پر تحصیل علوم کا شغف بے بایاں طاری تھا، بحر نماز جمعہ کے مدرسہ اسلامی عربی کے صدر دروازے سے باہر بھی نہ جاتا تھا، واپس تشریف لائے تو مسرور تھے فرمایا حافظ! تمہارے والد نے پوچھا محمود کا کیا حال ہے میں نے جواب دیا محمود کا حال محمود ہے ۴ برسوں کے بعد کانپور آیا، دل میں یہ جذبہ گامزن کہ آخری کتابیں اباجان سے پڑھوں گا، سب کتابیں پڑھنے کی خواہش تو کلیہ پوری نہ ہوئی جب دستار بندی کا موقع آیا، حضور قبلہ گاہی نے حضرت مجاہد ملت کو دعوت کا خط بھیجا، وہ تشریف لائے تو بنارس سے بناری عمامہ تیار کرا کے لائے حضرت استاذ کریم غزالی عصر عمامہ اور عبالائے، عمامہ حضرت مجاہد ملت کا باندھا گیا تینوں بزرگوں نے فضیلت کی اس بے علمے کے سر پر دستار باندھی، اس موقع پر دسترخوان پر صدر العلماء الراسخین غزالی عصر کے داہنی طرف حضرت قبلہ گاہی اور بائیں طرف قدسی منزلت حضرت مجاہد ملت تشریف فرما تھے اور دیگر علماء بھی تھے مثلاً مفتی شریف الحق صاحب مولانا شاہ رجب علی صاحب، مولانا مشتاق احمد نظامی صاحب حاضر تھے حضرت غزالی عصر کو قلاقند مٹھائی، بہت پسند تھی فرمایا حافظ! قلاقند نہیں لائے فوراً واپس ہوا اور دوسیر قلاقند مٹھائی لا کر حضرت غزالی عصر کے سامنے رکھ دی جب انہوں نے ایک ٹکڑا اٹھایا، حضور قبلہ گاہی نے ان سے فرمایا پہلے فاتحہ پڑھو، حضرت غزالی عصر نے اپنے فاص لہجہ میں فاتحہ شروع کی جب، تعویذ و تسمیہ کے بعد الحمد للہ رب العلمین تک پہنچے حضور قبلہ گاہی نے بسم اللہ پڑھ کر قلاقند کا ایک ٹکڑا اٹھا کر منہ میں رکھ لیا، حضرت الاستاذ غزالی عصر کی سادگی کا منظر دیدنی تھا تلاوت چھوڑ کر فرمایا ارے سب کھا جائے گا حضرت مجاہد ملت خوب مسکرائے سبھی علماء مسکرائے لیکن حضرت مجاہد ملت نے فاتحہ پوری پڑھی، پھر فرمایا ابھی تک لڑکپن نہیں گیا تلاوت چھوڑ کر مٹھائی کھانے لگا، اس مجلس میں جتنے علماء تھے سب شاگرد تھے مرید تھے اس معاملہ کو دیکھ کر خوب محظوظ ہوئے۔

حضرت الاستاذ غزالی عصر عربی فارسی مدرسہ بورڈ یونی کے ممبر تھے، اس میں شرکت کر کے کانپور پہنچے اس زمانے میں چاند پرسفر کا مسئلہ چھڑا ہوا تھا، حضرت الاستاذ نے بھی اپنا موقف ظاہر کر دیا تھا صحیح النظر فی صعود القمر شائع کرادی تھی، علامہ ارشد القادری بھی کانپور آئے ہوئے تھے، اور اس وقت موجود تھے انہوں نے بہت ڈرتے ڈرتے کہا، حضرت نظر کا صلہ تو اب آتا ہے، حضرت غزالی عصر نے برحہ فرمایا، کچھ پڑھا بھی ہے؟ علامہ ارشد القادری تو خاموش ہو گئے، حضور قبلہ گاہی نے فرمایا پڑھا ہے یا نہیں پڑھا ہے سوال کا جواب آتا ہے تو جواب دو، ورنہ اقرار کر لو کہ جواب نہیں آتا، اس گام پر غزالی عصر نے سترہ وجوہات بیان فرمائیں کہ نظر کا صلہ جب یہ آئے گا تو یہ معنی ہوں گے۔

ایک بار حضرت الاستاذ تشریف لائے تو بعد ظہر میں بھی حاضر ہوا، حضور قبلہ گاہی نے فرمایا تمہارا یہ استاذ فن نحو کا امام کہلاتا ہے، اس کے بعد حضرت الاستاذ کی طرف مخاطب ہوئے اور فرمایا ایاک نعبد و ایاک نستعین کی ترکیب کرو، حضرت الاستاذ نے ترکیب کر دی، حضور قبلہ گاہی نے زور دے کر فرمایا اس کی ترکیب یہی ہے حضرت الاستاذ نے ترکیب بدل دی اس وقت حضور پرنور قبلہ گاہی نے فرمایا بالکل بے وقوف ہے صحیح ترکیب چھوڑ کر غلط ترکیب کر دی حضرت الاستاذ نے فرمایا بے وقوف بناتے ہو صحیح کو غلط کرواتے ہو، ان واقعات کے پس منظر میں دونوں حضرات کے مابین صمیمیت قلبی کا بیان کرنا تھا، کہ کیا غلاص تھا اور کیسی محبت و مودت تھی، جواب کبریت احمر ہے

علی گنج سیوان صوبہ بہار میں غوث الوری کان کی طرف سے تعلیمی کانفرنس منعقد تھی، حضور قبلہ گاہی تشریف لے گئے تھے، علامہ ارشد القادری بھی بیٹھے تھے حضرت مولانا سید مظفر حسین کچھوچھوی تشریف لے آئے، انہوں نے حضرت الاستاذ کے وصال کی خبر سنائی پہلے تو کلمہ ترجیع پڑھا پھر دعاء کے لیے ہاتھ اٹھائے فاتحہ پڑھی کچھ دیر خاموش رہ کر فرمایا، ہمارے ساتھیوں میں سب سے زیادہ قابل تھے، علامہ ارشد القادری نے کہا اپنے ہم سبق اور ہم عصر کے کمال کا ایسا اعتراف نادر ہے، حضرت مجاہد ملت بھی آگئے، ان کو معلوم ہوا تو وہ بھی مغموم ہوئے اور دیر تک ان کا ذکر خیر کرتے رہے حضرت الاستاذ کے حسلہ



۷۱ھ میں دونوں بزرگ ساتھ ساتھ میرٹھ گئے، وفاداری، بشرط استواری کا عملی نمونہ پیش کیا۔ اور دو شنبہ چار بج کر ۱۰ منٹ ۲۹ جمادی الاولیٰ ۱۳۹۸ھ مطابق ۸ مئی ۱۹۷۳ء تھا جب آپ نے جوار قدس کی راہ لی۔ بلا شک آپ صاحب خدمت اور میرٹھ کے شاہ ولایت تھے ایک مجذوب درویش نے بھی یہی کہا تھا۔

### بحر العلوم علامہ عبدالحفیظ حقانی مفتی آگرہ قدس سرہ

سر و قد بالا، بیضاوی چہرہ، انبوہ ڈاڑھی، آدھی سے زائد سفید، طہارت و تقدس باطن غا، سر سے بھی عیال، علوم و فنون میں شان جامعیت، زبردست قوت استحضار، حسن بیان کے گنجائے گراں ملیہ، گھنٹوں تقریر کا سلسلہ جاری رہتا، شرق تا غرب، جنوب تا شمال ارض ہند ان کی تقریروں سے گونجتی رہتی، مذاہب اربعہ کے دقائق پر گہری نظر، سواد اعظم اہل سنت و جماعت کے معاملات و مسائل کے فلاح کے لیے، دل درد مند، اکابر کی دعاؤں کی مقبولیت کے مظہر، معاصر کے محبوب اصاغر کی آنکھوں کا سرور، تدریس ہو یا تقریر تصنیف سب پر یکساں، ماہر اہل مہارت اور مضبوط گرفت اتنے محاسن و مکارم کے مجموعے کا نام نامی، بحر العلوم حضرت علامہ عبدالحفیظ حقانی مفتی آگرہ تھا۔

حضور قبلہ گاہی قدس سرہ کے پیر بھائی تھے، وہ بہت ہی کثیر الفیوض عالم گرباب استاذ العلماء مولانا عبد المجید قادری آنولوی قدس سرہ کے پوتے بیٹے تھے، جو امام اہل سنت مولانا شاہ عبدالقادر محب رسول بدایونی کے اہل تلمیذ و مرید اور مرشد العلماء حضرت شاہ علی حسین اشرفی میاں کے خلیفہ محباز تھے اجازت و خلافت کا شرف حضرت بحر العلوم کو بھی حاصل تھا، حضرت بحر العلوم غیر منقسم ہندوستان کے بڑے بڑے مدارس دارالعلوم اشرفیہ مبارک پور، جامعہ حمیدیہ بنارس، جامعہ نعمانیہ دہلی، لاہور کی علمی صدارت کی مسند کو زینت دینے کے بعد آگرہ کی شاہی مسجد کے مسجد اقصیٰ پر فائز تھے۔

حضور قبلہ گاہی قدس سرہ سے نہایت درجہ اتحاد و مودت تھا، امت مسلمہ کی دینی فلاح کی فکری و رمندی میں دونوں ہم قدم، کانپور تشریف آوری کے وقت ملاقات کے لیے آنا لازمی تھا، اس عہد و زمانہ



پر نظر ڈالیے تو صاف نظر آئے گا کہ ہمارے دینی مقتداء اہل اخلاص تھے، بے نفس تھے، نفسانیت کا دور دورہ  
پتا بھی نہ تھا حضرت بحر العلوم پاکستان کے شہر کراچی چلے گئے، وہاں اور ملتان جلعہ انوار العلوم میں  
پھر سے بحر علم و فن مواج ہوا، ایک جہاں سیراب ہوا۔ یہاں بی پانچویں ذی الحجہ ۱۳۵۷ھ مطابق ۲۳  
جون ۱۹۵۸ء کو وصال ہوا۔

### عارف باللہ مولانا شاہ فضل الصمد مانامیاں پیلی بھیتی قدس سرہ

اس وقت عرب و عجم میں علم حدیث کا کثیر الشیوع سلسلہ حدیث، شیخ الحدیث مولانا شاہ وحی احمد  
محدث مدنی سورتی ثم پیلی بھیتی سے جاری ہے، اسی نادور روزگار محدث زمانہ کے حفید اکبر مولانا شاہ فضل  
الصمد تھے، ان کی والدہ اویس زماں حضرت مولانا شاہ فضل رحمٰن گنج مراد آبادی کی نواسی تھیں، ان کی عقیقہ  
کی محفل میں امام اہل سنت مولانا شاہ احمد رضا فاضل بریلوی بھی شریک ہوئے تھے اور انہیں نے  
حضرت گنج مراد آبادی کی نسبت کا لحاظ رکھتے ہوئے فضل الصمد نام رکھا تھا گھروالے باہروالے مانامیاں  
کہا کرتے تھے حضرت شاہ مانامیاں کہا کرتے تھے، میں اٹھ حضرت کی گود میں کھیلا ہوا ہوں، تو یہ تھے  
حضرت شاہ مانامیاں یہ تقسیم ہند کے بعد کانپور آ گئے، امام اہل سنت آٹا زین مولانا شاہ احمد حسن قدس سرہ  
آپ کے والد کے خالو تھے، یہاں آ کر مطب کھولا، وعظ و ارشاد کا سلسلہ جاری ہوا، تقریر مقبول انام ہوتی تھی  
کھڑے کھڑے ذکر محمد حبیب خدا ﷺ فرماتے تھے، بالا قد بیضاوی چہرہ، انبوہ ڈاڑھی جیسے نور کا بال،  
مسکراتے تو شان دل، ربانی ظاہر ہوتی۔

حضرت شاہ مانامیاں کو اکثر صبح کو دو گھنٹی بعد یا سہ پہر کو حضور قبلہ گاہی قدس سرہ کے پاس بیٹھا  
دیکھتا مولود شریف کی مبارک محفلوں میں ساتھ ساتھ جاتے، بڑی محبت، بڑی الفت، بن پیدائش بھی ایک  
سن کی تھی، یہ حضرت شاہ مانامیاں، اس وقت عارف سالک تھے، اس کے بعد ان کا سلوک جذب کی  
طرف بڑھا، بڑھتا گیا، مگلوں شریف ضلع بارہ بنگی کے سجادہ نشین حضرت شاہ دانش علی صاحب سے رسم و راہ

ہوئی تو جذب پیدا ہوا، مونچھوں کے سوا سب صاف، ضرب جس محبوب معمول بن گیا، اب مستقر پتلی بھیت ہوا، کانپو آتے تو خادم میاں کے یہاں فرد کش ہوتے کالی چادر سے سر اور مونہ ڈھکے، مسکراتے ہوئے حضور قبلہ گاہی کے پاس مست خرام آئے اور بیٹھ گئے حضور نے مونہ پر سے چادر ہٹاتے ہوئے فرمایا، یہ کیا کیا؟ انگلی سے آسمان کی طرف اشارہ کیا، قائم اٹھایا کاغذ پکڑا، کھنا شروع کیا لکھتے رہے، پھر ریکارڈ کیا کھڑے ہو گئے، اور قوالوں کے رنگ و آہنگ میں حضور قبلہ گاہی کی شان میں قصیدہ پڑھتے رہے دیر تک یہ عمل جاری رہا، تھک گئے، بلکہ بے سدھ ہو گئے، افاقہ ہوا تو فرمایا میرا انعام لاؤ، حضور قبلہ گاہی نے مصلیٰ کا کنارہ اٹھا دیا، پتلی مسکراتے ہوئے اٹھائی، بہا پان کھلاؤ، پان کہا کرے

مورے بال، رفاقت پیا

گاتے ہوئے واپس گئے، حضرت شاہ مانا میاں، اعلیٰ حضرت فاضل بریلوی کے مرید و خلیفہ تھے، وہ اصحاب خدمت میں اونچے رتبہ پر فاضل ہوئے، جو بات زبان سے نکلتی امر الہی سے مستجاب ہوتی۔

### مداح النبی مولانا شاہ محمد عمر الوارثی لکھنوی

حضرت مولانا شاہ محمد ہدایت رسول رام پوری لکھنوی کے فرزند ارجمند تھے، شاہ ہدایت رسول صاحب مرید و خلیفہ العارفین شاہ ابوالحسن احمد نوری مارہری کے تھے، اعلیٰ حضرت فاضل بریلوی نے ان کے کمالات اور فضائل اسی کے پیش نظر ان کو شیر بیشہ سنت کا لقب دیا تھا، مولانا شاہ محمد عمر الوارثی، حضرت شاہ سید محمد ابراہیم وارثی خواہر زادہ حضرت حاجی شاہ وارث علی قدس سرہ کے مسرید خاص تھے، اور دو برآخ میں وارثیوں کے سر حلقے تھے، حلقہ وارثیہ کی محفلیں ان کے مواعظ حسنہ سے منور تھیں، وہ صوفی عالم تھے، علم و فقر کا حسین و جمیل مجموعہ تھے، دینی خدمتوں کی سجاوڑی میں حضور قبلہ گاہی کا ساتھ ہوا، مقاصد کی تکمیل میں دونوں کا مزاج یکساں مخلصانہ تھا، اس وقت دیار ہند میں سواد اعظم اہل سنت و جماعت میں نشریاتی تسلیع کا کام نپید تھا، دونوں کے مشورے سے ماہنامہ سنی لکھنؤ کا اجراء ہوا، گویا شب و بکور میں رشد و ہدایت کا چاند طلوع ہوا،

یہ خالص سنی ماہنامہ تھا کسی خاص گروہ کا ترجمان نہ تھا نہ تحزب کی سمیت سے مسکوم تھا سولو  
اعظم اہل سنت کے حلقوں میں اس کو خوب پذیرائی حاصل ہوئی اس کے سروق پر یہ شعر ہمیشہ چھپا کرتا تھا  
بتائے گا یہ سنی، اہل سنت، کس کو کہتے ہیں  
طریق مصطفیٰ کیا ہے؟ شریعت کس کو کہتے ہیں

حضرت مولانا عبد العزیز محدث مراد آبادی قدس سرہ

حضور قبلہ گاہی قدس سرہ کے رفقاء دراست اور پیر بھائیوں میں تھے۔ حضرت استاذ العلماء علم  
وفضل کے قلم مینار تھے۔ چند برسوں کے سوانہوں نے اپنے پیر مرشد العالم مخدوم شاہ علی حسین اشرفی  
الجیلانی کچھ چھوی قدس سرہ کے قائم کردہ مدرسہ اہل سنت اشرفیہ مصباح العلوم مبارک پور کی علمی دینی  
تعمیر و ترقی میں زندگانی گزار دی، قانع و بے طمع تھے اسلاف مبارک کی روش پر دینی علوم کی ترویج میں لگے  
رہے، خدمت اسلام کے لیے افراد سازی کا گراں بہا کارنامہ انجام دیتے رہے، حضور قبلہ گاہی قدس سرہ  
خدمت دینی علمی میں اپنے دور رفقاء درس ایک استاذ العلماء دوسرے پاکستان میں محدث اعظم پاکستان  
مولانا سردار احمد صاحب کی وقع خدمت کا ذکر فرماتے، بدشبہ یہ دونوں اپنے ملک میں شہر یا علم تھے۔

مبارک پور، یوپی کا پوربی خطہ ہے، اور کانپور مغربی خطہ ہے، دونوں میں دوری بھی ہے اس لیے  
ملاقاتیں بہت کم ہوتی تھیں، استاذ العلماء کا جلسوں میں عمومی شرکت کا معمول نہ تھا، پڑھانا، پڑھوانا کام تھا،  
استاذ العلماء اس میں کھرے تھے علوم دینی کی خدمت پر وہ مامور تھے اس شعبہ میں ان کا فیضان جاری  
ہوا، مدرسہ اہل سنت اشرفیہ سے دارالعلوم اہل سنت اشرفیہ ہوا، اگلا مقام جامعہ کا تھا، اب وہ دینی علوم کے  
جامعہ کی طرف رواں دواں ہوا، رکانیں آڑے آئیں، مشکلات سامنے آئیں، ان مشکلات کو دور کرنے کے  
لیے حضرت استاذ العلماء نے امانت چاہی، مقاصد کی تکمیل و تحصیل کے لیے حضور قبلہ گاہی نے بڑھ کر ان  
سے تعاون کیا، جامعہ اشرفیہ کی مجلس انتظامیہ کی باوقار کنیت قبول کی، مبارک پور تشریف لے گئے معمول



کے مطابق پُرانے مدرسہ کے مکان میں جواب حضرت جلالۃ العلم اُتاذ العلماء کی جائے اقامت تھی قیام فرمایا، مفید مشورے دیے یہ تو سب جانتے ہیں کہ سجادہ نشین سرکار کلاں حضرت غوث الوقت مولانا سید شاہ محمد مختار اشرف صاحب قبلہ دارالعلوم اشرفیہ کے سرپرست تھے، نا سمجھ ارکان نے ان کی سرپرستی اعساز کی چھاپ دی، حضرت سرکار کلاں نے اپنا عزل نامہ شائع فرما کر علیحدگی اختیار کی اور گراں رنج بھی ہوئے، حضور قبلہ گاہی نے خود راقم الحروف سے فرمایا:

”میں نے حافظ صاحب کو مشورہ دیا کہ آپ کی سعادت اسی میں ہے کہ آپ کچھو چھہ مقدسہ حضرت محمد میاں کی خدمت میں جائیں اور اکیلے جائیں، اور ان کو راضی کریں۔“

حضرت اُتاذ العلماء محدث مراد آبادی نے مشورہ قبول کیا، اور کچھو چھامقدسہ حاضر ہوئے، اور اپنا عمامہ اتار کر حضرت سرکار کلاں کے قدموں میں رکھ دیا، اور روئے، سرکار کلاں کی چشمان بھی پُر آب ہوئیں، صاحبزادگان پیرزادگان اشرفیہ بھی پہنچ گئے، ناراضی کے کلمات کہنے لگے مگر حضرت اُتاذ العلماء سب کچھ خمیدہ سر خاموش سنتے رہے، دیر ہوئی تو، ادھر سے ہمراہی سفر، علامہ ارشد القادری بول پڑے، حضرت اب اُٹھیے چلیے بہت ہو گیا حضور قبلہ گاہی کی فراست کے سامنے عیاں تھا کہ حافظ صاحب تنہا جائیں گے تو راضی کر کے اٹھیں گے، کوئی اور ساتھ ہو گا وہ کام بگاڑ دے گا آخر وہی ہوا، اعتدال و توازن کی راہ یہی تھی، کہ ناخوش و ناراض خوش و راضی ہوں، کار دینی آگے بڑھتا رہے، حضور قبلہ گاہی نے آخر دم تک اس دینی مرکز سے وابستگی رکھی، اُتاذ العلماء کے بعد کے دور میں بحر العلوم مولانا مفتی محمد عبدالمسنان صاحب نے آزرہ خاطر ہو کر استعفی نامہ داخل کیا تو حضور قبلہ گاہی نے بشفقت ان کا استعفی نامہ ان کی شیروائی کی جیب میں رکھ کر ان کو راضی کر دیا۔

رہنما ضلع بلیا کے حامی سنت تاجر حیرم مصطفیٰ اشرفی صاحب کانپور آتے تو کثرت سے حاضر خدمت ہوتے ایک بار آئے تو بتایا کہ فلاں مسئلہ پوچھنے کے لیے دارالعلوم اشرفیہ گیا اور اپنا تبصرہ بیان کیا حضور قبلہ گاہی نے ان کے پیشے کی مناسبت سے فرمایا سب ٹیمن نہیں ہوتے، مسائل حافظ صاحب سے



معلوم کیا کرو، وہ ٹیئر میں یہ بتا کر حضرت اُتاذ العلماء پر اپنا اعتماد و اعتبار بھی ظاہر کر دیا۔

## شمس العلماء حضرت مولانا قاضی شمس الدین احمد فاضل جوہپوری قدس سرہ

پچھلے صفحات میں لکھا جا چکا ہے کہ قاضی صاحب حضور پُرنور قبلہ گاہی قدس سرہ کے چند اسباق میں رفیق تھے، بڑے ذہین اور طباع تھے، کالج کی تعلیم کے دوران علوم اسلامی کی طرف متوجہ ہوئے تو کمال حاصل کیا، حضور قبلہ گاہی سے اسی زمانے میں قریب ہوئے تعلقات بڑے مستحکم تھے، قاضی صاحب بڑے مستقل مزاج مدرس تھے، دارالعلوم اہل سنت اشرفیہ مبارک پور جب جامعہ اشرفیہ کے دور میں داخل ہوا، آپ وہاں شیخ الجامعہ کی حیثیت سے بصد احترام بلائے گئے، بعد کے حالات سے آزرہ ہو کر جامعہ حمیدیہ بنارس واپس آئے، اسی زمانے میں حضور پُرنور قبلہ گاہی قدس سرہ بنارس تشریف لے گئے اور قاضی صاحب کے پاس قیام ہوا تو شب میں قاضی صاحب نے پوری داستان سنائی۔ آپ نے فرمایا میں نے ان کی باتیں خاموشی سے سنیں، پھر سو گئی، صبح کو باصر اردر گاہ میں لے گئے اور دورۂ حدیث کے طلبہ کو باصر ار مجھ سے اجازت اسناد حدیث دلائی۔ انہیں طلبہ میں بہراچ ضلع کے قاری صدیق حسن بھی تھے، طلبہ کے سامنے بڑا لمبا چوڑا خطبہ فضائل دیا۔ قسم الحروف عرض کرتا ہے کہ ہمارے اکابر ایسے ہی باکمال اور متواضع شخص کے حامل تھے، ان پر اللہ جل شانہ کی ہزار ہا حمد ہزار ہا خمتیں نازل ہوں۔

## اُتاذ العصر حضرت مولانا محمد سلیمان بھاگلپوری قدس سرہ

حضرت اُتاذ العصر حضور قبلہ گاہی دین پناہی قدس سرہ دارالخیرہ جمیر مقدس میں رفیق درس تھے اور پیر بھائی بھی تھے اور بیعت میں مؤخر تھے، جمیر مقدس سے سرفرازی کے بعد دنوں خدمت دین میں مشغول ہوئے۔ حضرت اُتاذ العصر کا بحر علمی برسوں ان کے مرشد کے دارالعلوم اہل سنت اشرفیہ مبارک پور موجزن رہا، دارالعلوم اہل سنت اشرفیہ سے فارغ نامی علماء جن کا وجود امت کے لیے

رحمتوں اور برکتوں کا خزانہ ثابت ہوا، ان کی تہذیب و تربیت میں حضرت اُستاد العصر کا بڑا حصہ رہا آخر میں وہ جامعہ حمیدیہ بنارس میں فیض رسال رہے، حضور قبلہ گاہی سے ان کا جو معاملہ دیکھا، اس نے بتایا کہ حضرت اُستاد العصر بھی خاص دوستوں میں ہیں اور آخر میں یہ کہ

اجماع کردہ اندہمہ اہل نظر | درال اشرف اشرفی بزرگ تر

کہنے والا بھی سوادِ اعظم اہل سنت کے علمائے راہنہ کے بزرگ و طبقہ کافرِ جلیل تھا۔

### حضرت مولانا قاری امداد احمد صابری علیہ الرحمہ

استاذی حضرت قاری صاحب، امام اہل سنت اُستاد الکمل مولانا شاہ احمد حسن فاضل کانپوری کے بڑے پوتے اور شیخ العرب والعجم اُستاد العصر علامہ اکبر مولانا شاہ مشتاق احمد فاضل کانپوری شیخ الحدیث مدرسہ صولتیہ مکہ معظمہ کے بڑے صاحبزادے، دس برس کی عمر میں مکہ معظمہ میں حافظ قاری ہوئے۔ دس برس مکہ معظمہ میں تعلیم پائی، تلاوت قرآن میں راقم الحروف نے ان کی نظیر نہ پائی، اسلامیات و معقولات کے جید عالم، بلند و بالا قد، خوب منور چہرہ حضور پر نور قبلہ گاہی کے محب اور معتقد، ایک موقع پر ایک شخص نے ان سے مدرسہ جامع العلوم پکا پور کانپور کے دیوبندی مفتی محمود حسن گنگوہی سے، سوال کیا زیادہ قابل ہیں یا مفتی اعظم کانپور قاری صاحب نے فوراً فرمایا، دونوں کے درمیان علمی مباحثہ کراؤ تم کو سوال کا حل مل جائے گا۔ پھر فرمایا مولانا رفاقت حسین صاحب تو خاموش، بحرِ علمیں مفتی محمود گنگوہی دیوبند مدرسہ کے صدر مفتی ہوئے۔

### خادمانِ دین، اصاغرِ محبوبِ علماء

حضور قبلہ گاہی قدس سرہ کے عہد میں اصاغرِ علماء کی بھی ایک بڑی تعداد تھی جو آپ سے اختصاص کا تعلق رکھتی تھی دینی علوم اور اہل اسلام سوادِ اعظم اہل سنت کی خدمات میں سرگرم عمل اور مصروفِ جدوجہد تھے، آپ ان سے محبت سے ملتے تھے قبول کی نگاہ سے ان کو دیکھتے تھے، انکے ذکر کے

ساتھ آپ کی بہت سی دینی علمی روحانی خدمات وابستہ ہیں ان میں سے چند بہت ہی خاصہ خاصان کا یہاں ذکر لکھا جاتا ہے۔

### مولانا عبد الہادی انوار شاہ وارثی کانپوری

بجز ضلع میں قصبہ نگینہ مردم خیر خطہ تھا مولانا حافظ عبد الرزاق صاحب وہاں کے متوطن تھے۔ چودھویں صدی ہجری کے آغاز میں امام اہل سنت اُستاذ الکمل مولانا شاہ احمد حسن قدس سرہ کے حلقہ درس میں کانپور پہنچ کر داخل ہوئے، ان کی دستار بندی کا جلسہ مجلس ندوۃ العلماء کے اجلاس اول کے ساتھ مدرسہ فیض عام مکھنیا بازار میں منعقد ہوا اُستاذ العلماء مولانا مفتی محمد لطیف اللہ علی گڑھی نے دستار باندھی، اور سند تکمیل دی، اس پر حاضر مجلس علماء، فاضل بریلوی، مولانا محمد علی، شاہ محمد سلیمان پھلواری نے بھی دستخط ثبت کیے، مدرسہ فیض عام کے جلسہ دستار بندی کی روئداد میں، مندرجہ منقول ہے اس میں مولانا حافظ عبد الرزاق نگینوی کام مندرج ہے، اس اختصاص سے ان کے تجرعی کا حال ظاہر ہوتا ہے مولانا عبد الرزاق صاحب کو حضرت شاہ امداد اللہ مہاجر مکی سے بیعت کا اور خلافت کا شرف حاصل تھا، بانس منڈی کے تاجروں نے وسیع و عریض مسجد شریف بنائی تو مدرسہ بھی قائم کیا، مدرسہ امداد العلوم نام مقرر ہوا اور آپ اس کے سربراہ ہوئے آپ اپنے استاذ کے زمانے ہی میں مرجع طلبہ بن گئے تھے۔

استاذ گرامی کے صاحبزادگان کی بھی آپ نے علمی و تعلیمی خدمت کی، آپ کے بھی صاحبزادگان عالم و فاضل، دین کے خادم اور اہل اسلام کے مخدوم تھے، مولانا محمد عبد الکافی ان میں نامور تھے، وہ حضرت پیر سید مہر علی شاہ گولڑوی کے خاص مریدوں میں تھے اور مولانا محمد علی جوہر اور خطیب الامت مولانا شاہ عبد الماجد قادری بدایونی کے دینی ملی خاص رفیقوں میں تھے، کانپور کی سرزمین سے بڑی بڑی تحریکیں اٹھیں، آپ اس کے رہبر و رہنما تھے، اس کا تاریخی ریکارڈ موجود ہے۔

مولانا عبد الہادی انوار شاہ وارثی مولانا شاہ عبد الکافی کانپوری کے فرزند اکبر تھے اور اس وقت



کانپور کے سرگرم عمل عالم تھے۔ حضور قبلہ گاہی کے ورود کانپور کے وقت ملاقات ہوئی قسرت بڑھی، دینی کاموں کا پھیلاؤ ہوا، عرصہ کے بعد ان کا رجحان طبع فقر و سوک کی طرف ہوا، سید حیدر علی شاہ وارثی قنوجی کے حلقہ بگوشوں کے زمرہ میں شامل ہو کر احرام پوش فقیر وارثی ہو گئے، ایک عرصہ کے بعد کسی شاس سے حضور قبلہ گاہی نے ان کے بارے میں دریافت کیا اور ملاقات کے لیے کہلوایا دیکھا کہ ظہر کے بعد حضور قبلہ گاہی کے حجرہ میں انوار شاہ جلوہ افروز ہیں اور بے حد بشاشت قلبی سے دونوں مصروفِ تکلم ہیں انوار شاہ وارثی کے چہرہ پر انوار کی بارش تھی۔

### شمس العلماء مولانا حکیم محمد نظام الدین بلیاوی الہ آبادی

شمس العلماء مشرقی یوپی کے ضلع بنیا کے قریب کے ایک گاؤں کے باشندے تھے۔ آپ کے والد ماجد صاحب حضرت مولانا شاہ عبدالعلیم اسی رشیدی قدس سرہ کے مرید تھے، ان سے فرزند کی ولادت کی دعاء کرائی، آپ پیدا ہوئے جب کچھ شعور ہوا ساتھ لے کر پیر و مرشد کی خدمت میں حاضر ہو کر حصول علم کی دعاء کرائی، دعاء کے بعد فرمایا بچہ کو دیوبند کے مدرسہ میں بھیجنا و جہ یہ ہوئی کہ آپ کے ایک مرید تھے، ان کے بیٹے محمد ابراہیم تھے علوم کی تحصیل مدرسہ حنفیہ جونپور میں کی وہاں سے دیوبند کے مدرسہ میں گئے، بس وہاں ہو گئے، وہاں یوں کے علامہ اور مدرسہ دیوبند کے ناظم تعلیمات صدر المدرسین سب ہو گئے۔

شمس العلماء نے ابتداءً استاذ العلماء علامہ مقبول احمد خاں درہنگوی اور استاذ العلماء مولانا مقبول احمد صاحب سے مدرسہ حمیدیہ درہنگا میں پڑھا مدرسہ فیض الغرباء آرہ میں علامہ محمد ابراہیم سے تسلیم پائی وہاں سے ۱۳۴۹ھ کے اواخر میں دارالخیرہ جمیر مقدس دارالعلوم معینیہ عثمانیہ درگاہ معلیٰ میں داخل ہوئے، نورالانوار تک یہاں پڑھا مولانا سید آل مصطفیٰ مارہروی اور علامہ عبدالصطفیٰ الازہری وغیرہ آپ کے رفیق درس ہوئے حضرت الاستاذ نے صدر العلماء المحققین مولانا علامہ سید غلام حیلانی قدس سرہ سے خارج اوقات



میں ملا حسن کا درس لیا یہاں ہی حضرت مجاہد ملت سے قریب ہوئے، اور ان کے ساتھ مدرسہ اہل سنت مراد آباد چلے گئے چند برس بعد مدرسہ سبحانیہ الہ آباد ساتھ گئے وہاں حضرت مجاہد ملت سے بحث و تحقیق سے علوم کی تکمیل کی، حضرت الامام محمد میرٹھی ان کی علمی استعداد کے پیش نظر ان کو مرنظام الدین کہتے تھے، حضور قبلہ گاہی سے نہایت تعظیم و توقیر سے ملتے تھے، اور فرماتے کہ ہمارے یہ سب بزرگ اس عہد میں اسلامی عظمت کی شان ہیں، حضور قبلہ گاہی کی باطنی طہارت اور پختہ علمی استعداد کا برملا اظہار فرماتے تھے، وہ فقیر راقم الحروف کے تعلیمی مربی تھے، بڑی محبت فرماتے تھے، حضرت شمس العلماء اپنے دو شاگردوں کے بارے میں فرماتے تھے، یہ دونوں علامہ تو ہو سکتے ہیں مگر انسان نہیں ہو سکتے ان میں سے ایک مرحوم ہو چکے ہیں، ایک بغرض فساد زندہ ہیں، حضور قبلہ گاہی نے ان کی سعادت اطواری کی وجہ سے راقم الحروف کی تعلیمی نگرانی و تربیت ان کے پیر کی برسوں مدرسہ عالیہ رام پور میں جہاں وہ مدرسہ اول تھے، راقم الحروف نے ان سے اور دیگر اساتذہ سے پڑھا، انہیں کے مشورہ سے میرٹھ حاضر ہوا وہ علم و عقل اور مسند تدریس کے بادشاہ تھے۔

### خطیب مشرق علامہ مشتاق احمد نظامی الہ آبادی

خطیب مشرق سواد اعظم اہل سنت کے اجلاسوں کی رونق، درس گاہوں کی زینت علمی استعداد پختہ طبعی رجحان معقولات کی طرف، گویا کہ وہ معقولی متکلم اسلام تھے، مدرسوں کے بانی، اور سرپرست، سنی تنظیموں کے فعال رکن، شرق و مغرب ان کی خطابت کی دھوم، ملت مسلمہ کی پاسبانی پر مستعد، اپنے اکابر کے معتقد و مطیع، حضور قبلہ گاہی سے خاص علاقہ، ناممکن کہ کانپور پنچیمیں اور حاضر ہو کر حضرت کی چوکھٹ نہ چومیں، جو فرمایا اس کی تعمیل کی، حضور قبلہ گاہی کی عنایات بھی ان پر بے حد تھیں، پاسبان ملت نے ان کو لکھ کر اعتراف کیا، ان کا قلب اپنے بزرگوں کی عظمتوں کا گنجینہ تھا، پاسبان ملت پاؤں دبانے کی بھی خدمت کرتے، رستہ خود ہی لگاتے، حضور قبلہ گاہی کے حضور ان کو باتیں کرتے کم خاموش زیادہ دیکھا، حضور قبلہ گاہی نے اہل اہوا و ہابیوں، دیوبندیوں کے باطل و عادی کے ابطال اور احقاق حق کے لیے جن

افراد و اشخاص کی تربیت فرمائی ان میں ایک نہایت ممتاز شخصیت پاسبان ملت کی بھی تھی حضور قبلہ گاہی قدس سرہ کے وصال کے بعد ماسنامہ پاسبان الہ آباد میں حضور قبلہ گاہی قدس سرہ کے متعلق مضامین لکھنے کا سلسلہ شروع کیا تھا اس کی پہلی قسط میں اس تربیت کا بیان لکھتے ہوئے لکھا تھا۔

”گو یاس اس طرح مفتی اعظم کانپور کے دامن کرم میں مناظرہ کی ٹینگ حاصل کرتا رہا زندگی کے یہی وہ قیمتی لمحات ہیں، جو خاک اور ذرہ کو کند بناتے ہیں۔“ (پاسبان جنوری ۱۹۸۲ء)

### مبلغ اسلام علامہ ارشد القادری

آل انڈیا تبلیغ سیرت کے مقاصد کی تبلیغ و ترویج کے ابتدائی زمانے میں حضرت علامہ ارشد القادری حضور قبلہ گاہی سے مرابط ہوئے، جمشید پور میں سوا دا اعظم اہل سنت و جماعت اور وہابیوں کے درمیان احقاق حق اور ابطال باطل کے لیے مناظرہ طے ہوا، حضور کی رائے پر ان کو اہل سنت کا وکیل اور مناظر مقرر کیا گیا نصرت حق کے بل پر اور حضور قبلہ گاہی کی امانت سے انہوں نے باطل کے بطلان پر کامیابی حاصل کی علامہ مناظروں میں اور اہل سنت کے جلسوں میں ساتھ جاتے تھے اس طرح برسوں تربیت پاتے رہے۔ حضور قبلہ گاہی نے ہر گام پر ان پر شفقت و عنایت کی نظر رکھی، ان کا برطانیہ کا پہلا سفر حضور قبلہ گاہی کے تلمیذ اور مخلص خادم مولانا قاری محمد اسماعیل یوسف نیکاروی مقيم برطانیہ کے ذریعہ ہوا، علامہ ارشد القادری حضور اقدس کی بارگاہ کے خدمت گزار بھی تھے اور اسی کے ساتھ ڈرتے بھی بہت تھے اس کی وجوہات تھیں ایک وجہ یہ تھی کہ حضور قبلہ گاہی قدس سرہ کی ذات گرامی ان کے لیے مامن تھی، اس کی وجہ سے وہ اپنے حریفوں اور معاندوں کے زخموں سے محفوظ و مامون رہتے تھے۔ وہ اپنی بعض خاص تحریریں ملاحظہ و اصلاح کے لیے بھی پیش کرتے اور کبھی پڑھ کر سناتے۔

### متوکل بزرگ حضرت سید بدال شاہ

موصوف، کانٹھیا واڑ کے مشہور شہر دھوراجی کے مشہور عارف متوکل بزرگ تھے، حضور پر نور قبلہ

گاہی قدس سرہ سے دارالعلوم مسکینیہ دھوراجی کے دور قیام میں ملاقات ہوئی تو تعلقات قائم ہو گئے، بعد کے زمانے میں کاٹھیاواڑ کے دوروں میں ہمہ وقت ساتھ ہوتے، ہفتہ دس دن اپنے یہاں مہمان رکھتے، علماء کو دعوت دے کر بلاتے اور کھانے پر حضور کے ساتھ بٹھاتے، صرف ایک بار حضور قبلہ گاہی کے ہمراہ دھوراجی گیا، دھوراجی اسٹیشن آنے سے پہلے ان کا نام لیا اور فرمایا متوکل بزرگ میں اتنے میں گاڑی رکھی، ان پر نظر پڑی تو فرمایا ان کا ہاتھ چومنا، لہذا میں نے اس کی تعمیل کی، گھر کے قیام کے زمانے میں ان کے ذکر پر فرمایا، مغرب میں شاہ بلال صاحب اور مشرق میں صوفی یوسف صاحب خود مرجع ہوتے ہوئے بھی میری بے حد خدمت کرتے ہیں۔

### حضرت مولانا شاہ رجب علی بلبل ہند

ان کو حضور قبلہ گاہی سے غیر معمولی شغف و ارتباط تھا، وہ حضور قبلہ گاہی کے دینی معتمدین میں سے تھے اعلیٰ درجے کے دینی خطیب، نہایت درجہ تقویٰ، شعار، عابد و مستراض، نمونہ سلف، فخر خلف تھے ان کی کانپور میں تشریف آوری بہت ہوتی تھی، جب تک کانپور میں مقیم رہتے بار بار حاضر ہوتے نماز کا وقت ہوتا انہیں امامت کے لیے بڑھا دیتے، جمعہ کی نماز سے پہلے تقریر کے لیے کھڑا کر دیتے، خطبہ جمعہ انہیں سے پڑھواتے ان کے وطن میں ان کے قائم کردہ مدرسہ عزیز العلوم نانپارہ کے جلسوں میں بخوشی بالائزہام شرکت فرماتے، ان کے علوم مرتبت ظاہری و باطنی کی وجہ سے ان پر چشم رضاتھی۔

### مولانا مفتی شریف الحق امجدی

مفتی صاحب حضور قبلہ گاہی قدس سرہ کے رفقاء و راست کے تلمیذ تھے، خوردان حاضر آتے، مدرسہ احسن المدارس کے جلسوں میں مدعو ہوتے، وہ جب بھی کانپور آتے ملاقات و زیارت کے لیے ضرور حاضر ہوتے، آپ ان سے محبت کا سلوک روارکھتے، ان کی دینی خدمات کی قدر کرتے، نگاہ کرم اور خندہ لبی سے



ان کی طرف متوجہ رہتے۔

## سحبان الہند مولانا ابوالفصحی غازی پوری

مولانا فصیحی صاحب کا خاندان اکابر علماء مشائخ کا خاندان تھا، دیارِ پورب میں اس خاندان کو سوادِ اعظم اہل سنت احناف کی مقتدا نیت حاصل تھی، ان کے پردادا، مولانا محمد فصیح صاحب مقتدا اے وقت بزرگ تھے، سرسید احمد خاں جب غازی پور میں برسرِ ملازمت تھے، اور اس وقت تک وہابیت کی مسمومیت سے محفوظ تھے۔ اس وقت انہوں نے وہاں اسکول قائم کیا تو اس کی بنیاد مولانا فصیح صاحب سے رکھوائی، مولانا فصیح صاحب اور ان کے فرزند شاہ امانت اللہ اور پوتے شاہ ابوالخیر صاحب وہابیوں اسماعیلیوں کے لیے قہر الہی بنے رہے، صادق پور کے وہابیوں کا تو ناطقہ بند کر رکھا تھا، وہابیوں سے رد و کد اور مباحثوں کی کارروائیوں کی وجہ سے حکیم عبداللہی رائے بریلوی نے زہرۃ الخواطر کی آٹھویں جلد میں اس خاندان کو کم علم اور بدعات کا حامی و ناصر لکھ کر دل کا بغض و عناد ظاہر کیا۔

مولانا فصیحی کو حضور قبلہ گاہی قدس سرہ اپنے حلقہ میں لائے، ان پر لطف بے پایاں مبذول فرمایا، اجلاسوں میں ان کو ساتھ لے جاتے، سوادِ اعظم اہل سنت کی تنظیموں جماعت رضائے مصطفیٰ تبلیغ سیرت، سنی جمعیتہ علماء کے ناظم اعلیٰ ہوئے، ان کے دادا شاہ ابوالخیر فصیحی کو حضرت مخدوم الاولیاء شاہ علی حسین اشرفی میاں رضی اللہ عنہ نے اجازت و خلافت دی تھی، حضور قبلہ گاہی کی توجہ سے حضرت محدث اعظم کچھوچھوی قدس سرہ نے ان کو اجازت و خلافت مرحمت فرمائی۔

## مولانا دوست محمد گورکھپوری

ان کا ذکر گزر چکا ہے، ان پر خاص نظر تھی، ہم عمر بھی تھے، وہ بڑی دل سوزی اور پردرد لجن میں عرفاء پاک پروردگار کا کلام سناتے تھے، حضور قبلہ گاہی کی محاسن میں اگرچہ کلام سنانے کا معمول نہ تھا، مگر مولانا کلام سناتے، جب حضور قبلہ گاہی نے دارالعلوم شاہ عام احمد آباد میں ان کو دارالعلوم کا مبلغ مقرر کرایا



تو اس زمانے میں بالعموم وہ عارفانہ کلام سناتے اگر وہ خود نہیں سناتے تو سنانے کے لیے فرماتے  
مولانا صاحب دُوب کر شروع کرتے

رخ دن ہے یا مہر سما، یہ بھی نہیں، وہ بھی نہیں  
شب زلف یا مشک خست، یہ بھی نہیں، وہ بھی نہیں  
ان کا باطنی انجذاب بڑھتا جاتا ہے

ممکن میں یہ قدرت کہاں، واجب میں عبدیت کہاں  
حیراں ہوں، یہ بھی ہے خطا، یہ بھی نہیں، وہ بھی نہیں

حق یہ کہ، میں عہدِ خدا، اور عالمِ امکاں کے شاہ  
برزخ میں وہ سرِ خدا، یہ بھی نہیں، وہ بھی نہیں

ادھر حضور پر نور قبلہ گاہی سے، ضابطہ عارف اور مقرب بارگاہِ واہ اور حق کہتے اور خاص کیفیت میں  
مولانا کی طرف دیکھتے تو ان کی بے خودی اور بڑھ جاتی اور مولانا جھوم کر پڑھتے

بلبل نے گل اُن کو کہا، قمری نے سروِ حبا نفسِ را  
حیرت نے جھنجھلا کر کہا، یہ بھی نہیں، وہ بھی نہیں

اور صاف معلوم ہوتا تھا کہ صاحبِ کلام نے جس عالم میں یہ کلام کہا تھا اسی عالم کا یہاں فیضان  
طاری ہے۔ اس کلام کی تکرار آدھ گھنٹہ ضرور رہتی اور ایک خاص کیف اور سماں طاری رہتا تھا۔



## باب ۱۲

### سلوک و معرفت

#### اصحابِ باطنی مردانِ کار

بحرِ حقیقت، خیر الامت، حضورِ قبلہ گاہی امین شریعت قدس سرہ کی ذاتِ مبارک اور رشد و ارشاد و تبلیغ و ایذاء سے انوارِ بانی کی کرنیں پیدا ہوئیں، آپ کا سلوک و طریقہ، احکامِ شرعی کی تابعداری اور انوارِ مصطفائی کی کامل پیروی سے منور ہوا، ایک عالم آپ کے فیضِ صحبت اور تلقین و ارشاد سے پابندِ شرع بنا، عقیدہ اہل سنت میں ضلالت اور اتباعِ شرع ظاہر و باطنی ان کی پہچان بنی، آپ کے اقوالِ مبارک اور اطوار و اعمال سے صاف معلوم ہوتا تھا کہ آپ کا کام شریعتِ مطہرہ کو رواج دینا تھا، اس لیے آپ کے دامنِ کرم سے وابستگان اس رانگ میں رنگے، یہی آپ کا سلوک تھا، جو قریب ہو اوہ ضرور فیض یاب ہوا، حضور پر نور قبلہ گاہی قدس سرہ تمام طاعات میں ترکِ منکرات اور عبادات میں نماز کی پابندی کو سب سے بڑی عبارت و بندگی فرماتے، اور ادونوں پر خود پورے پورے عامل تھے، آپ مسجد شریف کی نماز

جماعت کے پابند تھے، چاہے سفر میں ہوں، یا حضر میں ہوں مقررہ اوقات میں نماز ادا کرتے، اس کے بعد کلمۃ التوحید اور درود شریف اور قرآن پاک کی تلاوت کو سلوک و معرفت فرماتے تھے قرب و وصول کے یہی یہی وصول آپ کے نزدیک اصل تھے ترک منکرات کے بارے میں فرماتے، یہ بڑا ہی مشکل کام ہے، اس کی پابندی سے صفت ملکوتی پیدا ہو جاتی ہے، اس کے بعد ہر کام طاعت ہی طاعت ہے، آپ کو طریقہ عالیہ، قادر یہ میں ارادت کی بیعت حاصل تھی آپ کے پیرومرشد نے آپ کو پیر تحریر فرمایا، لیکن ۲۵ برسوں کے درمیان شاذ افراد کو داخل سلسلہ فرمایا، آپ کی خدمت میں طائیفین ارادت سلسلہ میں داخل ہونا ہے کا جملہ عرض کرتے، جب زندگانی کے آخری ۲۵ برسوں میں سلسلہ کا اجراء ہوا تو زوروں پر ہوا، بڑی تعداد میں اہل باطن آپ سے قریب ہو کر فیض یاب ہوئے، آپ نے ان کی ظاہری و باطنی تربیت فرمائی اور از خود ان کو خلافت و اجازت عطاء فرمائی، دو تین افسر ادا ایسے بھی ہیں جن کی بیعت دوسرے شیوخ وقت سے ہے، ان کی بے حد طلب پر سلسلہ کی اجازت مرحمت فرمائی، آپ نے کل ۲۳ افراد کو خلافت و اجازت عطاء فرمائی ان کے نام یہ ہیں:

### اصحاب خلافت سلاسل اولیا

- (۱) حافظ قاضی سید عابد حسین کٹی ضلع جبل پور
- (۲) مولانا سید احسان علی باندوی
- (۳) مولانا شاہ ظہور احمد مظفر پوری
- (۴) مولانا حافظ قاری شارا احمد فاروقی، ویجا پور اتر گجرات
- (۵) مولانا قاری حاجی قمر الدین کارنٹھا شریف
- (۶) مولانا قاضی محمد عثمان، ہمت نگر
- (۷) مولانا سید نظر احمد بخاری، جامع مسجد کچھ، بھونج
- (۸) مولانا سید حسین میاں بخاری، کالاواڑ، جام نگر

- (۹) مولانا قاری عباد الرحمن، پری ہار، آسنول
- (۱۰) ڈاکٹر مولانا مشتاق احمد صاحب، مدھوپور، سنتھال پرگنہ، جھارکھنڈ
- (۱۱) مولانا احمد حسین کارنٹھا شریف
- (۱۲) صوفی سید شاہ عبد الوہاب دادا بابا پوجیلانی کوڑی نال شریف، کاٹھیاوار، گجرات
- (۱۳) مولانا سید شاہ احمد علی جیلانی، کوڑی نال شریف
- (۱۴) سید شاہ ناور جیلانی
- (۱۵) سید شاہ حسن جیلانی، کوڑی نال شریف
- (۱۶) سید شاہ حسن علی جیلانی، قطب کوڑی نال شریف
- (۱۷) سید شاہ ممتاز حسین ترمذی ویراول بندر
- (۱۸) حاجی سید رشید احمد بخاری مسجد دھوراجی
- (۱۹) مولانا رشید احمد ویجا پوری
- (۲۰) مولانا محمد یوسف منوری، ڈمٹھی اسلام پور، دیناج پور
- (۲۱) مولانا محمد اشرف سراج ضلع الہ آباد
- (۲۲) مولانا محمد معین الدین احمد آباد
- (۲۳) مولانا حاجی عثمان غنی شاہ دھروڑ، جام نگر

ان خلفاء میں حضرت قاضی سید عابد حسین، مولانا احسان علی باندوی، مولانا شاہ ظہور احمد، مولانا قاری ثار احمد، مولانا قاری حاجی قمر الدین، مولانا عباد الرحمن، مولانا مشتاق احمد اور جناب شاہ سید عبد الوہاب جیلانی، صاحبان ذکر و تلقین و صلاح ہیں اور ان سے سلسلہ قادریہ کا اجراء ہوا اور ہو رہا ہے اور طالبان حق ان سے فیض یاب ہو رہے ہیں۔

فقیر راقم الحروف غفرلہ حضرت والدہ ماجدہ کی خدمت گزاری کے طفیل حج و زیارت کے سفر



کے روانہ ہوا، حضور بھی بمبئی تک ساتھ تشریف لے گئے، صابو صدیق مسافر خانہ کی بالائی منزل میں مقیم ہوئے، ایک دن دو پہر کو تنہائی تھی، تبھی بطریق تحقیق بغیر کسی سلیقہ بیان کے فرمایا مشائخ و اولیاء و سید اور زینہ میں، اصل ذات پاک حضور ﷺ کی ہے، سب یہیں پہنچتے ہیں سب کا مقصود ذات پاک ہے، اسی لیے میں سب اہل سنت کو اپنا سمجھتا ہوں، چاہے جس سلسلہ سے وہ وہاں تک پہنچتے ہوں، اس نظریہ میں پورے ہندوستان میں میں منفرد ہوں لاریب آپ کی زندگانی اس کی عملی تعمیر و بیان تھی، یہ ہمارا مرید ہے، یہ ہمارا شاگرد ہے، کہ تفرق و تحزب سے آپ کی ذات مبارک پاک تھی۔

### اصحاب ارادت و انتساب

حضور پر نور عظیم البرکت امین شریعت خیر الامت قدس سرہ کے مسریدوں اور مستنبیوں کی بڑی تعداد صاحب برکت و فضیلت ہے اور ایسا کیوں نہ ہو کہ آقا کی فضیلت و برکت سے خادم میں بھی برکت و فضیلت آتی ہے، اور اس سے فیضان جاری ہوتا ہے حضور پر نور قبلہ گاہی کی صحبت و برکت سے یہ حضرات آپ کی بتائی ہوئی راہ پر مستقیم ہیں، اور خاموشی سے اپنے مولیٰ جل شانہ کی طاعت و بندگی میں مشغول ہیں اور مخلوق ان کے نفوس کی برکتوں سے فیض یاب ہے ان کا نہ کسی سے جھگڑا ہے اور نہ ہی اختلاف اور نہ وہ کسی کی بدگوئی و غیبت کرتے ہیں اور نہ ہی کسی کا برا چاہتے ہیں اور نہ ہی کسی سے حسد کرتے ہیں، دنیا کی آرزوں سے ان کے دل خالی ہیں طمع و سوال و طلب کا ان کے یہاں دور دور پتا نہیں، ان لوگوں کے احوال کی حضور قبلہ گاہی ستائش میں فرماتے یہ لوگ مرتاض اہل ریاض ہیں فالحمد لله علی منہ و کرمہ حضرت شاہ محمد صدیق اور حضرت شاہ امام علی باندوی شاہ محمد حنیف شاہ واحد علی رفاقی کانپوری، زرین شاہ مجذوب نمازی شاہ مجذوب انہیں میں تھے ان کے علاوہ بھی بہت سے ہیں حضور کے اہل ارادت میں عورات صالحات صاحب ریاضت تھیں آپ فرماتے میرے اہل سلسلہ میں دو عورتیں صاحب مقام و مرتبہ ہیں۔

## طریقہ بیعت اور اس کے کلمات

حضور پر نور قبلہ قدس سرہ کی خدمت میں طالبانِ برکت و فیض، مرید ہونے کے لیے حاضر ہوتے، عرض کرتے، حضور سلسلہ میں داخل ہونا ہے فرماتے، بہت اچھا، اس کے بعد دریافت فرماتے، وضو ہے، طالب بیعت عرض کرتا کہ ہے تو فرماتے دو رکعت نماز شکرانہ کر کے آؤ، اور تھوڑا شربت لانے کے لیے فرماتے، اپنے قسریب بٹھاتے گھٹنے سے گھٹنا ملا کر بٹھاتے اور مضبوطی سے اس کا ہاتھ دونوں ہاتھوں سے پکڑتے اور اس کو بھی مضبوطی سے ہاتھ پکڑنے کی ہدایت فرماتے اور فرماتے جو کہوں تم بھی کہو یہ ہو جاتا تو نہایت خضوع و خشوع سے کلمات تلقین فرماتے۔

بِسْمِ اللّٰهِ الرَّحْمٰنِ الرَّحِیْمِ لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ اَشْهَدُ اَنْ لَا اِلٰهَ اِلَّا اللّٰهُ  
واشْهَدُ اَنْ مُحَمَّدًا عَبْدُہٗ وَرَسُوْلُہٗ یَا اللّٰہُ میں توبہ کرتا ہوں اپنے تمام گناہوں سے جو میں نے  
جان کر کیا یا بے جانے کیا، ان سب سے سچی توبہ کرتا ہوں، اپنے حبیب پاک کے صدقہ میں ہماری  
توبہ قبول فرما اور اہم کو اس پر قائم رہنے کی توفیق عطا فرما۔

یا اللہ میں اقرار کرتا ہوں کہ تیرے حرام فرمائے ہوئے کو حرام جانوں گا اور حرام کو تو نے حلال فرما  
دیا ہے حلال سمجھوں گا۔

میں اقرار کرتا ہوں کہ پانچ وقت کی نماز پابندی سے پڑھوں گا اور رمضان کے روزے رکھوں گا  
تراکرم ہوا تو زکوٰۃ بھی ادا کروں گا اور تیرا فضل ہو تو حج بھی ادا کروں گا۔

میں اقرار کرتا ہوں کہ ہر بے دین، بد مذہب و باہنی، دیوبندی، قادیانی، تبلیغی، رافضی ہر گمراہ فرقہ  
والوں سے دور رہوں گا پرہیز کروں گا۔

یا اللہ! میں اپنے دین کی، ایمان کی، دنیا کی، قبر کی، حشر کی سب کی حفاظت کے لیے  
بھلائی کے لیے تیرے رسول پاک ﷺ کا وہ سلسلہ قبول کیا جو حضرت علی شکیل کشا شیر خدا کرم اللہ وجہہ  
الکریم کو ملا، اور ان سے سلسلہ سلسلہ حضرت پیرانِ پیر، پیرِ دستگیر، غوثِ اعظم محبوب سبحانی شیخ عبدالقادر جیلانی

رضی اللہ تعالیٰ عنہ کو ملایا، اللہ میں اسی قادری سلسلہ میں مرید ہوتا ہوں، اس سلسلہ کی رحمت، نعمت، برکت ہم پر ہمارے مال باپ پر بھائی، بہنوں پر، اولادوں، رشتہ داروں پر، پڑوسیوں پر سب پر نازل فرمایا، اللہ ہم کو انہیں بزرگان سلسلہ کی محبت میں دنیا میں قائم رکھ انہیں کی محبت میں ہمارا خاتمہ فرما اور قبر سے اٹھا اور انہیں کی جماعت میں زمرہ میں حشر فرما، آمین بجاہ حبیبیہ علیہ التحیۃ والتسلیم

— فرماتے ہوئے چہرہ پر ملتے، اور داخل سلسلہ سے مصافحہ فرماتے شیرینی ہوتی تو فاتحہ کے بعد تھوڑا خود چکھ کر اس کو دیتے اور فرماتے اس کو خود کھا لو شربت ہوتا تو اس کو تھوڑا پی کر اس کو دیدتے۔

### تلقین و تعلیم

عورتوں کو عمرہ پکڑا کر تلقین فرماتے، حرام سے بچنے کے کلمات کے بعد ناپچنے، گانے غیبت سے بھی احتراز کا اقرار و تلقین فرماتے، نماز کی پابندی بحسب شرع کی زور دے کر تاکید فرماتے، اسی سلسلہ میں عورت کی نماز کے نام سے بے حد عام فہم ضروری مسئلہ نماز کی کتاب تصنیف فرمائی اس کو پڑھ کر نماز سیکھنے کی تاکید فرماتے عورت کی نماز اردو، گجراتی، ہندی رسم الخط میں چھاپی جا رہی ہے اس کے بعد کلمۃ التوحید، سوا لا کھ اور درود شریف سوا لا کھ کی تعداد پوری کرنے کی تلقین فرماتے، مردوں کو عقائد و سلوک میں مشائخ سلسلہ کی کتابوں کا مطالعہ کرنے کی تلقین فرماتے کبھی فرماتے کہ یا پھر محبہ دین و ملت امام اہل سنت مولانا احمد رضا خاں صاحب رحمۃ اللہ علیہ کی کتابوں کا مطالعہ کرو تمہید ایمان بھی انہیں کی لکھی ہوئی کتاب ہے اس کا بھی مطالعہ کرتے رہو، جو افراد سلسلہ دینی خدمات میں ہوتے اور طالب تلقین و فیوض ہوتے فرماتے، منکرات سے بچیں، فرائض کی پابندی کریں، اکل حلال کھائیں صدق مقال کا لحاظ رکھیں اخلاص و توکل سے دینی خدمات کریں یہی آپ کے لیے تلقین سلوک ہے، یہی سلوک صحابہ کرام کا ہے، اولیائے متقدمین کا ہے، حقوق العباد سے غافل نہ ہوں، مال باپ کا ادب اور ان کی خدمت و خیال ہر آن رہے، ایک مخلص مرید محمد عمر جاسی صاحب کے نام کا خط ہدایت سامنے ہے، ان کو تحریر فرمایا:



”ماں باپ نیک ہوں یا بد، اولاد پر اس کی ہر بات میں فرماں برداری ہے، اور جو بات حکم خدا و رسول کے خلاف ہو، اس میں ماں باپ یا کسی پیر، عالم کی تابعداری نہیں، ماں باپ اپنی اولاد کو ناجائز راہ پر پا کر اس کے دفعیہ کی قدرت رکھتے ہوئے نہ روکیں تو سخت گنہگار بلکہ اس اولاد کے گناہ میں برابر کے شریک ہیں۔

واضح بات یہ ہے کہ ماں باپ جس بُرائی میں مشغول ہوں اولاد کو اس میں مشغول نہ ہونا چاہیے، اور نہ کوئی ایسی تدبیر کرنی چاہیے جس سے اس بُرائی میں مدد ملتی ہو، وہ والدین خدا و رسول کے نزدیک مستحق عذاب ہوں گے، لیکن اولاد پر دیگر امور میں اطاعت ضروری ہوگی، جو قانون شریعت کے خلاف نہ ہو، کچھ دنوں بعد نماز عشاء چار سو دو مرتبہ یہ پڑھا کرو، وَمِنْ كُلِّ شَيْءٍ خَصَفْتُ اَزْوَاجًا لِّعَلَّكُمْ تَتَّقُونَ۔“

فقیر اقم الحروف نے استقامت عمل صالح کے لیے دعاء کی درخواست کی اور رد طلب کیا فرمایا، رَبَّنَا لَا تُزِغْ قُلُوبَنَا بَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً اِنَّكَ اَنْتَ الْوَهَّابُ۔ کا ورد رکھو اس سے استقامت نصیب ہوتی ہے سورہ کافرن نماز مغرب کے بعد پڑھو یہ قبر کا چراغ ہے۔ فرمایا کلمہ، نماز، تلاوت اور درود شریف میں سب ہے، یہی تعلیم شریعت ہے، اور یہی احسان و سلوک ہے، اسی میں حقائق ہیں قرب و وصول کی بھی یہی اسلام راہ اور طریقہ ہے۔ بس اخلاص چاہیے، ظاہر شریعت کی بھی پابندی بہت بڑا شغل ہے، دینی خدمت میں دنیوی فائدہ کا خیال انتہائی لغو ہے، خداوند کریم ہذاق مطلق ہے۔ وہی کھلاتا ہے، سب کو کھلاتا ہے، جانوروں کو بھی کھلاتا ہے، نہایت ہی افسوس کی بات ہے کہ سب کو خدا کے رزاق ہونے کا یقین ہے، لیکن مولویوں کو اس کا یقین اور بھروسہ نہیں ہے، خود مدارس قائم کرتے ہیں اور مسلمانوں کے بچوں کو پڑھنے کے لیے لاتے ہیں، لیکن مولویوں کے بچے اسکول میں انگریزی پڑھتے ہیں۔ اس سے مسلمانوں کا خیال منتشر ہوتا ہے کہ اتنے بڑے عالم ہیں اور



اپنے بچوں کو انگریزی کے اسکولوں میں پڑھاتے ہیں اگر بہتر نہ ہوتا تو وہ ایسا ہرگز نہیں کرتے اس کو دیکھ کر عام اہل اسلام اسی راہ پر چل پڑتے ہیں، اس سے بڑا نقصان ہوتا ہے، ہمارے پیروم شد حضرت اشرفی میاں قبلہ کا سارا گھرانہ عالم ہے، ہمارے استاذ حضرت صدر الشریعہ کی بھی اولاد میں عالم و فاضل ہیں، سب کو روزی مل رہی ہے، دین پاک کی خدمت کرتے رہے ہو سب اپنے اپنے وقت پر مل جائے گا۔ ضرورت کے مطابق انگریزی پڑھو اجازت ہے لیکن پہلے دین کی تعلیم حاصل کرو۔

حضور پر نور قبلہ کا ہی قدس سرہ کی خدمت میں خواص اہل دل اہل حال صاحبان فضل علم حاضر تھے، وحدۃ الوجود کا ذکر آگیا فرمایا اس کا تعلق قلب اور حال سے ہے، الفاظ اس کے بیان سے قاصر ہیں، حضرت شیخ اکبر محمد الدین ابن عربی قدس سرہ بحر الحقائق کا شرف الاسرار میں انہوں نے اس کا بیان لکھا ہے، حضرت ملک العلا، ملا عبد العلی، بحر العلوم فرنگی محلی نے شرح مشنوی معنوی میں اس پر کلام فرمایا ہے، جو کچھ نظر میں آتا ہے، حجاب کی طرح کچھ حقیقت نہیں دکھتا، اراقم الحروف بھی حاضر خدمت تھے اس نے عرض کیا کہ اس معنی سے انکار نہیں لیکن اس سے حقیقت وحدت کی کثرت میں حضرت شیخ اکبر قدس سرہ کے قول کے مثل ظاہر نہیں ہوتی، ارشاد فرمایا کثرت نظر میں ہے اور معنی میں وحدت محض ہے، پھر فرمایا حضرت شیخ اکبر دریا سے علم تھے ان کی کتابوں سے بھی معلوم ہوتا ہے کہ علامہ زمان وحید زمانہ تھے، وہ ایسے بحر ذخار تھے کہ ان کے بیان کا پایاں نہیں، ان کی مراد سمجھنے کی لیے بہت بڑا مرتبہ چاہیے، حضرت شیخ کے کلمات اہل ظواہر کی نظر میں لایعنی میں قصور ان کی فہم کا ہے در نہ سراسر حق ہے۔

حضرت شیخ اکبر قدس سرہ کے ساتھ اعتقاد و رسوخ حد کمال کو پہنچا تھا۔ معقولی بحشوں میں بھی حضرت شیخ اکبر کا کلام سند میں لاتے، فرمایا حضرت شیخ اکبر کی تصانیف جن علوم پر مشتمل ہیں، ان تک صرف منتہی کی رسائی ہے، ناقصوں کے لیے ضرور رساں ہے۔

اشبیلہ کے حاکم نے مکہ معظمہ کو زکثیر روانہ کیا جس کو یہ امانت سپرد کی تھی اس کو ہدایت دی تھی کہ یہ مال اسی پر خرچ ہوگا، جو روئے زمین پر سب سے بڑا عالم ہو، یہ اتفاق ہی تھا کہ اس برس مکہ معظمہ

میں اتنے مشائخ، فقہاء، علماء، محدثین اور علوم و فنون کے ماہرین جمع ہو گئے ہوں، اس برس حضرت شیخ الشیوخ شیخ شہاب الدین سہروردی بھی حاضر ہوئے انہوں نے حضرت شیخ اکبر کے بارے میں رائے دی کہ مال مذکورہ کا حضرت ابن عربی شیخ اکبر کے سوا کوئی بھی حقدار نہیں، جب وہ شخص مال حوالہ کر چکا کہ تو حضرت شیخ اکبر نے فرمایا کہ اجماع کے ٹوٹنے کا اندیشہ نہ ہوتا تو میں یہ مال نہ لیتا، اس نے وضاحت چاہی تو فرمایا کہ اشبیلیہ کے حاکم نے ارادہ کیا کہ میری وجہ سے روئے زمین کے حاکموں پر فخر کرے، جبکہ وہ جانتا تھا کہ میرے سوا اور کسی کو نہ ملے گا اس کا خیر میں تفاخر نے اس کی جگہ لے لی، جب بعد میں حاکم کو اس کی اطلاع ملی تو وہ رویا اور کہا شیخ نے سچ کہا ہے، میرا یہی ارادہ بڑائی کا تھا۔

فقیر راقم الحروف نے بیعت ارادت حاصل کرنے کے عرصہ کے بعد عرض کیا کہ معمولات مطابق اربعین کی تمنا ہے فرمایا نماز کی پابندی کے ساتھ تلاوت قرآن پاک کا اور تلاوت لازم کر لو رہا اربعین چلہ کا معاملہ تو زبان اور آنکھ اور کان کے محرمات سے چالیس دن تک حفاظت کرو یہی تمہاری اربعین ہے، رہا مروجہ چلہ تو تم کو اس کی ضرورت نہیں ہے۔

بندہ نے ایک دن تنہائی میں عرض کیا کہ لطائف اشرفی میں ہے کہ ایک پیر کے مرید کو دوسرے پیر کے مرید سے نہ ملنا چاہیے اس کے بعد حضرت شیخ شہاب الدین سہروردی قدس سرہ کے دوسرے مریدوں کے ساتھ سفر کرنے کا ذکر اور ایک مرید کا دوسرے شیخ کی خدمت میں جانا اور ان سے متاثر ہو کر ایک ہفتہ ان کی خدمت میں رک جانا منتظر کا پسیر بھائی کے پوچھنے پر کہنا کہ ان کے اقوال اور محبت ایسی بھائی کہ ان کے پاس ٹھہر گیا دوسرے کا کہنا کہ اپنے شیخ نہیں یاد آئے کہنا بلکہ ان کی نسبت شیخ پر غالب آئی دوسرے کا سن کر اٹھ کھڑا ہونا اور ہذا الیوم فراق یثربی و بینک وہاں سے چل دینا واقعہ بنا کر منتظر تلقین ہوا فرمایا:

”ایسا بیعت ارادت والوں کے لیے ہے اور آج کل بیعت تو بیعت برکت بھی نہیں ہوتی آج کل ریکی و رواجی بیعت ہوتی ہے، کوئی کوئی بیعت ارادت سے سرفراز ہوتا ہے، ریکی بیعت بھی فوائد سے خالی نہیں، اس زمانے میں یہ

بھی بہت ہے، بیعت رسمی کا ایک فائدہ راہ ہدایت پر رہنا بھی ہے۔

## تمام دینی کاموں کی صدارت

یہ وہ جملہ ہے جو والدہ ماجدہ مغفورہ کے فاتحہ چہلم کے بعد اندرون خانہ خاص محفل میں ہم چاروں بہن بھائیوں کی موجودگی میں تقسیم کار کے متعلق ہدایت فرمایا جس کا خاص انداز اور مکمل جملے یہ تھے بڑی بیٹی کی طرف دیکھ کر فرمایا بڑی تو تم ہو لیکن شریعت مطہرہ میں اعتبار فرزند کا ہے اس کے بعد فقیر کی طرف متوجہ ہوئے اور فرمایا، سنو، بڑے تم ہو اور میرے تمام دینی کاموں کی صدارت تمہارے ذمہ ہے! موقع ملا تو اعلان بھی کر دوں گا ورنہ یہاں تمہارے علاوہ اور ہے ہی کون ہے۔

## سلاسل اولیاء

والدہ ماجدہ کی رحلت کے بعد حضور قبلہ گاہی کو کانپور پہنچانے ہمارا گویا ایک دن نماز ظہر کے بعد حجرہ میں گیا اور بیٹھ گیا تھوڑی دیر کے بعد فرمایا: یہ کس لاؤ فقیر اٹھا اور چھوٹا سا بکس تھا اٹھا کر سامنے رکھ دیا، آپ نے کھولا اور اس میں سے محفوظ طریقہ پر رکھا کاغذ نکالا اس کے اندر ایک کاغذ اور تھا اُسے میری طرف بڑھاتے ہوئے فرمایا یہ تم کھولا تو ایک مطبوعہ تھا اور دوسرا قلمی تھا، مطبوعہ میں سرعنوان مجازۃ کلمہ التوحید مرقوم ہے۔

قلمی کاغذ دو چھوٹے صفحوں میں ہے، حضرت شیخ الاسلام مولانا شاہ ضیاء الدین احمد مدنی قدس سرہ کے اسناد احادیث اور سلاسل اولیا تفصیل پر مشتمل ہیں تحریر حضور قبلہ گاہی کے قلم کی ہے، نام کی خالی جگہ پہ اور آخری میں دستخط کی تحریر حضرت شیخ الاسلام مدنی کے ہاتھ کی ہے، حضرت شیخ الاسلام مولانا ضیاء الدین مدنی نے اپنی اس سند کی دو نقل کروائی تھی دوسری سند حضرت سیدی عارف بانہ مولانا شاہ حبیب الرحمن قدس سرہ کو مرحمت فرمائی بطور یادگار و تبرک اس کی نقل درج کرتا ہوں۔

حضور پر نور عظیم البرکت امین شریعت بحر حقیقت قدس سرہ کو سلاسل اولیاء کی پہلی اجازت و



خلافت مطلقہ اپنے پیر و مرشد حضرت شیخ اکبر مخدوم الاولیاء مرشد العلماء الاخیار الابرار مولانا حاجی سید شاہ ابوالاحمد محمد علی حسین اشرفی جیلانی سجادہ نشین حضرت کچھوچھا مقدسہ نے دارالخیرہ جمیر مقدس میں عطا فرمائی۔ حضور مخدوم الاولیاء کو بکثرت مشائخ و اولیاء سے سلاسل اولیاء کی اجازت حاصل تھی، ان کو حضرت مخدوم شاہ اشرف حسین کے واسطے سے، خاندانی خلافت سلسلہ عالیہ، قادریہ اشرفیہ، چشتیہ اشرفیہ زاہدیہ اشرفیہ، شطاریہ اشرفیہ نقشبندیہ اشرفیہ، کے علاوہ نقشبندیہ ابوالعلائیہ منعمیہ کی اجازت بواسطہ جناب حضور امین الاولیاء مولانا سید شاہ امین احمد فردوسی سجادہ نشین حضرت مخدوم جہاں شیخ شرف الدین احمد تیکی منیری حاصل تھی۔

ان کے علاوہ حضور مخدوم الاولیاء کو سلسلہ چشتیہ نظامیہ کی اجازت حضرت شاہ غلیل احمد صفی پور شریف سے حاصل تھی، سلسلہ چشتیہ نظامیہ فخریہ کی اجازت حضرت حافظ شاہ احمد حسین شاہ جہاں پوری نے مرحمت ہوئی تھی، مارہرہ شریف کے حضرت شاہ آل رسول احمدی نے اپنے تمام سلاسل کی اجازت دی حضرت مارہروی کو ان کے استاد علوم و فنون نور مطلق حضرت مولانا نور الحق فرنگی محل نے اپنے سلاسل قادریہ زاہدیہ کی بھی اجازت مرحمت فرمائی۔ انہوں نے حضرت امام عارف بالذہن بحر العلوم فرنگی کا سلسلہ صدیقیہ بھی عطا فرمایا۔ حضرت مارہروی نے اپنے اتنا حدیث حضرت شاہ عبدالعزیز محدث دہلوی سے ان کا سلسلہ علوم منامیہ بھی پایا۔

حضور پرنور قبلہ گاہی امین شریعت بحر حقیقت قدس سرہ کو خاص بریلی شریف میں حجتہ الاسلام شیخ الانام حضرت مولانا شاہ محمد حامد رضا قدس سرہ نے سلاسل اولیاء کی بھی اجازت عامہ مطلقہ مرحمت فرمائی، تیسری اجازت سلاسل اولیاء کی حجتہ العصر حضرت صدر الشریعہ مولانا حکیم امجد علی اعظم قدس سرہ نے مرحمت فرمائی، چوتھی اجازت خلافت حضرت مولانا شاہ ضیاء الدین احمد قطب مدینۃ المنورہ نے مرحمت فرمائی، ان کو حضرت مولانا شاہ عبدالباقی فرنگی محل مدنی سے بھی اجازت تھی اور حضرت شیخ احمد شمس مغربی مدنی سے بھی سلاسل اولیاء کی اجازت دی تھی، اور ان کو اپنے شیخ قطب الارشاد مجدد دین و ملت مولانا احمد رضا فاضل بریلوی سے اجازت مطلقہ تھی، حضرت شیخ اکبر مخدوم الاولیاء مولانا سید شاہ ابوالاحمد علی حسین اشرفی جیلانی



کچھو کچھو نے خلافت خاص دی۔ ان کے علاوہ ان کو مجاہد اعظم حضرت امام سید احمد شریف سنوی المدنی قدس سرہ سے اجازت حاصل ہوئی۔

حضور قبلہ گاہی قدس سرہ کے سلسلہ قادریہ منوریہ میں حضرت شاہ منور علی بغدادی الدآبادی قدس سرہ شیخ معمر ہیں جن کی عمر مبارک پانسویس سے زائد کی ہوئی اس طریقہ میں حضرت غوث الثقلین رضی اللہ تعالیٰ عنہ تک پانچ واسطے ہیں، حضرت مجاہد اعظم سید احمد شریف کے سلسلہ قادریہ سنویہ میں حضرت شیخ عبدالعزیز معمر شیخ ہیں ان کی ولادت ۱۲۸۵ھ میں وادی فاطمہ میں ہوئی اور وصال ۱۳۷۶ھ میں قندھار افغانستان میں ہوا، منور یہی طرح اس میں بھی پانچ واسطے ہیں، حضرت مجاہد اعظم کے یہاں دو اور سلسلہ قادریہ ہے اس میں چھ واسطے ہیں۔

حضور پر نور عظیم البرکت قدس سرہ کے سلسلہ بیعت ارادت میں حضرت غوث الثقلین رضی اللہ عنہ کے درمیان کل پانچ واسطے ہیں، اس اقریت کے فیضان کے آپ منظر اتم واکمل تھے، طریقہ بنویہ کے اتباع ظاہری میں درجہ کمال ہر فائز تھے تو اتباع طریقہ بنویہ کے باطنی اتباع پر اس سے بھی بڑھ کر تھے، اسی وجہ سے بارگاہ نبوی کی حضوری کا تعلق درابطہ، ہر رابطہ سے بڑھ کر تھا۔ حضور قبلہ گاہی کے شب و روز کے احوال کے مشاہدہ کے علاوہ آپ کی فکر و اقوال سے بھی اس کی تائید و تصدیق ہوتی۔ فقیر راقم الحروف غفرلہ حضرت والدہ ماجدہ کی خدمت گزاری کے طفیل حج و زیارت کے سفر کے روانہ ہوا، حضور بھی بمبئی تک ساتھ تشریف لے گئے، صابو صدیق مسافر خانہ کی بالائی منزل میں مقیم ہوا، ایک دن دو پہر کو تنہائی تھی، تبھی بطریق تلقین بغیر کسی سابقہ بیان کے فرمایا مشائخ و اولیاء وسیلہ اور زینہ میں اصل ذات پاک حضور کی ہے، سب یہیں پہنچتے ہیں سب کا مقصد ذات پاک ہے، اسی لیے میں سب اہل سنت کو اپنا سمجھتا ہوں، چاہے جس سلسلہ سے بھی وہ وہاں تک پہنچتے ہوں۔ اس نظریہ میں پورے ہندوستان میں میں منفرد ہوں لاریب آپ کی زندگانی اس کی عملی تفسیر و بیان تھی، یہ ہمارا مرید ہے یہ ہمارا شاگرد ہے، کہ تفرق و تغرب سے آپ کی ذات مبارک پاک تھی۔

## سلسلہ عالیہ قادریہ حلالیہ اشرفیہ

بخش دے یا رب شفیع دوسرا کے واسطے  
دین و دنیا کی مری سب مشکلیں آسان کر  
کر عطا حسن عمل کے ساتھ حسن خاتمہ  
میسر اسینہ ہوا الہی اور ہو تیسرا حبیب  
یا الہی رنگ داؤدی میں مجھ کو رنگ دے  
یا الہی امر بالمعروف کی توفیق دے  
یا الہی مجھ پر ہر سرخفی کر دے جلی  
یا الہی ہو جنود حق میں میسر ابھی شمار  
یا الہی دولت صدق و صفا کر دے نصیب  
اے مرے اللہ اے رحمن کر فضل و کرم  
دین و دنیا کی عطا کر دیجئے سب فرحتیں  
یا الہی حسن نیت حسن ایساں کر عطا  
عاقبت میری مبارک میری دنیا ہو سعید  
الغیاث الغیاث یا غیاث العالمین  
ذکر ہدای کی جلوہ ریزیاں کر دے عطا  
بخش دے یا رب مجھے دارین کی ساری فلاح  
مجھ پہ یا رب جھوم کر برسے ترا لہر کرم  
فضل فرما اور مردہ دل کو دے دے زندگی  
رات دن برسا کرے ذوق عبادت کی گھٹنا

سرور و سید محمد مصطفیٰ کے واسطے  
حضرت مولا علی مشکک کشا کے واسطے  
شہ حسن بصری امیر الاولیاء کے واسطے  
اس حبیب عجیب کی شان دلربا کے واسطے  
حضرت داؤد طائی خوش ادا کے واسطے  
حضرت معروف کرنی رہنما کے واسطے  
شہ سری سقطی کے کشف حق تما کے واسطے  
حضرت شیخ جنید پارسا کے واسطے  
حضرت ابوبکر شبلی با صفا کے واسطے  
عبد واحد شہ تمیمی کی سخا کے واسطے  
حضرت ابوالفرح طرطوسی خدا کے واسطے  
بواکھن ہنگاروی پیر ہدی کے واسطے  
بوسعد شہ مبارک با خدا کے واسطے  
غوث اعظم بندہ قدرت نما کے واسطے  
شہ علی ہدادمیسرے پیشوا کے واسطے  
اس علی الفلاح کے زہد و اتقا کے واسطے  
حضرت ابوالغیث بحر عطا کے واسطے  
ابن عیسیٰ فاضل حق آشنا کے واسطے  
شہ عبید غیشی با اتقا کے واسطے

دین کو میرے جلالت کر عطا اے ذالجلال  
دونوں عالم کی شرافت بخش دے مولا مجھے  
آنکھ میں دے نور میرے رزق میں دے برکتیں  
میری دنیا ہو جس اور میرا عقبی ہو جس  
دل میں ہو عشق محمد لب پہ ہو حمد خدا  
میرا سر ہو اور سودائے محمد مصطفیٰ  
حسن کی سرکار میں مجھ کو رسائی ہو نصیب  
مجھ کو اپنا بندہ کہہ کر یاد فرمائیں رسول  
جس طرف دیکھوں نظر آئے مجھے نور خدا  
یا الہی تو مجھے راہ ہدایت پر چلا  
قبر میں تیری عنایت حشر میں ہو تیرا فضل  
یا الہی ہر گھڑی نذر عبادت میں کئے  
اے خدا تیری نوازش ہر گھڑی مجھ پر رہے  
یا الہی ہر صفت میں اشرفی انداز ہو  
مست کر دے مست رکھ اور اپنے مستوں میں اٹھا  
یا اللہ العالمین منصب مرا کر دے بلند  
یا الہی عزت و دولت سے مالا مال کر  
یا الہی حمد سے تیری کبھی غافل نہ ہوں  
دے رفاقت حشر میں سب مرثان پاک کی  
حامد و محمود اور حمد احمد کر مجھے!  
مغفرت ہو میری اور مولا مرے ماں باپ کی

شہ جلال الدین بخاری رہنما کے واسطے  
اشرف سمنان مرے غوث الوری کے واسطے  
نور عین عبد رزاق اولیا کے واسطے  
شہ حسن سردار بزم التقیا کے واسطے  
شہ محمد اشرفی شاہ ہدی کے واسطے  
حضرت سید محمد اولیاء کے واسطے  
شہ حسین ثانی پیر ہدی کے واسطے  
سید عبد الرسول رہنما کے واسطے  
شاہ نور اللہ نور الاصفیا کے واسطے  
حضرت شاہ ہدایت رہنما کے واسطے  
حضرت شاہ عنایت کی سخا کے واسطے  
نذر اشرف سید اہل صفا کے واسطے  
شہ نواز صاحب جود و عطا کے واسطے  
شہ صفت اشرف ہمارے رہنما کے واسطے  
حضرت سید قلندر کی ولا کے واسطے  
سید منصب اعلیٰ کی ارتقا کے واسطے  
شاہ اشرف صاحب عز و عطا کے واسطے  
شاہ ابو احمد ہمارے پیشوا کے واسطے  
شہ رفاقت حضرت محبوب خدا کے واسطے  
میرے مولیٰ اس محمود بے نوا کے واسطے  
قادری و بار کے سب اولیاء کے واسطے

## سلسلہ عالیہ چشتیہ

محمد عربی کے جمال کے صدقے	یا الہی میں تیرے عز و جلال کے صدقے
فضل صاحب فضل و کمال کے صدقے	علی ولی و حسن بصری اور ابن زید
حذیفہ مرعشی باکمال کے صدقے	طفیل تارک شاہی جناب ابراہیم
شہ ابوالاسحاق اہل حال کے صدقے	ہبیرۃ البصری اور حضرت ممشاد
شہ ابو یوسف کے جمال صدقے	طفیل بو احمد اور بو محمد کے
ولی ہند معین خوش خصال کے صدقے	طفیل خواجہ مودوری و حاجی عثمان
علاء دین ولی بے مثال کے صدقے	طفیل قطب و فرزند و نظام و شیخ سراج
حسین و جعفر شیریں مقال کے صدقے	طفیل اشرف غوث جہاں و نور العسین
جناب احمد نیکو خصال کے صدقے	طفیل سید محمود و سید راجو
مراد پیر بہائے کمال کے صدقے	طفیل زندہ جاوید شاہ ففتح اللہ
نیاز اشرف باوجود حال کے صدقے	طفیل شاہ توکل علی و شہ داؤد
انہیں کے فضل انہیں کے کمال کے صدقے	طفیل حاجی اشرف سرشد پاک
محمد اور محمد کی آل کے صدقے	برائیں اشرفی پاک کے صدقے مرادیں
انہیں کے جود اور جمال کے صدقے	طفیل شہ رفاقت قطب زمن
دے کمال اس کو بھی اپنے کمال کے صدقے	گداے خواجگان چشتیت محمود بے نوا
وہ بخشے جائیں محمد کی آل کے صدقے	جو آ کے بسلسلہ اشرفی میں ہو داخل



## باب ۱۵

### تصانیف و تالیفات

حضور پر نور عظیم البرکت قدس سرہ نے دینی ضرورت کے وقت کتابیں اور رسالے بھی تحریر فرمائے ان میں چند رسائل احباب اصحاب کے اصرار و استدعا پر تحریر فرمائے۔ آپ کا اسلوب سادہ اور سلیس ہے۔ بیان میں حد درجہ کی وضاحت ہے دقیق سے دقیق مسائل و موضوعات پر تقریر ہو یا تحریر حقائق پر غایتِ رسوخ کی وجہ سے عام فہم ہیں، حضور پر نور قبہ گاہی قدس سرہ کی پہلی تصنیف دارالعلوم اہل سنت منظر اسلام بریلی کے دور قیام کی ہے اس تصنیف کے مسودہ کا اکثر حصہ منتشر موجود ہے یہ کسی کتاب ”دو اسلام“ نام کے اغلاط بیان کے ابطال میں تحریر فرمایا، حجتہ الاسلام شیخ الانام مولانا شاہ محمد حامد رضا فاضل بریلی کی تصدیق بھی۔ ان کے قلم سے موجود ہے، ساتھ ہی جگہ جگہ اضافے، بکثرت سے ہیں حضرت ابو البرکات مولانا محمد مصطفیٰ رضا مفتی اعظم قدس سرہ کی تقریر بھی ہے اور ان کے قلم سے بھی اضافے ہیں۔

## فوائدِ حامدیہ

یہ مجموعہ حضرت حبیب الاسلام شیخ الانام مولانا شاہ محمد حامد رضا علیہ الرحمہ کے درس تفسیر بیضاوی کے بیانات پر مشتمل ہے جس میں بسم اللہ شریف اور سورۃ الفاتحہ کے حقائق و اسرار کافایت محققانہ بیان ہے۔ صاف معلوم ہوتا ہے کہ ان حقائق کے پردہ میں حضرت شیخ اکبر محی الدین ابن عربی کاشف الاسرار کی زبان بول رہی ہے۔ یکن اللہ کیا بیان ہے؟ حضور پر نور قبلہ گاہی قدس سرہ نے ان پانچ اسباق و افادات کو روز کار و قلم بند کیا اور بعد میں ملاحظہ کے لیے پیش کیا اور خوشی کا اظہار فرمایا۔ حیرت کی بات ہوئی کہ ملاحظہ فرما کر جب واپس فرمایا تو ایک حرف کی بھی ترمیم اور اضافہ نہیں فرمایا بلکہ فرمایا تو یہ فرمایا کہ کیا ہی کمال ضبط ہے۔ آپ حامل حقائق ہیں، حضور قبلہ گاہی کے رفیق دراست حضرت مولانا سردار احمد علیہ الرحمہ نے باصرہ حاصل کر کے اس کی نقل کی فقیر راقم الحروف نے اس کا نام فوائدِ حامدیہ تجویز کیا ہے، کاپی ساز کے ۸۵ صفحات ہیں۔

تذکرۃ الفاروق کا ذکر آچکا ہے، عورت کی نماز کا بھی ذکر گزر چکا، الیاسی جماعت کا بھی بیان ہو چکا ہے۔

## تحفہ حنفیہ

راجستھان کے کسی علاقہ میں رشد و ہدایت کے سلسلہ میں تشریف لے جانا ہوا، حضور پر نور قبلہ گاہی قدس سرہ اس وقت دارالعلوم حضرت شاہ احمد آبادی رونق و زینت تھے، غیر مقلد و ہائیلوں نے آپ کے ایک متمول مرید سے اپنے جلسہ کے لیے چندہ طلب کیا، اس نے کیا ہمارے پیر صاحب کو بھی دعوت دو تو ہم تیار ہیں سارا خرچ ہماری طرف سے ہے، وہ مرید احمد آباد حاضر ہوا، آپ نے احقاق حق کے پیش نظر شرکت فرمائی۔ ملا جلا مخلوط جلسہ تھا آپ کی تقریر آخر میں رکھی گئی۔ آپ نے ڈیڑھ گھنٹہ تقریر فرمائی، جب تقریر پوری ہوئی تو دہلی کے ایک غیر مقلد و ہائی مولوی نے تقریر کی اور حضور کے بیان کردہ مسائل و عقائد کے بعض حصوں کی تائید کی اور بعض حصوں پر کلام کیا جب اس نے دعاء پر تقریر ختم کی حضور قبلہ گاہی

کسی پر جانیٹھے، اس پر کچھ بات بڑھی، اہل سنت بھی کثیر تعداد میں شریک تھے، انہوں نے کھڑے ہو کر کہا حضرت شیخ الحدیث کی تقریر پر جملہ ختم تھا، آپ کے عالم نے تقریر شروع کر دی تو کوئی بات نہیں ہوئی۔ اب حضرت شیخ الحدیث کی تقریر پر ہنگامہ کیس؟ تقریر ہوگی، اس کے بعد حضور کی تقریر شروع ہوئی، پُر اثر موعظہ حسنہ سے غیر مقلدیت و ہابیت کے باطل کے پڑا نچے اڑ گئے، حضور قبلہ گاہی نے اختتام بیان پر فرمایا تو آئیے بارگاہ حبیب پاک میں کھڑے ہو کر بھی صلوٰۃ و سلام کا نذرانہ پیش کریں قیامِ عظمیٰ اور صلوٰۃ و سلام دعاء کے بعد اہل مجلس مصافحہ و دست بوسی کے لیے ٹوٹ پڑے، اکثر وہابی مولوی صلوٰۃ و سلام و دعاء کے بعد رخصت ہو گئے، بعض نے کھلے عام کہا آپ کے بیان کردہ مسائل سے ہم پر حق واضح ہو گیا۔ اس کے بعد ہی، مسائل مذہب و مسلک احناف پر تحفہ حنیفہ تحریر فرمائی جو طبع ہو کر تقسیم ہوئی۔

## قادیانی کذاب

اس کا ذکر کیا جا چکا ہے ترجمہ و تفسیر

جماعت رضائے مصطفیٰ کے ارکان نے گیارہ پارہ کی تفسیر کی دارالعلوم شاہ عالم احمد آباد کا ترجمان ماہنامہ طبیبہ نے سورہ فاتحہ اور سورہ بقرہ کی تفسیر چھاپی۔

## شیعی مذہب

یہ رسالہ رافضیوں کے مذہب کے باطل کے ازالہ کے لیے تحریر فرمایا، انداز بیان نہایت متین اور واضح کہ جاہل سے جاہل تر بھی سمجھ لے، عوام اہل سنت رافضیوں کے فریب میں نہ آئیں، رافضیوں کی مستند کتابوں کے حوالے سے واضح فرمادیا کہ روافض اہل بدعت و ناحق ہیں، یہ ائمہ اہل بیت کے بھی گستاخ ہیں اور حضرات اہل بیت کرام نے ان کو دھتکارا ہے، اور رافضی سے ان کو مخاطب کیا ہے، اس کتاب کا مسودہ ۸۰ صفحات پر باریک قلم سے محفوظ ہے۔ اگرچہ نا تمام ہے، پھر بھی بحث کے بیان میں مفید ہے، اس کی طباعت بھی منصوبہ میں شامل ہے۔

## امتناع النظیر علیہ السلام

خطیب مشرقِ پاسبان ملت حضرت علامہ مشتاق احمد نظامی الہ آبادی علیہ الرحمہ نے اپنے رسالہ ماہنامہ پاسبان الہ آباد کا ”عقائد نمبر“ شائع کرنے کا اعلان کیا۔ اس وقت انہوں نے امتناع النظیر علیہ السلام کے موضوع پر چند صفحات کا جامع مضمون لکھنے کی درخواست کی۔ موضوع کی اہمیت اور علامہ نظامی سے محبت کی وجہ سے مضمون لکھا اور ان کو بھیج دیا۔ اس کے بعد اسی موضوع کو تفصیل سے لکھا۔ اس موضوع پر تحریر کی اولیت کا شرف سرخیل علماء خیر آبادی، علامہ امام فضل حق چشتی خیر آبادی کو اور علمائے کانپور کو حاصل ہوا، چنانچہ علامہ امام خیر آبادی کی کتاب ”رسالہ امتناع النظیر علیہ السلام“ کو اولیت حاصل ہوئی۔ امکانِ نظیر کے ابطال میں نہایت مدلل کتاب ہے۔ علمائے کانپور کا فتاویٰ بے نظیر دوسری اہم کتاب ہے۔ اس میں تعددِ دعوٰات اور تحققِ امثال کے باطل عقیدہ کا پرانچہ اڑایا گیا ہے۔ حضور پر نور قبلہ گاہی کا یہ رسالہ ان دونوں کا عطر ہے۔ لیکن ترتیب ان سب سے الگ ہے۔ قرآن مجید، تفاسیر، احادیث، شراح احادیث، کلام علماء اصفیاء سے استناد کر کے ایسا مدلل و برہن کیا ہے کہ علم کلام کی بلند پایہ کتاب بن گئی ہے۔ راقم الحروف کے اصرار پر اس کو عربی میں منتقل کرنا منظور کیا۔ اکثر حصہ عربی میں منتقل کر پھر توجہ دوسری طرف ہو گئی۔ عربی تحریر کا اسلوب مسلم الثبوت شیخ الاسلام علامہ امام قاضی القضاۃ ملا محب اندچشتی بہاری علیہ الرحمہ کی کتاب کا ہے۔ دوسرا کوئی اگر لکھے تو ایک مضمون کو چند صفحات میں لکھے گا۔ لیکن یہاں چند سطروں میں وہ محفوظ، کاپی سائز پر ۹۶ صفحات پر اردو میں اور عربی میں تقریباً اس کا ادھاحصہ مع شے زائد کے ہے اس کو بھی مکمل چھپوانا نظام میں شامل ہے۔

## قرآن اور ابلیس

دارالعلوم حضرت شاہ عالم احمد آباد کے دور قیام میں مدراس سے کسی وہابی کی کتاب ”قرآن اور شرک“ ایک معتمد نے بھیجی اور جواب کی درخواست کی، آپ نے اس کا جواب لکھا، وہابی اباطیل کے پڑانچے اڑادیے، شایانِ دید ہے اس کا مبینہ مولانا الحافظ القاری الحاج ثار احمد ولی اللہی رفاقتی علیہ



الرحمہ نے تیار کیا اصل مدراس کو بھیج دیا، اس کے علاوہ ۶۵ کتابیں اور بھی ہیں جو اوروں کے نام سے شائع ہوئیں اس لیے ان کے نام نہیں لکھے گئے۔

## کشکول رفاقتی

اس کے علاوہ آپ کے مختارات فوائد میں جو دوران مطالعہ آئے اور آپ نے ان کو بیاض میں نقل کیا، ان کو نقل کیا جائے تو دو ڈھائی سو صفحوں میں طبع ہوں اردو، فارسی، عربی میں اصل عبارات ہیں کشکول رفاقتی یہ نام فقیر نے تجویز کیا ہے، اس کی بھی طباعت کا عزم ہے۔ اللہ تعالیٰ مدد فرمائے،

## مجموعۃ الفتاویٰ

مختلف اوقات میں مختلف اشخاص نے فتاویٰ بھی نقل کیے جس کی دو جلدیں فقیر کے پاس ہیں۔

## شرح ترمذی شریف

حضرت مولانا محمد طیب خان صاحب تلمیذ اتنازی الکریم حضرت صدر العلماء مولانا سید غلام جیلانی محدث میرٹھی قدس سرہ نے عرض کیا، حضرت صدر العلماء نے بخاری کی شرح لکھی ہے۔ حضور مسلم شریف یا ترمذی شریف کی شرح لکھ دیں فرمایا ترمذی ہی بہتر رہے گی موصوف نے بہترین کاغذ کا چرمی مجلد تیار کرا کے برائے فاتحہ شیرینی لے جا کر پیش کیا، فاتحہ کے بعد بسم اللہ لکھ کر برحقہ خطبہ حمد و نعت تحریر فرمایا بوقت قیام روزانہ تھوڑا تھوڑا تحریر فرمایا، مجلد کا خاصہ حصہ تحریر فرمایا عرصہ تک کام رکھا، اس کے بعد پھر توجہ ہوئی تو ۴۰۰ صفحوں کی یہ بیاض تحریر سے پُر ہو گئی، فرمایا کہ خاصہ کام ہو گیا ہے، میری یہ شرح انور شاہ کشمیری کی شرح سے بہتر ہے۔ طوالت بیان سے پاک ہے مقدمہ میں ترمذی شریف کے خصائص بھی تحریر فرمائے، شرح چونکہ مولانا محمد طیب خاں صاحب نعیمی لطیفی علیہ الرحمہ کی التماس پر تحریر ہوئی تھی اور انہوں نے اس کی طباعت کی ذمہ داری بھی لی تھی لہذا مجلدان کے حوالہ فرمادی، وہ انہیں کے پاس تھی ان کا انتقال ہو گیا ہے فقیر کی توجہ اس زمانہ میں ان سے حاصل کرنے کی نہ ہوئی، کہاں ہے، کس کے پاس

ہے، فی الحال اس کا پتہ بتانا مشکل ہے۔

### الحقیقۃ الحمدیہ

حضرت علامہ امام عارف باللہ شاہ وجیہ الدین احمد شطاری احمد آبادی قدس سرہ کی مبارک کتاب الحقیقۃ الحمدیہ کی شرح کے طور پر مستقل کتاب، حقائق و اسرار کے بیان میں بے مثل تصنیف ہے، منتہی اہل علم و عرفان ہی اس سے فیض یاب ہو سکتے ہیں، عام علماء کا اس کو سمجھنا ناممکن ہے۔ اگر چہ اردو میں ہے۔

### حقیقت جماعت اسلامی

ابوالاعلیٰ مودودی، جن کا نام اور کام اب چھپا ہوا نہیں، ان کے عقائد اور افکار طشت از بام ہیں ”وہابیت و خارجیت کے نئے لباس میں میدان صحافت میں داخل ہوئے، مغربی علوم کے دلدادہ اور وہابی، دیوبندی علماء نے ان کی روش تحریر اور طرز بیان کی داد دینے میں زمین آسمان کو برابر کر دیا، جماعت اسلامی تحریر کا آغاز تھا جب اہل حق علماء اہل سنت میں سے پہلے پہل حضور پر نور قبلہ گاہی قدس سرہ نے نام نہاد تحریک اسلامی کے اباطیل و ضلالت کے ابطال میں چند جزو کار سالہ تحریر فرمایا، اس پر ملنے کا پتا مولانا سید الزماں عابدہ ہائی اسکول مظفر پور تحریر فرمایا، غالباً اس کی ایک وجہ یہ بھی تھی کہ اس زمانے میں مظفر پور کے مغربی علوم کے اساتذہ جماعت اسلامی کے سرگرم رکن تھے۔

## باب ۱۶

### وصال

زندگانی کا آخری سال، علالت اور وصال

پانچ بزرگوں کا وصال

ہم عمر شمس بڑھو انقارفت ہمہ گویند بہ عشق مصطفیٰ رفت  
حضور پر نور قبلہ گاہی قدس سرہ کے رفقاء درس میں سب سے پہلے محدث اعظم پاکستان حضرت  
مولانا الحاج صوفی محمد سردار احمد صاحب چشتی صابری نے شب جمعہ یکم شعبان المعظم ۱۳۸۲ھ  
۲۹ دسمبر ۱۹۶۲ء میں شفاء خانہ کراچی میں وصال فرمایا اور اپنے مستقر لائل پور صوبہ پنجاب پاکستان  
میں سپرد جوار رحمت رحمن ہوئے، ان کے رسول بعد، استاذی الکریم صدر العلماء الراستخین شہر یار علم و فضل  
حضرت مولانا الحاج سید غلام جیلانی چشتی اشرفی محدث میرٹھی نے شہر میرٹھ کے شفاء خانہ میں دو شنبہ سہ پہر

۲۹ جمادی الاولیٰ ۱۳۹۸ھ ۸ مئی ۱۹۷۳ء میں وصال فرمایا، ان کی وفات کی اطلاع سیوان تعلیمی کانفرنس میں ملی آپ کو رنج و غم ہوا۔ آپ کے صدیق خیمہ مخلص قدیم حضرت مجاہد ملت مولانا شاہ حبیب الرحمن بھی مدعو تھے۔ دونوں دوستوں پر گہرا غم طاری ہوا اور دونوں ان کے چہلم کے موقع پر میرٹھ پہنچے، قبر پر جا کر فاتحہ پڑھی اور غم دیدہ واپس ہوئے بروز جمعہ ۶ جمادی الاولیٰ ۱۳۹۸ھ مطابق ۱۳ مارچ ۱۹۸۱ء کو حضرت مجاہد ملت نے ممبئی میں شفا خانہ میں وفات پائی، حضور قبلہ گاہی اس وقت گجرات کے شہر ہمت نگر میں تشریف فرما تھے، اطلاع پائی تو بے حد غم زدہ ہوئے اس وقت فرمایا ہمارے بھی ساتھی چلے گئے اب ہم کو بھی جانا ہے۔ اسی کے چند ماہ بعد عمر ۳۰۲ھ میں اس دورہ کے غوث سیدی ابوالبرکات آل الرحمن محی الدین محمد مصطفیٰ رضا قادری مفتی اعظم بریلی شریف نے حوار حمت کی راہ لی۔

بود ہر پنج پیر در یک عصر ہر یکے بادشاہ دنیا دین

فرمایا عہد خیر تمام ہوا، اب میں رہ گیا ہوں، جلد ہی میں بھی جانے والا ہوں، اس کے بعد جس دیا کا بھی دورہ ہوا۔ خصوصی مجلسوں اور عمومی محفلوں میں اسی کی تکرار ہوئی، فرماتے ہمارا یہ آخری سفر ہے، پھر آنا نہ ہوگا، مخلص سنتے تو بے تاب و غم زدہ ہوتے، کہ اب جلوہ جاناں کی دیدار ظاہر آنکھوں سے نہ ہوگی۔

### آخری علالت

بلبل ہند حضرت مولانا شاہ محمد رجب علی قادری نانپاروی علیہ الرحمہ پر حضور قبلہ گاہی قدس سرہ کی عنایتیں فزوں تھیں، آپ ان کے قائم کردہ مدرسہ عزیزہ نانپارہ میں پابندی سے شرکت فرماتے تھے ابتداءً جون ۱۹۸۲ء میں سالانہ جلسہ تھا، آپ وہاں جانے کے لیے روانہ ہوئے ہمراہ مجاہد اہل سنت صوفی عبدالجبار صاحب قادری رضوی ابراہیمی تھے، لکھنؤ پہنچے تو پان کے ڈبے سے پان نکال کر کھایا، چھالیا نکالنے کے لیے بٹو پکڑا تو ہاتھ سے چھوٹ گیا، بارود پگڑا اٹھایا تو ہاتھ سن معلوم ہوا، صوفی صاحب نے دیکھا تو گھبرائے، باصرہ کانپور واپس لائے، ڈاکٹروں نے دیکھا تو کہا فالج کے مادہ کا اثر ہوا ہے، لیکن قابو میں ہے، جلد صورت افاقہ ہوگی، علاج جاری ہوا جس نے جہاں سنا دوڑ پڑا اور زیارت کی سترہ شعبان المعظم



سن ۱۴۰۰ھ کو مظفر پور لائے گئے۔ برادر عزیز مسعود میاں اس وقت اسلام پور مظفر پور میں چمڑے کی تجارت کرتے تھے اور اہل و عیال کے ساتھ مظفر پور میں مقیم تھے، بغرض علاج و سہولت مظفر پور میں قیام ہوا، اہل سنت کے عمائد اور اہل محبت کو اطلاع ہوئی تو آنے والوں کا سلسلہ لگ گیا، مولانا شاہ علی احمد جید قادری ناظم اعلیٰ مدرسہ متیغیہ ماری پور مظفر پور اپنے علماء و احباب کے ساتھ عیادت کے لیے پہنچے۔

### مولانا سید الزماں اور مولانا محی الدین کی مسلسل آمد

مگر آنے والوں میں خصوصیت خاصہ آپ کے دو قدیم ترین مخلصین کو تھی ایک بقیۃ الاسلاف، حضرت مولانا الحاج صوفی سید الزماں صاحب، حمدوی ہیڈ مولوی عابدہ مسلمہ ہائی اسکول مظفر پور آپ کے قدیم مخلص تھے آپ موصوف کو بہت مکرم رکھتے تھے موصوف سے حضور قبلہ گاہی کو گہرا تعلق خاطر تھا۔ اور مزید یہ بھی کہ موصوف دینی کاموں میں قدیم رفیق و معاون تھے، دوسرے قدیم ترین شاگرد حضرت مولانا الحاج حکیم صوفی غلام محی الدین بلرام پوری تھے، یہ مرد سیاح تھے، درویش تارک دنیا، تھے یہ اس وقت مظفر پور شہر کے ماری پور محلہ کی بڑی مسجد میں امام و خطیب تھے دونوں بزرگوار صبح و دوپہر اور شام آتے اور دیر تک بیٹھتے۔ حضور قبلہ گاہی دین پناہی، ان کی آمد سے مسرور ہوتے، باہم گفتگو فرماتے۔ حضرت مولانا سید الزماں صاحب معالجہ کے سلسلہ میں بھی متوجہ رہتے اور اپنے شاگرد ڈاکٹروں کو لاتے اور دکھاتے شاگرد ڈاکٹروں کو دکھانے کے لیے ساتھ جاتے، برسات کا موسم آیا، برسات کے موسم میں مظفر پور شہر کی سڑکوں کی نالیوں، ندیوں کا منظر پیش کرتی ہیں، ہر طرف جل تھل کا سما، مگر موصوف کی محبت و وداد کو ہزار تحسین کا خراج، دقتوں کی پرواہ کیے بغیر زیادہ آتے جاتے، ہر دن کا یہی معمول تھا۔

### شاہ بدر الدین پھلواری اور گنگوہی کا ذکر

ایک دن تشریف لائے تو بزرگان پھلواری کے ذکر کے دوران فرمایا، پھلواری شریف کے مولانا شاہ بدر الدین قادری صاحب نے مولانا شاہ عبدالماجد قادری بدایونی کے سامنے مولوی رشید احمد گنگوہی

کے نام کے ساتھ ﷺ کہا، مولانا بدایونی نے ان سے فرمایا آپ نے گنگوہی جیسے کے لیے ﷺ کیسے کہہ دیا، شاہ صاحب نے کہا جو جتنا بڑا گنہ گار ہوتا ہے اس کے لیے ویسی ہی دعاء کی جاتی ہے، مولانا بدایونی نے فرمایا وہ بد بخت گستاخ و گمراہ تھا، صرف عاصی نہ تھا، شاہ صاحب نے اس کو منا اور خاموش ہو رہے۔

### علماء زمانہ کا ذکر

حضرت مولانا سید الزماں صاحب مسلمانوں اور علماء کے غیر کریمانہ اور غیر اسلامی اعمال و افعال کا ذکر کر رہے تھے، جمعی قبلہ، جسم و جان کعبہ ایمان حضور قبلہ گاہی نے بڑی حسرت سے فرمایا ہمارے زمانے میں چار علماء تھے، ان کی برکتوں سے پورا ملک کنٹرول میں تھا، اب اسی ضلع مظفر پور میں چار ہزار سے زائد اپنے ہی جماعت سوادِ اعظم اہل سنت کے علماء پائے جاتے ہیں لیکن بے برکتی کا ماحول ہے، کوئی کسی کے کنٹرول میں نہیں ہے۔

### ماہ رمضان المبارک کی آمد اور آپ کا تحسر

علاج و معالجہ سے صحت ہو گئی، لیکن نقاہت اور ضعف فزوں تر تھا، معمولات و اذکار اپنی قدیم روش پر تھے، حوائج وغیرہ میں کسی کی احتیاج نہ رہی، نمازیں بطریق معمول کھڑے ہو کر پڑھتے رہے، ماہ رمضان المبارک تشریف لے آیا، سالانہ معمول جو عبادت بن گیا تھا، قرآن مجید کی تلاوت بلند آواز سے ہوتی، سحری کے بعد اس کا دور شروع ہوتا اور دوپہر کے وقت زوال شروع ہونے کے بعد بند ہوتا اور نہر بعد سے پھر تلاوت تا عصر ہوتی، چند دنوں بعد راقم الحروف سے فرمایا،

افسوس اب تلاوت کی طاقت نہیں پاتا، بیٹھا نہیں جاتا

حسرت کے یہ کلمات جس میں ماندگی کی حکایت تھی آپ کی راضی برضا زندگانی میں پہلی بار سنے گئے، شرع و دین میں ایسی حالت میں آپ اس کے مکلف بھی نہ تھے، فقیر راقم الحروف سے فرمایا بزرگان دین کے احوال میں جو کتابیں ہوں وہ لے آؤ دوسرے دن گاؤں سے کتابیں لے جا کر حاضر کریں، حضرت شیخ

محقق شاہ عبدالحق محدث دہلوی قدس سرہ کے مبارک احوال کی کتاب لے جا کر حاضر کردی احوال کی کتاب کو غایت توجہ کے ساتھ پڑھنا شروع کیا لیکن صدر چہ نقاہت کی وجہ سے یہ سلسلہ بھی قائم نہ رہا اس حالت میں بھی لیٹتے کم ہی تھے، تسبیح ہاتھ میں ہوتی اور اس پر رومال لحاظ اس کا تھا کہ کوئی دیکھ نہ لے، ماہ مبارک قریب آیا تو بہت خوش دکھائی پڑے، چاند دیکھ کر ابہتاج و سرور بالا در بالا ہوا، سحری کھائی، روزہ کی نیت کی اور تلاوت شروع فرمائی۔ روزہ کی وجہ سے دواؤں کا استعمال ناممکن ہوا، حضرت مولانا سید الزماں صاحب اور مولانا حکیم شاہ غلام محی الدین نظامی صاحب نے یہ معاملہ دیکھا تو ہمت کر کے بار بار توجہ دلاتے، کہ شرعی تقاضہ ہے کہ جان مومن کی حفاظت کے لیے تدابیر اختیار کی جائیں، شرع مطہر کی تعمیل میں دواؤں کا استعمال ضروری ہے، بندہ نے عرض کیا کہ روزہ کا فدیہ روز کاروز ادا کر دیا جائے گا، خاموش رہ کر سنا، روزوں کا سلسلہ جاری رہا، ایک دن مولانا حکیم غلام محی الدین نظامی آئے تو ہم دونوں بھائیوں سے کہا کہ آج میں دوسرے انداز میں حضرت سے کہوں گا، چنانچہ انہوں نے پوچھا، حضور جان مومن کی حفاظت کا شرع میں کیا حکم ہے، فرمایا واجب ہے، انہوں نے کہا جو واجب ترک کرتا ہے، وہ تو فاسق ہوا، اس جوابی سوال کو سن کر ناراض ہوئے چونکہ وہ قدیم شاگرد تھے، انہوں نے اس حال میں ناراضگی کو تقاضائے وقت سمجھا لیکن حکیم صاحب کی بات کارگر ثابت ہوئی، سحری کھانے کے لیے تیار رہتے، پہلے دن فرمایا دوا والا، دوا کھائی، پانی پیا، بس اس پر اکتفاء کیا، مغرب کے وقت افطار کے منتظر رہے، افطار کیا اب روزانہ کا یہی معمول بن گیا، مرض و نقاہت کی وجہ سے ہم دونوں بھائیوں کو محروم دیکھتے تو فرماتے یہ مرض الموت نہیں ہے۔

### وطن میں آخری عید

عید قریب آئی تو فرمایا گھر چلیں گے، چنانچہ گھر تشریف لائے، صحرا میں آپ نے عید کی نماز قائم کرائی تھی چنانچہ عید گاہ میں نماز ادا کی، خادم راقم الحروف کو نماز پڑھانے کا حکم دیا راقم الحروف کی اقتداء میں عید کی یہ پہلی نماز تھی، عید کے بعد چھوٹی بیٹی کی بڑی بیٹی کی شادی کا انصرام کرایا یہ شادی بڑی



بیٹی کے بڑے بیٹے سے ہوئی راقم الحروف کو نکاح پڑھانے کا حکم دیا، فالج کے مادہ کا اثر بفضلہ تعالیٰ جا چکا تھا، جمعہ کی نماز مسجد شریف میں ادا فرماتے راقم جماعت کرا تا ز یا بطیس کا عارضہ لاحق تھا، اس کا لازمی نتیجہ سلسلہ البول تھا، بار بار پیشاب کے لیے جاتے تھوڑا سا بھی خیال ہوتا تو لنگی تبدیل کرتے، راقم الحروف فوراً دھو کر سو کھنے کے لیے رکھ دیتا، درجن بھر لنگی موجود رہتی ایک دن پیشاب کر کے اٹھے تو خون دکھائی پڑا، تہمد پڑ بھی خون کا اثر تھا، تہمد تبدیل کرایا، مظفر پور خبر کی مسعود میاں کار لے کر آئے، وہاں پہنچ کر ڈاکٹر کو دکھایا، حضرت مولانا سید الزماں صاحب بھی فوراً آ گئے، معالجہ شروع ہوا، افاقہ کی صورت نظر آئی لیکن نقاہت اور ناتوانی آگے کی طرف بڑھی لیکن آپ کے معمول میں کوئی فرق نہ آیا اب استغراق بڑھا، نحویت بڑھی طور بدلا، پھر یہ ہوا کہ وضو کر کے نماز پڑھی، تھوڑی دیر بعد دریافت فرمایا، نماز کا وقت ہو گیا، عرض کیا جاتا کہ ابھی نماز پڑھی ہے تو نا فرض ہوتے اور فرماتے نماز سے روکتا ہے، ایک وقت کی نماز بھی کئی بار پڑھتے، راقم الحروف نے حضرت سالم بن عبید اللہ رضی اللہ عنہ کی وہ روایت پڑھی تھی کہ حضور اکرم ﷺ پر مرض الوصال میں غشی ہوتی اور افاقہ ہوتا تو زبان مبارک سے نکلتا کہ نماز کا وقت ہو گیا یا نہیں اور سیر الاولیاء مؤلفہ حضرت خواجہ سید محمد کرمانی میں پڑھا کہ حضرت سلطان المشائخ خواجہ نظام الدین محمد بخاری قدس سرہ اپنے آخر زمانے میں جب آپ پر تنحیر اور استغراق کا عالم طاری تھا فرماتے نماز پڑھ لی، نماز کا وقت ہو گیا، حضور خدا ام عرض کرتے کہ آپ نے نماز پڑھ لی ہے آپ فرماتے پھر بڑھ لوں، چنانچہ آپ ہر نماز کو دوبارہ ادا کرتے، چنانچہ عرصہ تک اسی عالم میں رہے، اس عالم تنحیر و استغراق میں حضور قبلہ گاہی قدس سرہ سے جب مسائل شرعی معلوم کیے جاتے یا از خود آپ بیان فرماتے سرِ موائس میں سہو کا نام نہ ہوتا، اس وقت معلوم ہی نہ ہوتا کہ کوئی مرض لاحق ہے۔

### مدرسہ دینیہ نوشیہ

ایک برس پہلے آپ نے از خود مدرسہ دینیہ نوشیہ مظفر پور میں حضرت مولانا سید الزماں صاحب اور پروفیسر ڈاکٹر فاروق احمد صاحب صدر شعبہ اردو بہار یونیورسٹی، مظفر پور کی قیام گاہوں پر جا کر ملاقات



کی اور مظفر پور شہر کے مشرقی علاقہ میں سنی خالص اسلامی دینی مدرسہ کے قیام کی ضرورت بیان کر کے ان سے اعانت طلب کی اور حضرت مولانا سید الزماں صاحب کو اس کا ذمہ دار بنایا اور زمین کی تلاش کی بات کی اور خریداری کے لیے مقرر کیا، حضرت موصوف نے پیر مومن شاہ سمرقندی کی درگاہ کے قریب امام گنج میں مدرسہ کے لیے زمین تجویز کی، اس بار انہوں نے خواہش ظاہر کی، کہ چل کر زمین دیکھ لیں، حضور قبلہ گاہی نے فوراً آمادگی ظاہر کی، راقم الحروف کی نافھی اور نا سمجھی کہ موصوف سے بے نیکی بات کی کہ آپ حضور قبلہ گاہی کے مزاج کی نامازی دیکھ رہے ہیں، سمجھ رہے ہیں، پھر بھی لے جانے پر اصرار، لیکن حضور قبلہ گاہی جانے پر آمادہ اور تیار تھے، رشتہ منگایا گیا آپ تشریف فرما ہوئے، راقم الحروف ہمراہ ہوا، جب رشتہ جامع مسجد کھنی باغ مسجد جامع کے قریب سے گزرا تھا، راقم الحروف نے دریافت کیا، اسلام نے تو ذات پات کی جو کلاٹ دی لیکن پھر بھی حدیث میں الاثمة من القریش موجود ہے اس کی وجہ کیا ہے اس کے جواب میں صرف اس قدر فرمایا، کشمیر میں زعفران پیدا ہوتا ہے لیکن یہاں نہیں، ہر قوم و قبیلہ کے الگ خصائص ہیں، سرداری قریشوں کی خصوصیت ہے، حضور قبلہ گاہی نے جا کر مدرسہ کو دیکھا تھوڑی دیر تشریف فرما ہے اس کے بعد واپس ہوئے۔

### خوشبو کا ہجوم

ایک دن ظہر کے بعد حضور قبلہ گاہی قدس سرہ کے حجرہ استراحت سے بھینی بھینی خوشبو کی لپٹ باہر پھیلی اور آپ تیز قدم باہر تشریف لائے اور آگے کی طرف جانے لگے، راقم الحروف نے آگے بڑھ کر پوچھا کہاں تشریف لے جا رہے ہیں فرمایا حضور ﷺ کو رخصت کرنے جا رہا ہوں چند منٹ رک کر واپس لوٹے اور باہر تخت پر تشریف فرما ہوئے یہ تو اکثر ہوتا کہ حضور قبلہ گاہی حجرہ میں مصروف گفتگو سنائی پڑتے، جبکہ بظاہر یہاں کوئی بھی نہ ہوتا۔

### ایک نا سمجھ کی بات

ایک دوپہر کو ایک مرید ماسٹر مظفر نام کے آہٹے تخت پر بیٹھے اور بے نیکی بات کرنے لگے کہ

حضور مرید کرنے کے لیے لوگ تنگ کرتے ہیں، حضور نے باطنی خلافت تو خواب میں دیدی ہے، لیکن ظاہری خلافت نامہ بھی تو ہونا چاہیے، فرمایا تم سے کہہ تو دیا ہے، کہ بہار شریعت کے گیارہ حصے کسی عالم سے پڑھ لو اور اس سے لکھو والا کہ تم نے پڑھ لیا ہے۔

### احسن المدارس کے ناظم اعلیٰ کی آمد

زمانہ علالت میں کانپور کے آپ کے مدرسہ جامعہ عربیہ احسن المدارس کے ناظم اعلیٰ سلامت اللہ قریشی صاحب آئے آپ ان کو دیکھ کر مل کر بہت خوش ہوئے۔ انہوں نے سلسلہ میں داخل ہونے کی گزارش کی مسکراتے ہوئے فرمایا ہاں تمہارا بھی حق ہے یہ کہہ کر ان کو پیرانہ سیریت کے سلسلہ میں داخل فرمایا، شجرہ شریف پر ان کا نام لکھ کر ان کو عطا فرمایا۔

### خواجہ سید محمد اکبر چشتی کی آمد

ان کے جانے کے بعد حضور قبلہ گاہی کے قدیم شاگرد اور درویش عالم حضرت مولانا خواجہ سید محمد اکبر صاحب مودودی چشتی نظامی حافظی سجادہ نشین آستانہ عالیہ صمدیہ پچھونڈ شریف ضلع اٹالہ و عیادت اور مزاج پرسی کے لیے تشریف لائے حضور قبلہ گاہی ان کو دیکھ کر مسرور ہوئے، ۵، ۴ دن ان کی آمد سے پہلے ان کا اور ان کے بزرگوں کا ذکر خیر حضرت مولانا سید الزماں صاحب سے فرماتے رہے، ان سے طے ہوا کہ دہلی میں حضور قبلہ گاہی کا علاج کرایا جائے، ان سے فرمایا دہلی میں آپ ساتھ رہیں گے انہوں نے عرض کیا ضرور حاضر رہوں گا۔

### معالجہ کے لیے دہلی کا سفر

جناب سجادہ نشین واپس گھر گئے تو سائڈ والے بابا جی شاہ امام علی صاحب حاضر خدمت ہوئے، یہ قدیم خدام میں تھے حضور قبلہ گاہی قدس سرہ کے خاص الطاف و عنایات کے مورد تھے، ان سے فرمایا آپ بھی دہلی میں ساتھ رہیں گے وہ چند دن حاضر رہ کر واپس ہوئے، اسی زمانہ میں ایک دن معروف خادم دین عالم و مبلغ مولانا الحاج مفتی محمد عبدالحکیم اشرفی رضوی مظفر پوری مقیم ناچپور عیادت مسزاج کے

لیے حاضر ہوئے، حضور قبلہ گاہی کی مرضی کے مطابق آسام میل میں دہلی کارپوریشن کرایا گیا دو ٹکٹ فرسٹ کلاس کے اور ایک ٹکٹ تھری ناٹر کافرٹ کلاس میں مسعود میاں ہمراہ بیٹھے، راقم الحروف تھری کلاس میں بیٹھا۔ ۵ دسمبر ۱۹۸۲ء کو سفر ہوا، اسٹیشن تک مشایعت کے لیے حضرت مولانا سید الزماں صاحب اور مولانا حکیم غلام محی الدین نظامی وغیرہ ساتھ آئے، گاڑی وقت پر کھلی، لیکن آگے جا کر رکی تو پورا دن رکی رہی، سہ پہر کو دوسرے دن کانپور کا اسٹیشن آیا، یہاں ہزاروں کا مجمع دیدار کے لیے بے تاب تھا، سب نے زیارت کی، باباجی شاہ صاحب کانپور سے ساتھ ہو گئے، اور میرے ساتھ بیٹھے پچھوند کے اسٹیشن پر آستانہ عالیہ محمدیہ کے متوسلین موجود تھے، ٹرین رکی تو سب دوڑے، انہیں میں مجلس ندوۃ العلماء کے ارکان کے مکاتیب و مفاسد کے اصلاح طلبوں کی جماعت، مجلس علمائے اہل سنت کے ناظم عمومی عارف باللہ مولانا حکیم مومن سجادہ صاحب کے پوتے جناب حکیم ضیاء السجاد عرف حکیم سجن بھی تھے، جب تک ٹرین رکی رہی، سب حاضر رہے، اس وقت تک راقم اور شاہ صاحب حضور قبلہ گاہی کے پاس تھے، جب ٹرین چلی کانپور اسٹیشن کے بعد گفتگو کے دوران شاہ صاحب نے کچھ چھامقدسہ میں مجلس سماع میں سنا ہوا کلام سنایا، خود بھی محفوظ تھے، راقم الحروف کو بھی محفوظ کیا، میں نے حضور قبلہ گاہی کے درو شاہ صاحب سے کہا، ہاں سنا ہیہ وہ رکے اور ڈرے لیکن میرے اصرار پر انہوں نے سنایا، ہم سب نے سنا، حضور قبلہ گاہی نے بھی سنا اور خاموش رہے۔

### جوار حضرت محبوب الہی میں قیام

گاڑی کی رفتار بہت سست تھی دس بجے شب کو ٹرین دہلی پہنچی حضرت مولانا خواجہ سید محمد اکبر صاحب اپنی جماعت کے ساتھ موجود تھے، اطمینان کے ساتھ باہر لا کر گاڑی میں بٹھایا، گاڑی سیدی مولائی سلطان المشائخ حضرت خواجہ سید نظام الدین محمد بخاری محبوب الہی رضی اللہ عنہ کے آستانہ مقدس پر پہنچی، حضور قبلہ گاہی نے خواہش ظاہر فرمائی کہ پہلے دربار میں حاضری دے لوں اور زیارت کر لوں تو مقام قیام پر چلوں، آہستہ آہستہ حاضر دربار ہوئے چوکت کو بوسہ دیا، روضہ کے دروازہ سے ہاتھ مس کیا، چہرہ پر پھیر، افاتحہ پیش



کیا کافی دیر کے بعد رخصت ہوئے۔ چوھٹ سے ہاتھ مس کیا چہرہ پر پھیرا، لٹے قدم واپس ہوئے۔  
حضرت خواجہ سید اسلام الدین نظامی امام جامع مسجد درگاہ معلیٰ بھی آگئے تھے، انہیں کے مہمان  
خانہ میں قیام تجویز ہوا تھا، مشرقی حجرہ میں قیام ہوا، شاہ صاحب مسعود میاں اسی میں رہے، حضرت مولانا  
خواجہ سید محمد اکبر صاحب اور ان کے خادم حافظ احمد رسول چشتی اور راقم الحروف بہت قسریب کے حجرہ  
میں مقیم ہوئے۔

### مولانا سید مظفر حسین کچھ چھوی اور مولانا سید اسرار الحق کی آمد

صبح کو راقم الحروف حضور قبلہ گاہی کے پیر و مرشد کے پیر زادے اور برادر زادے حضرت مولانا  
سید شاہ مظفر حسین کچھ چھوی ممبر پارلیا منٹ کے پاس گیا اور ان کو صورت حال سے آگاہ کیا ان کے بعد قائد  
ملت مولانا سید اسرار الحق صاحب ممبر راجیہ بھہا کے پاس پہنچا اور ان سے علالت کا حال کہا، وہاں سے ڈاکر  
نگر پروفیسر صغیر احمد صاحب انجینئر و لیسر بھائی ٹیکنیکل کالج کے وائس پرنسپل کے پاس گیا ان کو خبر کیا،  
واپس ہوا تو درگاہ معلیٰ میں مولانا خواجہ غلام آسی پیامل گئے، ان کو تشریف آوری کا حال بتایا، وہ فوراً ساتھ  
ہو گئے، حاضر خدمت ہوئے، ان کو حضور قبلہ گاہی نے دیکھا، بہت خوش ہوئے اسی پیادہ تک بیٹھے رہے،  
سہ پہر کو قائد ملت مولانا سید اسرار الحق صاحب پہنچے اور فوراً رخصت ہو کر آل انڈیا میڈیکل انسٹیٹیوٹ گئے  
وہاں انتقام کر کے واپس آئے اور چلنے کے لیے کہا، راقم الحروف شاہ صاحب حضرت مولانا سید محمد اکبر  
صاحب ساتھ گئے مولانا سید اسرار الحق صاحب ماہر ڈاکٹروں کو بلا لائے، انہوں نے توجہ سے دیکھا نسخہ لکھا،  
بھرتی کے بارے میں ڈاکٹروں نے کہا اس کی خاص ضرورت نہیں ہے، وہاں سے واپس ہوئے تو  
عشاء بعد حضرت مولانا سید مظفر حسین صاحب قبلہ تشریف لائے تو مزاج پڑی کے بعد کہا کہ ایک ماہر ڈاکٹر  
سے بات کر کے آیا ہوں ساتھ چلیں اور ان کو دکھلا دیں، بندہ نے مولانا سید اسرار الحق صاحب کے آنے  
اور ڈاکٹر کے یہاں لے جا کر دکھانے کی بات کہی انہوں نے فرمایا دکھانے میں کیا حرج ہے۔



## دواخانہ میں

چنانچہ ڈاکٹر کے یہاں لے گئے، ہم سب بھی ساتھ گئے، اس نے دیکھا میڈیکل انسٹی ٹیوٹ کے ڈاکٹر کا نسخہ دیکھا تو اس میں تھوڑی ترمیم کر دی دوا شروع ہوئی مشانہ میں چربی کا مادہ بڑھ گیا تھا، حضرت مولانا سید مظفر حسین صاحب نے مشنری شفاخانہ کے ڈاکٹر سے بھی بات کی اس نے لا کر دکھانے کی رائے دی، اس کی تجویز ہوئی کہ شفاخانہ میں داخل کر دیا جائے، چنانچہ دوسرے دن شفاخانہ میں داخل کر دیئے گئے، شاہ صاحب اور مسعود میاں ساتھ رہے اور راقم علاج کی سہولتوں کے بارے میں لوگوں سے ملتا رہا۔ قریب دو پہر درگاہ معلیٰ سے چل کر شفاخانہ پہنچتا دیر رات کو درگاہ معلیٰ واپس آتا۔ در بدر پھرنے کی مشقت اور کلفت کو ملاحظہ فرماتے، تو ایک دن بڑی حسرت اور لجاجت بھرے لہجے میں چہرہ پر نظر کر کے فرمایا: میری وجہ سے تم کو بہت تکلیف اٹھانی پڑ رہی ہے، عرض کیا آپ کے الطاف و عنایات کے سامنے میرا مارا مارا پھرنا کچھ بھی نہیں ہے اور پانچ سو روپے عطا فرمائے اور فرمایا اس کو رکھو، تمہارا بہت خرچ ہوتا ہے۔ چند دن بعد مشنری دواخانہ کے ڈاکٹر نے کہا ان کو لے جائیے دوا جاری رکھیے ضروری ہو تو ایک ماہ بعد جنوری میں آپریشن کے لیے منوچا جائے گا۔

## حضرت ازہری میاں کی آمد

حضور قبلہ گاہی نے ڈاکٹر کا مشورہ سنا فرمایا، حضرت محبوب الہی اپنے مہینہ میں اور ڈاکٹر اپنے مہینے میں چاہتے ہیں، ہسپتال سے رخصت ہو کر حواریہ درگاہ معلیٰ میں آئے اور اسی حجرہ میں ٹھہرے جس میں قیام تھا، اس بار ایک دن ظہر کے بعد حضرت مولانا اختر رضا خاں ازہری میاں دامت برکاتہم دہلی آئے اور خبر ملی تو عبادت کے لیے پہنچے، انہوں نے سلام کیا آپ نے جواب کے بعد مصافحہ کے لیے ہاتھ بڑھایا اور ان کی دست بوسی کی، انہوں نے بھی دست بوسی کی پھر دیکھا گھیا کہ حضور قبلہ گاہی نے ان کا ہاتھ پکڑ کر اپنے سر پر رکھا، اپنی آنکھوں پر رکھایا یہ نیتوں کا احترام تھا، آپ ان کے دادا جان سیدی عارف

باللہ حضرت حجۃ الاسلام شیخ الانام مولانا شاہ محمد حامد رضا خاں فاضل بریلوی کے الطاف و عنایات کے خاص مورد تھے، مولانا زہری زمین پر بیٹھنے لگے تو ہاتھ پکڑ کر چار پائی پر بٹھایا۔ جب تک وہ تشریف فرما رہے عنایتوں سے لبریز گفتگو فرماتے رہے۔

پروفیسر حاجی صغیر احمد صاحب جاسی بھی مطلع ہو کر حاضر ہوئے، گھنٹا بھر بعد طالع رخصت ہوئے تو فرمایا آپ کے نانا اور دادا تو ہمارے پاس بیٹھنے سے گھبراتے تھے، تھے حضور قبلہ گاہی جاسی شریف میں قیام فرماتے تھے تو ان کے نانا دادا دونوں مستقل حاضر یا ش تھے یہ بات اسی کی طرف اشارہ تھی، وہ اجازت کر کے تھوڑی دیر کے لیے اپنے مسکن ذاکر گزریں گے اپنی ہمیشہ مستمرہ سے حضور قبلہ گاہی کی بات نقل کی، ان پر سن کر خاص اثر ہوا اور کہا کالج میں رخصت کی درخواست بھیج دو اور پاس میں جا کر بیٹھو، ایسا موقع اور ایسی محبت و شفقت کرنے والا ان کے بعد دوسرا نہ ملے گا۔

### گجراتی اہل اخلاص کی آمد

گجرات کے مخلص خادم مولوی شہاب الدین ویجا پور والے آگئے ان کے ہمراہ اور دیگر اہل اخلاص بھی تھے، ان کو دیکھ کر خوشی ظاہر فرمائی، محبت و امداد کے پیکر حاجی محمد عثمان مرزا قصبہ مانا کو اطلاع ملی وہ چل پڑے، کانپور پہنچ کر یہاں سے چل کر شب میں در دولت پر حاضر ہوئے یہاں آ کر معلوم ہوا کہ حضور علاج کے لیے دہلی میں بارگاہ حضرت محبوب رضی اللہ عنہ کے جوار میں مقیم ہیں۔ حاجی صاحب صبح سویرے دہلی کے لیے چل پڑے، حاضر خدمت ہوئے، اہل اخلاص میں جو بھی حاضر ہوتا اس کو دیکھ کر خوش ہوتے حاجی صاحب کے بھائی مرزا محمد اکبر بیگ، بہت دنوں سے حاضر تھے، ۴ جنوری کو ڈاکٹر کی ہدایت کے مطابق شفاء خانہ میں داخل کرائے گئے، علاج شروع ہوا، اسی زمانے میں مولانا حاجی قمر الدین کا انٹھوی گجرات سے آئے، حضور قبلہ گاہی ان کو دیکھ کر بہت خوش ہوئے۔

### چہرہ کی نصارت

فتنہ الدم اور ذیابیطیس کا خاتمہ ہو گیا تھا، جسم پر کے لباس ڈھیلے ڈھالے ہو گئے تھے، ہر گوشت

اور تو انابن گھٹ گیا تھا، لیکن چہرہ پر بارشِ انوار کی چمک فزوں تر تھی، اس حال کو دیکھ کر راقم الحروف نے وفورِ بخت میں ایک دن کہا کہ اس علالت اور ناطاقتی اور ناتوانی کے باوجود چہرہ پر تو اس کا ذرا بھی اثر نہیں ہے، اس کو کون کرنا گواری کے لہجے میں فرمایا، ہمارا جسم بیمار ہے، نہ کہ صورت۔ جیسے جیسے علالت بڑھتی جاتی تھی، اندر کی تابش بڑھتی جاتی تھی۔

شعائیں ہوئیں، میرے چہرے پیدا ترے رخ کو شمس الضحیٰ کہتے تھے  
شفاء خانہ میں نماز کی جماعت

جواہر حضرت محبوبِ پاک سے راقم الحروف دس گیارہ بجے دن کو ۱۵ میل کا سفر طے کر کے شفاء خانہ حاضر ہوتا اور عشاء بعد واپس ہوتا، اسی درمیان میں ظہر و عصر اور مغرب و عشاء کی نمازیں ادا کیں جاتیں، جب راقم الحروف حاضر رہتا پلنگ سے اتر کر جماعت سے نماز ادا کرتے سنن و نوافل سب کھڑے ہو کر بغیر کسی کی مدد سے ادا کرتے، تسبیح تو مستقل ہاتھ میں رہتی اس زمانے میں سر کے بال بڑے ہو گئے تھے، اس کا ذرا کر آیا راقم الحروف نے عرض کیا آپ اچھے ہو جائیں تو وہاں چسل کر بال ترشوائیں، فرمایا ہاں میری بھی یہی نیت ہے اور خوشی ظاہری کی بعد میں حاضر افراد نے فقیر سے معلوم کیا اس کو ہم لوگ بالکل نہ سمجھے عرض کیاں حج و زیارت کے سفر سعادت کی طرف اشارہ تھا۔

### یوم الریحیل

دوشنبہ ۷ جنوری کو گیارہ بجے دن کو آپریشن کے بعد بخیر واپس آئے سب خوش ہوئے شکر بجا لائے، صدقات دیئے گئے، کھانسی متواتر آ رہی تھی، جس کی وجہ سے سینے پر بلغم جم گیا تھا، دس بجے رات سے کچھ الجھن کے آثار ظاہر ہوئے، منہ دھلانے کے لیے فرمایا اور پاؤں بھی دھلانے کے لیے فرمایا، تقریباً بارہ بجے رات کے بعد بار بار داڑھی پر ہاتھ پھیرنا شروع کیا اور بہت ہی بلند آواز سے درود شریف اللہم صلی علی سیدنا محمد و علی آل سیدنا محمد و علی آلہ واصحابہ وازواجہ ذریاتہ و اہل بیتہ اجمعین وبارک وسمم کا شغل جاری کر دیا، صبح تک یہ عمل جاری رہا، صبح کو



ڈاکٹر آریاس نے ایمر جنسی میں داخل کرایا، منگل کا دن پورا گزرا، اب بدھ کا دن آیا، ڈاکٹر نے بتایا نمونیہ کا اثر ہو گیا ہے، آخر وہ وقت بھی آپہنچا جب آپ کے نفس مطمئنہ نے صداے ارحمیٰ سُنی اور آپ کی روح نے اس کو لبیک کہا، چہرہ پر مسکراہٹ پھیلی اور جو اقدس میں جا ملے،

صورتِ بے صورتی آمد برون

باز شد انا الیہ راجعون

وقت آخر پانس انفاس صاف صاف سنائی دینے لگا، سفر آخرت کے وقت بھی ہم دونوں بھائی حاضر خدمت تھے، دو تین منٹ پہلے راقم الحروف نے اپنے منہ سے برادر عزیز مسعود میاں سلمہ و حفظہ کا منہ ملا کر عرض کیا ہم محمود اور مسعود ہیں پہچانتے ہیں، گردن ہلا کر جواب دیا، سانس اور انگلیاں گردش میں تھیں وصال کے فوراً بعد گردن سمت قبلہ کی طرف از خود مڑ گئی اور انگوٹھا کلمہ کی انگلی کی آخری پور پر مستقیم ہو گیا،

حضور قبلہ گاہی دین پناہی قدس سرہ ابتداء جون ۱۹۸۲ء میں طویل ہوئے اور یہ سلسلہ ۱۹ جنوری ۱۹۸۳ء تک جاری رہا، ان ایام میں بار بار فرمایا کہ ہمارے لیے منگل بدھ ہے جب شفا خانہ میں داخل کیے گئے اس وقت بھی منگل بدھ فرمایا حضور قبلہ گاہی نے حضرت سلطان المشائخ محبوب الہی رحمۃ اللہ علیہ کا مہینہ پایا تو دن بھی پایا، حضور قبلہ گاہی نے وصال سے دو دن پہلے راقم الحروف سے یہ تاکید فرمایا:

”جمعرات کے دن شام کی ٹرین سے ریزولوشن کرا لو، رکیں گے نہیں چلے چلیں گے“

### ایک مبارک پر بشارت خواب

شفا خانہ کے بقایا جات کی دالنگی کے بعد ہم لوگ حضرت خواجہ اسلام الدین نظامی امام مسجد محبوبی کے مہمان خانہ میں آپ کو لے کر آئے، امام صاحب کی خواہش تفصیل و تکفیل کی ہوئی، چنانچہ ان کے اہتمام میں غسل و کفن ہوا، پہلے حج و زیارت کا کفن ہمیشہ سفر و حضر میں یکس میں ساتھ رہتا تھا اس



میں مکفون ہوئے، خواجہ سید اسلام الدین نظامی نماز فجر کے بعد فوراً آئے اور اپنا خواب سنایا کہ:  
”میں نے دیکھا کہ حضرت مفتی اعظم رحمۃ اللہ علیہ حضرت سلطان المشائخ خواجہ سید نظام  
الدین اولیاء کے مزار مقدس کا طواف کر رہے ہیں اور نورانی صورت حاضرین اپنی  
انگلیوں کے اشاروں کے ساتھ ایک دوسرے کو بتا رہے ہیں کہ یہ اللہ کے  
ولی ہیں اس آخری جملہ کے ساتھ میری آنکھ کھل گئی، ادھر درگاہ شریف کی  
مسجد میں فجر کی اذان ایمان افروز آواز شروع ہو گئی۔“

### قرب سلطان المشائخ میں تدفین کی پیشکش

حضرت خواجہ سید اسلام الدین نظامی اس منظر کی دید کے بعد بے حد متاثر ہوئے، راقم الحروف  
سے بے حد اصرار کیا کہ میری ذاتی ملکیت کی زمین حضرت سلطان المشائخ رحمۃ اللہ علیہ کے سرمانے چالیس  
فٹ چوڑی اور ساٹھ فٹ لمبی ہے، حضرت مفتی اعظم کو یہاں لٹائیے میں آج ہی اس کی رجسٹری آپ کے  
نام کر کے حوالہ کر دیتا ہوں، راقم الحروف کے دماغ میں حضور قبلہ جسم و جان، کعبہ دین و ایمان کی بارہا  
کی فرمائی ہوئی ہدایت محفوظ تھی وہ انہیں بتادی پھر بھی وہ مہر رہے، ہمارے ہمراہی بھی انہیں کی رائے  
کے مؤید تھے، لیکن ہمارے نزدیک بے شمار دینی و دنیاوی فوائد کے باوجود ہدایت، حکم و امر کی حد تک  
تھی، اس تعمیل لازم جانی اور آپ کو وطن لانے کی تیاری شروع کر دی۔

### گجرات اور آل انڈیا ریڈیو کا اعلان وصال

مولانا سید اسرار الحق صاحب آگئے انہوں نے پہلا کام حضور قبلہ گاہی کے وصال کی عام اطلاع کا  
بذریعہ آل انڈیا ریڈیو دہلی سے کیا مرتبہ پروگرام میں ترمیم کر کے اعلان کرایا، جو اسی شب میں ساڑھے  
سات بجے کی خبر میں عام ہوا، مولانا خادم رسول گیاروی نے کہا تھا میں نے خبروں کو سننے کے لیے اسی دن  
ریڈیو خرید لیا تھا، پہلی خبر حضرت امین شریعت مفتی اعظم صاحب کے وصال کی سنی، اگر ریڈیو نہ خریدا ہوتا اور

ریڈیو نہ سنا ہوتا تو بعد میں اطلاع ملتی، روپے وصول ہو گئے، مولانا حاجی قمر الدین رفاقتی کاڑٹھا شریف نے احمد آباد ریڈیو سے اعلان کرایا۔

## وطن کو واپسی

مولانا سید اسرار الحق صاحب نے پٹنہ کے لیے آسام میل کے دو ڈبے جنرل مینجر ریلو سے کہہ کر معمولی رقم پر ریزرو کروایا، جب ہم خدام آپ کو لے کر روانہ ہوئے، راسہ میں گاڑی خراب ہو گئی، ایک خالی گاڑی والے نے برضا و رغبت نئی دلی اسٹیشن پر لے جا کر پہنچایا، راستہ میں تاخیر ہونے کی وجہ سے ڈیڑھ گھنٹا انتظار کر کے اسٹیشن ماسٹر نے آسام میل کو روانہ کر دیا، لیکن مولانا سید اسرار الحق صاحب کی توجہ سے ڈیلکس اکپریس میں دو ڈبے ریزرو ہو گئے، صرف ۵۵ روپے خانہ پوری کے لگے، مولوی شہاب الدین صاحب مولانا سید محمد اکبر میاں شاہ صاحب و دیگر لوگ اور ہم دونوں بھائی حضور قبلہ گاہی کو لے کر ساڑھے چار بجے شام کو ڈیلکس اکپریس سے روانہ ہوئے، مولانا سید اسرار الحق صاحب نے بے تباہ ہو کر راقم الحروف سے معاف کیا اور رو کر دواغ کیا، جب ۵ بجے شام کو ٹرین روانہ ہوئی اس وقت، اس ہدایت کی طرف ذہن گیا جب دو دن پہلے ارشاد فرمایا تھا کہ ”جمعرات کے دن شام کی ٹرین سے ریزرویشن کرالو وکیل کے نہیں، چلے چلیں گے“ اسی تاخیر و روانگی کی طرف اشارہ تھا۔

## کانپور اسٹیشن پر لاکھوں کا ہجوم

ٹرین روانہ ہو کر ساڑھے آٹھ بجے شب کو کانپور پہنچی، مولانا اسحاق علی سیاست اخبار کانپور نے وصال کی اطلاع چوکھٹ میں پہلے صفحہ پر شائع کی اس سے، اطلاع پا کر لاکھوں کا مجمع اسٹیشن کے اندر اور باہر موجود تھا، زبردست نعرے، تکبیر و رسالت اور مفتی اعظم کا نعرہ بلند ہوا، علماء، اخبار اور مساندین اور اہل اخلاص نے آخری دیدار کی خواہش کی، راقم الحروف نے ان کی خواہش کا احترام کیا اور آخری دیدار کا موقع دیدیا ٹرین کے رکنے کا وقفہ صرف ۵ منٹ تھا، لیکن اسٹیشن ماسٹر نے ۱۵ منٹ کر دیا، اشک بار آنکھوں

سے اکثر نے دیدار کا شرف حاصل کیا اس میں دیر لگی، بولی کے پاس بھیڑ بہت ہو گئی، گاڑی نے انتخاب کر کے ہجوم کو الگ کیا، ۱۵ منٹ کے بجائے ۲۵ منٹ پر ڈین چل پڑی، اگلی منزل مغل سرائے تھی، اس کے بعد پٹنہ جنکشن تھا لیکن یہاں کوئی موجودہ تھا کیونکہ پٹنہ میں کسی کو اطلاع نہیں پہنچائی گئی تھی، اسٹیشن پر حضور قبلہ گاہی کو اتارا گیا، بندہ میدھا ادارہ شرعیہ، پٹنہ، سلطان گنج پہنچا، حاجی منے میاں رضوی بریلوی سے بھی ملا، وہ ساتھ ہو گئے، ادارہ شرعیہ سے صرف مفتی عبدالواجد رضوی جنکشن آئے، ادارہ شرعیہ پٹنہ کے ارکان و موجودین کے اس سلوک سے راقم الحروف متاثر ہوا، ایمبولینس گاڑی کے ساتھ دو گاڑیاں اور کرلی گئیں، اسٹیشن پہنچ کر بصد ہزار با احترام تابوت کو کاندھے پر باہر لائے اور چل پڑے ۳ بجے شام کو وٹن کی سرزمین پر پہنچے، یہاں گزشتہ شام ہی کو حضرت مولانا سید محمد اصغر میاں پھپھوند شریف اپنے مخلصین کے ساتھ موجود تھے۔ مولانا سید الزماں صاحب اور عزیز مولانا سید کلیم اشرف جاسی سلمہ اور متوسلان جاس شریف حاضر تھے، مولانا مفتی محمد مطیع الرحمن صاحب رضوی ہمیشہ استھانوی بھی موجود تھے، انہوں نے خبر پائی وصال پر ملال کی اطلاع کے ساتھ بذریعہ لاؤڈ اسپیکر سنچر کی صبح نو بجے نماز جنازہ اور تدفین کا اعلان عام کر دیا تھا، یہ بات انہیں سے فقیر کو معلوم ہوئی۔ عام اعلان کے مطابق نماز جنازہ میں شرکت کے لیے اہل سنت کے افراد کی آمد ہونے لگی لیکن اعلان و فقیر کے بغیر تدفین تو شب میں ہو چکی تھی۔

## جمعہ دو کی راتیں

برسوں پہلے وطن میں ایک جمعہ کو فقیر اذان عصر پکارنے کے لیے مسجد شریف جا رہا تھا آواز دی محمود حاضر ہوا تو بغیر کسی تمہید کے فرمایا:

”آج جو شب آئے گی، وہ بھی جمعہ کی ہوگی“

ہر دن کی ایک رات ہوتی ہے جمعہ کی دو راتیں ہیں، فقیر حضور قبلہ جسم و جان کعبہ دین و ایمان کی اشارت، عبارت، وضاحت کا خاصا فہم رکھتا ہے اور مزاج داں ہے، حضور قبلہ گاہی کے کلمات کو سن



کہ اس شب میں مدفونین کی مغفرت کی بشارت کی طرف ذہن متوجہ ہو گیا، اس وقت حضور قبلہ گاہی کے ارشاد کریمہ کی تعمیل کا شدت سے احساس و خیال ہوا، اس پر استقامت ہو کر اس کی تعمیل کی طرف متوجہ ہو گیا، اہل اخلاص نے بعد مغرب کی طرف متوجہ کیا، بعض نا فہم جلسے جلوس کے مولویوں نے اس شب میں جلسوں میں شریک ہونے کا عزم ظاہر کیا، مقصد یہ کہ مغرب بعد جنازہ کی نماز ہو جائے، ہمیشہ کلانی کو بے وقت اطلاع ملی ان کو آنے میں دیر لگی وہ مغرب کے قریب آئیں، لہذا بعد نماز عشاء نماز جنازہ کا اعلان کر دیا بعد کے اقامتی حجرہ میں حضور قبلہ گاہی کو ان کے استراحت کے پلنگ پر رکھا گیا اور زیارت عام کے لیے دروازہ کھولا گیا، سبحان اللہ چہرہ مبارک پر فضل رب کی کیا نصارت تھی، حضرت مولانا سید الزماں صاحب نے دیدار کیا تو کہا فی وجوہہم نصرۃ النعیم کی کیا ہی جلوہ باری ہے، اس میں تاریخ وصال پر غور کیا جائے، بارش انوار اور تسم آئینہ پر بھی زائرین کی نظر جاتی، ان دونوں کا بہت ذکر و چرچا رہا۔ حضور قبلہ گاہی قدس سرہ کی اقدار دینی کی پاسداری کا یہ فیضان تھا کہ انکے اولاد و ذریات کی آنکھوں سے اگرچہ آنسوؤں کے دریا بہہ رہے تھے، مگر آپ کی سکینت کا یہ اثر تھا کہ گریہ و فوج کا دور دور کوئی پتہ نہ تھا، پھر وہ وقت بھی آیا جب جنازہ آخری سفر کے لیے روانہ ہوا، گھر والوں نے آپ کے قدموں کو آخری بار چوما، آنکھوں سے لگایا، آخری دیدار کیا۔

### آخری سفر جلوس جنازہ مبارکہ اور تدفین

سر و سیمنا، بھرا می روی      سخت بے رحمی کہ بے مائی روی  
اے تماشا گلہ عالم، روئے تو      تو بجا بہر تماشا می روی  
دیدہ سعدی، و دل ہمدلت      تانہ پسنداری کہ تنہائی روی

نماز عشاء کے بعد بصد ہزار احترام و اکرام کے ساتھ بادیدہ گریاں جنازہ کا تابوت اٹھا، صلوٰۃ و سلام اور ذکر کلمۃ التوحید کے ساتھ کاندھے دینے والوں کا مجمع روانہ ہو کر دارالعلوم حضرت امین شریعت



کے وسیع میدان میں پہنچا، صفت بندی ہوئی راقم الحروف نے بحیثیت امام قائم اور بحیثیت آپ کے مقررہ کردہ دینی کاموں کی صدارت اور بحیثیت ولی، ہمیشہ کی طرح، نماز جنازہ بھی پڑھائی پھر وہاں سے رات گئے بہر ودیعت اس مقام پر لائے گئے، جو آپ کا دیوان خانہ اور مقام استراحت اور مقام ارشاد رہا جس کے بارے میں آپ نے بارہا فقیر سے فرمایا تھا ”ہماری جگہ یہ ہے، ہماری وجہ سے مسجد آباد ہوگی“ الحمد مبارک میں وہ تمام تبرکات مدینہ المنورہ رکھا جو فقیر سرفراز و زیارت کی سعادت کے وقت اپنے ہمراہ لایا تھا جس میں خاص روضہ منورہ اور مسجد نبوی شریف کی خاک پاک تھی اس طرح خاک طیبہ آپ کا مدفن بنا۔ صاحبین زمانہ جناب شاہ صاحب بابائی اور پیرزادہ خواجگان چشت اہل بہشت مولانا سید محمد اصغر میاں مودودی چشتی پچھوند شریف ضلع اٹاوہ یوپی مولانا محمد شفیع اعظمی علیہ الرحمہ ناظم اعلیٰ جامعہ اشرفیہ مبارک پور ضلع اعظم گڑھ قبر مبارک میں اترے اور ۹ بج کر ۳۵ منٹ پر اس نعمت الہیہ کو ذکر کلمۃ التوحید کے ساتھ پیر و رحمت رحمن کیا تلاوت و ذکر اور شجرہ مبارکہ پڑھ کر فاتحہ پڑھی گئی اور آنسوؤں سے لبسریز ماحول میں تقریباً ایک گھنٹا تک کلمۃ التوحید کا شہ و مد کے ساتھ ذکر پاک ہوتا رہا۔

دور و نزدیک کے افراد و اشخاص اپنے اپنے مکانوں کو گئے مہمان خواص تربت مبارک کے مواجہ میں خاموش ذکر و فکر کے لیے بیٹھے، دیر گئی رات تربت کو چوم کر مہمان خانہ میں آئے حضرت مولانا خواجہ سید محمد اکبر میاں اور حضرت مولانا سید محمد اصغر میاں نے شاہ صاحب بابائی سے فرمایا چونکہ آپ خصوصی خادم ہیں اس سفر میں بھی آپ حاضر خدمت رہے، حضرت قبلہ کو آپ سے خاص انس ہے آپ تربت کے پاس حاضر رہیں، انہوں نے اس کی تعمیل کی حاضر رہے۔

### ایک آواز

ان پر غنودگی طاری ہوگئی، ”شاہ صاحب کے پکارنے کی آواز سن کر متوجہ ہوئے وہ آواز حضور قبلہ گاہی کی تھی، جو اسی وقت انہوں نے آ کر بتائی۔

## سوالِ قبر سے محفوظ رکھا

حضور پر نور قبلہ گاہی کے وصال کی تیسری شب راقم الحروف زیارت سے مشرف ہوا دیکھا جسم سے بھی تندرست، چہرہ پر مسکراہٹ پھیلی ہوئی تھی اسی وقت صاحبِ لولاک مولانا سید محمد اصغر چشتی کا وہ مبارک ارشاد و مانغ میں گونجنے لگا، جو سوالِ قبر سے دستکاری کے بارے میں زبانِ مبارک سے ادا ہوا تھا۔

فقیر نے متوجہ دیکھ کر عرض کیا، آپ کے ساتھ آپ کے رب نے کیا معاملہ فرمایا، جواباً فرمایا

مولیٰ تعالیٰ نے اپنے کرم سے سوالِ قبر سے محفوظ رکھا۔

## قبر پر روشنی

تاریخیں اندھیری راتوں کی تھیں لیکن تربتِ مبارک کے گرد اُجالا رہتا اور حاضر افراد صاف دکھائی پڑتے تھے۔

## مجلسِ سیوم اور عرسِ چہلم

تدفین کے بعد اوقاتِ مکروہیہ کے سوا اہلِ اخلاص وارفیضان شب و روز ذکر اور تلاوتِ قرآن مجید میں مشغول رہتے، حضرت مولانا سید محمد اکبر چشتی اور حضرت مولانا سید محمد اصغر چشتی اور مولانا شہاب الدین ویجا پوری وغیرہم کے مشورہ سے معمولاتِ سوادِ اعظم اہل سنت و جماعت کے مطابق چہلم شریف کی تقریبِ خیر و برکت کی تاریخیں مقرر ہوئیں اور محفلِ سیوم کے انصرام کا نظام مرتب ہوا، محفلِ سیوم کے بعد تمام حضرات واپس گئے، شاہ صاحب اور دیگر چند اہلِ اخلاص جانے پر راضی نہ ہوئے، انہیں حضوریِ شیخ سے جدائی گوارا نہ ہوئی، محفلِ چہلم شریف کی تقریب میں مذکور دونوں برادرانِ بزرگ نے خاص حصہ لیا۔

## علامہ ارشد القادری کا بے پایاں اخلاص اور انتظام

حضور قبلہ گاہی نے وصال فرمایا، اس وقت مبلغ اسلام علامہ ارشد القادری امریکہ میں تھے، وہاں سے ان کا تعزیتی خط آیا، واپس آئے تو فوراً زیارت و تعزیت کے لیے حاضر ہوئے اور تقریب چہرسم شریف میں کیسے کیسے کیا کیا ہونا ہے، اس کا نظام بنایا، اس کے مطابق عمل ہوا، ضلع مظفر پور حاجی پور، سیتامڑی، دربھنگہ، پٹنہ، چھپرہ، گریڈیہ، مدھوپور، آسنول، سمتی پور کے علماء اہل سنت، عمائد اہل سنت، تلامذہ و مریدین نے کثیر تعداد میں شرکت کی، بریلی شریف کے حضرات جاس شریف، کانپور، جالون، جھانسی رانی پور، او برامرز پور، احمد آباد، ہمت نگر، چھالا گاندھی نگر، مانسا گاندھی نگر، کانٹھا شریف کے مخلصین جامعہ اشرفیہ مبارک پور کے سرپرست مولانا عبدالحفیظ صاحب اور مولانا توصیف رضا خاں بریلی شریف اور دیگر علماء نے کثیر تعداد میں شرکت فرمائی، شب کے اجلاس کا مبلغ اسلام علامہ ارشد القادری نے نظام بنھالا اور اپنی بے پایاں عقیدوں کا خراج پیش کیا، انگر کے نظم میں دیجا پور کے سادات کرام جناب سید کاظم حسین صاحب، جناب سید امداد حسین صاحب نے اپنی قوت و ہمت کا غصیر معمولی مظاہرہ کیا، پچھوند شریف کے دونوں بزرگ بھائیوں مولانا سید محمد اکبر چشتی، مولانا سید محمد اصغر چشتی نے دلی شفقت سے حالات و انتظام پر توجہ مبذول رکھی، مجلس چہلم شریف خیر سے انجام کو پہنچا تین شبانہ یوم جلسہ عاشقانہ محبوبانہ رہا۔ تاثراتی خراج عقیدت کی نظمیں بھی، بہت کچھ گئیں، سب کی یہاں گنجائش نہیں، مولانا شاہ محمد علاء الدین طالب القادری نے بہت ڈوب کر نظم کھی تھی، ان کی محبت و عقیدت کے پیش نظر اس کو یہاں پر نقل کیا جاتا ہے۔

## مَنْقِبَتُ در صنعت توشیح

حضور امین شریعت علامہ شاہ محمد رفاقت حسین مفتی اعظم کانپور علیہ الرحمہ

رہنمائے اہلسنت پیشوائے اہل دیں	ر	رہبر راہ طریقت اور شریعت کے امین
فاضل دوراں فقیہہ با کمال و بے مثال	ف	فاتح میدان و فخر قوم و ملت فخر دیں
آسمان علم و فن کا آفتاب و ماہتاب	ا	اعظم آخر کہ اس کے بعد اب کوئی نہیں
تافلہ سالار ملت پاس بان دین حق	ق	قہر برجان و ہایت و غیظہ المستدین
تازگی بخش و بہار گلستان معرفت	ت	تاجدار اہلسنت صدر بزم اہل دین
حیدر کرار کے علم و شجاعت کا نشان	ح	حق پرست و حق شعار و صاحب حق الیقین
سر بلندی، سر برائی، سر پرستی آپ کی	س	سب کو یکساں تھی مسلم چہ کہین و چہ مہین
یادگار اشرفی و نازش امجد علی	ی	یعنی شیخ الوقت و سچا مفتی شرع مستیں
ناز پروردہ حضور غوث و خواجہ نظام	ن	نائب خیر الوریٰ رخ مظہر نور یقیں

طالب ناسداد کو روٹنا بلکتا چھوڑ کر

پل بسا وہ حق کا پیدا سوئے فردوس برس



بسم الله الواحد الباقي

۱۴۰۳ھ

## تاریخ وصال

حضور قبلہ گاہی قدس سرہ کے وصال پر بہت سے حضرات نے تاریخیں کہیں، قطعات تاریخیں لکھے تاریخیں مادہ نکالے حضرت برہان الملہ مولانا شاہ عبدالباقی برہان حق صاحب قبلہ قطب الوقت نے راقم کے نام خط لکھا، اس میں بہت سے تاریخیں جملے، قرآن مجید اور احادیث سے مستخرج فرما کر تحریر فرمائے ایک قطعہ تاریخیں عربی، فارسی اور اردو کے تحریر فرمائے، افسوس ہے کہ وہ کاغذات اور کتابوں میں کہیں مستور ہیں۔ حضرت مولانا خواجہ سید محمد اکبر چشتی نے تو بہت سے کثیر مادہ تاریخیں نکالے۔ جناب خواجہ سید محمد ولی، ولی چشتی نظامی فخری سلیمانی مصباحی آستانہ محمدیہ پھونڈ شریف ضلع اٹاوہ اتر پردیش نے قرآن پاک کی آیت کریمہ سے تاریخیں جملہ نکالا مادہ اور قطعہ تاریخیں لکھ کر ارسال فرمایا:

هُوَ أَهْلُ التَّقْوَى وَأَهْلُ التَّغْفِيرَةِ ○ هُوَ أَهْلُ التَّغْفِيرَةِ

۱۴۰۳

۱۹

۸۳

سوگوار آج فضا ہے، مچا کیسا ہے غل	یک بیک چھائی گئی کیوں؟ یہ ادا ہی سب پر
وہ اٹھا، جس کی رفاقت کا زمانے میں تھا غل	کس کے اٹھنے سے ہے سندان چمن اہل منت
صدر بزم علماء، نائب سردار رسل	وہ غلام شہ جیلاں، وہ عبید اشرف
آج مرجھا گیا، شمع شبستاں ہوئی گل	شمع بزم علماء، امجدی گلزار کا پھول
منطق و فلسفہ و فن کا ہوا گویا کہ قتل	علم و عرفان و ادب کا کوئی عالم نہ رہا

فسر تاریخ ولی کو ہوئی، ہاتھ نے کہا

لکھ دے تاریخ وصال ان کی، تو "عابد مغفور"

۱۴۰۳ھ

مغفور بن سال ولادت اور عابد مدت عمر دونوں کا حاصل سن و سال وصل و وصال بنا، اس بندہ ناسزا پر بھی فضل رب ہوا، فیضانِ مصطفائی سے سین ہجری و میسوی میں تاریخی مادے بہت ہی خوب خیال و فکر میں آئے

”مولانا حاجی شاہ رفاقت حسین ابدال“ قدس سرہ ۱۴۰۳ھ

”قطب العالم مولانا رفاقت حسین محبوب خدا“ قدس سرہ ۱۹۸۳ء

### تعمیر درگاہ شریف

حضور قبلہ گاہی کے وصال شریف سے پہلے چوتھی ذی قعدہ بروز منگل شب بدھ ۱۴۰۰ھ میں مشفقہ والدہ ماجدہ مغفورہ کی وفات ہوئی، انہیں چونکہ بخوبی علم تھا کہ حضور قبلہ گاہی نے موجودہ مقام اپنے لیے تجویز فرمایا ہے، چنانچہ انہوں نے بھی اپنی خواہش ظاہر کر دی کہ میں بھی وہیں رہوں گی، میں بھی مسجد شریف کی اذان کی آواز سنوں گی، چنانچہ اسی مقام پر وہ محو استراحت ہیں، ان کی تقریب جہلم شریف کے بعد ہم دونوں بھائی اور دونوں بہنوں کی موجودگی میں حضور قبلہ گاہی نے راقم الحروف سے اپنے خاص انداز میں فرمایا:

”اچھا سنو! ہمارے تمام دینی کاموں کی صدارت تمہارے ذمہ ہے اور یہاں تمہارے علاوہ اور ہے ہی کون ہے، والا ان (دیوانہ خانہ) میں ہماری قبر رہے گی، باقی حصہ میں تلاوت و تعلیم قرآن پاک کا مدرسہ رہے گا۔“

مجلس بیوم کے بعد مولانا سید محمد اصغر چشتی صاحب نے جن کو تعمیرات کا خاص ذوق عطا ہوا تھا، نظری نقشہ درگاہ معلیٰ کا بنایا اور جہلم شریف میں آئے تو نقشہ بنا کر لائے فقیر نے ان سے حضرت سلطان المشائخ خواجہ سید نظام الدین اولیاء کے روضہ منورہ کے طرز پر بنانے کے لیے کہا تھا۔

وہ بجا پورا تر گجرات کے اہل اخلاص سید کاظم حسین صاحب سید امداد حسین صاحب سید علیم دار حسین

صاحب تعمیر روضہ مبارک کی تعمیر کے لیے متحرک ہوئے، قبضہ چھالانسلع گاندھی نگر کے حاجی محمد یوسف رفاقتی حاجی سید انور علی رفاقتی نے ہمت دکھائی، آخر میں جناب صوفی احمد حسین امام خسر و شاہ رفاقتی نظامی اور عزیز گرامی محمد امین انجینئر سرگرم ہوئے ان سے مرحوم حاجی عثمان مرزا رفاقتی دیوانہ شاہستان متولی جامع مسجد مانسانے تعاون کیا، ۲۵ شعبان المعظم سن ۱۴۰۱ھ کو تعمیر روضہ کا کام شروع ہوا۔

### خوشبو کی لہر

جس وقت تربت مبارک کے سرہانے کی طرف بنیاد تیار کی جارہی تھی، اس وقت سجن اللہ خوشبو کی وہ لہر اور لپٹ پھیلی جس سے پورا خطہ معطر و معتبر ہو گیا کام کرنے والے اور سبھی حاضرین و ناظرین متعجب و متحیر ہوئے اور ان پر ایک عجیب کیفیت طاری ہو گئی، اس کے بعد سے وقفہ وقفہ سے بھینی بھینی سوندھی خوشبو کی مسلسل لپٹ کا چلنا عام واقعہ ہو گیا، وہ خوشبو اب بھی جاری ہے فالحمدا للہ علی ذالک۔

تعمیر کا ابتدائی کام جناب شاہ امام علی شاہ بابا جی باندائی الہیہ کی طرف سے اس ہدیہ سے ہوا، جو اس عقیفہ نے دورانِ علالت اپنے کانوں کا سونے کا زیور بطور نذر و علج شاہ صاحب کے توسط سے بھیجا تھا۔ جس کے بارے میں حضور قبلہ گائی نے شاہ صاحب سے فرمایا اس کو رکھو کام آئے گا، ان عقیفہ نے آغازِ تعمیر روضہ کے وقت پھر سے کہلا بھیجا کہ اس کو تعمیر میں لگا دیا جائے اس کے بعد اور کون سا وقت کام کا آئے گا اگر ایرانہ ہوا تو میں سمجھوں گی کہ میں بندی دنیا و دین سے محروم ہوں، ان کی عرض و تمنا قبول ہوئی، ان کی التجاء کے پیش نظر بندہ کو بیچ کر ابتدائی تعمیری سامان منگوایا گیا، حاجی محمد سلیم رفاقتی جالونی مقیم انادہ کے توسط سے گنبد کی تعمیر کے لیے کاپلی شریف سے خاندانی راج مستری کو لایا گیا، انہوں نے گنبد تک کا کام مکمل کیا، اس کے بعد کام رک گیا اور چار برسوں تک کوئی کام نہیں ہوا۔ وجہ اس کی مفسدین کی فتنہ پردازی تھیں لیکن بفضل رب تعالیٰ کام پھر سے شروع ہوا اور فدائے مرشد خسر و شاہ نے پھر سے ہمت کی

اور کام شروع ہوا، اسی درمیان میں سید امداد حسین صاحب نے انتقال کیا کام شروع ہوا تو آٹھ برس کا وقفہ اور لگاتار جا کر مکمل ہوا، ان آٹھ برسوں میں بے حد مشقت کا سامنا کرنا پڑا اور روکاویں ہوئیں وہ جس کی یہی تھی کہ کچھ لوگوں کو اچھا کام اچھا نہیں لگتا تھا وہ اپنے خیال میں اس کو روکنے اور اس میں رکاوٹ ڈالنے کے درپے ہوئے۔ غلط اور بے بنیاد افواہ پھیلانے کا کام بھی زوروں پر ہوا، ان لوگوں کو غم اور رنج و ملال تھا کہ ان کی شورش و فتنہ انگیزی کے باوجود روضہ درگاہ شریف کی تعمیر کا کام بخیر اور تمناؤں کے مطابق تمام ہوا، فالحمد للہ علی ذلک جب تعمیر مکمل ہوئی تو فقیر کے ذہن میں تکمیل تعمیر کا یہ تاریخی ماہ آ یا۔

### دارۃ دولت محبوب خدا عالی

۱۴۱۲ھ

فاضل جلیل مولانا عبدالرحمن صاحب رفاقتی پرنسپل جامعہ سنتیہ گریڈیہ، جھارکھنڈ نے نظم لکھی اس کے چند اشعار یہ ہیں۔

اللہ اللہ عظمیت معیار محبوب خدا	مصدر فیضان ہے دربار محبوب خدا
صدر محشر کے سپاہی، حشر میں فرمائیں گے	ان کو مت چھیر دویہ میں مے خوار محبوب خدا
دور تک پھیلنا ہوا ہے لشکر اہل وفا	حضرت محمود ہیں، سالار محبوب خدا
فیض اشرف ہے پنہاں فیضی کے اشعل میں	ہیں مضامین آئینہ بردار محبوب خدا



## عرس مقدس اور معمولات قل شریف، مواعظ، جلوس و غلاف، لنگر

کاروبار ہستی کا الگ نظام اور مشاورت کی محفلیں الگ ہیں، انتظام ملکی کے لیے جشنِ جلوس اور تہنیتی ہے سرحدی حدود کی حفاظت کے لیے لشکر کا نظام ہے، اس کی طاقت کے مظاہرہ کے لیے فوجی مشقیوں کا معمول ہے، اہل مدارس دینی سالانہ جلسوں اور دستار بندیوں کے ذریعہ اپنی کارگزاریوں کا اظہار کرتے ہیں اور عامہ اہل اسلام سے لسانی اور دینی تعاون حاصل کرتے ہیں اور اگلے منصوبوں کی تحصیل و تکمیل کے لیے رواں دواں رہتے ہی اپنے اپنے حلقوں میں تحصیل تعاون کے لیے دروں اور دروازوں پر پھیرے لگاتے ہیں، ان میں اہل اخلاص اور وفائیت بھی ہوتے ہیں اور اس سے عاری عاملین بھی ہوتے ہیں، جن کے پیش نظر صرف منفعت ہوتی ہے۔

سلاطین باطنی اہل اللہ کا بھی ایک نظام ہے اور اس نظام کا اثر قلوب میں نفوذ کرتا ہے، سماع و طاعت اور ذکر و فکر، رضائے مولیٰ کے لیے ان کے یہاں بھی مجالس کا انعقاد ہوتا ہے، آنے والے زائرین، سالکین، کاسبین، شافلیں ہوتے، ہیں حاضر ہونے والوں میں کثرت، دل و دیدہ فرش راہ کرنے والے اہل اللہ کی ہوتی ہے، عرس کی محفلوں کے منعقد کرنے والے بزرگوں کے پیش نظر ایک نظام کا نفاذ تھا عرس کی مجالس کے انعقاد سے ان کا مقصد ہوتا تھا کہ، جن کے نفوس کا تزکیہ کر کے توفیقی سے سرفراز کیا گیا ہے۔ اس موقع پر حاضر ہونے والوں کا جائزہ لیں کہ دور دراز خطوں میں جا کر مقیم ان فرستادوں نے دلوں کو کیسے جگمگایا ان کے انفاس کی برکتوں سے کتنے قلوب نے طہارت و تقدس کی نعمت پائی اور ابتلاء و جفا کے کٹھن سرخسوں سے کیسے گزرے۔

اللہ اللہ کرنے والوں کے قافلے در قافلے اور کارواں در کارواں، عرس کی مبارک محفلوں میں حاضر ہونے کے لیے چل پڑتے ہیں تو ان کا یہ اجتماع خود خیر و برکت کے نزول کا مہبط و مورد بن جاتا ہے۔

ماہکین کی موجودگی قلب کو متاثر کرتی ہے، ان کو دیکھ کر بہتوں کے قلوب مست اثر ہوتے ہیں اور ان کو رحمت الہی کی کشش اپنی طرف جذب کرتی ہے اور ان کو توبہ و انابت کی دولت سرمدی سے سرفراز کر دیتی ہے، عرسوں کے مقدس اجتماع کی یہ پہلی برکت ہوتی ہے اگلی رحمت فناء و بقاء کی برکتی ہے، حضور قبلہ گاہی کا عرس کے متعلق ایک وعظ

قبلہ جسم و جان، کعبہ ایمان حضور امین شریف حنات الدھر برکت العصر قدس سرہ کا عرس مقدس کی مبارک محفل میں فرمایا ہوا، وعظ دستیاب ہوا، جس میں آپ نے عرسوں کے برکات و فیوض کو بیان فرمایا ہے۔

اولیاء اللہ کے فیضان کا وفات کے بعد زیادہ ہونا

یہ عرس کی تقریب ہے، ہم لوگ اس دیش کے نہ ہوتے اور کوئی کہتا کہ آج عرس کی تقریب ہے تو سمجھ جاتے، کہ کسی کی شادی ہو رہی ہے، مگر اس دیش میں رہتے ہیں اور بولی معلوم ہے اس لیے ادھر دھیان بھی نہیں جاتا اور یہ سمجھتے ہیں، کہ کسی بزرگ کا یہ یوم وصال ہے، تو اس کی برکت حاصل کرنے کے لیے ماننے والے چاہنے والے اس دن میں خاص کر جمع ہوتے ہیں، تو جس طریقہ سے ایک انسان کو جس کی شادی ہو رہی ہے،

دربار محفل عرس، سراپا قدس

مسرت ہوتی ہے تو اس سے زیادہ اللہ والوں کو مسرت اس دن ہوتی ہے، جب اس کا لید خانی کو وہ چھوڑ دیتے ہیں، اس بدن کو وہ چھوڑ دیتے ہیں، تو جب اس بدن کو چھوڑ دیتے ہیں تو اب روح ہی روح رہ گئی، اصل چیز اس کی رہ گئی۔

آپ نے بھی کچھ تجربہ کیا ہوا، ایک عطر کی شیشی کو کسی چیز پر پٹخ دیجیے اور وہ چور چور ہو جائے، تو دور دور تک بیٹھنے والے اس کی خوشبو سے فائدہ اٹھالیں گے تو یہ بدن شیشی ہے، اور اس کے اندر وہ روح

ہے تو بدن کے ساتھ جب تک وہ روح رہتی ہے، اس کا کام کچھ کم ہوتا ہے، اولیاء اللہ کے فیوض و برکات اس ظاہری زندگی میں کچھ کم ہوتے ہیں۔ کیوں؟ اس لیے کہ یہ شیشہ لگا ہوتا ہے، اس بدن خاکی کے اندر وہ لپٹے ہوئے ہوتے ہیں اور جب اس کو چھوڑ دیتے ہیں تو نور ہی نور ہوتا ہے۔ روح ہی روح ہوتی ہے روحانیت کا غلبہ ہوتا ہے۔ اور جو بھی ان سے ذرا دور ہو اور اس دن ان سے ذرا سا قریب آ جاتا ہے، تو ان سے وہ بھی فیض اٹھا لیتا ہے، یہ نہیں کہ ان کی بارگاہ میں آ کر ان کو شیشی ہی سمجھے، دوز بھی کھڑا ہو تو یہاں کی خوشبود ہاں تک پہنچ سکتی ہے۔

### یوم وصال میں خصوصی فیضان و کرم

اولیاء اللہ کے فیوض و برکات کو حاصل کرنے کے لیے ایک دن مقرر ہوتا ہے، کون سا؟ جس دن وہ رخصت ہوتے ہیں، جو دن ان کے اس بدن کو چھوڑنے کا ہے۔ بس اسی دن، کیوں کہ یہ بھی پتہ لگا کہ جس دن وہ دنیا کو چھوڑ دیتے ہیں وہ دن ان کو یاد رہتا ہے تو جو اس وقت اور اس دن، ان کا متوکل ان سے قریب ہونا چاہتا ہے تو اس پر ان کا فیض زیادہ سے زیادہ ہوتا ہے، تاریخ وصال میں اپنے ماننے والوں کی طرف زیادہ ان کی توجہ ہوتی ہے اور رحمان ہوتا ہے، تو بندگاہ خدا کا بھی، زیادہ سے زیادہ حاضری کا رحمان ہوتا ہے۔

اس لیے عرض کرتا ہوں کہ بزرگانِ دین کے مرید اور ماننے والوں کو، عرس کے دن کچھ زیادہ کوشش کر کے اور زیادہ توجہ کر کے ان کے مزار پر حاضری دینا چاہیے، جو عتنا زیادہ غلوں و عقیدت کی جھولی بھر کر حاضری دے گا، اس کے مرادوں کی جھولی اتنی ہی زیادہ بھر دی جائے گی، اللہ تبارک و تعالیٰ بزرگانِ دین کے مرادوں پر حاضری کی توفیق عطا فرمائے۔

### اولیاء اللہ کون ہیں؟ ان کا کام کیا ہے؟

اور یہ بزرگانِ دین، جن کو ہم ماننے ہیں، جن کا دن عقیدت سے مناتے ہیں یہ ہوتے کون



ہیں؟ اللہ کے ماننے والے، رسول پاک کے ماننے والے، یہ بولی ہم بھی بولتے ہیں، آپ بھی بولتے ہیں، سب کے سب بولتے ہیں، بات کیا ہے؟ جتنا ماننا بڑھتا ہی جائے گا، اتنا ہی درجہ بڑھتا جائے گا اور ماننے کا مطلب کیا ہوگا، ماننے کا مطلب یہ ہے کہ جو حکم ملا، اللہ کا رسول پاک کا، سر آنکھوں پر، اگر حکم دیا کہ آگ میں کود جاؤ تو سوچنا نہیں ہے، کہ ایک منٹ کے بعد کیا ہوگا؟ کو دھباؤ، اپنے ہاتھ سے اپنی گردن کاٹ لو، سوچنا نہیں ہے کہ حرام موت ہوگی کہ حلال موت، حلال تو وہی ہوگا جو اس کے حکم پر ہوگا، حرام وہ ہوگا جو اس کے حکم کے خلاف ہوگا، ہر چیز کی حلت اس کا حلال ہونا، اس کا عبادت ہونا، اس کا ثواب ہونا، یہ حکم کی تعمیل پر ہے، حکم دیدیا، تعمیل، ایک وقت میں حکم دیدیا، خنزیر حرام ہے، نہیں کھا سکتے، کھاؤ گے جہنم کی سزا ہے، اور اسی آدمی پر ایک وقت ایسا آیا کہ بیابان میں ہے، بغیر کھائے مر رہا ہے، اور سوا خنزیر کے گوشت کے کچھ ہے نہیں، اب حکم ملتا ہے کھاؤ، نہ کھاؤ گے تب گنہگار — مالک کی مرضی ہے، یہاں کھاؤ تو جہنم میں جاؤ۔ اور ایک وقت وہ آیا کہ نہ کھاؤ تو سزا پاؤ۔ قدرت نے مومن کی جان کی بڑی عزت رکھی ہے اور اس نے موت سے بچنے کے لیے اور جان مومن کو بچانے کے لیے اس قادر مطلق نے ہم کو حکم دیا کہ اگر کوئی لقمہ تیرے منہ میں نہیں پہنچتا ہے تو تیرا خاتمہ ہو جائے گا اور تیری روح مدوا کر جائے گی ایسے موقع پر حرام سے حرام اگر تیرے پاؤ موجود ہے تو اس کو استعمال کر لے تاکہ تیسری جان بچ سکے۔

یہ میں نے کیوں عرض کیا اس لیے عرض کیا کہ اصل نگاہ ہماری اس کے حکم کی طرف ہے، اگر حکم ہے تو اس کا ماننا یہی ثواب ہے اور اگر اس کے حکم کو نہیں مانتا ہے اور اس کے حکم کے خلاف کرتا ہے تو وہ ثواب نہیں، سزا ملے گی، کوڑے لگیں گے جہنم کے، یہ نماز جو تو نے پڑھی رسمی شکل کی مگر حکم رسول پاک کے خلاف تم نے کیا ہے تو خلاف کام کا، ثواب نہیں ہو سکتا، اجر کا کام نہیں کھلا سکتا ہے۔ بڑی سے بڑی چیز ان کے حکم کے مطابق ہے، تو سبحان اللہ! اگر ان کے حکم کے خلاف ہے تو وہی عذاب ہے، وہی قہر الہی ہے تو حکم ملا کہ



اے مردِ مومن!

جب تو ایمان لا چکا ہے، تو تجھے ایک دن مرنا تو ہے ہی تو مرنے سے پہلے پہلے تم اپنا ایمان مکمل کرلو، اسلام مکمل کرلو، موت آنے سے پہلے تم مکمل تیار ہو جاؤ۔ اگر تم نے تیاری نہیں کی تو جو تمہارا حشر یہاں ہے تو یہاں دکھائی پڑ رہا ہے، اس سے زیادہ بڑا حشر وہاں ہوگا، جو دکھائی نہیں پڑ رہا ہے۔  
نعوذ باللہ منہ۔

### پیغام خداوندی کی دعوت و تبلیغ میں مشکلات کا سامنا

یہ سبق لے کر آئے جن کو ہم کہتے ہیں اولیاء اللہ۔ بہت دور دراز سے آئے، بڑے مشکلات کا سامنا کرتے ہوئے آئے کوئی خراسان سے آئے، کوئی بغداد سے آئے، کوئی سمنان سے آئے، کوئی بنجر سے آئے، کوئی مکہ معظمہ سے آئے، کوئی مدینہ منورہ سے آئے، ہزاروں میل سے چل کر آنا آج کل تو ہم کو کچھ تعجب نہیں معلوم ہوتا ہے لیکن جس زمانے کی بات ہے، اس زمانے میں تو کوئی سہولت نہیں تھی کہ آدمی پچاس میل کا سفر بھی آسانی کر سکتا ہو۔

تو تمام تعلقات کو چھوڑ، دروازہ کو چھوڑ، اعرہ و قارب کو چھوڑ، سب کو چھوڑ، اور باہر آئے، گئے، وہاں پہنچ گئے، جہاں دین نہیں ہے، ایمان نہیں ہے، اسلام نہیں ہے، اسلام کی بولی نہیں ہے، کہ یہاں اسلام کی بولی بولے، چاروں طرف سے زہرہ ہو گیا، چاروں طرف مخالفین رہتے ہیں۔ مخالفوں کا طوفان اٹھایا گیا، لیکن یہ اولیاء اللہ ہیں کہ ہزار مشکلات کا سامنا ہوتا ہے، لیکن ان کے طرزِ عمل میں کوئی تبدیلی نہیں ہوتی، وہی کلمہ حق ہے، وہی اللہ کی طرف بلانا ہے، وہی رسول پاک کی طرف بلانا ہے الحمد للہ۔ ایک دن یہی تکلیفیں ان کو اپنے مقصد میں کامیاب کرتی ہیں اور حق کا بول، بالا ہوتا ہے۔

### بے ادبوں کا انجام

یوں تو بہت سے لوگ ہیں جو کہتے ہیں کہ ہم نے بہت پڑھ لیا ہے، بہت تبلیغ کی ہے لوگوں

نے دیکھا ہے، کہ کتا پیشاب کر رہا ہے، اس کی قبر پر دو روئیس، دلی ہی میں جا کر دیکھو، بڑے بڑے مولانا کی قبروں کا یہ حال ہے، تبلیغی جماعت کا جو بانی ہے، پیشاب کرتے ہوئے نہیں دیکھا گیا لیکن ناک کی عیٹھ اور منہ کا بلغم اور جوتے چل، یہ سب اس کی قبر کے اوپر اور قبر اسی احاطہ اور حلقہ کے اندر ہے، جو تبلیغی جماعت کا مرکز ہے، یہ نحوست اور سزا ہے اس بے ادبی کی، جو اس نے ساری زندگی کی اور اسی کا پد چار کرتا رہا، تو جو اللہ رب العزت کی بارگاہ میں بے ادب ہو، رسول پاک کا گستاخ ہو تو وہ بدمذہب اس کا پیرو کار جو اس کے سکھائے سے اللہ تبارک و تعالیٰ کی جناب میں گستاخ ہو، رسول پاک کی توقیر و تعظیم کا منکر ہو، وہ اپنے بے ادبی کے آئنا کا اور اس کی قبر کا کیا ادب کرے تو ایسا کیوں ہے؟

تو یہاں ہی دنیا میں اس کا انجام بتا دیا جاتا ہے — بتا دیا گیا کہ یہ کلمہ حق اگر تسلیم کر لیا تو یہاں بھی امن ہے، اور وہاں بھی امن ہے، اور اگر تسلیم نہیں کیا تو نہ یہاں امن ہے اور نہ وہاں امن ہے، نہ مانا کلمہ، نہ مانو سہی، نہ مانا تو نتیجہ کیا ہوا؟ اس کا بیٹا نہیں، اس کا باپ نہیں، باندھ چھان کر رکھ دیا لکڑی رکھی، گئی رکھا اور دیا سلامتی لگادی، یہاں ہی پتا لگ گیا کہ فرشتے عذاب کے تو بعد میں آئیں گے، جس کے اوپر ناز تھا باپ کے اوپر اولاد کے اوپر، آج وہی لکڑی میں رکھ کر تجھے آگ دے رہا ہے، اور تو جل رہا ہے اور وہ خوشی کا اظہار کر رہا ہے، کیونکر رہا ہے اس لیے کہ تو نے اسی کا کام کیا تھا، آگ ہی والا کام کیا تھا، قدرت نے تیرا انجام تجھ کو یہاں ہی دکھلا دیا۔

### اولیاء اللہ کے سبق کو فراموش کرنے کا انجام

بزرگان دین کی حرمت کا منکر تھا، تو مرتے ہی اسی کے ماننے والے، اسی کے چیلہ چاڑھ، وہی پرتھوکتے ہیں اور پیشاب کرتے ہیں اور چلے جا رہے ہیں — اللہ تبارک و تعالیٰ، اولیاء اللہ کے غضب سے بھی بچائے، ان کے غضب کے اثرات بھی، بہت بڑے سے بڑے ہو جاتے ہیں — تو تشریف لے آئے، حکم ملا، اشاعت اسلام کرو، پھیلا یا دین کو ایمان کو، اب ان کا سبق بھول گئے، سبق

بھول گئے تو اب دیکھو! کھرے ہو کر گن لو، شاید سو آدمی بھی پورے نہ ہوں، (یہ محفل پاک بخاری شاہ مسجد شریف میں تھی) اور اگر کہیں ڈھول اول ہوتا پھر اس مسجد میں جگہ نہ ملتی، سرک پر بھی لوگ ہوتے تو اس سے اندازہ لگاؤ! ظرف تمہارا کیسا بن گیا، پانی کا تھاب وہ آگ کا بن گیا، آج تم نے جو اسلامی خوبیوں کو چھوڑا تو نتیجہ کیا نکلا، گھر میں چین، نہ باہر چین، اور تم لوگوں سے کچھ زیادہ ہم کو پتا ہے، اس لیے کہ دن بھر تو کام چلتا ہے نہ تو پتہ لگتا ہے ماں آئی، کیا ہے؟ بیٹا کراتا ہے، کوڑی نہیں دیتا ہے، باپ آیا کہتا ہے، بیٹا سنتا نہیں ہے، بیوی آئی شوہر کچھ دیتا دیتا نہیں ہے، شوہر آیا بیوی ناخوش ہے، رات دن یہی جھگڑے چل رہے ہیں، یہ انسان کیا ہے؟ زہر بن چکا ہے نہ ہر بن چکا ہے جس کے پاس بیٹھ جائے، اسی کو خراب کر دے تو حکم ملا موت تو اقبل ان تم تو ا موت آنے سے پہلے اپنے آپ کو مار ڈالو، موت آنے سے پہلے مر جاؤ، تو یہاں بھی تمہارا نباہ ہو جائے، اور وہاں بھی تمہاری عاقبت سنور جائے، یہاں موت آنا چاہیے۔

### فنا کے بعد اولیائے کرام کو بقاء ملتی ہے

اپنے نفس امارہ کو جس نے بھی ختم کر دیا جتنی ظاہری چیزیں ہیں، سب کو فنا کر دیا تو اب یہ درجہ فنا سے گزر رہا ہے اور اب اسی کو بقاء ملنے والی ہے تو جب بقاء مل گئی، تو وہ یہاں کے لیے بھی ہے اور وہاں کے لیے بھی ہے اور اکیلا نہیں ہے، جو بھی دامن سے وابستہ ہو جاتا ہے، اسی کو بقاء بھی ملتی جباری ہے، — یہ اولیائے کرام ہیں، رضوان اللہ علیہم اجمعین جنہوں نے اپنے کو جلانے کو بتایا، جنہوں نے اپنے کو مٹانے کو بتایا، اپنی ہستی کو فنا کرنے کو بتایا اور جب ہستی فنا ہو گئی ہے تو اب وہیں سے درجات شروع ہوتے ہیں، مراتب شروع ہوتے ہیں تو یہ سب، ہم لوگ بھلا چکے ہیں کوئی بات رہی نہیں۔

### اولیائے کرام کے دربار سے حاجت روائی

حضرات اولیائے کرام کے دربار کی حاضری بڑی خصوصیات رکھتی ہیں، فیوض و برکات کی نعمت



یہاں ہی سے ملتی ہے، لیکن اب یہ حال ہے، کہ کسی بزرگ کی بارگاہ میں حاضر بھی ہوئے تو کوئی خاص مطلب ہے، کوئی خاص غرض ہے، اولاً تو غاص ایک ٹولی نکل چکی ہے جو کہتی ہے کہ — یہ ناجائز و حرام ہے، اوگھتے کو ٹھیلے کا بہانہ، تمہیں بھی موقع مل گیا کہ پھر کسی موقع پر حاضر ہو جائیں گے — ایک بات جسے ہم نے مان لیا کہ — یہ وہ ہیں جن کا رشتہ اللہ تبارک و تعالیٰ اور اس کے رسول پاک سے مربوط ہو چکا ہے تو جب مان گئے تو ہمارا فریضہ اب یہ ہے کہ اب ہم ان کے قدموں سے لگے رہیں۔  
کیوں؟ اس لیے کہ ہمیں پر رحمت اترتی ہے، ہمیں برکت نازل ہوتی ہے، یہاں سے سہولتیں میسر ہوتی ہیں، یہاں سے مشکلات کا خاتمہ ہوتا ہے، اپنے نیک بندوں کے صدقہ میں اللہ تبارک و تعالیٰ اولیاء اللہ کے قدم پاک سے ہم کو لگے رہنے کی توفیق عطا فرمائے — ورنہ حالات تو بُرے سے بُرے ہوتے جا رہے ہیں بد سے بدتر ہو چکے ہیں مگر ایسی پھیلتی ہوئی چلی جا رہی ہے۔

### یار رسول اللہ کہاں سے کہا جاتا ہے

اب میں اپنی بات پھر دہراتا ہوا چلوں، یہ وہابی نہیں لندن سے نہیں آئے ہیں، یہ رافضی کسی زمین سے نہیں نکلے ہیں، یہ قادیانی کسی آسمان سے نہیں پکے ہیں، یہ کون لوگ ہیں؟ یہی سنی لوگ ہیں۔ یہی سنی لوگ ہیں، جنہوں نے سمجھ لیا ہے کہ — ایک دفعہ ہم نے یار رسول اللہ کہہ دیا بس کام چل گیا تو یہ کون ہی کتاب میں لکھا ہوا ہے کہ کام چل گیا، یا کس نبی نے اعلان کیا ہے کہ کام چل گیا — وہ کون سا جرم ہے جو کہ اہل سنت و جماعت میں نہیں ہے۔ ایک یار رسول اللہ کہنے سے تمہارا زندگی بھر شراب پینا، کیا یہ ثواب ہو جائے گا۔ تمہارا جو اکھیلنا یہ کیا ثواب ہو جائے گا؟ تمہارا نماز نہ پڑھنا، کیا یہ ثواب ہو جائے گا؟ تمہارا حج نہ کرنا، کیا یہ ثواب ہو جائے گا؟

یار رسول اللہ کہاں سے لیا جاتا ہے اور اس کی جبکہ کیا ہے؟ — اگر یار رسول اللہ، قلب مومن سے نکلتا ہے — مومن کے دل سے نکلتا ہے تو یہ اپنے سر کر پڑ بیٹھ چکا ہے، اب اس کو کوئی میٹ نہیں سکتا ہے کہ ۵ برس کے بعد وہابی نہیں ہو جائے گا کہ آج تک ہم مولود شریف کرتے تھے، غلط تھا،



آج تک ہم فاتحہ پڑھتے تھے غلط تھا اب یہ بولی اس کی زبان سے نہیں نکل سکتی ہے۔ اس لیے کہ اب اس کے دل میں رسول پاک کا نام نامی پیوست ہو چکا ہے۔ اولیاء اللہ کی محبت پیوست ہو چکی ہے، کیوں کہ قلب مومن وہی مرکز ہے اور جو چیز اپنے مرکز میں پہنچ گئی ہے تو اب کوئی ہو اس کے اوپر اثر کرنے والی نہیں ہے۔

اگر تم خلق کے اوپر سے کہتے ہو کہ ہم تو رسول اللہ ﷺ کے ماننے والے ہیں، ہم شیدائی ہیں، غوث پاک کے اور تمہارے منہ کے اوپر دیکھا تو ایک بال بھی نہیں ہے۔ بتاؤ! وہ کون نبی تھے اور وہ کون صحابی تھے، وہ کون اولیاء اللہ تھے جن کے چہرہ مبارک پر بال نہ تھا داڑھی نہ تھی۔ محبت کے یہ جھوٹے دعوے۔ اسی کا نتیجہ نکلا ہے کہ دو برس کے بعد وہابی ہو گیا، پانچ برس کے بعد وہابی ہو گیا، کیوں ہو گیا آج نہیں ہو گیا پہلے ہی وہابی تھا۔ جب گیارہویں کر رہا تھا جب بھی تھا۔ جب وہ میلاد شریف میں شریک ہو رہا تھا جب بھی وہابی تھا۔ چھپا تھا اب ظاہر ہو گیا یہ ناممکن ہے کہ قلب کے اندر غوث کی محبت، رسول پاک کی محبت آجائے پھر باطل اس کو چھین لے ناممکن ہے ناممکن ہے ناممکن ہے۔

ہر باطل پر غلبہ پا کر تب یہ محبت قلب کے اوپر فائز ہوتی ہے اور جب قلب کے اوپر فائز ہوتی ہے تو وہ فائز الامرام ہوتا ہے۔ تم ہم کو ٹھگ لو ہم تو گیارہویں کے کرنے والے ہیں، غوث پاک کے ماننے والے ہیں اور حال تمہارا یہ ہے کہ مسجد میں کبھی دیکھا نہیں تم کو، بتاؤ کہ ایسا آدمی غوث والا ہو سکتا ہے، جھوٹا ہے، دھوکا دیتا ہے اگر غوث والا ہوتا اور تیرے دل میں غوث پاک کی سچی چاہت ہوتی تو نماز کبھی نہ چھوڑتا، جو اے قریب کبھی نہ جاتا، ہر حرام سے بچتا، ہر منکر کی طرف سے تیسرے دل میں نفرت ہوتی جس کو اللہ نے ناپاک و ناجائز فرمایا، رسول پاک نے جس سے بچنے کی تلقین فرمائی منع فرمایا، تو اس کا پورا پورا پابند ہوتا ہوا دیکھائی پڑتا اگر تو ایسا ہوتا تب سچا ہوتا اور تیرا دعویٰ سچا ہوتا کہ تو غوث پاک کا شیدائی ہے، غریب نواز کا ماننے والا ہے، بزرگان دین کی تیرے دل میں عظمت ہے۔ اللہ تبارک و تعالیٰ اپنے نیک بندوں کی سچی عظمت و صحبت عطا فرمائے۔

## عرس میں حاضری کیوں اور کیسے؟

یہ عرس کی مبارک تقریب ہے جس میں ہم سب حاضر ہوتے ہیں، کیوں حاضر ہوتے ہیں؟ صاحب عرس کے فیوض و برکات کے حاصل کرنے کے لیے ان کے ایصالِ ثواب کے لیے، ان کی یاد کی یادگار منانے کے لیے آتے ہیں۔ ان کا وہ راستہ جس پر وہ گامزن رہے، معلوم کر کے اس پر چلنے کے لیے آتے ہیں، ان کا طریقہ حاصل کرنے کے لیے حاضر ہوتے ہیں تو اس کے لیے ہم کو کچھ کرنا ہو گا۔ اپنی پہچان بتانی ہوگی۔ شکل و صورت بتانی ہوگی، کیوں؟

اس لیے کہ ہر دربار کا ایک یونی فارم ہوتا ہے، ایک خاص لباس ہوتا ہے جس سے پہچان لیا جاتا ہے کہ یہ کس دربار کا آدمی ہے تو عرس منانے والوں کا بھی ایک خاص لباس ہونا چاہیے۔ عرس منانے والوں کا ممتاز اور پاک طرز عمل ہونا چاہیے۔ ایسا طرز عمل کہ جس پر صاحب عرس کی مبارک زندگی کی جھلک ہو، قرآن پاک کی تلاوت ہو، کلمہ طیبہ کا ورد ہو، درود شریف کی کثرت ہو، نماز باجماعت کی پابندی ہو، اگر تم نے ایسا کیا تو تمہاری حاضری بھی مبارک، تمہاری دنیا بھی مبارک، تمہارا عقبی بھی مبارک، تمہاری آخرت بھی مبارک اور تمہارا حشر بھی مبارک۔

لیکن اگر تم مزارات اولیاء اللہ پر کھیل تماشا کرنے کے لیے آئے ہو، لغویات اور ناجائز حرکتیں کرنے کے لیے آئے ہو تو ظالمو! بہتر ہے کہ تم مزارات اولیاء اللہ پر حاضر نہ ہو، دروازہ کے باہر ہی رہو، تمہارا نہ آنا ہی بہتر ہے کہ تمہاری یہ حرکتیں صاحب عرس کی تکلیف کا سبب بنتی ہیں، رسول پاک کی نافرمانی ہوتی ہے، اللہ تبارک و تعالیٰ کی اس میں ناراضی ہے۔ اپنے نیک اور محبوب بندوں کے صدقہ میں اللہ تبارک و تعالیٰ اپنی ناراضی سے بچائے اور توفیق خیر عطا فرمائے۔ و آخر دعوانا ان الحمد للہ رب العلمین وصلى الله تعالى على خير خلقه سيد المرسلين وعلى اله واصحابه وازواجه وذرّياتہ واهل بیتہ اجمعین وبارک وسلم۔



## باب ۱

### باقیات الصالحات اور اعقاب

بنا کردہ مساجد، مدارس، مستر شین، امور خیر تصانیف حضور پر نور قبلہ گاہی قدس سرہ کے باقیات الصالحات میں آپ کی بنا کردہ مساجد و مدارس اور امور خیر اور آپ کے نفس قدسی سے فیض یاب مریدین و تلامیذ کی جماعت ہے، جن میں بعض کا اجمالی ذکر لکھا جا چکا ہے، آپ کے دیندار اور التقیا، اصحاب کا بھی قدرے ذکر کر دیا گیا ہے، اب دوسرے باقیات کا ذکر لکھا جاتا ہے،

#### ازدواج اور اولاد میں

فقیر راقم الحروف کی دادی محترمہ نانی محترمہ اور جد امجد مکرم تینوں کے دادا علی الترتیبیت، بڑے، منجھلے اور چھوٹے حقیقی بھائی تھے نانا محترم مولوی امیر الدین حسن صاحب، دیندار اہل خیر زمیندار تھے، ان کی ہمیشہ کی شادی حضور قبلہ گاہی کے حقیقی چھوٹے دادا سے تھی، والدہ ماجدہ مغفورہ ناناحبان کی اولادوں میں سب سے چھوٹی تھیں، بڑے ابامرحوم مولوی قطب الدین احمد صاحب نے حضور قبلہ گاہی کی نسبت

کے لیے نانا جان سے کہا، انہوں نے منظور کیا، رواج رشتہ داری کے مطابق دعوت نامے کی جو کاپی بڑے ابا نے تیار کی، اس میں شادی کی تاریخ ۱۵ شوال المکرم ۱۲۵۲ھ مطابق ۱۹۳۵ء مرقوم ہے، اولادوں میں بڑی بہن ہیں، ان سے چھوٹا راقم الحروف، مجھ سے چھوٹی بہن ہفت روزہ انتقال کر گئیں، ان سے چھوٹی ایک زندہ ہیں، ان سے چھوٹے مسعود میاں سلمہ ہیں ان سے چھوٹی ایک بہن تھیں، جنہوں نے ڈھائی برس کی زندگی پائی جن کے انتقال کا واقعہ کسی مقام پر لکھا گیا ہے۔ ان مرحومہ کے انتقال کے بعد فرمایا میرا ارادہ نکاح کا تھا، ایک بار حدیث شریف نظر سے گزری کہ جس شخص کے بچے انتقال کر جائیں گے، وہ قیامت کے دن ان کے شفیع ہوں گے تو نکاح کا ارادہ ہو گیا، حضور قبلہ گاہی لڑکیوں سے زیادہ شفقت فرماتے، ان کو گود لیتے، ساتھ بٹھاتے۔

ان کی اولادوں میں صرف فقیر کے بڑے فرزند عالم دین ہیں جن کا نام بروز عقیقہ حضور نے محمد اور پکارنے کا نام ”عامر“ تجویز فرمایا عالم دین اور شتاب صالح کا پورا پورا مصداق ہیں۔ ان کو حضور قبلہ گاہی کا دامن پکڑا دیا تھا، اپنے دادا جان کے طریقے پر ہیں باقی دوسرے پوتے بھی تعلیم یافتہ ہیں۔ خداوند قدوس ان کو دیندار اور صالح اور بامراد بنائے آمین۔

حضور قبلہ گاہی نے دینی کام جو مجھے سپرد فرمایا میں نے عامر میاں کو سپرد کر دیا ہے ان سے سلسلہ ارشاد جاری ہے، انتہائی متواضع، خلیق، مہمان نواز ہیں، کبر و ریا، غرور، تکبر، دنیا داری سے الگ تھلگ ہیں، مسجد شریف دارالعلوم حضرت امین شریعت، عرس شریف کا انتظام محسن و خوبی انجام دیتے ہیں، اہل سلسلہ میں مقبول ہیں اللہ تعالیٰ اپنے حبیب پاک ﷺ کے تصدیق حمایت سنت اعانت راشدین اور صحت و سلامتی کے ساتھ قائم و دائم رکھے، مقبول خلائق اور مجمع مکارم اقطار و امصار بنائے عمر دراز با فیض فرمائے، آمین آمین آمین۔

خاتمہ کلام

رَبَّنَا هَبْ لَنَا مِنْ لَدُنْكَ رَحْمَةً ۝  
وَهِيَ لَنَا مِنْ أَمْرٍ نَارِشِدًا ۝